

UNIVERSAL
LIBRARY

OU_192096

UNIVERSAL
LIBRARY

नागपुर प्रांताचा इतिहास

लेखक

यादव माधव काळे, बी. ए. एल्एल्. बी.

वऱ्हाडचा इतिहास व इतर ग्रंथांचे कर्ते,

मध्यप्रांत कायदेकीसिलचे मेंबर व

भूतपूर्व अध्यक्ष. मध्यप्रांत वऱ्हाड

लिटररी अकॅडेमीचे

अध्यक्ष इ. इ.



सन १९३४.

किं. ५ रु.

मुद्रकः—शंकर रामचंद्र दाते.

लोकसंग्रह छापखाना, सदाशिव पेठ पुणे.

CHECKED. 1951

CHECKED 1956

सर्व हक्क (भाषांतरासुद्धां) प्रकाशकाचे स्वाधीन.

9961 received

Checked 1969

प्रकाशकः—यादव माधव काळे.

वकील, बुलडाणा; (वऱ्हाड)

A
History Of The Nagpur province.

by
Y. M. KALE, B. A. LL. B.

Author of "History of Berar" and other works, Member
of the C. P. Legislative Council & for some
time it's president; President, C. P. &
Berar Ver. Literary Academy, Etc. Etc.



Printer:—Shankar R. Date Lokasangraha Press,
624 Sadashiv peth, Poona.

Publisher:—Y. M. Kale, Pleader, Buldana, Berar
(All rights including those of translation are reserved
by the publisher)



अर्पण-पत्रिका

साहित्यप्रेमी


श्रीमंत सयाजीराव महाराज

गायकवाड, बडोदे

सेनाखासखेल, समशेरबहादुर
जी.सी.एस्.आय्., जी.सी.आय्.ई.,
एल्. एल्. डी.

यांस

ग्रंथकर्त्याकडून सादर समर्पण



प्रस्तावना

“ मणौ वज्रसमुत्कीर्णे सूत्रस्येवास्ति मे गतिः ॥ ”

नागपुर राज्याचा विस्तृत इतिहास आजपर्यंत प्रसिद्ध झाला नाही. हा इतिहास लिहिण्याचे छोटेखानी प्रयत्न पुष्कळानी केले व त्यांपैकी काहीं पुस्तकरूपाने सफल झाले आहेत. त्यावरून भोसल्यांचा व त्यांचे राज्याचा इतिहास स्थूल मानाने समजतो.

आम्ही लिहिलेला वऱ्हाडचा इतिहास इ. स. १९२४ मध्ये प्रसिद्ध झाल्या-
नंतर आम्ही नागपुरचा विस्तृत इतिहास लिहिण्याचें मनात आणिलें. तोच एक व्यासंग असता तर तें काम यापूर्वी बरेच दिवस पूर्ण व्हावयास पाहिजे होतें. परंतु खाजगी धंदा व इतर अनेक व्यवसाय सांभाळून जितका वेळ या कामास देतां येईल तेवढाच त्यास मिळाल्यामुळे कल्पनेपेक्षा जास्त काळ लागला.

नागपुरप्रातः म्हणजे वऱ्हाडप्रमाणें कोणत्याहि दृष्टीने एक घटक नाही. भौगोलिक रचना, भाषा, पूर्वइतिहास वगैरे सर्व भिन्न. नागपुरकर भोंसल्याच्या व तदनुषंगाने इंग्रजांच्या ताब्यांत जसजसे निरनिराळे मुलूख येत गेले तस-
तसे ते या प्रांतांत समाविष्ट झाले. छत्तीसगड व नागपुर अगर जबलपुर व चंद्रपुर अशासारखे भिन्न संस्कृतीचे प्रदेश यांत एकत्रित झाले आहेत. यापैकी बराचसा भाग जंगली व मागसलेला असल्यामुळें राजकीय इतिहासाशिवाय इतर इतिहास फार थोडा आहे. सामाजिक, औद्योगिक व वाङ्मय-विषयक प्रगतीविषयी फार थोडें लिहिता येण्यासारखें आहे.

या प्रांताचा प्राचीन इतिहास पुराणांतून व तत्कालीन इतर ग्रंथांतून फारच थोडा सांपडतो. देशाच्या व क्वचित् राजांच्या नांवांशिवाय दुसरे काहीं सांपडत नाही. मध्ययुगीन कालांत मात्र उत्तरेकडील चेदि व कलचूरि राजांचा व पूर्वेकडील छत्तीसगडांतील अनेक राजघराण्यांचा इतिहास उपलब्ध आहे व अद्यापहि त्याचें संशोधन चालू आहे. पश्चिम व दक्षिणेकडील

प्रदेशाचा इतिहास गोंडांच्या अमदानीपासून सुरू होतो. तो एका स्वतंत्र भागांत दिला आहे. याप्रमाणें या इतिहासाची पार्श्वभूमि आहे.

प्रस्तुत ग्रंथास आधारभूत झालेल्या ग्रंथांची यादी आम्ही निराळ्या जागी दिली नाही. परंतु विषयानुरोधानें जागोजागी टीपांमध्ये आधार दिले आहेत. तरीहि सर्व ठिकाणी आधार देणें शक्य नाही. म्हणून सर्वसाधारणपणे आम्ही वाचकास खात्री देतों की प्रकाशित अथवा अप्रकाशित लेखी आधाराशिवाय आम्ही कोणतेंच विधान केलें नाही. ऐकीव दंतकथा अगर आख्यायिका पूर्वी प्रकाशित झाल्या तेवढ्याच जमेल धरल्या आहेत व जागोजागी त्याचें कमी अथवा अधिक महत्त्व दाखविण्याकरितां त्यांना आख्यायिका अगर दंतकथा या नांवाने संबोधिले आहे. क्वचित् त्याच्या खरेखोटेपणाबद्दल छाननी केली आहे. परंतु एकंदरीत त्यांची विश्वसनीयता वाचकांच्या बुद्धिमत्तेवर ठेविली आहे.

प्रसिद्ध ऐतिहासिक व्यक्तीच्या कृत्यांवर अनुकूल अथवा प्रतिकूल टीका जागोजाग केली आहे. तिजविषयीहि मतभेद होण्यास जाग आहे. परंतु होईल तोंपर्यंत असे प्रसंग आम्ही टाळले आहेत व जेथें जेथें अशी टीका केली आहे तेथें तेथें ती कोणाचे मन दुखेल अशा तऱ्हेने केली नाही. तसेंच कांही लोकांवरील जे लोकप्रवाद आम्हांस मिथ्या वाटले ते खोडून काढून गत माणसांसहि न्याय मिळावा असा आम्ही प्रयत्न केला आहे, तो ऐतिहासिक सत्याच्या दृष्टीनेंच केला आहे; इतर कोणतीहि बुद्धि त्यांत नाही. ग्रंथांत फारच महत्त्वाच्या गोष्टीविषयी क्वचित् टीका केली आहे. परंतु चर्चा अगर व्याख्यान केलें नाही. कारण तसें केलें असतें तर ग्रंथ फारच वाढला असता. शिवाय अशा चर्चेत मतभेदहि होण्याचा संभव असतो. तें काम वाचकांवर व टीकाकारांवर सोंपविलें आहे. भोंसले आडनांवाच्या उत्पत्तीसंबंधीचे जुने तर्क आतां कुचकामाचे ठरले आहेत म्हणून त्यांचा उल्लेख केला नाही. आडनांवांची उत्पत्ति नेहमीच लागते असें नाही. भोंसल्याच्या आडनावाच्या उत्पत्तीबद्दल एकहि तर्क समाधानकारक नाही.

या पुस्तकाच्या ऐतिहासिक साधन-ग्रंथांत नाग० भोंसल्यांची छापील बखर व कागदपत्रें यांस अग्रमान दिला पाहिजे. वरील बखर ही अस्सल कागदपत्रांच्या आधारानें लिहिलेली आहे यांत संशय नाही. बखरकार हा

जरी आधुनिक इतिहास-शास्त्रास पारखा होता व जुन्या तऱ्हेच्या पौराणिक बखरीच्या वळणापासून अलिप्त नव्हता तरी एकंदरीत त्याचा प्रयत्न त्याच्या कालाच्या व परिस्थितीच्या मानानें चांगला साधला आहे. प्रकाशित व अप्रकाशित कागदपत्रांचा जसजसा आमचा जास्त जास्त परिचय होत गेला तसतसा या बखरीविषयीचा आमचा आदर जास्तच वाढत गेला हें आम्हांस कबूल केलें पाहिजे. नाग०चे कागदपत्र हें तर अत्यंत महत्त्वाचें व बखरीच्या दोषांपासून मुक्त असेंच साधन होय. हे कागदपत्रहि आतां दुर्मिळ झाले होते. परंतु रा. गाविंदराव सरदेसाई, कृ. पां. कुलकर्णी व प्रस्तुत लेखक यांनी पुणें प्रेथील समर्थ भारत छापखान्याचे मदतीनें ते कागद व इतर दुर्मिळ कागद क्रमवार लावून “ ऐतिहासिक पत्रव्यवहार ” या नांवानें नुकतेच पुनर्मुद्रित केले आहेत. त्यामुळें ही अस्सल साधनें आतां अभ्यासकांस उपलब्ध झाली आहेत. वाण काय ती अभ्यासकांचीच आहे.

पेशवे दप्तराच्या पुनर्मुद्रणानेंहि अस्सल सामुग्रीचें दुसरें एक मोठेंच द्वार खुले झालें आहे. त्यातील भाग २० हा नाग. भोंसल्यांविषयीं आहे. त्याचा वरील कामांत फार उपयोग झाला आहे. विशेषतः माधवराव पेशव्याच्या जानोजीवरील दोन्ही स्वाऱ्यांची विस्तृत माहिती यात आली आहे. तसेच कान्होजी भोंसल्याच्या उत्तर चरित्राची अगदीच अज्ञात असलेली माहिती या भागात प्रथमच पुढें येत आहे.

ग्रँट डफचा इंग्रजी इतिहास जरी बराच अपूर्ण व कांहीं कांहीं ठिकाणी चुकलेला आहे तरी अद्यापहि त्याचे महत्त्व व उपयुक्तता अढळच आहे. मात्र लेखकाची इंग्रजी दृष्टी वजा करून तो वाचला पाहिजे. उदाहरणार्थ डफ साहेबांना पेशवे व भोंसले यांच्या भांडणात ब्राम्हण व ब्राम्हणेतर वर्चस्वाचा झगडा दिसतो. परंतु त्यावेळी या वादाचें अस्तित्व कोणत्याच स्वरूपांत नव्हतें. इंग्रज लेखकांच्या कल्पनासृष्टीतून निघालेले हे विचार हल्लीच्या कांही जात्यंध लेखकांनीहि सोईस्कर म्हणून उचलले आहेत. परंतु हा वाद निव्वळ अलीकडचा असून त्यावेळची भांडणें व्यक्तिविषयक अथवा अशाच हेतूनीं झाली होती.

सरदेसाई यांच्या रियासती ही तर मराठ्यांच्या इतिहासाच्या माहितीची खाणच आहे. आजपर्यंत उपलब्ध असलेली प्रचंड सामुग्री आवाक्यांत

आणून ती एकत्रित करणें याचे महत्त्व हे काम जो कोणी करील त्यासच समजण्यासारखे आहे.

राजवाडे व खरे याच्या साधन ग्रंथांची आता तारीफ करणे म्हणजे सूर्याला दिव्याने ओवाळण्यासारखे आहे. पण त्याचा नामनिर्देश केल्या-शिवाय गत्यंतर नाही. त्याच्या साधनसामुग्रीचाहि आम्ही पूर्ण उपयोग करून घेतला आहे. वरील ग्रंथकाराच्या ग्रंथाचा उपयोग इतका सर्वसाधारण झाला आहे की प्रत्येक स्थळी त्याचा उल्लेख करणे शक्य नव्हते.

इ. स १८०३ पासून तो १८५३ पर्यंतच्या पन्नास वर्षांतील इतिहास इंग्रजी अमदानीचा होय. मध्यप्रात सरकाराने प्रसिद्ध केलेल्या निरनिराळ्या रिपोर्टांचा व चोपड्याचा या कामी फार उपयोग झाला आहे. तसेंच मध्यप्रात सरकारच्या ताव्यात जे काही अप्रकाशित कागदपत्र भद्याप कायम आहेत त्यांचा त्यांनी आम्हास उपयोग करून दिला याबद्दल त्या सरकारचेहि आभार मानले पाहिजेत.

अप्रकाशित कागद पत्रात मुख्यत्वे कै. **सर गंगाधरराव** व त्याचे पुत्र श्री. **रा. माधवराव** ऊ० राजावाळ सा. याच्या मदतीचा उल्लेख करणें जरूर आहे. त्यांच्या ताव्यातील कागदपत्र त्यांनी मोठ्या आनदाने आम्हास पाहावयास दिले. तसेच कै. राजे **लक्ष्मणराव**, उमरावतीकर भोसल्याच्या शाखेचे विद्यमान प्रतिनिधि श्री. **बाबासाहेब भोसले** व इतर लहान मोठ्या लोकानोहि या कामी शक्य ती मदत केली आहे. पुण्याचे भारत इति. सं. मंडळ व वाईचे **वैद्य** यानीहि आपल्या अप्रकाशित सग्रहांचा उपयोग आम्हास करू दिला. उलटपक्षी व्यक्तिशः व सर्वसाधारणपणें विनितपत्रें पाठविली असतां नुसतें उत्तरहि पाठविण्याचे दाक्षिण्य ज्या सदगृहस्थांना दाखवितां आले नाही त्याच्या अनास्थेचेहि कोतुक करावे तितके थोडें आहे. भवानी काळू, भवानी मुनशी व दिवाकरपंत चोरघोडे यांच्या सारख्यांच्या दीर्घ कालीन कर्तृत्वाचा लेखी चिठोराहि त्यांच्या घराण्यांत आज सांपडूं नये हे इतिहासाचें दुर्दैव समजलें पाहिजे.

नागपुर प्रांतांत इतिहासाचे अभ्यासक व जिज्ञासु यांचा दुष्काळ असल्यामुळें या विषयाची साधारणपणें अनास्थाच दिसून येते. प्रांतस्थ लोकांत शिक्षणावा प्रसार कमी. बाहेरील लोकांस या कामांत आपलेपणा वास्त-

विक कमी वाटावा. पण आजपर्यंत जे काही काम केले आहे ते मात्र कै. वामनराव ओकांसारख्या परप्रातस्थानीच केले आहे. हे त्याचे उपकार प्रातस्थाना विसरता येणार नाहीत.

या ग्रंथास “नागपुर प्राताचा इतिहास” असे नाव जरी दिले आहे तरी त्यात मुख्यत्वे नागपुरकर भोसल्याचा इतिहासच आला आहे. हे दुसरे नाव आम्ही ग्रंथास दिले असते तर मध्यकालीन राजघराण्याचा व गोडाचा इतिहास जो आम्ही आरभी दिला आहे तो अस्थानी झाला असता म्हणून प्रातिक इतिहासाचेच नाव देणे बरे वाटले.

वऱ्हाडच्या इतिहासाचे धर्तीवर वाङ्मय, भाषा, चालीरीति वगैरे इतिहासाच्या उपागाचा परामर्ष आम्हास घेता आला नाही. एक तर वऱ्हाड हा जसा सर्वांगाने एकसारखा स्वतंत्र घटक तसा हा प्रात नाही. यातील मराठी भाग साधारणपणे वऱ्हाडासारखा तर उत्तर भाग मयक्त प्रातसारखा आहे. परंतु त्यास स्वतंत्र स्थान देता येण्यासारखे नसून वरील दोन्ही केंद्राच्या कक्षेतच या दोन्ही भागाची संस्कृति येते. छत्तीसगड हा अल्प प्रमाणात एक स्वतंत्र घटक असून त्याची वेगळी संस्कृति थोडीबहुत अद्याप कायम आहे.

दुसरे कारण ग्रंथविस्तार. हल्ली वाचकापुढे ठेवलेला भागच संकल्पित मर्यादेच्या बराच बाहेर गेला आहे. त्यातच वरील विषयाची भर घालण्याचा प्रयत्न केला असता तर एका भागात ग्रंथ आटोपणे अशक्य झाले असतें. त्यामुळे वरील विवेचन व इतर काही भाग लिहून तयार असलेले ते सुद्धा गाळावे लागले. ग्याझेष्टियरच्या धर्तीवर स्थानिक माहिती व तत्संबंधी दत्तकथा ह्याहि एका परिशिष्टांत द्यावयाच्या होत्या. त्यात इतिहास जरी विशेष नसला तरी त्या सामान्य वाचकास मनोरंजक वाटतात. परंतु विस्ताराच्या भयानें हेहि प्रकरण गाळावें लागले.

ग्रंथांत सर्वत्र इंग्रजी मित्या दिल्या आहेत हे कित्येकास आक्षेपार्ह वाटेल. परंतु सर्व बाजूंनी विचार करितां हीच पद्धति वाचकास सोडकर होईल असे वाटलें.

प्रस्तुत ग्रंथांत भोंमत्यांच्या वशातील राज्यकर्त्यांची व इतर चित्रें दिली आहेत तीं जशीं उपलब्ध झाली तशी दिली आहेत. पहिल्या रघूजीचें विश्व-

सनीय चित्र उपलब्ध नाही. हल्ली नागपुरकरांच्या जवळ जी चित्रे आहेत ती अलीकडे काढलेली असून मोठीशी विश्वसनीय दिसत नाहीत. जानोजी (पहिला) व मुधोजी यांची चित्रे एलिचपुरच्या नवाबाच्या पदरच्या एका चिंताऱ्याने काढली असून ती उत्तर हिंदुस्थानच्या मोंगल व रजपूत पद्धतीची आहेत वरील अस्सल चित्रे प्रस्तुत लेखकाच्या सग्रही असून पाऊणशे वर्षांपूर्वी काढलेली आहेत पण ती जुन्या चित्रावरून काढली असावीत असे त्याच सग्रहांतील चित्रावरून दिसते. नागपुरचे आप्पासाहेबाचे चित्र अगदीच अविश्वसनीय असून त्याच्या वयासहि शोभणारे नाही म्हणून ते आम्ही घेतले नाही आप्पासाहेब इग्रजी अमदानीतला म्हणून इग्रज कारागिगवडून तरी ते पूर्वी काढले गेले असावे या दृष्टीने आम्ही विलायतेत व हिंदुस्थानात बराच तपास केला शेवटी कै. रा. ब. पारमनीस याच्या सग्रहात त्यानी विलायतेत मिळविलेले आप्पासाहेबाचें एक चित्र आहे असा तपास लागला. रा. व. याचे चिरजीव रा. बाबूराव यांनी कृपा करून त्याचा फोटो आम्हास दिला व तो विश्वसनीय दिसल्यावरून तोच आम्ही घेतला आहे, रेसिडेंट रिचर्ड जेन्किन्स याचेहि चित्र मिळेना. परंतु शेवटी ते नागपुरचे गव्हर्मेंट हाऊसमध्येच सापडले व ना० गव्हर्नर मध्यप्रात यांनी त्याचा फोटो मेहेरबानीने आम्हास दिला. पेशवे दप्तर भा. २० मधील हस्ताक्षरे उतरून घेण्यास मुंबई सरकाराने आम्हास परवानगी दिली. वरील सर्वांचे याबद्दल आम्ही आभार मानतो प्रस्तुत पुस्तकाने नागपुरच्या इतिहासाची एक उणीव भरून निघेल अशी आशा आहे.

अप्रकाशित कागदपत्राच्या बाबतीत ग्वाल्हेरचे रा. भास्कर रामचंद्र भालेराव यांच्या संग्रहाचीहि फार मदत झाली आहे म० साहित्य समेलनास ग्वाल्हेर येथें गेलों असता त्यानीं आम्हांस अगत्याने आपले नोकरीचे गांवीं नेऊन आपला संग्रह दाखविला. त्यात व्यकोजी व रघूजी यांमधील तेढ व दौलतराव शिवाशी कारस्थान; तसेंच शिंदे भोंसले यांनी भोपाळचें राज्य जिंकून वांटून घेतलें याबद्दलचा महत्वाचा पत्रव्यवहार पहावयास मिळाला.

बुलढाणा
ता. १-५-१९३४ }

यादव माधव काळे

नागपुर प्रांताचा इतिहास

अनुक्रमणिका

भाग १ ला — प्राचीनकाळ व मध्ययुग

दक्षिण कोमळ १ महाकोसल २ वाकाटक ३. परिव्राजक ४. श्रीपुरचे सोमवशी राजे ४ शरभपुर ४ कलचूरिवश ५. रतनपुरचे हैहय वशी राजे ५ रायपुरचा हैहय वश ६. नागवशी राजे ७ समुद्रगुप्ताची स्वारी ७. चिन्ती प्रवामी हुणनसग याचा प्रवास ८.

पृ. १-९.

भाग २ रा — गोंडांची कारकीर्द

गडा येथील गोंड घराणे १० जदुराय ११. सग्रामशहा १२, दलपतशहा व राणी दुर्गावती १२. बीरसिंगदेव बुधेला १७. मराठ्याची स्वारी व गढामडल्याच्या राज्याचा नाश २५. देवगड येथील घराणे २७. बख्तबुलद २९. चाद मुलतान २९. मराठ्याचा प्रवेश ३० चद्रपुरचे राजघराणे ३१. पृ. ९-३८

भाग ३ रा — नागपुरच्या भोंसले घराण्याचा उदय.

हिंगणीकर भोंसले ४०. वेळळकर व हिंगणीकर भोंसल्याचे नाते ४१. भोंसले व शिसोदे ४१. मराठ्याची रजपूत-कुलोत्पत्ति ४२. मुधोजी व रूपाजी ४४ मुधोजीचे पुत्र ४४. शिवाजीने दिलेली साबाजीची मनद ४५. राजाची भाम ४६. परसोजी भोंसले (पहिला सेनासाहेब सुभा) ४६. परसोजीस सेनासाहेब सुभ्याची मनद ४७. मराठ्याची जमाबदी पद्धति, चौथाई, सरदेशमुखी, मोकासा वगैरे ४८ परसोजीचा मृत्यु ४९. साबाजीचा मृत्यु ५० बापूजीचा मृत्यु ५१ कान्होजी भोंसले, दुसरा सेनासाहेब सुभा ५२ दिल्लीची मोहिम व संताजीचा

मृत्यु ५२ वमईची मोहिम व राणोजी भोसले ५३. निजामाचा उदय ५४. वाळापुरची लढाई ५४. साखर खेड्याची लढाई ५५. राणोजी व रघूजी यांची कान्होजीशी वाटणी ५७ कान्होजीवर शाहूची गैरमर्जी ५७ कान्होजी सातान्याहून पळून गेला ५८ कान्होजी निजामाकडे गेला ५८ कान्होजीवर रघूजीची रवानगी ५९ देऊरगाव मोकासा ५९ रघूजीस सेनासाहेब मुभ्याची मनद ६१ जालन्याजवळ रघूजीस प्रतिबंध ६२ रघूजीची कान्होजीवर स्वारी व कान्होजीस कैद ६३ रघूजीची कान्होजीवर चाल ६३. बाजीराव पेशव्याची उत्तरेकडे रवानगी व चिमाजीची माळव्यावर स्वारी ६४ रायाजी भोसले भामकर ६५ रायाजीची अखेर ६७ पृ ३९-६८.

भाग ४ था --पहिला रघूजी (१७३०-१७५५ इ.)

रघूजीचे लहानपण ६८. रघूजी भोसले (ऊर्फ) बाबासाहेब (निसरा सेनासाहेब मुभा) ६९. रघूजीचा राज्यविस्तार--देवगड ७० वखतबुलद ७०. चांद सुलतान ७१. पवनी सर ७१. भडान्यावर स्वारी ७१. सोनवरडीची लढाई ७२ भडारा सर ७२. रामटेकास भेट ७३. देवगडावर स्वारी ७३ खेमनसिंगाचे वड ७५. हरि पाटलास काढले ७५. शाहूकडून नवीन सनद ७५. बाजीराव पेशव्याशी विघाड ७६. भोपाळचा वेढा ७७. रघूजीची अहलाबादेवर स्वारी ७८. आवजी कवड्याचा मोड ७८. कर्नाटकावरील स्वारी ८०. रघूजीच्या बगाल्यावरील स्वाऱ्या ८४. बगाल्याची पूर्वस्थिति ८४. बगाल्यावरील पहिली स्वारी ८७. भास्करपताची बगाल्यावर पहिली स्वारी ८७. नानासाहेबाचे दिल्लीस कारस्थान ८९. बगाल्यावर दुसरी स्वारी ९२ बगाल्यावरील तिसरी स्वारी व भास्करपताचा खून ९४. बगाल्यावर चौथी स्वारी ९६. अलीवर्दीशी तह ९८ देवगड सस्थान खालसा ९८. चद्रपुर सस्थान खालसा ९९. नरनाळा, गाविलगड, माणिकदुर्ग घेतले ९९. छत्तीसगड घेतले ९९. गढा-मडला १००. रघूजीचा राज्य-विस्तार १०२. रघूजीचा मृत्यु १०३. रघूजीचे स्वभाववर्णन व

गुणदोष १०३. रघूजीची जन्म कुडली १०५ रघूजीचे वेळचे सरदार व मुत्सद्दी १०६.

भाग ४ था—पुरवणी.

महाराष्ट्र-पुराण १०७

पृ. ६८-११४

भाग ५ वा.—जानोजी भोंसले (इ. स. १७५५-१७७२)

जानोजी व मुधोजी याची भाडणे ११५. देवाजीपताचा उदय ११७ पेशव्याकडून तडजोड ११७. मुधोजी चंद्रपुरचा किल्ला घेतो ११८. जानोजीचें निजामअलीशी युद्ध व तह ११९. ताराबाई व पेशव्याचे भाडणात बिंबाजीचे भाग १२२. जानोजीचे व मुधोजीचे पुन भाडण १२३. मुत्सद्दी व सरदार याच्या घडामोडी १२४. दोघा बंधूची भाडणे पुढे चालू १२५. नादगांव रहाट-गावची लढाई १२६. जानोजी व मुधोजी याचा तह १२७. जानोजीस सेनासाहेबीची सनद १३३.

पेशव्यांचे घरांतील गृहकलह

दादासाहेब पेशव्याची कारकीर्द निजामाशी बेवनाव: जानोजी निजामास मिळतो १३४. निजामाची पुण्यावर स्वारी, उरळीची मोहीम १३५. गृहकलह १३८ आळेगांवची लढाई १३८. राघोबा-दादाचा कारभार व पेशव्याविरुद्ध कट १३९. जानोजीतर्फे त्र्यंबकजी गजे भोंसले याचे महिपतराव चिटणिसास एक पत्र १४१. निजाम व भोंसले याची पेशव्यावर स्वारी १४६. पुण्याची जाळपोळ व लूट १४९. राघोबाची मोगलाईत लूटमार १५०. जानोजीस मोगलाकडून फोडले १५१. राक्षसभुवनची लढाई, विठ्ठल सुंदर याचा मृत्य १५३. चंद्रपुरच्या किल्ल्याबद्दल जानोजी व मुधोजी यांजमधील तंटा १५५

पृ. ११४-१५८

भाग ६ वा. पेशव्याच्या जानोजीवर स्वाग्या-

पेशव्याचा निजामाशी दोस्तीचा तह १५९. जानोजीवर स्वारी १६०. जानोजीशी तह १६४. पेशव्याची भोंसल्यांवर दुसरी स्वारी १६७. भोंसल्याची झुकांडी १७४. नागपुर लुटले १७५. भंडारा

घेतला १७५. चद्रपुरचा वेढा १७५ पुण्यास पळापळ १७९.
जानोजीचा पाठलाग १७९. जानोजी मागे वळला १८०. कनकापुरचा
तह १८० कारभाऱ्याची घडामोड १८७. दिवाकरपतास उतरती-
कळा, कंद व लूट १८८. भवानीपत मुनशी १९०. भवानी काळो
१९१. गणेश सभाजी खांडेकर १९२ पृ. १५९-१९४

भाग ७ वा दुसरा रघूजी पूर्वार्ध-(१७७२-१७९०)

कृभाजीची लढाई १९७. दुसऱ्या रघूजीस सेनासाहेब सुभ्याची
वस्त्रे आणण्याकरिता रवानगी १९८. एलिचपुरचा वेढा १९९.
नारायणराव पेशव्याचा खून २००. मुधोजीचा व साबाजीचा
एलिचपुरास समेट २०१. साबाजी बारभाईस सामील, राघोबा-
दादाचा पाठलाग २०२. मुधोजीवर त्याचे पठाणाचा हल्ला
२०३. नारायणरावाचा मारेकरी महंमद ईसफ याची मुधोजीकडे
रवानगी २०४. पाचगावची लढाई : साबाजीचा मृत्यु २०५.
उमरावतीकर शिवाजी भोसल्याचे बड २०९. महंमद ईसफास
'कडून तोफेच्या तोडी दिले २१०. मुधोजीचा पुण दरबारशी
बेबनाव २११. बदामीची स्वारी २१३. मुधोजीची कुटुंब यात्रा
२१३. मुधोजी व बिबाजी याचा मृत्यु २१४. छत्तीसगडचा
कारभार सबळपुरचा वेढा २१४. गगथडीचा सुभा २१५.
चिमणाबापूचा मृत्यु २१५. भवानी मुनशीचा मृत्यु २१६. राजाराम
मुकुंद, कटकचा सुभेदार याचा मृत्यु २१६. यशवतराव राम-
चंद्र २१६. पाडुरंग गणेश बक्षी २१७. विठ्ठल बल्लाळ सुभेदार
(पराजपे) २१७. खडर्गची लढाई-२१७. कटक प्रांतांतील
बदोबस्त २१८. पृ. १९५-२१८.

भाग ८ वा. दुसरा रघूजी (पुढे चालू)

बगालसरकार व भोसले याचा सबध १७६१ ते १८०३,
२१९. झैनुलाबिदीन याची वकिली २३२. गणेश सभाजी
खांडेकर सुभेदार २३६. रेनेलचा हि. नकाशा २३८. मॉट याची
वकिली २३८. छत्तीसगडांतील नागपूजेचा एक प्रकार २४०.
जानोजीचा मृत्यु व नंतरच्या उलाढाली २४०. ईलियटची वकिली

व मृत्यु २४३. पुरंदरचा तह व इग्रज-मराठ्याच्या बेवनावाची पूर्व चिन्हे २४३. लेसलीचा मृत्यु २४४ वॉंदरस्टनची वकिली २४६ वॉंदरस्टनचे नागपुराहून प्रयाण २४७ गॉडर्ड याचे मुबईस आगमन २४८ पृ. २१९-२५०

भाग ९ वा दुसरा रघूजी (पुढें चालू)

पहिले मराठा इग्रज युद्ध (नागपुरास आलेले इग्रज वकील व त्यानी केलेले राज्याचे वर्णन) : नाना फडणीसाचे इग्रजांविरुद्ध जगी कारस्थान व भोसल्यांचा इग्रजाशी गुप्त तह २५१ चॅपमन याची नागपुरास रवानगी २७८ टिपूवर स्वारी २८२. बदामीचा वेढा (१७८५) २८२ फॉर्स्टरची वकिली २८३. फॉर्स्टरने केलेले नाग-पुरच्या राज्याचे वर्णन २८३ गोड राजाशी वागणूक २८४ चिमणाबापू २८५. मन्याबापू २८५ इतर अधिकारी, बक्षी-चिटणीस, मुनशी व काळू २८५. भवानी मुनशी २८६. महमदअल्ली २८७ महाल राजवाडा २९०. फॉर्स्टरची ३. वकिली २९२. लेकीचे वर्णन-कटक २९२ जगन्नाथाच्या यात्रेचें उत्पन्न २९३. बारमलची खिड २९३ सोनपुर सस्थान २९४. रायपुर २९४. रेनेलचा हि० चा नकाशा (इ १७८८) २९७. ब्लट याचा हि० चा नकाशा २९७. खड्याची लढाई ३००. देवगड ३०३. गढा-मडला ३०३ हुशगाबाद, शिवणी, माळवा व चौरागड ३०३. मुलतार्ड, वैतुल, बदनूर वगैरे ३०४. गाविलगड, नरनाळा वगैरे ३०४. ओरीसा व मांडलिक सस्थाने ३०४. चद्रपुर ३०५. छत्तीसगड मुभा ३०६. सिरगुजा ३०६. कोरिया ३०७ सबळपुर ३०७. भोसल्याच्या तीर्थ यात्रा ३०८. कोलब्रुकची नागपुरास वकिली ३१०. दुसऱ्या स्वारीचें वर्णन ३१४. पृ. २५१-३१५.

भाग १० वा. दुसरा रघूजी (पुढें चालू)

दुसरे इग्रज मराठा युद्ध ३१५. विठोजी होळकराचा खून ३१६. यशवंतराव होळकराची स्वारी व बाजीरावाचें पलायन ३१६. वसईचा तह ३१९. वसईच्या तहाच्या शर्ती ३१९. कॉलिन्स याचें शिंद्याच्या लष्करांतून प्रयाण व युद्धाला सुरवात ३२५.

अहमदनगर सर ३२५ अडगांवची लढाई ३३४. गाविलगडची लढाई ३३८ देवगावचा तह ३४४. सुर्जाअजनगावचा तह ३४६.
पृ. ३१५-३४७.

भाग ११ वा. ओरिसांतील मराठी कारकीर्द

ओरिसाप्रात इग्रजानी काबीज केला ३५६. पृ. ३४८-३५८.

भाग १२ वा. दु. रघूजीच्या कारकीर्दीची अखेर.

एल्फिन्स्टन रेसिडेंट ३५८. छत्तीसगड व ओरिसातील मांडलिक सस्थाने ३५९. रघूजीचे होळकराशी गुप्त खलबत ३६०. मन्याबापूस नजर कैद ३६२. मन्याबापूची सुटका ३६३ मा. हेस्टिंग्जच्या वेळची हि ची स्थिति ३६४. मा. हेस्टिंग्जने केलेले हि च्या परिस्थितीचे वर्णन ३६४. इग्रजी रेसिडेन्टाचा हि सस्थानिकांवर वरचष्मा ३६७ नाग शी तैनाती तह करण्याचा पहिला प्रयत्न ३६८. पेढारी ३७०. पेढान्यांचा जुलूम ३७१ नागपुरचे मुलखात पेढान्याचा उपद्रव ३७२. जबलपुर लुटले ३७३ पेढान्यावरील स्वाऱ्या ३७४. भोपाळचे राज्य शिंदे व भोसले यांनी घेतले ३७६ सबसीडियरी सैन्य नागपुरास आणण्याचा दुसरा प्रयत्न ३७८. व्यकोजी ऊर्फ मन्याबापू ३७९. मा. हेस्टिंग्जची इ. सैन्याची व्यवस्था ३८१ पेढान्याविरुद्ध जगी मोहीम ३८२. इग्रजाचा शिद्याशी तह ३८३. पेढान्याच्या टोळ्या ३८४. अमीर खानास फोडलें ३८४. चित्तू ३८४. पेढान्याचा मोड ३८५ जेन्किन्स रेसिडेंट ३८५. व्यकोजीचा मृत्यु (१८११) ३८६ दुसऱ्या रघूजीचा मृत्यु ३८६. दुसऱ्या रघूजीचे स्वभाववर्णन ३८८ जेकिन्सने केलेले रघूजीचे वर्णन ३८८. रघूजी भोसल्याचे वेळी सरकारी खजिन्याची व खर्चाची व्यवस्था ३९१. नागपुराकडील काही सावकार ३९२.
पृ. ३५८-३९३.

भाग १३ वा. परसोजी व आप्पासाहेब.

परसोजी भोसले ऊ० बाळासाहेब ३९३. नागपुरशी सब-सीडियरी तह ३९८. नागपुरच्या सबसीडियरी तहाचे महत्त्व ४००.

परसोजीचा मृत्यु ४०३. रावजी घड्याळजी ४०४. आप्पासाहेब गादीवर बसला ४०५. रेसिडेन्स आप्पासाहेबाचा सशय व त्याचा सावधपणा ४०६. खडकीची लढाई ४०६ आप्पासाहेबाग वस्त्रे ४०७ लढाईची तयारी ४०८ सीताबर्डीच्या टेकडीवर इग्रजी लष्कर ४०९ नागपुर व आसपासची ठाणी ४११. सीताबर्डीचा किल्ला ४१२ सीताबर्डीची लढाई ४१३ इग्रजी लष्करातील पलटणी ४१४ लढाईस सुरवात ४१८. इग्रजास कुमक ४२४ आप्पासाहेबाचे धरमोडीचे वर्तन ४२५. रेसिडेन्टाच्या शर्ती ४२५. आप्पासाहेबाची चलविचल ४२६. इग्रजाची शहगवर हल्ल्याची तयारी ४२७ रेसिडेन्टाकडून विनायकराव औरंगाबादकराची राजाकडे रवानगी ४२८ आप्पासाहेबाचे रेसिडेन्टाकडे प्रयाण ४२८. सक्करदऱ्याचा लढाई ४२९. शहरातील बदोबस्त ४३१ शुक्रवार दरवाजावर तोफा ४३१. तुळशी वागेवरील हल्ला ४३३. अरवास फोडले ४३३. राजवाड्यावर इग्रजी निशाण लागले ४३४. मनभटास कैद ४३४. आप्पासाहेबाशी तह ४३५ आप्पासाहेबाची पुन्हा गादीवर स्थापना ४३६ इग्रजाचा विजयानंद ४३६. आप्पासाहेबाच्या वर्तनावद्दल प्रिन्सेपचे मत ४३७ हार्डिमनने जवळपुर घेतले ४३८. धीनगर ४३९. शिवणीचा किल्ला व खडोपत ४३९. घिरुड ४४०. मडला ४४१. चौगण्ड ४४४. सागर व नर्मदा प्रांत ४४४. बाजीरावाने चद्रपूरच्या रोखाने पलायन ४४५. आप्पासाहेबास कैद केले ४४६ आप्पासाहेबाचे कैदेतून पलायन ४४६. ब्राऊनवर कोर्टमार्शल ४४८ आप्पासाहेबास धरण्याकरिता बक्षीस ४४९. आप्पासाहेबाचे मदतगार मोहनसिंग व चैनशहा ४५०. क. स्पार्कचा नाश ४५० मोहनसिंग व चैनशहास पकडले ४५२. चित्तूचा मृत्यु ४५२. आप्पासाहेबाचे महादेवाचे डोंगरातून अशीरगडाकडे पलायन ४५३. अशीरगडात आश्रय ४५४. अशीरगडास वेढा ४५५. आप्पासाहेबाचा अशीरगडात प्रवेश ४५६. अशीरगड किल्ल्याचे वर्णन ४५७. वेढ्याची तयारी ४५८. पेठा सर केला ४५८.

खालचा किल्ला सर ४५९. तहाचे बोलणे ४६०. यशवतरावाने किल्ला खाली केला. किल्ल्यावर इंग्रजाचे निशाण ४६१. आप्पासाहेब किल्ल्यात सापडला नाही ४६२ आप्पासाहेबाचा अज्ञातवास ४६३. लाहोरास आश्रय ४६४ आप्पासाहेबास पकडले ४६५. आप्पासाहेबाचा मृत्यु ४६५ आप्पासाहेबाच्या बायका १ उमाबाई २ सावित्रीबाई ४६६. आप्पासाहेबाचे तोतये ४६६ रामजी पाटील ४६७ मुगुटराव ४६७ राघो भारती ४६७. आप्पासाहेबाविरुद्ध रेसिडेटाचे आरोप ४६८ बाजीराव पेशव्याचे पाठरकवड्यास आगमन ४६९ चद्रपुरचा वेढा ४७१. चद्रपुर पडले ४७२ बाजीराव मालकम याचे स्वाधीन झाला ४७३ बाजीराव व आप्पासाहेब याचे साम्य ४७४ नागपुर राज्यातील फितुरी, पक्षभेद बगैरे ४७५. मनभट व बाकाबाईवरील आरोप ४७७. मनभटाबद्दल मिथ्या लोकप्रवाद ४७९ पृ. ३९३-४८०

भाग १४ वा. तिसरा रघूजी व खालसा प्रकरण.

तात्पुरती इंग्रजी व्यवस्था ४८०. नागपुरच्या गादीवर दत्तक पुत्राची स्थापना, तिसरा रघूजी ४८३ नागपुरशी नवीन तहनामा ४८६. जेकिन्सचे विलायतेस प्रयाण ४८८. जेकिन्सच्या कारकीर्दीचे सिंहावलोकन ४८८. तिसऱ्या रघूजीचे लग्न ४८९. तहात नवीन फेरफार ४८९. इ. स. १८२९ चा तहनामा ४९०. लष्करी छावण्या व सैन्याची ठाणी ४९२. सतीची चाल बंद ४९२. तिसऱ्या रघूजीची काशीयात्रा ४९३. नागपुरचे निरनिराळे रेसिडेट ४९३. जमा व खर्च; खजिन्याची सांपत्तिक स्थिति ४९३. प्रांताचे विभाग ४९४. न्यायखाते ४९५. तिसरे रघूजीचा स्वभाव व कर्तबगारी ४९७. तिसरे रघूजीचे वेळेस राज्याची स्थिति ४९७. स्टिफन हिस्लॉप मिशनरी ४९८. हिस्लॉपच्या मनाचा कोतेपणा ४९८. कलंकी ब्राह्मण प्रकरण ५००. राजाचे रेसिडेटाशी संबंध व राजाच्या वर्तणुकीची दुसरी बाजू ५०२. तिसऱ्या रघूजीच्या कारकीर्दीत प्रांताचा जमाखर्च ५०५. मॅनसेलची एजिनियरिंग कॉलेजची योजना ५२३. बांकाबाई व

राण्याचे नतरचे प्रयत्न ५२४. कलकत्यास हणमताराव वकिलाची
रवानगी ५२४. कलकत्यास व नेपाळास वकील ५२८. जमालुद्दीन
यास मारहाण ५२९. इग्लंडात बाकाबाईचे वकील ५३०. अन्न-
पूर्णाबाईचा मृत्यु व जानोजी दत्तक घेतला ५३१. बाकाबाईचा
मृत्यु ५३१. १८५७ चे बडात नागपुरची स्थिति ५३२. तफज्जुल
हुसेनखान ५३६ तात्या टोपे ५३७ कॅ. इव्हान्स बेल याची
शिफारस (१८५६) ५३८. भोसला फड ५४३ जमीनधान्याची
पद्धति ५४३, कायम धारा ५४३. पृ ४८० ते ५४४.

भाग १५ वा. उपसंहार ५४४.

पुरवणी १ उमरावतीकर भोसले ५४६.

रामाऊ भोसली ५४७ राणोजीचा मृत्यु ५४९ धाकटा
राणोजी ५४९. सखोजी ५५०

पुरवणी २ नाग० भोसल्याचे शिक्के ५५१.

पुरवणी ३ मध्यप्राताचे चीफ कमिशनर व गव्हर्नर पृ. ५५२ ते ५५४.

पुरवणी ४ कांहीं प्रमुख वंशावळी ५५५.

सूचि ५८९ ते ६०९

चित्रे

१ ५० रघूजी	पृ. ६८
२ जानोजी	पृ. ११४
३ मुघोजी	पृ. १२६
४ ६० रघूजी	पृ. १९५
५ परसोजी	पृ. ३९३
६ आप्पासाहेब	पृ. ४०५
७ नि० रघूजी	पृ. ४८०
८ जेन्किन्स	पृ. ४८८
९ गाविलगड किल्ल्याचा वाहेरचा भाग	पृ. ३३७

नकाशे

१ बन्हाड व नागपूर	पृ. १
२ छत्तीसगड, ओरिसा व दरम्यानची मस्थाने	पृ. ३०४
३ अडगावची लढाई	पृ. ३३५
४ गाविलगड किल्ला	पृ. ३३९
५ सीतावडीचा हल्ला	पृ. ४१२
६ डव्हटनचा शहरावर हल्ला	पृ. ४२८

हस्ताक्षरे

१ ५० रघूजी	२ जानोजी
३ मुघोजी	४ साब जी
५ दिवाकरपत	६ व्यकोजी

कांहीं प्रमुख वंशावळी

१ नाग. भोसले	५५५	३३ देवगडचे गोंडराजे	५७६
२ „	५५६	३४ धर्माजी भोसले	५७७
३ „	५५७	३५ नगरनाईक काळे	५७७
४ उमरावतीकर भोसले	५५८	३६ नवाव	५७८
५ अहीरराव	५५९	३७ नरसिंगराव भवानी प्रभु	५७७
६ उपाध्ये (जोशी)	५६०	३८ नाईक (गाडकवाड)	५७३
७ कानान	५५९	३९ नाईक (झेडेवाले)	५७९
८ कराडे	५५५	४० नाईक (तुपकर)	५७९
९ काळीकर	५६१	४१ नाईक (नवघरे)	५७६
१० काळू	५६२	४२ नाईक (मापारी)	५७६
११ कोठेकर	५६३	४३ निवाळकर	५८०
१२ कोल्हटकर (मुजूमदार)	५६४	४४ पटवर्धन (झिपरे)	५८०
१३ खळदकर	५६३	४५ पानतावणे	५८०
१४ खाडेकर	५६५	४६ पोतनीस (जामदार)	५८१
१५ खेर	५६६	४७ पडितजी	५८१
१६ गढा येधील राजे गोड	५६७	४८ फडणीस	५८२
१७ गुजर (१)	५६८	४९ वशी (कडेवाळीकर)	५८२
१८ गुजर (२)	५६६	५० वारामतीकर जोशी	५८३
१९ गुप्ते	५६९	५१ विनिवाले	५८४
२० गोमावी	५६९	५२ भुमकुटे	५८४
२१ घाडगे	५६४	५३ मुनशी	५८५
२२ चिटणीस	५७०	५४ माहिने	५८५
२३ चिटणीस (मुतालिक)	५६५	५५ राजाराम मुकुंद	५८५
२४ चोरघोडे	५७१	५६ रिमालदार	५८६
२५ चंद्रपुरचे गोड राजे	५७२	५७ लाकरी	५८७
२६ जमादार	५६८	५८ वकील	५८६
२७ जाचक	५७१	५९ वाघ	५८७
२८ जामदार	५७३	६० वैद्य (वाई)	५८७
२९ तिखे	५७४	६१ शिरके	५८७
३० तुळजोराम-सरदार	५७४	६२ सखदेव	५८८
३१ दिवाण	५७५	६३ सुभेदार (पराजपे)	५८८
३२ दुवे	५७५	६४ सुभेदार	५८८

महत्त्वाच्या मित्या.

—०—

- १ परसोजी भोंसले यास सेनासाहेब सुभ्याची सनद
शके १६२९ अखेर (इ. स. १७०७) बखर पा. २३
परसोजीचा मृत्यु शके १६३२. (फसली १११९)
इं. ता. १७०९-१०. (ना. का. ले. १ बखर पा. २४ टीप)
समाधिठिकाण— कृष्ण वेण्या सगमी मौ. खेड (सातान्याजवळ)
येथे असून स्मशान स्थळाचे व्यवस्थेकरिता शाहूने इनाम जमीन तेथेच
दिली . (ना. का. ले. ५०)
- २ कान्होजीस सेनासाहेब सुभ्याचे पद इ. स. १७१० (ना. का. ले. ५०)
पदभ्रष्ट इ. स. १७३०
कान्होजीचा मृत्यु— सातान्यास शाहूच्या नजर कैदेत.
- ३ पहिले रघूजीस सेनासाहेब सुभ्याची सनद—
राज्या. शके ४९ (इ. स. १७२३) या सनदेत सेनासाहेब सुभ्याचे
पदाचा उल्लेख नाही. वन्हाड, गोडवण वगैरे प्रांताची चौथाई वगैरे
हक्क वसूल करण्याची सनद आहे.
प. रघूजीचा मृत्यु : नागपुर येथे फाल्गुन शु० ३ शके १६७६.
इ. ता. १४-२-१७५५.
- ४ जानोजीस से. सा० सु. वस्त्रें. छत्रपतीकडून श्रावण शु॥ ६ श.
१६८३. इं. ता. ६-८-१७६१ नानासाहेब पेशव्याकडून इ. स. १७५७
मध्ये पुण्यास मिळाली होती परंतु छत्रपतीकडून मिळाली नव्हती.
मृत्यु—मुक्काम येरळ प्र. नलदुर्ग प्रांत गगथडी येथें. वैशाख शु ॥ १५
श. १६९४ (ता. १६।५।१७७२) (ना. भो. का. ले. २५)
- ५ मुधोजी—सेना धुरंधरीची वस्त्रे. इ. स. १७५७ नानासाहेबाकडून.
मृत्यु—नागपुरास. वैशाख शु॥ १५ श. १७१० (ता. १९ मे. १७८८)
- ६ दु० रघूजी. सेनासा० सु० वस्त्रे—२४।६।१७७५.
मृत्यु—नागपुर येथें. मि. फाल्गुन वा॥ ९ श. १७३७ (२२।३।१८१६).

७ व्यंकोजी सेना धुरंधरीची वस्त्रें.

मृत्यु काशी येथें. सन. १८११ ऑगस्ट. (श्रावण श० १७३३)

८ खंडोजी ऊ० चिमणाबापू सेना. बहादूर-सनद व वस्त्रें व मडल्याची
सनद. ता. ६।२।१७८०

मृत्यु—नागपुरास. श्रावण व. १० श. १७११ ता. १६।८।१७८९.

९ दु. परसोजी ऊ. बाळासाहेब— वस्त्रें १४।४।१८१६

मृत्यु—१।२।१८१७ इ. नागपुर येथे.

१० आप्पासाहेब—वस्त्रे २१।४।१८१७.कंद व राज्यभ्रष्ट १५।३।१८१८ इ.

मृत्यु—जोधपुर येथें. ता. १५।७।१८४० इ.

११ ति० रघूजी—गादीवर स्थापना १८१८

मृत्यु—नागपुर येथे ११।११।१८५३. त्यानंतर राज्य खालसा.



शुद्धिपत्र

(सहज लक्षांत येणाऱ्या चुका दुरुस्त केल्या नाहीत.)

पृ.	ओळ	अशुद्ध	शुद्ध
१	शेवटची	ओडू	ओडू
२	टीप १ ओळ ४	वरदाकले	वरदाकूले
३	शेवटची	उच्छकल्प	उच्चकल्प
४	३, ४	,,	,,
,,	२४	आटव्या	पांचव्या
५	१०	१४८	२४८
,,	२०	“ गागेय ” यापुढे “ त्याचा पुत्र कर्ण ” ही अक्षरे जास्त वाचावी.	
६	टीप २-१	या	नाग
७	३	चित्रकोट	चक्रकोट्य
,,	१८	उदयागिरी	उदयगिरि
११५	टीपेंतील छापलेला मजकूर खोडून त्या जागीं “ वावीकर. पुढें पृष्ठ २४१ पहा ” असे वाचावे.		
२२४	टीप— जगन्नाथपुरी ही अक्षरे खोडावी व पुढे पुढील मजकूर वाचावा. “ हे पुरुषोत्तमपुर जगन्नाथाच्या जवळच पण निराळें आहे. नकाशा पहा. ”		

पुरवणी शुद्धिपत्र

पृ	ओळ	अशुद्ध	शुद्ध
६	१९	मापुनर	सोनपूर
५३	१३	देवराव	महादेवभट
८८	१	पुनण्या शुजाउद्दौला	नातू सिराजुद्दौला
११८	५	रघूजीस	मुधोजीस
१३३	१७	पेशवाईची	मेनासाहेबीची
२२१	२२	१८६५	१७६५
२३७	१२	गभाजी गणेश	गणेश गभाजी
२५३	२	१७६९	१७७९
२५८	५	नारोपत	यावर टीप 'नारो कृष्ण काळे'
२९२	१६	१७०९	१७९०
३७८	२५	१८१८	मन गाळावा
४८२	१३	काशीहून	प्रयागाहून

धोनिनां जे मरुत हें २० दिवस
 पोच्य ना २०९८ मरुत मरुत
 धोनिनां जे मरुत हें २० दिवस
 पोच्य ना २०९८ मरुत मरुत
 धोनिनां जे मरुत हें २० दिवस
 पोच्य ना २०९८ मरुत मरुत

मुधाजी

मरुत जे मरुत हें २० दिवस
 पोच्य ना २०९८ मरुत मरुत
 धोनिनां जे मरुत हें २० दिवस
 पोच्य ना २०९८ मरुत मरुत

साबा जा

महाराष्ट्र शासन
मुंबई
महाराष्ट्र शासन
मुंबई
महाराष्ट्र शासन
मुंबई

दिवाकर पुरुषोत्तम चोरघोडे

-६-

महाराष्ट्र शासन
मुंबई
महाराष्ट्र शासन
मुंबई
महाराष्ट्र शासन
मुंबई

व्यंकोजी

Reproduced from "Selections from Peshwa Daftar No. 20" with the kind permission of the Govt. of Bombay.

नागपुर प्रांताचा इतिहास

भाग १ ला

प्राचीन काळ व मध्ययुग

मध्यप्रांत हा नैसर्गिक रीतीने अगर राजकीय परंपरेने एक सलग प्रांत नसून यदृच्छेने भोसल्याच्या व त्यानंतर इंग्रजांच्या नाब्यांत आलेल्या प्रदेशाचे एक जाळें आहे. विध्य पर्वताच्या व सातपुड्याच्या शाखा पश्चिमेकडून पूर्वेकडे गेल्या आहेत त्यातील डोंगराळ भाग हा प्राचीन सुधारणेच्या केद्रात फारसा आला नाही त्याच्या उत्तरेकडील भाग उत्तर हिंदुस्थानच्या सुधारणांशी संलग्न असून प्रथम दक्षिणेकडील व नंतर चेदि देश या नांवानें संबोधिला जात असे हल्लीच्या जबलपूर व सागरच्या भोंवतालचा प्रदेश या चेदि देशात मोडत असे. पौराणिक-कालीन शिशुपालाचा हा देश.

अयोध्येचे राज्य कोसल या नावाने संबोधिले जात होते. नंतर त्याचे उत्तर-कोसल व दक्षिण-कोसल असे भाग झाले. दक्षिण-कोसल देश श्रीरामचंद्राचा पुत्र कुश याचे वाट्यास येऊन त्याने विध्य पर्वतांत कुशस्थळी अथवा कुशावती येथें राजधानी केल्याचा उल्लेख सांपडतो. रामायण, महाभारत, पद्मपुराण, वायुपुराण, विष्णुपुराण इत्यादि ग्रंथांतून या दक्षिण कोसल देशाचे उल्लेख आढळतात. रत्नावलि नाटिकेंत सेनापति वत्स यानें विध्य पर्वताचे प्रदेशात कोसल देशाच्या राजास घेरलें असा उल्लेख आहे.

विध्य पर्वताच्या उत्तरेकडील प्रदेश हा चेदि देश या नांवानें मोडून लागला. परंतु दक्षिणेकडील प्रदेश मात्र दक्षिण-कोसल याच नांवानें संबोधिला जात असे त्याची मर्यादा उत्तरेस चेदि देश, दक्षिणेस कलिंग, पश्चिमेस विदर्भ व पूर्वेस उत्कल (ओडू) ऊर्फ ओरिसा, वंग वगैरे देश

अशी होती यात नागपुर जिल्ह्याच्या पूर्वेपासून तो सर्व छत्तिसगड विभाग व विध्य पर्वतापासून तो दक्षिणेस तेलगणापर्यंत मुख्य मोडत असे व या विस्तारानंतर त्यास **महा-कोसल** अमेहि म्हटलेले आढळते.

वऱ्हाडच्या पूर्वेंस जेथपावेतो मराठी भाषा चालू आहे तो थोडामा भाग हा मात्र या कोमल देशाच्या मर्यादेत येत नव्हता. तो पश्चिमेकडील विदर्भ प्रांतात मोडत असे ^१ अयोध्येच्या भोवतालच्या कोसल प्रांताहून या कोसलाचे भिन्नत्व दर्शविण्याकरिता त्यास दक्षिण कोसल असे म्हणत; छत्तिसगडास वचिन् प्राक्कोसल अमेहि नाव होते ^२ दक्षिण कोसल व प्राक्कोसल मिळून महाकोसल असेहि नाव सापडते. महाकोसलाने विध्य पर्वताचे उत्तरेकडील चेदि देशाचा समावेश होत नव्हता ^३

मध्ययुगात मात्र महाकोसल प्रांतात अनेक राजघराणी होऊन गेली त्यामुळे या युगात **महाकोसल** हा मोठा सुधारलेला देश बनला. ही घराणी दीर्घकाल टिकून राहिल्यामुळे त्यांनी केलेल्या लोकोपयोगी कामाच्या खुणा अद्याप दिसतात. त्या वेळचे अनेक ताम्रपट, शिलालेख व नाणी उपलब्ध आहेत. व अद्यापहि सापडत आहेत. या प्रदेशात बुद्ध धर्माचाहि प्रसार बराच झाला होता असे दिसते जबलपुराजवळील **रूपनाथ** येथील खडकावरील लेख, **भांदक** येथील गुहेतील लेख व छत्तीसगडातील अनेक लेख यावरून बुद्ध धर्माचा प्रसार या प्रांतात बराच झाला होता असे दिसते **नागार्जुन** हा

१ मालविकाग्निमित्र नाटकात उल्लेख आहे की, विदर्भाचे राज्य वर्धा नदीच्या दोन्हीकडे असून दोघा भावांस ते वाटून देताना वर्धेच्या पश्चिमेकडील भाग एका भावास दिला व पूर्वेकडील अर्धा दुसऱ्यास दिला. " तो पृथग्वरदाकले शिष्टामुत्तरदक्षिणे " माल. अ. ५ श्लोक. १३ वऱ्हाड-चा इतिहास पा. ६१

२ वचिन् काशीच्या प्रदेशास काशिकोसल अथवा प्राक्कोसल असे नाव सापडते.

३ प्रसिद्ध चिनी प्रवासी ह्वेनसंग याने विदर्भाचाहि अतर्भाव चुकीने कोसलांत केला आहे. परंतु तो विदर्भांत स्वतः मूळीच न गेल्यामुळे ही त्याची चकी झाली असावी.

प्रसिद्ध बुद्ध पंडित जरी विदभांत जन्मलेला होता तरी तो महाकोसलातच प्रसिद्धीस आला नागार्जुनाची गुहा रामटेक येथे दाखविण्यात येते.

बुद्ध धर्माप्रमाणेच जैन धर्माचाहि या प्रांतात एके काळी बराच प्रसार झाला होता असे दिसते. जैनांच्या अनेक मूर्ती ठिकठिकाणी सापडतात त्यापैकी बऱ्याच मूर्ती नागपुर येथील पदार्थसंग्रहालयात ठेविल्या आहेत.

मध्ययुग

मध्ययुगीन कालात हा प्रदेश वेळोवेळी मौर्य, गुप्त, आंध्र, राष्ट्रकूट, चालुक्य वगैरे परप्रातरथ साम्राज्यांत अतर्गत झाला होता याचे विस्तृत वर्णन अन्यत्र उपलब्ध असून त्याच्या कारकीर्दीत या प्रांतात घडलेल्या महत्त्वाच्या गोष्टी उपलब्ध नाहीत म्हणून या प्रांतात होऊन गेलेल्या राजवशाचीच थोडक्यात माहिती देण्याचे आम्ही योजिले आहे.^१

वाकाटक राजवंश—उ. रा. निसच्या शतकापासून सहाव्या शतकापर्यंत वाकाटक या नावाचे राजघराणे महाराष्ट्रात राज्य करीत होते त्याचा अमल उत्तरेस नर्मदेपर्यंत व पूर्वेस हल्लीच्या मराठी मध्यप्रांतावर हाता पश्चिमेस कोकणापर्यंत व दक्षिणेस कृष्णा नदीपर्यंत त्याचा अमल होता या वशाचे ताम्रपट व शिलालेख सिवणी, चादूर व बुंदेलखंडातील नाचणा येथपर्यंत सापडले आहेत. हे राजे मुख्यत्वे विदर्भ ऊर्फ महाराष्ट्राचे राजे होते, तरी त्याचा अमल मध्यप्रांतातील पश्चिम व उत्तर भागावर होता असे दिसते. त्याच्या राजधानीचे गाव प्रवरपूर हे कोठे होते त्याचा असाप पत्ता लागला नाही चंद्रपुरा-जवळील भांदक ऊर्फ भद्रावती हे त्याचे राजधानीचे गाव असावे असा एक तर्क आहे वाकाटकांचे समकालीन राज्य पूर्वेस हल्लीच्या छत्तीसगडातील त्या वेळच्या कोसलावर राज्य करणाऱ्या शरभपूरचे राज्य हे होते. शरभ-पूरच्या महासुदेव या राजाचे नाव तत्कालीन ताम्रपटात सापडते. कोसला-च्या राजासहि वाकाटकानी जिंकले होते असा उल्लेख एका ताम्रपटात सापडतो त्याचप्रमाणे बुंदेलखंडातील उच्छकल्प वशातील व्याघ्रराज नावा-

१ साधने 1 Hiralal's Inscriptions in C. P. and Berar. (2nd edition). 2 Mahakosal Historical Society's Papers.

नं. १ च्या पुस्तकात सर्व मध्ययुगीन घराण्यांची सविस्तर माहिती दिली आहे.

चा राजा वाकाटकाचा माडलिक होता असे नाचणाऱ्या येथील ताम्रपटात म्हटले आहे.

परिव्राजक (उच्छकल्प)—इ स पाचव्या शतकापासून जवळपुरचे आसपास **परिव्राजक व उच्छकल्प** या नावाचे राजवण राज्य करीत होते ते प्रथम गुप्त राजाचे माडलिक होते असे वैतूलच्या शिलालेखावरून समजते परिव्राजकाची राजधानी जवळपूर जिल्ह्यात **दाभारा** येथे होती व उच्छकल्पाची राजधानी वाघेलखडात **उघेहला** येथे होती दाभारा याम **डाहल** असे नाव होते व त्यावरून त्या प्रांतास **डाहल** देश असेहि नाव होते. त्याची मर्यादा भागीरथीपासून नर्मदेपर्यंत समजली जात होती १

श्रीपुरचे सोमवंशी राजे—छत्तिसगडात **शिरपुर** म्हणून एक प्राचीन गाव रायपुर जिल्ह्यात महानदीचे काठावर आहे. त्याचे जुने नाव **श्रीपुर** असे असून तेथे प्राचीन इमारतीचे अवशेष अद्याप आहेत. **श्रीपुर** येथे एक सोमवंशी राजकुल इ स चे सहाव्या शतकाचे सुमारास राज्य करीत होते. त्यास **राजर्षितुल्यकुल** असेहि त्याच्या ताम्रपटात लिहिलेले आहे हे राजघराणे प्रथम **भद्रावती** ऊर्फ **भांदक** येथे राज्य करीत होते व तेथून ते पद्मभट्ट झाल्यामुळे त्यांनी **श्रीपुर** येथे जाऊन कोसल देशावर राज्य केले असा तर्क आहे या घराण्याचे ताम्रपट **शिरपुर, भांदक, बलोदा, राजीम व खरोद** वगैरे ठिकाणी सापडले आहेत. या वशातील राजानी आपला राज्यविस्तार ओरिसा प्रांतापर्यंत केला होता. त्याचेपैकी **महाभवगुप्त (जनमेजय), महाशिवगुप्त (ययाति) व महाभवगुप्त (भीमरथ)** यांनी ओरिसा प्रांतातील **पाटणा व सोनपुर** या भागातील गावे दान दिल्याबद्दल ताम्रपट सापडले आहेत. २

शरभपूर वंश—छत्तिसगडातच आठव्या शतकाचे सुमारास **शरभपुरचे** राजघराण्याचा उल्लेख सापडतो. या वशाचे ताम्रपट छत्तिसगडात **रायपूर** व

१ भागीरथीनर्मदयोर्मध्यं डहलमंडलम् ।

Malkapuram stone Inscription

2 Banerji's History of Orissa Vol. I. Chap XIV

खैरियार येथे सापडले आहेत. त्यात सुदेवराय नावाच्या राजाचे नाव आहे. हा सुदेव पश्चिमेकडील वाकाटकाच्या समकालीन होता.

कलचूरिवंश— चेदि देशात म्हणजे हल्लीच्या जबलपूरचे भोवताली कलचूरि वशाचे साम्राज्य होते. हे कलचूरि राजे आपणास “हैहय” नांवाच्या क्षत्रिय राजघराण्याची शाखा असे म्हणवीत असत व आपल्या वशाचा आरंभ रावणाचा पराभव करणाऱ्या सहस्रार्जुनापासून दाखवीत. जबलपुराजवळ त्रिपुर (हल्लीचे तेवर) म्हणून गाव आहे तेथे कलचूरि राजाची राजधानी होती. त्याच्या अमलाखाली सर्व चेदि देश येत असे. याचा मूळपुरुष कोकलदेव नावाचा समजला जातो या कलचूरि राजानी स्वतःचा चेदिशक नावाचा शक सुरू केला त्याचा आरंभ इ. स. १४८ पासून होतो. हा शक चेदि व कोसल प्रांतात बरेच दिवस चालू होता.

कलचूरांचा राज्यविस्तार फार मोठा होता असे दिसते. हल्लीच्या मध्य-प्रांताशिवाय त्यांचे राज्य पश्चिमेस गुजराथपर्यंत व उत्तरेस यमुना नदीपर्यंत पसरले होते अशावद्दल पुरावा सापडतो.

कोकलदेव हा इ. स. च्या नवव्या शतकात होऊन गेला त्यावरून कलचूरि राजघराणे त्यापूर्वीहि बरेच दिवस नादन होते असे दिसते. या घराण्याचे लग्नसंवध राष्ट्रकूट, चंदेल, चव्हाण व चालुक्य वगैरे क्षत्रिय कुलाशी झालेले होते या राजवशाने बारावे शतकाचे अखेरीपर्यंत राज्य केले व कलचूरि वशात पहिला कोकलदेव? (इ. स. ८७५) व शेवटचा राजा गांगेय (इ. स. १०३८) हे राजे अतिशय प्रसिद्ध होते. गांगेयदेवास त्याचे पराक्रमावरून “विक्रमादित्य” असे म्हणतात व त्याने आपल्या नावाचे सोन्याचे नाणेहि पाडले होते त्याचेनंतर पाच सहा राजे या वशात होऊन गेले परंतु त्यानंतर या वशाम उतरती कळा लागून भोवतालच्या राजानी त्याचे सर्व राज्य घेतले कलचूरि राजघराणे अस्ताम जाण्याचे सुमारास मध्यप्रांतात गोडानी आपली स्वतंत्र राज्ये स्थापिली

रतनपूरचे हैहयवंशी राजे—त्रिपुरीच्या कलचूरि ऊर्फ हैहयवंशी राजा-पैकीच एका शाखेने दहाव्या शतकाचे सुमारास ह्यात्मगडात म्हणजे त्या

१ तेष्वा हैहयभूभुजा समभवद्रशे स चेदीश्वर. ।

श्रीकोकल इति स्मरप्रतिकृतिर्विश्व-प्रमोदो यतः ॥

वेळच्या कोसल देशात स्वतंत्र राज्य स्थापिले. त्याची राजधानी बिलासपुरा-जवळ तुम्माण ? येथे होती. परंतु पुढे ती रतनपुर येथे गेली. या राज्याचा पहिला पुरुष “कलिंगराज” नावाचा होता या वशात “जाजलदेव” नावाचा प्रसिद्ध राजा झाला या वशातील राजानी पश्चिमेस भंडाऱ्यापर्यंत व दक्षिणेस तेलंगणापर्यंत राज्य केले. वस्तर वगैरे सस्थाने त्यानी आपल्या अमलाखाली आणली या वशातील राजानी दिलेले अनेक ताम्रपट व शिलालेख मापडले आहेत व त्यावरून त्या वशातील राजाची नावे समजून येतात ? भोसल्यानी रतनपुरचे राज्य कबीज करीपर्यंत या वशातील राजे रतनपुर येथे राज्य करीत होते चेदि प्रांतातील कलचूरि राजाप्रमाणेच याहि राजानी आपल्या नावाचे नाणे पाडिले होते. कलचूरि वशाच्या नाण्यावर एका बाजूस लक्ष्मीचे चित्र असून दुसऱ्या बाजूस राजाचे नांव असे परंतु रतनपुरच्या राजानी लक्ष्मीच्या ऐवजी सिंहाचे चित्र ठेवलेले आढळते. या दोन्ही घराण्यातील राजानी पाडलेली सोन्याची व तांब्याची नाणी नागपुर व कलकत्ता येथील पदार्थसंग्रहालयात ठेवलेली आहेत. २

रायपुरचा हैहयवंश— रतनपुरचे शाखेपेकी सिंहण नावाच्या मनुष्याने रायपुर जिल्ह्यातील खल्लारी नावाचे गावी स्वतंत्र राज्य स्थापिले. ते पंधराव्या शतकापासून तो आठराव्या शतकापर्यंत चालू होते व रतनपुरच्या शाखेप्रमाणेच नागपुरच्या भोसल्यानी ते जिंकून घेतले

ओरिसातील सापुनर (विनीतपुर) येथील सोमवशी राजे याचाहि अमल कोसल देशावर होता

१ तुम्माण येथे वंक्देश्वर नावाचे प्रसिद्ध शिवालय होते.

रा. व. हिरालाल याचा तुम्माण नावाचा विस्तृतलेख महाकोसल हि.सोमा चे कागदात छापला आहे. पा. ३४

२ या वशातील का राजाच्या शशिप्रभा नावाच्या मुलीशी धारा-नगरच्या सिंधुराजाचा (भोजाचा बाप) विवाह झाला होता, अशी कथा नवसाहसाक नावाच्या काव्यात आहे (प्रो. भिराशी याचा भा. इ. स. चै वर्ष १३ अक २ मधील लेख पहा).

3 The Coins of India by C. J Brown P. 52. पहा.

नागवंशी राजे—हैययाप्रमाणेच छत्तिसगडात नागवंशी नावाचे रजपूत अनेक ठिकाणी राज्य करीत होते. त्यापैकी कवरव व खैरागड येथील हल्लीचे सस्थानिक व बस्तर सस्थानातील चित्रकोटचे राजे वगैरे होत. बस्तर येथील हल्लीचे सस्थानिक व “काकतीय” नावाचे क्षत्रिय घराण्यातील आहेत पण ही सर्व घराणी विशेष प्राचीन नसून अलिकडची आहेत.

वरील राजघराण्याशिवाय व त्याचे पूर्वी (इ. स पूर्वी) कलिंगदेशच्या खारवेल राजाचेहि साम्राज्य महाकोसलावर होते असे दिसते. खारवेल हा राजा चेदिवंशीय असून त्याने कलिंग देशात मौर्यांनंतर स्वतंत्र राज्य स्थापिले. नंतर त्याने उत्तर हिंदुस्थानातहि स्वान्या करून एक मोठे साम्राज्य स्थापन केले त्याने कलिंग देशाचा विस्तार ओरिसाप्रातापर्यंत वाढविला त्यावरून कलिंग, तोशल व उत्कल मिळून त्रिकलिंग असे नाव पडले खारवेल हा जैनधर्मीय राजा असून त्याने त्या धर्माचा फार प्रसार केला त्याची राणी ही “ वज्रागड ऊर्फ वयिरागड ” येथील राजकन्या होती. वज्रागड म्हणजे हल्लीचा चादा जिल्ह्यातील वैरागड हेच होते असे अनेक पुराव्यावरून सिद्ध झाले आहे ^१

खारवेलाने नंतर त्याच्या वंशजाचे राज्य बरेच दिवस कलिंग देशावर चालू होते. ओरिसा प्रांतातील जगन्नाथपुरी या जिल्ह्यात भुवनेश्वर या गावाजवळ उदयगिरी नावाच्या टेकडीवर खारवेलाने खडकावर कोरलेला एक लेख मापडला आहे त्यावरून खारवेलाने वंशाने पत्ता लागला आहे खारवेल हा इ. स. पूर्वी सुमारे दोनशे वर्षांपूर्वी उदयास आला

समुद्रगुप्ताची स्वारी—प्रख्यात गुप्तवंशीय राजा समुद्रगुप्त याने दक्षिणेकडे स्वारी केली. त्यावेळी तो उत्तरेकडून चेदि देशातून कोसल

^१ Banerji's History of Orissa Vol. I P. 78

वैरागड व बस्तर सस्थानातील चक्रकोट या गावाचा उल्लेख एकाच शिलालेखांत आला आहे.

प्रांतात गिरला व हल्लीच्या छत्तिसगड व गोंडवनातून दक्षिणेस कलिंग व आंध्र देशात गेला कोसलाधिपति महेंद्रराजाशी त्याची लढाई होऊन महेंद्राचा पराभव झाला.

चिनी प्रवासी हूएनसंग याचा प्रवास (इ. स. ६२९-६४५) --
बुद्धधर्माचा विख्यात तत्त्वज्ञानी नागार्जुन हा पूर्वी महाकोसल प्रांतात रहात होता. त्यामुळे हूएनसंग हा दक्षिणेस कलिंग प्रांतात^१ गेला असताहि मुद्दाम उत्तरेस जाऊन या प्रांतात आला मार्गात दाट अरण्ये असल्यामुळे त्यास या प्रांतात येण्यास फार कष्ट सोसावे लागले

या प्रवाशाने महाकोसलाचे मोठे विस्तृत वर्णन आपल्या ग्रंथात केले आहे तो म्हणतो, "या प्रांताचा घेर एक हजार मैलाचा असून भोवताली मोठमोठे डोंगर आहेत व दाट जंगलांनी व दलदलीच्या प्रदेशांनी हा देश भरलेला आहे. या प्रदेशाच्या राजधानीचे नगर फार मोठे असून त्याचा परीघ चाळीस ली (सुमारे ६॥ मैल) होता. तेथील राजा क्षत्रिय असून बुद्ध-मतानुयायी होता. या देशात बुद्धधर्माचे शंभर मठ असून महायान पंथाचे दहा हजार भिक्षु त्यात रहात होते. राजधानीच्या बाहेरच एक मठ असून तेथें अशोकाने बांधलेला एक स्तूप होता. नागार्जुन याच मठात रहात असे "

नागार्जुन हा भरतखंडातील त्या वेळच्या सर्व पंडितात श्रेष्ठ म्हणून समजला जात होता. भरतखंडातील रसायन व वैद्यक शास्त्राचा तो जनक म्हणून समजला जातो. त्याचप्रमाणे बुद्धधर्मातील महायान पंथाच्या तत्त्व-ज्ञानाचा त्याने फार पुरस्कार करून त्यावर अनेक ग्रंथ लिहिले आहेत. नागार्जुन हा इ. स. च्या पहिल्या अगर दुसऱ्या शतकात होऊन गेला. त्या वेळच्या कोसलाच्या राजधानीचे गाव कोणते हे अद्याप नक्की ठरले नाही. नागार्जुन याने सर्व हिंदुस्थानभर व पजाबपर्यंत फिश्न बौद्धधर्माचा प्रसार केला.

देवगिरीच्या यादवाचे राज्य वर्धेच्या पूर्वेस होते असे मानण्यास जागा आहे रामटेक येथील लक्ष्मणाचे देवळातील लेख या सुमाराचा असून त्यात

१ तो पूर्वेस जाऊन वगालमधून कलिंग प्रांतात गेला होता.

सिहण व रामचंद्र या राजांची नावे आहेत व त्याम यादववंशीय असे म्हटले आहे ?

भाग २ रा.

गोंडांची कारकीर्द?

गोंड लोकांची लोकसंख्या सर्व हिंदुस्थानात मिळून तीस लक्ष आहे अनाय जागीपेकी ही एक महत्त्वाची जात आहे हिंदुस्थानात आर्थ लोकाचे पूर्वी राहणाऱ्या ज्या मूळच्या जाती होत्या, त्यातील गोंड ही एक आहे. भिल्ल, कोळी, कोरकू वगैरे अशाच दुसऱ्या ज्या जाती आहेत त्यापेक्षा गोंड हे जास्त सुधारलेले लोक होते व उत्तर लोकांप्रमाणे शिकार व लुटालूट हे धंदे न करता त्यांनी निरनिराळी व्यवस्थित राज्ये स्थापन करून शेतकीचा धंदा उचलला हिंदू संस्कृतीचा पूर्ण फायदा घेऊन त्यांनी आपली सुधारणा केली. मुसलमान व रजपूत या लोकांच्या लढाऊपणाचे व राज्यकर्तृत्वाचे अनुकरण करण्यांना त्यांनी प्रयत्न केला, परंतु जास्त व्यवस्थित व एकजूटीच्या शत्रूपुढे त्यांचा टिकाव लागला नाही. तरी मानवी सुधारणेच्या कामात त्यांनी पुष्कळ कार्य केले आहे.

गोंड लोकांची मध्य वस्ती मध्यहिंदुस्थानात आहे जवळपूरपासून तेलगणापर्यंत उत्तर-दक्षिण व बऱ्हाडच्या सातपुड्यापासून छतिसगडपर्यंत पूर्व-पश्चिम असा या लोकांचा विस्तार आहे. बऱ्हाड खेरीजकरून मध्यप्रांताचा

१ रा व हिरालाल यांनी हे राजे हैहयवंशी होते असे म्हटले आहे परंतु ते बरोबर दिसत नाही. हैहय राजे जरी यदुवंशी होते तरी त्यांना कोठेहि यादववंशीय असे म्हटले नाही. हैहयवंशीय असेच म्हटले आहे. दुसऱ्या आवृत्तीत रा व. यांनी पूर्वीच मत बदलल्यासारखे दिसते

P. Inscriptions. P. 3 (2nd edition)

लाजी येथेहि रामदेव यादव यांचा एक ताम्रपट सापडला आहे. त्यावरून यादवांचे राज्य रामटेकच्या पूर्वमेहि होते असे दिसते (सदरहू पान २०५हा.)
२ हा भाग प्रस्तुत लेखकाने चित्रमय जगत् या मासिकात छापून प्रसिद्ध केला होता.

मोडून निघाला व सुरभी पाठक याजकडे गेला त्यालाहि नर्मदामाईचा नसाच दृष्टांत झाला होता त्याने जदुरायाकडून नर्मदेमध्ये जाऊन सकल्प करविला की, “मी राजा झाल्यास तुला प्रधानपद देईन” नंतर सुरभीने जदुरायास गढा येथे जाऊन नेथील राजाचे येथे नोकरी धरण्यास सांगितले.

जदुराय त्याप्रमाणे गढा येथे गेला गढा येथील गोड राजास पुत्र नसून एकच कन्या होती व आपल्या प्रधानाच्या सत्त्याने तिला अनुरूप पति मिळावा म्हणून त्याने पुढील युक्ति योजिली होती नर्मदेच्या काठी त्याने सर्व लोक जमा केले व आपल्या पदरच्या पाठीव पक्ष्यापैकी एक मैना मोकळी सोडून ती ज्याच्या डोक्यावर बसेल त्यास ती मुलगी व राज्यपद देण्याचे त्याने ठरविले होते ती मैना उडून नेमकीच जदुरायाच्या डोक्यावर बसली व अर्थात्तच राजकन्या व राज्यवेभव त्यास प्राप्त झाले

संग्रामशहा— वृहतेक गोड राजे आपले रजपुतत्व दाखविण्याकरिता आपल्या नावापुढे सिंग अने उपपद लावीत असत परंतु मुसलमान बादशहाशी जास्त जास्त संबध येताच त्यांनी आपल्या नावापुढे शहा हे पद जोडणे सुरू केले त्यामुळे वृहतेक गोड राजाच्या नावापुढे शहा अशी पदवी घेतलेली दिसते.

गढा येथील राजघराण्यात जदुरायानंतर संग्रामशहा हा राजा झाला. त्याचे राज्य पूर्वी लहान होते संग्रामशहाने आपल्या राज्याच्या भोवतालचा प्रदेश जिंकून आपले राज्य बरेच वाढविले नर्मदेच्या काठचा. वराच प्रदेश, हल्लीचा सागर व दमो जिल्हा, व भोपाळ स्थानाचा वराचसा भाग त्याचे राज्यात मोडत असे आपले राज्याचे मजबूतीकरिता गढ्याचे पश्चिमेस चाळीस एतास कोसावर त्याने चोरागड म्हणून एक मजबूत किल्ला बांधिला. तो पुढील लढायात वराच प्रसिद्धीस आला दोन उंच व मजबूत टेकड्यावर हा किल्ला बांधला असून वर पाण्याचा भवकम पुरवठा आहे गढा येथेहि त्याने अनेक देवालय व तलाव बांधले

एकदरीने गढा येथील राजघराण्यात सर्वांत पराक्रमी व वैभवशाली राजा हाच होऊन गेला

दलपतशहा व राणी दुर्गावती—इ. स १५०० चे सुमारास दलपत-शहाने राज्य केले हा संग्रामशहाचा मुलगा हा शरीराने देखणा असून

मोठा पराक्रमीहि होता त्यामुळे त्यास अनुरूप वधू मिळावी अशी त्याच्या बापाची फार इच्छा होती.

त्यावेळी महोबा येथील रजपूत चडेल राजाची मुलगी दुर्गावती ही तिच्या सौंदर्याविषयी फार प्रसिद्ध होती व तिच्याविषयी पुष्कळांच्या मागण्या होत्या. त्यात एका रजपूत राजपुत्राचीहि मागणी होती दलपत-शहाकरिताहि त्याच्या बघाने मागणी केली; परंतु दलपतशहा पडला गोड राजा त्यामुळे तिच्या बापाचा ओढा वरील रजपूत राजपुत्राकडे जाण होता. दलपतशहाचे पराक्रमाची माहिती दुर्गावतीस झाल्यामुळे तिचे मन दलपतशहाकडे होते असेहि वर्णन ऐकण्यात आले की, दुर्गावतीने रुक्मिणी-प्रमाणेच दलपतशहाकडे निर्गोप पाठवून तरवारीच्या जोरावर बायको मिळविण्याची सूचना केली.

दलपतशहाने आपले शूर गोड सैन्य जमवून आपले भारी सासऱ्याच्या व प्रतिस्पर्ध्याच्या लष्करावर चाल केली व त्याचा मोड करून लढाई जिंकली व मग मोठ्या आनंदाने दुर्गावतीच्या बापाने दुर्गावतीचे लग्न दलपतशहाशी लावून दिले.

परंतु ऐश्वर्य चिरकाल टिकत नसे व वैभवाच्या शिखरास गेलेल्या गढा येथील राजघराण्यास उत्तरी कळा लागण्याचे दिवस आले. दलपतशहा लग्नानंतर चारच वर्षांनी मरण पावला तरुण व सदर राणी दुर्गावतीस वैधव्यात दिवस काढण्याची वेळ आली. नाही म्हणण्यास दुखात मुख म्हणून तिला बीरनारायण म्हणून एक मुलगा होता त्याकडे पाहून ती दिवस कठीत होती.

मनुष्याच्या अगच्या गुणाची खरी पारख मकटाच्या वेळीच होते. त्याचप्रमाणे राणी दुर्गावतीची गोष्ट झाली. मुलगा लहान, राज्य मोठे वाढलेले व जवळच मुसलमानांचे बलाढ्य राज्य आपणास गिळकृत करण्यास टपलेले, अशा कठीण प्रसंगी मोठ्या जहामर्दीने व इज्जतीने राणी दुर्गावतीने कारभार केला इतर बायकाप्रमाणे मुळमुळ रडत न वसता तिने स्वतः हाती कारभार घेऊन व मुलास उत्तम तऱ्हेने शिकवून अनेक लोकोपयोगी कामे केली. तलाव बांधले, किल्ले बांधले व देशात शांतता झाल्यामुळे वसूल चांगला येऊन सस्थानात पैसाही बराच शिल्लक राहिला.

राणी दुर्गावतीचा पुत्र वीरनारायण हा वयात येऊन कारभार सांभाळणार इतक्यात एक आपत्ति कोसळली. त्यावेळी अकबर बादशहा मोगलाचे गादीवर असून माणिकपूर येथे आसफखान नावाचा एक मुभेदार होता. त्याचे लक्ष या राज्यावर गेले. असे म्हणतात की, त्याचे लक्ष नुसतें राज्यावरच नसून त्या राज्याच्या शिरोभागी झळकत असलेल्या राणी दुर्गावतीच्या सौंदर्यावर होतं व या राज्यावर स्वारी करण्यात त्याचा दुहेरी हेतु होता.

राणी दुर्गावती भ्याली नाही तिने सिगोरगड नावाच्या आपल्या किल्ल्यावर आपले ठाणे दिले व तेथून मोगल लष्कराशी सामना देण्याची तयारी केली. तिने आपले सैन्य जमवून स्वतः आघाडीस राहून मोगल सैन्याशी लढाई दिली. परंतु कसलेल्या मोगल सैन्यापुढे तुटपुजें गोड लष्कर किती टिकाव धरणार ? राणी दुर्गावती व तिचे शूर गोड लष्कर याचा पराभव होऊन तिला मागे हटावे लागले.

आसफखानाच्या लष्कराने तिचा पाठलाग केला. तिच्या सैन्याने गढामडल्याचे दरम्यान पुनः एकदा लढाई दिली. परंतु तिचा पुनः पराभव झाला मागे पळावे तर एका नदीस मोठा पूर आलेला असून ती ओलांडून जाणे शक्य नव्हते तेथेच रहावे तर कैद होऊन आसफखानाच्या ताब्यात जाऊन पानिब्रत्याचा भग होणार शेवटी खऱ्या रजपुताच्या ब्रीदास जागून मोठ्या धैर्याने तिने पूर्वी उदाहरण घालून देणाऱ्या असह्य रजपूत साध्वी स्त्रियांच्या कठोर व्रताचे अनुकरण केले व आपल्या हाताने आपला अंत करून घेतला.

हिंदुस्थानच्या पुण्यभूमीत चिरस्मरणीय झालेल्या अनेक साध्वी व पराक्रमी स्त्रियात राणी दुर्गावतीचे नाव अखंड राहील. काळाच्या प्रचंड जबड्यांत अत्युत्तम राजवैभवावे सुख व कडेलोटाचे दुःख ही दोन्हीही लुप्ताच होतात. परंतु देशाभिमान, औदार्य, शीलरक्षण व स्वार्थत्याग या गुणानी भूषित झालेल्या व्यक्ती खरोखरच अमर असून काळाचे सर्वग्रासी उदर फोडून बाहेर येऊन कायम राहतात.

राणी दुर्गावतीचे नावाचा “राणी ताल ” म्हणून मोठा तलाव व तिची समाधि जबलपूर व गढा याचे दरम्यान कायम आहे.

राणी दुर्गावतीचा पराभव होऊन ती रणागणावर जखमी झाली. तिचा कोवळा पुत्र वीरनारायण हाहि जखमी झाला. त्याला तिने आपल्या समक्ष रणमैदानातून माणसे देऊन सुरक्षित ठिकाणी पाठविले व स्वतः सर्व सैन्यास धोर देत लढत राहिली तिच्या कोमल अगात घुसलेले बाण आपल्या हाताने उपमून तिने फेकून दिले व आपल्या उरलेल्या सैन्यास धीर देत ती शेवटपर्यंत लढत राहिली; पण रणक्षेत्र सोडले नाही. शेवटी आता आपल्या सैन्याची पूर्ण वाताहत झाली व आपण जिवंतपणी आसफखानाच्या सैन्याच्या हाती लागून आपली विटवना होणार हे पाहून तिने, तिच्याजवळ अंबारीत असलेल्या आपल्या आधार नावाच्या विडवासू नोकरास सांगितले की “माझ्या छातीत खजीर खुपसून माझा अंत कर. पण मला शत्रूच्या हाती लागू देऊ नकोस.” इमानी आधाराच्या हाताने हे घोर कर्म कसे होणार ! तो म्हणाला, “माझे हात या कामास कसे वाहतील ? मी तुम्हाला सुरक्षित घेऊन जातो ” “तर मग काय रणानूत पळून जाऊन अगर शत्रूच्या हाती सापडून माझा देह विटाळावा अशी तुझी इच्छा आहे ? व याकरिताच का मी तुला वाढाविले ?” असे म्हणून त्या वीरस्त्रीने आपल्या हाताने छातीत खजीर खुपसून घेतला व निला जिवंतपणी धरण्यास टपलेल्या भोवतालच्या मुसलमानी सैन्याची निराशा करून तिने धारातीर्थी देह ठेवला.

सातपुड्याच्या उत्तरेकडील टोकावर सग्रामशहाने चौरागड नावाचा मजबूत डोंगरी किल्ला बांधला होता. जखमी झालेला वीरनारायण यास त्याच्या लोकानी पळवून या किल्ल्यात आणून ठेवले. हल्लीच्या नरसिंगपुर जिल्ह्यात हा किल्ला आहे परंतु आसफखानाने गढा घेतल्यानंतर तो वीरनारायणाचा पाठलाग करीत आला व त्याने चौरागड किल्ल्यास वेढा दिला. आसफखानाच्या तरबेज सैन्यापुढे वीरनारायणासारख्या अल्पवयी व नवशिक्या योद्ध्याचा काय पाडाव लागणार ? शिवाय पराजयामुळे त्याचे सैन्य बेहिमती झालेले व त्याची सख्याहि अल्प परंतु खऱ्या शूर मर्दाप्रमाणे कोवळ्या वीरनारायणाने किल्ल्याबाहेर येऊन आसफखानास लढाई दिली व लढत लढत मरण पावला. किल्ल्याबाहेर निघण्यापूर्वी आपला पराभव होऊन किल्ला शत्रूच्या हाती लागतो असे दिसताच “जोहार” करण्याचीहि त्याने व्यवस्था करून ठेवली होती. आसफखानाने किल्ला

घेताच आतील स्त्रियांनी घरास आग लावून जोहार केला पण त्यातूनहि दोन स्त्रिया त्याच्या दुर्दैवाने म्हणा अगर सुदैवाने म्हणा, जिवंत निघाल्या एक राणी दुर्गावतीची बहीण कमलावती व दुसरी बीरनारायणाची भावी वधू, पुरागडच्या राजाची मुलगी या दोघीनाही अकबराच्या जनानखान्यात स्थळ मिळाले.

गढा व चोरागड येथील लुटीत आसफखानास एक हजार हत्ती व अगणितां द्रव्य सापडले याच किल्ल्यात गढ्याचा खजिना व जडजवाहीर असे. आसफखानाने यापैकी तीनशे हत्ती व काही थोडसे द्रव्य मात्र अकबराकडे पावते केले व बाकीचे आपणच जिरविले ही गोष्ट अकबराम समजली व त्यावरून तो अकबराच्या मर्जीतून उतरून गेला

या वेळेपासून गढा येथील राजगोडाचे राज्य लयास गेले परंतु सूर्यास्त झाल्यानंतर पूर्ण काळोख पडण्यापूर्वी सधिप्रकृश राहद्दो त्याप्रमाणे खरोखर निर्जीव स्थितीत पण बाह्यत जीव धरून हे घराणे काही काळपर्यंत टिकाव धरून राहिले. काही दिवस अकबराने नेमलेले सुभेदार या प्रदेशाचा कारभार करीत एकामागून एक सुभेदार येऊन गेले परंतु कोणीहि टिकून राहीनात. शेंब्रटी मूळच्याच राजघराण्यास आपला मांडलिक अगर जहागिरदार करून त्याच्या स्वाधीन तो प्रदेश कर्ण अकबरास जास्त सोईस्कर वाटले.

बीरनारायणाचा चुलता व दलपतशहाचा भाऊ चंद्रशहा नावाचा होता. त्यास अकबराने गढ्याचा मांडलिक म्हणून कबूल करून त्यास ते राज्य दिले. पण भोपाळच्या बाजूचा त्याचा वराच मुख्य काढून घेऊन आपल्या राज्यास त्याने जोडला. यामुळे गढ्याच्या राज्याची सत्ता बरीच कमी झाली व ते राजे म्हणजे एखाद्या मोठ्या जहागिरदारासारखे बनले.

चंद्रशहाचा एक भाऊ मधुकरशहा नांवाचा होता. चंद्रशहास ठार मारून तो गादीवर बसला व मोगल दरबारी स्वतः जाऊन व नजर नजराणे वगैरे देऊन त्याने आपली गादी सुरक्षित करून घेतली.

परंतु मधुकर हा निर्ढावलेला खुनी नव्हता. आपल्या भावाचा खून केल्याबद्दल त्याला पश्चात्ताप झाला. तो इतका की देहात प्रायश्चित्त घेतल्या-

शिवाय यातून मुक्ति नाही असे त्याच्या मनाने घेतले व प्राण देण्याची एक अजब युक्ति त्याने शोधून काढली. एका जुनाट व वाळलेल्या पिपळाचे वृक्षाच्या पोकळ डोलारात तो जाऊन बसला व आपल्या हाताने त्या झाडास अग्नि दिला ते वाळलेले झाड पेटून भडका झाला, त्यात तो शांत चित्ताने मरण पावला व या तऱ्हेने त्याने कृतपापाचे क्षालन केले.

मधुकराचा पुत्र प्रेमनारायण नावाचा होता. तो व त्याचा मुलगा हिरदेशहा (हृदयशहा) हे दिल्लीम मोगल दरबारात रहात असत. कारण यावेळी या राजगोडाना आपला डोंगराळ साधेपणा टोकून देऊन दरबारच्या उलाढाली चालरीतीत आपणहि तरबेज झाले पाहिजे असे वाटू लागले होते. बापाचे मृत्यूची खबर लागताच प्रेमनारायण ऊर्फ प्रेमशहा हा बादशहाची परवानगी घेऊन गढा येथे आला व बापाचे गादीवर बसला पण एका अनपेक्षित सकटाने प्रेमशहाच्या सृग्नास ग्रहण लागले. ही हकीकत सागण्यापूर्वी दुसऱ्या एका चमत्कारिक व्यक्तीची माहिती दिली पाहिजे. ती व्यक्ति म्हणजे बीरसिंगदेव बुधेला ही होय. त्याचा थोडासा पूर्वतिहास सांगितला म्हणजे हा कशा तऱ्हेचा मनुष्य होता हे कळेल.

बीरसिंगदेव बुधेला —बुधेलखडात झाशीजवळ ओरछा (बोडसा) येथे राज बीरसिंगदेव म्हणून एक बुधेला रजपूत सस्थानिक होता. त्यावेळच्या रजपूत सस्थानिकाप्रमाणे अकबराच्या दरबारात तो एक खटपटी व उलाढाल्या गृहस्थ होता. दिल्लीच्या दरबारात त्याचे जाणेयेणे असून त्याचा मुलगा दरबारात कायमचा राहात असे. त्यावेळी सर्व लहानमोठे सस्थानिक सर्व उलाढालीवर नजर ठेवण्याकरिता व दरबारच्या रीतीभाती व डावपेच शिकण्याकरिता आपल्या मुलास तेथे ठेवीत व त्याप्रमाणे बादशहाभोवती या उपग्रहाचे एक मोठे जाळे बनत असे व त्याचा ने जरूर पडेल तसा उपयोगहि करून घेत असत.

अकबरनामा व ऐनीअकबरी ग्रंथाचा कर्ता अबुलफजल याचे अकबराशी फार सख्य होते व तो त्याच्या विचाराने चालत असे. अकबराचा पुत्र सेलिम ऊर्फ जहांगीर याचे अकबराशी पटत नसे. अकबराचे वर्तन परधर्म-सहिष्णु असल्यामुळे कट्टे मुसलमान त्याच्याविरुद्ध असत. त्यातच जहांगीर मिसळला. जहांगीर हा स्वतः मुसलमानी धर्माचा मोठा अभिमानी होता अगर

त्याचें वर्तन त्या धर्मास पूर्ण धरून होते असा प्रकार नाही. परंतु अधिकार-लालसेने पुढे तीनचार पिढ्या मोगल घराण्यात मुलाने बापाच्या मरणाची वाट न पाहता त्याच्याविरुद्ध उठून अकाली गादीवर बसण्यास पहावे यांतलाच हाहि प्रकार होता अकबर जवरदस्त असल्यामुळे जहागिराचे औरगजेबाप्रमाणे जमले नाही ही गोष्ट वेगळी.

अकबराने अबुलफजल यास दक्षिणेत अहमदनगरच्या कामगिरीवर ठेवून आपण अशीरगडच्या किल्ल्यास वेढा देऊन बसला होता. पाठीमागे जहागिरास त्याने बंदोबस्तात ठेविले होते तोच जहागिराने स्वतः स्वतंत्र होऊन आपल्या नावाने जाहीरनामे काढले व अलाहाबाद येथे ठाणे दिले. अकबराने किल्ल्यातील लोकांची मूठ दाबून अशीरगड घेऊन लागलीच तो आग्रा येथे गेला. जहागीर तीस हजार लष्कर घेऊन अकबराच्या भेटीस येत आहे असे समजताच अकबराने त्यास एक खरमरीत व धाकाचे पत्र पाठवून परत अलाहाबादेस जाण्यास सांगितले व बगाल व बिहार प्रांताच्या सुभेदारीची सनद पाठविली त्याचप्रमाणे आपला विश्वासू दोस्त अबुलफजल यास सर्व वर्तमान लिहून त्यास ताबडतोब मदतीस बोलावले. अबुलफजल परत येण्यास निघाला.

अबुलफजलविषयी जहागिराचे मन आधीच कलुषित झाले होते. दक्षिणेतून परत आल्यावर अकबर त्याला आपलेविरुद्ध पाठवील ही जहागिरास भीति होती. सबब रस्त्यातच अबुलफजल यास गाठून मारण्याकरिता त्याने बीरसिंगदेव यास सांगितले. कारण दक्षिणेतून आग्रा येथे येताना रस्त्यात बीरदेवसिंगाचा मुलूख लागत होता.

अबुलफजल यास काही दगा होणार अशी बातमी लागली होती पण त्याने तिकडे लक्ष न देता आग्र्याकडे कूच केले. नरवारच्या जवळ बीरसिंगदेवाने पांचशें स्वारासुद्धा अबुलफजलच्या टोळीवर हल्ला केला व अबुलफजलचे शीर कापून तें त्याने जहागिराकडे अलाहाबादेस पाठविले. तेव्हापासून बीरसिंगदेव जहागिराच्या गळ्यांतला तार्ईत झाला. त्याला पुढे त्याने तीन हजार स्वारांची मनसब दिली. अबुलफजलच्या अशा मृत्यूमुळे अकबरास फार दुःख झाले. ही गोष्ट इ. स. १६०२ मध्ये झाली.

अकबर रागाने वेडा झाला व बीरसिंगास धरून आणण्याकरिता त्याने एकामागून एक असे पुष्कळ सरदार पाठविले. बीरसिंगाचा त्यानी पाठलाग केला पण सर्वास झुकाड्या देत देत तो शेवटी कोणाच्याच हाती लागला नाही. शिवाय त्याला आतून जहागिराचे पाठबळ असल्यामुळे त्याच्यावरचे सकट लौकरच गेले.

बीरसिंगदेवाने जहागिराचे कारकीर्दीत मथुरा येथे केशवराजाचे एक सुंदर देऊळ बांधले होते. त्यास एकंदर ३३ लक्ष रुपये त्यावेळी खर्च आला होता. हिंदुस्थानच्या त्या वेळच्या अत्यंत सुंदर देवळांपैकी ते एक होते व कैक वर्षेपर्यंत त्याचे काम चालले होते. बीरसिंग हा जहागिराचा आवडता असल्यामुळेच हे प्रचंड काम पार पडले. शहाजहानाच्या कारकीर्दीपासून नवीन देवळे बांधण्यास मनाई झाली होती. हे सुंदर देऊळ ओगजवाचे डोळ्यात शल्यासारखे खूपत होते व ते पाडण्याचा त्याचा सारखा प्रयत्न चालला होता. दुसरा प्रयत्न काशी येथील विश्वेश्वराचे देऊळ पाडण्याचा इ. स. १६६९ मध्ये ही दोन्ही कामे झाली. काशी येथील अधिकाऱ्यानी औरगजेबाचे हुक्मावरून काशीविश्वेश्वराचे देऊळ पाडून जमीनदोरत केले व तेथे लागलीच एका मशिदीचे काम सुरू केले. ही मशीद आता तेथे कायम आहे. तिचे पिछाडीस जुन्या विश्वेश्वराच्या देवळाचा काही भाग अद्याप शिल्लक आहे. विश्वेश्वराच्या देवळानंतर लागलीच दुसरी खबर मथुरेच्या अधिकाऱ्याकडून आली की बीरसिंगाचे केशवराजाचे देऊळ जमीनदोरत करून तेथे मशिदीचे काम सुरू केले. सदरहू देवाची मूर्ति इतर मूर्तीप्रमाणे आग्र्यास पाठविली गेली व बेगमाच्या मशिदीच्या पायऱ्याखाली तिची सभावना झाली.

जहागिराच्या कारकीर्दीत बीरसिंग हा दक्षिणेत मलिकबराविरुद्ध झालेल्या स्वारीत मोगलातर्फे हजर होता व वऱ्हाडात बाळापूर, दौलताबाद या बाजूस बरेच दिवस होता.

बीरसिंगाचा पुत्र झुझारसिंग नावाचा होता तोहि बापाप्रमाणे शूर व क्रूर होता. इ. स. १६२७ मध्ये जहागीर मरून शहाजहान गादीवर बसला. जहांगिरापूर्वी थोडेच दिवस बीरसिंग मरण पावला होता. शहाजहान नवीन आहे असे पाहून झुझारसिंगाने बड केले. परंतु शहाजहानाने ते मोडले व

झुज्झारशी सळोखा ठेविला. कारण शहाजहान हा अगदी नवीन होता शिवाय बादशहाने झुज्झार यास दक्षिणेकडे महाबतखानाबरोबर कामगिरी-वरहि पाठविले

इ. स. १६३४ मध्ये झुज्झारसिगाने विनाकारण एक तटा उपस्थित केला मागे सांगितलेच आहे की गढा येथील गोड राजा मधुकरशहा याने आत्म-हत्या केल्यानंतर त्याचा पुत्र प्रेमशहा हा येऊन गढ्याच्या गादीवर बसला. झुज्झारसिगाने एकदम प्रेमशहावर स्वारी केली. या स्वारीस निमित्त काहीच नव्हते. काही ठिकाणी असे वर्णन आढळते की, प्रेमनारायण दिल्लीहून निघाला तो बीरसिंगदेव याच्या परत भेटीस न जाता तसाच गेला. हा बीरसिंगदेवाम आपला उपमर्द वाटून त्याने मरताना आपला पुत्र झुज्झार यास याबद्दल सूड उगविण्यास सांगितले व म्हणून झुज्झार याने प्रेमशहावर स्वारी केली पण या दत्तकथेत विशेष अर्थ दिसत नाही. बीरसिंग व झुज्झार हे स्वभावतःच क्रूर व लोभी होते व शेजारचे दुर्बल गढ्याचे राज्य घेण्याचा मोह झुज्झार यास अनावर झाला. कदाचित् “ त्वा पाणी गढूळ केले नसेल तर तुझ्या बापाने केले असेल. ” अशापैकी काही तरी सबब दाखविण्याचा प्रकार झुज्झारने केला असेल

झुज्झारशी उघड्या मैदानात सामना देणे आपणास शक्य नाही असे पाहून प्रेमशहा चौरागडच्या किल्ल्यात जाऊन बंदोबस्ताने राहिला व झुज्झारने किल्ल्यास वेढा दिला पुष्कळ महिने झाले तरी वेढा उठेना व किल्ला शरण येईना. शेवटी झुज्झारने कपटाने किल्ला घेण्याचा बेत केला. प्रेमशहास त्याने निरोप पाठविला की, तुम्ही निर्भयपणे स्वतः आमचे भेटीस किल्ल्याखाली यावे म्हणजे तुमचा आमचा तह होईल. या वचनावर विश्वास ठेवून प्रेमशहा आपला दिवाण जयदेव बाजपाई यास बरोबर घेऊन झुज्झारसिगाचे भेटीस गेला. झुज्झारसिगाने मारेकरी तयारच ठेवले होते. त्यांनी प्रेमशहा व जयदेव यांना क्रूरपणाने ठार केले. किल्ल्यास कोणी त्राता न राहिल्यामुळे तो लौकरच शरण आला. झुज्झारने किल्ल्यातील सर्व संपत्ति लुटून नेली व किल्ल्यावर आपले अधिकारी नेमून तो ऊर्च्छा येथे आपल्या राजधानीस निघून गेला.

प्रेमशहाचा पुत्र हिरदेशहा (हृदयशहा) हा दिल्लीस होता. त्याला हे वर्तमान समजताच तो गढा येथे गेला, परंतु तेथे झुंझारचा अमल बसलेला होता त्यामुळे त्यास कोणी विचारीना शिवाय कोणी पकडून झुंझार-सिंगाकडे पाठवील ही भीति होती. शेवटी वेष पालटून तो गढ्याच्या जवळपास भटकत राहिला. त्याच्या वृद्ध दाईची त्याने मोठ्या प्रयासाने भेट घेऊन तिला आपली ओळख दिली तिने त्यास आश्रय देऊन त्याच्या बापाने एका गुप्त ठिकाणी ठेवलेली पुष्कळ संपत्ति त्याला दाखविली. त्या संपत्तीच्या आधाराने त्याने लष्कर ठेवले व भोपाळ येथील मोगलाचा मुसलमान सुभेदार वश करून घेतला त्याच्याच मार्फतीने त्याने शहाजहान बादशहाकडे संधान वाधले.

शहाजहानाने प्रथम झुंझार याजवर फर्मान सोडले की आमचा मांडलिक गढ्याचा राजा यास मारून त्याचे राज्य घेतले यावद्दल झुंझारने जबाब द्यावा ते सर्व राज्य व लुटलेल्या संपत्तीपैकी दहा लाख रुपये दिल्लीस पाठवावे झुंझार याने या फर्मानानंतर स्वारी होणार हे ओळखून त्याचा पुत्र विक्रमजित हा वऱ्हाडात बालाघाटी मोगल सरदार खानडौरान याच्या हाताखाली होता त्यास पत्र लिहून ताबडतोब निघून येण्यास सांगितले त्याप्रमाणे तो आपल्या सैन्यासह निसटून उत्तरेकडे चालला. मध्यतरी मोगल सरदार खानजमान याने त्यावर हल्ला करून त्याचे सैन्याची वाताहत केली व स्वतः विक्रमजित जखमी झाला. पुढे मोठ्या कष्टाने, आडवाटेने व डोंगराळ रस्त्याने तो येऊन बापास मिळाला.

“ बादशहानाम्यात ” पुढील हकीकत दिली आहे. “ शहाजहानाने सुंदर कवराय (कविराज) नावाचा मनुष्य झुंझारकडे पाठविला व त्यास तहाच्या पुढील अटी सांगितल्या. (१) झुंझार याने आग्रा प्रांतातील एक मरकार (जिल्हा) बादशहास द्यावा. (२) त्या ऐवजी झुंझार याने गोडाचे राज्यातील चौरागड किल्ला व त्या खालचा प्रदेश द्यावा. (३) चौरागडच्या लुटीपैकी तीन लक्ष रुपये बादशहास द्यावे. (४) झुंझारने आपण स्वतः खानजमानाच्या हाताखाली वऱ्हाडात सैन्यामुद्धां जावे. (५) त्याचा पुत्र विक्रमजित यास मोगल दरबारी ठेवावे.

झुंझारने ह्या अटी मान्य केल्या नाहीत व सुंदर हा परत आला. शहाजहानाने तीन सरदार औरंगजेबाचे हाताखाली देऊन त्यास झुंझार-सिंगावर पाठविले. मोगल लष्कराने उच्छर्त्ता येथून झुंझारसिंगास हाकून ते ठिकाण आपल्या ताब्यात घेतले. झुंझारसिंग हा चौरागडच्या किल्ल्यात जाऊन बंदोबस्ताने राहिला हा किल्ला मजबूत असल्यामुळे तेथे आपला बचाव होईल असे त्यास वाटले तो स्वतः त्या किल्ल्याजवळ दोन कोसावर शहापूर म्हणून गाव आहे, तेथे तळ देऊन राहिला.

औरंगजेब व त्याचे तिघे सरदार शहापुरावर चालून गेले. हिरदेशहा हाहि या सैन्यात असावा. एवढ्या मोठ्या सैन्याशी टक्कर देण्याची झुंझार-सिंगाची तयारी नव्हती. शेवटी त्याने चौरागड किल्ल्यातील सर्व द्रव्य घेतले, तोफा फोडून टाकल्या, मोठमोठ्या इमारती पाडून टाकल्या व शत्रूस उपयोग होऊ नये अशी त्या किल्ल्याची त्याने स्थिति केली व गोडवणांतून दक्षिणेस निघाला त्याचेबरोबर त्याच्या बायकाहि होत्या मोगल सैन्याने जोराने पाठलाग केला तेव्हां बायकाच्याने त्याच्याबरोबर मजला होईनात मुसलमान इतिहासकार सांगतात की त्याने काही बायका मारून टाकल्या व मग शत्रूवर उलटून लढाई दिली पण त्याचा मोड झाला शेवटी लाव मजला मारीत तो चद्रपुराकडे गेला. तिबडच्या गोडानी त्याच्या सैन्याचा विध्वंस केला व त्यालाहि ठार मारले पाठीमागून मोगल लष्कर आले व त्यांनी मोठ्या प्रयासाने झुंझार व त्याचा पुत्र विक्रमजित याची प्रेते हुडकून काढली व त्याची शिरे कापून बादशहाकडे पाठविली. त्याने ती वेशीस टागून ठेविली होती

गढ्याचे दुर्दैवी गादीवर हिरदेशहाची स्थापना झाली. परंतु पंधरा वर्षांनंतर बादशहाची त्याच्यावर अवकृपा झाली. राजगोडाचे अकारण वैरी जे बुध्दले त्याचेच हाताने पुनः गोडाचा उच्छेद झाला झुंझारसिंगाचा भाऊ राजा पहाडसिंग बुध्दला हा मोगलाचा एक हजारी मनसबदार होता त्यास शहाजहानाने इ. स. १६५१ मध्ये चौरागड घेण्याकरितां पाठविले. हिरदेशहा पळून गेला व त्याने शेजारचे संस्थानिकांची मदत मागितली, परंतु काही उपयोग झाला नाही पहाडसिंगाने चौरागड व गढा काबीज केले व शहाजहानाने तोच प्रदेश पहाडसिंगास जहागीर दिला

हिरदेशहानें गढा गेल्यावर जबलपुराच्या दक्षिणेस मंडला येथे आपले ठाणे दिले. मडल्याचे जवळ चार पाच कोसावर रामनगर म्हणून एक सुंदर ठिकाण आहे ते त्याने राहण्यास पसंत करून तेथे वाडे बांधले. तेव्हापासून या घराण्यास गढामडळाचे राजे म्हणत व “गढामडळा” हेच नाव पुढे रूढ झाले त्यापूर्वी “गढाकटगा” असे नांव होते. कटगा नावाचें लहानसे गाव गढ्याच्या नजीक आहे त्यावरून हे नाव पडले होते. जुने दौलताबाद शहर मोडून त्याचेच जसे औरंगाबाद बनले आहे तसेच गढ्याचेच हल्ली जबलपुर झाले आहे.

मडल्यास राजधानी गेल्यानंतर या घराण्याचा इतिहास म्हणजे राज्याकरिता मारामाच्या व दुसऱ्याची मदत घेऊन आत्मनाश करून घेणे हा होय. हिरदेशहास दोन पुत्र छत्तरशहा व हरिसिंग. छत्तरशहा गादीवर बसला. त्याचा भाऊ हरिसिंग त्याच वेळेपासून राज्यातला हिस्सा मागत होता पण त्यावेळी त्याचे काही चालले नाही. छत्तरशहा सात वर्षे राज्य करून मरण पावला. व त्याचा मुलगा केसरीसिंग गादीवर बसला परंतु हरिसिंगाने वृंदेलखडच्या छत्रसाल राजाची मदत घेऊन केसरीसिंगाचा पराभव करून त्यास पकडून ठार मारले व आपण गादीवर बसला.

परंतु बाजपायी घराण्यातील पुरुष या राजघराण्याचे एकनिष्ठ सेवक होते व राज्याकरिता त्यांनी जीव दिले होते. त्याच घराण्यांतील रामकृष्ण बाजपायी याने मोठ्या चातुर्याने केसरीसिंगाचा सात वर्षांचा मुलगा नरिदशहा (नरेद्रशहा) यास हरिसिंगाच्या तावडीतून सोडवून रामनगरास नेले व भोवतालचे आपले पक्षाचे लोक जमवून हरिसिंगाशी लढाई दिली व त्याचा पराभव करून त्यास ठार मारले. हरिसिंगाचा मुलगा पहाडसिंग नावाचा मोठा शूर होता; परंतु तो पळून दक्षिणेत गेला व औरंगजेबाचा सरदार दिलेरखान याच्या हाताखाली राहिला. विजापुरावरील स्वागीत त्याने बरीच कामगिरी केली. पुढे दिलेरखानाने पहाडसिंगास काही सैन्य मदतीस दिले त्या सैन्यासह पहाडसिंगाने नरिदशहाच्या सैन्याचा पराभव केला नरिदशहा व रामकृष्ण बाजपायी मडल्याहून मोहागपुरास जाऊन राहिले व मोगल लष्कर परत जाईपर्यंत

त्यांनी सैन्याची जमवाजमव केली. मोगल सैन्य निघून गेल्यानंतर त्यांनी पहाडसिंगावर हल्ला करून त्याचा पराभव करून त्यास ठार मारले व नरिद मडल्यास राज्य करू लागला.

पहाडसिंगास दोन पुत्र होते पहाडसिंगाचा पराभव होताच ते पळून गेले व कोणाची तरी मदत घेऊन स्वारी करून गढामडल्याचे राज्य घेण्याची खटपट करू लागले. मोगल दरबारातून मदत मिळण्याची त्यांनी खटपट केली औरंगजेबाची मदत मिळेल या आशेने त्यांनी मुसलमानी धर्म स्वीकारला व अबदुल रहिमान व अबदुल हाजी या नावांनी त्यांनी नवीन अवतार धारण केला या वेळी औरंगजेब स्वतःच्याच गडबडीत होता, त्यामुळे त्याचेकडून या राजपुत्रास काही मदत मिळाली नाही. परंतु इतर काही सरदारांनी मदत दिली. त्यासह त्यांनी नरिदशहावर स्वारी केली. तसेच मराठ्यांचीहि त्यांनी मदत मिळविली होती. परंतु नरिदशहाकडील मुसद्दी मडळीहि सावध होती मराठ्यांना त्यांनी जास्त लालूच दाखवून अलग ठेवले व दोघा पठाण सरदारांची मदत घेऊन नूतन रहिमान व हाजी याशी लढाई देऊन त्याचा पराभव केला. त्याच युद्धात ते दोघे शत्रू ठारहि झाले व नरिदशहा त्या बाबतीत नविघ्न झाला.

परंतु एक नवीनच विघ्न उभे राहिले. ते दोघे पठाण सरदार आपणच सर्व मुलूख दाबून बसले शेवटी नरिदशहाने देवगडचा प्रसिद्ध गोड राजा बखतबुलद याची मदत घेऊन त्या पठाणाशी दोन लढाया करून त्यांना ठार मारले. बखतबुलद यास तरी थोडासा मुलूख द्यावाच लागला. बखतबुलदाचा पुढे नागपूरकर भोसत्याच्या राजकारणात सबध आला आहे.

नरिदशहाने ३७ वर्षे राज्य केले व इ. स. १७३२ मध्ये तो मरण पावला. त्याचे नंतर त्याचा पुत्र महाराजशहा गादीवर बसला

मराठ्यांची स्वारी

व

गढामंडल्याच्या राज्याचा नाश

महाराजशहा गादीवर असताना मराठ्यांचा प्रवेश प्रथम या राज्यात झाला. मोगलांची सत्ता नामशेष झाल्यानंतर मराठ्यांचा उदयकाल आला. उत्तरहिंदुस्थानातील प्रभुत्वाबद्दल पहिले बाजीराव व पहिले रघूजी भोसले याजमध्ये चुरस लागली होती. रघूजीने प्रथम गढामंडल्यावर स्वारी करून तेथून खडणी घेतली. बाजीराव पेशव्यास याबद्दल राग आला. त्याचे म्हणणे हा भाग पेशव्याचे कार्यक्षेत्रापैकी होय व रघूजीने पाहिजे तर बगालकडे हात पाय लाववावेत. पुढे बाजीरावाने तो प्रदेश आपल्या ताब्यात घेतला. बाजीराव मेल्यावर इ. स १७४२ मध्ये नाना-माहेबाने लष्कर पाठवून महाराजशहाचा पराभव केला. त्या लढाईत महाराजशहा मरण पावल्याचे दिसते. त्यानंतर त्याचे पुत्र शिवराजशहा व निजामशहा गादीवर बसले व मराठ्यास खडणी व चौथाई देऊ लागले. त्या वेळी त्याचा मुलूख अगदी थोडा राहिला होता व उत्पन्न दरसाल चौदा लाखाचे होते. ते पेशव्यांना चार लाख रुपये चौथाईबद्दल देत होते. पेशवे वरील मुलखावर नावाला तरी दिल्लीच्या बादशहाचा हक्क दाखवीत व बादशहाच्या सनदेवरून चौथाईची वसूली करीत.

भोसल्यांना अर्थात् हे पसत पडले नाही. पण त्या वेळी पेशव्याचा जोर असल्यामुळे ते मुकाट्याने बसले. पण हा मुलूख पेशव्यांच्या ताब्यातून घेण्याकरिता मुद्दोजी भोसल्याने इंग्रजांचीसुद्धा मदत मागण्यास कमी केले नाही.

निजामशहाचा पुतण्या नरहरशहा हा मराठ्यांच्या विरुद्ध उठल्यामुळे त्यास पेशव्यांनी सागर व झाशी येथील अधिकाऱ्यांकडून काढून आकून सर्व मुलूख आपल्या ताब्यात घेतला. सुमेरशहा नावाच्या या घराण्यातील एका मनुष्यास पेशव्यांनी काही जहागीर देऊन खूष ठेवले. पुढे पुण्याचे राज्य खालसा होईपर्यंत हीच स्थिति कायम होती.

पुण्याचे राज्य खालसा झाल्यावर हा मुलूखही इंग्रजाकडे गेला व त्यानीहि या घराण्यातील लोकाकडे पूर्ववत् जहागीर चालू ठेवली. इ. स. १८५७ च्या बडाच्या बावट्यात शंकरशहा व त्याचा पुत्र रघुनाथशहा हे सापडले त्यानी बडवाल्यास सामील होऊन आपण स्वतंत्र राजे असल्याचे जाहीर केले व थोडेसे लष्कर तयार करून बडाचा बावटू लावला. त्यानंतर इंग्रजी लष्कर जाऊन त्यांना पकडण्यात आले व काही चौकशी होऊन त्यांना ता. १८ सप्टेंबर १८५७ इ. रोजी तोफेच्या तोडी देऊन त्यांच्या चिधड्या उडाल्या. त्याच्यावर जबलपूर येथील इंग्रजी रेसिडेन्टाचा खून करण्याचा कट केल्याबद्दल व बडाबद्दल आरोप ठेवून एका लष्करी कमेटीमार्फत त्याची चौकशी करण्यात आली होती.

रघुनाथशहास दोन अज्ञान पुत्र होते. त्याचा वंश दमो जिल्ह्यात असून त्यास काही पेन्शन मिळते.

शंकरशहा व रघुनाथशहा यास तोफेचे तोडी दिलेले समजताच रामगड येथील राजगोड राणीने बड पुकारले. १८५७ च्या बडाच्या वेळी ज्याला फावले त्याने या सधोचा फायदा घेतल्याशिवाय सोडले नाही. या राणीचे नाव माहीत नाही. पण तिचे चरित्र झाशीच्या लक्ष्मीबाईसारखेच मर्दपणाचे आहे. तिने स्वतः लष्कराचे प्रमुखत्व घेऊन व स्वतः लढून इंग्रजी लष्कराशी अनेक झटापटी केल्या. शेवटी पराभव झाल्यावर तिचा पाठलाग इंग्रजी लष्कराने केला. मोठ्या बहादुरीने लढत लढत तिने शत्रूस झुकाड्या दिल्या. परंतु नाइलाज होताच घोड्याखाली उतरून आपल्या शिपायांपैकी एकाची तलवार घेऊन इंग्रजी लष्कराच्या लगटीत पहाता पाहता तिने त्या तलवारीने आपल्या हाताने आपला अंत करून घेतला, परंतु जिवंतपणी शत्रूच्या हातात सापडली नाही. अशा अनेक शूर स्त्रिया अद्याप या देशाच्या इतिहासात अप्रसिद्ध आहेत.

माळव्यापासून तो बगत्यापर्यंत व बुंदेलखंडापासून तो वऱ्हाड नागपूरपर्यंत सत्ता गाजविलेल्या एका गोड घराण्याचा इतिहास या प्रकारचा आहे. गोंड म्हणजे बिनसुधारलेले रानटी लोक अशी साधारण समजूत आहे; पण या राजघराण्यातील पुरुषानी व स्त्रियांनी जी सुधारणेची कामे केली

आहेत ती त्या वेळच्या इतर सुधारलेल्या राजाच्यापेक्षा काही कमी नाहीत हे राजे विद्वानाचे चहाते असून विद्वान् पंडिताना पदरी बाळगीत. त्यापैकी हिरदेशहा याने जयगोविंद नावाच्या पंडिताकडून आपल्या घराण्याचे आरम्भापासून वंशवर्णन सरकृत काव्यात करून ते मडल्याजवळ रामनगर येथील आपल्या राजवाड्यावर शिलेवर कोरून ठेवलेले अद्याप कायम आहे हे काव्य ५२ श्लोकांत असून सवत १७२४ मध्ये ते खोदलेले आहे असा शेवटी लेख आहे

दुसऱ्या एका राजाने आपले सर्व लक्ष शेती सुधारण्याकडे लावले होते राणी दुर्गावतीच्या सुधारणासंबंधी मागेच वर्णन आले आहे.

गढामडल्याचे राज्य मोठवळीस आले त्या सुमारास देवगड येथील दुसरे गोड राजघराणे उदयास आले व त्यानेहि आपले कर्तृत्व काही दिवस गाजविले. त्याच घराण्यात प्रसिद्ध बखतबुलद झाला.

देवगड येथील घराणे

गढा येथील राजघराण्यास उतरती कळा लागण्याच्या सुमारास देवगड येथे एका गोड घराण्याचा उदय झाला नागपुराहून छिंदवाडचास जाण्याच्या रस्त्यावर थोडेसे आडमार्गसि पण जवळच देवगडचा मोडकळीस आलेला किल्ला व ओसाड झालेले पायथ्याचे देवगड गाव आहे. मध्य-हिंदुस्थानातील डोंगरात व दाट जंगलात गोडानी आश्रय केला होता व मुसलमानांच्या प्रखर माऱ्यामुळे उघड्या मैदानात होईल तोपर्यंत न येता दुर्गम अशा प्रदेशात हे गोड लोक व त्याचे राजे म्हणविणारे नाईक दबा धरून बसत असत.

देवगडचे गोड घराणे मूळचे हरया अगर हरयागड या ठिकाणचे. जातवा म्हणून त्याचा मूळपुरुष पराक्रमी निघाला व बारा कोसांवर देवगड ही सोईची जागा पाहून तेथे त्याने आपले ठाणे दिले. हा सर्व प्रांत मूळचा गढ्याच्या राज्यातला होता. गढ्याचे राज्य मुसलमान सुभेदाराच्या अमलाखाली गेल्यावर हा प्रदेशहि मोगलांच्या ताब्यांत गेला. परंतु मोग-

लाचा ताबा नावाचाच असून गढा येथील राजघराण्यातील पुरुषापासून खडणी घेऊन त्याच्याच ताब्यात मुलूख ठेवीत असत. कारण हा प्रदेश उत्पन्नास कमी, वस्ती रानटी व मुलूख जगली यामुळे खर्चास महाग होता. जातवा हा गढ्याच्या राजाचा माडलिक होता. पण गढ्याचे राज्यच मोगलाचे माडलिक वनले तेव्हा तो मोगलाचा माडलिक झाला. अकबराच्या वेळेस तो एक महत्त्वाचा सस्थानिक होता व त्याचेजवळ दोन हजार स्वार, पन्नास हजार पायदळ व शभर हत्ती होते असे ऐनी अकबरीत वर्णन आहे त्याने आपल्या नावाचे नाणे पाडले होते. त्याने पश्चिमेस व दक्षिणेस नागपुरापर्यंत आपला अमळ वाढविला व नागपुरास एक किल्ला बांधून तेथेहि एक ठाणे ठेवले हा किल्ला नागपुरास शहरात असून देवगडचे गोड राजे त्यात रहातात व त्यांना “किल्लेवाले राजे” म्हणतात.

जातबानतर त्याचा मुलगा कोकशाह हा (इ स १६०० चे सुमारास) गादीवर बसला त्याने मोगलाची खडणी वेळेवर दिली नाही म्हणून शहाजहानचा सरदार खानडौरान याने वऱ्हाडातून स्वारी करून देवगडच्या मुलखापैकी नागपुरापर्यंत प्रदेश घेतला व खुद्द नागपूरच्या किल्ल्यास इ स १६३७ मध्ये वेढा दिला व सुरुंग लावून तीन चार बुरूज जिडवून दिले. नंतर काकशहाने देवगडाहून येऊन तह केला व दीड लाख रुपये व पावणेदोनशे हत्ती देऊन हे सकट टाळले. नागपूरच्या किल्ल्यावर कोकशाहकडून देवजी नावाचा किल्लेदार होता नागपूरचा किल्ला परत कोकशाहचे ताब्यात मिळाला.

शहाजहानाच्या कारकीर्दीत त्याचा सरदार शहानवाजखान याने इ स. १६४८ मध्ये पुन्हा देवगडावर स्वारी केली, परंतु मूळचेच गरीब व मोगलाचे त्रासाने पिळून गेलेल्या देवगडच्या खजिन्यातून कांहीच प्राप्ति होण्यासारखी नव्हती. सर्व हत्ती पूर्वीच खानडौरानने नेले. त्यामुळे शहानवाजची निराशा झाली, व पुढेहि देवगडची खडणी वेळेवर न जाता थकत चालली.

औरंगजेब दक्षिणेस सुभेदार असता शहाजहानाने देवगडची खडणी वसूल करण्याबद्दल त्यास तगादा लावला. परंतु औरंगजेबास वस्तुस्थिति

माहीत असल्यामुळे त्याने लिहिले की, देवगडच्या राजाजवळ कांही राहिले नाही. त्याला त्रास देण्यात अर्थ नाही. तरी शहाजहानास ते खरे न वाटून त्याने स्वारी करण्याबद्दल सांगितले शेवटी औरंगजेबाने देवगडावर स्वारी करून राजाजवळ राहिलेले बीस हत्ती मात्र आणजे औरंगजेबाने या बाबतीत लिहिलेली पत्रे उपलब्ध आहेत

औरंगजेबाचे कारकीर्दीत दिलेरखान याने इ.स. १६६७ मध्ये देवगडावर स्वारी करून थकलेली बाकी पथरा लक्ष रुपये वसूल केली

बखतबुलंद—कोकशहानंतर प्रसिद्ध बखतबुलंद हा गादीवर बसला याचे मूळचे नाव बखतशहा, याचे भावानी याचेविरुद्ध बंड करून त्यास देवगडाहून हाकून दिले तेव्हा तो पळून औरंगजेबाकडे मदत मागण्यास गेला “तू मुसलमान होशील तर मी तुला मदत करतो” असे औरंगजेबाने सांगितले. बखतबुलंद याने निरुपायाने ती गोष्ट कबूल केली, पण पुढील अटी घातल्या मुसलमान झाल्यावर मुसलमानाशी रोंटीव्यवहार करीन पण बेटीव्यवहार करणार नाही गोंडाच्याच मुली करीन. याप्रमाणे करार ठरल्यानंतर तो मुसलमान झाला व मदत घेऊन परत आला व आपले राज्य परत मिळविले हल्ली नागपुरास बखतबुलंद याचा वंश आहे व आतापर्यंत गोंडाशीच त्याचे लग्नसंबंध होतात. लग्नविधि हिंदु व गोडी पद्धतीने होऊन नंतर मुसलमानी विधि करतात.

बखतबुलंद पराक्रमी निघाला. त्याने उत्तरेकडून व पूर्वेकडून वऱ्हाडच्या सरहद्दीपर्यंत आपले राज्य वाढविले नागपूर शहर त्याने वसविले. राजापूर वारसा नावाच्या बागा वाड्या होत्या त्या एकत्र करून रस्ते पाडून पेठा बसविल्या व तट बांधला. नागपूर हे नाव सुद्धा त्यानेच दिले.

एकदरीत बखतबुलंद हा मोठा पराक्रमी निघाला. गड्याच्या नरिदशहावर दोघां पठाण सरदारानी आणलेले सकट याने मदत देऊन टाळले हे मागे आलेच आहे. हा इ. १७०६ चे सुमारास मरण पावला. त्याचे नंतर त्याचा मुलगा चांद सुलतान हा गादीवर बसला.

चांद सुलतान—याचे कारकीर्दीत नागपूर हे महत्त्वाचे ठाणे झाले. त्यामुळे नागपूर व आसपासचा प्रदेश याची एकदम सुधारणा झाली व पुढे

ठ्याच्या कारकीर्दीत तर नागपूर शहर फारच वाढले. मोगल अमल या मोडकळीस आला होता त्यामुळे याने मोगलाचाहि प्रदेश आपल्या लावली आणला. वर्धा जिल्ह्यातील पवनार हे मोगलाचें एक महत्वा-
रूकरी ठाणे होते ते याने घेऊन वीस वर्षे आपल्या ताब्यांत ठेवले.
सुलतान इ स १७३८ मध्ये मरण पावला.

मराठ्यांचा प्रवेश—चाद सुलतान मेल्यावर त्याचा अनौरस मुलगा शहा याने गादी बळकावली चाद सुलतान याचा वडील औरस मुलगा दुरशहा यास वलीशहाने मारले धाकटे अकबर व बुऱ्हाणशहा हे अल्प-
असल्यामुळे त्याचे काही चालेना शेवटी चाद सुलतान याची बायको रतनकुवर इने रघूजी भोसले हा वऱ्हाडात होता त्यास मदतीस गवले. भोसल्याचे ठाणे त्या वेळी वऱ्हाडात हल्लीच्या यवतमाळ जिल्ह्यात प येथे होते. रघूजीने देवगडास जाऊन बुऱ्हाणशहास गादीवर बसविलें वलीशहास कैद केले. ही लढाई सोनबरडी व गिरोली या गावाच्या दरम्यान गी. या लढाईत रघूजीचे सरदार तुळजोरामपत व कराडे हे होते व त्यानी शौर्य गाजविले. कराडे याचे घराणे या वेळेपासून प्रसिद्धीस आले. वली-
चा सेनापति रघूनाथासिंग नावाचा होता तो जखमी होऊन रघूजीच्या मो सापडला. रघूजीने त्याची चागली शुश्रुषा करून त्यास परत पाठविले. मुळे तो त्याचा मित्र बनला राणी रतनकुवर इने या मदतीबद्दल जीस आपल्या दोघा मुलाबरोबर तिसरा हिस्सा दिला.

यानंतर काही दिवसांनी बुऱ्हाणशहा व त्याचा भाऊ अकबरशहा मध्ये तटे सुरू झाले. अकबरशहाने निजामाची मदत घेतली व बुऱ्हाण-
ने रघूजीची मदत मागितली, रघूजीने बुऱ्हाणशहाचा पक्ष घेतला. बरशहास निजामाच्या लष्करात विपप्रयोग झाला व तो रघूजीने व व्या पक्षाच्या माणसानीच करविला असे म्हणतात. अकबरशहाच्या यातील निम्मा हिस्सा बुऱ्हाणशहाने रघूजीस दिला. याप्रमाणे देवगडचें एक राज्य रघूजीच्या ताब्यात आले व त्याने नागपुरास येऊन वस्ती केली. णशहाने उत्पन्नाचा चौथा हिस्सा घेण्याचे कबूल करून व त्यानंतर नवकी म घेण्याचें कबूल करून आपला हिस्साहि रघूजीच्या स्वाधीन केला व

नागपुरास आपले किल्ल्यात शाततेने राहिला. तेथेच त्याचे वंशज अद्याप रहात आहेत. देवगड येथे पडका किल्ला, इमारतीच्या खुणा व जातवाची समाधि एवढाच अवशेष राहिला आहे. नागपूरचे किल्लेवाले राजांस इग्रज सरकाराकडून काही नेमणूक मिळते.

चंद्रपूरचे राजघराणे

राजकारणाच्या घडामोडीपासून अगदी दूर व अलिप्त राहण्याचा सर्वत्र मूळजातीचा स्वभाव. त्यांना जवळ करून घेणारे कोणीच नसल्यामुळे व सुधारलेल्या जगाच्या शर्यतीत पडून इतराबरोबर टिकण्याची त्यांची तयारी नसल्यामुळे हे लोक पहाडी मुलखात स्वेच्छाचार करत आले कोणी जाऊन त्यांच्या नित्य व्यवहारात व्यत्यय आणल्याशिवाय हे वनराज जगाच्या भानगडीत पडत नसत. परंतु त्यातूनहि या वनचारी गोड लोकांनी आपल्या जंगली अगर डोंगरी मुलखात सुव्यवस्थित राज्ये चालवून दाखविली

मध्यप्रांतातील चंद्रपुर जिल्हा म्हणजे निविड अरण्याचा भाग फार प्राचीन काळी भादक (प्राचीन भद्रावती व भानक) व मार्कंडे ही स्थाने महत्त्वाची होती असे तेथील प्राचीन देवळावरून व त्यावरील गुप्तकालीन शिलालेखावरून दिसते. तसेच या भागातील गोडाजवळ मध्ययुगीन काळाच्या वाकाटक वंशाचे दोन ताम्रपट सापडलेले प्रसिद्ध आहेत. परंतु त्यानंतर गोड राजाचे राज्य होईपर्यंत हल्लीच्या चंद्रपुराच्या जवळचा भाग बराच अरण्यमय होता व सुधारणेची प्राथमिक चिन्हे म्हणजे शेती व वसलेली गावे याचा या भागात बराच अभाव असावा असे दिसते.

चंद्रपुर जिल्ह्यात गोडाची वस्ती बरीच आहे. मूळचे राहणारे हेच लोक. यांच्यात चार, पांच, पासून सात देवांपर्यंत पूजणाऱ्या निरनिराळ्या पोटजाती अगर टोळ्या आहेत व भिन्न सख्येच्या देवाच्या भवतामध्येच सोयरीक होते. एका सख्येच्या देवाचे भक्त आपणास सगोत्र असे समजतात. राजगोड व माडीगोड ह्या दोन मुख्य पोटजाती आहेत.

चंद्रपूरचे गोड राजे प्रथम वर्धा नदीच्या पश्चिम तीरावर शिरपुर येथे राज्य करीत असत. हे शिरपुर वऱ्हाडच्या वणी तालुक्याच्या दक्षिणेस

निजाम राज्यात आहे. भीम बल्लाळसिंग नावाच्या पुरुषाने प्रथम सर्व गोडाना सुव्यवस्थित करून गिरपुरास राज्य स्थापले. याची कारकीर्द इ. स. ८९५ च्या सुमारास समजली जाते जवळच माणीकगड येथे एक प्रसिद्ध किल्ला आहे त्याच्या आश्रयाने ही गजधानी त्याने केली प्रत्येक राजा आपल्या नावापुढे बल्लाळसिंग हे घराण्याचे नाव लावीत असे हीरसिंग नावाच्या राजाने प्रथम जमिनी लोकास देऊन त्या लागवडीस आणल्या. या घराण्यातील दुसरा एक राजा केमरसिंग यानेहि गज्यात बऱ्याच सुधारणा केल्या व आपल्या राज्याची मर्यादा बरीच वाढविली. त्याचा मुलगा दिनकरशहा याने ही सुधारणा पुढे चालविली व बाहेरील कर्ते पुरुष व विद्वान् लोक राज्यात आणले. त्यामुळे राज्यात व्यवस्था लागून उत्पन्न वाढले पूर्वी नसलेला खजिना व कायमचे सैन्य हे झाल्यामुळे त्यावेळच्या भोळ्या प्रजेची अशी समजूत झाली होती की दिनकरशहाजवळ परीस आहे व त्यामुळे तो वाटेले तितके द्रव्य उत्पन्न करू शकतो त्याचा मुलगा रामसिंग हाहि शूर व प्रामाणिक राजा होता. त्यामुळे त्याचे राज्य वाढून प्रजेचीहि त्यावर भक्ति जडली. त्याने शूर लोकास जमिनी देऊन कायमचे सैन्य उभे केले. नाक्याच्या जागी किल्ले बांधले

रामसिंगाचा मुलगा सुरजाबल्लालशहा हाहि शूर निघाला. उत्तर हिंदुस्थानात जाऊन तो युद्धकला व नवीन जगातील राजकारण शिकण्याकरितां मोगल दरबारात राहिला. त्याच्यासंबधाने एक दत्तकथा अशी आहे की त्याच्या व बादशहाच्या शिपायाचे भाडण होऊन रामसिंगास बादशहाने कैद केले. रामसिंगाच्या लोकाकडून ही बातमी गोडवणात समजल्यावर सर्व गोड शिपाई जरबा नावाच्या गोडाच्या हाताखाली दिल्लीवर चाल करून सुरजास सोडवण्याकरिता गेले. इकडे मोहनसिंग नावाच्या रजपूत राजाने आपली मुलगी बादशहास देण्याचे नाकारल्यावरून त्यावर स्वारी करून त्याचा मोड करण्याचें व त्या मुलीस जबरीने आणण्याचे काम बादशहाने सुरजास दिले व ते केल्यास त्यास सोडून देण्याचे कबूल केले. सुरजानें ते कबूल केलें. इतक्यांत त्याचे गोंड लष्कर दिल्लीस आले. तें व कांही मोगल लष्कर घेऊन सुरजानें मोहनसिंगाचा मोड केला व त्यात मोहनसिंग ठार झाला.

त्याची बायको व मुलगी सुरजाच्या हाती सापडली व त्यांना घेऊन तो परत दिल्लीस आला. वाटेत मोहनसिंगाच्या बायकोने सुरजाची प्रार्थना केली की माझी व मुलीची अब्रू वाचवी व कारण त्यावेळच्या नेहमीच्या क्रमाप्रमाणे बाद-शहाच्या जनानखान्यातच त्याची योजना होणार हे तिला माहीत होते सुरजाने कबूल केले की “ मी तुमची अब्रू वाचवीन अगर तसे अशक्य झाल्यास माझ्या हाताने तुमची शिरे उडवीन ” सुरजाने एक युक्ति लढविली त्याने मोहनसिंगाच्या मुलीस मुलाचा पोपाय दिला व आपला मुलगा म्हणून जाहीर केले बादशहापुढे जाताच पूर्ण यशस्वी होऊन आलेल्या सुरजास उत्तेजन यावे म्हणून त्याच्या बरोबर असलेला त्याचा मुलगाच समजून त्याने “ बेटा ” म्हणून त्यास आपले माडीवर घेतले व सगळ्या लढाईचे फळ मोहनसिंगाची मुलगी ती कोठे आहे म्हणून सुरजास विचारले. सुरजाने सांगितले की “ बेटा ” म्हणून माडीवर घेतलेली तीच मोहनसिंगाची मुलगी व तुम्ही “ बेटा ” म्हणून म्हटल्यावर आता ती तुमचीहि मुलगीच झाली बादशहाने निरुत्तर होऊन त्या मुलीविषयी अभिलाषबुद्धि न धरता तिला सुरजाचे स्वाधीन केले व याप्रमाणे सुरजाने त्याची लाज राखली. या दतकथेत तथ्य किती हे सांगणे कठिण आहे.

बादशहाने सुरजाचा सन्मान करून व “ शेरशहा ” हा किताब व मडल्यापासून सर्व गोडवणाची सनद देऊन त्यास परत पाठविले सुधारलेल्या राज्याचा अनुभव मिळाल्याने सुरजाने सुधारलेली राज्यपद्धति आपल्याहि राज्यात सुरू केली. त्याचे वेळेपासून या घराण्यातील गोड राजानी “ बल्लाळसिंग ” च्या ऐवजी “ बल्लालशहा ” हे नाव सुरू केले

त्याचेनंतर त्याचा मुलगा खाडक्या बल्लाळशहा हा गादीवर बसला. त्याच्या अगावर जागोजाग खाडके असत म्हणून हे नाव त्यास पडले. त्याची बायको फार सद्गुणी होती. तिने त्याच्या अगावरील खाडके बद होण्याकरिता पुष्कळ उपाय केले परंतु काही उपयोग झाला नाही शेवटचा उपाय म्हणून तिने शिरपुर राजधानी मोडून वर्षाच्या पूर्वेकडील काठावर राजधानी केली व तेथे या स्थलांतराने तरी फायदा होईल असे तिला वाटले. नव्या राजधानीचे नांव “ बल्लाळशहा ” असेच ठेवले. बल्लाळपुर असेहि त्याचे दुसरें नांव आहे तेथेच वर्धा नदीच्या विस्तीर्ण पात्राच्या काठावर ना. ड. ३

या राजानें एक किल्लाहि बांधला. पुढे चद्रपुर ऊर्फ चादा ही राजधानी झाल्यावर येथील वस्ती मोडली, किल्याचे आतील इमारतीहि पडल्या, काही झोपड्या मात्र शिल्लक होत्या. चाद्यावरून पुढे तेलगणांत बिझ-वाड्यास रेलवेचा फाटा झाल्यामुळे व सुमारे २५ वर्षांपूर्वी बल्लाळशहा या गांवी दगडी कोळशाची सरकारी खाण सुरू केल्यामुळे वरोड्याहून तेथपर्यंत रेलवेची सडक गेली आहे या कोळशाच्या खाणीमुळे “बल्लाळशहा” या गांवी टुमदार वस्ती होऊन नवीन शहर वसले आहे. किल्ल्याचा परकोट कायम असून चागल्या स्थितीत आहे.

चद्रपुर ऊर्फ चादा शहराची स्थापना कशी झाली याविषयी एक दंत-कथा प्रसिद्ध आहे. खाडक्या बल्लाळशहा हा उन्हाळ्यात एके दिवशी शिकारीस गेला असता फार ऊन होऊन त्यास नहान लागली हल्ली चद्रपुर जेथे आहे तेथे अरण्या असून तेथून एक ओढा जात होता. पण त्याचे पात्र अगदी कोरडे ठणठणीत होते. राजास तहान फार लागल्यामुळे नाल्याच्या काठी अगर पात्रात कोठे तरी थोडेसे पाणी आहे की काय म्हणून तो पाहू लागला व एका काठावरील छिद्रात त्याने थोडेसे खणले तो थोडे पाणी लागले ते पिऊन व तोड धुऊन थोडी श्र्वाति घेऊन तो परत आला. रात्री त्याला कधी न लागली अशी गाढ झोप लागली. सकाळी उठल्यावर राणीने पाहिले तो राजाचा चेहरा ताजातवाना दिसू लागला व आश्चर्य हे की, चेहऱ्यावरील सर्व खाडके, पुळ्या वगैरे नाहीशा झाल्या. हे पाहून राणीने राजास आदले दिवशीची सर्व हकीकत विचारली व त्या चाणाक्ष स्त्रीने ओळखले की, राजाने ज्या पाण्याने तोड व चेहरा धुतला त्यात काही तरी गुण असला पाहिजे तिने लागलीच तें ठिकाण दाखविण्याबद्दल राजास सांगितले काहीसा शोध करताच तें ठिकाण सापडले. राणीने ते आणखी खणविले. तो एका खडकावर गाईची पाच खुरे उमटलेली होती व त्यात पाणी साचलेले होते त्यातून पाणी कितीहि वेळा काढले तरी खुराची जागा पाण्याने भरलेली राही. ही काही तरी पवित्र जागा आहे व म्हणूनच या पाण्यात काही तरी गुण आहे असें राणीने ओळखून राजास त्या पाण्याने स्नान घातले व त्यामुळे

त्याचे अगावरील सर्व खाडके नाहीशी होऊन त्याचे सर्व शरीर निरोगी व तेजस्वी झाले. रात्री त्याच जागेवर राजाने तळ दिला. रात्री झोपेत राजाचे स्वप्नात अचलेश्वर महादेव येऊन त्याने राजास दर्शन दिले. राजाने त्या जागेवर अचलेश्वराचे भव्य देऊळ बांधविले व नित्य दर्शनास जाऊ लागला.

एके दिवशी राजा बल्लाळपुराहून अचलेश्वराचे दर्शनास गेला असता त्याच्या मागे त्याचा शिकारी कुत्रा येत होता. तोच एका बिळातून एक ससा निघून त्याने कुत्र्यावर हल्ला केला व कुत्रा भिऊन पळत सुटला व ससा त्याचे मागे लागला. सशाने वाकडीतिकडी वळणे घेऊन एका ठिकाणी जवळजवळ कुत्र्यास गाठले, परंतु कुत्र्याने त्यास हुलकावणी देऊन पुन्हा शर्यत सुरू झाली व कुत्रा धावत जेथे राजा बिळाजवळ उभा होता त्या ठिकाणाजवळ आला, परंतु थोडेसे अंतर रहाताच एकदम मागे उलटून सशावर त्याने चाल केली व त्यास फाडून टाकले. मेलेल्या सशावर चद्राचे आकाराचा एक पाढरा ठिपका होता.

घरी आल्यानंतर राजाने हा चमत्कार राणीस सांगितला व तिच्या चातुर्विदल त्याची फार खात्री झाली होती म्हणून तिला त्याने याचा अर्थ काय असे विचारले. तिने विचार करून सांगितले की, हे त्या स्थलाचेच माहात्म्य आहे. तेथे भ्याडासहि धैर्य येईल अशी ती जागा आहे. म्हणून सशाने कुत्र्यावर चाल केली या जागेवर शहर अगर किल्ला बाधाल्यास तो अजिंक्य होईल. राजाने त्या जागेवर शहर वसवून ज्या ज्या मार्गाने सशाची पावले उमटली होती तसतसा परकोट बांधविला व ज्या ठिकाणी सशाने कुत्र्यास जवळ जवळ गाठले होते व जेथे कुत्र्याने सशास मारले तेथे असे दोन मजबूत बुरूज बांधविले. पहिला बुरूज मजबूत व दुसरा नेहमी कच्चा राहील व दुसऱ्या बुरजाच्या जागेवरच नेहमी धोका राहील असे तिने भविष्य सांगितले. त्याचप्रमाणे पुढे झाले. चद्रपूरचा तट असा वाकडातिकडा का याचे हे कारण सांगण्यात येते. सशाच्या डोक्यावरील चद्राच्या ठिपक्यावरून अहिराचे नाव चद्रपुर पडले. सशाची व कुत्र्याची दंतकथा पुष्कळ शहर, सबधाने व किल्ल्यासबधाने आहे व ही फार सर्वसामान्य समजून आहे.

खाडक्या वल्लाळशहानंतर त्याचा मुलगा हीरशहा हा गादीवर बसला. त्यानेहि राज्याच्या सुधारणेत महत्त्वाची भर घातली. रामशहा याने पुष्कळ जगली भाग आपल्या सरदाराना दिले होते या सरदारास तरवेळ असे म्हणत हीरशहाने असा हुकूम दिला की, आपआपले भागातील जगल तोडून साफ करून जे वस्ती वाढवितील त्या तरवेळाना तितक्या भागाची सनद दिली जाईल व जे याप्रमाणे करणार नाहीत त्याचे जगल सरकारांत जमा होईल. पुष्कळ जमीनदारानी याप्रमाणे जगल काढून जमीन साफ केली व गावे वसविली. हीरशहाने त्यांना त्या भागाच्या सनदा दिल्या याप्रमाणे हल्ली चांदा जिल्ह्यात पुष्कळ जमीनदार आहेत. शिवाय जो कोणी तलाव बांधील त्यास त्या तलावाखाली भिजेल इतक्या जमिनीची त्याने मालकीची सनद द्यावी याप्रमाणे शेतीस उत्तेजन मिळून वस्ती वाढली दरसाल तो शेतकऱ्यांना बोलावीत असे व शेतीच्या औताचा नजराणा घेत असे प्रत्येक औताच्या नजराण्यास तो सोन्याचे एक लहानसे औत करून बक्षिसादाखल देई. याप्रमाणे पुष्कळ जमीन त्याने लागवडीस आणली. त्यामुळे राज्याचे उत्पन्न व व्यापारउदीम वाढला. त्याने चाद्याच्या तटबंदीचे काम चालू ठेवले व प्रथम वेशी पुऱ्या करून आत किल्ला बांधला व त्यात आपला राजवाडा बांधला व मोठ्या इतमामाने त्यात प्रवेश केला हीरशहा हा पहिला स्वतंत्र राजा झाला असे म्हणतात.

कोडीशहा ऊर्फ कर्णशहा या नावाचा पुढे एक राजा झाला. त्याने तटाचे काम निम्याच्या वर पुरे केले तो विद्वानाचा चहाता व महादेवाचा भक्त होता. त्याचे कारकीर्दीत चांदा शहर वस्तीने गजबजून गेले. न्यायदानाची मोडकीतोडकी पद्धत त्याने सुरू केली त्याचा मुलगा बाबाजी याचे नांव ऐनी अकबरीत लिहिलेले आहे व त्याचेजवळ दहा हजार घोडेस्वार व चाळीस हजार पायदळ होते असे वर्णन आहे. वैरागड येथे रत्नांची एक खाण होती व ती या गोड राजाच्या ताब्यात होती असेहि तेथें वर्णन आहे

बाबाजीचा मुलगा धडिरामशहा हा विशेषसा कर्तबगार नव्हता. परंतु त्याचेच कारकीर्दीत चाद्याचा तट पूर्ण होऊन त्याबद्दल मोठा उत्सव करण्यांत आला. त्यावेळी पुष्कळ ब्राह्मणाना व इतराना या राजाने सनदा दिल्या.

त्यांतच धाटकुळ येथील जमीनदार व वऱ्हाडातील केळापुर, बोरी, कळब वगैरे बाजूस काही लगाईत वाणी लोकाच्या सनदा आहेत. हल्ली त्याचे वंशज तेथे आहेत. देवगड येथील गोडराजे चद्रपुरचे माडलीक होते परंतु यावेळेस त्याचा जोर वाढून ते स्वतंत्र झाले. धुडीचा मुलगा कृष्णशहा याने गोवध बद केला

बीरशहा नांवाच्या राजाची मुलगी देवगडच्या दुर्गपाल नावाच्या राजास दिली होती. त्याने त्या मुलीस वाईट रीतीने वागविले म्हणून बीरशहाने त्याचेवर स्वारी करून त्याचा पराभव केला व लढाईत आपल्या हाताने 'जय महाकाली' म्हणून त्याचे शीर उडविले व ते शीर आणून त्याने चद्रपुर येथील पुरातन देवी महाकाली इचेसमोर अर्पण केले त्याची बायको हिराई इने महाकालीचे जुने देऊळ पाडून हल्लीचे नवे देऊळ बांधले व देवळाच्या एका भितीवर मृत दुर्गपालाचा अर्धपुतळा तिने कोरविला तो तेथे अद्याप आहे.

बीरशहास त्याच्याच पदरच्या एका रजपुताने मारले त्याची समाधि चद्रपुरास उत्तम इमारतीपैकी एक आहे. त्याची बायको हिराई इने रामशहा नावाच्या मुलास दत्तक घेतले रामशहा हा फारच सदाचारी होता व त्यावर प्रजेची मोठी भक्ती होती. रमाळा नावाचा तलाव व रामबाग नावाचा वाग याने बांधला त्याचा जन्मदाता बाप गोविंदशहा याने जवळच गोविंदपुर व नगीनाबाग नावाच्या पेठा वसविल्या याचे कारकीर्दीत पहिला रघूजी भोसला याने चद्रपुरावर स्वारी केली. परंतु तो रामशहाच्या भेटीस गेला असता त्याच्या साधुवृत्तीचा रघूजीच्या मनावर इतका परिणाम झाला की तो काहीहि कुरापत न काढता परत गेला.

परंतु पुढे नीलकंठशहा नांवाचा दुष्ट राजा झाला व त्याचे त्रासाने प्रजा त्रस्त झाली. यामुळे सहजच नागपूरकर भोसल्यास हात घालण्यास जागा सांपडून त्यांनी चाद्यावर स्वारी केली व नीलकंठशहास कैद करून सर्व राज्य आपले राज्यास जोडले. नागपूरच्या खालोखाल भोसल्याचे महत्वाचे ठाणे चद्रपुरास असे. नीलकंठशहाचे वंशजास भोसल्यांनी कांहीं वर्षासन करून दिले ते त्याचे वंशजास अद्याप चालू आहे.

सर्व गोड राजाचे राजचिन्ह त्याच्या किल्ल्याचे व शहराचे इमारतीवर दिसते. एक सिंह हत्तीच्या पाठीवर चाल करून एका पजाने त्याची सोड धरून ओढीत त्याचे पाठीवर उभा आहे असे हे चित्र आहे.

नीलकण्ठशाहाचे वंशज हल्ली चद्रपुरास रहात असून त्यांना पाचशे रुपये महिन्याचे पोलिटिकल पेन्शन ब्रिटिश सरकारकडून मिळते व शिवाय प्रत्येक गोड घराणे त्यांना सालीना एक रुपया कर देते. तसेच गोडाच्या लग्नात त्यास सव्वा रुपया कर मिळतो. हल्ली दिनकरशाहा नावाचा राजा आहे.

सातपुड्याच्या उत्तरेकडील उतारावर बैतुलजवळ खेरला नावाचा डोंगरी किल्ला आहे. तेथेहि एक गोड राजघराणे राज्य करीत होते. त्याचे वर्णन फेरिस्त्याच्या इतिहासात आहे. ते आपणास रजपूत म्हणत असत. माळवा, खानदेश, एलिचपूर व ब्रह्मानी या मुसलमान राजांशी त्यांनी कैक दिवस युद्ध केले; परंतु अखेर त्याचा पराभव होऊन ते नामशेष झाले. नरसिंगराय हा त्याच्यामध्ये बराच पराक्रमी राजा निघाला. खेर- त्याच्या किल्ल्याजवळ मुकुंदराज नावाच्या साधूची प्रसिद्ध समाधि आहे. व तेथे दरसाल मोठी यात्रा भरते कित्येकांच्या मते प्रसिद्ध मराठी कवी व साधु मुकुंदराज त्याचीच ही समाधि आहे. व जैत्रपाल वगैरे विवेकसिंघूत लिहिलेले राजे याच खेरला राजघराण्यातील होते परंतु या विधानाबद्दल खात्री देता येत नाही

मेळघाटातहि पुष्कळ लहान गोड नाईक “राजे” या नावाने प्रसिद्ध आहेत.

गोड लोकांची वस्ती मध्यप्रांतात फार मोठी आहे. विद्येत व सुधारणेत ते अद्यापहि मागेच आहेत. त्याचेपैकी राजगोड ही जात त्यांतल्यात्यात पुढे आहे. त्यांच्या चालीरीति अद्याप मागेच आहेत.

भाग ३ रा.

नागपुरकर भोंमले घराण्याचा उदय परसोजी व कान्होजी

(१६९९-१७०९ इ.) व (१७०९-१७३०)



नागपुरकर भोसल्याचा उदय होण्यापूर्वी मध्यप्रातात सर्वत्र गोडाची राज्ये चालत होती मोगल साम्राज्यात या प्रदेशाचा अतर्भाव होत असून अकबरापासून या सुभ्यावद्दल कागदोपत्री उल्लेख सापडतो परंतु वास्तविक अमल मात्र गोडाचाच असून ते मोगलाचे सार्वभौमत्व कबूल करून त्यांना करभार देत असत वऱ्हाडच्या बाजूस लागून असलेला भाग प्रथम अहमदनगरच्या निजामशाही राज्याचा भाग म्हणून समजला जात होता. त्याचे अवशेष अद्यापहि वर्धा जिल्ह्यात आहेत ^१ निजामशाही राज्य मोगलानी काबीज केल्यानंतर सर्वच प्रदेश दिल्लीच्या मोगलाच्या अंकित झाला.

निजामशाही राज्य मोगलानी जिंकून घेतल्यानंतर अकबराने वऱ्हाडचा एक स्वतंत्र सुभा केला त्यातच उत्तरेस बैतूलपासून दक्षिणेस चद्रपुरापर्यंत म्हणजे मध्यप्राताच्या पश्चिमेकडील भागाचा समावेश होत होता. बैतूल

१ यवतमाळ जिल्ह्यात कळब येथे सापडलेला एक शिलालेख नागपुरच्या म्युझियममध्ये आहे तो प्रस्तुत लेखकाने वाचून लावला आहे. तो इ. स. १६०० चा असून बुऱ्हाण निजामशाहाच्या नावाने आहे. कळब येथून सालोड फकीर व नाचणगावाकडे जाण्यास दोन रस्ते फुटतात त्या फाट्यावर कोणता रस्ता कोणीकडे जातो ते प्रवाश स दाखविण्याकरिता हा दगड हल्लीच्या मेलाचे दगडाप्रमाणे उभा रोवलेला होता असे दिसते. त्याच्यावरील अर्ध्या भागांत तोच मजकूर फारशीत लिहिलेला होता असे दिसते. तो खरडून टाकला आहे. अक्षर ३२५ वर्षांपूर्वीचे बालबोध लिपीत लिहिलेले आहे. परंतु काही अक्षरे वाचण्यास कठीण आहेत. प्रवाशाच्या सोईकरिता त्यावेळी असे दगड लावल्याचा हा प्रथमच पुरावा मिळतो.

जवळील खेरला ऊर्फ खेरडा या सरकारा (जिल्हा) खाली बैतूल, साईखेडा, भैसदेहीपासून तो पवनी, आगटी, आमनेर, पवनार पर्यंत मुलूख येत होता. तसेच वऱ्हाडांतील कळंब सरकारात पूर्वेस वैरागडापावेतो' प्रदेश येत असे. माहूर, माणिकदुर्ग या सरकारांतहि वर्धेच्या पूर्वेकडील प्रदेश येत असे. हल्लीचा नेमाड हा खानदेश मुभ्याखाली होता बाकीचा प्रदेश देवगड, चद्र-पूर व छत्तीसगडातील सस्थानिकाच्या ताब्यात होता. त्यामुळे त्याचा निराळा मुमा नसून ते सस्थानिक मोगलाचे माडलिक म्हणून समजले जात असत


नागपूरकर भोंसले घराण्याचा उदय

नागपुरकर भोसले हे हिंगणीकर भोसले या नावानें संबोधिले जातात. भोसले घराण्याच्या शाखा महाराष्ट्रात मुसलमानी अमलात सर्वत्र पसरलेल्या होत्या. त्यांचा एकमेकाशी संबध स्पष्टपणे जरी जुळत नाही तरी त्या एकाच घराण्याच्या शाखा होत्या याबद्दल संशय नाही. शिवाजी महाराजांचे घराणें वेरूळचे. ते व हिंगणीकर भोसले हे एकमेकास जवळचे भाऊबद म्हणून समजत, व कित्येक वेळा सातारच्या घराण्यात दत्तक घेण्याचा प्रश्न निघाला त्यावेळी नागपुरच्या घराण्यातून दत्तक घेण्याचा प्रश्नही सभवनीय म्हणून समजला जात असे व तसे प्रयत्नहि झाले होते. शाहू दक्षिणेंत आला तेव्हा हा खरा शाहू आहे की नाही हे पाहण्याचे काम परसोजी व त्याचा भाऊ बापूजी याजकडे दिले होते व त्याने शाहूच्या ताटात भोजन केल्या-बरोबर भोसले घराण्यातील जुने महत्त्वाचे पुरुष या नात्याने बापूजीचा व परसोजीचा शब्द सर्व मराठ्यांनी कबूल केला.

वेरूळकर भोसले व हिंगणीकर भोसले यांच्या समान-कुलाबद्दल कोणी कधीच संशय प्रगट केला नाही. परंतु वेरूळकर भोसल्याचा व हिंगणीकर भोसल्यांचा वंशवृक्ष त्या दोघांच्या समान पूर्वजांपर्यंत अद्याप खात्रीलायक

१ वैरागड येथे हिऱ्याच्या खाणी असल्याबद्दल व तेथे जवाहीराचा व्यापार मोठा असल्याबद्दल ऐनी अकबरीत उल्लेख आहे. (पा. ३४५ पहा.) कलकत्ता प्रत. कलकत्त्याहून तेथे इंग्रज व्यापारी गेल्याबद्दल उल्लेख पुढें भाग ८ यांत पहा.

रीतीने जात नाही. त्याबद्दल भोसल्यानी व इतिहासभक्तानी अनेक प्रयत्न केले आहेत. परंतु विश्वसनीय पुरावा अद्याप मिळाला नाही. हल्ली ज्या रीतीने नागपूरकर भोसले आपला सबध शिवाजीच्या घराण्याशी दाखवितात तो या प्रमाणे .—



वेरूळकर व हिंगणीकर भोसल्यांचें नातें:—हे नाते कदाचित् बरोबरहि असेल. परंतु यास प्रत्यक्ष व स्वतंत्र असा लेखी पुरावा आजवर मिळालेला नाही. याचे कारणहि उघड आहे. वेरूळच्या घराण्यात मालोजीच्या पूर्वीचे व हिंगणीच्या घराण्यातील परसोजी सेनासाहेब याच्या पूर्वीचे पुरुष फारसे प्रसिद्ध नव्हते त्यामुळे इतक्या जुन्या व खात्रीलायक वशावळी आज उपलब्ध नाहीत. तरी पण मूळ सिद्धांतास त्यामुळे काहीच बाध येत नाही.

भोंसले व शिसोदे:—सर्व भोसले आपणास शिसोदे रजपूत म्हणवितात व उदेपूरच्या राज्याशी आपला सबध दाखवितात. उदेपूर उर्फ चितोडचे राजघराणें रजपुतात फार बाणेंदार म्हणून प्रसिद्ध आहे. या घराण्यापासून

भोसल्याची पूर्वपीठिका सागण्यात येते. इतर भोसल्याप्रमाणें नागपुरकर भोसलेहि आपणांस शिसोदेच म्हणतात. महाराष्ट्रातील क्षत्रिय मराठे हे उत्तरहिंदुस्थानातील रजपुताचे वंशज आहेत, हा प्रश्न बराच काल्पनिक दिसतो. हिंदुस्थानातील सर्व राजघराण्यांनी व विशेषतः क्षत्रियांनी चंद्रसूर्यापासून बनविलेल्या पौराणिक तऱ्हेच्या वशावळीप्रमाणेच मराठ्यांच्या रजपूत पूर्वजापासून बनविलेल्या वशावळी सशयात्मक आहेत व इतिहास या दृष्टीने त्यांना काही महत्त्व देता येत नाही ?

मराठ्यांची रजपूत कुलोत्पत्ति—वरील तर्क खरा धरल्यास हिंदुस्थानात राजपुतान्यातील रजपुताशिवाय दुसरे क्षत्रियच नव्हते की काय असा प्रश्न उद्भवतो. सर्व हिंदुस्थानभर रजपुताशिवाय इतर क्षत्रिय, आर्यांच्या वसाहतीबरोबरच आले होते मग ते अजीबात नाहीसे झाले की काय ? महाराष्ट्रात सुद्धा राष्ट्रकूट, चालुक्य, पल्लव, यादव ही राजघराणी व त्यांचे आप्त, सरदार वगैरे अनेक अस्सल क्षत्रिय आर्य कायमच होते व तेच हे क्षत्रिय मराठे होत. त्यांच्या क्षत्रियत्वाला रजपुतवंशोद्भवाचा खटाटोप करण्याचे काहीच कारण नाही

प्रत्येक मराठा क्षत्रिय आपले क्षत्रियत्व सिद्ध करण्याकरिता रजपुताकडे धाव का घेतो याचे कारण दक्षिण हिंदुस्थानातील व विशेषतः महाराष्ट्रातील समाजव्यवस्थेमध्ये आहे. महाराष्ट्रात क्षत्रिय, वैश्य व शूद्र यांच्यामध्ये उत्तर हिंदुस्थानातल्या त्या त्या वर्णांइतका जाड पडदा राहिला नाही. शिवाय दक्षिण हिंदुस्थानातील कर्मठपणा जास्त वाढलेला होता. त्यांतच

१ जुने बखरकार व नवे इतिहासकार यांच्या सिद्धाताविरुद्ध वरील मत आम्ही प्रतिपादिले आहे हे आम्ही जाणून आहो. परंतु या मतप्रतिपादनात आम्ही एकाकी आहो असे मात्र नाही. (राजवाडे प्रस्तावना - चित्र० पा. २३० ते २३३ पहा) तसेच चिं वि. वैद्य मध्ययुगीन भारत भाग २ परिशिष्ट ५ पहा. मराठे हे उत्तर हिंदुस्थानातील क्षत्रिय नसून दक्षिणेतील पुरातन आर्य क्षत्रिय आहेत हे मन वैद्यानाहि मान्य आहे. परंतु शिवाजी महाराजाचे कुळ शिसोदे असे मात्र ते म्हणतात. मराठ्यांच्या रजपूत वंशोत्पत्तीसंबंधी त्यांचे मत स्पष्ट दिलेले नाही. पान ४६५ पहा.

मुसलमानी अमलाच्या परिणामाने क्षत्रिय व वैश्य वर्गाचे वर्ण-
वैशिष्ट्य बरेचसे नाहीसे होऊन त्यापैकी बहुतेक शेतकरी व तत्सम बनले
त्यामुळे क्षत्रिय व वैश्य आहेत की नाहीत अशी भ्रामक कल्पना होऊन
“ कलावाच्यन्तयो स्थिति ” अशा अस्वाभाविक कल्पना बनत चालल्या. हा
क्रम बरेच दिवस चालू राहिल्यामुळेच शिवाजी महाराजासारख्या अस्सल
क्षत्रियाच्या क्षत्रियत्वाविषयी सुद्धा कर्मठ ब्राम्हणात वाद पडला व व्यापक
दृष्टि व धर्मरहस्य जाणणाऱ्या गागाभट्टाची जरूर पडली. त्याचे व इतर
कर्मठ ब्राह्मणाचे व जनतेचे समाधान करण्याकरिताच उदेपुरच्या घरा-
ण्याशी सबंध जोडण्याचा खटाटोप झाला असे स्पष्ट दिसते.^१ या अनवस्थे-
मुळेच प्रत्येक क्षत्रिय मराठ्याला आपले क्षत्रियत्व सिद्ध करण्याकरिता
कोणत्या ना कोणत्या तरी रजपूत राजघराण्याशी ओढन ताणून सबंध
दाखवावा लागतो व बुशाप्रबुद्धीचे पडितेही त्यांना या कार्यात प्रोत्साहन
देतात व नवी पुराणेहि रचून देतात दक्षिणेतच काय परंतु सर्व हिंदुस्थाना-
तील लहान मोठ्या राजघराण्यातहि हे रजपूतवंशोत्पत्तीचे खूळ अद्यापहि
कायम आहे.^२

याप्रमाणे भोंसले, जाधव व इतर मराठे हे महाराष्ट्रातील अस्सल क्षत्रिय
होत त्यांचे जातिवैशिष्ट्य त्यांनी आपल्या गोत्रात व ठराविक कुळातील
लग्नसंबंधात राखून ठेविले होते व अद्यापहि ते तसेच आहे रजपूतांच्या
उत्तीस कुळीप्रमाणे ^३ मराठ्यांची शाण्व कुळी अजूनहि तशीच अबाधित

^१ शिवाजीच्या नंतरहि रजपूत व मराठे याजमध्ये लग्नसंबंध कधीच
गळे नाहीत व रजपूतानी मराठे हे आपल्यापैकी आहेत ही गोष्ट कृतीने
कधीच मान्य केली नाही. इ. स. १७२८ मध्ये निजामाने राजकारणा-
वरिता आपल्या पदरच्या रामनगरच्या शिसोद्याच्या मुलीशी सभाजी
गेलहापुरकराचे लग्न करून दिल्याचा उल्लेख आहे पे द. भा. १० ले.
१० पहा. पण हे खरे असल्यास भोंसल्याच्या शिसोदे घराण्याबद्दल तर हा
वरुद्धच पुरावा होतो.

^२ See R. D. Banerji's History of Orissa. Vol. I

^३ Tod's Rajasthan vol I. P. 68 (Chap. VII)

चालू आहे. नागपुरकर भोसल्याच्या घराण्यात सुद्धा त्याच्या ठराविक सात^१ कुलापलीकडे ते लग्नसंबंध करीत नव्हते.

मुधोजी व रूपाजी—नागपुरकर भोसल्याचा मूळपुरुष प्रसिद्ध परसोजीचा बाप मुधोजी हाच कल्पणे योग्य आहे. मुधोजीचा बाप बिबाजी. मुधोजी व त्याचा भाऊ रूपाजी याच्या पूर्वजानी पुणे प्रांतातील (हल्ली पुणे जिल्ह्यात.) हिगणीनजीक बेरडी हा गांव वैराण होता, तो त्या वेळच्या सरकारातून वहितीकरिता घेऊन व तेथील पाटीलकी^२ संपादन करून वसविला व शेती वगैरे लावून गावाची लागवण केली. त्यामुळे त्यांना “हिगणीकर” भोसले हे नाव पडले. मुधोजी व रूपाजी हे शिपाईगिरीचाहि घदा करीत असत. ते शहाजी भोसल्याचे समकालीन असून प्रथम निजामशाही राज्यात नोकर होते.^३

मुधोजी व रूपाजी धार्मिक व श्रीमत होते असे दिसते. त्यांनी खंडे-रायाची व देवीची अशा दोन सोन्याच्या मूर्ती प्रत्येकी सध्वापाच मणाची अशा केल्या होत्या अशी आख्यायिका आहे.^४

मुधोजीचे पुत्र—मुधोजीस तीन पुत्र होते. वडील बापूजी,^५ दुसरा परसोजी व तिसरा साबाजी. रूपाजीस सतति नव्हती.^६ परसोजी,

१ ही सात कुले म्हणजे—१ भोसले, २ मोहिते, ३ महाडिक, ४ पालकर, ५ अहीरराव, ६ गुजर व ७ शिरके ही होत.

२ रघोजी भोसला सेनासाहेब सुभा झाल्यानंतरहि त्याने व्याळे, पातूर-नदापूर, भादोले वगैरे वऱ्हाडातील गावाची वतने खरेदी केली. त्या खरेदी खतातहि “रघूजी बिन बिबाजी पाटील (मोकदम) मौजे हिगणी, नजीक बेरडी, तर्फ पाटस, प्रात पुणे असें नाव दिले आहे (अ. प्र. का.)

३ उमरावती व भाम ही गावे त्यांना निजामशाहीतून मिळाली होती असे एका लेखात आढळते, परंतु उमरावतीपुरते तरी ते खरे दिसत नाही हे पुढे दिसून येईल.

४ ना. भो. बखर पान ६ पहा.

५ कित्येक ठिकाणी परसोजी, बापूजी व साबाजी असा अनुक्रम सापडतो. वरील तीन पुत्राशिवाय मुधोजीस आणखी चार पुत्र होते असे कांही वशावळीत सांपडते. परंतु ते खरे दिसत नाही. बखर पान ६ पहा.

६ ना. भो. बखर पान ६ पहा.

बापूजी व साबाजी हेहि शिपाईगिरीवर होते व ते शिवाजीचे समकालीन होते. ते सर्व शिवाजीचे तर्फेने राहून त्याच्याच सैन्यात सरदार राहिले व हळूहळू प्रतिष्ठेस चढले. रूपाजी हाहि नंतर शिवाजीकडे नोकर होता असे दिसते. कारण परसोजी व रूपाजी याची नावे शिवाजीच्या 'नामांकित सरदाराच्या यादीत आहेत ?

मुघोजीच्या पुत्रापैकी वडील बापूजी हा हिगणी येथे बापाजवळ वृत्तीवर होता परसोजी व साबाजी हे रूपाजीजवळ राहून शिवाजीच्या सैन्यात नोकरी करू लागले ते हळूहळू बरेच प्रसिद्धीस आले.

शिवाजीने दिलेली सबाजीची सनद इ. १६७४—याप्रमाणे शिवाजीच्या वेळेस हे त्रिवर्ग बंधु बरेच प्रसिद्धीस आले असताना शिवाजीच्या मरणापूर्वी सहा वर्षे म्हणजे राज्याभिषेक झाल्यावर पहिलेच वर्षी (इ. स. १६७४) शिवाजीने “ साबाजी बिन मुघोजी भोसले ” याम राक्षसवाडी तर्फे राशिग व पिपरी तर्फे कडेवळीत ही गावे इनाम दिली त्यात त्यास 'एक-निष्ठ व पुरातन सेवक' म्हणून संबोधिले आहे^२ वरील दोन गावे वंशपर-परा इनाम दिली आहेत शिवाजीचा अत्यविधि ज्या साबाजी भोसल्याकडून करविला तो हाच असावा^३

तसेच परसोजी यानेहि शिवाजीचे कारकीर्दीसमून प्रतापराव गुजराप्रमाणेच वऱ्हाड व गोडवण प्रांतात स्वान्या वगैरे करून मराठ्यांचा अमल तिकडे सुरू करण्याचा प्रयत्न चालविला व खडण्या वगैरे घेतल्या. पुढे राजाराम गादीवर आल्यानंतर परसोजीने त्यास फार मदत केली व वऱ्हाड गोडवणा-तहि आपला अमल बसविला त्यामुळे राजारामाने इ. स. १६९९ मध्ये परसोजीस “मेनासाहेब सुभा” हा किताब व सरजाम देऊन वऱ्हाड व गोडवण प्रांतातील चौथ्याई व सरदेशमुखी वसूल करण्याचे काम देऊन तशी सनद दिली^४ परसोजी हा यानंतर वऱ्हाडाने भाम येथे येऊन राहिला जाताना त्याने गावोगाव मराठ्यांचा अंमल बसविला

१ चिटणीस बखर पान १४९ पहा

२ या सनदेचा उतारा ना. भो. बखर पा. १० वर दिला आहे

३ सरदेसाई म. वि. भा. २ पान ५४१ परतु चिटणीस बखर पा. १८३ यात साबाजी भोसले शिगणापुरकर याने क्रिया केली असे म्हटले आहे.

४ बखर पा. २३ यातही सनद शके १६२९ मध्ये दिली असे म्हटले आहे.

राजाची भाम—भाम हे गाव हल्ली यवतमाळ तालुक्यात असून अगदी मोडकळीस आले आहे अद्यापहि ते “ राजाची भाम ” या नावाने प्रसिद्ध आहे हे गाव परसोजीच्या चुलत्याला पूर्वीच्या जहागिरीचे होते व तेथे परसोजीचे चुलते रहातहि असत अशी आख्यायिका आहे ती खरी असल्यास त्यामुळेच परसोजीने ते राहण्यास पसत केले असावे ? त्याचे क्षणिक वैभव आता कोणासहि विशेष माहीत नाही परंतु एके काळी ते मोठ्या भरभराटीस आले असून फक्त बैरागी लोकांचा पाच हजार उबरठा तेथे होता हे बैरागी लढवये होते तेथे मोठमोठ्या इमारतीच्या खुणा लाबवर सापडतात. परसोजी व त्याचे नंतर कान्होजी व त्याचा मुलगा रायाजी यांची तेथेच वस्ती होती त्यामुळे दोन तीन पिढ्या तरी या गावाचे महत्त्व कायम होते. परंतु पुढे रायाजीच्या मृत्यूनंतर भाम हे गाव मोडकळीस आले व बरीच वर्षे उजाड होते अलीकडे ते पुन्हा आबाद झाले आहे परंतु ते अगदीच खेडगांव राहिले आहे

परसोजी भोसले (पहिला सेनासाहेब सुभा) इ. स. १६९९-१७०९ इ. स. १७०७ मध्ये शाहू मोगलाच्या कैदेतून सुटून दक्षिणेत आला त्यास जे मराठे सरदार मिळाले त्यात **परसोजी** हा प्रथम मिळाला. वऱ्हाडच्या पश्चिमेस खानदेशात तो आपले सैन्यासह शाहूस मिळून त्याचे बरोबर गोदावरी उतरून साता यास गेला शाहूची प्रतिस्पर्धी **ताराबाई** (राजारामाची बायको) हिचे मनात शाहूस राज्य द्यावयाचे नव्हते म्हणून तिने **परशुरामपन्त प्रतिनिधि** व इतर सरदारांस आपलेकडे वळवून घेतले. त्यात परसोजीचा वडील भाऊ **बापूजा** यासहि तिने वळवून परसोजी यास वळविण्याकरिता पाठविले. शाहू खरा आहे की नाही याची परीक्षा पाहण्याकरिता भोसले कुळातील वृद्ध मनुष्य म्हणून बापूजीची रवानगी केल्याचे ताराबाईने बाह्यात्कारी दाखविले. बापूजी हा शाहूच्या लष्करात जाऊन शाहूस व परसोजीस भेटला तेव्हा कागदपत्रांवरून व **जोत्याजी केसरकर** वगैरे मराठे मडळी शाहू कैदेत पडल्यापासून बराबर दिल्लीस होती त्याचे सांगण्यावरून शाहू खराच अशी त्याची खात्री

1 History of the Bhoslas as told by an old lady in 1811.
(Govt. Press Nagpur)

झाली. सबब त्यानेहि ताराबाईचा पक्ष सोडून शाहूचा पक्ष धरला इतर मराठे सरदारांची खात्री लौकर होईना. कारण शाहूचे बोलणे चालणे व रीत-भात सर्व हिदुस्थानी तऱ्हेची. शेवटी परसोजी व बापूजी शाहस एका ताटात घेऊन जेवले तेव्हा कोणासच शका राहिली नाही व सर्व मराठे सरदार शाहस मिळाले व शाहूचे काम सुकर झाले

परसोजीस सेनासाहेब सुभ्याची सनद (इ स १७०७)—शाहूम परसोजी भोंसल्याची फार मदत झाली होती. म्हणून तो यशस्वी झाल्यावर त्याने शके^१—१६२९ अखेर (इ स १७०७) मध्ये त्यास “सेनासाहेब सुभा ” हे पद व वऱ्हाड, गोडवण प्रांताचा अम्मल कायम करून त्यास वशपरपरेची नवीन सनद दिली. त्यात खालील प्रांताचा उल्लेख आहे —

१ प्रांत रीतपुर व सरकार गावेल प्रांत वराड, प्रांत देवगड, चादा गोंडवण.

१ अनागोदी^२ वगैरे वऱ्हाड प्रांतीचे महाल बिनतपशील

१	सरकार गावेल	महाल	४६
१	„	नरनाळा	३७
१	„	माहूर	१९
१	„	खेडले	२१
१	„	पवनार	५
१	„	कळव	१९

६

१४७

एकूण सहा सरकार शेकडा नऊ रुपये अकरा आणे मोकाशाचे आकारास असे.

१ बखर पान २३.

२ अनागोदी वराडात नाही. खेडले हे वऱ्हाडातील साखरखेड हे नसून वैतुलजवळील खेडले होय. त्या सरकारचा विस्तार आष्टी आमनेरापर्यंत होता. आमनेर, सरकार खेडले असा एक तत्कालीन कागद आम्ही पाहिला आहे. या खेडल्याजवळ त्याच नावाचा एक इतिहासप्रसिद्ध किल्ला असून तेथे एक राजकुल नादत होते. त्याची हकीकत पुढे येईल. शिवाय मागे पा. ३८ पहा.

मराठ्यांची जमाबंदीपद्धति-चौथाई, सरदेशमुखी, मोकासा वगैरे-
या मोकाशाचा आकार समजण्यास मराठ्यांची जमाबंदीची पद्धति सम
जली पाहिजे

मराठ्यांच्या राज्याचे दोन भाग पडत असत एक स्वराज्य व दुसरे
चौथाई सरदेशमुखीचा भाग स्वराज्याचे सर्व उत्पन्न खुद्द राजा व त्याचे
सस्थानास मिळे. दुसऱ्या भागात मराठ्यांचा अमल चौथाई, सरदेशमुख
वसूल करण्यापुरता व लष्करी बंदोबस्तापुरता असे. याचे मूळ शाहूच्या
कारकीर्दीत इ. स. १७१९ मध्ये बाळाजी विश्वनाथ पेशव्याने सत्यद
बधूकडून शाहूस दक्षिणेच्या सुभ्याची वशपरपरेच्या हक्काच्या सनद
आणित्या त्यात आहे. त्या योगाने मराठ्यांच्या दक्षिणेकडील धामधुमीस
कायदेशीरपणा आला. दक्षिणेच्या सहा सुभ्यामध्ये मराठ्यांना चौथाई
शेकडा २५ टक्के व सरदेशमुखी शेकडा दहा टक्के वसूल करण्याचा हक्क
या सनदेने राजरोसपणे मिळाला. शिवाय भोसल्यांसारखे
सरदार आपल्या पराक्रमाने वऱ्हाड-गोडवणासारख्या प्रांतावर अमल बस
वून जो मूलूख काबीज करीत तो तिसरा वर्ग चौथाई व सरदेशमुख
यातच पुढे घासदाणा म्हणून शेकडा ५ रुपये भर पडून परप्रांतात शेकडा
४० प्रमाणे मराठ्यांनी आपला हक्क स्थापन केला. वऱ्हाडचा सुभा
मोगलांचा दक्षिणेचा सुभेदार या नात्याने निजामाच्या ताब्यात होता, परंतु
नागपुरकर भोसले यांचे हक्काने वऱ्हाडांत शेकडा ४० उत्पन्न घेत व
निजामास शेकडा ६० मिळे व या हिशेबावरूनच त्यांचा साठ-चाळिसीचा
तह पुढे झाला.

स्वराज्यांतहि राजाचा स्वतःचा चौथाईचा हिस्सा म्हणून शेकडा २५
उत्पन्न राजास मिळे. त्याला राजबाबती म्हणत व उरलेल्या ७५ रुपयांस
मोकासी म्हणत. या मोकाशापैकी शेकडा ९ रुपये राजानें स्वतःकडे
राखून ठेवले होते व त्यापैकी शेकडा ६ शाहूराजाने पतसचिव यास वश-
परंपरा त्यांचे कामाबद्दल तोडून दिला होता. त्यास “साहोत्रा” म्हणत
व तो त्याचे अधिकारी परभारे वसूल करीत. बाकीचा शेकडा ३ रुपये
“नाडगौडा” म्हणून राजाने राखून ठेवला होता. तो त्याच्या इच्छेस
येईल त्याप्रमाणे निरनिराळ्या जागी निरनिराळ्या लोकास सनदा देऊन

तो देत असे मोकाशापैकी वरील ९ रुपये वजा जाता बाकीचे शेकडा ६४ रुपये उत्पन्न निवळ **मोकासा** म्हणजे सस्थानी उत्पन्न राही. ही व्यवस्था शाहूच्या कारकीर्दीत मुख्यत्वे चालू होती. परसोजी भोसल्याच्या सनदेत शेवटी “नऊ रुपये अकरा आण्याचे मोकाशाचे आकारास असे” म्हणून जी टीप आहे ती वरील माहोत्रा व नाडगौडा या बाबीस उद्देशून आहे, अकरा आण्याचा हिशेब नीट कळत नाही. भोसल्याचा मुलूख स्वराज्यात नव्हता, तरी त्यास ह्या बाबी लागू होत्या असे दिसते. चौथाईचे मोबदल्यात मराठ्यांनी लष्कर ठेवून प्रांतात बंदोबस्त ठेवावा असा करार होता व इंग्रजांच्या सबसीडियरी तहाच्या तत्त्वावरच ही चौथाईची बाब बसविली होती.

शाहूने आपल्या मुख्य सरदारास निरनिराळे प्रांत वाटून देऊन त्यातील चौथ त्यांनी घ्यावी व ठराविक लष्कर ठेवावे व काम पडल्यास ते लष्कर नोकरीस द्यावे असे करार केले होते. याप्रमाणे पेशव्याकडे खानदेश व बालाघाट, सेनापती (दाभाडे) कडे गुजराथ व बागलाण; भोसल्याकडे वऱ्हाड व गोडवन, सरलष्कर (निवाळकर) याजकडे गगयटी व औरंगाबाद; फत्तेसिंग भोसल्याकडे कर्नाटक, प्रतिनिधी, चिटणीस व आग्रे याजकडे इतर स्वराज्यातील व स्वराज्याबाहेरचे प्रांत असे वाटून दिले होते याशिवाय जहागिरी व वतने प्रत्येकास निराळी असत व ती एकमेकांच्या प्रांतात निरनिराळ्या जागी असत. त्यामुळे सर्व सरदारांचा स्वराज्याशी व दुसऱ्या सरदाराशी नेहमी सबंध येत असे.^१ (ग्रॅ. डफ भा १ पा ३२४ ते ३२९)

परसोजीचा मृत्यु १७०९— वरील सनदेप्रमाणे वऱ्हाडात येऊन परसोजीने कारभार केला. तो त्यानंतर सातत्यास गेला व तेथून परत येत असता त्याचा मृत्यु कृष्णा-वेणा याचे सगमावर माहुलीजवळ खेड येथे शके

१ फत्तेसिंग भोसले, रायाजी भोसले व पेशवे याचे वऱ्हाडात वरप्रमाणे अनेक मोकासे असत. दर्यापूर, अडगाव, अमडापूर, मेहेकर, खेरडा, उमरखेड, जानेफळ हे परगणे पेशव्याचे मोकासे असल्याबद्दल दाखले आहेत. तसेंच फत्तेसिंग भोसल्याने आपले मोकासे वहिवाटीकरिता रघूजीस दिल्याचेहि दाखले आहेत.

१६३२ (फसली सन १११९ इ. स. १७०९) मध्ये झाला.^१ तेथे परसोजीन समाधी आहे व तिचे पूजेअर्चेकरिता कान्होजीने शाहूपासून इनाम जमी मिळविली आहे.

साबाजीचा मृत्यु सन १७१६--मूर्धोजीचे दुसरे दोन पुत्र बापूजी साबाजी याच्या मृत्यूचा नवकी काल सांगता येत नाही परंतु साबा हा इ. स. १७१६ मध्ये मरण पावला असे दिसते राज्या शक ४४ (इ त १-२-१७१७) मध्ये साबाजी मृत्यु पावल्यामुळे त्याची बायको रामाऊ इच्या नावाने साबाजीचे मोकामे कुमठे वगैरे करून सनदा दिल्या आहे. साबाजी यास पुत्र नसल्यामुळे रामाऊच्या नावाने ह्या सनदा झाल्या होत्या

१ परसोजी भोसल्याच्या मृत्यूचा काळ निरनिराळ्या ठिकाणी नि निराळा दिला आहे. म्हणून त्याबद्दल सविस्तर चर्चा करणे जरूर आहे.

(१) 'ग्रॅंड डफ' हा परसोजीच्या मृत्यूचा काळ इ. स. १७१५ असा देत

(२) ना. भो. व. पा २४ मध्ये परसोजीस शाहूराजाने सनद देऊ रवाना केल्यावर तो फौजेसहित येत असताना गगेच्या पलीकडेस म्हण दक्षिणेस मरण पावला असे लिहिले आहे परंतु हे विधान चुकीचे आहे

(३) ना भो. का प. ले. १ मध्ये परसोजी हा फसली सन १११९ (इ. स १७०९-१०) मध्ये निवर्तल्याचे लिहिले आहे. ते विधान बरोबर दिस त्यास प्रत्यंतर त्याच कागदपत्रातील ले. ५० (ए प ले ४ ग्हा) हा आहे ले. ५० हा कागद अस्सल असल्यामुळे पूर्ण विश्वसनीय आहे. त्यात परसोजीने स्मशान-स्थळ मी खेड प्रात वाई येथे कृष्ण-वेण्या सगमी असून त्याने पूजेअर्चेबद्दल व दिवाबत्तीबद्दल त्या गावची एक चाहूर जमीन कान्होजीने विनतीवरून शाहूराजाने इनाम दिली आहे ही सनद आश्विन वा। १ शके १६३२ म्हणजे ता ६-१०-१७१० इ रोजी दिलेली आहे. अर्थात् य पूर्वी काही दिवस परसोजी हा मृत्यु पावला असावा.

२ साबाजीच्या स्त्रीचे नाव ऐ. प ले. ९३-९४ (भाग. ५९-६१) भ का. ले. यान व बखर पान २९ यात रमाबाई असे छापले आहे. पर त तिचे खरे नाव रामाबाई अथवा रामाऊ असे होते. उमरावतीकर भोसल्या च्या अस्सल कागदपत्रात रामाबाई असेच नाव दिले आहे. तसेच पे. द. भा. २० ले. ३ पा २ पहा. त्यात रामाऊ असेच नाव ताहे. साताऱ्यास रामाऊच गोठ म्हणून एक पेठ आहे ती इच्या नांवाने आहे.

बापूजीचा मृत्यु—इ. स १७१७ मध्ये बापूजी हा जिवंत होता राज्या. शके ४३ व ४४ (इ. ता १-२-१७१७ व २२-१२-१७१७) मध्ये शाहने बापूजीस वाळुज व मलकापूर या परगण्यातील गावे मोकासे देऊन सनदा दिलेल्या उपलब्ध आहेत.^१ त्यानंतर इ. स १७२२ पर्यंतचे कागदपत्र उपलब्ध नाहीत. रा. श ४९ (इ. ता ९-१०-१७२२) मध्ये बापूजीचा मुलगा **राणोजी** यास पहिली सनद मिळाली आहे त्यावरून बापूजी हा इ. स १७१७ व १७२२ याच्या दरम्यान मरण पावला हे सिद्ध होते. बापूजीच्या वशा-संबंधाची हकीकत पुढे येईल

बापूजी व संताजी याच्या पूर्वचरित्रापैकी काही अज्ञात भागावर धावडशीकर ब्रम्हेद्रस्वामीचे पत्रव्यवहारावरून प्रकाश पडतो बापूजी यास जजिन्याचे शिद्धाने पकडून कैद केले होते असे दिसते ब्रम्हेद्रस्वामीचे वजन व पत्रव्यवहार सर्वत्र होता त्याने मध्यस्थी करून बापूजीस सोडवून आणले. तसेच **संताजी** हाहि तसाच कैदेत सापडला होता त्यासहि स्वामीने सोडवून आणले. रघुजी भोसल्यास लिहिलेल्या एका पत्रात^२ स्वामी लिहितात,

१ अप्रकाशित (उम. भो संग्रह).

२ ब्र. स्वा. चरित्र ले. २९५ याच पत्रात स्वामीने **नारो शंकर** (नागपुरच्या जामदार घराण्याचा मूळपुरुष) याजविषयीहि लिहिले आहे ते असे—

“यानंतर चिरजीव **नारो शंकर** याणे वराडात अकोटच्या अविधाकडेस सेवा केली तीन चार वर्षे होते साप्रत याणे नारो शंकर याजवर तुफान करून सात महस्र रुपये दड ठरविले त्यापैकी तीन हजार रुपये घेतले बाकी-चऊ हजार रुपयावढल जामिनाचे घरी चौकी बसविली. काही खाल्ले पिल्ले नसता नाहक याजवर दड घातला आहे तर याचे श्रीस बहुत अगन्य आहे म्हणून तुम्हास लिहिले आहे तर अकोटच्या अविधास व जमीनदारास ताकीद पत्रे लिहून देणे की, वाजवी त्याचे आगी पैसा नसता काय समजोन ब्राम्हणास कष्टी करता याउपर त्या ब्राम्हणाचे वाटे न जाणे. नाहीतर तुमचा आमचा स्नेह राहणार नाही ऐसी ताकीदपत्रे देऊन जे गोष्टीने याची मुक्तता होय तो पदार्थ अगत्य करणे ”

याप्रमाणे रघुजीने नारो शंकराची सुटका करून त्यास नागपुरास आपले-कडे आणले. तेव्हापासून ते घराणे अद्याप नागपुरास आहे (वशावळ जामदार पहा). अकोटचा अविध म्हणजे एलिचपूरकर नवाब तर नसावा ?

“ पूर्वी बापूजी भोसले हवशीयापासून सोडविले व संताजी भोसले याची बेडी नानाकरवी प्रयत्ने तोडविली बयाबाई यानी पाडवगडी होती तेव्हा त्याणी श्रीची सेवा केली तेव्हा आम्ही सतोपी जाहलो ते समयी त्याणी सांगितले जे माझा रघुजी यास आशीर्वाद द्यावा भाग्यास आला म्हणजे स्वामीचे सेवेसी चुकणार नाही तर रघोजीस आशीर्वाद उत्तम प्रकारे द्यावा ”

ही बयाबाई रघूजीची आजी असावी रघूजीची आई काशीबाई इलाही स्वामीनी पाठविलेली दोन पत्रे उपलब्ध आहेत (ब्र स्वा च ले.२९६-९७)

कान्होजी भोंसले, दुसरा सेनासाहेब सुभा (१७१०-१७३० इ)— परसोजी मृत्यु पावला तेव्हा त्याचा पुत्र कान्होजी हा लष्करात त्याच्या बरोबरच होता शाहूराजाजवळून सेनासाहेब सुभ्याची वस्त्रे घेऊन तो वऱ्हाडात आला. याच वेळेस त्याने परसोजीच्या स्मशानस्थळाच्या पूजेकरिता शाहूराजाकडून खेड येथील काही जमिनीची सनद मिळविल्याचा उल्लेख मागे आलाच आहे. कान्होजीने वऱ्हाडात आल्यावर दारव्हा हे महत्त्वाचे ठाणे काबीज केले व त्यानंतर भाम येथे कायमचे ठाणे दिले.

दिल्लीची मोहीम व संताजीचा मृत्यु (इ.१७१९)—परसोजीचे पुतणे बापूजीचे पुत्र संताजी व राणोजी हेहि शाहूच्या कारकीर्दीत प्रसिद्धीस आलेले होते. धाकटा सय्यद हुसेन अल्ली याचे बरोबर बाळाजी विश्वनाथ पेशव्यास व सेनापति खडेरार दाभाडे यास शाहूने पाठविले होते. कान्होजीसहि जाण्याचा हुकूम झाला होता परंतु तो स्वतः न जातां त्याने आपले चुलत बंधु संताजी व राणोजी यांस पाठविले. ^१ पेशव्याबरोबर संताजी व राणोजीची पथके होती. मराठ्यांनी सय्यद बंधूचा अमल दिल्लीवर बसवून दिला. सय्यद बंधूनी फरुकशेर बादशहास कैद करून नंतर ठार मारले व महमदशहा बादशहास गादीवर बसविले. त्यावेळेस मराठे लष्कर दिल्लीस मुक्काम करून होते. फरुकशेर यास कैद केले त्यावेळी दिल्लीस मोठी धामधूम झाली व दिल्लीच्या मोगल लोकांनी दिल्ली शहराच्या रस्त्यामधून संताजीच्या मराठी लष्करावर हल्ला करून

^१ बखर पा. २७-२८.

संताजी व त्याचे पधराशे लोकाची कत्तल केली ता. (२८-२-१७१९ इ) सय्यद बंधूनी सताजीचा भाऊ राणोजी याचे समाधानार्थ त्यास “सवाई संताजी” असा किताब देऊन परत पाठविले^१ दिल्लीच्या कामगिरीत संताजी हा प्रमुख होता. बाळाजी विश्वनाथ हा शाहूची आई व बायको दिल्लीस मोगलाच्या अटकेतच आतापर्यंत होती त्यास बरोबर घेऊन व दक्षिणेतील चौथाई, सरदेशमुखी व स्वराज्य अशा तीन सनदा^२ घेऊन परत दक्षिणेस आला. (इ. स. १७१९).

याच वेळेस बाळाजी विश्वनाथ याने सय्यद बंधूकडून भोसल्याच्या ताब्यातील मुलखाबद्दल व गुजराथ व माळवा प्रांतातील खडणी मिळण्याबद्दल बादशहाची सनद मागितली परसोजी व कान्होजी भोसल्याने वऱ्हाड व गोडवण प्रांतात जो मुलूख जिंकला होता त्याबद्दल त्याच्या ताब्याशिवाय त्याचेजवळ कायदेशीर अधिकार नव्हता त्या सनदा या वेळी बाळाजीस मिळाल्या नाहीत म्हणून बाळाजीने देवराव हिंगणे यास दिल्लीस मार्गे ठेवून तो स्वतः परत दक्षिणेत आला. पाठीमागेहि ह्या सनदा ह्या वेळेस मिळाल्या नाहीत परंतु त्यावेळेस याबद्दल तोडी वाटाघाट मात्र झाली होती व त्यावरूनच व निशेपत लष्करी जोरावर भोसल्यानी व पेशव्यानी वरील प्रांतांत आपले हक्क कायम केले.

वसईची मोहीम व राणोजी भोसले- राणोजी ऊर्फ सवाई सताजी हा दक्षिणेत आल्यावर त्यानेहि अनेक मर्दुमकीची कामे केली. चिमणाजी आप्पाने वसईस वेढा देऊन इ. स. १७३९ मध्ये ती सर केली. त्या मोहिमेत कोकणातील महत्त्वाच्या लढायात राणोजी हा हजर होता.^३ तारापुर येथील किल्ला सर करताना त्याने खदक ओलाडून तटास छिद्र न पडल्या-

^१ ग्रँ डफ. भा. १ पान ३२३ पहा

^२ ह्या सनदा ता. १३ व २४ मार्च इ. स. १७१९ च्या आहेत. (Irvine Vol. 1 P. 407) तसेच दिल्लीच्या रस्त्यात राणोजी व पधराशे मराठ्यांच्या झालेल्या कत्तलीची हकीकत Irvine's later mughals Vol I. P. 388-84 मध्ये सविस्तर दिलेली आहे.

^३ Grant Duff 1 P. 325. ब्रम्हेंद्रस्वामीचे चरित्र ले ४९ व ५२

मुळे शिड्या लावून हातात तरवार घेऊन स्वतः आपले जमावानिशी हल्ला केला. पोर्तुगीज लोक फार शौर्याने लढले परंतु शेवटी त्याचा मोड होऊन ते शरण आले. खुद्द वसईच्या वेढ्यातहि राणाजीकडेस तटाच्या काही भागामु सुमंग लावून तट पाडण्याचे काम दिले होते. (पे. द १६पा. १२७ पहा.) हा राणोजी उमरावतीकर या नावाने जास्त प्रसिद्ध असून तो उमरावतीकर भोसले नावाची जी शाखा अस्तित्वात आहे तिचा मूळ पुरुष^१ होय या शाखेचा सविस्तर इतिहास पुढे दिला आहे (पुरवणी १ पहा)

निजामाचा उदय—कान्होजीच्या कारकीर्दीत निजामुल्मुल्क हा दक्षिणेत येऊन स्वतंत्र झाला. सय्यद बंधूच्या तर्फेचा अलंअलीखान म्हणून सुभेदार औरंगाबादेस होता. त्यास त्यानी निजामाचा मोड करण्यास सांगितले होते व निजामाच्या पाठीवरहि दिलावरखान नावाचा एक सरदार पाठविला होता. निजामाने दिलावरखानाचा बऱ्हाणपुराजवळ पराभव केला (१७२० इ.) व नंतर तो बऱ्हाडात गिरला व पूर्ण नदी उतरून शेगावास आला व तेथून बाळापुरास तळ देऊन राहिला सय्यदबध्नी शाहूस लिहून निजामाविरुद्ध अलअलीखानास मदत करण्याबद्दल सांगितले होते. त्याप्रमाणे शाहूने बाजीराव पेशव्यास व कान्होजी भोसल्यास सांगितले. त्याप्रमाणे दोघानीहि अलअलीखानास मदत केली कान्होजीच्या लष्कराने बाळापुर व शेगावच्या जवळपास निजामाच्या लष्करावर छापे घालून त्यास बेजार केले अलअलीखानाची व निजामाची बाळापुराजवळ^२ लढाई होऊन निजामाचा जय झाला (१० ऑगस्ट १७२० इ) अलंअलीखान रणागणावर पडला. या युद्धात मराठे फार निकराने लढले. अलअलीखानाच्या प्रेताजवळ शूर मराठ्यांच्या प्रेतांचा गज पडला होता

बाळापूरची लढाई (इ. १७२०)—बाळापूरच्या लढाईत शाहूच्या पक्षाचे सर्व मराठे अलअलीखानाच्या बाजूस होते. त्याच्या उलट कोल्हापूरकर संभाजीच्या पक्षाची मडळी व चंद्रसेन जाधव वगैरे मराठे निजामाच्या

१ Grant Duff Vol. I P. 392

२ Irvines Later mughals Vol. II. P. 47-50

बाजूस होते. शाहकडील संताजी शिंदे, खंडेराव दाभाडे, दमाजी गायकवाड, शंकराजी मल्हार, कान्होजी भोंसले वगैरे सरदार या लढाईत हजर होते. मोगलाच्या बाजूस व निजामाच्या विरुद्ध एकदर सतरा अठरा हजार मराठे सैन्य या वेळी हजर होते बाजीराव पेशवा हाहि या लढाईत हजर असावा असे वाटते. निदान जवळपास तरी तो असावा, कारण पेशव्याचे रोजनिशीत बाजीरावाचा मुक्काम या वेळी बाळापुरास होता असे दाखविले आहे.^१ बाजीराव हा यावेळी नुकताच पेशवा झाला होता. (एप्रिल १७२०)

शकराजी मल्हार या लढाईत जखमी होऊन निजामाच्या हाती सापडला व त्या जखमांनी पुढे मरण पावला. दमाजी गायकवाडाच्या उदयाचा हा आरंभ होता.

साखर-खेड्यांची लढाई (१७२४)—ता. २-१०-१७२४ इ. रोजी निजामाने हैदराबादेचा मोगल सरदार मुबारीजखान याचा साकरखेड्याचे^२ लढाईत पराभव करून त्यास ठार मारले व दक्षिणेत स्वतंत्र राज्य स्थापिले. या लढाईत सिदखेडकर जाधवाचा वंशज राधोजी हा मुबारीजखानाकडून लढला व या लढाईत पडला त्याची बायको आपला मुलगा मानसिंग ऊर्फ बाबजी यास घेऊन शाहूराजाकडे गेली व तेथेच राहिली. हा बाबजी (व रघूजीचा पुत्र निबाजी) पुढे तारावाईच्या पक्षाचा आधारस्तंभ होता. त्याची दौलताबादची देशमुखी निजामाने जप्त केली होती, ती सोडवून घेण्याबद्दल शाहूने बाजीराव पेशव्यास लिहिलेले एक पत्र उपलब्ध आहे.^३ कान्होजी यानेहि आपल्या पाच हजार मराठे लष्करानिशी मुबारीजखानास मदत करण्याचे आश्वासन दिले होते. परंतु मुबारीजखानाने उर्मटपणाने त्याची मागणी नाकारली.^४

कान्होजी हा शूर व पराक्रमी होता कटक प्रांतात पूर्ण अम्मल बसविण्याचे काम जरी पुढे रघूजी भोंसल्याने केले तरी त्याचा पाया कान्होजीनेच घालून दिला होता.

१ सरदेसाई मध्य वि. पा. १९१. भारतवर्ष शकावलि.

२ Irvine's Later Mughals P. 144—150.

३ ऐ. पत्र. पा. १० व ४३६ व काळेकृत वऱ्हाडचा इतिहास पान १५१, ३३१ पहा.

४ Irvine Vol. II. P. 149.

कान्होजी हा मोठा धार्मिक असून त्याचे सोवळे व नेमघर्म कडक असत.^१ त्यास मूलबाळ काही नव्हते म्हणून त्याने आपला चुलतभाऊ बिबाजी याचा मलगा रघूजी यास देजाहून आणवून आपलेजवळ भाम येथें लहानपणापासून ठेवले^२ होते पुढे कान्होजीस पुत्र झाला त्याचे नाव रायाजी.^३ त्यामुळे कान्होजीचे रघूजीवरील प्रेम कमी झाले. पुढे कान्होजीचा व रघूजीचा विघाड होऊन रघूजी तेथून निघून गेला.

कान्होजीचा अमल फार करडा असे. बखरकार म्हणतो, “ अमल बहुत क्रूरतेचा सेनासाहेब सुभा करू लागले ” (पान २९) यावरून कान्होजीचा स्वभाव फार तापट असावा. रघूजी मोठा झाल्यावर त्याचें कान्होजीशी न जमण्यात, पूर्वी सांगितलेले कारण जरी असले, तरी कान्होजीच्या तापट स्वभावामुळेहि हा बेबनाव झाला असावा.

^१ कान्होजीच्या सोवळ्याची एक गोष्ट ना. भो बखर पान ३१ मध्ये अशी आढळते की तो ब्राह्मणाशिवाय इतरांच्या हातचे अन्न ग्रहण करीत नसे. कान्होजी सातान्यास गेला असता कोणी हे शाहूस विपर्यास करून सांगितले. शाहूने त्यास मुद्दाम जेवण्यास बोलावले व बरोबर बसवून मराठ्यांच्या रीतीने भोजन करविले कान्होजीने बरीच टाळाटाळ केली. परंतु शाहूच्या आग्रहामुळे त्याचे काही चालले नाही. घरी येऊन त्याने गरम पाण्यात भीठ मोहरी घालून ते पिऊन वमन केले. हेहि वर्तमान कोणी शाहूस सांगितले व विनाकारण दभ माजवितात, जातीच्या आचाराप्रमाणे वर्तत नाहीत असे समजाविलें. त्यावरून शाहूची मर्जी कान्होजीवर खपा झाली. वरील गोष्टीत कितपत तथ्य असेल हे सांगता येत नाही एवढ्या क्षुल्लक कारणावरून शाहूचे व कान्होजीचे विघडले असावे असे वाटत नाही. ही बखरकाराची मखलाशी दिसते. कान्होजीवर गैरमर्जी होऊन त्यास काढण्याची कारणे दुसरीच होती ती पुढे येतील. नाग. बखरीत (पा. २९) उल्लेख आहे की, “पोटी सतति नाही ही चिंता करीत असतां काही एक अनुष्ठाने, शतचड्या, कित्येक होमहवने ब्राह्मणद्वारा व आपण जातीने सोवळे फारच करावे. ब्राह्मणांच्या हातचें जेवावे असे चालले ” पुढे कान्होजीस पुत्र झाला.

^२ रघूजी हा कान्होजीकडे येण्यापूर्वी साबाजीची बायको रामाबाई इज-जवळ रहात होता. कारण तिलाहि मूलबाळ नव्हते.

^३ कांही ठिकाणी त्याचे नाव रामाजी असेहि दिलें आहे ते चुकीचे आहे. पण रायाजी हेच नाव खरें आहे (पेशवे दप्तर भाग २० पा. २३ पहा).

कान्होजीच्या फौजेचाहि असाच बेबद कारभार असावा असे वाटते. त्याचे फौजेचा त्रास खुद्द त्याचे राज्यातहि कितपत होता हे त्याच्या एका अभयपत्रावरून^१ दिसते. कमीजास्ती प्रमाणात ही स्थिति त्यावेळच्या सर्वच सैन्याची असे हे खरें व यामुळे कान्होजीसच विशेष दोष देता येत नाही

कान्होजीचा मुलगा रायाजी हा भाम येथे होता. त्याचेहि क्रूरपणाचा असाच बोभाटा होता.

राणोजी व रघूजी यांची कान्होजीशीं वांटणी—राणोजी भोसले दिल्लीहून परत आल्यानंतर रघूजी व राणोजी याचा एक विचार होऊन ते कान्होजीजवळ वतन व सरजाम यामध्ये हिस्से मागू लागले ते भाडण शाहूराजापर्यंत जाऊन त्याने प्रथम बाळाजी विश्वनाथ पेशव्यामार्फत व नंतर स्वतः इ. स. १७२७ मध्ये त्या तिघात सरजामाची वांटणी करून दिली.^२ रघूजी व राणोजी दोघानीहि कान्होजीबरोबर राहून सलोख्याने चाकरी करावी असे ठरविले. परंतु राणोजी व रघोजी हे कान्होजीच्या हाताखाली नोकरी करण्यास गेले नाहीत. इ. स. १७२५ ते १७२७ पर्यंत शाहूने बाजीराव, फत्तेसिंग भोंसले या सरदारास पाठवून कर्नाटकात दोन स्वान्या करविल्या त्यात कान्होजी भोसल्यासहि पाठविले होते त्या स्वान्यात रघूजी भोसले हाहि हजर होता त्यानंतर इ. स. १७४० मध्ये फत्तेसिंग भोसले व रघूजी यांनी कर्नाटकावर दुसरी स्वतंत्र मोहीम केली.

कान्होजीवर शाहूची गैरमर्जी—कान्होजी हा शाहूस जुमानीनामा झाला. त्याचे मुभ्याचा वसूलहि बरोबर येईना त्यामुळे त्यास शाहूने सातान्यास समक्ष बोलावले. त्याप्रमाणे कान्होजी सातान्यास शाहूच्या भेटीस गेला त्यावेळी कान्होजीस प्राताचे उत्पन्नाचा हिशेब देता आला नाही व रक्कमहि पटविता आली नाही. त्यामुळे शाहूचा व त्याचा बेबनाव झाला व तेथे राहणे धोक्याचे समजून एके दिवशी कान्होजी शाहूची परवानगी न घेता सैन्यासह आपले तळावरून पळून गेला. (इ. स. १७२५)

१ शारदाश्रम यवतमाळ संग्रह

२ इ. स. वर्ष ६ अ. १०

कान्होजी साताऱ्याहून पळून गेला १७२५ इ.— कान्होजी साताऱ्याहून पळून गेला त्याची सविस्तर हकीकत आता^१ उपलब्ध झाली आहे. कान्होजीचा तळ शहरावाहेर होता. तेथे तळावर डेरा टाकून एके दिवशी (ता २३-८-१७२५ इ.) दोन प्रहरी कान्होजी बरोबरच्या लोकांसह स्वार होऊन कुमठघास गेला व तेथून गल्ला, कडबा व नगदी रकम आणण्याकरिता जातो असा त्याने बहाणा केला. त्याची चुलता साबाजीची बायको रामाऊ ही कुमठघास रहात होती. तसाच तो कण्हेरखेड व पुसे-सावळी वरून दुसरे दिवशी तासगांवास जाऊन मुक्कामास राहिला. शाहू राजाने कान्होजीच्या पाठोपाठ कान्होजीस अडविण्याकरिता दोन सरदार पाठविले. एवढेच नव्हे तर स्वतः हि पहाटची प्रहर रात्र असता कान्होजीचा पाठलाग करण्याकरिता निघाला. यमाजी शिवदेव हा बरोबर होता. त्याने पुष्कळ सांगितले की, “ मी फौज घेऊन कान्होजीवर जातो, तुम्ही स्वतः येण्याची जरूरी नाही. ” परंतु शाहू हट्टासच पेटला होता, तो पुसेसावळीच्या पुढे वडगावपर्यंत गेलाच, व शेवटी यमाजी शिवदेव यास पुढे पाठवून आपण परत साताऱ्यास आला. तसेच कान्होजी ज्या रस्त्याने वऱ्हाडास जाणार त्या रस्त्याने जेवढे मराठे सरदार होते त्याजकडे शाहूने पत्रे पाठविली की, कान्होजी येईल त्यास अडवून कैद करून साताऱ्यास पाठवा. आवजी^२ कवडे नावाचा बाजीराव पेशव्याचा सरदार वऱ्हाडात होता त्यासहि पेशव्याकरवी त्याने असेंच पत्र पाठविले.

कान्होजी निजामाकडे गेला—कान्होजी साताऱ्याहून पळून गेला तो कोणत्याहि मराठे सरदाराच्या हाती न लागता निजामाकडे गेला व त्याच्याशी बोलणे लावून त्याच्या चाकरीस रहाण्याचा त्याने ठराव केला. चंद्रसेन जाधव, उदाजी चव्हाण याप्रमाणे मराठेशाहीतून असतुष्ट होऊन निघालेल्या मराठे सरदारास निजामाच्या चाकरीस जाऊन राहणे फावत असे व निजामहि अशी संधि वाया जाऊ देत नसे. निजाम व मराठे

१ पे. द. भा. २० ले. ३

२ रघूजीचा व बाजीरावाचा विघाड झाल्यानंतर याच आवजी कवड्यास बाजीरावाने रघूजीवर स्वारी करण्यास सांगितले. परंतु रघूजीने त्याचा मोड केला. (पुढे रघूजीची कारकीर्द पहा).

याचा यापूर्वीच असा तह झाला होता की, एवमेकाकडील नोकर दुसऱ्याने चाकरीस ठेवू नयेत. परंतु त्या तहाविषय निजामाने कांन्होजीस ठेवले हे कळताच शाहूने निजामास लिहिले की, "कांन्होजी भोराले यास चाकर ठेवाल तर तुमचा आमचा तह रहाणार नाही" ^१

अखेरीस कांन्होजीस निजामाने आपल्या चाकरीस ठेवून घेतलेले दिसत नाही. तो मराठी राज्यतः दगाधोपा करीत काही दिवस राहिला असे करीत असताना मुद्धा शाहूशी पुन्हा मिलाफ करून घेण्याचा त्याचा प्रयत्न सुरूच होता. येसाजी सिद्धेश्वर नावाचा एक गृहस्थ या कामाकरिता त्याने साताऱ्यास शाहूकडे पाठविला व इतर मध्यस्थीही लावले. थोडा कालपर्यंत त्याचा मिलाफ झालाहि परंतु तो फार दिवस टिकला नाही

कांन्होजीवर रघूजीची रवानगी—कांन्होजीचा बदोबरत अशा तऱ्हेने होत नाही हे पाहून शेवटी शाहूने कांन्होजीचा पुतण्या **रघूजी**^२ याजकडेसच हे काम सोपविले. रघूजी हा वऱ्हाडात राहिलेला व कांन्होजीची त्याची आधीच भाऊबदकी लागलेली होती. त्यामुळे तो हे काम मनापासून करील असे शाहूस वाटले. कांन्होजी या वेळेस वऱ्हाडात **भाम** येथे आपल्या ठाण्यावर जाऊन पोचला होता. म्हणून रघूजीने तेथे जाण्याची तयारी केली. वऱ्हाडात कांन्होजीचे जागी दुसरा मनुष्यहि नेमणें जरूरच असल्यामुळे शाहूने कांन्होजीस कामावरून काढून त्याजागी रघूजीची नेमणूक केली व कांन्होजीस पकडून आणण्याची आज्ञा केली.

देऊर गांव मोकासा— इ. स. १७२८ मध्ये रघूजी हा तयारी करून कांन्होजी भोसल्यावर जाण्याकरिता साताऱ्याहून निघाला. रघूजी हा जाण्यापूर्वी शाहूने रघूजीस वाईजवळ 'देऊर'^३ हा गाव मोकासा देऊन १ पे. द. भाग २० लेखाक १०.

२ रघूजी साताऱ्यास आल्यापासून शाहूची मर्जी त्याचेवर फारच बसली. एकदा वाघाचे शिकारीत रघूजीने शाहूचा प्राण वाघाचे जवडच्यानून मोठ्या शौर्याने वाचविला शाहूने आपल्या धाकट्या वायकोची (सगुणावाईची) चुलतबहीण ही रघूजीस देववून आपला नातेसंबंध दृढ केला.

३ देऊरची सनद राज्या. शके ६० कार्तिक वा। १२ (इ. स. २२-११-१७३१) ची आहे. (अप्र. कागद प) ही सनद पुढे दिली गेली असे दिसते.

मुलेमाणसे तेथे ठेवण्याची सोय केली, व रघूजीस सडे फौजेनिशी जाण्यास आज्ञा केली हा गाव हल्ली सातारा जिल्ह्यात असून नागपूरकर भोसल्याचे वंशजाचे ताब्यात अद्याप आहे व हल्ली भोसल्याचे वडील पुरुषास याच गावावरून “देऊरचे राजे” असा वंश-परंपरेचा किताब आहे

त्याचप्रमाणे शाहूने सातारच्याहून बरीच अनुभविक माणसे रघूजी बरोबर पाठविली व रघूजीनेहि काहीस मुद्दाम बरोबर घेतले सातारच्यास रघूजीस मुख्य मदत गोविंदराव चिटणीस, फत्तेसिंग भोसले व श्रीतपराव प्रतिनिधी याची असे व ती शेवटपर्यंत तशीच राहिली याशिवाय शाहूने रघूजीजवळून दोन गृहस्थ जामीनदार म्हणून घेतले प्राताचा राजाचा हिस्सा वक्तशीर येणे, तसेच कान्होजीप्रमाणे उर्मट वर्तन न करणे ह्या शर्ती घातल्या होत्या. रघुनाथभट झिपरे आडनाव पटवर्धन म्हणून मावकार होता त्याचेमार्फत कान्होजीचा वसूल शाहूस मिळे. परंतु कान्होजीच्या व्यवहारात त्याचेही कर्ज कान्होजीकडे बरेच झाले होते. तो रघूजीस जामीन होईना शेवटी रघूजीचा गुस्वधु कौन्हेरराम^१ कोल्हटकर पाडववाडीचा राहणार व झिपरे याचा आप्त याचे मार्फतीने रघुनाथभट जामीन राहण्यास तयार झाला व त्याने एक लक्ष रुपये शाहूचे खजिन्यात रघूजीबद्दल भरले या व्यवहारात त्यानेहि रघूजीच्या शिक्केनवीसीच्या हक्काची

१ कान्हेरराम याचे वडील रामाजीपंत हे सत्पुरुष म्हणून समजले जात होते व ते रामोपासक होते. त्याच्या आशीर्वादाने रघूजीचा जन्म झाला होता. म्हणून रघूजीच्या आईबापांनी श्रीरामचंद्राचे नाव म्हणून या मुलाचे नांव रघूजी म्हणून ठेविले. यामुळेच रघूजीपासून नागपूरकर भोसल्याच्या घराण्यात रामचंद्राचे मुख्य दैवत झाले व रामोपासना सुरू झाली. नाग० भोसल्याचे मूळदैवत सातारच्या भोसल्याप्रमाणेच शंकराचे होते. व काही अशी अद्यापहि आहे. रघूजीच्या पूर्वी कान्होजीच्या पत्रावर “श्रीशंकर” असा मथळा सापडतो. रघूजीपासून मात्र रामचंद्राच्या नांवाचा “श्रीसीताकांत” असा मथळा सापडतो

जागा रघूजीकडून कबूल करून घेतली ^१ रघुनाथभटातर्फे शिवकेनवीसीचे काम करण्याकरिता त्याने अनंतभट चितळे ^२ नावाच्या इसमास रघूजीबरोबर दिले स्वतः कोन्हेरराम हाहि शाहूच्या तर्फेने रघूजीबरोबर त्याचा दिवाण म्हणून गेला याच कोन्हेररामाचा भाऊ भास्करराम हा बगाल्याच्या स्वाऱ्यात प्रमुख होता व पुढे अलीवर्दीखान नवाबाने तेथे त्याचा दग्याने खून केला.

रघूजीस सेनासाहेब सुभ्याची सनद—शाहूने रघूजीस सेनासाहेब सुभ्याची वस्त्रे व सनद देऊन रवाना केले त्या सनदेत वऱ्हाट गोडवणा-शिवाय पूर्वेस बगाल्यापर्यंत छत्तीसगड व पटणा, अलाहाबाद, मकसुदाबाद (बगाल) व पाटणा वगैरे भागात मराठ्यांचे चौथार्डेचे हक्क वाढविण्याबद्दल उल्लेख ^३ केला आहे तो बादशाही सनदेच्या आधारावर

१ रघूजीचा शिवका रघुनाथभटाच्या वायकोच्या हातातील पाटल्याचा केला होता अशी आख्यायिका आहे तो खाली लिहिल्याप्रमाणे होता —

शाहुराजपदाभोजभ्रमगयितचेतस ।

विवात्मजस्य मुद्रेपा राघवस्य विराजते ॥

रघूजीस सेनासाहेबीची सनद मिळण्यापूर्वी त्याचा शिवका निराळा होता (उमरावतीकर भोंसले पुरवणी पहा)

२ हाच अनंतभट पुढे उमरावतीस साबाजी भोंसल्याचा कमाविसदार होता (अप्र. काग)

३ ही सनद राज्या. शके ४९ फाल्गुन शु ५ (शके १६४४ इ. स. १७२३)ची असून त्यात “परगणे सरकार गोवळप्रात व वऱ्हाड, देवगड व चादा प्रात, गोडवण मूळतापी प्रात, वरघाट प्रात व छत्तीसगड प्रात, बस्तर प्रात, मकसुदाबाद, पटणे, अलाहाबाद या प्राताची चौथ व मोकासा वसूल करण्याचे हक्क दिलेले आहेत ही मूळ सनद उपलब्ध नाही परंतु तिची नक्कल उपलब्ध आहे (अ प्र) या सनदेचे सालाबद्दल सशय वाटतो या सनदेचा काल वराच पुढे असावा. नाग. चे बखरीत पान ३२ वर या दोन सनदांचा वर प्रमाणें उल्लेख केला आहे पुढें बाजीराव पेशव्याचा व रघूजीचा जो खटका उडाला त्यासंबंधांत ही सनद महत्त्वाची आहे. या वेळी उत्तर हिंदुस्थानात मराठ्यांना चौथार्डेचे, सरदेशमुखीचे कोणतेच कायदेशीर अधिकार नव्हते म्हणून उत्तरेस व पूर्वेस दिलेले हे अधिकार अनधिकृत असे आहेत.

नसून मराठी राज्याची सत्ता लष्करी जोगवर वाढविण्याच्या मामली पद्धतीने केलेला दिस्तो वादशाही सनद नसताना अगर कोणताहि कायदेशीर अधिकार नसताना आपल्या सरदारास परराज्यात पाय पसरण्यास अधिकार देऊन राज्य वाढविण्याकरिता अशा मनदा पुण्वळदा दिलेल्या आहेत या वेळेस फक्त दक्षिणच्या साडेसहा सुभ्यापुर्तीच चौथ्याईची सनद मराठ्यांना मिळालेली होती

रघूजीवरोवर जे जे मुत्तमी सरदार साताऱ्याकडून आले त्याची यादी ना. भो. बखर पा ३३, ३४ मध्ये दिली आहे

जालन्याजवळ रघूजीस प्रतिबंध--ही सर्व मडळी साताऱ्याहून निघाली ती औरंगाबादेच्या मार्गाने वऱ्हाडात शिरली. जालन्याजवळ समशेर बहादूर संताजी आटोळे^१ या शाहूच्या मराठे सरदाराने रघूजीच्या फौजेस अडविले व “आमचा मुख्य खराब होतो फौजेचा नेहमीचा जाण्याचा जुना रस्ता नादेड, वसमत, उाटी या मार्गाने आहे तिवडून जा” म्हणून त्याने हरकत घेतली शेवटी लढाईची वेळ आली रघूजीच्या लष्करात दिनकर विनायक व शिवाजी विनायक म्हणून दोघे प्रभू गृहस्थ होते त्याचा आप्त कोणी यशवंतराव पिलाजी नावाचा आटोळ्याच्या पदरी होता, त्याचे मार्फत रघूजीने कशीबशी आटोळ्याची समजूत घालून पुढे मार्ग काढला वऱ्हाडात येताच रघूजीने शाहूच्या नावाने खडण्या घेणे सुरू केले लाखनवाड्याचे घाटाने तो वऱ्हाडच्या दक्षिणेकडील घाटाचा प्रात उतरून बाळापुरास तळ देऊन राहिला व तेथून आपल्या तीस हजार फौजेच्या तुकड्या करून त्याने सर्व वऱ्हाडभर खडण्या घेणे सुरू केले

१ जालन्याच्या जवळचा देऊळगावराजा व त्याच्या उत्तरेस समशेर बहादूर आटोळे याचा मुख्य होता. वऱ्हाडात चिखली तालुक्यात शेळगाव आटोळे म्हणून त्याचे पाटीलकीचे गाव अद्याप आहे व तेथे त्याचे वंशज आहेत शिवाय पुण्याजवळहि त्याची पाटीलकी व वतन आहे. सताजी आटोळ्याच्या कारभाराचे बरेचसे कागदपत्र या बाजूस उपलब्ध आहेत त्यांचा शिक्का ‘श्री राजा शाहूचरणी तत्पर, सुभानजी सुत सताजी आटोळे नीरंतर’ असा आहे.

आकोला येथे त्यावेळी एलीचपुरच्या नबाबाच्या वतीने मुजायतखां^१ नावाचा पठाण होता त्याने तेथील ब्राह्मणावर जुलूम केल्यामुळे रघूजीने त्याच्यावर स्वारी करून त्याचा मोड केला व जागोजाग अमल बसवीत तो उमरावतीकडे गेला

रघूजीची कान्होजीवर स्वारी व कान्होजीस कैद—(इ. स. १७३०)
वन्हाडात चागला जम बसल्यावर रघूजीने कान्होजीकडे दृष्टि वळविली. शाहूने आपणास काढून रघूजीस सेनासाहेबीची वस्त्रे देऊन आपणाविरुद्ध पाठविले हे त्याला समजले परंतु तो खर्चीने प्राताचा नावा सोडण्यास तयार नव्हता त्यानेहि रघूजीच्या सैन्यास तोंड देण्याची तयारी केली. रघूजीचे सैन्याचा जमाव र्त स हजार होता त्यासह रघूजीने कान्होजीवर चाल केली

रघूजीची कान्होजीवर चाल—(इ. स. १७३०) रघूजी वन्हाडात येण्यापूर्वीच कान्होजी भाम येथे येऊन मजबूतीने राहिला होता रघूजीने बाळापुराहून उमरावती, तळेगाव या वाजूम मुबकाम हलविला इकडे कान्होजीचा प्रयत्न निजामाकडे जहागीर व सरजाम मिळवून तिकडे जाण्याबद्दल चालू होता मातूरचा मुभेदार हिरजुलाखान याचे मार्फतीने हे बोलणे निजामाशी चालू होते वामुदेवपत म्हणून वकील कान्होजीने या कामाकरिता ओरंगाबादेस पाठविला होता त्यास आनंदराव मुमत याने खूप दटाविले की “ तुम्ही मोगलाईत याल तर खापर हांती घेऊन भोक मागाल.” रघूजी व त्याचा चुलता राणोजी हे एक होऊन त्यांनी भामच्या गद्दीस वेढा घातला व कान्होजीचा एक सरदार त्रुोजी गुजर याशी लढाई करून त्याचा पराभव करून तो लढाईत मारला कान्होजी भामहून माहूरचे वाजूम पळून गेला व रघूजी व राणोजी हे त्याच्या पाठीम लागले. ^२

१ याच मुजायतखाची व रघूजीची इ. स. १७३८ मध्ये साळवडींनजीक पुन्हा लढाई होऊन रघूजीने त्याचा पराभव करून त्यास कैद केले. रघूजी हा वाजीरावास निजामुल्मुल्काविरुद्ध भोपाळचे लढाईत मदत करण्यास जात होता. (पे. द. भा. १५ ले ८२ पहा.)

२. पे. द. भा. १० पा. ७, २३, ६८, ६९ व भा. १३ पा. ४१ पहा.

या दोन्ही सैन्याची गाठ वणीजवळ मंदार या गावाजवळ पडली: व कान्होजीचा मोड झाला. थोड्याशा लोकांच्या जमावानिशी कान्होजी हा रघूजीच्या सैन्याच्या घेऱ्यात सापडला रघूजी स्वतः, खाली उतरून कान्होजीजवळ गेला व मर्यादेने कान्होजीस पाल-खीत बसण्यास मागू लागला. रघजी आपणाम कैद करणार हे समजल्यामुळे कान्होजी सतापलेलाच होता. त्यामुळे तो रघूजीस अद्यानष्टा बोलू लागला शेवटी रघजीने त्यास कैद केले (इ स १७३०) रघूजीने वणीजवळ राजूर म्हणून गाव आहे तेथे छावणी केली रघजी कान्होजीस घेऊन सातान्यास शाहूकडे गेला शाहूने कान्होजीस सातान्यासच नजरकैदेत ठेवले कान्होजी पुढे नजरकैदेत असतानाच मरण पावला.५ रघूजीची छावणी राजूर या गावी महा वर्षपर्यंत होती.

कान्होजीस कैद करून सातान्यास ठेवल्यानंतर शाहूने कान्होजीची मुले-माणसे सातान्यास आणवून त्याजवळ ठेविली (इ स १७३४) त्यास रस्त्याने काही त्रास न होता साभाळून आणण्याबद्दल शाहूने हुकूम सोडले होते त्यावरून त्याचा उमदा स्वभाव दिसून येतो २

बाजीराव पेशव्याची उत्तरेकडे रवानगी व चिमाजीची माळव्या-वर स्वारी-(इ. स १७२८-२९)—इ स. १७२८ मध्ये बाजीरावाने चिमाजीअप्पास माळव्यात पाठविले. तो खानदेशातून सरळ उत्तरेस गेला व बाजीराव मागाहून वऱ्हाड नागपूर मार्गाने देवगडच्या बाजूने बुदेल-खडात गेला. चिमाजीअप्पा माळव्यात पोचण्यापूर्वी पिलाजी जाधव, राणोजी भोसले, कृष्णाजी हरी, केशो महादेव वगैरे सरदार माळव्यात जाऊन पोहोचले होते. त्यात रघूजी भोसले हाहि गेला होता परंतु या

१ Grand duff Vol. P. 374.

नाग. कागदपत्र ले. १ पा. ३ टीप १०

परंतु नाग. बखर पा. ४० यांत रघूजी कर्नाटकात चंदासाहेबाचे मोहिमे-वरून परत सातान्यास आला तेव्हा कान्होजीस शाहूचे परवानगीने घेऊन नाग-पुरास आला असे लिहिले आहे. परंतु तसे झाल्याचे दिसत नाही.

२ पे. द. २० ले. १५ (पा. ११)

सर्व सरदाराम दाबणारा कोणी नसल्याने ते आपआपसातच भाडत राहिले व मुख्य शत्रु दयाबहादुर हा मोकळाच राहिला शेवटी चिमाजीअप्पा जाताच त्याने गिरधर व दयाबहादुर या दोघांचा एकामागून एक असा पराभव केला. त्या युद्धात ते दोघेहि ठार झाले व माळवा प्रांत चिमाजीच्या ताब्यात आला. या युद्धात राणोजी हा चिमाजीअप्पाबरोबर होता, परंतु रघूजी मात्र तिकडे थांबला नाही

इकडे बाजीराव हा मोगलाईतून वऱ्हाडात शिरला वाशीम येथे मार्च इ स १७२९ मध्ये त्यास चिमाजीच्या विजयाचे वर्तमान समजले पुढे तो तसाच देवगडच्या रोखाने पुढे गेला आपल्याबरोबर मदतीस येण्याकरिता त्याने कान्होजी भोसत्याकडेहि माणसे पाठविली होती. परंतु तो आपल्याच वचावाच्या खटपटीत असल्यामुळे बाजीरावाकडे जाऊ शकला नाही राणोजी भोसले हाहि माळव्यातून निघून नागपूर, देवगड या बाजूस आला होता. त्यासहि बरोबरच घेऊन जाण्याचा बाजीरावाचा विचार होता, परंतु राणोजीच्या मनात बाजीरावाबरोबर जावयाचे नव्हते. म्हणून तो बाजीराव येण्यापूर्वीच तेथून निसटून माळव्यात शिरला व तिकडे लुटालूट करू लागला म्हणून बाजीरावाने चिमाजीस अप्पे प्र गिरड येथून ता ९-१-१७२९ रोजी लिहिले की, “ राजश्री राणोजी भोसले फोजेसहवर्तमान माळवा प्रांती जाणार साप्रत घाट उतमून नेमाडाकडे गेले कदाचित् माळवियात आले तरी लुटून काढणे” राणोजीने^१ चिमाजी-बरोबर सैन्यासह जाण्याबद्दल पूर्वीच बाजीरावास कबूल केले होते व त्या बद्दल त्याचा कगरहि झाला होता ^२

बाजीरावाने देवगडच्या गोड राजाशी तह ठरवून तो पुढे ब्रुदेलखडात गेला राणोजी हा त्यानंतर बाजीरावास मिळाला व तो शेवटपर्यंत बाजीराव व चिमाजी अप्पा याच हाताखाली काम करीत होता

रायाजी भोंसले भामकर—कान्होजीस कैद केल्यानंतर त्याचा मुलगा रायाजी हा बरेच दिवस भाम येथे होता. इ स १७३९ मध्ये रघूजी भाम

१ पे द भा. १३ पा. २२, २३, २७, ३१, ३३ पहा.

२ पुरवणी उमरावतीकर भोसले पहा.

ना. इ. ५

च्या गढीस मोर्चे लावून ती जागा घेण्याच्या तयारीत होता. (पे. द. भा. १५ ले. ८२ पहा) पुढे रायाजीने नानासाहेब पेशव्यामार्फत शाहू राजाची भेट घेऊन त्याच्याशी सलोखा करून घेतला शाहूनेहि रघूजी व रायाजी यांचे-मध्ये काही तडजोड करून दिली व रायाजी यास सरजाम दिला ^१ त्यात ठरल्याप्रमाणे रायाजीने रघूजीस लिहून दिलेला तहनामा उपलब्ध आहे. ^२ (ता. १५-११-१७४८ इ०) त्यात रघूजीने रायाजीस दरसाल पन्नास हजार रु. खर्चास द्यावे रायाजीस शाहूने दिलेल्या २७ महालाशिवाय त्याने दुसऱ्या महालास उपद्रव देऊ नये, परमुल्खात रघजीबरोबर स्वारीस जावे व त्या-बद्दल रघूजीने रायाजीचे लष्कराचे मानाने खर्चास द्यावे, याशिवाय राया-जीचे ६ लक्ष कर्ज वारण्यासाठी रघूजीने त्यास दरसाल पाऊण लाख रु द्यावे याप्रमाणे करार ठरला होता

रायाजी व राणोजी यांची रघूजीशी सरजामाबद्दल व वतनाबद्दल कटकट वरेच दिवस चालू होती ^३ इ. स. १७४६ मध्ये भाम येथे रायाजी भोसले हा आपले ठाणे धरून होता असा उल्लेख आहे बगात्यात आपले बरोबर रघूजीने त्यास आणण्यास “भला माणूस व पत्रे” पाठविली परंतु तो काही गेला नाही (ले. ३८) रघूजीमध्ये व रायाजीमध्ये कुरबुर चालू होती ती मिटविण्याकरिता रघूजीने त्यास नागपुरास आणविले परंतु त्याची समजूत न होता “रायाजी भोसले भामेस आपले ठाणेयास गेले. याची त्याची समजावीस होता दिसत नाही संताजी भोसले यासहि निरोप दिला” अशी खबर पेशव्याचा नागपुरचा वकील ता. ३०-११-१७४६ इ. रोजी देतो (पे. द. २० ले. ४२). ता. १-५-१७४७ रोजी रघूजी व रायाजी हे दोघेहि साताऱ्यास होते तेथेहि त्याचे सरजामाचे भाडणाबद्दल भानगड चालली होती.

साताऱ्याहून सदाशिवराव भाऊस ता. १-५-१७४७ रोजी पत्र आले त्यात लिहिले आहे की “राजश्री राघोजीबावासहि धाकटे बाईने वस्त्रे दिली.

१ पे. द. भा. २० ले. ३२.

२ ऐ. प. ले. ४४०.

३ पे. द. भा. २० ले. ४८

परंतु येथेच आहेत. त्यास राजश्री **रायाजी** भोंसले याचे सरजामाचे कट-कटीचा वेध लागला आहे. तो निर्गम जाला म्हणजे राघोजी बावाचे जाणे होईल. ” यानंतर रायाजीचे एक पत्र नानासाहेब पेशव्यास पाठविलेले उपलब्ध आहे (ले ६७). त्यात आपण “हिंगणीहून निघून श्रीगोदास पेशव्यास भेटण्याकरिता येतो” म्हणून तो लिहितो (तसेच पे द भा २१ पा. २५ पहा.)

उमरखेड वगैरे प्रदेश पेशव्याकडेस मोकासा होता त्यास **रायाजी**-कडून उपद्रव होत असे त्याबद्दल वाटाघाट करणारे एक पत्रहि उपलब्ध आहे.^१ त्याजवरून रायाजी हा फौजबद होता असे वाटते

रायाजी हा **भाम** येथे शेवटपर्यंत होता असे दिसते रघजीचा व त्याचा पुढे पुढे मिलाफ झाला होता रघजीच्या बऱ्याच कामगिन्यात तो रघूजीचा हस्तक होता असे उपलब्ध असलेल्या कागदपत्रावरून^२ दिसते हिंगणीसहि तो मधून मधून आपल्या वतनाचे बदोबस्ताकरिता जात होता.

रायाजीची अखेर—**रायाजी** हा कधी व कोठे मरण पावला हे सांगता येत नाही व त्याबद्दल काहीच कागदपत्र उपलब्ध नाहीत एवढे मात्र खरे की, तो निपुत्रिक मरण पावला^३ हल्ली उपलब्ध असलेल्या

१ शारदाश्रम यवतमाळ संग्रह.

२ वागीश्वरी वर्ष ४ अ. २ पा. १३३.

३ एक अप्रकाशित अस्सल वशावळ (काळे संग्रह). दारव्हाजवळ अजंती येथे **मलक्या** या नावाचा एक महार साधु होता त्याजविषयी एक पोवाडा त्याचे घराण्यात उपलब्ध आहे त्यात म्हटले आहे की, कान्होजीने त्या साधूस त्रास दिल्यावरून त्याने त्यास शाप दिला की, तुझे राज्य जाऊन तुझा निर्वंश होईल. त्याप्रमाणे कान्होजीचा अधिकार जाऊन तो कैद झाला नंतर त्याचा मुलगा **रायाजी** याने त्या साधूची फार विनवणी केली व **रायाजीची** स्थिति थोडी सुधारली परंतु “होयाच ते झाल तुझ्या कुळीमध्ये अधार । बोलला सबद माग परतुन नाही येणार” असे मलक्याने सांगितले व **रायाजी** निपुत्रिक मरण पावला.

यातील शाप झाल्याचे कारण जरी सोडून दिले तरी **रायाजी** निपुत्रिक मरण पावला ही गोष्ट मात्र त्याने सिद्ध होते.

(वागीश्वरी वर्ष ४ अं. २ पान १३१ यातील य. खु. देशपांडे यांचा लेख पहा.)

वंशावळीतून त्याचा वंश हा अमरावतीकर भोसल्याचा वंश अशी समजूत आहे, पण ती अगदी चुकीची आहे त्याचा विचार पुढे करण्यात येईल (पुर्वणी १ उमरावतीकर भोसले पहा) याप्रमाणे परसोजी व कान्होजीच्या घराण्याचा दुःखकारक शेवट झाला

भाग ४ था पहिला रघूजी (१७३०-१७५५ इ.)

रघूजीचें लहानपण—रघूजीच्या लहानपणची हकीकत फारशी उपलब्ध नाही. त्याचा बाप बिबाजी याजविषयी फारशी माहिती आढळत नाही. तो रघूजीच्या जन्मानंतर लौकरच मरण पावला असावा. रघूजीबद्दल त्याची आई काशीबाई व आजी बयाबाई यांना त्यामुळे फार काळजी वाटत होती असे दिसते त्याचेबद्दल त्या बायांनी देवास व साधूंसतास बरेच नवससायास केलेले आढळतात^१ लहानपणी तो त्याचेजवळ पांडव-वाडीस रहात होता पांडववाडी (वाईजवळ) येथे रामाजीपंत कोल्हटकर म्हणून एक रामभक्त होता त्याच्या वरदानाने त्याचा जन्म झाला असे त्याचे आईबाप मानीत म्हणून त्याचे नाव रघूजी ठेवले होते. रामाजीपताचे पुत्र कोन्हेरराम व भास्करराम हे त्या सबंधामुळेच रघूजीकडे नागपुरास आले. थोडासा मोठा झाल्यानंतर रघूजी हा आपली चुलती रामाऊ (साबाजीची बायको) इजपाशी रहात असे. तिला मूलवाळ नसल्यामुळे तिलाहि त्याचा फार लळा असे.

रघूजी मोठा झाल्यावर प्रथम आपला चुलता राणोजी याचे लष्करात त्याचे हाताखाली राहिला राणोजीस त्याने दिलेला नौकरनामा उपलब्ध^२

१ मागे भा. ३ पा ५१ पहा.

२ सदरहू अस्सल करारनामा नागपुर येथील उमरावतीकर भोसल्यांच्या प्रस्तुत वंशजांच्या ताब्यात आहे. रा. गोपाळराव दळवी यांनी तो आपले



पहिले रघूजी]

आहे. त्यानंतर तो कान्होजीकडेस येऊन राहिला. कान्होजीशी बेबनाव होऊन तो त्याजकडून निघाल्यावर शभर स्वारांनिशी प्रथम देवगडचे चांद सुलतानाकडे गेला त्याने रघूजीस ठेवून घेतले कांही दिवसांनी रघूजी तेथेन निघून एलिचपुरच्या नवाबाकडे (इस्मायलखा) गेला व तेथेन साता-न्यास शाहूकडे गेला व तेथे स्थिर होऊन राहिला.

या स्थित्यतरातील त्याची कामगिरी विशेष महत्त्वाची दिसत नाही. साता-न्यास असताना मात्र तो फत्तेसिंग भोसल्याच्या सैन्यात होता व त्याचे बरोबर मोहिमेसहि गेला होता. त्यात त्याने चागली कामगिरी केली व म्हणूनच त्याची पुढे कान्होजी विरुद्ध नेमणूक झाली.

वरील सर्व स्थित्यतरात त्याची स्वतंत्र वृत्ति मात्र स्पष्टपणें दिसून येते. स्वतःच्या स्वतंत्र कर्तबगारीची धमक असलेला रघूजी दुसऱ्याच्या ताब्यात राहणे अशक्य होते व म्हणूनच तो एक राज्यसंस्थापक होऊ शकला. पुढेहि ही त्याची स्वतंत्र वृत्ति शेवटपर्यंत कायमच होती हे त्याच्या चरित्रात वेळोवेळी दिसून येईल.

रघूजी भोसले ऊर्फ बाबासाहेब (तिसरा सेनासाहेब सुभा) इ.स. १७२९-१७५५--शाहूने रघूजीस वऱ्हाड गोडवणाची सनद दिली त्यावेळेस त्याचेपासून खालील करार^१ करून घेतले:-

१ रघूजीने पाच हजार स्वार सरकार चाकरीकरिता बाळगावे

२ दरसाल नऊ लक्ष रुपये सरकारात भरीत जावेत.

३ घासदाण्याची रक्कम रघूजीने घ्यावी.

पहिले रघूजीचे चरित्रात पान २३ वर छापला आहे. परंतु तो नजरचुकीने कान्होजीस करून दिलेला म्हणून छापला आहे व तेच विधान पुढेही केले आहे. त्यात इतर मोडी वाचनाच्या चुकाहि झाल्या आहेत. वरील पत्रावरील रघूजीचा शिक्का पुढील प्रमाणें आहे.- “पार्वतीकातविश्रांत मनसोति यशस्विनः । बिबात्मजस्य मुद्रैषा” रघूजीचा नंतरचा शिक्का प्रसिद्ध आहे. (माणें पा. ६१ पहा.)

- ४ इतर खडण्या, लढाईतील लूट, वगैरे उत्पन्नापैकी निमें रघूजीने घ्यावे व निम्मे सरकारात जमा करावे.
- ५ सरकारास जरूर लागेल तेव्हा रघूजीने दहा हजार लष्कर उभे करावे.
- ६ पेशवा ज्या वेळेस मोहिमेवर जाईल त्यावेळेस रघूजीने आपल्या लष्करासह पेशव्याबरोबर जावे अगर दुसरीकडे कोठे पाठविल्यास तिकडेहि जावे

रघूजीचा राज्यविस्तार—देवगड—वऱ्हाडात स्थिरस्थावर झाल्यानंतर रघूजीने आपल्या राज्यविस्ताराकडे लक्ष लाविले व त्यास पुढे लिहिल्या-प्रमाणे योग्य संधि मिळत गेली. वऱ्हाडचे पूर्वेचा गोडवण वगैरे भाग मोगल साम्राज्यात मोडत होता. परंतु वऱ्हाडच्या पूर्वेस त्या वेळी कोणीहि जोरदार सस्थानिक अगर मोगलांचा सुभेदार नसल्यामुळे रघूजीस राज्य-विस्ताराची चांगली संधि मिळाली. प्रथम देवगड येथील गोड सस्थानात भाडणे सुरू झाली. **देवगड** हे गोडाचे सस्थान पूर्वी^१ मोठे प्रसिद्धीस आलेले असून तेथील राजा बखतबुलंद याने त्या सस्थानाची हद्द बरीच वाढविली होती सातपुड्याच्या शाखा पूर्वेस मध्यप्रातात दूरवर पसरल्या आहेत त्या डोंगराळ भागाच्या घाटावर देवगड हे गाव होते. हल्ली नागपुराहून छिंदवाडचास जी सडक जाते त्या रस्त्यावर थोडे बाजूस देवगडचा पडका किल्ला व त्याच्या पायथ्याशी ओसाड झालेले गाव आहे. तो सर्व भाग व त्या घाटाच्या खाली दक्षिणेस नागपुरपर्यंत जो प्रात आहे तो सर्व भाग देवगडच्या राज्यात होता. त्या राज्याचे यामुळे दोन भाग झालेले असत. एक वरघाट म्हणून उत्तरेचा डोंगराळ प्रदेश व दुसरा खालीघाट म्हणून नागपुर, भडारा याच्या आसपासचा सपाटीचा भाग म्हणून दक्षिणेचा भाग असे. नागपुर हे त्या वेळी महत्त्वाचे ठिकाण नसून भडारा हे जास्त महत्त्वाचे ठाणे होते.

बखतबुलंद—बखतबुलंद हा गोड राजा मुसलमान झालेला होता व त्याचे वेळेपासून त्याचे वंशज सर्व मुसलमान आहेत. तरी त्याचे लग्नसंबंध गोडांशीच होत असून इतर मुसलमानांशी अद्यापहि होत नाहीत. धर्मविधि

किल्ल्यास मोर्चे लावले. भडाच्यास त्यावेळी देवबा१ म्हणून कोणी सत्पुरुष होते त्याचे दर्शन घेऊन रघूजीने त्याचा आशीर्वाद घेतला. तसेच पीरशहा नांवाचा मुसलमान साधु होता. त्याचेहि दर्शन घेतले व किल्ला सर करण्याचे उद्योगास लागला.

सोनवरडीची लढाई—वलीशहाने आपला दिवाण रघुनाथसिंग याचे हाताखाली मोठे सैन्य देऊन त्यास रघूजीवर पाठविले रघूजीचे सैन्याचा तळ भडाच्याजवळ वाईनगगेच्या काठी शिरसघाट येथे होता रघूजीने आपल्या सैन्याचे दोन विभाग करून एक सोनवरडी येथे वाईनगगेच्या काठी ठेविला व दुसरा गिरोली येथे ठेवून रघुनार्थासिंगास दोन्ही टोळ्यांच्या मध्ये गाठण्याचा संकेत ठरविला व त्या प्रमाणे आपला सरदार रघूजी-करांडे यास ही योजना सांगितली व आपण पळ काढल्याचे ढोंग केले रघुनार्थासिंग व त्याचे गोड लष्कर यास वाटले की मराठ्यांनी पळ काढला म्हणून ते मराठी लष्करावर चाल करून गेले. तोच दोन्ही टोळ्यांनी रघुनार्थासिंगाचे सैन्यावर एकदम हल्ला करून त्याचा मोड केला सोनवरडी पासून मीरनगर या गावापर्यंत वाईनगगेस मोठा डोह आहे त्याचे जवळच ही लढाई झाली पुष्कळसे गोड पळताना या डोहात बुडून मरे रघुनाथसिंग जखमी होऊन पडला व रघूजीच्या हाती सापडला रघूजीने त्याच्या जखमा बाधवून त्याची फार काळजी घेतली त्या उपकाराने रघुनार्थासिंग रघजीस वश झाला रघजीने त्यास काही लालूच दाखवून त्याचेकडून वलीशहास धरून देण्याचे कबूल करून घेऊन त्यास देवगडावर परत रवाना केले.

भंडारा सर—भडाच्याचे किल्ल्यास मोर्चे बसले होते. त्या किल्ल्यावर हरीपाटील म्हणून किल्लेदार होता त्याने बावीस दिवस किल्ला नेटाने लढविला शेवटी रघूजीने फितूर करून किल्ला सर केला रघूजी करांडे

१ नाग. बखर पान ३६ यात हा रामदासी होता असे म्हटले आहे परंतु पुढे “त्याचे खाद्यावरची धोकटी होती ती आपले खाद्यावर घेऊन त्यातील अन्न घेऊन प्रसाद भक्षिला” असे वर्णन आहे धोकटी, धोपटी या नावावरून हा साधू न्हावी जातीचा तर नसावा ?

याने हरी पाटलास कैद केले व रघूीसमोर आणले रघूजीने त्यास जीवे मारण्याचा हुकूम दिला परंतु रघूजी कराड्याच्या मध्यस्तीने रघूजीने त्यास जीवदान दिले. याप्रमाणे भडाऱ्याचे महत्त्वाचे ठाणे रघूजीच्या हाती आले.

रामटेकास भेट — रघूजी पुढे रामटेकास गेला व तेथील तीर्थांत (अवाळे) स्नान वगैरे करून आपणाम यश आल्यास तेथील गडावर श्री रामाच्या मूर्ति वसवू व देवालय बांधू असा त्याने नवस केला. रामटेकाचे हल्लीचे देवालय व घाट रघूजी भोसल्याने बांधला असून नाग. भोसल्यानी त्या पुरातन क्षेत्राम^१ जास्त महत्त्व आणले व त्यास कायमचे उत्पन्न करून दिले ते अद्याप चालू आहे हल्लीहि या देवस्थानाची व्यवस्था त्याजकडेसच मुख्यत्वे आहे.

देवगडावर स्वारी—यानंतर रघूजीने देवगडावर स्वारी केली. वलीशहा तेथे किल्ल्यात होता. रघुनारासिगाने त्यास किल्ल्यावाहेर येण्याची सल्ला दिल्यावरून तो बाहेर आला. त्याची व रघूजीचे सैन्याची लढाई होऊन वलीशहा कैद झाला रघूजीने राणी रतनकुवर इची भेट घेतली व तिचे मुलास गादीवर वसविले. रतनकुवर इने रघूजीस आपला तिसरा पुत्र म्हणून त्यास राज्याचा तिसरा हिस्सा त्याचे मदतीबद्दल दिला व दहा लक्ष रु. स्वारी खर्च म्हणून दिला शके १६५९ (इ १७३७ साली) या तिसरे हिस्शाची वाटणी राणी रतनकुवर इचे हाताने रघूजीने करून घेतली त्यात नाग-पूर, भडारा वगैरे भाग रघूजीने आपले हिस्शास घेतला.^२

१ हे क्षेत्र बरेच पुरातन आहे तेथील लक्ष्मणाच्या देवळातील शिलालेख देवगिरीच्या (रामदेव) यादव राजाच्या कारकीर्दीतील आहे अर्थात् त्या पूर्वी ते क्षेत्र प्रसिद्ध होते व रामाच्या मूर्ति वगैरे पूर्वीच असल्या पाहिजेत. मागे पा ९ पहा

Indian antiquary Vol. 37 P. 204,

Hiralal's Incrip. in C. P. P. 3-4

२ सदरह सनद हल्ली छापलेली आहे. (ऐ. प. ले. ४३९) या सन-देत दहा लाख रु. व तीन परगणे मात्र आहेत. ते:—

या तहात असेहि कलम आहे की, रघूजीशिवाय राणीने दुसरीकडे तहरह वगैरे करू नये.

रघूजीने नागपुर, भडारा हा घाटाखालील सपाटीचा प्रदेश पूर्वीच काबीज केला होता तेथे आपले सरदार वगैरे ठेवून त्याने जागजागी ठाणी वसविली. नंतर नागपुर ही सोइस्कर जागा समजून तेथेच त्याने या प्रांताचे मुख्य ठाणे केले. पुढे पूर्वेसच राज्यविस्तारास जास्त जागा असल्यामुळे नागपुरासच तो जास्त राहू लागला व हळूहळू वऱ्हाडातील त्याचे ठाणे सुटून नागपुरासच रघूजीचे ठाणे कायम झाले. पुढे इ. स. १७४८ चे सुमारास देवगड सस्थानात बडाली सुरू होऊन दिवाण रघुनार्थासिंग याने मराठ्यांचा अमल झुगारून देण्याचा प्रयत्न केल्यामुळे रघूजीने अकबरशहा व बुराणशहा या दोघा राजपुत्रांसहि नागपुरासच आणून किल्ल्यात ठेवले व प्रथम त्याचेतर्फे त्याचे हिश्याचे प्रदेशाचा कारभार रघूजी करू लागला. परंतु याचा स्वाभाविक परिणाम असा झाला की, गोडराजे नावाचेच राहिले व रघूजी हाच वास्तविक सर्व राज्याचा मालक झाला. १

परंतु हा प्रकार एकदम न होता हळूहळू झाला. पेशव्याचे उत्कर्षामुळे ज्याप्रमाणे सातारकर छत्रपति निर्माल्यवत् झाले तसाच हाहि प्रकार झाला. तरी नागपुरकर भोसल्यानीहि गोडराजाचा मानमरातब शेवटपर्यंत चागला

(१) किल्ले पवनी वमय बाळापूर

(१) पा॥ मूलतापी वमय चिखली व जागीर फुटकर भाईखान बिबी दरोबस्त जे गाव प्रा॥ मजकूरचे असतील ते दरोबस्त १५६

१ पा॥ मारुड दरोबस्त.

एकूण तीन परगणे पानसुपारी व॥ तुम्हास तुमचे वंशपरपरा दिले असत. माघ शु॥ ५ सं १७९५.

१ अकबरशहा पळून एलिचपुरच्या नवाबाकडेस गेला होता, परंतु त्यानंतर या गोड राजानी भोसल्यास कोणताहि त्रास दिला नाही व त्यांच्या कैदवजा आयुष्यामुळे म्हणा अगर इतर कारणामुळे म्हणा, त्याच्यात कर्तृत्ववान् मनुष्यहि कोणीच निघाला नाही. हल्लीचा पुरुष तर निवळ वेडा आहे.

ठेवला. गोड राजाच्या हिस्शाचे त्याच्या त्या वेळच्या प्राताचे उत्पन्न भोसले त्यांना दरसाल पावते करीत असत व त्या वेळच्या जमाखर्चातसुद्धा “गोड राजाचा हिस्सा” म्हणूनच ते उत्पन्न दाखवीत असत तसेच गादीवर बसतानासुद्धा पेशवे ज्याप्रमाणे छत्रपतीकडून वस्त्रे घेत, त्याप्रमाणे भोसलेहि गोड राजाकडून आपणास तिलक लावून घेत व याप्रमाणे एका प्रकारें त्याची मालकी अशेत कबूल करीत दुसऱ्या नात्याने सेनासाहेब मुभा म्हणून त्यांना साताऱ्याहूनहि वस्त्रे आणावी लागत असत गोड राजाना नागपुरकर भोसले किती चांगल्या तऱ्हेने वागवीत याची साक्ष तिऱ्हाईत इंग्रज वकिलानीसुद्धा वेळोवेळी दिली आहे व असे उदाहरण सर्व हिदुस्थानात पहावयास मिळणार नाही असे म्हटले आहे ^१

खेमनसिंगाचें बंड—याप्रमाणे रघूजीचा जम नागपुरास व सर्व गोडवाणात बसला मध्यतरी किरकोळ दगेधोपे झाले, परंतु रघूजीच्या सत्तेस त्यामुळे काही बाध आला नाही. ब्रह्मपुरी येथील किल्लेदार खेमनसिंग व त्याचा भाऊ अभेराय यानी तिकडे दगा आरभिला म्हणून रघूजीने रघूजी करांडे याम त्याचेवर पाठविले खेमनसिंगाने बारा दिवस किल्ला लढविला शेवटी मगठ्यानी किल्ल्यावर हल्ला करून तो सर केला व खेमनसिंगास कैद करून आणले त्यासहि रघूजीने ठार मारण्याचा हुकूम दिला परंतु रघूजी करांड्याने खेमनसिंगाच्या शूरपणाची तारीफ करून पुढे उपयोगी पडेल म्हणून त्यास जीवदान देवविले व त्यास रघूजीच्या पदरी ठेवविले

हरी पाटलास काढलें—भडान्याचा किल्लेदार हरी पाटील यास पूर्वी रघूजी करांड्याने याचप्रमाणे जीवदान देववून किल्लेदारीवर पुन्हा ठेवले होते परंतु हरी पाटील हा इमानाने राहिला नाही त्याचा “डोल” बदललेला दिसला. म्हणून रघूजीने त्यास काढून खेमनसिंगास भडान्याची किल्लेदारी दिली खेमनसिंग हा पुढे बराच उपयोगी पडला

शाहूकडून नवीन सनद—यानंतर रघूजीने इ. स. १७३८ मध्ये शाहूकडून नवीन सनद घेतल्या. त्यात पुढील सुभ्यावर मराठ्यांचा अमल प्रस्थापित करण्याबद्दल अधिकार दिला आहे.

१ लखनो, २ मकमुदाबाद, ३ बेदर, ४ बगाला ५ बितीया, ६ बुदेलखड, ७ इलाहाबाद, ८ हाजीपूर पाटणा शिवाय देवगड, गढा, भवरगड, चादा ह्या प्रांताची चौथाई व मोकासा हे हक्क वमूल करण्याचा अधिकार दिला आहे ?

बाजीराव पेशव्याशीं बिघाड इ स १७३८—नागपुरकर भोसल्याचे पेशव्याशी सदैव वितुष्टच राहिले प्रसंगोपात् जरी ते एकमेकास मदत करीत असत व पत्रव्यवहारात अघळपघळ स्नेहभाव दाखवीत तरी अतर्यामी त्याचे एकमेकाशी कधीच सूत नव्हते या त्याच्या भाडणामुळे मराठी साम्राज्याचे अतोनात नुकसान झाले आहे निरनिराळ्या वेळी कोणत्या पक्षाचे कसे चुकत गेले हे पुढे वेळोवेळी दिसून येईल या वैमनस्याचा आरंभ इ स १७३८ मध्ये बाजीरावाने निजामुल्मुकावर माळव्यात चालविलेल्या लढाईपामून झाला **बाजीरावाने** मोठ्या धाडसाने दिल्लीपर्यंत स्वारी करून दिल्लीवर मराठ्यांचा दगडा बसविला **माळवाप्रांत** मराठ्यांना मिळवून शिवाय सर्व दक्षिणेत चौथ व सरदेशमुखी सरदेशपांडेपणाचे^२ हक्क व बगाल, अलाहाबाद गया, बनारस व मथुरा या भागात जहागिरी हक्क अगर नगदी पन्नास लक्ष रुपये बादशहाचे खजिन्यातून मिळविण्याची खटपट बाजीरावाने **खानडौरान** याने मार्फत चालविली होती या प्रकरणात बाजीरावाची व निजामुल्मुल्काची **भोपाळ** जवळ लढाई होऊन बाजीरावाने निजामास **भोपाळ** जवळ कोडले निजामाने दक्षिणेकडून आपल्या मुलाकडून सैन्याची मदत मागविली परंतु बाजीरावाने चिमाजी आप्पास व आपले इतर सरदारास पाठवून मध्येच निजामाचे सैन्य अडविले बाजीरावाचे हे जगी कारस्थान सिद्धीस गेले असते तर बाजीरावाच्या मागणीप्रमाणे बादशहाकडून माळवा गुजराथ वगैरे प्रांत मराठ्यास मिळून मराठी राज्याचा बराच फायदा झाला असता कारण **खानडौरान** हा बाजीरावास अनुकूल असून **निजाम** व **खानडौरान** याजमध्ये चुरस होती त्यामुळे निजामाचा मोड व्हावा अशी

१ बखर पान ३८ ही सनद शके १६६० (इ. स. १७३८) मध्ये दिली आहे.

२ शेकडा पाच रुपये.

खानडौरानची इच्छा होती व तो बादशहास बाजीरावाच्या तर्फेने समजावीत होता

भोपाळचा वेढा (इ १७३८)—या वेळेस बाजीरावास सैन्याचे मदतीची फारच जरूर होती त्यामुळे त्याने सर्व मराठे सरदारास पत्रे लिहिली त्याचप्रमाणे रघूजी भोसल्यासहि लिहिले परंतु रघूजीच्या मनात बाजीरावास मदत करावयाची नव्हती ' त्याने बळेच काही निमित्त दाखवून मदत पाठविण्याचे टाळले वऱ्हाडावर स्वारी होण्याचा सभव आहे अशी त्याने सबब दाखविली बाजीरावाने रघूजीस काकुळतीची, विनवणीची व शेवटी धमकीची पत्रे पाठविली परंतु सर्व व्यर्थ त्याने बाजीरावास मुळीच, मदत पाठविली नाही उलट बाजीराव माळव्यात गतला आहे अशी संधि साधून रघूजीने एकदम अलाहाबाद प्रातावर स्वारी केली बदेलखडातील गढा-मडला हे प्रात जिकून घेतले यामुळे बाजीरावाने दिल्लीच्या बादशहाशी जे धोऱ्ण बांधले होते त्यास बांध आला बदेलखडात पेशव्याचा मुख्य पूर्वीचाच असल्यामुळे पेशवा तो प्रात आपल्या कार्यक्षेत्रातील म्हणून समजत असे त्यामुळे रघूजीच्या या स्वारीचा बाजीरावास फार राग आला

१ अलीकडे प्रकाशित झालेल्या साधनावरून असे दिसते की प्रथम तरी रघूजीचा विचार बाजीरावाचे मदतीस जाण्याचा होता चिमाजी अप्पा हा नापीतीरी वरणावावानजीक दक्षिणेकडून निजामाच्या मदतीस जाणाऱ्या मोगल सैन्यास अडविण्याकरिता राहिला होता त्यास रघूजीने पत्र लिहिले आहे त्यात तो म्हणतो, “ आमचा मनसबा होता जे राजश्री कान्होजी बाबा भोसले याची जागा भाव येथे जाऊन मोगरचे लावून ते स्थळ हस्तगत करावे परंतु हे कार्य मसलतीचे अगत्यवाद जाणून तो विचार टाकून राजश्री रायाकडे जावयाचे उद्देशे कूच करून माघारे फिरून सालवगडी नजीक घाटतोडे आलो तव सुजायतखान अलजपुरचा मुभा बहुतसा गर्वाभिमाने फौजबंदी पोस्त करून अडवा चालोन आला त्यासी आम्हासी युद्ध तुंबळ झाले राजश्री स्वामीचे पुण्यप्रतापे व आपले कृपेकरून त्यास हतप्रभाव करून हस्तगत केले या उपरी मजल दरमजल फौजेनिमी राजश्री रायाकडे जात असो” (पे द भा १५ ले ८२.) परंतु या पत्राप्रमाणे रघूजी बाजीरावाकडे न जाता थेट उत्तरेस अलाहाबादेपर्यंत गेला

रघूजीची अलाहाबादेवरील स्वारी—भोपाळच्या वेढ्यात बाजीराव गुतला असता त्यास मदत करण्याचे सोडून रघूजीने अलाहाबादेपर्यंत स्वाऱ्या करून पुष्कळ लूट आणली व तेथील सुभेदार मुजाखान याचा पराभव करून त्यास ठार मारिले असा आतापर्यंत इतिहासज्ञाचा समज आहे व ही गोष्ट सर्व ग्रंथान आढळते परंतु या अलाहाबादेच्या मोहिमेबद्दल व विशेषतः मुजाखानाच्या पराभवाबद्दल आम्हास बरीच शका वाटते या स्वारीच्या हकीकतीचा उगम ग्रॅंट डफ भा १ पा ३१२ मध्ये आहे ही हकीकत देताना डफ साहेबाने त्या विधानास काही आधार दिलेला नाही या स्वारीचे वर्णन इतरत्र कोठे दिलेले नाही त्यामुळे सरदेसाई हेहि या स्वारीबद्दल साशक आहेत (मध्य वि १ पा ८२२) परंतु आता अस्सल कागदपत्रावरून एवढे तरी खास म्हणता येते की ज्या मुजायत-खानाचा रघूजीने पराभव केला तो अलाहाबादेचा सुभेदार नसून एलिच-पुरच्या निजामाचा सुभेदार होता (पे द भा १५ ले ८२) रघूजीचे चिमाजीस पत्र पहा नावाचा थोडासा फरक सोडला तर हीच गोष्ट खरी दिसते अलाहाबादेच्या मुजाखानाचा पराभव व मृत्यु, तशीच अलाहाबादेवरील स्वारीसुद्धा यावरून सगळित ठरते.

बाजीरावाने निजामाचा मोड करून त्याचेशी तह केला. (फेब्रुआरी १७३८) त्यात माळवा प्रांत मराठ्यास मिळाला व नर्मदाचबळा या दोन नद्यांच्या मधील मुलखावर मराठ्यांची सत्ता प्रस्थापित झाली शिवाय मोगल बादशहाकडून पन्नास लक्ष रुपये देवविण्याचे निजामाने बाजीरावास कबूल केले.

रघूजीच्या सनदेत जेव्हा पेशवा स्वारीस निघेल तेव्हा त्याचे बरोबर मोहिमेस जाण्याचा करार असून बाजीरावाने बोलावले असता रघूजी गेला नाही याबद्दलहि बाजीरावास रघूजीचा फार राग आला.

आवजी कवड्याचा मोड (इ. स. १७३९)—वर लिहिल्याप्रमाणे बाजीरावाचा व रघूजीचा बिघाड झाल्यामुळे बाजीरावाने रघूजीस शिक्षा करण्याचे ठरविले निजामाच्या भानगडीतून मुक्त होताच त्याने आपला सरदार आवजी कवडे यास रघूजीवर पाठविले व त्याचे मदतीस अंताजी माणकेश्वर यास दिले. पदमोजी जाचक हाहि या वेळी आवजी-

बरोबर होता. रघूजीने आवजीवर आपले सरदार भास्कर हरी, कृष्णाजी आटोळे व अलीखान^१ यास पाठविले. उमरावतीजवळ त्याची लढाई झाली. ती साधारण सारखीच झाली. पुन्हा दुसरी लढाई नागपूर प्रांतात झाली. त्यात आवजीच्या पक्षाचा मोड होऊन ते पळून गेले^२

आवजी कवडे हा भोसल्याच्या मुलुखात लुटालूट करू लागल्यामुळे रघूजीने शाहूकडे बाजीरावाविरुद्ध तक्रार केली. त्यावरून शाहूने बाजीरावास पत्र लिहिले की, “राजश्री रघोजी भोसले सेनासाहेब सुभा याच्या सरजामात तुम्हाकडील फौज जाऊन धामधूम करतात .. तर औऊजी कवडे वगैरे आपणाकडील सरदारास ताकीद करून वराड प्रांतास फौज न जाय . . ते गोष्टी करणे ”^३

बाजीराव हा स्वतः हि रघूजीवर स्वारी करण्याच्या विचारात होता. परंतु शाहूराजाच्या वरील पत्रामुळे व दिल्लीवर नादिरशहाची स्वारी झाल्यामुळे त्याने हे ‘घरगुती तटे’ सोडून तो उत्तरेस जाण्याच्या तयारीस लागला. बाजीराव एका पत्रात लिहितो—“रघूजी भोसल्याचा आपला घरगुती तटा धुल्लक आहे पोर्तुगीजाचा काही हिशेब नाही हिदुस्थानातील हिदु-मुसलमानास नादीरशहा हा एकच परकी शत्रु आहे. सर्वांनी मिळून त्यास बाहेर हाकून लाविले पाहिजे.”^४

बाजीरावाने चिमाजीआप्पास पोर्तुगीजाचा नाद सोडून देऊन सैन्यासह उत्तर हिदुस्थानात बोलाविले. त्याचप्रमाणे निजामाचा पुत्र नासिरजंग यासहि बोलाविले. परंतु नादीरशहा दिल्लीहून परत निघून गेल्यामुळे तिकडे जाण्याचे कारण पडले नाही.

तसेच चिमाजी आप्पाने बाजीरावास पत्र लिहून रघूजीशी जास्ती विरुद्ध पणा न दाखविण्याविषयी सूचना दिली व “कागदोपत्री विखर काही न

१ हे सरदार पुढे रघूजीच्या पदरी प्रसिद्धीस आले.

२ पे. द. भा. १५ पा. ४१-४३. रघूजीची व आवजीची प्रत्यक्ष लढाई झाल्याचे दिसत नाही.

३ ऐ. प. ले. ४३७.

४ Duff Vol. I.P. 393.

लिहावे म्हणजे लगामी लागून कृतोपकार मानील लगामी लावल्या आवजी कवडे याची वस्तभाव सुतलीचा तोडा तोहि देईल.”

ही शहाणपणाची मल्ला बाजीरावानेहि मान्य केली चिमाजीस लिहिलेल्या उत्तरात “ बाजीराव लिहितो “ चाकराचाकरात होऊन गेलीयात अन्याय त्याचा काय आहे आणि आम्ही विखर कशास दाखवावे त्यास लिहिणे ते समाधानपूर्वकच लिहित असतो. व त्याणीही जाहले गोष्टीचे भय मानून नम्रतेचेच पत्र पाठविले आहे. वस्तभाव अववाची सोडून देतील व आम्हा- मही सर्व प्रकारे त्याचे समाधान रक्षून लगामी लाऊन घेणे लागेल प्रागत- वान आणि बरा धाडसी आहे आणि आम्हास पुढे नादरशहाच्या उपमर्दाचा मनसुबा कर्तव्य यास्तव सर्व प्रकारे गम खाऊन समाधान करून लगामी लाऊन घेऊ. ”

बाजीरावाचे व प्रतिनिधीचे वाकडे होते व रघूजीचे व प्रतिनिधीचे मुख्य होते त्यामुळेहि या दोघा पुरुषात स्नेह असणे कठीण होते परंतु या कारणापेक्षा रघूजीची स्वतंत्रवृत्ति, त्याचा शाहूशी प्रत्यक्ष सबध व दोघा वीर पुरुषाची एकमेकाशी स्पर्धा ह्याच गोष्टी त्याच्या वितुष्टास कारण झाल्या असाव्या मराठी साम्राज्याचा मुख्य प्रधान या नात्याने बाजीरावाचा हुकूम रघूजीने मानणे रीतीचे होते परंतु रघूजीने व त्यानंतर त्याचे वश- जानीहि तो कधीच मानला नाही हे पुढे वेळोवेळी दिसेल त्यामुळे मराठी राज्यात अग्रजाप्रमाणे एकसूत्रीपणा कधीच राहिला नाही

कर्नाटकावरील स्वारी:- शाहूराजाने फत्तेसिंग भोसले ह्यास कर्ना- टकाचे मोहिमेवर पाठविले त्यास मदत करण्याकरिता रघूजी भोसल्यास इसवी सन १७८० चे आरंभी निकडीचा हुकूम पाठविला अर्काटचा नवाब दोस्तअली व त्याचा जावई चंदासाहेब हे पाडेचरीचा परेच गव्हर्नर दुमास याच्या मदतीने तजावरच्या प्रतापसिंह भोसल्यास व त्रिचनापल्ली वगैरेच्या सस्थानिकास त्रास देत होते चंदासाहेबाने त्रिचनापल्लीचे राज्य जिंकून तेथे आपले ठाणे बसविले. प्रतापसिंहाने आपले बचावाकरिता शाहू राजाची मदत मागितली व वर लिहिल्याप्रमाणे फत्तेसिंग भोसले ह्यास शाहूने ताबडतोब रवाना केले रघूजी भोसले याने ताबडतोब जावे परंतु

इकडील बदोबस्त करण्यास त्यास उशीर लागला त्यावरून शाहूने त्यास खरमरीत पत्र लिहिलेले उपलब्ध^१ आहे.

देवगड व नागपुर ह्या प्रांताचा बदोबस्त करून रघूजी वऱ्हाडातून नांदेडच्या मार्गाने हैद्राबादेकडून कर्नाटकात जाऊन फत्तेमिगाचे लष्करास मामील झाला व तेव्हापामून लढाईची सर्व सूत्रे त्याने आपल्या हाती घेतली. अर्काटचा नबाब दोस्तअल्ली हा मराठ्यांच्या फौजेवर चालून गेला त्याची व मराठ्यांची लढाई दमलचेरीच्या धाटात ता २०।५।१७४० रोजी झाली व त्यात खुद्द दोस्तअली व त्याचा मुलगा हसनअली हे पडले व त्याचा दिवाण मीरआसद हा मराठ्यांचे कैदेत सापडला. नबाब दोस्तअलीचा मुलगा व सफदरअली व नवाबाचा जावई चंदासाहेब हे वरील पगभवामुळे घाबरले व त्यांनी नवाबाच्या घरातील सर्व बायका-मुले व जडजवाहीर पोंडेचरीस परेचाचे आश्रयास पाठवून दिले. सफदरअली हा वेलोरच्या किल्ल्यात राहिला व चंदासाहेब हा त्रिचनापल्लीस राहिला. मराठ्यांनी अर्काट सर केले व रघूजीने पत्र लिहिल्याप्रमाणे परेच गव्हर्नर डुमास यास खरमरीत पत्र लिहिले. त्या पत्रांत रघूजीने त्यास धाक दाखवून लिहिले होते की, “नवाबाचे कुटुंब व खजिना आमच्या ताब्यात द्यावा, नाही तर आम्ही पोंडेचरीवर स्वारी करू. परंतु परेच गव्हर्नर डुमास हाहि एवढ्या धाकाने भिणारा नव्हता. त्यानेहि काही गोडीचे व काही धमकीचे असे उत्तर^२ पाठवून नवाबाचे कुटुंबास स्वाधीन करण्याचे नाकारले. डुमास याने वरील पत्राबरोबरच परान्समधील उत्कृष्ट दारूच्या वाटल्या रघूजीस नजर पाठविल्या. त्या रघूजीस व त्याचे कुटुंबास इतक्या आवडल्या की, रघूजीने आणखी वाटल्याची मागणी केली. डुमास याने मागणीप्रमाणे दारू पाठविली.^३ शेवटी रघूजीने पोंडेचरीच्या स्वारीचा नाद सोडला व आपला मोर्चा सफदरअली व चंदासाहेब याजकडेस वळविला.

१ राजवाडे खड ६ ले १८९.

२ सरदेसाई ब्रि रि पा ४७३-४७६

३ “ दारूपायी राज्य बुडविले ” असे रघूजीबद्दल शाहूने उद्गार काढले होते ते याच प्रसंगास अनुलक्षून असावेत असा तर्क आहे.

ना. इ. ६

इतक्यात वाजीराव पेशवा मरण पावल्याची बातमी रघूजीस समजली व बाजीगवाचे मुलास पेशवाई न मिळता ती वावूजी नाईकाम मिळावी ह्या खटपटीकरिता फोज कर्नाटकातच ठेवून रघूजी साताऱ्यास आला परंतु नाईकाची व रघूजीची खटपट सफल न होता रघूजी नाईकास घेऊन परत कर्नाटकात आला इकडे चंदासाहेब व सफदरअली याचे मध्येहि अविश्वास उत्पन्न होऊन प्रत्येकजण नवाब होण्याची खटपट करू लागला ही संधि पाहून रघूजीने त्याच्या कैदेत असलेला दिवाण मीरआसद यास बधमुक्त करून सफदरअलीकडे पाठविले, व त्याच्याशी गुप्त तह केला की, मराठ्यांनी त्रिचनापल्ली सर करून चदासाहेबास पकडावे, व सफदरअलीची स्थापना अर्काटचे गादीवर करावी याबद्दल सफदरअलीने एक कोट रुपये हप्त्याहप्त्यांनी मराठ्यास द्यावे (ता १६-११-१७८०)

इकडे चंदासाहेबाने परेचाच्या मदतीने मराठ्यापामून आपले रक्षण करण्याची तयारी केली मराठ्यांनी त्रिचनापल्लीचे कित्यास वेढा दिला सफदरअली यानेहि आपले सैन्य मराठ्यांचे मदतीस पाठविले ^१ चदासाहेबाचा भाऊ वडासाहेब हा मदुरेहून चदासाहेबास मदत करण्यास निघाला परंतु मराठ्यांनी त्यास मध्येच गाठून, त्याचा पराभव करून ठार मारिले. परेचाकडूनहि चदासाहेबास मदत झाली नाही शेवटी निरुपाय होऊन चदासाहेबाने किल्ला मराठ्यांचे स्वाधीन केला (ता २६-३-१७४१) चदासाहेब व त्याचा वडील मुलगा यास रघुजीने कैद केले चदासाहेबाने दोघाच्या सुटकेबद्दल आठ लक्ष रुपये देऊ केले, परंतु रघूजीने ते मान्य न करिता दोघास कैद करून साताऱ्यास आणिले तेथे ते ७ वर्षे कैदेत होते इ. स. १७४८ मध्ये डुप्ले याने सात लक्ष रुपयाची जामिनकी घेतल्यामुळे त्याची पुढे सुटका झाली ^२

त्रिचनापल्ली व कर्नाटकातील इतर ठाणी ही हाती आल्यावर रघूजीचे कर्नाटकांतील काम सपले परेच गव्हर्नर डुमास याने मराठ्यावर चढाई केली नाही व रघूजीहि त्याचे वाटेस गेला नाही सफदरअलीची स्थापना अर्काटचे गादीवर होऊन तो मराठ्यांचे अक्ति झाला इकडे तजावरच्या

१ पे द. २० ले. २१

२ डफ भाग २ पा २, ४

राजाचीहि धारती दूर होऊन त्यास स्वस्थता मिळाली त्याबद्दल त्याने शाहू राजास वबूल केल्याप्रमाणे पधरा लक्ष रुपये नजर दिले याप्रमाणे कर्नाटकात मराठ्यांचा जम चांगला वसला या स्वारीत फत्तेसिंग भोसले, **मुरारराव** घोरपडे व **रघूजी** भोसले हे सरदार प्रमुख होते, परंतु रघूजी जाताच त्याच्या तेजस्वीपणामुळे मुख्य कारभार त्याचेच हाती आला व **फत्तेसिंग भोसले** मागे पडला. त्रिचनापल्लीने ठाणे घेतल्यानंतर **रघूजीने मुराररावास** त्या ठाण्यावर ठेविले व आपण **फत्तेसिंगासह** साताऱ्यास परत आला (जून १७४१) कर्नाटकची सुभेदारी आपण व **बाबूजी** नाईक यांनी मिळून करावी याबद्दल पुढे रघूजीने पुढील खटपट केली परंतु ती साधली नाही. शाहूची धाकटी राणी सगुणाबाई ही रघूजीची मेहुणी असल्यामुळे तिचे मार्फतहि रघूजीने हा प्रयत्न केला शाहू राजा पुढे पुढे मनाने दुबल वनल्यामुळे त्याच्या दोन्ही राण्या पैशाकरता राजकारणात दडव्यादवळ करू लागल्या होत्या थोरली राणी **सकवारबाई** उंचे कर्जहि **बाबूजी** नायकाकडे होते ते कर्नाटकच्या वसुलीतून त्याने द्यावे अशीहि लालूच रघूजीने दाखविली होती बाबूजी व आपण मिळून कर्नाटक व बगालची सुभेदारी मिळवावी, कर्नाटकाचा कारभार बाबूजी नायकाने करावा व बगालचा कारभार आपलेकडे घ्यावा अशी रघूजीची खटपट होती यासंबंधाचा बराच पत्रव्यवहार उपलब्ध आहे बाबूजी नायकाने शेवटी कर्नाटकच्या सनदा शाहूकडून मिळविल्या. परंतु नवान जिकलेल्या मुलुखात शातता प्रस्थापित करण्यास लागणारे शौर्यादि गुण त्याचे अग्री नसल्यामुळे त्यास फजीत होऊन परत यावे लागले शेवटी नवान पेशव्याने ते काम पुढे इ. स. १७८६ मध्ये स्वतः अगावर घेऊन अल्पवर्षा **सदाशिवराव** यास त्या मोहिमेवर पाठवून व त्याचे मदतीस **महादजीपंत** पुरंदरे यास देऊन कर्नाटकाचा बदोबस्त केला.

कर्नाटकच्या स्वारीत रघूजीची फत्तेसिंगास फार मदत झाल्यामुळे त्याने इ. स. १७८१ मध्ये शाहूराजाकडून रघूजीस कान्होजीचे वेळचा सव पुरातन सरजाम व **कडेवळीतची** देशमुखी व तीन गाव मोक्यासे देवविण्याचे^१ कबूल केले व स्वतःचे वऱ्हाड प्रातातील मोक्यासेहि वहिवाटीस रघूजीकडे दिले^२

१ ना. भा. काग. ल. ९ (ता. ३-२-१७८१) प. प. ल. ९

२ अप्रकाशित कागदपत्र.

रघूजीच्या बंगाल्यावरील स्वाऱ्या

रघूजीच्या बंगाल्यावरील स्वाऱ्या हे त्याचे कारकीर्दीतील सर्वात मोठे काम होय या स्वाऱ्याचे वर्णन करण्यापूर्वी त्या पूर्वीच्या बंगालच्या स्थितीचे वर्णन केले पाहिजे ^१

बंगाल्याची पूर्वस्थिति—दिल्लीस महमदशहा बादशहा असताना या तीन प्रांताचा सुभेदार जाफरखान नामिगी या नावाचा होता या जाफरखानाचे नाव मुर्शिदकुलीखान^२ असे असून हा औरंगजेबाचा एक कर्तव्यगार अधिकारी होता त्याने दक्षिणेत जमाबंदीची नवीन व्यवस्था करून राज्याचे उत्पन्न वाढविले होते त्यामुळे औरंगजेबाने त्यास जाफरखान असा किताब देऊन बंगाल्यात सुभेदार नेमून पाठविले व सात हजाराची मनमव दिली याने बंगालच्या सुभ्याचे उत्पन्न १॥ कोट पर्यंत वाढविले या जाफरखानाची मुलगी सुजाउद्दीन नावाच्या मनुष्यास दिली होती हा सुजाउद्दीन बऱ्हाणपुरचा राहणारा असून जाफरखानाच्या वजनामुळे तो ओरिसा प्रांतात ' नायब नाजीम ' म्हणून नेमला गेला जाफरखान हा फार वृद्ध होऊन मरावयास टेकला होता, म्हणून त्याने आपल्या पाठीमागे बंगालची सुभेदारी आपला नातू सुजाउद्दीनचा मुलगा सरफराजखान यास मिळावी अशी खटपट चालविली परंतु सुजाउद्दीन याने दिल्लीस सधान बाधून जाफरखान मरताच ती मनद आपल्या नावाने करून घेतली. जाफरखान मरताच तो मुर्शिदाबादेस गेला व सुभेदारीचे काम पाहू लागला सरफराजखान हा त्याचा मुलगा असल्यामुळे बापापुढ त्याचे काही चालले नाही सुजाउद्दीन हा हलक्या दर्जाचा मनुष्य असून त्याचे वर्तनहि अशाच प्रकारचे होते त्याचे मुख्य सल्लागार म्हणजे अलीवर्दीखान व हाजीअहमद नावाचे दोघे भाऊ व राय आलमचंद नावाचा कायस्थ व फतेचंद नांवाचा मारवाडी बनिया असे होते सुजाउद्दीन याने ओरिसा प्रांतात आपल्या दुसऱ्या बायकोचा मुलगा महमदटाकी यास नेमिले व बिहार प्रांतावर अलिबर्दीखान यास नेमिले. अलिबर्दीखान याने या सुभ्याचा वसूल फतेचंद याचे दुकानामार्फत दिल्लीस रवाना करीत

१ Siyarul mutakherin & Banerji's History of Orissa.

२ याचे नावावरून मुर्शिदाबाद शहर वसलेले आहे.

जावा. यामुळे फतेचंदाच्या दुकानाचे महत्त्व वाढून त्याच्या दुकानाच्या शाखा सर्व बंगालभर व दिल्लीपर्यंत पसरल्या व फतेचदास 'जगत्शेट' असा किताब मिळाला मुशिदाबादेच्या जगत्शेटाची पेढी बंगाल्यात फार प्रसिद्ध होऊन मराठ्यांच्या स्वारीत त्या पेढीवर मराठ्यांना अडीच कोट रुपयाची लूट पुढे मिळाली अद्यापहि जगत्शेटाचे दुकान सर्व बंगाल्यात प्रसिद्ध आहे मुजाउद्दीन याचा तिसरा हस्तक आलमचंद यामुजाने वाढवीत वाढवीत बंगालचा नायब दिवाण म्हणून नेमिले व 'राय-रायान' असा त्यास किताब मिळाला मुजाचा मुलगा टाकीखान हा ओरिसात मरण पावल्यामुळे मुजाने आपला जावई मुशिदकुलीखान (दुसरा) यास ओरिसा प्रांतावर नायब नाजीम म्हणून नेमिले या मुशिदकुलीखानाचा विश्वासू गृहस्थ मीर हबीब नावाचा एक डगर्णी मुसलमान होता त्या वेळच्या मुसलमान अधिकाऱ्यात मीर हबीब हा फार प्रामाणिक व स्वामिभक्त म्हणून प्रसिद्ध होता. मराठ्यांच्या बंगाल्यावरील स्वाऱ्यात मीर हबीब हा फार प्रसिद्धीस आला. त्याचे वर्णन पुढे येईल.

ओरिसा प्रांतात प्रसिद्ध जगन्नाथपुरीचे देवस्थान असून तेथील यात्रेकरूवरील कराचे उत्पन्न नऊ दहा लक्षाचे होते टाकीखानाचे कारकीर्दीत त्याच्या जुलुमामुळे जगन्नाथच्या पुजाऱ्यांनी जगन्नाथाची मूर्ति चोरून चिलका सरोवरातील एका टेकडीवरील बेटात नेऊन ठेविली. मुशिदकुलीखान व मीरहबीब हे ओरिसा प्रांतात आल्यावर त्यांना आढळून आले की, जगन्नाथाची यात्रा बंद झाल्यामुळे दरसालचे नऊ-दहा लक्षाचे उत्पन्न बुडाले इकडे हिंदु लोकांनीहि त्याची विनवणी करून जगन्नाथाची मूर्ति परत आणण्याबद्दल परवानगी मिळविली राजा दंडदेव नावाच्या एका सस्थानिकाने ती मूर्ति चिलका सरोवरातून परत देवळात आणून वसविली.

मुजाउद्दीन हा इ. स १७३९ मध्ये मरण पावला त्यावेळी नादीर-शहाची स्वारी दिल्लीवर होऊन तेथे अव्यवस्था माजली होती मुजाचा मुलगा सरफराजखान याने खटपट करून आपल्या नावाने मृभेदारीची वस्त्रे

१ जगन्नाथपुरीसच 'पुरुषोत्तमपुरी' असेहि नाव आहे. हल्ली नुसते 'पुरी' असेहि म्हणतात.

मिळविली परंतु अलिबर्दीखान व त्याचे कपटपटु मित्र यांनी सरफराजखानास सुभेदारी मिळू न देता अलिबर्दीखानास ती मिळवून घेण्याकरिता मोठा व्यूह रचून दिल्लीस सरफराजखानाविष्वद अनेक कड्या पिकविल्या त्यातच ही एक होती की, सरफराजखानाने नादीरशहाच्या नावाने नाणे पाडिले. दिल्लीस चिन्किलीचखान निजामुल्मुल्क हा अधिकाराखूढ होता त्याचे मार्फत अलिबर्दीखानाने आपल्या नावाने सुभेदारीची सनद मिळविली व राजद्रोहाबद्दल सरफराजखान याचा शिर्छेद करावा असाहि हुकूम मिळविला

इतके झाल्यानंतर सरफराजखान याच्या बापाने पोसलेल्या वरील चाडाळ चौकडीने सरफराजखान याचा नाश करण्याचा उद्योग चालविला. हाजीखान, आलमचंद व फतेचंद हे मुशिदावादेस राहून आतून अलिबर्दीखानाच्या साह्याची तयारी करीत होते व अलिबर्दी हा पाटणा येथे सैन्य जमवीत होता अलिबर्दीने सैन्य जमवून सरफराजखान याजवर स्वारी केली व त्याची लढाई गढिया नावाच्या जागी होऊन सरफराजखान त्या लढाईत मारला गेला व अलिबर्दीखान हा बगालचा सुभेदार झाला

सरफराजखान याने आपला मेहणा मुशिदकुलीखान ओरिसाचा नायब याजकडून सैन्याची मदत मागितली होती. परंतु ती वेळेवर येऊन पोहोचली नाही अलिबर्दीखानाने आता आपला मोर्चा मुशिदकुलीखानावर फिरविला व ओरिसावर स्वारी केली. मुशिदकुलीखानाने आपल्या कुटुंबातील माणसे कटकजवळील बाराभाटीच्या किल्ल्यात ठेवून आपण स्वतः कटकाहून बलसोरचे बंदरास निघून गेला यानंतर अलिबर्दीची व मुशिदकुलीखानाची लढाई होऊन मुशिदकुलीखानाचा मोड झाला व तो बलसोरचे बंदरातून समुद्रमार्गाने मच्छलीपट्टणास पळून गेला रामचंद्र देव नावाच्या एका हिंदू राजाने मदत देऊन मुशिदकुलीखानाच्या बायकामुलास सुरक्षितपणे त्याजकडे पोहोचवून दिले याप्रमाणे ओरिसा प्रांत अलिबर्दीच्या ताब्यात आला

मुशिदकुलीखानाचा प्रामाणिक सरदार मीर हबीब यास अलिबर्दीखानाच्या कपटी कृत्याचा वीट आला व त्याने आपल्या धन्याच्या नाशाबद्दल अलिबर्दीवर सूड उगविण्याचा निश्चय केला अलिबर्दीविरुद्ध

उपयोगी पडण्याजोगे बळ मराठ्यांशिवाय दुसऱ्याजवळ नव्हते म्हणून मीरहबीब नागपुरास गेला प्रथम रघूजी नागपुरास नसल्यामुळे त्याचा नागपुराचा मरदार भास्करपंत यास आपल्या धन्याच्या परवानगी-शिवाय मुशिदबु लीखानास मदत करता आली नाही परंतु रघूजी नागपुरास आल्यावर त्याची परवानगी घेउन त्याने अलिबर्दीखाना स्वारी केली मराठ्यांच्या सर्व स्वाऱ्यात मीर हबीब याने त्यांना फार मदत केली व मराठ्यांच्या कर्वी अलिबर्दीखानास वाग वपें वस्त करून आपल्या धन्याच्या नाशाबद्दल पूर्ण मूड उगाविला तो प्रकार पुढे वर्णन केला आहे

बंगाल्यावरील पहिली स्वारी.

इ. स. १७४२.

मागे मागितल्याप्रमाणे मीरहबीब नागपुरास आला त्यावेळी रघूजी कनाटकावरील स्वारीस गेला होता मागे नागपुरास त्याचा विश्वांगू सरदार भास्करराम उर्फ भास्करपंत हा अधिकारावर होता परंतु रघूजीच्या परवानगीशिवाय एवढी मोहीम स्वतःच्या जबाबदारीवर करण्यास तो तयार नव्हता शिवाय नागपुराचाहि बदोबस्त ठेवण्याची जोखीम त्याचेवर होती त्यामुळे त्यावेळेस तो बंगाल्यावर गेला नाही.

रघूजी परत नागपुरास येताच भास्करपंताने रघूजीची परवानगी मिळविली रघूजी हा बंगाल्याकडे हातपाय पसरण्याची सधीच पहात होता. ती आयतीच आल्यामुळे ती गोष्ट त्यास इष्ट अशीच होती.

नागपुराहून छत्तीसगडातून बंगाल्यात जाण्यास त्यावेळी रस्ता चांगला नव्हता मध्ये दाट अरण्ये व डोंगर व जंगली वस्ती होती त्यामुळे बिहार प्रांतातूनच रस्ता असे.

भास्करपंताची बंगाल्यावर पहिली स्वारी इ. स. १७४२—त्यामुळे भास्करपंत नागपुराहून प्रथम उत्तरेकडे जाऊन बिहार प्रांतात शिरला अलिबर्दीखान हा त्यावेळेस ओरिसा प्रांतात बडाली माजली होती ती

याबविण्याकरिता तिकडे गेला होता तेथे त्याचा पुतण्या **मुजाउदौला**^१ हा अधिकारावर असून त्याचे जुलामामुळे त्या प्रांतात बड उत्पन्न झाले होते मराठे आले हे कळताच अलिबर्दीखान हा वगाल्यात परत आला मराठे तोपर्यंत **पचायत** नावाच्या जिल्ह्यात लूटमार करीत होते मराठ्यांचे सैन्य दहा बारा हजार घोडेस्वारांचे होते

परंतु तेवढ्यातच त्यांनी इतका धुमाकूळ माजविला की, त्याची मर्यादा किती आहे याचा अंदाज लागेना अलिबर्दीखानाने मराठ्यांना अडविण्याचा पुष्कळ प्रयत्न केला परंतु मराठ्यांनी त्याच्या सैन्यावर हल्ला करून त्यांचे सर्व सामानसुमान लुटून नेले व त्याच्या सैन्यास घेरा दिला परंतु वाचलेल्या थोड्याशा लोकानिशी **अलिबर्दीखान** कसाबसा **कटवा** येथे पोहोचला. या लढाईच्या धामधुमीतच **मीर हबीब** हा मराठ्यांच्या ताबडीत सापडला त्यास त्यांनी कैद केले. **मीर हबीब** हा मूळचाच अलिबर्दीच्या विरुद्ध होता, परंतु मराठ्यांची मदत पूर्वी न मिळाल्यामुळे नाइलाजाने अलिबर्दीखानास शरण जाऊन त्याच्या सैन्यात नौकर राहिला होता त्यास भास्करपताने वळवून आपलेसे करून घेतले असेहि म्हणतात की, मराठ्यांनी अलिबर्दीचा मोड करताच तो योग्य संधि साधून भास्करपताकडे पळून आला **मीरहबीबाचा** या मोहिमेत भास्करपतास फार उपयोग झाला मराठे लोकांचा रिवाज असा होता की, पावसाळ्यात बाहेरच्या प्रांतात मोहीम अगर मुक्काम न करता परत देशात येऊन मुक्काम करावयाचा व बरसातीनंतर पुन्हा मोहिमेवर निघावयाचे कारण की, मराठ्यांचे कायमचे सैन्य फार थोडे असून हंगामी व स्वारीपुरते जमा केलेले सैन्यच फार असे त्यात बरेचसे शेतकरी असल्यामुळे ते पावसाळ्यात शेती करीत व पावसाळ्यानंतर मुलखगिरी करीत या रिवाजाप्रमाणे **भास्करपंत** हा पावसाळ्यात परत देशी येण्याच्या विचारात होता परंतु **मीरहबीब** याने त्यास मल्ला दिली की, यावेळी परत न जाता भास्करपताने **कटवा** येथे छावणी देऊन रहावे परंतु भास्करपताचा तसा निश्चय होईना. शेवटी **मीर हबीब** याने

१ यानेच पुढे कलकत्त्यास सापडलेल्या इंग्रजांना आधार कोठडीत कोडले होते. (इ. स. १७५६).

भास्करपंताजवळून काही लष्कर मागून घेतले व नवाबाच्या राजधानीन मुख्य शहर मुर्शिदाबाद यावर चाल केली. तेथे त्याचा भाऊ अटकला होता त्यास सोडवून ते शहर त्याने लुटले तेथील प्रसिद्ध मावकार जगतशेट आलमचंद याच्या एकट्या पेढीवरच त्यास अडीच कोटींची लूट सापडली. ती घेऊन तो परत भास्करपंतास मिळाला. भास्करपंताची ना-मुळे खात्री झाली की, पावसाळ्यात बंगाल्यातच राहणे फायदेशीर आहे म्हणून त्याने बंगाल्यातच राहण्याचा निश्चय केला. त्याने हुगळी शहर काबीज केले व कटवा, मिदनापुर वगैरे सर्व भागात आपला अमल बसविला.

नानासाहेबांचे दिल्लीस कारस्थान—याच सुमारास नानासाहेब पेशवा हा उत्तरहिंदुस्थानात बुंदेलखंडात तळ देऊन राहिला होता. बाजीराव पेशव्याचे वेळेपासून दिल्लीच्या बादशहाशी राजकारण सुरू होऊन दिल्लीच्या बादशहास आपल्या हाताशी घालून दक्षिण हिंदुस्थानाप्रमाणेच सर्व उत्तर हिंदुस्थानात चौथ्याईची सनद वगैरे मिळवून आपला अमल बसवावा असा उपक्रम बाजीरावाने सुरू केला होता. त्याने निजामाशी लढून माळवा व बुंदेलखंड यात आपले बोट शिरकाविलेच होते. परंतु बाजीराव अकाली निवर्तल्यामुळे पुढील काम अपुरेच राहिले होते. नानासाहेब पेशवा गादीवर आल्यानंतर त्याने बरील उद्योग पुढे चालविण्याचा निश्चय करून उ. स. १७८२ च्या आरंभी माळवा, बुंदेलखंड व गढामंडला हे प्रांत काबीज करून तो बुंदेलखंडात तळ देऊन राहिला. तेथून दिल्लीच्या बादशहाकडे संधान लावून त्याचेकडून उत्तरहिंदुस्थानातील चौथ्याईच्या सनदा व माळव्याच्या सुभेदारीची सनद मिळविण्याचा त्याचा प्रयत्न चालू होता. शिवाय दुसरे मोठे कार्य साधण्याचा नानासाहेबाचा विचार होता तो असा की, प्रयाग, काशी, गया वगैरे हिंदूंची प्रसिद्ध क्षेत्रे मुसलमानांच्या हातून सोडवून आपल्या ताब्यात घ्यावी. बादशहास कोणा तरी प्रबळ मनुष्याची लष्करी मदत पाहिजे होती अशी मदत करणारा मराठ्याशिवाय दुसरा कोणी नव्हता हे कारस्थान राजा मवाई जयसिंग व निजामुलमुल्क यांच्या मध्यस्थीने चालू होते व ते जमण्याव्या रंगात होते. सर्व बादशहाही मुलखातील

चौथार्दची सनद मराठ्यांम देण्याचे, त्याचप्रमाणे माळव्याची सुभे-
दारीची सनद पेशव्याचे नावाने देण्याचे बादशहाने कबूल केले होते
प्रत्यक्ष सनदा लिहून हाती मिळण्याचेच काम बाकी राहिले होते.

याप्रमाणे इकडे उपक्रम चालू असता भास्करपंताची बगाल्यावर स्वारी
झाली बादशहाचे अधिकारी अलिबर्दीखानाकडे बगाल्याच्या वसूलीची
रक्कम मागण्याकरिता आले असता अलिबर्दीखानाने भास्करपंताने बगा-
ल्यात चालविलेल्या धुमाकूळ दाखवून आपले नुकसान अतिशय झाल्यामुळे
खडणीची रक्कम देणे आपणास शक्य नाही असे सांगितले व मराठ्या-
पासून आपले संरक्षण करण्याकरिता बादशहाकडे सैन्याची मदत मागितली
त्याचप्रमाणे पेशव्याचे व बादशहाचे सूत आहे असे पाहून नानासाहेब
पेशव्याकडे लष्कराच्या खर्चाबद्दल रक्कमहि पाठवून त्याचीही मदत त्याने
मागितली बादशहाने अयोध्येचा नवाब सफदरजंग यास अलीबर्दीचे
मदतीकरिता बगाल्यात जाण्यास सांगितले तसेच नानासाहेब पेशव्यासहि
मराठ्यांपासून अलिबर्दीचे रक्षण करण्यास सांगितले व स्वारीखर्चाकरिता
बगाल्यातील उत्पन्नातून पेशव्यास रक्कम देण्याबद्दल अलिबर्दीखानास
हुकूम दिला

नानासाहेबास या कामगिरीत दोन्हीकडूनहि मोठाच पेच होता न
जावे तर दिल्लीच्या राजकारणाचा डाव बिघडतो, कारण मग बादशहाकडून
त्याचे मुलखाचे रक्षण केल्याशिवाय चौथार्दच्या सनदा मिळविणे शक्य
नव्हते जावे तर मराठी साम्राज्याच्या एका सरदारावर पेशव्याने स्वारी
करणे म्हणजे आपसात दुही करून घेणे व ती सर्वांच्या निदर्शनास आणून
देणे असे होते परंतु मराठी साम्राज्याच्या राजकारणात असा एकसूत्रीपणा
मळीच नव्हता त्यामुळे अशा प्रकारची शिस्तहि नव्हती नानासाहेबाने
अलीबर्दीस मदत करून मराठ्यांचे सैन्यास हाकून देण्याचे कबूल केले व
बगाल्याकडे मोर्चा फिरविला शिवाय बाजीरावाच्या कारकीर्दीपासून
पेशव्याचा व नागपूरकर भोसल्याचा उघड बिघाड झाला होता बाजीराव
पेशव्याने इ. स. १७३८ मध्ये भोपाळजवळ निजामुलमुल्कास कोडले त्यावेळी
रघूजी भोसल्यास त्याने नानापरीने मदतीस येण्याकरिता लिहिले होते.
परंतु तो तिकडे गेला नाही व नंतर बाजीरावास अगर शाहूराजास

न विचारता त्याने उत्तर हिंदुस्थानात स्वागी करून गढा, मठ्या व अलाहाबादपर्यंत स्वागी करून बाजीगवाच्या दिल्लीशी चाललेल्या राजकारणात व्यत्यय आणला हे मागे मागण्यात आलेच आहे त्यानंतर नानासाहेबास पेशवाई मिळण्याच्या कामातहि रघूजीने त्यास शक्य तितका विरोध केला होता त्यामुळे त्याचे मध्येहि तेढ उत्पन्न झालेलीच होती त्याप्रमाणे दोघातहि उघडपणे एकमेकांच्या विरुद्ध वागण्यास सकोच राहिला नव्हता त्याच्याच उलट उदाहरण म्हणजे पुढील उग्रजाचे हिंदुस्थानातील राजकारण पहा ग जनरलने ज्या सस्थानिकाशी मंत्री अथवा शत्रुत्व जाहीर केले त्याच्याशी मुंबई अगर मद्रासचे उग्रज यांनी विरुद्ध वर्तन केले नाही पण मराठ्यांच्या इतिहासात अशी पृष्ठाळ उदाहरणे दाखविता येतील.

परंतु पेशव्याची मदत बंगाल्यात येण्यापूर्वीच अलिखदीखानाने स्वतः जमवाजमव करून सैन्य जमा केले व पावसाळ्यातच भास्करपताच्या कटवा येथील छावणीवर हल्ला करण्याची तयारी केली हुगळा नदीवर व आजी नदीवर नावाचा पूल बांधून त्याने आपले सैन्य पत्नीकडच्या काठावर नेले त्यातील बाही सैन्य नावा वृत्त मेले, तरीहि न डगमगता त्याने मराठ्यावर हल्ला केला मराठे लाकरास या हल्ल्याची कल्पना नसल्यामुळे ते बेसावध होते ते पळून ओरिसा प्रांतात गिरले बलसोरजवळ इ स १७४२ चे दसऱ्याचे सुमारास दोन्ही पक्षाची लढाई झाली व भास्करपंताचा मोड झाला मराठ्यांनी हिमत मांडली व ते ओरिसा प्रांतातून व बंगाल्यातून पाय काढून नागपुरास परत आले भास्करपंताने बंगाल्यातूनच रघूजी भोसल्यास सैन्याची मदत पाठविण्याबद्दल पत्रे पाठविली होती व रघूजीहि सैन्याची जमवाजमव करून भास्करपंताचे मदतीस निघाला होता परंतु तितक्यात भास्करपंताचा मोड होऊन तो परत नागपुरास आला.

बंगाल्यावर दुसरी स्वारी.

(इ १७४३)

रघूजीने स्वतः बंगाल्यावर स्वारी करून भास्करपंताने मिळविलेले अपयश धुऊन टाकण्याचा निश्चय केला व भास्करपंत गेला त्याच मार्गाने बहार प्रांतातून बंगाल्यावर स्वारी करण्याचा त्याने विचार ठरविला नानासाहेब पेशवा गयेच्या जवळपास असताना रघूजीहि जवळपास जाऊन पोहोचला पेशवा हा बादशहाशी केलेल्या ठरावाप्रमाणे बंगाल्याकडेस जाण्याच्या वाटेवर होता व रघूजी हा अलिबर्दीविरुद्ध स्वारी करण्यास जात होता. उभयतांचे वकील एकमेकांकडेस गेले व पेशव्याने रघूजीस बंगाल्यावर स्वारी करण्याचे मना केले व आपले राजकारण सांगितले परंतु रघूजी पडला शिपाईगडी. त्यास पेशव्याचे राजकारण पटले नाही व त्याने बंगाल्यात प्रवेश केला मागाहून पेशवाहि मुर्शिदाबादेस जाऊन पोहोचला व तेथे त्याने अलिबर्दीखानाची भेट घेतली बादशहाचे पत्राप्रमाणे पेशव्यास स्वारीखर्चाबद्दलची रक्कम देण्याचे अलिबर्दीने कबूल केले.

रघूजी हा कटवा व बरद्दान या बाजूस गेला होता व तो अलिबर्दीखान व पेशवा यांच्या लष्करावर चालून येत होता अलिबर्दीखानाने रघूजीवर चाल केली पण रघूजी हा त्यास झुकावी देऊन मागे फिरला मराठ्यांच्या चपळ घोडेभ्वाराचा पाठलाग नवाबाकडून होणार नाही हे ओळखून पेशव्याने दुसऱ्या रस्त्याने जाऊन रघूजीस गाठले व त्यावर हल्ला करून त्याचा पराभव केला (इ स १७४३) भास्करपंत हाहि रघूजी भोसल्याबरोबर या स्वारीत होता तो रघूजी भोसल्याच्या पिछाडीस असल्यामुळे रघूजीचा पराभव झाल्यानंतर तोहि मागे हटून ओरिसा प्रांतात गेला पेशवे व भोसले यांचेहि बंगाल्यातच थोडेबहुत समेताचे बोलणे झाले त्यावेळी मात्र रघूजीने कबूल केले की, मराठी साम्राज्याच्या दिल्लीच्या राजकारणाच्या दृष्टीने पेशव्याने बादशहाशी चालविलेले राजकारण मराठी

१ ही लढाई कोणत्या ठिकाणी झाली हे कळत नाही

राज्याच्या हिताचे आहे' व पेशव्याचेच धोरण योग्य होते. उलटपक्षी पेशव्यानेहि रघूजीस कबूल केले की, इत पर आपण सल्लाख्याने वाग व देशी परत गेल्यानंतर शाहूराजाकडे जाऊन उभयतांच्या कार्यक्षेत्राच्या मर्यादा ठरवून घेऊ त्यानंतर रघूजी नागपुरास परत आला व नानासाहेब हा दिल्लीस आपले राहिलेले काम उरकण्याकरिता गेला. भास्करपंत हा ओरिमा प्रांतात मागे राहिला होता तोहि मागाहून पेशव्याच्या मागोमाग बिहार प्रांतातून नागपुरास परत आला.

बंगाल्यातून रघूजीचा मोड करून नानासाहेब हा दिल्लीस महमदशहा बादशहाकडे गेला व रघूजीच्या बंगाल्यातील मोहिमानी ज राजकारण बिघडू पहात होते ते त्याने पूर्ण करून घेतले. बादशहाने नानासाहेबास माळव्याच्या सुभेदारीची मनद दिली परंतु ती त्याचे नावाने प्रत्यक्ष न देता शहाजादा महमद यास सुभेदार नमून त्याचा नायब म्हणून पेशव्याने माळव्याच्या सुभेदारीचे काम करावे असे ठरले. पेशव्याने वारा हजार स्वाराचे पथक दिल्लीस बादशहाने संरक्षणाकरिता ठेवावे, त्यापैकी आठ हजार स्वाराचा खर्च बादशहाने निराळा द्यावा असे ठरले. पेशव्याने बादशहाशी केलेले ठराव पाळण्याकरिता मल्हारराव होळकर, राणोजी शिंदे व पिलाजी जाधव हे आपल्या तर्फे जामीनदार दिले. याप्रमाणे दिल्लीचे सर्व राजकारण मराठ्यांच्या हाती आले. यानंतर उत्तरेकडील बंदोबस्त करून नानासाहेब पुण्यास परत आला. रघूजी भोसले व पेशवे यांच्या बंगाल्यातील कटकटीची हकीकत शाहू राजास समजून त्यानेहि उभयतास साताच्यास बोलाविलेच होते. इ. स. १७८३ च्या सप्टेंबर महिन्याच्या आरंभी पेशवे व रघूजी भोसले हे दोघेहि साताच्यास राहिले व शाहूने त्याचा समेट करून दिला. त्यात शाहूने दोघांच्याहि हद्दी ठरवून दिल्या. त्यात वऱ्हाडपासून कटक प्रांतापर्यंतचा सर्व मुलूख व बंगाल, बिहार व लखनौ एवढ्या भागात पेशव्याने ढवळा-ढवळ करू नये व हे प्रांत भोसल्याच्या कार्यक्षेत्रातील समजावे असे शाहूने ठरवून दिले व अजमेर, आग्रा, प्रयाग व माळवा हे प्रांत पेशव्याचे म्हणून ठरवून दिले. याप्रमाणे बंगाल्यातील खटपटीसबधाने भोसले व

पेशवे याचा बाद मिटून रघूजीकडे तिकडील पूर्ण अधिकार आला ? बगाल्यात दिसून आलेली आपमातील दुही ही मराठी साम्राज्याच्या एक-दर राजकारणात फारच उणेपणाची गोष्ट झाली याबद्दल बराचसा दोष रघूजीकडे येतो पेशव्याने मुख्य प्रधान या नात्याने जे धोरण दिल्लीच्या बादशहाशी लाविले होते त्याशी विसंगत वर्तन रघूजीने करावयास नको होते. निदान पेशव्याचे व भोसत्याचे वकील एकमेकाकडे गेले त्यात वरील राजकारणाचा खल झाल्यानंतर तरी रघूजीने दिल्लीच्या राजकारणाम जास्त महत्त्व देऊन बगाल्यातील राजकारण पेशव्यावर सोपवावयाचे होते रघूजी भोसल्यास शाहू राजाने ज्या प्रांताच्या सनदा दिल्या त्यात बगालचा समावेश होत होता म्हणून रघूजी हा बगाल हे आपले कार्यक्षेत्र समजत असे ही गोष्ट खरी. परंतु बरप्रमाणे साम्राज्यात एकसूत्रीपणा नसणे हा मराठ्यांच्या राज्यव्यवस्थेचा नेहमीचाच दोष होता म्हणून वरील प्रकारात कोणाचा दोष किती याची चिकित्सा करणे व्यर्थ होय.

शाहूने बरप्रमाणे तटजोड करून दिल्यानंतर रघूजीस बगाल्यात पायबद देण्यास कोणी उरले नाही व त्याने ते काम हाती घेऊन तडीस लावले.

बगाल्यावरील तिसरी स्वारी व भास्करपंताचा खून

(इ. स. १७४४)

बगाल्यातील आपल्या पराभवाचे उणे भरून काढण्याची तळमळ रघूजीस लागलीच होती इ. स. १७४४ चा पावसाळा सपताच त्याने आपला दिवाण भास्करपंत कोल्हटकर याचेबरोबर वीस हजार लष्कर देऊन त्यास बगाल्यात अलिबर्दीखानावर पाठविले. भास्करपंत या वेळी ओरिसाच्या मार्गाने बगाल्यात गेला अलिबर्दीखानानेहि आपले सैन्य तयार केले. परंतु भास्करपंतापुढे आपला टिकाव लागेल असे त्यास वाटेना शेवटी त्याचा सेनापति मस्तफाखान नावाचा एक अफगाण

१ हा ठराव भाद्रपद वा। ८ शके १६६५ (इ. ता. ३१-८-१७४३) चा असून भारतवर्ष वर्ष १-४६ (ऐ. पत्र. ले. ३५-३६) मध्ये छापला आहे.

होता. त्याने अलिबर्दीखानास असा सत्ता दिला की, मराठ्यांशी लढून आपला निभाव लागणार नाही तरी कपटद्विद्येचा प्रयोग केल्याशिवाय गत्यंतर नाही. अलिबर्दीखानालाहि हा विचार पसंत पडून उभयतानी ठरविले की, भास्करपंताशी सत्ता करण्याचे बोलणे लावून त्यास भेजवानीस बोलवावे व तो आला म्हणजे त्याचा खून करावा. नवावाने हे काम मुस्तफाखान व जानकीराम नावाचा त्याचा कारभारी होता, त्याचेकडे सोपविले. भास्करपंतावरोंवर अलिकरवाल नावाचा सरदार होता. तो पूर्वीचा मराठा असून मुसलमान झालेला होता. त्याचे मार्पतीने मुस्तफाखानाने भास्करपंताशी समेटाचे बोलणे लाविले. काही दिवस बोलणे चालल्यानंतर मुस्तफाखानाने नवावाकडे भास्करपंतास भेजवानीस बोलविले. नवाव अलिबर्दीखानानेहि भास्करपंताच्या कटवा येथील छानणी-जवळच तळ दिला व भास्करपंताने नवावाच्या येथ्यावर येण्याचा दिवस ठरविला. ठरलेल्या वेळी भास्करपंत हा अलिभाई व दुसरे निष्ठाक वीस सरदार घेऊन नवावाचे भेटीस गेला. नवावाने मेटा येरा देऊन त्यात भेटीची व्यवस्था केली होती. येथ्याचे तोडाशी मुस्तफाखान व जानकीराम हे स्वागत करण्याच्या तयारीने उभे राहिले. स्वतः नवाव येथ्याच्या दारापर्यंत पुढे येऊन मडळीस आत घेऊन गेला व काही वेळाने बाहेर निघून गेला. पूर्वसक्ताप्रमाणे नवावाच्या लोकानी तबूचे तणावे कापून आतील सर्व मराठे सरदारास कापून काढले. भास्करपंत,^१ अलिकरवाल व इतर वीस मराठे सरदार या दग्यात कापले गेले. राघोजी गायकवाड

१ मारलेल्या सरदारांची नावे खाली दिल्याप्रमाणे — (१) भास्करपंत (२) अलिकरवाल (३) यशवतराव गुजर (४) निलकंठराव मोर्तने (५) दाजीबा भोसले (६) बाबूजी महाडीक (७) शहामहमदखा (८) मानाजी भोसले (९) नारायण भोसले (१०) सभाजी भोसले (११) कृष्णराव निवाळकर (१२) बापूजी कदम (१३) श्रीपतराव गेहेकर (१४) व्यंकटराव भाऊ (१५) दाजीबा पाटणकर (१६) बळवतराव शिर्के (१७) गोविंदराव शेलकर (१८) सटवाजी जाधव (१९) शिवाजी जामदार (२०) सुभानजीराव (२१) नाना बक्षी (२२) जोनिवा कारभारी.

(बखरपा. ४३ टीप पहा.)

या नावाचा एक सरदार फक्त तळावर राहिला होता. त्यास या दग्याची हकीकत समजताच तो व सर्व मराठे लष्कर घाबरून गेले. राघोजी याने सर्व सैन्य घेऊन नागपुराकडेम पळ काढला. रस्त्यात त्याचेवर हल्ले होऊन त्यापैकी पुष्कळ लोक मारले गेले. व याप्रमाणे भास्करपताच्या या मोहिमेचा शेवट झाला. भास्करपत हा बगाल्यात मारला गेला तेव्हा त्याची बायको **ताईवाई** ही त्याचे बरोबर होती. ती त्या गडबडीत पळून काही लोक बरोबर घेऊन काशीस गेली. ती त्या वेळी गरोदर होती. तिला काशीमच एक पुत्र झाला. म्हणून त्याचे नाव **काशीराव** असे ठेवले. तो पुढे मोठा होऊन प्रसिद्धीस आला. त्याचा पुत्र **रामचंद्र काशी** हाहि पुढे नागपुरच्या कारभारात प्रसिद्धीस आला.

भास्करराम याचा वधू **कोन्हेराम** हा नागपुरास होता. नागपुरास हे वर्तमान समजताच रघूजीने कोन्हेरामाचे मातून केले व त्यास वशपरपरा दरसाल पंचवीस हजारची नेमणूक करून दिली. तसेच भास्करपताची स्त्री **ताईवाई** इच्या नावाने वऱ्हाडचे मुभ्याचा कारभार करून ला व तिच्यातर्फे **कृष्णाजी गोविंद** याम कारभारी नेमले. तो बराच वर्षे या-प्रमाणे कारभार करित होता.

भास्करपताने जानेवेळेस छत्तीसगड काबीज करून तेथे मल बसविला होता. यामुळे नागपुर व बगाल यामधील दुवा जुळला गेला व त्याचा पुढील स्वाच्यात फार उपयोग झाला.

बंगाल्यावर चौथी स्वारी (१७४८ ते १७५१)

भास्कररामाच्या खुनाचा मूड उगाळण्याकरिता रघूजी सध पहात होता परंतु इतर व्यवसायामुळे त्यास फुरमत सापडली नाही. इ. स. १७४८ मध्ये ओरिसा प्रांतात बडाली मुरू झाली. **मुस्तफाखान** यास अलिबर्दीखानाने ओरिसा प्रांतावर मुभेदार म्हणून ठेविले होते. त्याने व इतर अफगाण

१ एका पठणाच्या बायकोने ताई हिला डोलीत घालून काशीस पोचविले. अशीहि आख्यायिका आहे.

सरदारानी अलिबर्दीखानाविरुद्ध बंड करून मराठ्यास मिळण्याचा धाक घातला हे वर्तमान रघूजीचे काही हेर गोसाव्याच्या वेषाने त्या प्रांतात हिडत होते त्यानी येऊन रघूजीस मागितले ही संधि चागली आहे असे पाहून रघूजीने स्वतः ओरीसा प्रांतावर स्वारी केली. रघूजी वगोवर या खेपेस त्याचा मुलगा जानोजी व सरदार तुळजोराम व मीरहबीब हे होते रघूजीने प्रथम सर्व ओरीसा प्रांत हस्तगत केला व मग बंगाल्यावरहि स्वारी केली पावसाळ्यात मराठ्यानी बंगाल्यातच तळ दिला पावसाळ्यानंतर अलिबर्दीने चागली तयारी करून एका अधऱ्या रात्री रघूजीचे छावणीवर छापा घातला. मराठे बेसावध होते त्यामुळे त्यांना पळ काढावा लागला. मराठे जमवाजमव करून ओरीसा प्रांतातच राहिले.

इतक्यात रघूजीस वातमी समजली की, नागपुराकडेस देवगडच्या सस्थानात गोधळ माजला आहे. त्यामुळे रघूजी जानोजीस ओरीसा प्रांतात ठेवून आपण नागपुराकडेस परत आला. यानंतर जानोजीने ओरीसा प्रांतावर मीरहबीबाची नेमणूक केली व तोहि नागपुराकडेस परत आला.

भास्करपताचा खून झाल्यानंतर रघूजी भोसल्याने बंगाल्यावर स्वारी केली त्यावेळी त्याने ओरीसा प्रांत जिंकून घेतला व कटक येथे अलिबर्दी-खानाचा सुभदार दुर्लभराम नावाचा होता त्यास कैद करून नागपुरास आणले हा दुर्लभराम अलिबर्दीखानाचा दिवाण जानकीराम याचा पुत्र होता भास्करपताचे खनात जानकीराम याचे आग होते म्हणून रघूजीच्या मनात जानकीरामाविषयी सूडबुद्धि होतीच. दुर्लभराम याची सुटका करण्याकरिता जानकीरामाने पेशव्याच्या नागपुरच्या वकीलातर्फे पेशव्याचा दाव रघूजीवर घालण्याचीहि खटपट केली. परंतु वकीलाने पेशव्याचे व रघूजीचे मौजत्य नाही म्हणून खटपट करण्याचे नाकारले.^२ शेवटी जानकीरामाने तीन लक्ष रुपये रघूजीस देऊन दुर्लभरामाची सुटका करून घेतली.^३

१ या वेळेस मराठ्यानी ओरीसा प्रांत जो आपल्या ताब्यात घेतला तो कायमचाच आपल्या ताब्यात ठेविला तो इ. स. १८०३ पर्यंत त्याचे ताब्यात होता व देवगावचे तहाने इंग्रजाकडेस आला.

२ पे. द. भा. २० ले. ३७.

३ पे. द. भा. २० ले. ३७ बखर पान ४४.

ना. इ. ७

तसेच नानासाहेब पेशव्याने बुंदेलखंडावर इ. स. १७४६ मध्ये स्वारी केली; त्यावेळी त्याचेविरुद्ध रघूजी भोसल्याकडून सेन्याची मदत मिळावी म्हणून बुंदेले राजानी रघूजी भोसल्याकडे सुरतसिंग नावाचा वकील पाठविला होता. तो बारा लक्ष रुपये अगोदर व बारा लक्ष रुपये सैन्य आल्यानंतर देऊ, असा रघूजीशी करार करू लागला, परंतु रघूजीने पेशव्याशी बिघाड करून घेण्याचे नाकारले. इ. स. १७४४ मध्ये नानासाहेब पेशव्याचा व रघूजीचा मिलाफ शाहूराजाने करून दिल्यानंतर ते एकमेकाशी वचकूनच रहात होते हे वरील गोष्टीवरून दिसून येईल १

अलीवर्दीशीं तह इ. स. १७५१—मीरहबीब हा मराठ्यांचातर्फे ओरीसाचा सुभेदार होता त्यास अलीवर्दीखानाने त्रास दिल्यामुळे रघूजीने जानोजीस पुन्हा ओरीसा प्रांतावर पाठविले. जानोजीने दोन वर्षे तबडेंच राहून ओरीसा प्रांताचा पूर्ण बंदोबस्त केला व बगालावर स्वाभ्या करून अलीवर्दीखानास इतके त्रस्त करून सोडले की, शेवटी त्याने भोसल्याशी इ. स. १७५१ मध्ये तह केला त्यात बलसोर बदरापर्यंत सर्व कटक प्रांत (ओरीसा) त्याने भोसल्यास दिला सुवर्णरेखा नदी ही उभयताची सरहद्द ठरली. याशिवाय बगाल व बिहार याच्या चौथ्याईबद्दल नबाबाने रघूजीस दरसाल १२ लाख रुपये देण्याचे कबल केले याप्रमाणे ओरीसा प्रांत कायदेशीर रीतीने मराठ्यांच्या ताब्यात आला २

देवगड संस्थान खालसा —देवगड संस्थानात रघूजी भोसल्याने पूर्वी बंदोबस्त केला होता व बखतबुलद याचे नातू अकबरशहा व बुद्धानशहा यास गादीवर बसविले होते परंतु तेथील दिवाण रघुनाथसिंग याने मराठ्यांची चौथ्याई देण्याचे बद करून चंद्रपुरच्या गोडगजाशी मिलाफ करून मराठ्यांचा अमल झुगारून दिला रघूजी हा बगाल्यातून नागपुरास परत येताच त्याने रघुनाथसिंगावर स्वारी करून त्याचा मोड केला, व पाटणसावगी येथे गोडाचा मोड करून कैक गोडास पेवात घालून मारले. त्यानंतर रघूजीने देवगडच्या बुद्धानशहास नागपुरास आणून ठेविले व

१ पे. द. भा. २० ले. ३७ व ४०

२ ओरीसातील मराठी कारभाराची हकीकत पुढे स्वतंत्र भागात दिली आहे. (भाग १० पाहा).

त्याच्या खर्चाकरिता रतनपुर सुभ्याचे उत्पन्न लावून दिले. बुराणशहाचे वंशज आतापर्यंत नागपुर येथे पेशन घेऊन आहेत त्यास किल्लेवाले अथवा गोडराजे म्हणून म्हणतात. रघूजीने देवगड सस्थान खालसा करून आपल्या राज्यास जोडले. बुराणशहाचा भाऊ अकबरशहा हा निजामाकडेस पळून गेला व तिकडेच मरण पावला. ^१ (देवगडच्या राजाचा वंशवृक्ष पुरवणी पहा)

चंद्रपूर संस्थान खालसा—चंद्रपुरच्या सस्थानावर निळकंठशहा नावाचा गोड राजा रघूजीचा माडलिक होता चंद्रपुरास रघूजीचा सुभेदार शिवाजीपंत टाळकुटे नावाचा होता व चंद्रपुरचा किल्लाहि मराठ्यांचे ताब्यात होता निळकंठशहानें माणसे जमवून किल्ला ताब्यात घेतला व शिवाजीपंतास हाकून लाविले रघूजी भोसल्याने चंद्रपुरावर स्वारी करून निळकंठशहाचा मोड केला व चंद्रपुरास कृष्णाजी नारायण (कऱ्हाडे ब्राह्मण) यास सुभेदार नेमले चंद्रपुराहून तीन कोसावर वर्धा नदीच्या काठी बल्लाळपुर नावाचे ठिकाण आहे ते निळकंठशहास दिले. हल्ली निळकंठशहाचे वंशज चंद्रपुरास असून त्यांनाहि पेशन मिळत आहे ^२ (चंद्रपुरच्या राजाचा वंशवृक्ष पुरवणी पहा)

नरनाळा, गाविलगड, माणिक दुर्ग घेतले—याच सुमारास पेशवे व निजाम यांचेमध्ये लढाई सुरू झाली. ही संधि साधून रघूजीने वऱ्हाडातील निजामाच्या ताब्यातील नरनाळा व गाविलगड हे किल्ले व माहूरचे दक्षिणेकडील माणिकदुर्ग हा किल्ला व वरील किल्ल्याखालील प्रदेश हे काबीज केले. गाविलगड हे ठाणे भोसल्यानी आपले बदोबस्ताचे ठिकाण केले व सकाचे प्रसंगी भोमले हे गाविलगडास आपले कुटुंबातील माणसे व जडजवाहीर ठेवीत असत.

छत्तीसगड घेतलें—छत्तीसगड हा प्रात नागपुरचे राज्य व बंगाल यांचेमध्ये असून रघूजीच्या बंगाल्यावरील स्वाऱ्यास जाताना छत्तीसगडामधून जावे लागत असे; म्हणून छत्तीसगड प्रातात अमल बसविणे

^१ रघूजीने आपल्या हस्तकाकडून त्यास खाण्याचे पदार्थात विष घालून मारविले असाहि प्रवाद त्यावेळी होता (बखर पृ. ४१)

^२ चंद्रपुरच्या दक्षिणेस बल्लारशहा हे रेल्वेस्टेशनचे गाव असून तेथे एक मोठी कोळशाची खान आहे.

फार अवश्य होते तेथे रायपुर, रतनपुर व विलासपुर वगैरे ठिकाणी लहान लहान रजपूत राज्ये होती **भास्करराम** याने बगाल्यावर पहिली स्वारी केली त्याच वेळी त्याने रतनपुरावर चाल करून किल्ला मार केला व नेथील **रघुनाथसिंग** राजास तेथले राज्य देऊन त्यास आपला मांडलिक केले. दुसरे स्वारीचे वेळी रघूजी छत्तीसगडातून गेला त्यावेळी त्याने **मोहनसिंग** भोंसले यास बंदोबस्तास ठेविले इ. स १७४५ चे सुमारास **रायपुर** व **संवळपुर** ही ठाणी घेऊन सर्व छत्तीसगड भोंसल्याच्या ताब्यात आला. नेथील सर्व मस्थाने काही खडणी देण्याचे कबूल करून मांडलिक म्हणून राहिली छत्तीसगडाने भोंसल्याचा एक मुभेदार रहात असून ते या राज्याचे एक महत्त्वाचे ठाणे होते हल्लीहि छत्तीसगडाने अनेक लहान लहान मस्थाने इंग्रज सरकारचे मांडलिक म्हणून आहेत परंतु त्यावेकगिता पृढे स्वतंत्र पजट नेमण्याचे ठरले आहे त्यामुळे पृढे त्याचा मध्यप्रांताची काही सवध ग्हाणार नाही

गढा-मंडला--उत्तर हिंदुस्थानात आपला जम बसविण्याचे काम बाजीराव पेशव्याने सुरू केले होते त्या वेळेपासून उत्तर हिंदुस्थान हे आपले कार्यक्षेत्र आहे असे पेशवे समजत बाजीरावाने **छत्रसाल** राजापासून बुंदेलखंडात मुलुख मपादन करून तेथे आपले ठाणे बसविले होते. तसेच भोपाल येथे निजामाचा पराभव करून माळवा प्रांतातहि त्याने आपले ठाणे दिले होते उत्तर हिंदुस्थानात हळुहळू आपल्या राज्याचा प्रसार करण्याचा हा उपक्रम बाजीरावाने केला होता त्याचप्रमाणे आपणहि उत्तर हिंदुस्थानात आपले हातपाय पसरवे या हेतूने **रघूजीने**हि उत्तर हिंदुस्थानात स्वारी करून नर्मदेच्या काठचे **गढा-मंडला** प्रांत जिंकून घेतले रघूजीच्या देवगड वगैरे भागास हे प्रांत लागून असल्यामुळे त्यासहि पेशव्याप्रमाणेच हे प्रांत आपल्या ताब्यात असण्याची जरूरी वाटत होती गढा हे ठिकाण हल्लीच्या जवळपुराजवळ असून त्यास लागून मागर, आशी वगैरे पेशव्याचा बुंदेलखंडातील प्रदेश होता त्यामुळे **गढा-मंडला** या प्रदेशावद्दल पेशवे व भोंसले त्याच्यामध्ये अनेक

झटापटी व तहनामे झाले व अखेरीस हा प्रदेश भोसल्यांना कायमचा मिळाला.

इ. स. १७४३ मध्ये नानासाहेब पेशवा उत्तर हिंदुस्थानात गेला त्यावेळेस त्याने गढा-मंडला हे जिवून आपल्या ताब्यात घेतले. पुढे रघजी व पेशवे यांचा आपसात तह झाल्यामुळे पेशव्याने **गढा-मंडला** हे प्रात रघूजी भोसल्यास देण्याचे कबूल केले (इ. स. १७४४). परंतु पेशव्याचे तेथील अमलदारांनी भोसल्याचे अमलदारास ताबा दिला नाही. रघूजी भोसल्याने **नारायण बाबूराव वैद्य** ^१ यास याबद्दल लिहिलेले एक पत्र ^२ उपलब्ध आहे त्यात तो म्हणतो “ राजश्री **विठल बलाल** ^३ सुभेदार मंडलेप्राती आहेत त्यास त्याचे जाणे नर्मदा उतरून गढ्यास जाहले तेथे राजश्री **विश्वासराव मंगेश्वर** ^४ ठाण्यात होते ते काबून आले तेव्हा त्याजपासून किल्लाच्या व ठाण्याच्या व प्राताच्या गोड-चिठ्या घ्याव्या हे होते परंतु मगारनिलेनी आपले जागा आदेशा केला की आपला जावसाल सनदी आहे तेव्हा याजला अटकावून याप्रो। घ्यावयाचे कारण नाही. हे समजोन अटकाव न केला. ते तेथून निघोन गेलियावर जमाव गोळा करून जागा जागा प्रातात उपद्रव देऊन आहेत व जे जे जमीदार प्रातात आहे याजलाही पत्रे पाठविली आहेत व गावखेडी व परगणे लहून दिले व देतात येसा बखेडा करून आहेत. कटगी म्हणून जागा आहे तेथे इकडील जमाव होता तेथे बुधेले यानी जमाव करून चालून गेले, कटकट केली, तेव्हा दोन तीनदा नामोहरम झोऊन तेजगडास वीस कोस पाठीमागे गेले. येसेही असून राजश्री **विठल बलाल** सुभेदार याजकडेस वरचेवरी सागोन पाठवितात व पत्रेही लिहिली आहेत की, सनदी जावसाल आहे. हे समजोन आमची चाल

१ हे वैद्य वार्डेचे राहणारे असून त्यांनी तीन पिढ्या पेशवे व भोसले यांचे दरम्यान वकीली केली. त्याचे वंशज हल्ली वार्डेस रहात असून पुण्यासहि त्याचा वाडा आहे. त्याचा वंश-वृक्ष पुरवणी पहा

२ पे. द. भा. २० ले. ३३.

३ भोसल्याचा सरदार. उपनांव परांजपे.

४ पेशव्याचा कारभारी.

धारणा असे. तेव्हा तुम्हाकडूनहि तैसेच घडावे. सनदी जाबसालास कटकटीचे कारण नाही परंतु त्याची चाल आहे तीच आहे. याजकरिता येविसी तुम्ही राजश्री पंतप्रधान यासी बोलून रा।। आपाजी रघुनाथ व हुजरे पत्रासुधा जलदीने रवाना करून देवावे आणि कारभाराही पत्रे जावी की कटकटीचे कारण नाही. ”

गढा-मडल्यासबधाचा उल्लेख पेशवे व भोसले याजमध्ये झालेल्या बहुतेक तहनाम्यात दिसून येतो. त्याचे वर्णन पुढे योग्य प्रसंगी येईल.

रघूजीचा राज्यविस्तार—रघूजीने आपल्या हयातीत वऱ्हाडापासून तो पूर्वेस कटकपावेतो व गढामंडल्यापासून तो दक्षिणेस चंद्रपुरापर्यंत आपल्या राज्याचा विस्तार केला. एका पुरुषाच्या हयातीत एवढा राज्यविस्तार क्वचित्च झाला असेल. या मुलुखापैकी वऱ्हाडात भोसल्याचा अमल पूर्ण नव्हता. दक्षिणेचा सुभेदार या नात्याने वऱ्हाडावर हुकमत निजामाची चाले व त्यावर मराठ्यांच्या चौथाई, सरदेशमुखी वगैरे हक्काबद्दल वसुली भोसले करीत. दोघाचेहि अधिकारी वऱ्हाडात राहून जो जास्त जबरदस्त असेल त्याचा अमल चाले. पुढे निजामाशी भोसल्याचा तह होऊन एकदर वसुलापैकी भोसल्याने शेकडा ६० व निजामाने शेकडा ४० याप्रमाणे उत्पन्न घ्यावे असे ठरले. याप्रमाणे वऱ्हाडावर दोन्ही पक्षाची सत्ता चालत होती म्हणून वऱ्हाडास “दोअमली मुलूख” असे म्हणत.

बाकीचा सर्व प्रदेश भोसल्याच्या पूर्ण अमलाखाली असून छत्रपतीच्या सनदेप्रमाणे व पेशव्याशी होणा या निरनिराळ्या करारनाम्याप्रमाणे राहणी अगर फौज देण्याच्या शर्तीवर भोसल्याकडे असे कटकप्रातावर रघूजीने शिवभट साठे नावाचा सुभेदार नेमला होता व तो बरेच दिवस तेथे राहून वगाल्यातील राजकारण चालवीत असे. छत्तीसगडात संबळपुरचें सस्थान मांडलिक म्हणून कायम ठेवून रायपुर व रतनपुर ही सस्थाने रघूजीने खालसा केली व तेथे आपला एक सुभेदार ठेवला. तसेच दक्षिणेस चंद्रपुरासहि एक सुभेदार नेमून तो एक सुभा केला. उत्तरेस देवगडापासून नर्मदाकाठापर्यंत एक निराळा सुभा करण्यात आला. याशिवाय बंगाल व बिहार या प्रांताच्या चौथाईबद्दल दरसाल १२ लाख रुपये

घेण्याचा करार अलिवर्दीखानाशीं इ. स १७५१ मध्ये झालाच होता. बन्नाडातील गाविलगड व नरनाळा, त्याचप्रमाणे माहूर पट्टीतील माणिक-दुर्गचा किल्ला व तिन्ही किल्ल्यांखालचा प्रदेश हा स्वतंत्रपणें भोसल्याच्या ताब्यांत होता.

रघूजीचा मृत्यु—याप्रमाणे ऐश्वर्याच्या ऐन भरात असता रघूजी भोसले याचा अत नागपुरास फाल्गुन शु॥ ३ शके १६७६ शुक्रवारी झाला (इ. ता १४-२-१७५५).^१ रघूजीस पोटदुखीचा आजार झाला होता त्याच्या स्त्रियापैकी सहा स्त्रिया^२ त्याच्या बरोबर सती गेल्या. रघूजीची समाधि नागपुरास भोसल्याच्या स्मशानभूमीत आहे. रघूजीस “बादामाहेव” असे म्हणत असत. मृत्युसमयी रघूजीचे वय ६० च्या वर होते

रघूजीने मरणापूर्वी कोन्हेरराम कोल्हटकर यास नागपुरास बोलाविले होते. दोघाचाहि फार ऋणानुबंध असून शेवटचे प्रसंगी त्याने जवळ असावे अशी रघूजीची फार इच्छा होती. परंतु वृद्धपणामुळे व भास्कर-पताच्या शोकामुळे तो नागपुराहून गेला तो परत आला नाही. परंतु त्याने आपला पुत्र बाबूराव यास नागपुरास पाठविले मृत्यूचे पूर्वी जानोजी व बाबूराव यास रघूजीने पुढील सर्व व्यवस्था सांगितली होती.

रघूजीचें स्वभाववर्णन व गुणदोष—रघूजी भोसले हा त्या वेळच्या मराठे सरदारात अत्यंत शूर होता. कर्नाटक व बंगाल या लाबलांबच्या

१ पे. द. भा. २० ले ८० नागपुरकराचे छापील बखरीत शके १६७४ असा दिला आहे तो चूक आहे छापील बखरीच्या प्रस्तावनेतील पाच नबरची हस्तलिखित बखर हल्लीच्या लेखकाजवळ आहे तीत मात्र शक व मिति बरोबर दिली आहे.

२ पे. द. भा. २० ले ८१. किकेड व पारसनीस भा. ३ पान ३५ मध्ये रघूजी हंगवणीने मृत्यु पावला व त्याचेबरोबर त्याच्या तेराहि स्त्रिया सती गेल्या असे म्हटले आहे. ग्रॅन्ट डफ हा रघूजीचा मृत्युकाळ मार्च १७५३ मध्ये झाला असे म्हणतो ते अर्थात् चूक आहे. वर दिलेली मृत्यु-तिथि त्या वेळच्या पेशव्याच्या अस्सल पत्रावरून दिली असल्यामुळे पूर्ण-पणे विश्वसनीय आहे.

प्रांतांतील स्वाऱ्यांमधील त्याची धडाडी त्याचप्रमाणे नागपुरच्या भोवताली त्यानें जिकलेली ठाणी व राज्याचा बंदोबस्त ही पाहिली म्हणजे त्याच्या कर्तृत्वाची जाणीव होते. नागपुरकर भोसल्याचे घराण्यात याचेसारखा कर्तृत्ववान् पुरुष दुसरा झाला नाही. शिपाईगिरी हा रघूजीचा मुख्य गुण होता व त्याच मानाने तो मोकळ्या मनाचा व दिलदार मनःपुत्र होता त्याचे सबधाने वर्णन सापडते की, “रघोजीबुवा शिपाई दोस्त एक पैसा जयल न टेंवता तमाम खर्च पौजास देउन पौजेस राजावतीने ठेवीत होते व अडचणीचे प्रसंगास कोणासहि शब्द टाकिल्यास माघारे घेत नव्हता व कूच मुक्काम कोणासच कळवू नये हरवस्त म्हणत असावे ‘जे राम करील ते खरे’ जवामर्दी जातीनी करावी. ऐशाराम विलकूल नाही दोड्यावरच भाकर खावी,”^१

रघूजीच्या स्वभावात मानीपणा व स्वतंत्र वागण्याची प्रवृत्ति ही जास्त होती. दुसऱ्याच्या ताब्यात राहणे हे त्यास आवडत नसे कर्नाटकच्या स्वारीत फत्तेसिंग भोसल्याच्या मदतीस म्हणून शाहूने रघूजीस पाठविले परंतु तेथे गेल्यावर रघूजीने फत्तेसिंगास मागे टाकून सर्व अधिकार आपणच बळकाविला व धडाडीने स्वतःच सर्व मोहीम चालविली भोपाळ येथे बाजीरावाच्या मदतीस जाण्याकरिता शाहूने रघूजीस हुकूम केला असतानामुद्धा व पेशवा मोहिमेस निघाला तेव्हा त्यास सैन्याची मदत करण्याचा करार असतानामुद्धा रघूजीने हुकूम न मानता बाजीरावास मदत केली नाही व उलट आपणच उत्तर हिंदुस्थानात स्वतंत्र मोहीम केली बगाल्यामधील स्वाऱ्यातहि त्याची हीच स्वतंत्र वृत्ति दिसून येते

रघूजी हा छत्रपतीकडे ठरलेली खडणी केव्हाच पाठवीत नसे. त्याबद्दल सक्त तगाद्याची व रागाची अनेक पत्रे उपलब्ध आहेत त्यावेळच्या पुष्कळ सरदारांप्रमाणे रघूजीसहि दारू पिण्याची सवय होती असे दिसते परंतु ती त्याच्या कर्तृत्वाच्या आड आली नाही पोंडेचरीचा परेच गव्हर्नर डुमास याजकडून रघूजीने दारूच्या वाटल्या मागविल्याचा उल्लेख मागे

आलाच आहे. शाहूराजानेहि एका रागाचे प्रसंगी “दारूपायी राज्य बुडविले” असे उद्गार रघूजीसबंधाने काढले आहेत.^१

रघूजी हा धार्मिक असून मोठा रामभक्त होता. रामाजीपंत कोल्हटकर याचे प्रसादाची आठवण ठेवून त्या घराण्याविषयीची आदरबुद्धि त्याने अखेरपर्यंत ठेविली. भोसल्याचे कुलदैवत मूळचे महादेवाचे; पण रघूजीपासून विशेषेकरून रामचद्राची उपासना या घराण्यात सुरू झाली. **रामटेक** येथे हल्लीच्या रामचद्राच्या मूर्ति रघूजीने नवीन स्थापन करून त्या पुरातन क्षेत्राचे महत्त्व वाढविले. भोसल्याच्या पत्रव्यवहारात मथळ्यावर ‘सीताकांत’ असा मायना असे हेहि त्या रामभक्तीचेच द्योतक होय. साधुसत्ताचाहि तो नेहमी सत्कार करीत असे. भडाऱ्याचे देवबाबा रामदासी व पिराशा मुसलमान साधु याचेविषयी वर्णन मागे आलेच आहे.

रघूजी कर्नाटकच्या मोहिमेस गेला असताना एका साधूने रघूजीस रामचद्राची मूर्ति प्रसाद म्हणून दिली होती. त्या वेळेपासून रघूजीने शाहूराजाची परवानगी घेऊन रामचद्राच्या नावाने भगवा झेंडा सुरू केला. य शाहूने जरीपटका तयार करून रघूजीस दिला. तेव्हापासून भगवा झेंडा व जरीपटका भोसल्याच्या लष्करात चालू झाला.^२

रघूजीची जन्मकुंडली

७	च	५
८	६	४
९	३	शु
१०	२	गु
११	१	बु
		मं
		रा
		र

(भारत इति स मंडळ, पुणे. वार्षिक अहवाल शके १८३२, पा. ८७ वरून)

रघूजीच्या वेळचे मंडळीत रघूजी करांडे, भास्करराम, तुळजोपंत,

१ सरदेसाई मध्यविभाग. २ पान ८८ पहा.

३ ना कागदपत्र ले. ८ ऐ. प. ले ७

नराजी जाचक, रखमाजी गणेश प्रभू, कृष्णाजी आटोळे,^१ आनदराव वाघ, बिबाजी वजाळ, गिरमाजी खडेराव, शिवाजी केशव टाळकुटे, विठल बल्लाळ पराजपे वगैरे सरदार प्रमुख होते व त्यांनी रघूजीस राज्यविस्ताराच्या कामात फार मदत केली.

रघूजी भोसल्याचा व बाजीराव पेशव्याचा बिघाड होऊन तो नाना-साहेबाच्या वेळेस ज्यास्तच वाढला परंतु शाहूराजाने त्याचा तटा मिटवून मिलाफ करून दिल्यानंतर दोघानी तो सलोखा कायमच ठेविला रघूजीच्या मृत्यूचे वर्तमान समजले तेव्हा नानासाहेब पेशव्याने एक पत्र लिहिले आहे त्यात तो म्हणतो, “(रघूजी भोसले) मातबर सरदार होते वार्डेट गोष्ट जाहली. होणार ईश्वर इच्छा प्रमाण. अलीकडे आमचे कामाचे फार होते ”^२ तसेच रघूजीचेहि उद्गार नानासाहेबाम पुढील प्रमाणे आहेत, “ पूर्वी श्रीमतराऊ कैलासवासी (बाजीराव) याची आम्हावर कृपा होती आवजी कवडे वऱ्हाड प्रांते आलीयावर त्याचे व आमचे कटाक्ष जालियावर मग अवकृपा झाली. सर्व गोष्टी मागील आम्हास माफ करून पदरी घ्यावे. ”^३

रघूजीच्या वेळचे सरदार व मुत्सद्दीः— रघूजीबरोबर व त्यानंतर साताऱ्याच्या वाजूकडून पुष्कळ पराक्रमी सरदार व कर्तृत्वान् मुत्सद्दी नागपुरास आले त्यांचेपैकी बहुतेकाचे वंशज नागपुरास आहेत (बखर पान ३३-३४)

सरदार

मराठे—

१ रघूजी कराटे, २ आनदराव वाघ, ३ बाबाजी घाडगे झुजारराव, ४ सभाजी शिरके, ५ जानराव गुजर, ६ नऱ्होजी जाचक, ७ गिरमाजी खडेराव, ८ बिबाजी वजाळ, ९ त्रिबकजी गव्हाणे.

१ बखरीत व इतर लेखात यास आठवले असे म्हटले आहे त्यावरून घराणे ब्राम्हण असावे असा भास होतो. परंतु हे ब्राम्हण नसून मरा सरदार होते.

२ पे. द. भा. २० पा. ६८

३ पे. द. भा. २० पा. ३०

ब्राम्हण—

सरदार—१ तुळजोराम, २ भास्करराम कोल्हटकर, ३ शिवाजी केशव टाळकुटे.

मुत्सद्दी—१ कान्हेरराम कोल्हटकर, २ व्यकाजी व राघो बक्षी
३ रघुनाथभट झिपरे पटवर्धन (शिवकेनवीस).

प्रभु—

सरदार—१ काशीराव लक्ष्मण, २ दिनकर विनायक, शिवाजी विनायक व उमाजी विनायक बंधु

मुत्सद्दी—१ रखमाजी गणेश (चिटणीस)

२ नरसिंगराव तिमार्जी (चिटणीसाचे हाताखाली).

३ यशवतराव पोतनीस

४ महादजीपत फडणीस

५ विश्वभर वैद्य

भाग ४—पुरवणी

महाराष्ट्र-पुराण

नागपुरकर भोसल्यानी बगाल्यावर ज्या मोहिमा केल्या त्याचे तप-
शीलवार तत्कालीन वर्णन फारसे उपलब्ध नाही. मराठ्यांच्या धाकाने
कलकत्त्यास त्या वेळच्या इंग्रजांनी मराठा डिव्ह म्हणून जो खदक खणला
होता त्यावरून मराठ्यांचा दरारा बगाल्यात किती होता हे दिसून येईल.
मराठ्यांच्या स्वारीचे एक पुराणवजा वर्णन 'महाराष्ट्र-पुराण' या नावाने
गंगाराम नावाच्या मनुष्याने इ. स. १७५१ मध्ये बगाली भाषेत लिहिलेले
हल्ली प्रसिद्ध झाले आहे.^१ गंगाराम हा बगाल्यातील मैमनसिंग येथील
राहणारा असून तो या वर्णनाचे वेळी बगाल्याची राजधानी मुर्शिदाबाद
येथे हजर होता. त्याने वर्णन केलेल्या बहुतेक गोष्टी काही पाहिलेल्या व

१ याचे इंग्रजी भाषांतर टीपासहित प्रो. जे. एन. समदर यानी
Bengal Past and Present मध्ये प्रसिद्ध केले आहे.

काही विश्वसनीय रीतीने ऐकिलेल्या अशा लिहिल्या आहेत. या महाराष्ट्र-पुराणाचा फक्त पहिला अध्याय उपलब्ध असून त्यात **भास्करपंताच्या** खुनापर्यंत हकीकत आली आहे. त्यात इ. स. १७४३ मध्ये **भास्करपंताने** बंगाल्यावर केलेल्या स्वारीचे वर्णन दिले आहे. त्याचा सारांश खाली दिला आहे.

‘ पृथ्वीवर पाप अतिशय झाल्यामुळे पृथ्वीला तो भार सहन न होऊन ती **ब्रम्हदेवाकडे** गेली व त्यात तिने आपल्या दुःगाचे कारण मागितले. ब्रम्हदेवाने तिला महारकर्त्या **महादेवाकडे** नेले व त्याची प्रार्थना करून दुष्टाचा सहार करून पृथ्वीचा भार हलका करण्याविषयी प्रार्थना केली. **महादेवाने** ते मान्य करून आपल्या नदीस आज्ञा केली की, तू दक्षिण देशात जाऊन तेथे **शाहूराजाच्या** शरीरात मचार कर व त्याचेकडून दुष्टाचा सहार करून पृथ्वीचा भार हलका कर **नंदीने** जाऊन त्याप्रमाणे **शाहू** राजाच्या शरीरात मचार केला

शाहूने रघूराजास ^१ विचारले की, बंगाल्यातील चौथाही स्वकाम अलीकडे वरेच दिवसात आली नाही याचे कारण काय? वादशहाकडे या-बद्दल पत्र पाठवा **रघूराजाने** त्याप्रमाणे पत्र लिहून वादशहाकडे वकील पाठविला. वादशहाने ते पत्र वाचून जवाब दिला की, बंगालचा सुभेदार हा फार प्रबळ होऊन माझेहि ऐकेनासा झाला आहे व माझीहि स्वकाम या दोन वर्षांत त्याने मला दिली नाही मजजवळ सैन्य नसल्यामुळे मला त्याचेवर स्वारीहि करिता येत नाही. **शाहूने** ते पत्र वाचून **रघूजीस** बंगाल्यावर स्वारी करून चौथ वमूल करण्यास सांगितले. **रघूजीने भास्करपंतास** बंगाल्यावर पाठविले. **भास्करपंताने** सैन्य जमा करून माताच्याहून कूच केलें. **विजापुरास** येऊन त्याने एक दिवस मुक्काम केला व मजल दर-मजल तो **नागपुरास** आला. नागपुराहून बंगाल्याकडेस निघून तो **पंचकोटास** आला. तेथून त्याने नबाब (अलिबर्दीखान) कोठे आहे याचा तपास केला. तेव्हा तो **बरव्दान** येथे असल्याचे त्यास समजले. भास्कर-पंताने रात्री कूच करून **वीरभूमचे** उजवीकडून **गवळाभूर्ई** या ठिकाणाहून पुढे जाऊन **बरव्दान** शहरास वेढा दिला. सकाळीस **राजाराम** नावाच्या

१ पहिला रघुजी भोसले.

नबाबाच्या हस्तकाने नबाबास बातमी दिली की, **भास्करपंताचे** हाताखाली चौथीस सरदार व चाळीस हजार लष्कर चौथ वसूल करण्याकरिता आले आहे. नबाबाने भास्करपंताकडे वकील पाठवून कळविले की, पूर्वीचा सुभेदार **मुजाखान** याचे वेळेपासून बहिवाट आहे की, मृभ्याचे उत्पन्न सुभेदाराने दिल्लीस बादशहाकडे पाठवावे व बादशहाने मराठ्यांची चौथ त्यातून द्यावी. त्याप्रमाणे आम्ही बादशहाकडे सुभ्याचे उत्पन्न पाठवीत असतो. तुम्ही बादशहाकडून रक्कम घ्यावी **भास्करपंतानें** निरोप पाठविला की, तुम्ही प्रात वळकावून वसून बादशहामहि रक्कम पाठवीत नाही व आम्हासहि देत नाही. तर आम्ही तुमचेपासून चौथ वसूल करू. मग नबाबाने बादशहाकडून आपणास अद्याप सुभेदारीच्या सनदा मिळाल्या नाहीत म्हणून आपण रक्कम पाठविली नाही असे दुसरे निमित्त सांगितले परंतु **भास्करपंतानें** निर्वाणीचा निरोप पाठविला की, चौथार्डची रक्कम न आल्यास आपण युद्ध सुरू करू. नबाबानेहि आपलेकडून युद्धाची तयारी केली व चौथ देण्याचे नाकारिले. **भास्करपंतानें** काही सैन्य आपले जवळ ठेवून बाकीच्या सरदारास नबाबाच्या प्रातात शिरून लुटालूट करण्यास पाठविले. त्याप्रमाणे दहा सरदार प्रातात लुटालूट करण्यास गेले व चौदा सरदार भास्करपंताजवळ राहिले.^१

भास्करपंताने सात दिवस **वरद्वान** शहरास वेढा घालून सर्व रसद बंद केली. शहरात सर्वत्र महागाई झाली व खाण्यास न मिळाल्यामुळे लोक उपाशी मरू लागले. आतील लोक अन्नसामुग्री संपल्यामुळे केळीचे रूद मुढा उकडून खाऊ लागले. याप्रमाणें चौदा दिवस गेले शेवटी नबाबाचा सेनापति **मुस्तफाखान** याने बाहेर पडून बारगी^२ लोकावर हल्ला केला. व त्यांना फेटाळून लाविले. परंतु पुन्हा हजारो स्वार 'हरहर' अशी गर्जना करीत मुस्तफाखानाच्या पाठीमागे आले. **मीरहबीब** हा मुस्तफाखानाच्या लष्कराच्या पिछाडीस होता तो बारगी लोकाच्या हाती सापडून

१ या सर्व २४ सरदारांची नावे दिली आहेत परंतु त्यापैकी काही नावे बखरीतील नावाशी जुळत नाहीत.

२ मराठे घोडेस्वारास बारगीर असे म्हणतात त्यावरून सर्वच मराठे लष्करास बंगाल्यात बारगी, बरगी असे नाव पडले.

त्यानाच मिळाला.^१ पिछाडीच्या बारगी लोकानी मुस्तफाखानाच्या सैन्याची लूट केली व त्याचे हत्ती, घोडे, तबू वगैरे सर्व सामान लुटले. नंतर मराठे निकुलसराई येथे गेले व मुसाहिबखान नावाचा नबाबाचा सरदार तेथे होता त्यास त्यानी लुटले यानंतर नबाब पळून कटवा येथे गेला नबाबाचा भाऊ हाजी याने नावामधून त्यास धान्य वगैरे पाठविले व त्यामुळे त्याचा बचाव झाला मुस्तफाखानाचे हल्ल्यात जी गडबड उडाली तीत नबाब बरद्वानहून पळून निसटला ही गोष्ट भास्करपताचे मनास फार लागली.

मराठ्यांनी सर्व बगालभर लूटमार सुरू केली जिकडेजिकडे पळापळ झाली शास्त्री, पंडित आपल्या पोथ्या घेऊन जिकडे वाट सापडेल तिकडे पळू लागले वाणी, उदमी, कारागीर आपापली निर्वाहाची साधने घेऊन चोहोकडे पळू लागले कायस्थ आणि वैद्य लोक तर नुसते 'बारगी' हे नाव ऐकताच पळून जात मोठ्यामोठ्याच्या बायकाहि डोक्यावर आपले सामान घेऊन पळून गेल्या रजपूत लोक आपली शेती व हत्यारे टाकून पळून गेले गोसावी आणि महत हे आपापल्या म्यान्यात बसून पळून गेले शेतकरी लोक बी व आऊते बैलावर लादून निघून गेले शेख, सय्यद, मोगल व पठाण हे तर बारग्याचे नाव ऐकताच पळ काढीत कित्येक गरोदर बायका पळता पळता वाटेत प्रसून झाल्या दहावीस माणसे एका ठिकाणी जमली व त्यांना कोणी विचारले की, तुम्हाला बारगी कोठे दिसले तर त्यापैकी एकालाहि सांगता येईना की, आम्ही अमूक ठिकाणी बारगी पाहिले सर्व पळू लागले म्हणून आम्ही मुद्धा पळून आलो एवढेच त्यांना सांगता येई. याप्रमाणे पळून

१ वास्तविक मीरहबीब हा नाइलाजानेच अलिबर्दीखानाकडे राहिला होता. त्याचा पूर्वीचा मालक ओरीसाचा सुभेदार मुर्शिदकुलीखान याचा अलिबर्दीखानाने भोड केल्यानंतर हबीबाने मराठ्यास मदतीस बोलाविले होते; परंतु ने वेळेवर न आल्यामुळे त्याचा नाइलाज होऊन तो अलिबर्दीखानास शरण गेला व त्याचे पदरी राहिला व भास्करपंत आल्यावर योग्य संधि साडताच त्यास जाऊन मिळाला बरद्वानचे लढाईत तो मराठ्याचे हाती सापडल्यामुळे त्यास आयतेच निमित्त सापडले. (मागे भाग ४ पा. पहा)

जात असताना त्यांना अचूक एखादी बारग्याची टोळी गाठी. ते फक्त मोने व चादी लुटून घेत व बाकीचे सामान सोडून देत. अगावरील दागिने काढून घेताना कोणाची नाके, कोणाचे कान तुटून दुखापती होत व कित्येक मारलेहि जात. कित्येक वेळा सुंदर स्त्रियांना ते धरूनहि नेत याप्रमाणे लूटमार करून बारगी लोक गावेची गावे जाळून टाकीत व त्यात कित्येक वेळा देवस्थानेहि जळून जात. जेथे जेथे बारगी लोक जात तेथे तेथे पैसा मागत व पैसा न मिळाल्यास नानानन्हेचे जुलूम करीत. (त्यानंतर कवीने जाळलेल्या गावाची नावे दिली आहेत त्यात बरद्वान, मेदिनी-पुर, चंडीपुर, शामपुर, वगैरे गावे आहेत)

याप्रमाणे बरद्वान जाळल्यावर बारगी हुगळीस गेले. तेथे शेरखा नांवाचा नबाबाचा अधिकारी होता त्याने तेथे मराठ्यांचा प्रतिकार केल्यामुळे ते शहर बचावले. इतर परगणेच्या परगणे मराठ्यांनी लुटून जाळून टाकले. कागा आणि मोगा येथील डच लोकांच्या वग्वारीहि त्यांनी लुटल्या. विष्णुपुर हे गाव मात्र तेथील देव गोपाळ याच्या कृपेमुळे बचावले तेथून मराठे गंगा उतरून मुर्शिदाबादेस गेले. तेथे नबाबाचा भाऊ हाजी हा किल्ल्यात जाऊन लपून बसला मराठ्यांनी जगत्-शेटाचे घर लुटले तेथे त्यांना अडीच कोट रुपये सापडले. मराठे स्वारांनी घोड्याचे खोगरात व तोवऱ्यात सुद्धा रुपये भरले व काही रुपये तर नेता नेता साडले ते गोरगरीबांनी वेचून घेतले.

जगत्शेटाची कोठी मराठ्यांनी लुटून ते निघून गेले हे समजताच नबाब कटव्याहून मुर्शिदाबादेस आला आणि इकडे सैन्य जवळ असतां मराठ्यांपासून जगत्शेटाचा बचाव न केल्याबद्दल त्याने हाजीस फार दोष दिला. नंतर मराठे कटवा येथे गेले व गंगा व अजय^१ या दोन्ही नद्यास पूर असल्यामुळे त्यांना पुढे जाता येईना भास्करपंताने कटव्यास मुक्काम केला व तेथे सर्व जमीनदारास बोलावून त्याने त्यांना प्राताचा सरकारी वसूल जमा करण्यास सांगितला.

मीरहबीब हा मराठ्यांचे लष्करात होता त्यास भास्करपंताने गगेवर

१ इचे नाव अजी अथवा अडजी असेहि सापडते.

पूल बाधण्यास सांगितले त्याने ठिकठिकाणाहून पुष्कळ नावा जमवून त्या एकमेकींशी वाधून त्याचा पूल तयार केला त्यावर बाबू घालून त्यावर गवत व चट्या पसरल्या आणि या सर्वांवर माती पसरून जमीन तयार करण्यात आली. याप्रमाणे पूल तयार झाल्यावर हजारो घोडेस्वार गंगा उतमून पलीकडच्या प्रांतात लुटालूट करण्यास गेले

भास्करपंताने गंगेच्या काठी मूर्तिकेच्या देवीची मूर्ति तयार करून नव-
गवाचे वेळी दुर्गापूजेचा उत्सव करण्याचे ठरविले व त्याकरता डाईहाट येथे केलेल्या नावाचे पुलानजीक त्याने वरील उत्सवाची मोठी तयारी चालविली मराठे लष्कर गंगा उतमून अलीकडेस आले हे समजताच नवावानेहि बोहोकडून आपले सैन्य जमविले व कटव्याचे रोखाने पुढे चाल करून रहाणपुर येथे तळ दिव्या पाटण्याहून जैनुद्दीन अहमद नावाचा त्याचा सरदार १२००० घोडेस्वार घेऊन त्यास येऊन मिळाला त्याने नवावास सल्ला दिला की, भास्करपंत उत्सवाच्या गडबडीत आहे याच मधील त्याचेवर हल्ला करवा नवावाचे म्हणणे पावनाला सपल्या-
नंतर थोडीशी उघाडी झाल्यानंतर म्हणजे दमन्यानंतर लढाई द्यावी

इकडे मीरहवीव मराठ्यांच्या लष्करात होता त्याने हुगळीहून तोफा आणविल्या व त्या पुलावर ठेवून नवावाच्या लष्करावर चालविल्या. याप्रमाणे नवावाच्या सैन्यास त्याने अडविले, परंतु सध्याकाळचे मुमारास पुलावरील तोफ फुटली व बंद पडली.

इकडे नवावाचा सरदार जैनुद्दीन याने अडजी नदीवरून नावाचा तात्पु-
रता पूल तयार करून १०,००० लष्कर पलीकडच्या काठी उद्धरणपुर येथे रात्री उतरविले इतक्यात रतनहजारी नावाचा नवावाचा सरदार पुलावरून जात असताना त्याचे २२०० लोक पूल मोडल्यामुळे नदीत बुडाले. त्यामुळे मोठा गोंगाट होऊन कटवा येथे भास्करपंताच्या लष्क-
रात एकच हुल्लड उठली की, मोगलाचा छापा आला. मराठे लष्कर वेसावध असल्यामुळे फारच घाबरून सर्व सामान तळावर टाकून पळून गेले. भास्करपंताने सप्तमी व अष्टमी या दोन दिवशी मात्र देवीची पूजा केली. परंतु अष्टमीचे रात्रीच ही गडबड उडाल्यामुळे देवीची बनविलेली प्रचंड

मूर्ति तशीच तळावर टाकून तो पळून गेला. नवाबाच्या सैन्याने पाठी-
मागून तळावरील सर्व सामान लुटून नेले

आश्विन महिन्यात भास्करपंत पळून बगाल्यातून निघून गेला व पुन्हा
जगी तयारी करून चैत्र महिन्यात परत बगाल्यात आला. त्याने बगा-
ल्यात सरसहा कत्तल करण्याचा हुकूम केला. त्यामुळे त्याच्या सैनिकांनी
एकसारखी कत्तल करण्यास सुरवात केली. ब्राह्मण, वैष्णव, सन्यासी,
बायका व गार्डमुद्दा मारल्या गेल्या याप्रमाणे सहाय झाल्यामुळे देवी
पार्वती भास्करपंतावर सतप्त झाली व तिने आपल्या हस्तकाना बोला-
वून आज्ञा केली की, 'तुम्ही नवाबास मदत करून भास्करास शिक्षा करा.'

याहि वेळेस भास्करपंताचा मुक्काम कटवा येथेच होता, व नवाबाची
छावणी तेथून जवळच मानकुरा येथे होती भास्करपताचे लष्करात
अलिभाई नावाचा सरदार होता. त्याने भास्करपंतास म्हटले की,
“ तुम्ही किती दिवस बगाल्याची लूट करणार ? आता तुम्ही सैन्यास
लूट करण्याचे मना करा. मी नवाबाकडे जाऊन काही तरी तडजोड काढतो ”
भास्करपताने ते कबूल केले व अलीभाईस नवाबाकडेस पाठविले. नवाबाने
म्हटले की, “ बरद्वानचे वेढ्याचे वेळीच मी भास्करपताकडे तहाचे बोलणे
लावण्याकरिता वकील पाठविला होता, परंतु भास्करपताने न ऐकता
माझा सर्व प्रात लुटला. तरीहि मी तह करण्यास तयार आहे भास्कर-
पताने समझ येऊन मला भेटावे म्हणजे समझ भेटीत सर्व शर्ती पक्क्या
ठरवू. ” अलीभाईने हे कबूल केले व भास्करपतास आणण्याकरिता नवा-
बाने आपला दिवाण जानकीराम व सेनापति मुस्तफाखान यास अलीभाई-
चे बरोबर दिले. ते कटवा येथे भास्करपंताकडे आल्यावर मीरहबीब
याने भास्करपंतास तुम्ही नवाबाच्या भेटीस जाऊं नये व मोगलांवर
कधीहि विश्वास ठेवू नये असे सांगितले. परंतु मुस्तफाखानाने कुराणा-
वर हात ठेवून व जानकीरामाने शालिग्राम व गंगोदक हातात घेऊन
शपथा घेतल्या की, “भास्करपतास कांही दगा होणार नाही व आम्ही
त्यास येथे सुरक्षित आणून पोचवू. ” इतके झाल्यावर भास्करपंतास
विश्वास उत्पन्न झाला व तो त्याचा मृत्यु ओढवल्यामुळे फक्त बावीस
ना. इ. ८

सरदार बरोबर घेऊन त्याचे बरोबर निघाला. त्यात अलीभाईहि होता. भास्करपंतानें आपले सर्व सैन्य प्लासी येथे ठेविले व वैशाख शु॥ २ रोजी तो नवाबाच्या भेटीकरिता मुद्दाम तयार केलेल्या जागेत गेला. भास्करपत व त्याचे सरदार निशस्त्र होणे. भास्करपताचे व नवाबाचें बोलणे चालू असता नवाब काही निमित्ताने उठून गेला. जशीर झाल्यामुळें भास्करपंताने सांगितले की, “माझी स्नानाची व पूजेची वेळ झाली. तरी बाकीचे बोलणे नंतर करू. ” मुस्तफाखानानेंहि सांगितले की, “ आता आपण सर्वच जाऊ व पुन्हा येऊन दुसऱ्या बैठकीत बाकीचे सर्व बोलणे करूं ” याप्रमाणे सर्व जण उठले व भास्करपत घोड्यावर स्वार होणार इतक्यात पूर्वी ठरल्याप्रमाणे भास्करपंतावर तलवार चालवून त्यास नवाबाचे लोकांनी तेथेच टार केले. त्याचप्रमाणे भास्करपंतबरोबरच्या सर्व सरदारांसही मोगलानी कापून टाकले. त्यातच अलीभाईहि मारला गेला नवाबाने याबद्दल मोठा उत्सव केला भास्करपत मानकुरा येथे मारला गेला.

भाग ५ वा जानोजी भोंसले

(इ. स. १७५५-१७७२)

रघूजी मरण पावला त्यावेळेस त्यास चौघे पुत्र होते. जानोजी, मुधोजी, बिंबाजी व साबाजी जानोजी व मुधोजी हे चांगले कर्ते होते. जानोजी व साबाजी हे धाकटे स्त्रीचे असून जानोजी हा चौघांत वडील होता. मुधोजी व बिंबाजी हे वडील स्त्रीचे होते. रघूजीने मरणापूर्वी, वडील पुत्र जानोजी याने सेनासाहेब सुभ्याचा मुख्य अधिकार चालवावा व बाकीच्या तिन्ही पुत्रानाहि राज्यात वाटणी देऊन त्याचा परामर्श घ्यावा असे सांगितले होतें. रघूजीच्या मरणाचे वेळेस जानोजी व साबाजी हे रघूजीजवळ असून मुधोजी यास रघूजीने गाविलगड किल्ला सर करण्यास पाठविले होतें. गाविलगड किल्ला सर करून व तेथील बंदोबस्त



करून मुधोजी परत येत असतांना वाटेतच त्यास रघूजीच्या मृत्यूचें वर्तमान समजले. त्यानें सुर्जीअंजनगांव येथें जाऊन क्रियाकर्मांतर केलें व परत नागपुराकडेस निघाला.

मुधोजी हा वडील वायकोचा मुलगा असल्यामुळे त्या नात्याने त्यानें आपला वडीलपणा पुढें करून सेनासाहेब सुभ्याचे पद मिळविण्याचा विचार केला. इकडे जानोजीनेंहि मुधोजीचे मन ओळखून आपली मजबुती करण्यास सुरवात केली. गाविलगडचा किल्ला मुधोजीने नुकताच घेतला होता. तो कसा तरी युक्तीनें आपल्या ताब्यांत घेण्याकरितां जानोजीनें जयाजीभाई नावाच्या मनप्यास मुधोजीकडेस पाठविले. त्याने रस्त्यांतच मुधोजीस भेटून आपण जानोजीच्या विरुद्ध आहो असे खोटेच भासविलें. त्यामुळे मुधोजीस विश्वास वाटून त्यानें गाविलगडचे किल्ल्यावर त्याची नेमणूक केली. गाविलगड ताब्यात येताच त्याने आपले खरे स्वरूप प्रकट करून जानोजीस कळविले की, किल्ला आपल्या ताब्यांत आला.

जानोजी व मुधोजी यांचीं भांडणें—मुधोजीनें जानोजीस मार्गांतूनच पत्र लिहिले. त्यात वडीलपणाच्या नात्याने 'आशीर्वाद' अशी सुरवात करून पुढें लिहिले की, 'आम्ही वडील मातोश्रीचे. तेव्हां कनिष्ठ तुम्ही. दौलतीची मालकी आम्हाकडेस. तुम्ही आमचे आज्ञेत वागावें.' याप्रमाणे लिहून मुधोजीनें वऱ्हाडात खडण्या घेऊन फौजा ठेवण्यास सुरवात केली. मुधोजीजवळ सदाशिव हरि दिवाण होता. त्यानेंहि त्याचे आप्त पारोळेकर देशमुख यांचेकडून कर्ज काढून मुधोजीस पैसा पुरविण्याचें कबल केले. मुधोजीजवळ दिनकर विनायक व शिवाजी विनायक हे दोघे बधु व नरसिंगराव भवानी हे तिघे प्रभु गृहस्थ आपल्या पथकांसह होते. तसेंच महिपतराव दिनकर (दिनकर विनायकाचा पुत्र) हा मुधोजीचा विश्वासपात्र बनला होता. वरील लोकांशिवाय मुधोजीकडेस कोणी महत्त्वाचे सरदार अगर मुत्सद्दी नव्हते. उलट जानोजीकडेस रघूजीच्या वेळचे सर्व सरदार व मुत्सद्दी होते. बाबूराव कोन्हेर मुजुमदार (कोल्हटकर) व रखमाजी गणेश चिटणवीस, त्रिंबकजी राजे भोंसले?

हे प्रमुख गृहस्थ जानोजीच्या पक्षास होते. तसेच वऱ्हाडचा सुभेदार कृष्णाजी गोविंद, नागपुरचा सुभेदार नरहर बल्लाळ (रिसबूड)^१ व कटकचा सुभेदार शिवभट साठे हेहि जानोजीच्या पक्षास होते तसेच सर्व जुने सरदार रघूजी करांडे, विंवाजी वंजाळ, नन्होजी जाचक, शिवाजी केशव टाळकुटे, गिरमाजी खंडेराव, आनंदराव वाघ व कृष्णाजी आटोळे हेहि सरदार जानोजीकडेसच होते.

भोसल्याची सोयरेमंडळी मोठ्या विचारात पडली शेवटी सर्वानी विचार करून जानोजी वडील असल्यामुळे जानोजीसच सेनासाहेब सुभ्याची वस्त्रे मिळणे योग्य आहे असे ठरवून जानोजीस वस्त्रे मिळाविण्याकरिता त्रिंबकजी राजे भोंसले व बाबूराव कोन्हेर या दोघास पुण्यास पेशव्याकडे पाठविले.

त्यावेळच्या वहिवाटीप्रमाणे राजास नजराणा दिल्याशिवाय वस्त्रे मिळत नसत. तो नजराणा किती ठरवावा याबद्दल बरीच वाटाघाट होऊन देवाजी पंतांच्या^२ मध्यस्थीने अडीच लक्ष रुपये नजराणा ठरला

१ प्रसिद्ध विठ्ठल बल्लाळ सुभेदार याचा मामा

२ याविषयी भोसल्याची बखर पान ५२-५३ मध्ये एक मनोरंजक आख्यायिका लिहिली आहे ती अशी.—त्रिंबकजी राजे याचेकडेस कोन्हेरराम उमरेडकर म्हणून एक कारकून होता त्याचेकडेस देवाजी म्हणून एक शागीर्द (उमेदवार) होता. राजे पुण्यास गेले तेव्हा हा शागीर्द त्याचेवरोवर पुण्यास गेला होता त्रिंबकजीराजे व बाबूराव याचे नानासाहेब पेशव्याशी नजराण्याबद्दल जे बोलणे चालले ते सर्व हा लक्ष देऊन ऐकत असे एकदा राजे व बाबूराव रात्री घरी परत आले व देवाजी हा पेशव्याचे वाड्यात निजलेला होता तो तसाच राहिला राजे गेल्यानंतर हा निजलेला कोण म्हणून याला उठविले व नानासाहेबाशी त्याचे बोलणे चालणे झाले. त्यात देवाजीची हुषारी चांगली दिसून आल्यावरून नानासाहेबाचे मनात हा हुषार कारकून भरला व त्याशी प्रसंगोपात् एकाती बोलणे चालणेहि होऊ लागले. चाणाक्ष देवाजीपंतानें जाणले की, त्रिंबकजी व बाबूराव हे १॥ लक्षापर्यंत नजराणा ठरविण्याच्या तजविजीत आहेत. त्रिंबकजी व बाबूराव हे यानंतर जानोजीस विचारून नजराण्याची रक्कम

देवाजीपंताचा उदय—देवाजीपंत याचे सपूर्ण नाव दिवाकर पुरुषोत्तम चोरधोडे हा महाराष्ट्रातील साडेतीन शहाण्यांपैकी एक असून या वेळेपासून प्रसिद्धीस आला. हा ऋग्वेदी^१ देशस्थ ब्राह्मण असून नागपूर जिल्ह्यातील नरखेड येथे राहणारा होता त्याचे प्रत्यक्ष वंशज कोणी राहिले नसून त्याचे भाऊवद नरखेड व नागपूर येथे आहेत.

पेशव्याकडून तडजोड—पुण्यास वस्त्रे मिळण्याची खटपट चालू असतां जानोजी व मुधोजी यांची भाडणे चालूच होती व वऱ्हाडात दोनतीन ठिकाणी त्याच्या चकमकीहि झाल्या मुधोजीने पेशव्याकडेस पैगाम लाविला. शेवटी नानासाहेब पेशव्याने जानोजी व मुधोजी या दोघांसहि पुण्यास बोलाविले व मुख्य अधिकार व मेनासाहेब सुभ्याचे पद जानोजीकडेस ठेवून चंद्रपूर व छत्तीसगड मुधोजीकडेस दिले व **मुधोजीस सेनाधुरंधर** असा किताब दिला तसेच मुधोजीने **चंद्रपुरास** व दिवाजीने **छत्तीसगडास** व नक्की ठरविण्याकरिता नागपुरास परत आले व जानोजीस ७ लक्षापर्यंत नजराण्याची रक्कम ठरेल असे सांगू लागले. देवाजीच्या ध्यानात ही लबाडी येताच त्याने जानोजीस भेटून मजकडे हे काम दिल्यास मी नजराण्याची रक्कम २॥ लक्षावर ठरवून आणतो असे त्याने जानोजीस सांगितले जानोजीनेहि यात आपला वराच फायदा होईल असे जाणून देवाजीकडेस हे काम दिले. देवाजीने पुण्यास जाऊन नानासाहेब पेशव्यास सांगितले की त्रिवकजी व बाबूराव १॥ लक्ष देतो म्हणतात तर मी जानोजीकडून २॥ लक्ष देववितो. पेशव्याचा एक लक्षाचा फायदा होत असल्यामुळे त्याला ही गोष्ट पसंत पडली, व देवाजीपंताच्या मध्यस्थीने अखेर २॥ लक्ष रुपये नजराणा ठरून पेशवे व जानोजी या दोघांचीहि मर्जी देवाजीपंतावर वसली वरील आख्यायिकेत खरेपणाचा अंश कितपत असेल हे सांगता येत नाही.

१ बखरीतील टीपेत व भोमत्याचे कागदपत्र ले. ३ टीप २ यात यास यजुर्वेदी म्हटले आहे ते चक आहे चिमूर येथे त्याने बांधलेली देवालयें वगैरे आहेत. त्यावरून तो चिमूरचा राहणारा असे त्याच टीपेत म्हटलेले आहे, परंतु त्याचे भाऊवद वगैरे सर्व नरखेडास आहेत व तोहि नरखेडचाच राहणारा होता असे पक्के समजते.

साबाजीने दारव्हें येथे रहावे असे ठरविले. साबाजी यास वऱ्हाडांतील दारव्हा वगैरे भाग निजामाकडून त्याच सुमारास जहागिर मिळाले होते. पेशव्याने हा निकाल इ. स. १७५७ मध्ये केला. परंतु जानोजीस कायदेशीर सनद ता. ६-८-१७६१ मध्ये ताराबाईचे हातून माधवरावाचे कारकीर्दीत मिळाली.^१

परंतु हे करण्यापूर्वी पेशव्याने जानोजीस व रघूजीस कर्नाटकात सावनूरच्या स्वारीवर सदाशिवरावभाऊबरोबर रवाना केले. ही स्वारी इ. स. १७५६ मध्ये झाली. त्या स्वारीत दोन्ही भावानी कामगिरी चांगली केली या स्वारीवरून परत आल्यावर जानोजी वऱ्हाडाकडेस निघून आला व मुधोजी काही दिवस पुण्यास राहून चंद्रपुराकडेस गेला

याच सुमारास कटक प्रांताचा सुभेदार शिवभट साठे हा तिकडील खजिना घेऊन नागपुरास येत अमता बिंबाजीने मध्येच त्यास छत्तीसगडात अडविले तरी तो तसाच १२ लक्ष रुपयाचा खजिना घेऊन नागपुरास आला. त्यात मुधोजी हा निम्मे वाटणी मागू लागला. शेवटी पैठणाजवळ कायगावकर वासुदेव दीक्षिताचे^२ मध्यस्तीने वरील तटा कसावसा तुटला. त्या वेळी पेशवाहि पैठणासच होता (मार्च इ. स. १७५७) शिवभट साठे हाहि तेथेच आला होता असे दिसते. सातारच्या मठातील हंसपुरी गोसावी व बाबुराव कोन्हेर हेहि या भावाच्या भाडणात मध्यस्थी करीत होते

मुधोजी चंद्रपुरचा किल्ला घेतो—इ. स. १७५६ मध्ये चंद्रपुरचा गोड राजा पुन्हा प्रबळ होऊन त्याने या दोघा भावाच्या भाडणाची संधि साधून तो चंद्रपुरचा किल्ला वळकावून बसला. मुधोजी त्या वेळेस एलिचपुरच्या बाजूस होता. तेथून तो चंद्रपुरास येऊन त्याने किल्ल्यास मोर्चे लावून चंद्रपुर काबीज केले.

१ अप्र. कागद. हल्ली ऐ. प. यात ले. ४४३ म्हणून प्रस्तुत लेखकाने छापलेला.

२ हे दीक्षित घराणे कायगावटोके येथील असून बाजीरावाच्या वेळेपासून राजकारणात व सावकारीत प्रसिद्धीस आले. काशीसहि त्याचे राहणे होते. हल्ली त्याचे वंशज खानदेशात शेदुरणी येथे आहेत.

जानोजीचें निजामअलीशीं युद्ध व तह इ. स. १७५७-५८—मध्ये हैद्राबादच्या गादीसबधाने निजामअल्लीखान व त्याचे तिघे बंधु याज-मध्ये तटे सुरू झाले. पेशवे व भोंसले हे निजामअल्लीखान याचे विरुद्ध पक्षास व सलाबतजंगाचे बाजूस होते या वेळी निजामअल्लीखान हा एलिचपुरचे बाजूस होता. त्याने जानोजी, पुणें व गंगथडीच्या बाजूस आहे हे पाहून वऱ्हाडातील मुलूख सर करून भोंसल्याचे अमलदार उठवून देण्यास सुरवात केली. जानोजीने मागे रघूजी करांडे यास वऱ्हाडात बंदोबस्ताकरिता ठेविले होते. निजामअल्ली बऱ्हाणपुरास जाताना त्याने वऱ्हाडातील सर्व मुलूख फस्त केला. जळगांव जामोद जवळ इब्राहिमखान गारदी^१ व रघूजी करांडे याची लढाई झाली. निजामअल्लीही तेथे हजर होता परंतु लढाईत न पडतां तो तसाच बऱ्हाण-पुरास गेला व तेथे त्याने आपल्या भावाविरुद्ध लढण्याकरिता सैन्य जमा केले पुढे मराठेशाहीत प्रसिद्धीस आलेला इब्राहिमखान गारदी हा त्यावेळी निजामाकडेस नोकर होता. तो निजामअलीस बऱ्हाणपुरास येऊन मिळाला. निजामअली बऱ्हाणपुराहून निघून दक्षिणेकडेस वाशीम येथे आला निजाम-अलीचा भाऊ सलाबतजंग याने जानोजी त्या बाजूस होता त्याशी सगनमत करून निजामअलीवर हल्ला करण्यास सांगितले. इतक्यात

१ इब्राहिमखानाचा नातलग मुजफरखान सलाबतजंगाकडेस नोकर होता. त्यास सलाबतजंगाने काढून दिल्यावर तो पेशव्याकडेस नोकर राहिला. इब्राहिमखान हा निजामअलीकडे नोकर होता. निजामअलीचा व सलाबत-जंगाचा सलोखा झाल्यामुळे निजामअलीनेहि इब्राहिमखानास काढून दिले. नंतर तोहि पेशव्याकडेस येऊन नोकर राहिला. निजामाचे सैन्यात परेचाची कवडती पायदळे व तोफखाना होता. त्यातच हा शिकलेला असल्यामुळे त्यास गारदी (गार्ड) असे म्हणत. मुजफरखानाने पुढे सदाशिवराव भाऊस दग्याने मारण्याचा प्रयत्न केल्यावरून त्यास फाशी दिले इब्राहिमखान हा अखेरपर्यंत इमानाने राहून शेवटी पानिपतच्या लढाईत जखमी होऊन अबदालीचे हातात सापडला व त्यास त्याने ठार मारिले इब्राहिमखान गारदी यास सदाशिवराव भाऊने इ. स. १७५९ च्या अखेरीस मोठ्या युक्तीने फोडून आपले चाकरीस ठेवले होते. त्याचे हाताखाली तोफखान्या-चे काम जाणणारे फिरंगी होते. उदगीरच्या लढाईत प्रथमच इब्राहिमखान याचा उपयोग झाला. (जान्युआरी १७६०)

रघूजी करांडे व त्याचा पुत्र बापू करांडे या सरदारानी बुऱ्हाणपुराहून निजामाचा तोफखाना वगैरे सामान वाशमाकडेस येत होते ते बोरगांव मंजू^१ येथे लुटले ही लढाई डिसेंबर १७५७ मध्ये झाली^२ त्यात इब्राहिम-खान गारदी हा निजामअलीकडून व रघूजी करांडे व नन्होजी जाचक भोसल्याकडून हजर होते

१ बखरीत कडीचें बोरगाव लिहिले आहे ते चूक आहे.

२ या भोऱ्हेमेमवधाचे खालील पत्र वाचण्यासारखे आहे त्यावरून त्या-वेळच्या स्थितीची कल्पना होते पत्र पेशव्याचे वकीलाचे पेशव्यास निजाम अली बुऱ्हाणपुरास जाताना मागे इब्राहिमखानाची व करड्याची लढाई झाली त्यानंतरचे

श्रीशंकर

पैा छ १३ रविलाखर

(ता ५-१२-१७५७)

सेवेसी विनंती प्रार्थना येसीजे कराडियाचा व नवावाचा जुजाचा मज-कूर कार्तिक वद्य नवमी सोमवारी जलगाव जामोदच्या पुढे लढाई मोटी जाली म्हणून लिहिली आहेत की मन्हाठी सारी फौज येकत्र होऊन जुज चागले झाले मन्हाटियांनी इब्राहिमखान गाडदी यासी मोका घेतला तोफ-खाना देखील उडवून गाडदी मेदीडसे मारले काही जखमी झाले इब-रामखानकडील एक हवदाखाली जाला मन्हाटे याजकडीलहि पाचपचवीस माणूस ठार झाले, त्याजमध्ये पाचसात माणूस नागाकित पडले शंभरपनास माणूस जखमीहि जाले घोडी आराव्याखाली^१ शंभर सवाशे मेली, उधलली याप्रो॥ जाली. तेव्हा नवावानी खासा कुमक केली तेव्हा तेथून सांभालून करांडे, नन्होजी जाचक वगैरे निघाले. या प्रो॥ जाली म्हणून बातमी आली. नवाब बुऱ्हाणपुरास जाऊन दाखल जाले हे बाहेर आहेत सरकारचा मुलू-कहि खराबीत फार आला. वराडात मोगलाने जिकडून गेला तिकडून गाव मारीतच गेला दहा हजार राड^२ लष्करात आली आहे. गाडदियाने अतिशय केला. हजार दोन हजार बायकानी जीव दिले गाव अस्तमान पावेतो राखावा आणि रात्रीस जाऊन गाडदी याणी मारावा या प्रो॥ वर्तनूक करितात बुऱ्हाणपुरात पाहवे काये करितील हे नकले साध्यत वर्तमान मागाहून विनंती लिहून पाठऊन देईन बातमीस दोन दिवस जाजती लागले म्हणून स्वामींनी रागास न आले पाहिजे मी दूर गेलो होतो म्हणून विलंब लागला. माहाराजाचे शेवेसी श्रुत होये. हे बातमी मागे आठदाहा रोजात पाठऊन देईन हे विज्ञप्ति. (पे. द भा. २० ले ९३)

१ तोफा २ कचरा, लुटलेले लोक.

हे वर्तमान समजताच निजामअल्ली वाशमाहून उत्तरेकडेस इब्राहिम-खानाच्या मदतीस आला व त्याने अकोला शहर लुटले जानोजी हाहि त्याचा पाठलाग करीत मागेच होता म्हणून निजामअल्ली पुन वऱ्हाण-पुरास निघून गेला. तेथे इब्राहिमखान गारद्याचा तोफखाना पुऱ्हा तयार करून त्याने परत येऊन वऱ्हाडात पूर्णेच्या काठी जानोजीस गाठले व त्याचा पराभव केला (इ स १७५७) परंतु पुढे लवकरच (मे १७५८) जानोजीचा व निजामअल्लीचा तह एलिचपुरास तेथील नवाब सुलतानखापन्ही याचे मध्यस्थीने झाला त्यात असे ठरले की, वऱ्हाडातील उत्पन्नापैकी शेकडा ४५ भोंसल्यानी घ्यावे व शेकडा ५५ निजामाने घ्यावे ,

यानंतर वऱ्हेच्या काठी निजामअल्लीखान व जानोजी याच्या मोठ्या समारभाने ता २५-३-१७५८ रोजी भेटी झाल्या ?

१ ऐ प. ले. ४८२ यात प्रस्तुत लेखकाने हा तह छापला आहे हा साठीचाळीशीचा तह नव्हे.

२ या भेटीचे वर्णन खालील एका पत्रात केलेले वाचण्यासारखे आहे. वातमीपत्र पेशव्याचे वकीलाचे.

छ १४ रमजान

(ता. २२-५-१७५८)

तिसा वैशाख

श्रीशंकर

“ सेवेसी प्रार्थना यैसीजे, वरधातीरी छ. १५ रजवी नवाब निजाम-आलीखान सेना साहेबसुभा याच्या डेरियासी आले होते समागमे पाच हजार गाडदी व हजार दीड दोन हजार फौज होती त्यासी त्याच्या डेऱ्यापुढे येऊन हत्तीवर बसून दोन घडी पावेतो उभे राहिले आणि याणी नवाब घरास येतात म्हणून सराचे उभे करून तीन च्याग मसनती केल्या होत्या, त्यासी नवाबास भय प्राप्त जाले की, हे आर्जकू (?) केला आहे तेव्हा काही येथे म्हणून चौबदार आले मसनती पाहाण्यासी गेले की दारू पसरली की काय आणि तमाम कारकून मडली व हत्यारबंद बाहेर घातले ... इतबारी होते ते पाठविले इमरामखान गाडदी पाहून गेले मग बिठलपत येऊन पाहून गेले तेव्हा मग नवाब हत्तीवरून उतरले. नवाब दुसरे मसनती पावेतो आले; तेथे बसले पुढे जागा खलवतखाना तमाम तसाच राहिला. तेथेच नवाब बोलले की “ बिचारे की तै हक नाहक खराव किया, आणि

ताराबाई व पेशव्याचे भांडणांत बिंबाजीचें अंग—बिंबाजी भोसले हा पेशवे व ताराबाईच्या भांडणात ताराबाईच्या पक्षास मिळाला होता बिंबाजीची बायको ताराबाईच्या आप्तातील होती. तसेच बिंबाजी व मुधोजी याची आई ही शाहूच्या बायकोची (सगुणाबाईची) चुलत बहीण होती. सिदखेडकर मानसिंग ऊर्फ बाबाजी जाधव ^१ हाहि शाहूराजाचा भाचा व राजारामाचा नातू असल्यामुळे साताऱ्यास शाहूजवळ रहात होता. तोहि ताराबाईच्या पक्षास होता. बिंबाजी व बाबाजी या दोघाच्या सल्ल्याने ताराबाईने काही दिवस पेशव्याशी भांडण चालविले बिंबाजी व मुधोजी याच्या पक्षपातामुळे ताराबाईहि जानोजीच्या पक्षास होती. ताराबाई पेशव्याशी भांडण मिटविण्याकरिता पुण्यास आली. तेव्हा राजारामास, बाबूराव जाधवाच्या ताब्यात ठेवून व बिंबाजीस बरोबर घेऊन पुण्यास आली. नंतर ताराबाईचा व पेशव्याचा सलोखा झाला त्यात ताराबाईने बाबूराव जाधवास आपल्या कारभारातून काढण्याचे कबूल केले पुढे भोसल्याचीहि वाटणी पेशव्याने करून दिल्यामुळे बिंबाजीस व मुधोजीस नागपुराकडेस यावे लागले.

आमची सरदारीहि खराबीत आणिली आज आम्ही भागानगर पावेतो जाऊन कामकाज केले आसते त्यासी वसल्या वसल्या खेळ करितात ” म्हणून यैसे वोलले. चित्तात बहुतसे खिन्न जाले दुसरे सराच्याचा व डेव्याचा आर्जकू पाहून थोडेसे दुखहि जाले पानदाने वगैरे सगजाम पाहोन घरास गेलियाउपरी येका दोघा जनाजवळ बोलूनहि लागले की आज जानोजीने आम्हास मोठासा थाट करून दाखविला की, आम्ही येंगे मातबर म्हणून आम्हास दाखविले दुसरे दिवशी विठलपतास पाठविले की साऱ्या तोफा व गाडदी याची एक रजकी करवितो. तुम्ही जानोजी भोसले यासी घेऊन येणे. त्यासी हेहि गेले रात्र जाली; मग चौघडी रात्रीस तोफखाना वगैरे सोडला प्रहरा रात्रीस आपल्या डेरियास आले. सेवेसी श्रुत होय हे विज्ञप्ति. ” (पे. द भा. २० ले. ९५).

१ प्रस्तुत लेखकाचा वऱ्हाडचा इतिहास पा. १५१ व ३३१ पहा.

बिंबाजी हा मुधोजीबरोबरच पुण्यास राहून त्याचे बरोबरच वऱ्हाडात आला. इ. स. १७५७-५८ मध्ये राघोबादादाने उत्तर हिंदुस्थानात स्वारी केली. त्यावेळी पेशव्याने भोसल्यासहि तिकडे मदतीस जाण्याचा ठुकूम केला. मुधोजी हा उत्तर हिंदुस्थानात जाऊन दादासाहेबाचे फौजेबरोबर काही दिवस राहिला. परंतु पुढे दोघाचा बेबनाव होऊन तो परत वऱ्हाडात आला व त्याची फौज आकोटाजवळ होती तीस येऊन मिळाला

मुधोजीने पारोळेकर देशमुखाकडून कर्ज काढले होते. मुधोजी उत्तर हिंदुस्थानातून परत जाताना आकोटाकडेस आपल्या फौजेस मिळण्यास जात असता मार्गात पारोळेकर यांनी मुधोजीस मेजवानीच्या निमित्ताने बोलाविले व त्यास कैद करून आपले कर्जाचा फडशा करून घ्यावा असा त्याचा विचार होता, परंतु याची बातमी मुधोजीस लागून त्याने मेजवानीस जाण्याचे टाळले. हे पारोळेकर मुधोजीचा दिवाण सदाशिव हरी याचे आप्त असल्यामुळे सदाशिव हरी याचा व मुधोजीचा यामुळे बेबनाव झाला (बखर पा. ६२).

जानोजीचे व मुधोजीचे पुनः भांडण:-जानोजी व मुधोजी याची वांटणी पेशव्याने करून दिल्यानंतर ते परत नागपुराकडेस आले. परंतु त्याचा तटा पूर्णपणे मिटला नाही जानोजी हा नागपुरास येऊन पोहोचला व मुधोजी हा मागाहून आला परंतु एकदम नागपुरास न येता तो बाहेरच आपली मजबुती करीत घुटमळत होता. दोघेहि आपापल्या पक्षास मदत मिळवीत होते.

वऱ्हाडच्या सुभ्याचे काम भास्कररामाची स्त्री ताई व तिचा पुत्र काशीराव यांचेतर्फे कृष्णाजी गोविंद हा करीत होता. त्यास जानोजीने काढून^१

१ कृष्णाजी गोविंद याजवर जानोजीची इतराजी होण्याचे कारण पुढे लिहिल्याप्रमाणे दिले आहे—पंचगव्हाण व पिंजर येथील जमेदारा-मध्ये सोयरीकीवरून आपसात काही तटा उत्पन्न झाला कृष्णाजी गोविंद याने पिंजरकराचा पक्ष धरून पंचगव्हाणाच्या जमेदारास कैद करून फार त्रास दिला. जानोजीने मना केले असता ऐकले नाही म्हणून जानोजीची त्याजवर अवकृपा झाली. (बखर पा. ६१).

वन्हाडच्या सुभ्याचे काम मानसिंगराव मोहिते^१ याजकडेस दिले व त्याचेतर्फे त्रिंबकराव कोन्हेर प्रभु यास वहिवाटीस नेमिले.

मुत्सद्दी व सरदार यांच्या घडामोडी—कटकचा सुभेदार शिव-भट साठे हा जानोजीचे पत्ताचा होता त्यास जानोजीने कायम ठेविले. तसेच छत्तीसगडात रघूजीचा लेकवळा मोहनसिंग भोसले हा होता त्यासहि कायम ठेविले बाबूराव कोन्हेर हा दिवाणगिरीचे काम करीत होता, परंतु तो आजारी झाल्यामुळे व देवाजीपंताचे महत्त्व जास्त वाढून बाबूराव मागे पडत चालल्यामुळे तो परत देशी गेला व देवाजी-पंत हाच दिवाणगिरीचे काम करू लागला

सदाशिव हरी हा पूर्वी मुधोजीचा दिवाण होता, परंतु त्याचे मार्फतीने काढलेल्या पारोळेकराच्या कर्जावरून त्याचा व मुधोजीचा वेबनाव होऊन सदाशिव हरी हा जानोजीकडेस गेला. त्रिंबकजीराजे भोसले वगैरे जुने सरदार जानोजीकडेसच होते, परंतु रघूजी करांडे हा प्रमुख सरदार मुधोजीकडेस जाऊन मिळाला म्हणून देवाजीपंताने पिराजी नाईक निवाळकर यास सहा हजार फौजेनिशी देशातून जानोजीकडेस आणिले. तसेच उमाजी विनायक प्रभु यासहि आपले पदवी ठेविले. रखमाजी गणेश^२ चिटणवीस हाहि जुना कारभारी जानोजीकडेस होता.

मुधोजीकडेस पूर्वी सदाशिव हरि दिवाण हा प्रमुख होता, परंतु तो जानोजीकडेस गेल्यावर महिपतराव दिनकर प्रभु हा मुख्य कारभारी झाला महिपतराव दिनकर याचेमार्फतीने गायकवाडाच्या पदरचे दोघे गृहस्थ मोरोपंत व रामाजी केशव तिखे^३ यास मुधोजीने आणून

१ यास जानोजीची बहीण बाकाबाई ही दिली होती. लग्न देऊरास रघूजीच्या वेळेस झाले. रघूजीने त्यास सरदारी देऊन नागपुरास आणले. त्याचे घराणे नागपुरास आहे भोसल्याच्या सोयरिकीच्या सात कुळीपैकी मोहिते हे एक आहेत (बखर पान ४८).

२ नागपुराच्या प्रसिद्ध चिटणवीस घराण्याचा मूळपुरुष.

३ हा पुण्याकडील राहणारा होता. याचे वंशज नागपुरास आहेत. वंशा-वळ पहा

आपलेकडेस ठेविले होते. मोरोपताकडून १॥॥ ला० व रामाजी केशव याजकडून ताऊण लाख रुपये नजराणा घेऊन त्या दोघाना त्याने आपले फडणिसीचे काम दिले कारण या वेळी मुधोजीस पैशाची ओढ फार होती मुधोजीचा चिटणवीस शंकराजीराम हा होता

दोघा बंधूंची भांडणे पुढे चालू—पेशव्याने पुण्यास व्यवस्था लावून दिल्यानंतर सुद्धा जानोजी व मुधोजी याचे ऐक्य न होता बेबनावच राहिला पेशव्याकडून सरकारी रकमेची मागणी येतच होती. दोन सालच्या उत्पन्नावद्दलचे २० लक्ष रुपये देण्याचे उभयता बंधू करार करून गेले होतेच व प्रत्येकाने आपापल्या प्रातातून प्रत्येकी १० लक्ष रुपये पाठवावे असा करार होता परंतु वरील भांडणामुळे कोणाकडूनहि रक्कम येईना पेशव्याने आपला वकील व्यंकटराव मोरेडवर व त्रिंबकजी भोंसले यांचेमार्फत पुढील तगादे केले, परंतु काहीच उपयोग झाला नाही

माहे आक्टोबर १७५९ मध्ये मुधोजी व जानोजी याजमऱ्हे मध्यस्था-करवी बोलणे सुरू झाले. मुधोजीचे म्हणणे जानोजीने वडील या नात्याने नागपुरास रहावे पण सर्व कारभार आपण करावा जानोजीचे म्हणणे उभयतांनी आपापल्या वाटणीतील प्राताचा कारभार करावा मुधोजीचा फडणवीस मोरो रघुनाथ हा जानोजीकडेस गेला असता जानोजीने त्यास व रघूजी करांडे व वाळाजी केशव यास मुधोजीकडे पाठवून त्यास समजुतीकरिता नागपुरास आणविले मुधोजी चंद्रपुरास होता, तेथून तो वरील त्रिवर्गादिवरोबर नागपुरास गेला व सीतावरटीवर मुक्काम करून राहिला उभयता बंधूंच्या भेटी दसऱ्याचे दिवशी व्हाव्या असे ठरले. भेटी वगैरे झाल्यानंतर बोलणेचालणे सुरू झाले. परंतु दोघाचे एकमत झालें नाही इतक्यात मुधोजी व रघूजी करांडे यास बातमी लागली की, जानोजी हा दगा करून दोघासहि पकडणार आहे. हे समजताच मुधोजी व करांडे हे वऱ्हाडच्या रोखाने निघून नागपुरापासून सात कोसावर गेले व पुढे काही दिवस वर्धेच्या काठी व्याहाडा नजीक जाऊन मुक्काम करून राहिले. जानोजी याने मागाहून त्रिंबकजी राजे यास शिष्टाईस पाठविले. परंतु मुधोजी व करांडे याचे म्हणणे की, जानोजीकडील

देवाजीपंत, बाळाजी केशव व शामजी फुलाजी हेच सर्व फंद करितात त्यांना आमचे स्वाधीन करावे. हा निरोप त्रिंबकजीने जानोजीस सांगितला. जानोजीने उलट निरोप पाठविला की, देवाजीपंतास आम्ही पिराजी नाईक निंबाळकर याचे स्वाधीन करतो ते त्याचा बंदोबस्त करतील, परंतु मुधोजीकडील सदाशिव हरी, रामाजी केशव व रघूजी करांड्याकडील नानाजी कृष्ण यास मुधाजीने कारभारातून काढून घरी बसवावे. अखेर दोघाचे एकमत झाले नाही. मुधोजीने फौज जमविणे सुरू केले. ती ५॥ हजारपर्यंत जमा झाली व पुढेही वाढतच होती. हें समजताच जानोजीनेहि मुधोजीवर चाल करण्याचा निश्चय केला. दिवाळीचे प्रतिपदेस तो नागपुराहून डेरे-दाखल झाला. पुढे दोघाच्याहि फौजा वऱ्हाडात आल्या.^१

नांदगांव रहाटगांवची लढाई:-जानोजी व मुधोजी या दोघांची सैन्ये उमरावतीच्याजवळ आल्यावर त्याचे युद्ध रहाटगांवच्या मैदानांत झालें. लढाई ऐन रगात आली असता मुधोजीकडील सरदार रघूजी करांडे याचे बसत्या घोड्यासारखा एक घोडा बिन स्वाराचा मोकळा पुटला. तो पाहून वातमी उठली की, रघूजी करांडा पडला. त्यामूळें सर्व फौज धावून मुधोजीचा मोड झाला. मुधोजीचा फडणवीस मोरोपंत हा जानोजीच्या ताब्यात सापडला; परंतु रघूजी करांडे याने फौज गांवरून पुन्हा लढाई दिली व मोरोपंतास सोडवून आणिले. परंतु एकरीत जानोजीचा जय होऊन मुधोजीची फौज मागे हटली. जानोजीने मुधोजीचा पाठलाग केला परंतु तो कारंज्याच्या रोखाने निघून गेला. ^२

मध्यस्थांची मध्यस्ती दोघाहि भावाकडे चालू होती व दोघेहि आपापली वाजू रंगवून पेशव्यांकडे पत्रे पाठवीत होते. प्रत्येक जण आपले-हडे चूक नाही असे दाखवीत होता. या बाबतीतील काही अस्सल पत्रें उपलब्ध आहेत ती वाचण्यासारखी आहेत.^३

१ पे. द. भा. २० ले. १०२ ता. ११-१०-११५९ चे मुधोजीचें शिब्यास पत्र.

२ बखर पान ६२

३ पे. द. भा. २० ले. १०१ ते ११० पहा.



मुधोजी भोंसले, सेनाधुरंधर]

जानोजी व मुधोजी यांचा तह- या दोघा भावांच्या भांडणांत जानोजीकडून त्रिंबकजी राजे व मुधोजीकडून रघूजी करांडे हे मुख्य होते. जानोजीचे पक्षपाती दिवाकरपंत व बाळाजी केशव हे नागपुरास मागील बंदोबस्ताकरिता राहिले होते. राज्याचा कारभार चालवून शिवाय पेशव्याच्या सरकारी रकमेची फेड करणे याची व्यवस्था त्याचेकडे होती. उदेपुरी गोसावी^१ हा सावकार साताऱ्याहून नागपुरास येणार होता, व त्याचे कर्ज काढून पेशव्याकडे पैसा पावता करावयाचा होता. मुधोजी हा वऱ्हाडांत धुमाकूळ घालीत होता. त्याने तमाम “ वराड लोकात वाटले, मोकासे दिले, अनागोदीचे राज्य वाटले^२ ” यामुळें सर्वत्र घोटाळा झाला. शेवटी वऱ्हाडात लाडाचे कारज्याजवळ दोन्ही पक्षांतील तहाची बोलणी निकरावर आली. पेशव्याचा वकील व्यंकटराव मोरेख्वर हाहि स्वारीत असून आपल्यापरी मध्यस्ती करीत होता व पेशव्यास वर्तमान कळवीत होता. पिराजी नाईक निंबाळकर हाहि स्वारीत जानोजी बरोबर असून दोघा भावाचा मिलाफ व्हावा अशी खटपट करीत होता. शेवटी जानोजी व मुधोजी याजमध्ये तह झाला की, मुधोजी आप्ताने सर्व कारभार करावा व रघूजी करांडे, त्रिंबकजी राजे व पिराजी निंबाळकर या तिघानी दोघा भावाचे दरम्यान राहून पुढे तटा होऊ न द्यावा. या दोघा भावाचा तटा पुन्हा मिटविण्याकरिता पेशव्याने दोघानाहि आपापल्या सैन्यासह आपणाकडे बोलाविले होते. कारण त्यावेळी मराठ्यांची निजामाशी लढाई चालू होती. हीच प्रसिद्ध उदगीरची मोहीम होय. या वेळेस सदाशिवराव भाऊ हा दौलताबादेच्या जवळपास होता. जानोजीचे म्हणणें होते की, पूर्वीप्रमाणे पेशव्याकडे जाऊन तटा तोडावा. परंतु मध्यस्थाच्या आग्रहावरून वरप्रमाणें ठराव झाला.

१ हा उदेपुरीगोसावी साताऱ्याच्या बन्सीपुरीच्या मठातील महताचा शिष्य असून या मठाची सर्व सस्थानांत सावकारी होती व त्याची दुकानेहि जागोजाग होती. उदेपुरी हा नागपुरास राहिला होता. हाच उदेपुरी गोसावी पुढें कलकत्त्यास इंग्रजाकडेस नागपुरकर भोसल्यातर्फे वकील म्हणून राहिला होता.

२. पे. द. भा. २० ले. १०६ पेशव्याचा वकील व्यंकटराव याचें पेशव्यास पत्र.

ता. ९-१-१७६० रोजी दोघाहि भावानी वरोतरच सदाशिवराव भाऊस पत्रे^१ लिहिली की, " उभयपक्षी कलह न व्हावा तेथील लक्ष्मणरूप परस्पर समजोन दोन्ही पौजा तयार होऊन यावे म्हणोन लिहिले येमी यामी गोसावी याचे सर्जो प्रमाणे वर्तवि हेच उभयपक्षीस आवश्यक आजो प्रो। कलह दूर होऊन येक्यता जाली अतः पर कोन्हे गोष्टीचा गता राहिला नाही पौजा मिधच आटे पत्रासागे जविलवेच घेऊन पाहोचत असो " दोघाच्याहि पत्रातील मजकूर एकाच बैठकीत लिहिल्यासारखा दिसतो

मुघोजी याचे पक्षातील मडलीचा रोख जानोजीचे कारभारी दिवाकरपंत व वाटाजी केशव याचे विरुद्ध ज्यास्त होता त्यातच त्रिवंकाजे हासि सामील झाला असे दिसते त्या सर्वांनी मिळून जानोजीपासून कवळ करून घेतले की, वरील दोघास कैद करून एकास देवगडचे किल्ल्यात व दुसऱ्यास आंबेगडच्या^२ किल्ल्यांत ठेवावे ते मोकळे असले तर मुघोजी अप्पास मुर्गळीतपणे कारभार करू देणार नाहीत पिराजी नार्टक व स्वतः जानोजी हे या गोष्टीचे फार विरुद्ध होते विशेषतः दिवाकरपंतासारखा मनुष्य काढल्याने कारभारात दुसरा कर्तव्यगार मनुष्य नाहीसा होऊन अडचण पडेल असे त्यांना वाटले दिवाकरपंत व वाटाजी केशव यांना वरील वर्तमान समजताच ते फार घाबरले त्यांनी पेशव्यास पत्र लिहून^३ विनंति केली की, त्याने " दोघा भावास पत्रे पाठवून वरील प्रकार घट्ट न द्यावा "

तद्द झाल्यानंतर उभयता बंधू आपआपल्या मन्यासह वाशमाजवळ पेत-गगेवर आले व सदाशिवरावभाऊचे पत्र आल्याप्रमाणे त्यास मिळण्याकरिता निघाले सदाशिवरावभाऊ हा उद्गीरची लढाई जिंकून पैठणचे जवळपास आला होता व खूद नानासाहेब पेशवा अहमदनगरचे वाजूस होता निजामअल्लीशी लढाई चालूच होती त्यानंतर जानोजी हा रघूजी

१ पे. द. भा. २० ले. १११ व ११२

२ हल्लीच्या भंडारा जिल्ह्यात

३ पे. द. भा. २० ले. १०८. ता. ३-२-१७६० इ.

करांडयास घेऊन नडसी बाम्हनीवरून जोगाईचे आंब्यास १२ हजार सैन्यासह आला व दुसरे दिवशी सदाशिवरावभाऊस मिळाला. मुधोजी हाहि निराळ्या मार्गाने त्याच सुमारास सदाशिवरावभाऊकडे आला. निजामअल्ली व सलावतजंग याशी फेब्रुआरी १७६० मध्ये तह होऊन ही उद्गीरची मोहीम लवकरच संपली. त्यामुळे जानोजी व मुधोजी यांचे सैन्याचा उपयोग उद्गीरच्या मोहिमेत पेशव्यास झाला नाही. आंबे व परतूड येथे सदाशिवरावभाऊ, दादासाहेब व नानासाहेब पेशवे या त्रिवर्गाच्या भेटी होऊन उत्तर हिंदुस्थानात मोहीम करण्याच्या मसलती झाल्या. याच मसलतीत सदाशिवराव भाऊ व दादासाहेब याजमध्ये कडक भाषणे होऊन सदाशिवराव भाऊने उत्तर हिंदुस्थानच्या मोहिमेत कर्ज केल्या-बद्दल दादासाहेबास दोष दिला. त्यामुळे सदाशिवरावाने उत्तर हिंदुस्थान-च्या मोहिमेस जावे व दादासाहेबाने पुण्यास राहून कारभार करवा असे ठरले. हा ठराव पडतूर येथे रंगपंचमीच्या सुमारास झाला. सदाशिवराव भाऊ याने प्रसिद्ध पानिपतच्या मोहिमेचा पहिला मुक्काम शिंदखेड येथे केला. मागे निजामावर दाब ठेवण्याकरता दादासाहेब काही दिवस गंग-थडीत राहिला.

इ. स. १७६०—सदाशिवरावभाऊ वरोवर उत्तर हिंदुस्थानच्या मोहि-
मेस भोंसले बंधूंपैकी कोणीच गेले नाही. त्या दोघांचा तटा नुकताच तुटला असून मागे सर्व अव्यवस्था माजली होती, म्हणून दोघानाहि परत नाग-
पुरास जाणे जरूर होते. शिवाय घरगुती तंट्यामुळे व वन्हाडप्रात फौजेच्या धामधुमीमुळे व विशेषतः निजामअल्लीच्या फौजेच्या जुलमामुळे वैराग्य झाला असून दोन वर्षांत वसुली काहीच झाली नव्हती. त्यामुळे दोघेहि भोंसले बंधु निर्धन झाले होते. शिवाय पेशव्याचे २० लाख रुपये नज-
राणे देणे राहिलेच होते. याप्रमाणे भोंसलेबधूस पैशाची ओढ फारच होती. त्यामुळे त्यांनी पानिपतच्या मोहिमेस जाण्याचे टाळले. त्रिवर्ग पेशव्याच्या व भोंसलेबधूच्या भेटी पडतूर मुक्कामी झाल्या असाव्यात असें दिसते. यानंतर भोंसलेबधू हे नागपुरास परत आले व पाव-
साळाभर नागपुरास राहिले.

दिवाकरपंत व बाळाजी केशव यास कैद करण्याचा ठराव भोसले बधूच्या समेटात झाला होता. परंतु पेशव्यानी या सबंधात भोसले बधूची कानउघाडणी केली असावी व भोसले बधू नागपुरास आल्यानंतरहि पेशव्याची पत्रे त्यांना त्या संबंधात गेली होती त्यावरून दिवाकरपतास कैद करण्याचा विचार रहित होऊन त्याचा सल्लोखा झाला.

निजामअली हा उदगीरच्या तहामुळे गेलेला मुख्य परत मिळविण्याची खटपट करित होता म्हणून त्याचेवर दाव ठेवणे अवश्य होते बरेचसे मराठे लष्कर उत्तर हिंदुस्थानात गेल्यामुळे मोगलाचे जवळपास मराठे सैन्याचा दाव ठेवणे जरूर होते तसेच उत्तर हिंदुस्थानच्या मोहिमेस सदाशिवरावासहि सैन्याची मदत पाहिजे होती म्हणून नानासाहेब पेशव्याने जानोजी भोसल्यास पत्र लिहिले ^१ की, “ आम्ही दसऱ्यास पुण्याहून निघून पैठणाकडेस जाऊ तरी तुम्ही सैन्यासह आम्हास पैठणास मिळावे त्यानंतर जिकडे स्वारीचा नेम टरेल तिकडे तुम्हास रवाना केले जाईल ” **जानोजी** या पत्राप्रमाणे सैन्य जमवून निघाला **रघूजी करांडे** यास त्याने १० हजार लष्कर देऊन पुढे रवाना केले व आपण **बाळापूर, उंद्री** वगैरे ठिकाणी मुक्काम करून व बऱ्हाड प्रांताची व्यवस्था लावून पुढे पैठणाकडेस गेला पेशव्याचा वकील **व्यंकटराव मोरेश्वर** याने पेशव्यास यावेळी जे पत्र ^२ लिहिले आहे त्यावरून मोगलाच्या स्वाऱ्यामुळे बऱ्हाड प्रांताची स्थिति कशी झाली होती ते दिसून येईल मागील दोन वर्षांत निजामअलीने औरंगाबादेपासून तो बऱ्हाणपुरापर्यंत मुख्य लुटून फस्त केला होता व हल्लीहि तो बऱ्हाणपुरास जाऊन राहिला होता

व्यंकटराव लिहितो की, “ बराड खराब बहुत जाले गावचे गाव मारले राडा भ्रष्ट केल्या, येसे मागे बधीटि जाले नाही थोरले नबाब **आसफज्या** होने त्याणी कधी येसे केले नाही याचा इतवार विश्वास तिलतुल्य नाही. महिना पधरा दिवस जाजती लागतील परंतु त्याचा नेशनाबुद केलीया वाचून होणारच नाही की हा विश्वास देईल कोणे

१ पे. द. भा. २० ले. १२४

२ पे. द. भा. २० ले. १२५ ता. १-१२ १७६०

समयी काये करील हे न कले. सलाबतजंगाचें व बसालतजंगाचें या दोघाचे भय तिलतुल्य नाही, याजमाठी आम्हीहि याचे पारपत्य बरेच करीतोत आणि बनेल तर साहेबीहि. याणे फारच शोखी केली तर उपराला करावा परंतु निदानी साप्रत्य तर नाही परंतु शेवटी बुढान-पुरास भोवता मुलूख लुटला जाईल, त्यासी येथील तालुकदाराम अज्ञा करावी की, मुलूख मारला जाईल, आणि लुटला जाईल, तर तुम्ही तमाम रयेतीस ताकीद करून रयेत थारीयासी येकीकडे न्यावी, नाहीतर खराब होईल मागतीन फिरोन बराडात आला तर बरे जाले, नाहीतर सकट आहे. तसी तर ताकीद फारच आहे परंतु नाईलाज जाणून करावे लागते. बराडान कितेक राडानी जीव अडान पडून दिले, कितीकानी गलफास घेतले, कितीकानी पोट कटारीया करून घेतल्या दहा हजार राड भ्रष्ट केल्या गाडदी मानीत नाहीत. तमाम गावचेगाव बलेच मारीतात. नवावा जवळ खर्चास नाही. शहरास गेला आहे. तमाम माहुकारा लुटावा आणि सिबदीस द्यावे मग काय होईल ते मुखरूप हो, याजमाठी बुरानपुरास गेला आहे तिथे येवज पाहवे काये मिलवितो परंतु रुपया नाही याच्या चिंतात आहे की पचवीस लाख रुपये हर-तजवीजीने मिलवावे आणि इतक्यातच सिबदीने फार मानवर काम करावे येसी भाशने करितो. तर काये चिंता आहे ? आम्ही यासी द्वार येतो ? आमची सरदारी येक्या आगे उणी आहे की द्रव्य नाही इतका कारभार मात्र कठिण आहे. ”

निजामअली याने वर प्रमाणे उपद्रव करून तो बऱ्हाणपुरास गेला **रघूजी करांडे** याने मोगलाच्या फौजेगी दोन लढाया देउन त्याचे पुष्कळ लोक मारले, व निजामास बऱ्हाणपुरास कोडून भोवती राहिला **निजाम** बऱ्हाणपुरावाहेर निघताच त्याचेवर हल्ला करावा असा **रघूजी करांडयानें** विचार करून तो त्याच वाजूस राहिला

इ स. १७६१— पानिपतचा संग्राम होऊन मराठ्यांचा मोड झाल्याची बातमी कळण्यापूर्वीच **नानासाहेब** पेशवा हा सदाशिवरावभाऊस मदत करण्याकरिता सैन्य घेऊन उत्तराहिदुस्थानांत गेला होता त्यावेळी त्याचेवगेवर **जानोजी व मुधोजी भोंसले** हे आपल्या लष्करासह होते, परंतु मध्येच

भिलसा येथे पानिपतच्या अपयशाची बातमी नानासाहेबास समजली व तो पुढे दिल्लीपर्यंत जाऊन नंतर त्याची प्रकृति विघडून त्यास बरोबरच्या लोकानी परत फिरविले परंतु बरोबरची सरदार मडली व सैन्य उत्तर-हिंदुस्तानातच राहून त्यांनी मोडलेल्या मराठी सैन्याचा परामर्श घेतला तसेच मराठ्यांच्या पराजयामुळे उत्तर हिंदुस्थानातील लहान मोठे सस्थानिक मराठ्यांविरुद्ध उलटले होते त्यास तशी देऊन मराठ्यांचा जम त्यांनी पुन्हा बसवून दिला **जानोजी** हा बुंदेलखंडात **रेवामुकुन्दपूर**, सागर, हट्टा या वाजूस राहिला होता व तेथे त्याने **हिंदुपत** राजे वगैरे बुंदेले सस्थानिकांना काबूत आणिले.

जानोजी भोसल्याने बुंदेलखंडांतून पेशव्यास ता ८-५-१७६१ रोजी लिहिलेल्या पत्रात तो लिहितो “ माघारे जाता मुलुखाची पायमाली न करावी वराड प्राती गेल्यानंतर मोगलाई अमलाची जफती करावी म्हणोन लिहिले ऐसीयास गोसावी यानी आम्हास व राजश्री **गोपाळराव** यामि **खेचिवाडियाचे** पारिपत्त्याबद्दल ठेविले होते. त्यास तेथील गुता उरकून दरकूच **सुरंजस** आलो तेथून मडले प्राताचे बदोबस्ताबद्दल सागराचे सुमारे आलो तो राजश्री **विसाजी गोविंद** कमाविसदार दिम्मत राजश्री **बाळाजी गोविंद** हे भेटीस येऊन निवेदन केले की, बुंदेलखंडांत बुंदेले यानी जमाव करून तमाम ठाणी घेतली एक **सागर** व **हाटे** राहिले त्याजमध्ये **हाटयास** मोर्चे लाविले आहेत ते घेतल्यानंतर **सागरास** लागतील म्हणजे बुंदेलखंडाचा अमलच उठतो याची साहित्य केलिया मुलुक राहतो नाहीतर नाही यास्तव या प्राती येऊन **हाटयाचे** मोर्चे कापून काढिले वरकड ठाणी घेऊन मशारनिलेचे स्वाधीन केली याचा मजकूर सविस्तर पेशजी लिहिलाच आहे. साप्रत राजश्री हिंदुपत राजे याचा वकील सौरस्या निमित्त आला आहे त्यास कमावीसदार मशारनीलेचा व त्याचा तहरह कम्हण देऊन सत्वरच आपले प्रातास जावयास होईल जाते समयी उत्तम प्रकारे फौजेत ताकीद करून गोसावी याचे मुलुखांत पायमाली सर्वथैव होऊन येणार नाही वरकड वराड प्रातीचे जफतीचा मजकूर तर प्रस्तुत इस्तमालतीचे दिवस आहेत या दिवसांत

जफती जहालिया इस्तमालतीत खराखना होती यास्तव हे दिवस जहालिया नंतर गोसावी याचे आज्ञेप्रमाणेच वर्तणूक होऊन येईल ”^१

या सुभारास **मुधोजी भोंसले** याने काही कामगिरी केल्याचे दिसत नाही. भोंसल्याच्या पदरचे **बाबूराव कोन्हेर** व **यशवंत कोन्हेर** हे दोघे बधू पानिपतच्या लढाईपूर्वी पेशव्यातर्फे उत्तर हिंदुस्थानात गेले होते. ते झांशी येथे बंदोबस्त करीत होते. **बाबूराव कोन्हेर** हा झांशी येथे राहिला होता. **गणेश संभाजी खांडेकर** या गृहस्थाने पुढे झांशीची मामलत **बाबूराव कोन्हेर** याजकडून घेतल्याचा दाखला आहे. नागपूरकर भोंसल्याचा अमल झांशी प्रातावर नव्हता व **बाबूराव कोन्हेर** हा आधीन नागपूर सोडून परत देशी गेला होता. हा **गणेश संभाजी** पुढे नागपूरकर भोंसल्याचेतर्फे कटक प्रांतात सुभेदार होता त्याजविषयी माहिती पुढे सविस्तर येईल ^२

जानोजी हा उत्तर हिंदुस्थानातील कामगिरी आटोपून इ स १७६१ च्या जून महिन्यात परत नागपुरास आला.

जानोजीस सेनासाहेबीची सनद (१७६१इ.)—जानोजी व मुधोजी याचा तटा जरी नानासाहेब पेशव्याचे वेळेपासून तुटला होता (१७५७) व जानोजीस पेशवाईची वस्त्रे देण्याचे पेशव्याने ठरविले होते तरी त्या दोघा भावांचे भाडण न थावल्यामुळे त्यास छत्रपतीकडून वस्त्रे मिळाली नव्हती. नानासाहेबाचे मृत्यूनंतर माधवराव पेशव्यास पेशवाईची वस्त्रे मिळविण्याकरिता राधोबादादा त्यास घेऊन साताऱ्यास गेला त्याच वेळी त्याने **ताराबाईस** विनंति करून जानोजीसह सेनासाहेब सुभ्याची सनद देवविली ^४ (ता ६-८-१७६१ इ)

१ का स पत्रे यादी वगैरे ले १८८ (चित्रशाळा)

२ मुजूमदार सरदेसाई म रि मध्य वि. भा. ३ पा. २१०

३ भाग १० पहा

४ या वेळची दोन पत्रे हल्ली उपलब्ध झाली आहेत त्यापैकी एक पत्र असे —

(ता ६-८-१७६१ इ.)

‘श्री’ श्रावण शु॥ ६ अ १६८३.

पु॥ राजमान्य राजेश्री जानोजी भोंसले सेनासाहेब सुभा यास आज्ञा केली ऐसीजे. पेंसजी पासून तुम्हास द्जूरचे पत्री सेनासाहेब सुभ्याचा

पेशव्याचे घरांतील गृहकलह

दादासाहेब पेशव्याची कारकीर्द : निजामाशीं बेवनाव : जानोजी निजामास मिळतो—नानासाहेब पेशवा मरण पावल्यानंतर त्याचा मुलगा माधवराव यास पेशवाईची वस्त्रे मिळाली. माधवराव त्या वेळी १६।१७ वर्षांचा असल्यामुळे सर्व अधिकार राघोबादादाच्या हाती आला. त्यानंतर लवकरच साताऱ्यास ताराबाई ही मरण पावली. ताराबाईने छत्रपती रामराजास सातारच्या किल्ल्यावर कैदेत ठेविले होते. ताराबाईचे जागी छत्रपतीस ताब्यात घेण्याकरिता जानोजी भोसले व कोल्हापुरकर संभाजी हे मेदवार होते परंतु पेशव्यानेच छत्रपतीस आपल्या ताब्यात घेतले व गडावरून कैदेतून सोडवून त्यास खाली शहरात आणिले आणि किताब त्याहावयाची आज्ञा नव्हती त्यास पुण्याहून हुजूर राजश्री रघुनाथ बाजीराव व राजश्री माधवराव बल्लाळ सातारियास आले कितेक विनती करणे ते केली राज्याचा कारभार त्याजवरच साहेबी ठेविला आहे यास्तव कृपा करून पेशवाईची वस्त्रे राजश्री माधवराव पंडित प्रधान यास दिली. निरोप समयी पतप्रधान व रघुनाथ बाजीराव यांनी अर्ज करून तुम्हाम सेनासाहेब सुभ्याचा किताब मागून घेतला. तुम्ही राज्यातील मातबर सरदार कार्यकर्ते जाणोन साहेबी तुम्हावर कृपाळू होऊन हुजुरचे पत्री त्याहावयाची आज्ञा करून पत्र लिहविले आसे तरी यदा मोगलाने सोकी करून बिघाडाचा डौल धरला आहे तरी हे आज्ञापत्र पावताच भारी फौजेसुधा जलदीने पंडित मशारनिलेस सामील होऊन यवणाचे पारपत्य होये ते करणे येन्हेकडूनच तुमचे सेवेचा मजरा होईल तुम्ही हुजूर दर्शनास याल तेव्हा तुम्हास किताबाचा सिरपावही साहेब कृपा करून देतील तुम्ही आपले चिताचे समाधान निश्चये पूर्वंक आसो देणे तुमचे वडीली राज्यात सेवा केली त्याची परिक्षा येदा होईल जाणिजे छ ५ माहे मोहरम सु॥ इसन्नेसीतैन मया व अलफ बहत काये लिहिणे

—सुन्न असा.

सदरहू पत्राप्रमाणें दिलेली सनद ऐ. प. ले. ४४३ मध्ये हल्ली छापली आहे.

त्यास मोकळें राहू दिले. नंतर माधवराव पेशव्याने त्यास त्याच्या खास-
गत वतनाचा स्वतंत्रपणें कारभार करण्यासहि मोकळीक दिली याप्रमाणें
ताराबाईच्या कडक कैदेतून तो मोकळा होऊन त्यास कांहीशी स्वतंत्रता
मिळाली

पानिपतचे लढाईपूर्वी सदाशिवरावभाऊची व विश्वासरावाची नाना-
साहेबास एकसारखी पत्रे येत होती वी, सैन्य व पैसा पाठवा. नानासाहे-
बाने ४० हजार फौज तयार केली. परंतु ती सर्व पाठवावी तर मागे
निजामअली काही गडबड करील ही भीति होती त्यामुळे एक तर
निजामाशी गोडी करून त्याला सैन्यासह आपल्याबरोबर उत्तर हिंदुस्थानात
न्यावे अगर ते न जमल्यास त्याचेकरिता मागे सैन्याचा बदोबस्त ठेवावा
हे दोन मार्ग होते. नानासाहेबाने दादास निजामाकडे पाठविले व त्यास
हिंदुस्थानात चळण्याबद्दल म्हटले, परंतु त्याने उडवाउडवीच्या गोष्टी
करून जाण्याचे टाळले नानासाहेबाचे लष्कर उत्तर हिंदुस्थानात गेल्यानंतर
राघोबादादास निजामाकरिता मागे ठेवणे भाग पडले, कारण निजाम या
संधीचा फायदा घेतल्याशिवाय रहाणार नाही ही खात्री होती. उद्-
गीरच्या स्वारीत आपला गेलेला मुख्य परत मिळविण्याची खटपट निजाम
जरूर करील हे दिसतच होते व त्याप्रमाणे त्याचा रोख पाहून राघोबा-
दादाने निजामावर चाल करून मेदकचे बाजूस त्याच्या दोन तीन चक-
मकीहि आल्या.

निजामाची पुण्यावर स्वारी : उरळीची मोहीम—(इ. स. १७६१)—
नानासाहेब पेशव्याच्या मृत्यूनंतर निजामअलीस जास्तच हुरूप आला व
त्याने बेदर व औरंगाबाद येथे लढाईची तयारी चालविली इ. स.
१७६१ चे पावसाळ्यानंतर त्याने पन्नास साठ हजार फौज जमवून
पुण्याच्या रोखाने चाल केली व जाताना रस्त्यात कायगावटोर्के येथील
देवाल्याचा विध्वंस केला व त्याच्या सैन्यातील मुसलमान शिपायानी
व सरदारानी तर त्याबद्दल मोठा उत्सव केला, परंतु या त्याच्या मूर्ख-
पणाच्या कृत्याने त्याच्या सैन्यातील मराठे सरदार चिडून गेले व ते त्याचे
लष्कर मोडून निघून गेले. त्यातच प्रसिद्ध धनाजी जाधवाचा नातू व चंद्रसेन
जाधवाचा मुलगा रामचंद्रराव जाधव हा निजामास सोडून पेशव्यास

येऊन मिळाला. तो थोडे दिवस पेशव्याकडेसच होता. इकडे राघोबादादाने-
हि मराठी सैन्य जमवून निजामअल्लीवर चाल केली व दोन्ही पक्षांच्या
चकमकी झाल्या. ही मोहीम उरळीची स्वारी या नावाने प्रसिद्ध आहे.
या चकमकीचे वर्णन नागो शकराचा पुतण्या विश्वासराव याने ता २०-
१२-१७६१ च्या पत्रात केले आहे १

या लढाईत जानोजी भोसला हा प्रथम सात आठ हजार फोजेनिशी
राघोबादादास मिळाला होता व तो चांभारगोंद्याच्या लढाईत हजर
होता असे वगील वर्णनावरून दिसते निजामाचाहि प्रयत्न जानोजीस
फोडण्याचा चालूच होता शेवटी जानोजीने त्याच्या नेहमीच्या रीतीप्रमाणे
राघोबादादाकडून आपला फायदा करून घेण्याकरिता करारमदार करून
घेतले राघोबादादाकडे त्याने ता १-८-१७६१ २ रोजी पाच कलमाची
एक कलमबंदी (अ प्र) पाठविली.

राघोबादादाने ही कलमे कबूल केली. कारण मोगलाचे जानोजीस फोड-
ण्याचे प्रयत्न यशस्वी होण्याचा संभव आहे असे त्यास समजले. या यादी-
नंतर बोलणेचालणे होऊन पक्की कलमबंदी ११ कलमाची राघोबादादाने
पेठण मुक्कामाहून मजूर करून जानोजीकडे पाठविली. (ता ३१-१०-
१७६१ कार्तिक शु॥ ४ शके १६८३) ३ ती अशी --

१ ऐति पत्रव्यवहार पान ७८

२ छ १ सफर ६सने मीतैनमया व अलफ (भाद्रपद)

३ वरील मिति छापील पुस्तकात दिली नाही, परंतु सदरहू कलम-
बंदीची एक विश्वसनीय नक्कल आप्हास मिळाली, तीत वरील मिति
दिली आहे ऐ पत्रव्यवहार ले १०२ यात दिलेली मिति चुकीची आहे
राक्षसभुवनच्या लढाईपूर्वी राघोबादादाने ऑगस्ट (१७६३) जानोजीस
फोडले त्या वेळची ही यादी असावी अशा समजतीने ती तारीख घातली
आहे. वरील कलमबंदीच्या शेवटी खालील मजकूर आहे, तो छापील
प्रतीत नाही.

“वीसा पचवीसा कोसा अलीकडे यावे व वराडची जपती करावी.
येणेंप्रमाणे लवकर करावे. फौज जी जमा जाहाली असेल तितक्याशीच
लवकर हजर यावे. नावाचे सलाबतीनेच बहुत काम होईल यास्तव
जलद यावे. बाकी फौज येतच आहे. छ. २ रबिलाखर सु॥ इमने.
कार्तिक मास मुा पैठण गंगातीर.”

जानोजीचा दहा लक्षाचा रोखा पेशव्याजवळ होता तो माफ करावा मुधोजीचा पधरा लक्षाचा मुलूख जानोजीस ।वा. मुधोजीचे कर्ज जानोजीने द्यावे मोगल दरोबरस्त बुडात्यावर त्याचा वऱ्हाडचा मुलूख जानोजीस द्यावा पेशव्याचे दिल्लीचे वकिलावरोबरच भोसल्याचाहि एक वकील रहावा, परंतु त्याने पेशव्याचे वकिलामार्फत जावसाल करावा गगथडी प्रातात जानोजीचा घासदाण्याचा हक्क होता, परंतु तो मुलूख सरकारात आला, त्याचे बदली वऱ्हाडचे सरदेशमुखीचा ऐवज भोसल्यास द्यावा पटणे मुधोजीकडे आहे ते जानोजीस द्यावे. पेशव्याने जानोजीचे भावाबदाचा पक्ष धरू नये. एकमेकाचे सरदार एकमेकाने ठेवू नयेत वगैरे.

वरील चकमकीनंतरसुद्धा निजाम पुण्याजवळ उरळीपर्यंत चाल करीत आला व पुणे शहर सुद्धा गडबडले तेव्हा मात्र मराठे सरदारांनी निरानिराळ्या बाजूनी निजामाच्या सैन्यावर हल्ले करून त्यास बेजार केले व त्याचेभोवती वेढा देऊन त्यास त्यात कोडले. तेव्हा त्याच नाइलाज होऊन त्याने तहाचे बोलणे लाविले या वेळी निजाम आयताच हाती सापडला आहे तर त्याचे अजीबात उच्चाटन करून त्याचे सर्व राज्य ध्यावे व दक्षिणेतून हा काटा काढून दक्षिण मोकळी करण्याचा मराठेशाहीचा सकल्प सिद्धीस न्यावा असा सर्व मराठे सरदारांचा आग्रह होता. त्यात मुख्य **रामचंद्रराव जाधव, गोपाळराव पटवर्धन व बापूजी नाईक** हे होते. निदान उद्गीरच्या लढाईतून वाचलेला त्याचा बराचसा मुलूख तरी घेऊन त्यास पूर्णपणे निर्बल करावे असे त्याचे म्हणणे होते, परंतु **राघोबादादाने** सखाराम बापूच्या मल्ल्याने निजामाशी तह केला त्यांत त्याचा मुलूख मुळीच न घेता उलट पूर्वी उद्गीरच्या लढाईत मिळालेला २७ लक्षाचा मुलूख **राघोबादादाने निजामास** परत दिला यामुळे सर्व मराठे सरदार **राघोबादादा व सखारामबापू** याचे विरुद्ध चिडून गेले **सखागमबापू** याने निजामाकडून काही लुचपत घेतली अमावी व **राघोबादादाने** त्याच्या भोळसट स्वभावास अनुसरून अगर पुढे मागे पुतण्याशी विघाड झाल्यास निजाम हा आपल्या उपयोगी पडावा या हेतूने, असा तह

केला असावा असा संशय येतो एकदरीत राघोबादादाचे हे कृत्य निवळ आत्मघातकीपणाचे झाले यात संशय नाही

गृहकलह—राघोबादादांच्या या वर्तनामुळे माधवराव पेशवा व त्याची आई गोपिकाबाई यांचेहि मन राघोबादादावरून उडाले व त्यांतच आनंदीबाई व गोपिकाबाई याजमधील भाडणाची भर पडून गृहकलहास सुरवात झाली.

या गृहकलहाचा शेवट असा झाला की, चुलतेपुतण्याचे उघड उघड दोन पक्ष होऊन दोघांच्या उघड उघड लढाया मुरू झाल्या राघोबादादाचे म्हणणे राज्याची अर्धी वाटणी आम्हास द्यावी अल्पवयी माधवरावाने पुष्कळ समजावून पाहिले परंतु राघोबादादा आपला हट्ट सोडीना. त्याने व सखारामबापूने निजामाची मदत मागितली. नुकत्याच झालेल्या तहात राघोबादादानें निजामास उपकृत करून या गोष्टीचा पाया घालून ठेविलाच होता व निजामहि हीच संधि पहात होता निजामानें राजे विठ्ठल सुंदर व औरंगाबादेचा सुभेदार मुरादखान यास फौजेसह राघोबादादाबरोबर पाठविले व राघोबादादा त्या सैन्यासह पुण्याकडेस चाल करून निघाला निजामअलीने स्वतः हि मागाहून येण्याचे ठरविले केले जानोजी भोसले हाहि वऱ्हाडात सैन्यासह येऊन पोहचला होना व तोहि राघोबादादास मिळतो की काय अशी शका येऊ लागली होती.

आळेगांवची लढाई—ता ७ नोव्हेंबर १७६२ इ रोजी घोडनदीवर व त्याचे पाचवे दिवशी आळेगांव येथे दोन्ही सैन्यांच्या लढाया झाल्या राघोबादादानें व सखारामबापूने माधवरावाच्या सैन्यातहि फितूर केला होता, त्यामुळे त्यांच्या पक्षाच्या काही फितुरी सरदारानी ऐन वेळी पळ काढला या लढाईत १८ वर्षे वयाच्या तरुण माधवरावानें मोठा पराक्रम केला. परंतु त्याचा पराजय होऊन त्यास भीमेच्या पलीकडे पळ काढावा लागला राघोबादादानेंहि भीमा उतरून पेशव्यास गाठले माधवरावाच्या फौजेस दोन दिवसाचा उपवास पडला होता व खुद्द पेशवाहि तापाने आजारी पडला होता त्याने राहिलेल्या सरदारांशी सल्लामसलत करून असे ठरविले की, घरचा बखेडा जास्त वाढवन मोगलासारखा परशु घरात शिरू देण्यापेक्षा राघोबादादाशी समेट करून त्याच्या

स्वाधीन व्हावे हे बरे. त्याप्रमाणे दुसरे दिवशी माधवराव राघोबादादाकडे जाऊन त्याचे स्वाधीन झाला व राज्याचा सर्व कारभार राघोबादादाने करावा असे त्याने कबूल केले. वरप्रमाणे चुलत्यापुतण्याचा समेट झाल्या-नंतर निजामअल्ली हाहि मागाहून तेथे येऊन पोहोचला व त्यास मराठी राज्यात हात शिरकटिण्याची आपली संधि गेल्याबद्दल वारंट वाटले. परंतु समेट झाल्याबद्दल वरकरणी आनंद दाखवून आपल्या कामगिरीचे वक्षीस राघोबादादापाशी त्याने मागितले.

राघोबादादाने निजामअल्लीस त्याचे मदतीबद्दल ५१ लक्षाचा मुख्य व दोलताबाद, शिवनेरी, अशीरगड व अहमदनगर हे किल्ले देण्याचे कबूल केले होते. या तहास पेडगांवचा तह असे म्हणतात परंतु पुढे लवकरच निजाम-अल्लीचा व राघोबादादाचा बिघाड झाल्यामुळे दोलताबादचा किल्ला खेरीज करून या तहातील मुख्य निजामाचे ताब्यात दिल्या गेला नाही.

राघोबादादाचा कारभार व पेशव्याविरुद्ध कट—राघोबादादाने माधव-रावास अटकेत ठेविले व माधवरावाच्या वाजूस असलेल्या सर्व सगदागना व मुत्सद्यांना त्रास देणे सुरू केले. त्या सर्वांची पिढीजाद कामे त्याने काढून आपल्या पक्षाच्या मडलीस दिली. मिरजकर गोपाळराव पटवर्धनाला पळा-वयाम लावून मिरजेचा किल्ला तोफा लावून राघोबादादाने घेतला व **गोपाळराव** पळत होता त्याजवर हल्ला करून त्याचा पराभव केला. त्या-मुळे गोपाळरावाने निजामाकडे पळत जाऊन त्याचा आश्रय धरिला. याच-प्रमाणे दादाविरुद्ध सट झालेले **भवानराव प्रतिनिधी**, यमाजी शिवदेवाचा मुलगा **गमाजीबाबा**,^१ **पिराजी नाईक** निगळकर हेहि मराठे सरदार मोगलांकडेच जाऊन मिळाले.

इतके झाल्यावर निजामाच्या मनात मराठी राज्य जिंकून आपल्या घशात घालण्याची महत्त्वाकांक्षा उत्पन्न झाली व त्याचा दिवाण विठ्ठल मुंदर^२

१ याचे नाव मदाशिव यमाजी हा विठ्ठल मुंदर याचा व्याही होता. सरदेसाई म रि म वि ४ पान १४४

२ हाहि नागपूरच्या दिवाकरप्ताप्रमाणेच त्यावेळच्या ३॥ शहाण्यापैकी एक असा समजला जात असे. निमरा शाहणा सखारामबापू व अर्धा शहाणा

याने या सर्व मंडळीचा बहुमान करून त्यांना ठेवून घेतले व मदत देण्याचे कबूल केले.

नवीन आशा दिसू लागताच निजामाने **पेडगांवचा** तह पाळण्याचे सोडून दिले व राघोबादादानेहि निजामाकडे आपल्याविरुद्ध चाललेल्या तयारीकडे पाहून त्या तहातील मुलखाचा ताबा निजामास दिला नाही **रामचंद्रराव** जाधव हा मराठा सरदार निजामाकडून निघून पेशव्याकडेस आला होता त्यास **राघोबादादानें** त्याचे वडिलाचे सेनापतिपद दिले होते परंतु त्या पदाबरोबरच गुजराथ प्रांत देण्याचे कबूल केले होते तो न दिल्यामुळे तो नाखूष झाला व लौकरच परत निजामाकडे जाऊन मिळाला

पेशवाईविरुद्ध निजामाकडेस हा जो प्रचंड व्यूह जमला होता त्यातच **जानोजी** भोसल्यास ओढण्याकरितां **गोपाळराव** पटवर्धन, **गमाजी बाबा** वगैरे मंडळीने प्रयत्न केला राघोबादादाने मिरजेस वेढा दिला होता त्यावेळी आपणास सैन्याची मदत करण्याकरितां **गोपाळरावाने** जानोजीस म्हटले व त्याने कबूलहि केले. परंतु त्याच्या नेहमीच्या धरमोडीच्या स्वभावाप्रमाणे पेशव्याशी उघड उघड वेंर करण्याचा त्याच्या मनाचा नाना फडणवीस. कारण त्यास लढाईचे ज्ञान नसून तो नुसता मुत्सद्दी होता. या त्रयीस “ सख्या देवा विठ्ठला” असे म्हणत असत. विठ्ठल सुंदर यजुर्वेदी देशस्थ ब्राम्हण असून मूळचा सगमनेरचा राहणारा. आडनाव परशुरामी होते. तो वऱ्हाडातहि राहिलेला होता व वऱ्हाडातूनच तो अकोट, आडगात्राकडून हैद्राबादेस जाऊन तेथे त्याने नाव काढले. सकळकळे म्हणून कोणी प्रसिद्ध ज्योतिषी जळगाव जामोदच्या बाजूस होता त्याचेकडून म्हुर्त पाहून तो हैद्राबादेस गेला पुढे तो लौकिकास चढल्यानंतर सकळकळे यासी कृतज्ञता बुद्धीने वागे अशी आख्यायिका आहे. हा मोगलाईत प्रसिद्ध मुत्सद्दी **रामदासपंत** याचे मार्फतीने प्रथम निजामअलीजवळ नोकर राहिला. व निजामअलीस हैद्राबादची गादी मिळविण्याचे कामी याचा फार उपयोग झाला. तो मुत्सद्दी असून सेनापति होता. **विठ्ठल सुंदर** यास **राजेबहादूर** व प्रतापवत असा किताब असे. विठ्ठल सुंदराचे घराणे हल्ली ‘ राजा गणेश ’ या नावानें हैद्राबादेस ओळखिले जाते.

निश्चय अद्याप झाला नव्हता. त्यामुळे त्याने आपले सैन्य तिकडे पाठविले नाही तरी तो निजामाच्या कारस्थानात सामील झाला होता व बाह्यात्कारी पेशव्याशीहि सूत दाखवीत होता. ही धरसोडीची वर्तणूक त्याने यापुढेहि कायम ठेविली व कधी निजामाकडेस तर कधी पेशव्याकडेस याप्रमाणे वेळोवेळी मिळून त्याने आपली पूर्ण फजीती करून घेतली हे पृढे दिसून येईल.

मागील वर्षी (१७६१) निजामाने टोके क्षेत्राचा विध्वंस करून पुण्यावर चाल केली त्या वेळीहि राघोबादादाने जानोजी भोंसल्यास मदतीस बोलाविले अन् त्याने मदत करण्याची टाळाटाळच केली व कर्नाटकच्या स्वारीतहि हैदराबली व निजाम यांच्याशी पेशव्याविरुद्ध मिळण्याचा जानोजीचा खाटाटोप चालूच होता. ही बातमी राघोबादादाम समजली नव्हती असे नाही, त्याचे वकील व हेर भोंसल्याचे स्वारांत व निजामाकडेसहि असून ते त्यास जानोजीचे निजामाकडेस सूत्र आहे, ही बातमी कळवीत होते. इ.स. १७६२ मध्येहि त्याचा हाच धरसोडीचा प्रकार चालू होता, परंतु तो राघोबादादाचे पत्रास जबाब देतच होता व त्याचेकडून आलेल्या वकिलासहि थापा देतच होता की, आमचा विचार तुमचेविषयी निर्मळच आहे व आम्ही तुमच्या मदतीस सैन्यासह येतच आहो या वेळेस जानोजीचा मुक्काम गगथडीतच होता

जानोजीतर्फे त्र्यंबकजीराजे भोंसले हा महिपतराव चिटनविसास एका पत्रात लिहितो..-

“ तुम्ही व राजश्री दादासाहेबी कितेक अर्थ लिहिला त्याप्रमाणे राजश्री सेनासाहेबसुभा यासी बोलाविले. यास निलमात्र याचा अर्थ राजश्री दादा साहेबासी दुसरा नाही तुमचे लिहिल्यावरून आमची खानगी करून पाठविली असे सत्वरीच येऊन पोहोचतो या समयी हे सरदारी तुमची जाणोन साहित । करणे. सरदारीत काही तावद राहिली नाही सर्व प्रकारे हे सरदारीची उभार । राजश्री दादासाहेबी करावी उचित असे आम्ही पत्रामागेच येत असो ” (ता. २०-७-१७६२)

तसेच राघोबादादाने जानोजीस आणण्याकरिता तीन पत्रके व रामाजी बल्लाळ नावाचा वकील पाठविला. जानोजी ता. १४-११-१७६२ रोजी

दादास लिहितो की, “पतके ऊगांवचे मुक्कामी येऊन भेटली व आम्ही पाचवडीस मुक्कामास आलो. दरमजल सत्वरच गोसावी याजवळ पोहचतो” रामाजी बटलाळ हाहि जानोजीच्या स्वारीतून जानोजीने सांगितल्याप्रमाणे राघोबादादास पत्रे लिहीतच होता की, जानोजी लवकरच दादास येऊन मिळतो. राघोबादादाहि या वेळेस पैठणचे बाजूसच होता व जानोजीस निकडीची पत्रे पाठवीत होता. मोगलाचे लष्कर नेवाशाजवळ होते (नोव्हेंबर १७६२). राघोबादादाने निरनिराळ्या तऱ्हेने जानोजीस लिहिले, मोगलाने “टोके व देवस्थानचा हिंदुधर्म उच्छेद आरंभिला. याज करिता मोगलाचा निपात करणें जरूर याचे येणे लवकर न होय.” दादाने रागाची पत्रे लिहिली; परंतु दादाचे व जानोजीचे दोघाचेहि तळ पैठण व नगर याचे दरम्यान एकमेकांपासून फार दूर नसतानाहि कधी मृत्युयोग तर कधी आजारीपण या सबबीवर जानोजीने दादास मिळण्याचे टाळले

इकडे जानोजी व निजाम यांचेमध्ये खलबते चालूच होती. गमाजी बाबा हा दरम्यान दोघामध्ये बोलणे करित होता. या कटाचा निष्कर्ष असा होता की, या सर्वांनी मिळून पेशव्याचा मोड करून सातान्याला जाऊन भवानराव प्रतिनिधी व गमाजी याच्या साह्याने छत्रपती रामराजाला गादीवरून काढून जानोजी भोसल्यास सातारच्या गादीवर बसवावे, निदान जानोजीची छत्रपतीचा पालक व सर्वाधिकारी म्हणून तारी स्थापना करावी राघोबादादाने काढून घेतलेली जुन्या कामदाराची कामें त्याची त्यास परत द्यावी. निजामास २० लक्ष रुपये खंडणी द्यावी व जितका नवीन मुलूख व खंडणीचा पैसा मराठ्यास मिळेल त्यात शेकडा ६० निजामास द्यावा व ४० जानोजीने घ्यावा.

या सर्व गोष्टीस जानोजी कबूल झाला; परंतु निजामअली हाहि मोठा राजकारणी व दुष्टी मनुष्य होता. जानोजीशिवाय दुसरेहि सावज हाती असावे म्हणून व पेशव्याविरुद्ध पूर्वीच असलेला एक शत्रु जागृत करून ठेवावा म्हणून निजामानें कोल्हापुरकर संभाजीची बायको जिजाबाई इला पत्र लिहून तीच लालूच दाखविली व याप्रमाणे पेशव्याविरुद्ध जगी कट तयार झाला.

एवढी तयारी झाली असतांना सुद्धां जानोजी राघोबादादास “आम्ही तुम्हास लवकरच येऊन मिळतो” अशा थापा देतच होता. दादासहि वरील सर्व बातम्या समजतच होत्या. ता. २४-११-१७६३ रोजी पेशव्याचा वकील **रामाजी बल्लाळ** हा दादास लिहितो की, जानोजीनें मुधोजीची रवानगी पेशव्याकडे केली आहे व आपण आजारीपणामुळे मागे राहिला आहे.

परंतु जानोजी लौकरच परळी येथे सैन्यासह आला व तेथे **गमाजी बाबा** हा जानोजीस येऊन भेटला व त्याने जानोजीचे मन निजामास मिळण्याबद्दल वळविले.

शेवटी **गमाजीबाबा**च्या मध्यस्थीने असे ठरले की, जानोजीने निजामाची समक्ष भेट घ्यावी व सर्व गोष्टी निश्चित कराव्या पेशव्याचे वकील **व्यंकटराव मोरेश्वर** व **रामाजी बल्लाळ** यांनी जानोजी व **दिवाकर-पंत** यांची भेट घेऊन त्यांना या राज्यघातकी कटात सामील न होण्याबद्दल पुष्कळ सागून पाहिले, परंतु त्याचा उपयोग झाला नाही. शेवटी **कलबुर्ग्याजवळ जानोजीची व निजामाची भेट** झाली व त्याचे विचार पक्के ठरले (ता. ९-२-१७६३) पेशव्याचे वकील **रामाजी बल्लाळ** व **व्यंकटराव मोरेश्वर** यांनी वरील प्रकाराबद्दल सविस्तर माहिती दादास कळविली. **रामाजी बल्लाळ** भीमातीर अवदलपूर मुक्कामाहून फेब्रुवारी १७६३ मध्ये लिहितो—

“राजश्री जानोजी भोंसले सेनासाहेबसुभा याणी वराडातून राजश्री माणको शकर व गणेश तुकदेव स्वामीकडे रवाना करून आपण फौजसुद्धा घासदाणा घेतघेत परलीपर्यंत आले. तेथे राजश्री सदाशिव^१ यमाजी नवाबाकडून येऊन भेटले. तदनंतर नवाबाकडे जावयाचा निश्चय करून छ २५ रजबी^२ कलबुर्ग्याजवळ याच्या व नवाबाच्या भेटी जाहाल्या तेच दिवशी दाहा बारा कोसाची मजल करून भीमेवर येऊन देखील नवाब उतरले दुसरे दिवसी तेथे मुकाम करून हे नवाबाच्या डेरियास गेले तेथे निश्चय केला की सातारीयापर्यंत जाऊन राजश्रीची भेट घ्यावी. सरकार-कुनाची घालमेल जाली आहे ते ज्याचे धंदे त्याचे स्वाधीन करावे व पहिला

मोगलाकडे मुलूक भीमेपलीकडील होता त्याप्रमाणे त्याणे घ्यावा. चौथ सरदेशमुखी स्वराज्यातील पेशजी तह आहे त्याप्रमाणे करार करावा पेशवे चालून आले तर युध्य करावे. जसी निकड येईल तसी रोसून जाहाला करार सेवटास न्यावा. याप्रमाणे करारी करून तेथून मजल दर-मजल मुकाम मजकूर पर्यंत आले. आज नवाब याच्या डेरीयास येणार यास्तव येथे मुकाम आहे. राजश्री माणको शकर व गणेश तुकदेव नवाबाच्या भेटी अगोदर दोन दिवस येऊन पोहोचले त्याणी स्वामीकडील जो मजकूर करून आले असतील तो यास सर्व सांगितलाच असेल. मागती येथून या उभयताची रवानगी स्वामीकडे होणार आहे परलीवरून मोगलाकडे जावयाचा याचा निश्चय जाहाला ते वेळेस व्यकटराऊ मोरेश्वर व सेवक उभयता सेनासाहेबसुभा याजकडे जाऊन पुसिले की तुम्ही राज्यातील चाकर श्रीमतास जाऊन सामील व्हावे ते न करिता मोगलाकडे जातां उचित नाही याचे पर्याय कितेक बोलिलो. त्याणी उत्तर दिले की यदा पैका पदरी नसता पचवीस हजार फौज धरली ते श्रीमताच्याच कार्यानिमित्त. त्यास त्याणी मोगलासी सलूख करून राजश्रीस राज्यी बसऊन आपले अर्थ सिधिस नेले. आमचा अव्हेर केला. याउपर इतकी फौज जमा केली याचा परिणाम आम्हांस काही तरी केला पाहिजे. यास्तव मोगलास जाऊन भेटतो; मग जे ईश्वरइच्छेने घडेल ते प्रमाण भाषण केले. त्याउपर दोन दिवस जाहाले; मागती राजश्री दिवाकरपंत व खासा सेनासाहेब सुभा यास सांगितले की नवाबाचा मनसुबा काही माघारे फिरावयाचा नव्हता. तुम्ही सामील जाहाला म्हणून तुमच्या बलावर हे चालतात. मन्हाटे राज्य आहे म्हणून तुम्हास नवाब मानितो. मग याप्रमाणे तुमची मान्यता राहिल की काय ? तुम्हास सरंजाम पाहिजे तर श्रीमतास द्यावयास अशक्य आहे यैसे नाही. जे गोष्टी सध्या तुम्ही योजिली याणे परिणाम शुध तुमचा नाही. दूरवर दृष्टी देऊन पाहोन जे कर्तव्य ते करावे; यैसे फारच निषेध करून बोलिलो. त्याचे उत्तर आम्हास श्रीमतासी विरोध करून आपले राज्य बुडवणे नाही परिणाम काय करितो तो उगेच राहून पाहाणे यैसे म्हणतात.”

तसेच दुसरा वकील व्यकटराव मोरेश्वर हाहि लिहितो^१ “येथील वर्त-

मान राजश्री माणको शकर व राजश्री गणेश तुकदेव यास वराडातून स्वामी-
कडे खाना केले आणि कूच दरकूच गंगातीराम घासदाणे घेन आले राजश्री
जानोजी भोगले सेनासाहेबसुभा गंगा उतरून आलीकडे परलीच्या मुक्का-
मास आले तेथे राजश्री गमाजी येमाजी मोगलाकडून आले. त्याणी मस-
लत दिल्ली की मोगलाकडे जावे, सर्व मनसबे सिधीस जातील तेव्हा
याणी कूच करून तेरा कोस आले ते दिवशी राजश्री गमाजी बलाल व
गवक, राजश्री सेनासाहेब सुभा व राव दिवाकरपत याजकडे गेलो आणि पुसले
की तुमचा व श्रीमताचा इतेह येक ममलत येक्या राज्यातील गटणार आणि
आवधाकडे जाणार हे काये ? तेव्हा त्याणी सांगितले की आम्ही येथून
उभयेता वकील पाठाविले पत्रे वरचेवर पाठावितो परंतु जासूदास जाब
मिलत नाही मन मानेशी भाशने बोलतात येदा आम्ही पंचवीस तीस
हजार फौज ठेविली ती पेशव्याच्या कामावर पडावी याम्तव ठेविली,
त्याणी आमची हेलसाड केली तेव्हा या फौजेस रुपया तर पाहिजे, रुपया-
वांचून फौज कसी फिटेल याजसाठी तजवीज करून पाहतो येस बोलले
आणि गमाजी बाबाजी लाव लाव मजली करून घेऊन आले मोगलाने
भीमातीरीहून कूच करून कलवर्गीयापुढे सुलतानपूर आहे तेथे जाऊन
मुकाम केला मोगल सेनासाहेबसुभा याचे रोखे पथरा कोम आला सुल-
तानपुरावर भेटी जाल्या तेच रोजी कूच करून भीमातीरावर येऊन मुकाम
केला छ २५ रजबी बुधवारी तेथे दोन मुकाम करून मसलत ठराऊन
भीमातीरेच आज छ ४ सावानो मुकाम आबदुलपूरी केला. मोगलाची व
सेनासाहेबसुभा याची आणभाग क्रियाप्रमाण जाली व प्रतिनिधीचीहि जाली
की स्वामीसी विरोध परिछिन करावे, मग जे होईल ते सुखरूप हो.
त्याणी राजा आमचे इतेलीया वेगला का बसविला व पदे कैलासवासी
याणी दिल्ली होती ती दूर करून दुसरयासी दिल्ली. राजश्रीचे केले याणी
मोडले हे आनुचित केले. पूर्ववतप्रमाणे जे चालत आले आहे त्याचप्रमाणे
चालावे व नबाब आसफज्याचे वेलेस ज्याप्रमाणे तह चालत आला आहे
त्याप्रमाणे चालावे. साल दरसाल कजिये नसावे, चौथ सरदेशमुखी वाजवी
ध्यावी याप्रमाणे मोगलाचा मनसबा आहे. केवल निकरच करावा हेच
दिसते. दुसरा प्रकार येकदर दिसत नाही. दुसरे स्वामीकडून राजश्री
ना. इ. १०

माणको शंकर व गणेश तुकदेव पत्रे घेऊन आले. तेहि राजश्री सेनासाहेब-सुभा व राजश्री दिवाकरपंत यासी बोलत असतात उभयेता वकिलासी मागती बोलून स्वामीकडे रवाना करावे यैसे दिसते स्वामीस कलावे. येथे आज सध्या फौज नवाबाकडील चालीस पचेचालीस हजार व भोसले कसरेकम लोक तीस हजार व तोफखाना मोगलाकडील येकसे तीस जरव आहेत व भोसलियाकडील तोफा बीस आहेत, गाडदी सात आठ हजार व भोंसलीयाकडे दोन हजार याप्रमाणे फौज आहे,”

जानोजीने वगील दोघांजवळ आपण पेशव्याविरुद्ध वागण्यास का तयार झालो याची जी कारणे दिली आहेत ती किती पोळ होती व खरी कारणें निराळीच होती हे सहज दिसून येईल.

जानोजी निजामास मिळाल्याचें वर्तमान राघोबादादास समजल्यावर त्याने जानोजी भोसल्यास धमकीचे पत्र लिहिले त्यात तो म्हणतो,

“ तुम्ही या राज्यातील मातबर सरदार ज्या गोष्टी राज्यास उपयोगी त्या तुम्ही कराव्या, व तुमचे वडील व तुम्ही करीत आले, ऐसे असता कोती अदेशी करोन नबाब निजामअलीखान यास जाऊन भेटला, बिघाडाचा प्रकार केला ये गोष्टीत कोणता नफा पाहिला आहे ? ही कर्मे मातबरा-योग्य नव्हेत, क्षुद्रानी करावी; ते (आ) चरण तुम्हाकडून जाले आपण कोण, करितो (काय) हे न पाहिले. तुमच्या वडीलानी या राज्यात (अ) मसाहस करोन राज्याच्या वृद्धीस * * * करून दौलत मेलविली त्याचे वशज तुम्ही * * * (निजामा)स मिलोन डकडील नुकसानी इच्छिता * * * कडून खानदानास शब्द लावितात. असो ज्या * * * राज्यात दौलत मेलविली, मातबर पदवीस पा(वला) त्याच राज्यावरी फिरल्या परिणाम लागोन उत्तम फले प्राप्प होणे कळतच आहे थोडक्याच रोजात वर्तणुकीनुसार फलप्राप्ति होईल.”

निजाम व भोंसले यांची पेशव्यावर स्वारी—निजामाकडेस त्याच्या स्वतःच्या सैन्याधिवाय पेशवाईतील मोरोबा फडनवीस, सदाशिव रामचंद्र (रामचंद्रबाबा शेणवी याचा मुलगा), भवानराव प्रतिनिधी, गोपाळराव पटवर्धन मिरजकर, जानोजी भोंसले व पिराजी निंबाळकर वगैरे सर-

दार आपापल्या सैन्यासह होते. राघोबादादाकडे महारराव होळकर व दमाजी गायकवाड हेच सरदार राहिले. निजामाकडील फौज प्रचंड जमली. त्या मानाने पेशव्याकडे फौज हलकी होती, परंतु या वेळेस तरुण पेशवा माधवराव याने आपली तडफ चागलीच दाखविली व आपल्या पदवीचा व वजनाचा उपयोग करून त्याने राहिलेले लहानमोठे सर्व सरदार एकत्र केले त्याचप्रमाणे सखागामबागू यानेहि आपले वजन व बुद्धिकौशल्य खर्च करून व प्रमगाचे महत्त्व ओळखून लहान मोठे सर्व सरदार एक केले या सर्वांनी आपले पूर्वीचे रागद्वेष विसरून एकजुटीने २५ हजार फौज जमा केली. परंतु मोगलाकडेस या प्रसंगी १ लाख फौज व जबरदस्त तोफखाना जमला होता. तेव्हा समोरासमोर लढाई देऊन आपला निभाव लागणार नाही, म्हणून गनिमी काव्याने आपण लढाई करावी असे नारो-शंकर व विंचूरकर या सरदारांनी सुचविल्याप्रमाणे राघोबादादाने ठरविले निजाम हा भीमेच्या कांठाने आपल्या प्रचंड सैन्यासह पुण्याच्या रोखाने निघाला व लढाईस काही तरी निमित्त पाहिजे म्हणून त्याने पेशव्याकडेस आपल्या मागण्या कळविल्या त्या अशा —

“ प्रतिनिधी व त्याचे मुतालिक (भवानराव व गमाजी बाबा), गोपालराव पटवर्धन, पिराजी नाईक निवाळकर यांच्या जहागिरी व किल्ले तुम्ही घेतले आहेत ते त्याचे त्यास परत द्यावे, जानोजी भोंसल्यास आणखी नवीन जहागीर द्यावी, भीमेअलीकडे जितके तुमचे राज्य आहे ते सारे तुम्ही आम्हास द्यावे शिवाय तुमच्या राज्यातील कित्येक वळकट किल्ले आहेत ते आमच्या स्वाधीन करावे व आम्ही नेमू तो कारभारी करून त्याच्या सल्लामसलतीने राज्यकारभार चालवीत जावा. इतके तुम्ही करीत असाल तर तुमचे आमचे सख्य राहील. तसे करावयाचे तुमच्या मनात नसल्यास आम्ही तुम्हावर चालून येतच आहो. आम्ही म्हणतो त्याप्रमाणे तुम्हास करावयास लावू ”^१ हा उद्दामपणाचा निरोप येताच दादास समजले की, आता लढाईशिवाय गत्यतर नाही समोरासमोर लढणे शक्य नसल्यामुळे त्याने मोगलाच्या राज्यात जाऊन लुटालूट करण्याचा निश्चय केला व त्यामुळे मोगल आपल्या पाठीवर येऊन आपल्या राज्याचे

व राजधानीचे रक्षण होईल व शत्रूचा मुख्य दोन्ही लष्कराच्या पायमल्ली-मुळे उध्वस्त होईल या जुन्या मराठ्यांच्या रीतीचा त्याने अवलंब केला. जमलेल्या सैन्यासह औरंगाबादेकडे व तेथून जानोजी भोसल्याच्या वऱ्हाडातील मुलुखात धुमाकूळ घालण्याकरिता तो औरंगाबादेकडेस निघाला. त्याचप्रमाणे **मल्हारराव** होळकर हा खानदेशात चादवड येथे होता, त्यास परभारे औरंगाबादेकडेस आणण्याकरिता दादाने **विठ्ठल शिवदेव विंचूरकर** यास पाठविले तसेच **दमाजी गायकवाड** यासहि आणण्याकरिता माणसे रवाना झाली. राघोबादादाने नगर मार्गाने लाव लाव मजला मारीत औरंगाबादेवर हल्ला केला व तटाबाहेरील पुरे जाळून लुटून फस्त केले. शहरावरील हल्ला शहरवाल्यांनी परतविला परंतु यापुढे निभाव लागणार नाही असे पाहून तेथील सुभेदार **मुरादखान** याने दादास २ लक्ष रुपये खडणी देऊन परतविले व दादाने जानोजी भोसल्याचा मुख्य लुटण्याकरिता वऱ्हाडाकडेस चाल केली.

रामचंद्र जाधव हा जरी मोगलाकडेस जाण्याच्या वेतात होता तरी अद्याप पेशव्याच्या सैन्याबरोबरच होता औरंगाबादेकडेस मुक्काम असताना **राघोबादादा**वर एका मारेकऱ्याने वार केला, परंतु दादास थोडीशी जखम होऊन तो गारदी मारेकरी पकडला गेला. त्याचेकडून समजले की हा मारेकरी **रामचंद्रराव जाधवाने** पाठविला होता शिवाय औरंगाबादेहून लष्कर निघाले त्यावेळी हा कूच करीना शेवटी न्यास **राघोबादादाने** कैद करून दौलताबादेच्या किल्ल्यात ठेविले. तेथून सुटल्यानंतर पुढे काही दिवसांनी तो पुन्हा मोगलाकडेस गेला

मल्हारराव होळकरास आणण्याकरिता **विंचूरकर** हा गेला होता. परंतु त्याच्या मनात या अडचणीचा फायदा घेऊन आपला लाभ करून घेतल्या-शिवाय जाण्याचे नव्हते, म्हणून तो कूच करीना. दादाने नंतर दोन कारकून व तिस-या खेपेस सखारामबापूंसहि तिकडे पाठविले व शेवटी खुद्द माधवराव पेशवा दादाबरोबर लष्करातच होता, तो स्वतः मल्हाररावाकडे गेला व त्यास १० लक्षांची नवीन जहागीर देण्याचे लिहून देऊन घेऊन आला. इतके होईपावेतो **राघोबादादा** वऱ्हाड प्रात लुटीत मलकापुरापर्यंत आला होता व जागोजाग खडप्या घेत घेत व मुख्य उध्वस्त करीत चालला

होता. मलकापुरापासून त्याने ६० हजार खडणी घेतली. जानोजी भोस-
 त्याचा मुलूख लुटल्याची बातमी त्यास लागताच तो मोगलास घेऊन
 दादाच्या पाठोपाठ वऱ्हाडात आला. दादाने आपण मोगलाच्या लष्कराशी
 लढाई देणार अशी हूल दाखवून त्यास आपल्या अगावर घेतले व मोगल
 लष्कर जवळ येताच कूच करून पुन्हा औरंगाबादेचा रस्ता धरिला व फर्दा-
 पुरचे घाटाखाली उतरून तो औरंगाबादेस आला व तेथून सोलापुर-
 तुळजापुराकडे जाऊन मोगलाई मुलुखात लुटालूट करू लागला मोग-
 लानी दादाचा पाठलाग करण्याचा प्रयत्न केला, परंतु गनिमी काव्यात
 मुरलेले राघोबादादा व मल्हारराव होळकर याचा पाठलाग करणे
 त्याच्याने होईना दादाने हंद्रावाद व वेंदरचा रोख धरिला व ती शहरे
 लुटली जातील या भीतीने मोगल आपल्या मागे येईल या हेतूने पूर्वीचाच
 डाव त्याने टाकला, परंतु या खेपेस तो साध्य झाला नाही जानोजी
 वगैरे मराठे सरदारानी निजामास सत्ता दिला की, तुमच्याने दादाचा
 पाठलाग होणे नाही, तर तुम्ही पुण्यावर चाल करून पुणे शहर व
 भोवतालचा पेशवाई मुलूख लुटा म्हणजे एक तर पेशवे आपल्या राज-
 धानीचा व मुलुखाचा वचाव करण्याकरता पुण्याकडेस येतील व त्याच्याशी
 समोरासमोर लढाई देण्याचा तुमचा हेतु सिद्धीस जाईल व आपले सैन्य
 मजबूत असल्यामुळे आपल्या सैन्यापुढे पेशव्याच्या सैन्याचा टिकाव न
 लागता त्याचा मोड होईल. पेशवे पुण्याकडे न आल्यास निदान आपण
 पेशव्याचे मुलुखात लुटालूट करून राजधानी लुटल्याने पेशव्यावर आपला
 मुलूख लुटल्याबद्दल सूड तरी उगविल्यासारखे होईल मराठे घरभेद्याची
 ही सत्ता निजामास पसत पडून तो औरंगाबादेहून नीट पुण्यास आला

पुण्याची जाळपोळ व लूट इ.स. १७६३ -- निजामाने व त्याचेवरोवर-
 च्या मराठ्यानी पुणे शहर जाळून लुटून टाकले पुण्यातील सर्व श्रीमत
 लोक निरनिराळ्या किल्ल्यात व कोकणान पळून गेले व
 जितकी संपत्ति नेता आली तितकी घेऊन गेले. पेशव्याची आई
 गोपिकाबाई कुटुंबातील माणसे व जवाहीर घेऊन पुरंदरच्या किल्ल्यावर
 गेली. पुण्यात काही गरीब लोक व वाटे मात्र राहिले निजामाने पुणे
 शहराजवळून जबर खडणी मागितली. परंतु तेथे जे अधिकारी होते त्यानी

व गोपिकाबाईने खंडणी देण्याचे नाकारले. पुण्यांत कोणीच राहिले नसल्यामुळे पुणें लुटून तरी निजामास काय सापडणार असे त्यांना वाटले. शेवटीं निजामाने पुणे शहर लुटून जाळून फस्त केलें (मे १७६३). नंतर आपल्या लष्कराच्या निरनिराळ्या टोळ्या करून त्यांनी भोवतालचा सर्व प्रदेश लुटला. पुणें शहरातील सर्व देवालये व पर्वतीचे देवालय याचा मोगलांच्या मुसलमान सरदारानी विध्वंस केला व मूर्ति फोडल्या, त्याचा सरदार **राजा विनायकदास** याने नाशीक शहर लुटून लाखो रुपये खंडणी मिळविली. **जानोजी भोसल्याकडील रघूजी करांडे** याने **सिंहगड** व **पुरंदर** या किल्ल्याभोवतालचा सर्व मुलूख लुटला व पुरंदरच्या किल्ल्याच्या पायथ्याशी असलेल्या मासण्ड या गावी पेशव्याचा जामदारखाना व इतर कारखाने होते तेहि लुटले. शिवाय महत्त्वाचे सर्व कागदपत्र तेशे नेले होते तेहि जाळून टाकले. घरभेदे मराठे सरदार मोगलांच्या लष्करात असल्यामुळे त्यांनी पुण्याहून पळून गेलेल्या श्रीमंत लोकाचा नेमका पत्ता काढून त्यांना लुटले. यामुळे लाखो रुपयांची मपत्ति मोगलास मिळाली व साताऱ्यापर्यंत सर्व मुलूख कगाल बनला.

राघोबाची मोगलाईत लूटमार—इकडे पेशव्यानीहि **हैद्राबाद** व **बेदर** ही शहरे लूटून मोगलाई मुलखाची नासाडी केली व पुण्याची जाळपोळ व लुटालूट केलेली समजताच त्याबद्दल राघोबादादाने मोगलाई मुलुखावर पुरा सूड उगविला व लाखो रुपयाची लूट गोळा केली. पुण्याची व भोवतालच्या मुलखाची झालेली दुर्दशा समजताच राघोबादादाच्या डोक्यात वारे भरले की, कसेहि होवो, आपण निजामाच्या सैन्यावर तुटून पडून लढाई द्यावी. **सखारामबापू, मल्हारराव होळकर** वगैरे सरदारांनी त्यास पुष्कळ समजाविले की, आपल्या सैन्याचा जोर कमी असल्यामुळे आपल्याच्याने समोरासमोर लढाई देणे होणार नाही. तरी पावसाळ्यापर्यंत कालहरण करून तोपर्यंत व पावसाळ्यात लढाई बंद ठेवावी. दोन्ही पक्षाच्या छावण्या पडल्यानंतर जो अवधि सापडेल त्या अवधीत निजामाकडे गेलेल्या आपल्या मराठे सरदारास व विशेषत **जानोजी भोसल्यास** फोडून आपलेकडेस आणावे व निजामाने केलेल्या युक्तीचाच

अवलंब करून निजामाचें बळ हलके करावे. हे साधल्यानंतर निजामाशी लढाई द्यावी. मग हा प्रकार पावसाळ्याच्या पूर्वी अगर त्यानंतर होवो

सखारामबापू व मल्हारराव होळकर यांची ही शहाणपणाची सल्ला राघोबादादास पसत पडली नाही व पुणे जाळल्याचा अपमान त्याच्या उतावळ्या व तापट स्वभावास दुसऱ्हा झाला त्याने सखारामबापूंची व मल्हारराव होळकरांची अशी भिन्नेपणाची सल्ला देण्याबद्दल निभर्त्सना केली, व मी मेलो तरी बेहेत्तर, निजाम जेथे असेल तेथे त्याचेवर जाऊन मी हल्ला करणार असे तो म्हणू लागला परंतु फार प्रयासाने वरील मडळीने राघोबादादास थांबविले

यानंतर निजामाकडे असून गेलेल्या मराठे सरदारास फोडून परत आणण्याचा प्रयत्न सुरू झाला. हे काम मल्हारराव होळकराकडेस सोपविले माधवरावाने पूर्वी कबूल केलेल्या १० लक्षाशिवाय आणखी १५ लक्षांची जहागीर घेण्याचा पेशव्याकडून करार करून घेऊन त्याने या कामास सुरवात केली. मल्हारराव होळकर हा सर्वात जुना व वजनदार सरदार असून राघोबादादा व सखारामबापू याचेप्रमाणे त्याने या पळून गेलेल्या सरदारास दुखविले नव्हते, म्हणून त्याच्या शब्दास काहीतरी किंमत राहिली होती.

जानोजीस मोगलाकडून फोडलें.--फितुरी सरदारात जानोजी भोंसले हाच विशेष प्रबळ होता, म्हणून त्याचेच विरुद्ध प्रथम उपाय सुरू झाले. होळकराने त्यास मोगलापासून उदगीरच्या लढाईत घेतलेल्या मुलखापैकी ३२ लक्षाचा मुलूख देण्याचे कबूल केले. तसेच राघोबादादाने उत्तर हिंदुस्थानात महादजी शिंद्यास हुकूम केला की, वऱ्हाडात जाऊन भोमल्याचा मुलूख लुटावा याप्रमाणे महादजी राजपुतान्यातून उज्जनीवर येऊन त्याने वऱ्हाडाचा रोख धरिला. तसेच जानोजी विरुद्ध मुधोजीस उठवून भेदनीतीचाहि प्रयोग करण्यात आला. पेशव्याने मुधोजीकडेसहि निरोप पाठविला की, तू सैन्यासह आमचे मदतीस येशील तर जानोजीचें सेनासाहेब सुभ्याचे पद तुला देऊ व जानोजीस काढून टाकू. याप्रमाणे होळकराकडून सामदामाचा, शिंद्याकडून दडाचा व मुधोजीकडून भेदनीतीचा याप्रमाणे सर्व प्रयोग होतांच जानोजीचे धावे दणाणले. पेश-

व्यांनी वऱ्हाडात पूर्वी लुटालूट केल्यामुळे त्याचे बरेच नुकसान झाले होते. व महादजी वऱ्हाड नागपुरांत शिरल्यावर आणखीहि खराबी होऊन आपणास इकडील मदत करण्याचे सोडून अखेर नागपुराकडेस जावेच लागणार अगर मुधोजी व पेशवे एक होऊन आपलेच पाय नागपुराहून उठणार व आपण सर्वस्वास मुकणार अशी भीति त्यास वाटू लागली. म्हणून होळकराचे म्हणणे कबूल करून पेशव्याशी सलोखा करून आपले सेनासाहेब मुभ्याचे पद व राज्य वाचवावे व शिवाय ३२ लक्षाचा मुलूखहि मिळवावा यातच आपला फायदा आहे अशी त्याची खात्री झाली व त्याने होळकराचे म्हणण्यास रुकार दिला व निजामाचा पक्ष सोडण्याचे कबूल केले. भोसल्यातर्फे या खटपटीत काशीराव लक्ष्मण प्रभू हा गृहस्थ होता. तसेच दिवाकरपंत व भवानी मुनसी हेहि जानोजीचे सल्लागार होते. वर ठरल्याप्रमाणे यादी करून पेशव्याने ती आपला नागपुरचा वकील रामाजी बल्लाळ गुणे याचे-मार्फत जानोजीकडेस पाठविली जानोजी भोसल्याने सकेत केला की, पेशव्याने मोगलाच्या फौजेवर चालून यावे व तसे ते जवळ आले म्हणजे मी काही तरी निमित्त काढून मोगलापासून फुटून दूर जाईन. जानोजी, त्याप्रमाणेच भवानराव प्रतिनिधी, गमाजीबाबा, गोपाळराव पटवर्धन व बाबूराव फडणीस यासहि त्याची पूर्वीची पदे व जहागिरी परत द्याव-याचा राधोवादादाने करार केला. पिराजी नाईक निंबाळकर याचीहि समजूत झाली मल्हारराव होळकर, विठ्ठल शिवदेव विंचूरकर व नारो शंकर हे या सर्व गोष्टीबद्दल जामीन राहिले.

पावसाळा जवळ आल्यामुळे दोन्हीकडील फौजास निरोप देणे मुरू झाले होते. त्याप्रमाणे पुष्कळ लोकहि रवाना झाले होते. पावसाळ्याकरिता मोगलाने वेदरास, व पेशव्यांनी अहमदनगरास छावणी करण्याचे ठरविले होते. त्यामुळे दोन्ही सैन्ये त्या त्या रोखानी निघाली. आता लढाई बंद होऊन पावसाळ्याचे ४ महिने छावणी होणार म्हणून मोगलाकडेस जाऊन मिळालेले मराठे सरदार आपापल्या फौजा घेऊन परत गेले व दसरा झाल्यावर परत येऊ अशा थापा त्यांनी मोगलास दिल्या. फक्त एक जानोजी काय तो मोगलाच्या सैन्याबरोबर होता. त्याचेबरोबर भवानराव प्रतिनिधी व गमाजीबाबा

हे मात्र होते. जानोजीच्या सकेताप्रमाणे पेशव्याने मोगलाच्या सैन्यावर चाल केली. तोपर्यंत पावसाळा सुरू होऊन अर्धा आषाढ महिना होऊन गंला होता पेशव्याने चाल केली हे पाहताच निजामाने बेदरचा रोख सोडून मागे हटून औरंगाबादेचा रस्ता धरिला व गोदावरी उतःन औरंगाबादेस जाऊन छावणी करावी असे त्याने ठरविले.

राक्षसभुवनची लढाई १०-८-१७६३. विठ्ठल सुंदर याचा मृत्यु— इतक्यात जानोजीचा निरोप पेशव्यास पोहोचला की, मोगल गोदावरी उतरून जाण्यापूर्वी त्यावर हत्ता करून त्याचा मोड करावा. त्यामुळे पेशवे आपल्या सर्व लष्करासहित घाईघाईने निजामाच्या पाठीवर चाल करून गेले. पेशवे एक दोन मेलाच्या अंतरावर येताच जानोजी व त्याचे बरोबरचे प्रतिनिधी व गमाजीवावा हेहि लष्कराच्या खर्चाचे पैसे न मिळाल्याचे निमित्त करून निघून गेले व पूर्वेस १०, १२ कोमावर जाऊन राहिले निजामास यामुळे फितुरीचा सुगावा लागून तो पारच घाबरला जानोजीहि पेशव्यास मिळून त्याचे बरोबरच आपल्यावर हत्ता करील अशीहि त्यास भीति वाटली. यावेळेस त्याचा मुक्काम राक्षसभुवनाजवळ गंगेच्या दक्षिणकाठी होता. घाईघाईने गंगा उतरून तो उत्तरेकडेस जाऊन राक्षसभुवन येथे मुक्काम करून राहिला पावसाळ्यामुळे गंगेस पूर होता तरी त्याने जवळ जवळ निम्मे सैन्य, तोफा व बाजारवुणगे नावावरून पलीकडे नेले व गंगेच्या दक्षिणतीरास त्याचा दिवाण विठ्ठल सुंदर हा बाकीची फौज घेऊन राहिला. निजामाचे सैन्य पेशव्याच्या सैन्यापेक्षा पुष्कळ जास्त असून त्याचे बरोबर तोफा व गारदी होते तरीहि तो घाबरल्यामुळे त्याची पेशव्याशी लढाई देण्याची हिम्मत झाली नाही तो आपला जीव बचावून नदीपलीकडेस जाऊन सुरक्षित राहिला इतकेहि करून पेशवे नदी उतरून आपणावर येतील म्हणून त्यास अडविण्याकरिता त्याने बाकीची फौज दक्षिण तीरावर ठेविली

राक्षसभुवनची लढाई—जानोजीचा निरोप येताच पेशव्यांनी एकदम मजल करून ता. १० ऑगस्ट १७६३ रोजी विठ्ठल सुंदर याच्या फौजेवर हत्ता केला विठ्ठल सुन्दर याचीहि फौज मोठ्या निकराने लढली व एकदा तर खुद्द राधोबादादाचाच हत्ती वेढला जाऊन दादा शत्रूच्या

हार्ती सांपडण्याच्या बेतात आले. परंतु यावेळी **माधवराव** पेशव्यानें चोहो-
कडे दृष्टि टेवून सैन्याची मदत पाठवून **राघोबा दादास** सोडविले. इतरहि
सैन्य मोठ्या निकराने लढून त्याने विठ्ठल मुदर याच्या सैन्याचा पूर्ण मोड
केला. खुद्द **विठ्ठल सुन्दर**, **राजे विनायकदास** व **खंदारचा राजा**
गोपाळसिंग हे मारले गेले व मोगलाकडील २२ सरदार जखमी होऊन
कैद झाले. त्यांतच औरंगाबादेचा सुभेदार **मुरादखान** व **एलिचपुरकराचा**
सरदार **अजमतखान** हे होते **एलिचपुरचा** नबाब **इस्मायलखान** पन्ही
हाहि मोगलाच्या सैन्यात होता, तोहि या लढाईत जखमी झाला होता
भोंसले व **एलिचपूरकर** नबाब याचा स्नेहसंबध असल्यामुळे **जानोजीनें**
इस्मायलखान यास आपल्या सैन्यात आणिले व त्याच्या जखमा वगैरे
वाधविल्या पेशव्यास लढाईत मोगलाकडील पुष्कळ लूट सापडली. तसेच
निजाम हाहि सर्व सामान टाकून औरंगाबादेस पळून गेला. राक्षसभुदनच्या
लढाईनंतर पेशव्याने गगेच्या दक्षिण तीरास **पंढणाजवळ** मुक्काम केला व
तेथे सर्व मराठे सरदार पेशव्यास जाऊन भेटले. खुद्द **सरदारामबापू**
जानोजी भोसल्यास आणण्याकरिता त्याचे तळावर आला व त्यास व **प्रति-**
निधि, **गमाजीबाबा** यास घेऊन गेला. होळकराने त्याची व पेशव्याची भेट
करविली. त्यानंतर **राघोबादादा** व **जानोजी** यांनी एकमेकास पत्रे लिहून
पुढे सलोखा ठेवण्याबद्दल शपथा घेतल्या.^१

गोदावरीचे पाणी उतरल्यानंतर **जानोजी भोंसले** व होळकर हे प्रथम
उत्तर तीरास गेले व मोगलाने टाकून दिलेल्या तोफा व डेरे वगैरे सामान
त्यांनी ताब्यात घेतले पाठीमागून पेशव्याचे सर्व सैन्य नदी उतरून आले व
सर्व सैन्याने औरंगाबादेकडे निजामावर चाल केली. या सर्व सैन्याची
आघाडी **जानोजी भोसल्याकडे** होती. **जानोजीनें** रस्त्यात पेशव्यास मेज-
वानी करून पुण्याहून त्याने व मोगलानी लूटून नेलेल्या तोफा पेशव्यास
नजर केल्या. औरंगाबादेस वेढा पडल्यानंतर निजाम व पेशवे याचा तह
होऊन मोगलाने पेशव्यास ८२ लक्ष उत्पन्नाचा मुलूख दिला त्यापैकी
जानोजी भोसल्यास कबूल केल्याप्रमाणे पेशव्यानी ३२ लक्षाचा मुलूख दिला
व त्यास निरोप दिला. महादजी शिंद्यास पूर्वीच पेशव्याचा निरोप गेल्या-

मुळे त्याने वऱ्हाडावर स्वारी केली नाही मुधोजी भोंसले हाहि या प्रसंगी येऊन पोहोचला होता असे दिसते ?

चंद्रपुरच्या किल्ल्याबद्दल जानोजी व मुधोजी यांजमधील तंटा--
मुधोजी भोंसले सेनाधुरंधर याचे मुख्य ठाणे चद्रपुर येथे होते व त्याचे तर्फे तेथे आबाजी^१ भोंसले व गंगाधरपंत हे कारभारी होते ते फितूर होऊन जानोजीस मिळाले व चद्रपुरचा किल्ला बळकावून बसले ^२ त्याची व मुधोजीची चकमक होऊन मुधोजीस पळ काढावा लागला. त्याचा कारभारी मोरोपत फडणीस यास या लढाईत गोळ्या लागून तो जखमी झाला. त्यामुळे त्यास घेऊन मुधोजी वर्धेच्या पश्चिमेस शिरपुर^४ येथे गेला तेथील देशमुखाचा कारभारी गोंदाजीपंत याने मुधोजी व मोरोपंत यास ठेवून घेतले. मोरोपत हा जखमांमुळे मरण पावला या संधीचा फायदा घेऊन चद्रपुर आपल्या ताब्यात घ्यावे म्हणून जानोजीने चंद्रपुरावर स्वारी केली, परंतु आबाजी भोंसले व गंगाधरपंत यानी जानोजीसहि दाद न देता किल्ला लढविला इतक्यात मागे लढिल्याप्रमाणे पंशध्याविरुद्ध निजामास मिळण्याची मसलत होऊन जानोजी निजामाकडेस निघून गेला आपले मागे चद्रपुरचे ठाणे घेण्याकरिता जानोजीने तुळजोपंत हा रघूजीच्या वेळचा जुना सरदार व मजीदखान रोहिला शिवणी छपारेवाला^५ यास पाच हजार पैऱ्यासह ठेविले. तसेच मुधोजीचा जुना दिवाण सदाशिव हरी जो मुधोजीकडून फुटून जानोजीकडेस आला होता तोहि जानोजीच्या लष्कराबरोबर वऱ्हाडच्या पलीकडेस गेला होता त्यासहि जानोजीने तेथून चद्रपुरास पाठविले तो मुधोजीच्या पक्षाकडील माहितगार

१ बखर पान ६९.

२ हा नाग. भो. च्या आप्तापैकीच होता.

३. बखर पान ६६, ६७.

४ शिरपुर हे ठिकाण हल्ली वऱ्हाडात वणी तालुक्यात आहे ते वरील प्रसंगी चद्रपुरच्या भोंसल्याच्या मुभ्याखाली होते.

५. याचे वंशज शिवणीचे नबाब म्हणून अद्याप शिवणीस आहेत. वशा-
वळी पुरवणी पहा.

असल्यामुळे तिकडील लोकास फोडण्यास उपयोगी पडेल अशी जानोजीची अटकळ होती. सदाशिव हरी हा चंद्रपुरास जाऊन त्याने तेथील प्रसिद्ध महाकालीचे देवळाजवळ तळ दिला व आबाजी भोंसले व गंगाधरपंत यास १२ हजाराची जहागीर देण्याची लालूच दाखवून त्यास फोडण्याची त्याने तयारी चालविली.

इकडे शिरपुराहून मुधोजीनेह त्याचा कारभारी महिपतराव दिनकर प्रभु यास आबाजी भोंसले व गंगाधरपंत याचे मन वळविण्याकरिता पाठविले. याप्रमाणे प्रयत्न करावा तर भोंसले व गंगाधरपंत हे सदाशिव हरीच्या आहारी गेल्यासारखे दिसू लागले. तेव्हा सदाशिव हरीसच फोडावे असा महिपतरावाने विचार केला व त्यास लालूच दाखविली की, तुमचे बंधु विष्णु हरी यास मुधोजीकडून चांदा येथील सुभेदारी देववू. याप्रमाणे लालूच दाखवून तो सदाशिव हरीस घेऊन शिरपुरास मुधोजीकडेस गेला. तेथे या त्रिकूटाचा विचार होऊन मुधोजीने जानोजीकडे जाऊन समक्ष भेटावे व सदाशिव हरीने उभयताचा सलोखा करून द्यावा व भाडण मिटवावे असा विचार ठरला व त्रिवर्ग जानोजीकडेस जाण्यास निघाले याच सुमारास मागे लिहिल्याप्रमाणे मुधोजीस आपलेकडे वळविण्याकरिता व त्यायोगाने जानोजीस भीति दाखविण्याकरिता राघोबादादाने रामाजी केशव यास पाठविले होते रामाजी केशव हा मोरोपंताबरोबरच मुधोजीचा फडणीस असून मुधोजीने त्यास जानोजीविरुद्ध तक्रार घेऊन राघोबादादाकडेस पाठविले होते व तो या वेळी राघोबादादाकडेसच होता त्यामुळे त्याचीच रवानगी राघोबादादाकडेस होतली होती. मुधोजी हा प्रथम जानोजीकडेसच गेला. राघोबादादाकडे मुळीच गेला नाही व जानोजीबरोबरच तो पेशव्याविरुद्ध राहिला. पुढे जानोजी व मुधोजी हे एकविचारेच पुन्हा पेशव्याकडेस मिळाले व राक्षसभुवनची लढाई झाल्यानंतर औरंगाबादेहून परत नागपुराकडेस आले.

जानोजी व मुधोजी याचा सलोखा झाल्यामुळे जानोजीने चंद्रपुराकडील आपले सैन्य बोलावून घेतले व चंद्रपुराचा सुभा मुधोजीच्या ताब्यात आला. मुधोजीने सदाशिव हरी यास वचन दिल्याप्रमाणे त्याचा बंधु

विष्णु हरी यास चद्रपुरचा सुभेदार नेमले. परंतु विष्णु हरी पूर्वीच्या सुभे-
दाराप्रमाणेच ठाणे बळकावील म्हणून महिपतराव दिनकर यास त्याच्या
जोडीस दिले आबाजी भोंसले यास मुधोजीने काढून टाकिल्यामुळे तो परत
देशी गेला. हा नागपुरकर भोंसल्याच्या भाऊबदापैकीच होता *

मुधोजी हा नंतर चद्रपुरासच राहिला. तेथे काशीराव लक्ष्मण प्रभु
यास त्याने आपल्या खाजगी कामाकडील कारभारी म्हणून नेमिल व त्याचे
जोडीस महादजी लष्करी^१ नावाच्या मनुष्यास ठेविले. चद्रपुरच्या सुभ्यात
गोसाव्यानी बडावा केला, तो मोडण्याकरिता काशीराव लक्ष्मण हा गेला
असता बोरी वगेरे भागात त्यास गोळी लागून तो पडला परंतु गोसाव्याचा
बडावा मोडला ^२ काशीरावाचे पुत्र पुढील कारस्थानात वरेच प्रसिद्धीस आले

इ.स. १७६४-६६ मध्ये पेशव्याने दक्षिणेत हैदरावर स्वारी केली
त्यावेळी भोंसले बध्नी त्याच्या मदतीस सैन्य पाठवावे म्हणून राघोबा-
दादाने पत्रे लिहिली होती. परंतु आमची फौज बगल्यात जाणार आहे
या सवबीवर जानोजीने फौज पाठविली नाही व स्वतःहि मदतीस गेला
नाही तिकडे कर्नाटकची मोहीम आटोपून माधवराव पृथ्वांस परत आला.
जानोजीने इ.स. १७६५ चे पावसाळ्यानंतर येऊ म्हणून पत्रे पाठविली.
त्यावेळीहि निरनिराळ्या सवबीवर जाण्याची टाळाटाळ केली राक्षसभुवनचे
लढाईनंतर जानोजीने कबूल केले होते की आपण नागपुरास जाऊन
लौकरच तयारी करून परत येऊ व पेशव्यावरोवरच कर्नाटकात जाऊ माधव-
रावाची स्वारी निघेपर्यंत जानोजी जाऊन पोहोचला नाही शेवटी माधवरावाने
लष्करातून जानोजीकडे आपला नागपुरचा वकील व्यंकटराव मोरेश्वर व
गणेश तुकदेव या दोघास पाठविले. ते नागपुरास गेल्यावरहि जानोजी लौकर
गेला नाही व “मुल्खागिरीस दिवस थोडे राहिले व आपणास बगल्याकडील

*बखर पान ७२ पहा मुधाजीचे यामवधी उद्गार असे आहेत “ज्यास
चद्रपुरचा सुभा द्यावा तोच मालकी आगाम आणून बळकटीस येतो. असे
दोघे तिघे झाले. आबाजी भोंसले आपणातील अमता त्याजपासून या
गोष्टी घडल्या.”

१ हा वणीचा राहणारा होता. जात ऋ. देशस्थ ब्राह्मण

२ बखर पान ७२.

कार्य उपस्थित जाहले. आपण गढ्या मडलिया पावेतो जाऊन काही फोज कासमअल्लीकडे मुधोजीबरोबर पाठव् बादबर्मात आम्ही पुढे लवकर येतो” याप्रमाणे जानोजीने पत्रे पाठविली तरी त्वरेने निघून येण्यावद्दल पुन्हा दादासाहेबाने पत्रे पाठविली निदान श्रावण महिन्यात तरी बाहेर निघून यावे याप्रमाणे त्याने निकडीचा निरोप जानोजीस पाठविला **व्यंकटराव मोरेश्वर** हा ता १७-८-१७६५ रोजी नागपुराहून दादाम लिहितो “ जानोजी बाबा भोसले सेनासाहेब मुभा यानी बाहेर निघा-यासी श्रावण वा। ११ चे मवर्त णहून ते दिवशी तयारी जाली उठे लादली. तोफखाना वगैरे कुल तयार जाला त्यास सेनासाहेब मुभ्याचे नेत्रास दुखत होते फार श्रमी होते त्यामुळे साऱ्यानी मिळून सांगितले की, महत्कार्यास जाणे आहे सावकाश वाटलिया उपरि मवर्त पहावे त्या-वरून याचे राहणे जाले” पुन्हा दुसऱ्या पत्रात तो लिहितो, “ जानोजीने दसरा जालिया उपरी मोहरते करून निघावे हा निश्चय केला आहे मग पाहावे” व्यंकटेश मोरेश्वर हा जानोजीचा पक्षपाती असल्यामुळे तो जानोजीच्या एकनिष्ठतेबद्दल वाग्वार खात्री देत होता त्याच वेळी **मुजाउद्दौला व मीरकासीम** याजकडून वगाल्यातून भोसल्याकडेस इग्रजाविरुद्ध मद-तीची मागणी येत होती व त्याशी जानोजीचे खलबत चालू होते शेवटी जानोजी पुण्याकडेस गेला नाही यामुळे पेशव्याची मर्जी भोसल्यावरून उडाली जानोजीने **मीरकासीम** यासहि मदत न केल्यामुळे इग्रजानी मीरकासीम यास काढिले व वगाल्यातहि भोसल्याचे काही वजन राहिले नाही व इग्रजाचा पाय तेथे पक्का झाला रघूजी भोसल्याने या संधीचा जो फायदा घेतला असता तो जानोजीस घेता आला नाही. याप्रमाणे तिकडील राजकारणातहि तो कच्चाच पडला

भाग ६ वा

पेशव्याच्या जानोजीवर स्वाऱ्या

पेशव्याचा निजामाशी दोस्तीचा तह—जानोजीने पेशवे व निजाम या दोघाशीहि विस्वासघात केल्यामुळे तो दोघानाहि अपिय झाला होता तसेच दक्षिणेत हैदरअल्ली हाहि पेशवे व निजाम या दोघाशी विरुद्ध झाला होता त्यामुळे पेशवे व निजाम यांनी एकमेकाशी कायमच्या दोस्तीचा तह केला माधवराव पेशवा हा आता स्वतः कारभार करू लागला होता व दादासाहेबाचा व त्याचा वेवनाव वाहत चालला होता. पूर्वी मोगलाच्या मदतीने दादासाहेबाने माधवराव पेशव्याचा मोड करून त्यास बंद केले होते त्यामुळे पुढेहि दादासाहेबाशी लढाईचा प्रसंग पडल्यास मोगल त्यास अनुकूल होईल अशीहि त्यास भीति होती तसेच जानोजीच्या वर्तनावेढल त्यास शिक्षा केल्याशिवाय उत्तर मराठे सरदारावर धाक रहाणार नाही हेहि माधवराव जाणून होता या सर्व शत्रूशी पेशव्याने एकट्याने तोड देणे शक्य नव्हते म्हणून माधवरावाने मोगलाचा नवीन दिवाण सय्यद लफ्करखान ऊर्फ रुकुनुद्दौला याचे माफत निजामाशी कायमच्या दोस्तीचा तह केला व कोणाचेहि दुस्म्याशी शत्रुत्व झाल्यास दोघानीहि एकमेकास मदत करावी असे ठरले जानोजी, राघोबादादा व हैदर या निधाविरुद्ध काम पडल्यास निजामाची मदत पेशव्यास जरूरीची होती म्हणून त्याने त्याशी तह करून आपली मजबुती करून ठेवली व उत्तर घरातील व बाहेरील शत्रूचा समाचार क्रमाक्रमाने घेतला.

बऱ्हाडात निजाम व भोसले या दोघाचाहि अमल चालत असल्यामुळे तेथे दोघाचेहि नेहमी खटके उडत. मोरो धोंडाजी नावाचा मोगलाचा सरदार २००० फौजेनिशी बऱ्हाडात होता त्यावर भोसल्याच्या फौजेने हल्ला घालून त्यास लुटले व निजामाचा बऱ्हाडातील इतरहि मुख्य लुटला. त्यामुळे मोगल भोसल्यावर चिडून जाऊन त्यानेहि पेशव्याची मदत मागितली होती. तसेच पेशव्याचे मनाने भोसल्याची खोड मोडावयाचीच होती. म्हणून पेशव्याने व निजामाने भोसल्यावर स्वारी करण्याचे

ठरविले. पेशव्याने या कामात राघोबादादाचाहि रुकार घेतला. दादानें नाशकास जाऊन तेथून वऱ्हाडात यावे व माधवरावानें पुण्याहून कायगांवटोर्के या मार्गाने परभारे वऱ्हाडांत यावे असे ठरले. निजामानेहि आपले सैन्य हैद्राबादेकडून परभारे वऱ्हाडात पाठवावे व ते मार्गात पेशव्याच्या सैन्यास मिळावे असा कार्यक्रम ठरला.^१

जानोजीवर स्वारी (१७६५-६६ इ.) ता. १७ ऑक्टोबर १७६५ (कार्तिक शु॥ ३) रोजी माधवराव पुण्याहून निघाला. कायगांव-टोर्क्याच्या जवळ मोगलाचा दिवाण रुकनुदौला हाहि मात आठ हजार फौजेनिशी त्यास मिळाला. खासा निजाम हाहि हैदराबादेहून निघण्याच्या तयारीत होता. तो नादेडावर गंगा उतरून वाशमावरून कारंज्यास आला. निजामाबरोबर बारा तेरा हजार फौज व शिवाय गारदी, नोफा वगैरे होत्या व त्याशिवाय आणखी लष्कर जमतच होते. ^२

माधवराव व रुकनुदौला हे कायगांव टोकावर गंगा उतरून थेट उत्तरेस दादासाहेबाचे फौजेस मिळण्यास निघाले. राघोबादादाची व माधवरावाची भेट डिसेंबर १७६५ मध्ये खानदेशात एदलाबाद येथे झाली. तेथून कूच करून ते वऱ्हाडांत बाळापुरास आले. कारंज्यास निजामाची भेट होण्याचे ठरले होतें, परंतु भोसले बंधु नागपुराहून आमनेर मार्गे निघाल्याचे समजल्यामुळें पेशवे कारंज्यास न जातां थेट पूर्वेस दर्यापुरकडेस निघाले.

पेशवे व निजाम यांचें सैन्य आपणावर चाल करून येत आहे हें ऐकतांच जानोजी व मुधोजी हे नागपुराहून निघून कुटुबातील माणसास

१ खरे प्रस्तावना पान. ११०.

२ पे. द. भा. २० ले. १४६.

३ पे. द. भा. २० ले. १६० खरे प्र. पान १११ यात उभयता पेशव्याची भेट कसबे भडारी परगणे बाळापूर येथे झाल्याचे लिहिले आहे. सरदेसाई मं. वि.भा. ४ पान १५० यातही बाळापुराचा मुक्काम दिला आहे. परंतु हरिपंत फडक्याच्या मलकापुर मुक्कामाच्या अस्सल पत्रावरून एदलाबादेस दोघांच्या भेटी होऊन नंतर पेशवे बाळापुरास आले असे दिसतें.

वगैरे घेऊन पाचसातशे स्वारांनिशी आमनेरच्या किल्ल्यात गेले. पाठी-
मागून लष्कर जमा करीत करीत साबाजी व देवाजीपंत हे आमनेरास
आले. नागपुर शहरात पळापळ सुरू झाली नागपुरातील पेशव्याचा बातमीदार
लिहितो “ राजश्री साबाजी बाबा व राजश्री देवाजीपंत यांनी लोकांची
समजूती करून कोणास पावले कोणास नाही ऐसेकरून रवाना केले.
राजश्री साबाजीबाबा व राजश्री देवाजीपंत हे उभयता आज १६ रजब
शहरातून स्वार होऊन राजश्री साबाजी भोसले यांचे डेरे शहरापासून
कोसावर आले. व राजश्री देवाजीपंत यांचे मागे सीतावरडीवर आहेत. मागे
पथके या समागमे राजश्री शंकराजी घोरपडा व सुंदरसिंग हजारी व
किरकोळ सिलेदार वगैरे आहेत. बाजार दुकानमी आहेत पुढेहि राजश्री
जानोजी बाबा समागमे बाजार दोन तीन आहेत. राजश्री देवाजीपंतानी
सावकारावर तफरीक केली. ऐवज एकमेकास वगैरे तोडून देत आहेत. येथें
प्रमाणे फौजेचा बदोबस्त करून बाहेर निघाले आहेत. शहरासहि पल
सुटला आहे. ” १

भोसल्यास पैशाची किती निकड होती हे बरील पत्रावरून दिसून
येईल त्याच वेळेस पेशव्याचा एक बातमीदार लिहितो—“ राजश्री सेना
धुरधर याजपासी लोकांचे धरणे नालबदी रोजमुऱ्याकरिता काल दोन
प्रहरापासून बसले ते अद्यापी उठले नाही गारदीयाचे धरणे परवा होते
वे त्यास हत्ती उसना घेऊन दिला. बाकीचा ऐवज १२ हजारात ६ हजार
त्याचा हवाला मोरो रघुनाथ यांनी घेऊन समजाविले. २ ”

पेशवे बाळापुरास गेले त्यावेळी त्याचेबरोबर सतरा अठरा हजार
फौज होती. त्यांनी वऱ्हाडातील भोसल्याच्या महालावर जप्त्या बसविण्या-
करिता तीन चार टोळ्या रवाना केल्या. एकीकडे शिवभट साठे ३
यास ४००० फौजेनिगी पाठविले. तमेच गोपाळ संभाजी खांडेकर ४

१ पे. द. भा. २० ले. १४५

२ पे. द. भा. २० ले. १५८

३ हा या वेळेस भोसल्याकडून निघून पेशव्याकडे गेला होता. यापूर्वी
तो भोसल्यातर्फे कटक प्रांताचा सुभेदार होता.

४ याचा भाऊ गणेश संभाजी हा १७६८ ते १७७० इ. मध्ये भोसल्यातर्फे
ओरिसाचा सुभेदार होता.

ना. इ. ११

व कृष्णाजी अनंत तांबे हे एका बाजूस दोन हजार फौज घेऊन व दुसरी-कडेस बच्याजा विश्वनाथ यास दोन हजार फौजेनिशी पाठविले. पेशव्याकडे मागाहून फौज येतच होती. पेशवे बाळापुरास गेल्यावर त्यांनी त्या शहराकडून १७५००० खंडणी घेतली व आकोल्याहून १७०००० खंडणी घेतली व याप्रमाणे खंडण्या घेत घेत ते पुढे चालले.

मोगलांचे व पेशव्यांचे ही दोन्ही लष्करे आपणावर येत आहेत हे पाहून भोंसल्यांस मोठी दहशत उत्पन्न झाली म्हणून त्यांनी आपले कबीले चंद्रपुराकडे रवाना केले व सडे होऊन ते पुढे निघाले. लष्करांत जानोजी, मुधोजी व साबाजी हे तिघे बंधू व देवाजीपन्त हे कारभारी होते. त्याचे बगेबर दहा हजार फौज होती. त्यांचा सरदार तुळजोपत हा दोन हजार फौजेनिशी पुढे चालत होता. पिराजी नाईक निंबाळकर हा जानोजीचा सरदार साकरखेड्याकडेस होता त्यास त्याने निकडीने बोलाविले. तसेच भवानजी व मल्हारजी आटोळे, सुरतसिंग हजारी वगैरे सरदार मिळून भोंसल्यांनी पंचवीस तीस हजार फौज जमा केली. शिवाय एलिचपुरकर इस्मायलखान हाहि तीन हजार फौज घेऊन जानोजीस मिळणार होता, पेशवे व मोगल यांच्या सैन्यापुढे आपला निभाव लागेल असें जानोजीस वाटेना म्हणून त्याने होईल तोपर्यंत पेशव्याशी सलोखा करण्याचा निश्चय केला. पेशव्याचा वकील व्यंकटराव मोरेश्वर हा त्याचे लष्करांत होता. त्याचेमार्फत तळेगाव मोझरीच्या (नांदगांव पेठेजवळ) मुक्कामाहून त्याने पेशव्याशी सलोख्याचे बोलणे लावले. पेशव्याचा मुक्काम त्यावेळी दर्यापुराजवळ होता. पेशव्यांचा वकील व्यंकटराव यानें ता. ८-१-१७६६ रोजी तळेगांव मोझरीहून पेशव्यास पत्र लिहिले त्यात जानोजीचे म्हणणे कळवून त्याशी सलोखा करण्याबद्दल त्याने शिफारस केली. तो म्हणतो—

“ येथील वर्तमान तर राजश्री जानोजी भोंसले सेनासाहेब सुभा यांजपासी खासगत फौज दहा हजार व पिराजी नाईक आठ हजार व तुलजोराम बाहेर आहे, उद्या भेटनार; आटोले मल्हारजी व भवानजी मंडळी मिळून तीन हजार; गोविंदराव मुगुटराव व खानाजी सिदे वगैरे हजार; सुरतसिंग वगैरे हजार मागून यावयाचे आहेत; येकून तीस हजार जमा जाली आहे; याचे चितांत कीं 'आम्हावर राग करून श्रीमंत वराडांत आले. आमचा

आन्याये कोणता? येक पुणे जालले म्हणतील तर पुणियाचा आन्याय आमचा नाही; मोगलाने जालले तेव्हाच त्यासी आम्ही बेरोखमोगलासी जालो. येक आमचा आन्याय की हैदरनाईकाकडे आम्ही आलो नाही इतका मात्र आन्याय आहे. तर चूक मनुशांपासूनच होतच असते; तर त्या आन्यायासी आसा दड की काये आम्हांस तीसा लाखाचा सरजाम दिल्हा तो मोगलास आमचा घेऊन द्यावा. सर्पास दुध पाजावे. आम्हास आज्ञा करावी की तुम्ही मोगलावर जाणे तेथें जाऊन त्याचें पारपत्य करितो की नाही हे पाहणे होते. आम्ही त्याच्या मुलकांत च्यार रुपये घेतले त्यासी श्रीमतानी वराडात येऊन रुपये घेतले. जे जाले ते समर्थ. वडीलपणे आम्हास हती धरावे. आम्ही येंसे काम करून दाखऊ की मागे जाले नाही, पुढे होणार नाही. तीसा लाखांची जागीर दिल्ली त्यापैकी रेवामुकुदपूर व पंचमहाल अमलच नाही. येक गगथडी मात्र च्यार परगणे, त्यापैकी वसमतीने सरेसाल लढाईच पुरवली. पिराजी नाईकासारखा सरदार खराब जाला. त्यासी आता आम्ही लेकर, आम्हावर केवल निकरच करतील तर आम्हास काही समोरून हलता येणार नाही-प्राण द्यावा लागल त्यासी आम्ही कूच दरकूच दाहा कोसावर येतो. वडिलाच्या मरजीस येईल ते करावे परंतु आम्हास हातचे दीडू नये.' त्यासी स्वामीनी विवेक करावा हे विहित आहे. आम्ही सेवक लोकानी विनती मात्र करावी; तरतूद करणार धणी समर्थ आहेत. छ २७ रोजी याचा मुकाम नादगाव पेठ येथे गुरुवारी मुकाम आहे; तर स्वामी यासी हती धरून न्यावे यांत उत्तम आहे राज्यातील मोहरा जाऊ देऊ नये. स्वामी वडील आहेत. इसमाईलखान इकडे तीन हजार फौज येणार आहे."

माधवरावाने ही शिफारस मान्य केली. यानंतर पेशवे व भोसले यांचे वकील एकमेकाकडे जाऊन सलोख्याचें बोलणे सुरू झालें. माधवरावास तरी आपल्याच एका सरदाराशी लढण्याची हौस नव्हतीच. फक्त जानोजीच्या पूर्वीच्या वर्तनावद्दल त्यास तंबी देऊन नरम करावयाचे होतें.

इकडे वकीलांच्या शर्ती ठरत असतां जानोजीने पेशवे माधवराव व राघोबादादा यांची समक्ष भेट घ्यावी असे ठरले व त्याप्रमाणें जानोजीने पेशव्यांच्या भेटी घेतल्या. यावेळेस पेशव्यांचा मुकाम दर्यापुरास होता. ता. १७-१-१७६६ रोजी माधवरावाची व त्याचे दुसरे दिवशी राघोबादादाची

याप्रमाणें ह्या भेटी झाल्या. ह्या भेटीची सविस्तर हकीकत नानाफडणीसाचे कारकुनांनी त्यास दर्यापुरचे मुक्कामाहून ता. १९-१-१७६६ रोजी कळविली ती येणेप्रमाणें:—

“येथील वर्तमान तर चितो विठल व चितो अनंत, विठल सिवदेव भोसल्याकडे तहाच्या मजकुराकरिता पेशजी गेले म्हणोन लिहिले होतें. त्यास याणी जाऊन तहाचा मजकूर पका बोलोन आले, त्याजवरून भेटीचा प्रकार केला. त्यास छ ५ साबानी भोसले कूच करून लस्करापासून चौ कोशावर आले. उभयेता श्रीमंत तयार होऊन पुढें गेले, त्यास खासा रावसाहेब सारे सरदार समेत श्रेष्ठापुढे आद कोशावर चालत होते, त्यास भोसल्यानें यावयास सायंकाल केला. त्याच्या मनात पुन्हां काही सदेह आला याजमुले भयभीत जाले, त्याजवरून चितोपंत उभयतानी पुढें जाऊन सदेह निवारण करून त्यास घेऊन येत तो दोन घटका रात्र जाली; याजकरिता रावसाहेब, धाकटे नाना व सरदार पुढें होते त्याच्या भेटी होत तो रात्र च्यार पांच घटका जाली. पुढे जेष्ठाकडे भेटीस यावे तो जेष्ठानी सागोन पाठविले की आतां भेटीची मर्जी नाही, प्रातःकाली भेटी होतील. त्याजवरून भोसल्यांनी कबूल केले की प्रातःकाली डेन्यास येऊन भेटू. त्याजवरून जेष्ठ श्रीमंत माघारे आले. रावसाहेब मागाहून आले. भोसलेहि आपल्या डेन्यास माघारे गेले. काल छ ६ साबानी दोन प्रहरी जानोजीबाबा सडे येऊन भेटले या प्रमाणे मजकूर जाहला. याउपरी याजकडील प्रकर्णास आठ च्यार रोज लागतील. मोगलहि समीप आला त्यांच्याहि भेटी सत्वरच होतील तदनंतर पुढें हिंदुस्थानांत अगर कर्नाटकांत जावयाचा मनसबा ठरेल. पनास लोकानिसी भेटीस येणे म्हणोन थोरल्या श्रीमंताची आज्ञा जाली. त्याचप्रमाणे भोसले दोन प्रहरी पनास लोकानिसी येऊन भेटोन माघारे गेले. भोसले फार नरम जाले. कांहीच यैवज नाही. परंतु येथील प्रकारामुलें कांही यथास्थित मनसबा सिधीस जाणार नाही. यासमई जें म्हटले ते सिध होत; परंतु लाभकालानुरूप घडेल तें प्रमाण याप्रमाणे आहे. सेवेसी श्रुत होय हे विज्ञापना. ”

जानोजीशीं तह—जानोजीकडून या खटपटीत देवाजीपंत हा दादासाहेबाकडे गेला होता. त्याचें वर्णन नागपुरकर भोसल्यांचे बखरीत पुढें

लिहिल्याप्रमाणे दिले आहे:—“ जानोजीबोवा यानी देवाजीपत याजला दादासाहेबाकडे रवाना केले. मागाहून आपणहि तयारी करून चालले. आगाऊ देवाजीपंत दादासाहेबापाशी पोहोचून पायावर डोई ठेवली. बहुत प्रकारे विनती करून इकडेस जानोजी बोवाकडे लिहून पाठविले की, लौकर येऊन पोहोचावे. तसेच जानोजी भोसले सेनासाहेब दरमजल जाऊन पोहोचले. दादासाहेबाची भेट डेऱ्यांतच घेतली. देवाजीपत यानी हरप्रकारे दादासाहेबाची मर्जी प्रसन्न करून जानोजीबोवासाहेबास दादासाहेबांनीं भोजनास तेथेच उठविले. ते समयी बहुता प्रकारे भाषणे होऊन कृपेस पात्र जानोजीबोवा झाले. देवाजीपंताचा आर्जव पाहून दादासाहेब कृपावत होऊन ते वेळेपामून देवाजीपतास ‘ विनंती ’ लिहिण्याचा साप्रदाय जाहला प्रसंगोपात मामोपचारे करून जानोजीबोवाम मागती नागपुरास रवाना केले ”

या तहात असे ठरले की, राक्षसभुवनच्या लढाईनंतर मोगलाशी पेशव्याने केलेल्या तहात मोगलाकडून मिळालेल्या मुलुखापैकी जो ३२ लक्षाचा मुलूख पेशव्याने भोसल्यास दिला होता त्यापैकी ८ लक्षाचा मुलूख भोसल्याकडेस कायम ठेवावा व २४ लक्षाचा मुलूख भोसल्याने पेशव्यास परत द्यावा. या स्वारीचे आरभी निजाम व पेशवे याचा करार ठरला होता की, भोसल्याकडून जो मुलूख मिळेल त्यापैकी १५ लक्षाचा मुलूख पेशव्याने निजामास द्यावा त्याप्रमाणें वरील २४ लक्षापैकी १५ लक्षाचा मुलूख पेशव्याने निजामास दिला व ९ लक्षाचाच मुलूख पेशव्याना राहिला. एकदंगीत दोघाचे भाडणात निजामाचाच जास्त फायदा झाला.

हा तह दर्यापुरच्या पूर्वेस खोलापूर येथें पक्का होऊन नेथे दोन्ही पक्षाच्या सह्या झाल्या. तेथून माधवराव व दादासाहेब वेगळे होऊन दादासाहेब बऱ्हाणपुराकडेस उत्तर हिंदुस्थानात जाण्याकरिता रवाना झाले.

वरील मोहिमेत रघूजी कराड्याचा पुतण्या राणोजी कराडे हा पेशव्यास साहच झाला होता. म्हणून लढाई आटोपल्यानंतर जानोजीने राणोजीस कैदेत ठेविले. माधवरावानें त्याची सुटका करण्याबद्दल जानोजीस लिहिलें परंतु जानोजीने त्यास लौकर सोडले नाही. शेवटीं

माधवरावानें राघोबादादाकडून जानोजीस पत्र लिहविलें तेव्हा जानोजीनें कराडचास सोडले.

यानंतरहि आठपंधरा दिवस दोन्ही पक्षांचे मुक्काम जवळ जवळ होऊन भेटी, परत भेटी झाल्या. निजाम हा **दर्यापुरचे** मुक्कामी येऊन पोहोचला नाही. तह झाल्यानंतर **राघोबादादा** लागलीच उत्तर हिंदुस्थानाचे स्वारीस निघून गेला. **जानोजीनें**हि आपलें काही सैन्य दादाबरोबर उत्तर हिंदुस्थानांत पाठविलें व स्वतःहि खानदेशांत **एदलाबादे**पर्यंत जाऊन तो परत आला. इकडे माधवराव पेशव्याची व निजामाची गाठ (२३-१-१७६६ गेजी) कुरमखेडा^१ नजीक झाली व त्यानंतर कारज्याजवळ माधवराव व निजाम यांच्या पुन्हा भेटी होऊन तेथे निजामास वरील तहातील १५ लक्षाच्या सनदा माधवरावाने दिल्या व भोसले व निजाम याजमधीलहि पुष्कळ लढ्याचा निकाल लाविला. त्यानंतर निजाम **लाखनवाड्याच्या** घाटाने वर चढून वऱ्हाडच्या दक्षिणच्या घाटावर आला व तेथून भोसल्यांकडून नुकत्याच झालेल्या तहांतील मुलूखाचा बदोबस्त करीत करीत तो व त्याचा दिवाण **रुकनुद्दौला** व मुत्सद्दी शेरजंग व **मोरोघोंडाजीचा** भाऊ जगन्नाथपंत **घोंडाजी** हे गंगातीरास आले. त्याचप्रमाणें **माधवराव** हाहि **मनरथ** येथें गंगातीरास आला. निजामाचा मुक्काम **राजेटाकळी** येथे ८ कोसांवर होता. तेथेहि पुन्हा दोघांच्या भेटी होऊन मेजवान्या व वस्त्रें देणे घेणे वगैरे झाले. याप्रमाणे भोसल्यांच्या विरुद्ध पेशव्याने केलेल्या पहिल्या स्वारीचा लढाई वगैरे न होताच शेवट झाला (फेब्रुवारी १७६६).

१ सरदेसाई मध्य वि. ४ पा. १५२ मध्ये ही भेट उमरखेडानजीक झाली असे म्हटले आहे ते चूक आहे. मूळपत्र छापण्यांत कुरमखेडाऐवजी उमरखेड असें चुकीनें छापले गेले असावे. या भेटीचें वर्णन खालील पत्रांत सविस्तर दिले आहे. हे पत्र देऊळघाटाहून कृष्णराव बल्लाळ काळे याने दादासाहेबांस लिहिलें आहे. या कृष्णरावाचा मुलगा गोविंदराव काळे हा निजामाचे दरबारी पुढे पेशव्यातर्फे वकील होता. (पे. द. भा. २० ले. १७४.)

राघोबादादानें होळकरास उत्तर हिंदुस्थानाचे मोहिमेस येण्यास उशीर कां लागला याचें कारण देतांना भोंसल्यावरील स्वारीमुळे दिवस गेले अशाबद्दल दर्यापुरच्या मुक्कामावरून पत्र लिहिलें आहे. मल्हारराव होळकरानेंहि भोंसल्याशी तह करण्याबद्दल शिफारस केली होती असे वरील पत्रावरून दिसते त्या पत्रात दादाने लिहिले आहे की, “ भोंसल्याकडील वकील आला तो बहुतच बजीदीचे निरोप सांगो लागला कीं, जे चित्तास येईल ते करावे पोटास मात्र द्यावे. वरकड कोणेहिविशी आग्रह नाही. भेटीस येत असो. यैसे त्याचे प्रकार पाहून मातबर माणसाचा केवळच उपहास करणे उचित नाही व आपलीहि पत्रे भोंसले याविशी शिफारसीची आली, आमचेही मत भोंसल्याचे मसलतीचा उलगडा करून लवकर हिंदुस्थानात चलावे. आमचा वोढा सर्व प्रकारे हिंदुस्थानचा येविशी आपलीहि पत्रें येतात. यास्तव भोंसले यास भेटीस बोलाऊन घेतले. येका दोहो रोजात भेटी होईल.”

पेशव्यांची भोंसल्यांवर दुसरी स्वारी^१

(ज्यानुआरी ते जून १७६९)

इ. स. १७६६ चे पहिले मोहिमेत तह झाला तरी जानोजी भोंसल्याचे मन पेशव्याविषयी शुद्ध झाले नाही. इ. स. १७६८ मध्ये माधवराव व दादासाहेब याजमध्ये भाडण सुरू होताच जानोजीने राघोबादादास सैन्याची मदत देण्याचे कबूल करून सैन्य उभे केले. जानोजीप्रमाणेच गोविंदराव गायकवाड यानेहि राघोबादादास मदत करण्याचे कबूल करून तो प्रत्यक्ष जाऊन दादास सामीलहि झाला. भोंसल्यावरील पहिल्या स्वारीत अखेर तह झाला तो राघोबादादाच्या मध्यस्तीने झाला होता. राघोबादादा हा स्वभावाने भोळा म्हणून म्हणा अगर वेळ पडल्यास पुतण्याविरुद्ध निजाम, भोंसले वगैरे प्रबळ सरदार आपणास अनुकूल असावेत या दूरदर्शीपणामुळे म्हणा

१ खरे प्रस्तावना प्रकरण ७.

सरदेसाई मध्य वि. ४ पान १५४ ते १६४

वे. द. भा. २० ले. ११८ ते पुढे.

तो भोसले व निजाम यांशो सख्य ठेवीत होता. त्याप्रमाणे नुकत्याच झालेल्या तहांत दादा व जानोजी भोसले याचे मनात एकमेकाविषयी सहानुभूति उत्पन्न झाली होती. शिवाय पूर्वी भोसल्याच्या गृहकलहाचा जसा पेशव्यानी फायदा घेतला तसाच पेशव्याच्या गृहकलहाचा फायदा आपण घ्यावा हा मोह जानोजीस आवरला नाही व त्याने वरप्रमाणे माधवरावास पुन्हा डबचले.

जानोजीचें सैन्य येऊन पोहोचण्यापूर्वीच माधवरावानें राघोबादादाचा पराभव करून त्यास पकडून कैदेत ठेविले व राघोबादादाच्या पक्षाच्या मडळीचा मोड केला. गाविंदराव गायकवाड याचा बाप दमाजी गायकवाड हा नुकताच मरून गाविंदरावास सरदारीची वस्त्रे मिळावयाची ती पेशव्याने अडवून दादाम मदत केल्याबद्दल २३ लाख रुपये दड घेऊन मग त्यास ती वस्त्रे दिली त्याचप्रमाणे पेशवे बोलावतील तेव्हा सैन्यासह नाकरीस येण्याचे त्याने कबूल केले त्यानंतर भोसल्याने दादासाहेबास मदत केल्याबद्दल भोसल्यावर स्वारी करण्याचा माधवरावाने निश्चय केला. माधवरावाची शिरत मोठी कडक असून तो सरदाराचे गैरशिस्तीबद्दल क्षमा करणारा नव्हता पेशव्याची स्वारी पुन्हा नागपुरावर होणार हे समजताच जानोजीस भीति उत्पन्न झाली व त्याने प्रथम चिमणाजी रखमांगद चिटणीस यास पेशव्याची समजूत करण्याकरिता पुण्यास पाठविले माधवरावाने जानोजीच्या वर्तनाबद्दल क्षमा करण्याचे नाकारले व देवाजीपंतास पुण्यास पाठविण्याबद्दल जानोजीस कळविले व स्वागीची सिद्धता करून वृत्त केले. जानाजोने देवाजीपंतास पुण्यास पाठविले, परंतु त्यापूर्वीच माधवराव पुणें सोडून निघालाहि होता दिवाकरपत हा पेशव्यास मध्येच वाशीमच्या जवळ लष्करात भेटला माधवरावाचे मन देवाजीपताविषयी फारच कलुषित झाले होतें व तोच जानोजीस आपणाविरुद्ध सल्ला देतो अशी त्याच्या मनाची समजूत झाली होती त्यामुळे पेशव्याने दिवाकरपंतास कैद करून आपल्याबरोबर लष्करात ठेविले व मजल दरमजल वृत्त करीत तो वन्हाडात शिरला. त्याचेबरोबर गोपाळराव पटवर्धन व रामचंद्र गणेश कानडे हे मुख्य सरदार होते, शिवाय पेशव्याने निजामासहि मदत पाठविण्याबद्दल लिहिल्यावरून निजामाने रुकनुहौला व रामचंद्र जाधव यांस आठ हजार फौजेनिशी पेशव्याच्या मदतीस पाठविले. रामचंद्र जाधव

यास दादासाहेबाने दोलताबादेस पूर्वी कैद करून ठेविले होते, त्यास पुढे पेशव्याने सोडून देऊन तो पूर्वीप्रमाणे निजामाचे चाकरीस जाऊन राहिला होता. पिराजी निंबाळकर हा सरदार कधी भोसल्याकडे व कधी पेशव्याकडे असे. तो या खेपेस पेशव्यास मिळाला. परंतु नंतर मोगलांतील पडतूर प्रांतातून तो भोसल्याकडे निघून गेला एकूण पेशव्याबरोबर साठ हजार फौज व गारदी व तोफखाना वगैरे मजबूत साहित्य होते पेशव्याचे सैन्य सोलापूर, तुळजापूर, धारूर, पाथरी, वाशिम या मार्गाने^१ वऱ्हाडात आल्यावर पेशव्याने वऱ्हाडातील भोसऱ्याचा सर्व अमल उठवून आपला वसविला. याप्रमाणे माहे जान्यूआरी १७६९ मध्ये पेशव्याने वर्षेच्या पश्चिमेकडील सर्व मुख्य आपल्या ताब्यात घेतला.

भोसल्याच्या कुटुंबातील माणसं गाविलगडास अमल्यामळे त्याचे रक्षणाकरिता जानोजीने नागपुरचा सुभेदार नरहर बल्लाळ^२ यास त्या वाजूम पाच हजार सैन्यानिशी ठेवले नरहर बल्लाळ हा पुढे प्रसिद्धीस आलेला विठ्ठल बल्लाळ^३ सुभेदार याचा मामा होता. भोसल्याचा सरदार वापू कराडे हा वऱ्हाणपुरच्या वाजूम गेला. वऱ्हाणपुर शहर त्या वेळी पेशव्याचे ताब्यात असून पेशव्यातर्फे तेथे अधिकारी होते त्यांनी दरवाजे बंद करून बंदोबस्त केला नरहरपत हा अकोला, पंचगव्हाण या वाजूम लटालूट करून पेशव्याच्या सरदारांनी नुकत्याच घेतलेल्या प्रदेशात गडण्या घेत होता. नरहरपत व वापू कराडे यांनी जळगाव-जामोद येथून १७००० व एदलाबाद येथून १५००० खडणी घेऊन ते मलकापुरास आले तेथून खानदेशात जाण्याचा त्यांचा विचार होता, परंतु जामनेर येथे पेशव्याचे अमलदारांनी लाकर बगचे जमवून बंदोबस्त केला त्यामळे ते पुढे न जाता मागे फिरले पेशव्याने आपले तर्फे आनंदराव गोपाळ व

१ ते ले स भा ३ ले ७८१, ७८२ मधून या स्वाऱीचे मुक्काम पृढील-प्रमाणे दिमतात बीड, पाथरी, नडसी, वाश्टनी, कळमनुरी, वाशीम, मगरूळपीर, पिंजर, कारजा, उमगावती, वरूड, आमनेर व नागपुर.

२ आडनाव रिसबूड.

३ विठ्ठल बल्लाळ याचे आडनाव पराजपे.

बाळाजी केशव सप्रे या दोघा सरदारांस बंदोबस्तास नेमिले होते. बापू करांडा हाहि बऱ्हाणपुराहून येऊन नरहरपंतास मिळाला. त्या दोघांचा मुक्काम पंचगढ्हाण येथे असता आनंदराव व बाळाजीपंत यांचे फौजेने वरील दोघावर छापा घातला. त्या लढाईत नरहरपंत हा मारला गेला^१ व बापू करांडा २५ स्वारानिशी पळून गेला. तो मग जानोजी भोसत्यास जाऊन मिळाला व पुढे या मोहिमेत अखेरपर्यंत जानोजीबरोबर राहिला.

नरहरपंत पडल्याचे वर्तमान ऐकून त्याचा भाचा विठ्ठल बल्लाळ हा दोन अडीच हजार सडी फौज घेऊन पेशव्याची थोडीशी फौज खानदेश-कडे होती तिकडे जाऊन लुटालूट करून बऱ्हाणपुराकडे गेला. नरहरपंत पडल्यानंतर पेशव्याचे काही लष्कर आकोटावर होते, तेहि बऱ्हाणपुरास निघून गेले. विठ्ठल बल्लाळ हा जळगांव जामोदाहून सोनाळे येथे

१ यासंबंधाने पे. द भा २० ले. २२४ (ता. १६-२-१७६९) यात पुढील मजकूर आहे.—

“ मागे वराड प्रांती गडगावेल तेथे कबिले भोसलियाचे आहेत. रक्षनार्थ रा. नरहर बल्लाळ फौजेसहवर्तमान होते. त्याणी सधल्याहून उगवे वगैरे गाव श्रीमताचे मोकासियाचे मारिले श्रीमताकडून रा॥ बालाजी केशव सप्रे सुभा होऊन वराडचा बंदोबस्त करावयानिमित्त अकोलियावर आले होते. त्याचा काही जोर न पडता रा॥ नरहरराव बलाल याणी पूर्णांतीर वराडात कूल करून खडऱ्या घेतल्या. हा बोभाट श्रीमताजवळ गेला. तेथून श्रीमतानी तीन तोफा व नवाबाकडील पथके बीडकर निवालकर व खदारचा राजा वगैरे तीन हजार फौज तीन तोफा कुमकीस येऊन प. त्यावर विपरीत काळाची छाया रा॥ नरहर बलाल याजवर पडताच पतग-प्राये चालून पूर्णांतिरी वराडात लढाई जाली. सूर्योदई अधिकार लयास पावतो तद्वत रा॥ नरहर बलाल सहस्रमुदाये गतप्राण होऊन श्रीमताची फौज विजयी जाली. राहिली फौज पलायेन करून गडाकडे गेली. यापूर्वी रा॥ नरहरराव याचा हेत उत्कर्ष होता की, घाट चढून मुलुक मारावा, तो मनोरथ ईश्वरे सिद्धीस पावविला नाही.”

गेला व ही दोन्ही ठाणी त्याने घेतली. खानदेशचे बाजूस पेशव्याचा विशेष बंदोबस्त नव्हता त्यामुळे तिकडे आपणास विरोध होणार नाही व लूट वगैरे मिळेल अशा आशेने विठलराव हा निघाला होता, परंतु पेशव्याच्या अम्मलदाराने बऱ्हाणपुरचे सैन्य आणून बौदवड येथे ठेविले. तसेच बाळाजीपंत संप्रे हाहि खानदेशात गेला. पैठणाहून अजिंठाच्या घाटाने भोमल्याचे सरदार जाचक व करांडे हे विठलपंतास मिळण्याकरिता येन होते. त्याची वाट पाहण्याकरिता विठलपंत हा मलकापुरास थाबला व नंतर वऱ्हाडात येऊन घाट चढून दक्षिणेत अमडापुर परगण्यात दगा करू लागला. ता.२३-३-१७६९. रोजी पेशव्याने वऱ्हाडात नेमलेला मुभेदार बाळाजी केशव संप्रे हा मलकापुराहून नाना फडनीसास लिहितो—

“ विठ्ठल बल्लाल नरहर्गताचे भाचे सध्या तीन हजार फौजेनिसी आकोलियाचे दक्षिणेस पाचा कोसावर आहेत. आम्ही फौजमुद्रा मलकापुरावर आहो. हे ठाणे मातवर खानदेशची सरद व वऱ्हाडाचा शेवट याजकरिता हे ठाणे व परगणा बालाजी केशव पलनितकर याजकडे यवनावडून जागीर, परंतु ठाणे बलकट पतमारनिलेपामी ऐवज तीनशे राऊत. तेव्हा ठाणे त्यास हस्तगत होणे कलतच आहे. आम्ही वऱ्हाणपुराहून सडे होऊन येथे आलो नाना प्रकारचे युक्ति करून लढाई न पडता ठाणे हस्तगत करून मारनिलेस दिव्हे आम्हासहि कालकला आसरा चागला जाला आम्ही फौजमुद्रा वराडात मध्यभागी जावे तर विठ्ठल बल्लाल खानदेशात मिरतो. पेशजी बऱ्हाणपुरास गेलो होतो तेव्हा मलकापुर परगणियता आला होता आम्ही मलकापुरावर येताच मागती व हाडात गेला जजावयाम उभा राहात नाही आम्ही येकीकडे गेलो तर आपण मोहला चुकाउन येकीकडे जातो. ऐसी रीत वराडियाची पुरातन आहे आम्ही सर्व मडली तीन हजार कुलगणती आहां आणिक पाच हजार फौज आम्हापामी असती तर त्याचा राऊत वऱ्हाडात न राहाना, पलून अन्य देशांत जाता. फौजहि आणिक श्रीमत पाठविने परंतु स्वासा स्वारीचा शह लाब गेला तेव्हा फौज आम्हाकडे येणे न घडे ”

विठलपंतास या मोहिमेंत जखम लागली होती व विठलपंताची बायको व मुले बऱ्हाणपुरास एका आप्ताचे घरी होती ती पेशव्याचे कमाविसदाराने अटकेत ठेवली.

इकडे जानोजी भोसल्यानेहि लढाईची तयारी केली. त्यानें आपली मुलें, माणसे व जडजवाहीर गाविलगडचे किल्ल्यात पाठविलेच होते. सर्व बंधू एकत्र करून त्याने सुमारे पंधरावीस हजार फौज जमविली व तो नागपुर सोडून वर्धा उतरून वऱ्हाडात नांदगांवपेठेच्या बाजूस रात्रिला वर्धेच्या काठी पिराजी निंबाळकर हा ता. ६-१२-१७६८ रोजी जानोजीस मिळाला. दुसरे दिवशी या सर्वांचा मुकाम वर्धेच्या पश्चिमेस तिवसें येथे झाला. तिवसें मुकामाहून ता. ७-१२-१७६८ रोजी पंढर-व्याचा बातमीदार गोविंद मल्हार याने जानोजीच्या लष्करातून या भेटीची व इतर बातम्या दिल्या आहेत त्या अशाः—

“ येथील वर्तमान तरी रा जानोजी भोसले सेनासाहेब सुभा यात्री फौज मुकाम मजकुरी सात आठ हजारपावेतो जमा जाली. दुसरे छ २५ रोज मंगळवारी गो पिराजी ना। निंबालकर वरधा तीरास आले इकडून सेनासाहेबसुभा तयार होऊन तीन कोसपावेतो त्यास सामोरे गेले तेहि तिकडून भाले याजकडील व तिकडील सरदार याची भेटी जाल्या. उपरात हे त्रिवर्ग बंधू याची व त्याची भेट जाली, ते हे मिलोन डेच्यान आले तो आस्तमान जाला. उपरात खलबत जाले. मग सेनासाहेबसुभा यांचे घरी नाईक मजकुर याणी भोजन केले. दीड प्रहर रात्रपावेतो होने. उपरात आपले गोटास गेले पिराजी नाईकासमागमे आटोले व गावडे व सुपेकर व खानाजी सिदे (खोपे) व गोविंदराव भुगटराव व मीरखा ऐस झाडून मिलोन च्यार पाच हजारपावेतो फौज आहे. उभयेता येकत्र जाले. नाईक व भोसले मिलोन बारा तेरा हजारपावेतो फौज जमा जाली काठ भेटी वरधे नदीचे मुकामी जाल्या. तेथून आज कूच करून मुकाम मजकुरास आले. येथूनहि पुढे नादगावाचे सुमारे कूच जाले. येथ रात्रीचे ठाई लस्करासभोवते छेबिना फिरत राहतो. दुसरे येथ वर्तमान आहे की खामा स्वारी शक्रातीचे परवाकरिता लस्कराजवळ कोन्हे तीर्थ आहे तेथ स्ना- (ना)स जाणार; त्यास ते समई काही घालमेल करावी. त्यास तीर्थाम गेलिया बहुत बंदोबस्त करवावा दुसरे येथील दोनच्यार सरदारीयाचे व सेनासाहेबाची शपतक्रिया जाली की आम्ही तुमचे जिवाचे सोबती ऐसी

जाली. दुसरा, काल माहातास इजाफा ^१ केला आणि हातीस सेर करावे ऐमी ताकीद केली आणि अबारीस कमानी व तीराचे भाते लाविले. ते ममई भाशन की येकदा सफेजगी करावी. काल गोसावी व पठान ऐस आडून बसल की आमचे रुपयाचा निकाल करून देणे त्यास गोसावियास भाशन केले की तूर्त दम धरण जरकरिता रुपया न मिले तरी तुमचे घरी मोली टाकीन मग ते गेले पठाणाचा काही निकाल जाला नाही. तिव-शाहून आज कूच होऊन नादगावास मुकाम आहे. नादगाव येथून दाहा कोस आहे ”

भोसल्याचा सरदार तुळजापंत याची पाच हजार फौज तो आजारी असल्यामुळे, त्याचे भाच्याच्या हाताखाली नरनाळ्याजवळ होती. तीहि दुसरे दिवशी नांदगांवचे मुकामी जानोजी व पिराजी याच्या फौजेस मिळाली. ता १७-१२-१७६८ रोजी नांदगावचे मुकामी भोसल्याची एकदर फौज तेरा चौदा हजार जमली येथेच नागपुराहून त्याचा तोफ-खानाहि येऊन त्यास मिळाला एलिचपुरचा नवाब इस्मायलखान याम मदतीस आणण्याकरिता जानोजीने आपला वकील पाठावला होता. परंतु माधवराव व निजामाचे सरदार याचीहि त्यास पत्रे गेल्यामुळे तो भोसल्यास मिळाला नाही.

ता १-१२-६८ रोजी पेशव्याचा मुकाम वडनेरगंगईपासून पाच कोसावर होता व भोसले व पेशवे याच्या सैन्यामध्ये अंतर २५ कोसाचे होते, परंतु ता. १० चे मुमारास हे अंतर अगदी कमी राहिले. दुसरे दिवशी भोसल्याने नांदगावचे ^२ जवळ मुकाम केला व पेशव्याची फौज उमरावती-जवळ होती तेथे तिजवर हल्ला करून लढाई देण्याचा निश्चय केला पेशव्याचा वानमीदार १० नारखेस नांदगांवचे मुकामाहून लिहितो -

“ येथील वर्तमान तरी सेनामाहेबमुभा व पिराजी ना॥ याचा मुकाम मजकुरी आज आहे. फौज तेरा चवदा हजार पावेतो जमा झाली. रा. तुळजापंत याचे नि॥ ची फौजही काल येथ आली. नागपुराम तोफा राहिल्या

१ बक्षीस.

२ उमरावतीजवळ.

होत्या त्या ।टीखाली आल्या आहेत * * ऊन पोहचतील. दुसरे येथून * शंकराजी घोरपडे दीढा (हजारानसी) पुढे रवाना झाले आहेत. त्यास त्याची बातमी असो द्यावी. दुसरे यानी येथे कितेक लोकास चिलखते वाटली आनी दिलबरी केली; आणि तमाम सरदार यास ताकीद की फार सावद असावे. आपापली तयारी असो द्यावी, ऐसी ताकीद करून तह ठरविला की आज कर आहे. उदईक रविवारी मोकावला घ्यावा व मग जे होंगे ते होईल. त्यास ऐसा करार जाला आहे. रविवारी कूच करून सडी फौजनसी येणार त्यासी तेथे फौजेस ताकीद असो द्यावी की खबरदार असावे. खासा जातीनसी रात्रीस जागतात आणि स्वार सभोवते तयार असतात. अतर उभयेपक्षी फार जवळ राहात चालल्यास्तव सावधता असल्या कामाची आहे. ”

भोंसल्याची झकांडी.— पेशव्याबरोबर पन्नास साठ हजार फौज असल्यामुळे भोंसल्याची हिम्मत त्या फौजेवर हल्ला करण्याची झाली नाही व त्या उभयतांची लढाई झाली नाही. देवाजीपंत हा पेशव्याच्या अटकेत त्याच्या लष्करांतच होता. तो पेशव्यास भोंसल्याकडून १५ लक्ष रुपये देवविण्याचे कबूल करून मोहीम थांबवावी अशी विनंति पहिलेपासून करीतच होता. परंतु पेशव्याने ते कबूल केलें नाही. देवाजीपंत जरी पेशव्याच्या कैदेत होता तरी सर्व बातम्या राखून जानोजीस सूचना देतच होता. त्याने सूचना दिल्यावरून म्हणा अगर भीतीने म्हणून म्हणा जानोजीने लढाई न देतां अचानक मार्गे पाय घेतला व चद्रपुराकडेस कूच केले. पेशव्याने जानोजीच्या फौजेवर एकदम हल्ला वा केला नाही हे समजत नाही. बहुधा जानोजीची फौज सडी असून पेशव्याबरोबर तोफखाना वगैरे लटांबर मोठे होते. त्यामुळे जानोजीचा पाठलाग आपल्याच्याने होणार नाही या कारणामुळे म्हणा अगर पेशव्याच्या मनात जानोजीची राजधानी नागपूर हे लुटून फस्त करावें व पुणें जाळल्याचा वचपा काढावा ही इच्छा असल्यामुळे म्हणा त्याने जानोजीचा पाठलाग केला नाही व नागपुरचा रोख धरिला. त्याने वरूडजरूडच्या मार्गाने जाऊन जवळचा आमनेरचा भुईकोट किल्ला ता. २०-१-१७६९ रोजी हस्तगत केला. तेथून मजल दरमजल तो नाग-

पुरास आला. २१-१-१७६९ रोजी कृष्णराव काळे हा आमनेर मुक्का-माहून लिहितो:- “काल आमनेरच्या किल्याचे ठाणें हस्तगत केले त्यात. राघोबुवाजीस ठेवावयाची नेमणूक केली आहे. त्यास आत ठेऊन पुढे मजल दरमजल नागपुरावरून देवगड, चांदे वगैरे ठिकाणे हस्तगत करा वयाचा उद्देश आहे. जानोजी भोंसले तूर्त झाडीत पलोन गेले. सात आठ हजार फौज आहे. वऱ्हाडांत वर्धे अलीकडे जपती भोंसल्याचें अमलाची जाहाली. सालमजकुरी गोडवन तमाम पायमलीखाले जाले. मोगलाचीही फौज पंधरा हजार पर्यंत जमा जाहाली आहे. जमिंदोज ठाणी कुलदो अडचा महिन्यांत हस्तगत होतील. श्रीमंताचे ताले सिकंदर आहेत. प्रस्तुत भोंसले खराबीत आले. फौज श्रीमताजवळ रामचंद्र गणेश व मोगल मिळोन पनास हजार फौज जमा आहे. रा. नारोशंकरहि लाखणवाडियाचा घाट उतरोन आले. शहरांत लौकरीच येऊन दाखल होतील.”

नागपुर लुटलें—माधवराव आमनेराहून नागपुरकडेस निघाला. तेथून नागपुरास जाऊन पेशव्याने नागपुर शहर स्वस्थपणें लुटून फस्त केले. याप्रमाणें नागपुरची लूटालट १ व जाळपोळ केल्यामुळे पूर्वी इ. स. १७६३ मध्ये जानोजीने व मोगलाने मिळून पुणे जाळल्याबद्दल पेशव्याने पूर्ण सूड उगविला.

भंडारा घेतला—नागपुर लुटल्यावर माधवरावाने रामचंद्र गणेश कानडे या सरदारास भंडार्याचा भुईकोट किल्ला घेण्याकरितां रवाना केलें व त्याने जाऊन तो किल्ला सर केला.

चंद्रपुरचा वेढा—पेशवे व मोगल यांचे फौजेपुढें आपला निभाव लागत नाही असे पाहून जानोजीनें समोरासमोर लढाई न देता गनिमी काव्याने पेशव्यास हुलकावण्या देण्याचा व आपला बचाव करण्याचा निश्चय केला.

१ ही नागपुरची लूट जान्युआरी अखेर झाली असावी. सरदेसाई मध्य. वि. भा. ४ पान १५७ मध्ये ता. ११-१-१७६९ चे वर्तमान म्हणून लिहितात. त्यांत “श्रीमंत शनिवारी नागपुरास आले. आज रविवारी सर्व लष्कर आले.” असा उतारा देतात. या तारखेप्रमाणे ता. ८ जान्युआरीस पेशवे नागपुरास आले असें निघतें. या तारखेत कांही चूक असावी. वरील तारखा आम्ही पे. द. भा. २० मधील अस्सल पत्रांवरून दिल्या आहेत.

नागपुरच्या खालोखाल चंद्रपुर ऊर्फ चांदा हें भोसल्यांचे एक मजबूत ठाणें होतें. मुधोजीच्या वाटणीस हे ठाणें गेले असून तेथें त्याचा चागला बंदोबस्त होता या शहरास मजबूत तट असून आत किल्लाहि मजबूत होता. तेथे मुधोजी व त्याचे दुसरे दोघे बंधू जाऊन मजबुती करून राहिले व जानोजी कांही सैन्यासह सडा बाहेर राहिला. मुधोजीची मुलेमाणसे त्याने माहूरच्या दक्षिणेस माणिकगड नांवाच्या डोंगरी किल्ल्यावर ठेविली. मुधोजीचा विश्वासू सरदार महिपतराव दिनकर प्रभू^२ यास मुधोजीने चद्रपुरास ठेविले.

महिपतरावाचे आप्त पेशव्याच्या सैन्यात असल्यामुळे जानोजीस महिपतरावाची खात्री येईना, परंतु मुधोजीने महिपतरावाची खात्री दिली व तो त्याप्रमाणेच इमानाने वागला.

पेशव्याने नागपुराहून चंद्रपुरास येऊन किल्ल्यास मोर्चे लाविले (फेब्रु-आरी आरंभ) व शहरास वेढा दिला व स्वतः वर्धेच्या पश्चिमेस येऊन पांढरकेंवडा येथें तळ दिला. जानोजी हा चंद्रपुरच्या बाहेर मोकळा असल्यामुळे त्याचा पाठलाग करण्याकरिता माधवरावाने आपल्या लष्करापकी एक भाग मोकळा ठेविला व त्याने सडे होऊन जानोजीचा पाठलाग करावा असे ठरविले.

जानोजी व त्याचे तिघे बंधू वरप्रमाणे चद्रपुरचा बंदोबस्त करून सडे होऊन निघाले. जानोजी हा तोपर्यंत आपल्या सैन्यासह झाडीच्या मुलुखांत (गोंडवणांत) राहून नंतर वर्धा उतरून माहूरचे बाजूस गेला व त्याने उमरखेडचा रोख धरला. उमरखेड परगणा हा पेशव्याच्या ताब्यांत होता. पेशव्याने त्याचे पाठलागास गोपाळराव व रामचंद्र गणेश यांस पाठविले. ता. १२ फेब्रुआरी रोजी महादजी बल्लाळ (गुरुजी) हा पुण्यास लिहितोः—

“ता॥ माघ शुध षष्ठी पावेतो स्वामीचे कृपेकरून मु॥ नजीक चांदे मुखरूप असो विशेष. इकडील वर्तमान तरी भोंसले आजपावेतो झाडीतच होते. बातमीचाहि पता पुरता लागू दिलहा नाही. हाली बातमी आज आली की भोसले * * * * * येलगड्यास गेले. पुढे मजल दरमजल

२ याचें आडनांव गुप्ते असें होतें. याचाच नातू काशीराव राजेश्वर गुप्ते यानें नागपुरकर भोंसल्यांची बखर लिहिली, तीच छापलेली आहे.

देशान जावे याप्राी त्याची कस्त आहे. जामूद सोडून तीन दिवस जाहाले. आजकाल उमरखेडचे सुमारे गेले असतील किंवा जातील. कमकसर वीस हजार फौज जरागी आहे. चौघा खाशाच्या मात्र चार चादव्या व चार राहुट्या आहेत लस्करात कोणाजवळ पाल राहुटी नाही. सडे जरावे जाहाले. गोपालराव व रामचंद्र गणेश आजच त्याचे पाठीवर पधरा आठ हजार फौजेनिसी होतील. मागून साहेबी दरमजल येतील. याप्राी मन-सबा ठरला आहे. आपणहि तिकडील वातमी राखून सावध सत्वर करावी.”

चद्रपुरास पेशव्याने फितूरी^१ करण्याचाहि प्रयत्न केला चद्रपुरचा किल्ला घेण्याकरिता सैन्य गुतून ठेवणे व स्वतः हि दिवस घालवून जानोजी व त्याचे बंधू यास मोकळे ठेवणे हे पेशव्यास धोक्याचे वाटले. त्याने महिपतरावास पचवीस हजाराची जहागीर देण्याचे आर्ाम त्याचे आप्त बाबूराव हरी व सखाराम हरी व उमाजी विनायक यांचेमार्फत दाखवून, त्याने फितूर होऊन चद्रपुरचा किल्ला पेशव्याचे स्वाधीन करावा असा प्रयत्न केला. परंतु महिपतराव हा फुटला नाही उलट त्याने किल्ल्यातून पाचशे फौजेनिसी बाहेर निघून पेशव्याच्या फौजेवर छापा घातला व थोडीशी नुकसानीहि केली.

महिपतराव हा फितुरीत येत नाही असे पाहून व जानोजी तिकडे मोकळा असून पश्चिमेचा रोख धरून जात आहे व न जाणो कदाचित् पुण्याकडे जाऊन तेथे फदफितूरी करील अशी पेशव्यास वास्ती वाट लागली व ती अगदीच निराधार नव्हती. राघोबादादा हा पेशव्याच्या कैदेत असून दादाचे व जानोजीचे पूर्वीपासूनच सूत होते. जानोजीने जाऊन दादास व त्याचे पक्षाचे लोकास मिळवून घेऊन दादाची सुटका केल्यास सर्वच घोटाले माजतील व पूर्वीप्रमाणे जानोजीने पुणे लुटल्यास

१ पेशव्याने चद्रपुरातील ब्राम्हणास पुढे लिहिल्याप्रमाणे पत्रे पाठविल्याचा मजकूर बखर पा. ७६ मध्ये आहे. “आपण बाहेर निघावे, आम्ही आल्यावर कठीण जाईल, आम्ही देव ब्राम्हणाचे भक्त आहोत. अंतर पडू नये. सरकारासमागमें १५०० तोफा जरब मातबर शिवाय फौजहि आहे. एक किंवा दोन घटकेंत चद्रपुर घेतलें जाईल.”

पुन्हां फजीति होईल अशी भीति पेशव्यास वाटू लागली. या सर्व गोष्टी संभवनीयहि होत्या. म्हणून चंद्रपुरचा वेढा जास्त लांबविणें हे त्यास इष्ट वाटले नाही.

इकडे चंद्रपुरचा किल्ला जास्त दिवस टिकविणें महिपतरावासहि कठीण वाटले. पेशव्याच्या तोफखान्यामळे शहराचे नुकसान होऊन दोन चार दिवसांत किल्ला सोडावा लागेल अशी भीति महिपतरावास वाटली. इकडे पेशव्याच्या सैन्यात कारस्थानी देवाजीपंत हाहि रिकामा न बसता अनेक फंद करीत होता. जानोजीहि आपण पुण्याम जाऊन पुणें जाळणार व दादास सोडवून प्रतिनिधीच्या मार्फत सिंहगडास रवाना करणार अशी त्याने हूल उठविली. त्याचप्रमाणे मोगल व पेशवे याचे मुलुखात शिरले म्हणजे आपल्या मुलुखाची खराबी होऊं नये म्हणून ते आपल्या मागे येतील व चंद्रपुरचा वेढा उठेल अशीहि त्याची अटकळ होती. इतक्यात दुसरीहि एक कपटनीति भोसल्याने व महिपतरावानें देवाजीपंताच्या सल्यावरून केली ती अशी : महिपतरावानें देवाजीपंतास अशा बेताने पत्र पाठवावें की, ते पेशव्याच्या लष्करात धरले जाईल व त्यायोगाने पेशवे घाबरून जातील. त्याप्रमाणे महिपतरावानें पत्र लिहिले की, “ चंद्रपुरास पतप्रधान आले. फार चागले झाले. भोसले याची दौलत सारी हस्तगत होईल, ही जागा साध्य झाली म्हणजे सगळे राज्य आपले झाले, असे तुम्ही पतप्रधानास सुचवून चंद्रपुरचे शहास आणावे. येथेही सरजाम मजबूत आहे. पतप्रधान याजपुढे हा किल्ला राहत नाही. परंतु पंधरा दिवस किंवा आठ दिवस येथे गुतले म्हणजे यजमान पुण्यास जाऊन दादासाहेवास भेटून बाहेर काढतील, म्हणजे त्या प्राताची उद्यानता करीत कार्यसिद्धी होईल. ” १

अशाच मजकुराचे एक पत्र जानोजीकडून देवाजीपंतास माहुराकडूनहि पाठविले. कल्पनेप्रमाणें ही दोन्ही पत्रे पेशव्याचे लष्करात वरीली गेली. वरील गोष्टीची आवाईहि पूर्वी होतीच. त्यावरून वरील गोष्टी खऱ्या वाटून पेशव्याने चंद्रपुरचा वेढा उठविला व आपण सर्व लष्करासह स्वतःहि जानोजीच्या मागे लागला. याप्रमाणे युक्ति सफल होऊन चंद्रपुरचा वेढा उठला (फेब्रुआरी १७६९).

पुण्यास पळापळ—पेशव्याने पुण्यास नाना फडणिसास पत्रे लिहून, राघोवादादास व घरचे सर्व मडळीस पुण्याहून काढून सिंहगडास नेऊन ठेवण्यास सांगितले. त्याप्रमाणे नानाने सर्व तजवीज केली त्यापूर्वी दादानें पेशव्यांच्या कैदेतून सुटून पळून जाण्याचाहि प्रयत्न केला होता. परंतु तो उघडकीस येऊन फसला (ता. २३ मार्च) भोसले पुणे शहर लुटणार ही बातमी अगोदरच पुण्यात पसरली होती त्यात पेशव्यांच्या घरची माणसे व दादा यास सिंहगडास नेऊन ठेविल्यामुळे पुण्यातील लोक फारच घाबरले व पुणे सोडून बहुतेक लोक पळून गेले. चार हिस्से लोक निघून गेले व एक हिस्सा जावयाचे राहिले इकडे पेशव्याने चद्रपुरचा वेढा उठवून स्वतःहि सर्व फौजेसुद्धा भोसल्याच्या मागे चाल केली व आता भोसले एवढ्या सैन्याच्या कचाट्यातून पुण्यास जाणे शक्य नाही असे पाहून पेशव्याने पुण्यास पत्रे लिहिली की, भोसले पुण्यावर येत नाहीत त्याचप्रमाणे सिंहगडावरची मडळी परत पुण्यास आणून सर्व लोकांसहि पुण्यास परत बोलाविल्याबद्दल पेशव्याने लिहिले. त्याप्रमाणे नाना फडणिसाने सिंहगडाहून सर्व मडळीस परत आणिले व गायकवाडाची तीन हजार फौज पुण्यास आणवून ठेविली. त्यामुळे लोकाना धीर येऊन ते हळूहळू परत आले.

जानोजीचा पाठलाग—जानोजीच्या मागे २५ कोसावर गोपाळराव व रामचंद्र गणेश व त्याच्याहि मागे २० कोसांवर पेशवे माहुरास, अशी तिन्ही सैन्याची स्थिति होती. भोसल्यावरगेवर पधरा हजार घोडे-स्वाराचे सैन्य होते व पेशव्यांचे एकदर सैन्य पन्नास साठ हजार होते. भोसले उमरखेडाहून भालकी व मेदक या मार्गाने गोदावरीच्या दक्षिणेस गेले व पेशव्यांचें सैन्य त्याच्या मागे लागले. एवढे मोठे सैन्य मागे असल्यामुळे व चद्रपुरचा वेढा उठविण्याचा मुख्य हेतु माध्य झाल्यामुळे जानोजीने पुण्याचा रोख सोडून दिला. पेशव्यानेहि मोठमोठ्या मजली मारून आपल्या आघाडीच्या सैन्यास गाठले. मोगलाचे सैन्य इतक्या लांब मजली होत नाहीत या सबबीवर मागेच राहिले. रामचंद्र जाधव हा भोसल्यास फितूर झाला आहे अशीहि बातमी पेशव्यास समजली;

दोन्हीहि फौजा धांवता धांवता बेजार झाल्या. जानोजी पुन्हां मुसंडी मारून पश्चिमेस बेदर व औसा या परगण्यात गेला.

जानोजी मागे वळला—पेशव्याने आता जानोजीस परत नागपुराकडे हुसकन लावण्याचा निश्चय केला व सरळ पश्चिमेस जाऊन पाथरी येथें त्याने आपले जड सामान व बुणगे ठेवून तो सडा झाला. इकडे त्याचे सरदार भोसल्याच्या मागे होते. पश्चिमेस पेशवे व पूर्वस पेशव्याचे सरदार याप्रमाणें दोन्ही सैन्याच्या मध्ये आपण कोडले जाऊ अशी आता जानोजीस भीति वाटू लागली. म्हणून त्याने थेट उत्तरेस जाऊन नागपुरास जाण्याचा निश्चय केला व तो नागपुरच्या रोखाने निघाला. पेशव्याचे सैन्यानेहि त्यास हळुहळू चोहोकडून घेरले. मधून मधून उभय सैन्यांच्या लहान लहान चकमकी होतच होत्या. एकदां भोसल्याच्या बापू करांडा या सरदाराने पेशव्याच्या बणाव्यावर हल्ला करून ते लुटले. जानोजीचे सैन्य बहुतेक घेरले गेले; पण स्वतः जानोजी कांही सैन्यासह वर्धा नदी उतरून पूर्वेस चिन्नूरकडे तेलंगणात गेला.

वरप्रमाणे जानोजीचे सैन्य घेरले गेल्यामुळे त्याचा नाइलाज झाला. त्याचे बहुतेक राज्य पेशव्याच्या ताब्यात आलेच होतें व आतां आपण पकडलो गेल्यास सर्व राज्यास मुकू अशी भीति जानोजीस वाटू लागली. शिवाय मधोजीस फोडून त्यास सेनासाहेबाचे पद देण्याबद्दल पेशव्याचा फितूर चालूच होता, त्यामुळे जानोजीने पेशव्यास शरण येऊन तह करण्याची इच्छा दाखविली व पेशव्याशी त्याप्रमाणे बोलणें सुरू केले.

इकडे पेशव्याची बाजू जगो सरसी होती तरी तोहि या मोहिमेस कंटाळला होता. भोसल्यावरील मोहिमेमुळे उत्तर हिंदुस्थानांत फौजा पाठविणें थांबले होते. यामुळे पेशव्याचे सरदार गोपाळराव वगैरेंनीहि पेशव्यास तह करण्याची सल्ला दिली. पेशव्याने मोगलांचा दिवाण रुकनुद्दौला याचा विचार घेऊन तह करण्याचे ठरविलें व ता. ७ मार्च रोजी त्याने आपण सल्ला करण्यास तयार आहों असें पत्र भोसल्यास लिहून लढाई थांबविली. या वेळी पेशव्याचा मुक्काम निर्मळ येथें होता.

कनकापुरचा तह (ता.२३-३-१७६९)— भोसल्यातर्फे देवाजीपंत हा

पेशव्यांशी तहाच्या शर्ती ठरवीत होता.^१ पूर्वी देवाजीपत हा स्वारी-खर्चा-बद्दल पंधरा लक्ष रुपये पेशव्यास देऊन लढाई थांबविण्याबद्दल पेशव्यास म्हणत होता. शिवाय इ. स. १७६३ साली निजामाकडून मिळालेल्या ३२ लक्षाच्या जहागिरीपैकी ८ लक्षाची जहागिरी अद्याप भोसल्यांकडे राहिली होती तीहि परत देण्याचे कबूल करित होता, परंतु माधवराव हा त्याशिवाय वर्धेच्या अलीकडील सर्व मुलुख मागत होता. हे न पटल्यामुळे लढाई पुढे चालली. शेवटी देवाजीपंताच्या विद्यमाने पेशव्यांशी पुढील शर्ती ठरल्या. त्यात फक्त ८ लक्षांची जहागीर परत देण्याचा व इतर किरकोळ शर्तीवरच पेशव्याने तह करण्याचे कबूल केले. स्वारी-खर्चाबद्दल पूर्वी देवाजीपंत पंधरा लक्ष रुपये देत होता तेहि या तहात पेशव्यास मिळाले नाहीत. यामुळे या तहात पेशव्याचा काहीएक फायदा झाला नाही व दोन्ही पक्ष खराबीत व खर्चात आले पक्का तह ब्रम्हेश्वर नजीक **कनकापुर**^२ (गोदावरीच्या काठी) येथे ता. २३-३-१७६९ रोजी झाला. त्या तहाच्या शर्ती खालीलप्रमाणे होत्या. ^३

(१) जानोजीस पेशव्यानी सन १७६३ साली बत्तीस लक्षाची जहागीर दिली होनी व तीपैकी सन १७६६ च्या स्वारीत चोवीस लक्षाची परत घेतली होती. आता आठ लक्षाची राहिली होती तीहि त्याने पेशव्यास परत द्यावी.

(२) अक्कलकोटकर भोसले शहाजीराजे यांची काही उत्पन्ने व हक्क वऱ्हाडप्रांती होते ते जानोजीने जप्त केले आहेत. त्यावरची जप्ती उठवावी व त्याऐवजी बाळापुर परगणा द्यावा.

(३) पेशवाई मुलुखापैकी औरंगाबाद मुभ्यांत भोसले आजपर्यंत परभारें घासदाण्याचा ऐवज घेत असत तो त्यानी आता तसा घेऊ नये. त्याच-

१ ना. भो. का. प. ले. ३३, ३४, ३५ व ३७ पहा.

२ हा तहनामा ना. भो. का. प. ले. १९ व २८ (ऐ.प.ले. ११७-११८) मध्ये संपूर्ण छापला आहे व ले. २५, २६ मध्ये मुघोजीने पुढे त्यात कांही फेरफार केला आहे.

३ खरे प्रस्तावना पान १६९-१७० व ऐ. प. ले. ११७-११८ पहा.

प्रमाणें इतर सुभ्यात किंवा मोंगलाच्या राज्यांतदेखील फौज पाठवून घांसदाणा घेऊं नये. पेशव्याचे त्या त्या तालुक्याचे अंमलदार असतील त्यांस सरकारांतून वेळोवेळी भोसल्यांचा ऐवज देण्याबद्दल ताकिदी होत जातील व त्या-प्रमाणें ते ऐवज देतील. मोंगलाकडून याचप्रमाणे सामोपचाराने ऐवज मिळेल. तसा तो न मिळाल्यास मात्र मग भोसल्यानी जबरदस्तीनें मोंगलाच्या मुलुखांतून घ्यावा.

(४) पेशवे सरकारातून बोलावणें येईल त्या त्या वेळी भोंसल्यांनी फौजेसह चाकरीस हजर व्हावें.

(५) पेशव्याच्या आज्ञेखेरीज भोंसल्यांनी आपली फौज वाढवू नये व कमीही करू नये.

(६) पेशव्याच्या राज्यापैकी बखेडेखोर व फदफितूर करणारे लोक असतील त्यास भोसल्यानी आसरा देऊ नये.

(७) दिल्लीचा बादशहा, औधचा नबाब, रोहिले, इंग्रज व मोंगल यापैकी कोणाशीही पेशव्याच्या परवानगीशिवाय भोसल्यांनी राजकारण करूं नये.

(८) भोंसले यांनी पेशव्यास दरसाल पांच लक्ष रुपये खडणी पांच हफ्त्यांनी देत जावी.

(९) हिंदुस्थानप्राती पेशवे सरकारची फौज जावयाची असेल तेव्हा ती मुद्दाम भोसल्याच्या मुलखातून नवीन वाट पाडून जाणार नाही. जुन्या मार्गाने जात जाईल.

(१०) जानोजी आपल्या भावाबदाचे जेथपर्यंत यथास्थित चालवीत जाईल तेथपर्यंत पेशव्याने त्याच्या घरखटल्यांत पडूं नये.

(११) वाशीमचे कापड दोन हजारांचें व बाळापुरचे तीन हजाराचे याप्रमाणे चागले फर्माविसी दरसाल पाठवीत जावे.

(१२) रेवा मुकुदपुर, महोबा, चारठाणे, जितूर, साकरखेडा, मेहकर हे सहा महाल भोसल्याने पेशव्यास परत द्यावे.

(१३) भोंसल्याच्या ओडीसाप्रांतांत कलकत्तेकर इंग्रज उपद्रव देत असतात. त्यांजवर स्वारी करण्याकरिता भोंसल्यास फौज पाठवावयाची झाल्यास पेशव्यास विचारून त्यास फौजेची जरूरी नसेल तेव्हां पाठवावी.

(१४) भोसल्यावर कांही परचक्र आल्यास पेशव्याने त्याच्या मदतीस फौज पाठवावी.

तहाच्या शर्ती पक्या झाल्यानंतर जानोजी व पेशवे यांनी एकमेकांच्या भेटी घ्याव्या असे ठरले व माधवरावाने जानोजीकडे देवाजीपतास पाठविले व त्याचे बरोबर आपणातर्फे गोविंद शिवराम खाजगीवाले यास रवाना केले. दोघांच्या भेटी वाशीमच्या जवळपास व्हाव्या असे ठरले, कारण जानोजी भोसल्याचा मुक्काम तीस कोसावर पूर्वेस चिमूरचे सुमारास असून त्यास यावयास अवकाश होता म्हणून माधवराव कनकापुराहून आवंढेनागनाथाचे दर्शन घेण्याकरिता रवाना झाला व वरीलप्रमाणे वाशीमचे जवळपास देवाजीपताने जानोजीस घेऊन यावे व पेशव्यानेहि त्याच सुमारास आवंढेनागनाथाहून वर्षप्रतिपदेचे सुमारास वाशिमास यावे असे ठरले. प्रसिद्ध हरीपंत फडके हा पेशव्याच्या लष्कराबरोबर होता तो ता. १९ एप्रिल रोजी आवंढ्या जवळून पुण्यास लिहितो:-

“भोसल्यास आणावयास राजश्री दिवाकरपंत गेले आहेत त्यांची भेट होऊन पत्रे आली नाहीत. पत्रे दोन चार रोजात येतील मग दोन मजली श्री. राजश्री दादास^१ पुढे जानोजीबाबास आणावयास जावे लागेल. येथे चारपांच मुक्काम होतील. त्रितीयेस येथून कूच करून आवढ्यास जातील. देवदर्शन करून तेथेच मुक्काम करतील. चतुर्थी पंचमीस कूच करून पेणचे^२ पाण्याने वाशीमचे सुमारे जात असो, इतकियात देवाजीपंत येतील. श्री. राजश्री दादा^१ तिकडे जाऊन भोसल्यास श्रीमताचे भेटीस घेऊन येतील. ”

ता. १६ एप्रिल रोजी पेशव्याचा मुक्काम वाशिमाहून चार कोसांवर दक्षिणेकडेस पेनगगेच्या काठी होता. तेथे देवाजीपंत जानोजीच्या पुढे येऊन पेशव्यास भेटला. जानोजीहि ५० कोस माजरी तळेगांव येथे मागे होता त्यास सामोरे जाऊन भेटीस घेऊन आणण्याकरिता पेशव्याने मोरोबादादा फडणीस यास पाठविले^२

१ मोरोबा दादा फडणीस. २ पेनगंगा नदीच्या कांठाने.

२ याच सुमारास जानोजी भोसल्याच्या मृत्यूचेहि खोटे वर्तमान चोहोंकडे पसरले होते. पे. द. भा. २० ले. २६०, २७५, १९१.

जानोजी हा चैत्र शु॥ १ च्या (ता. ७-४-१७६९) सुमारास वाशीम येथे यावयाचा. परंतु वर्षप्रतिपदेपर्यंत आपल्या मुक्कामावरून हाललाच नव्हता. द्वितीयेस जानोजी आपल्या तळावरून निघून वाशीमकडे निघाला. माधवराव हा पेनगंगेच्या काठाने वाशीमहून मेहकरास आला. मोराबादादा फडणीस व हरीपंत फडके हे दोन हजार फौज घेऊन जानोजीस सामोरे गेले. त्याची भेट मागे चाळीस कोसावर मांजे येथे झाली. तेथून ते जानोजीस घेऊन ता. २४ एप्रिल (चैत्र वद्य ३ सोमवार) रोजी मेहेकर येथे पेनगंगेच्या कांठी पेशव्याचा मुक्काम होता तेथे घेऊन आले व पेशवे व जानोजी यांच्या मेहकर येथे मोट्या समारभाने भेटी झाल्या. ^१ त्यापूर्वी दोनतीन दिवस आधी पेशव्याचा मुक्काम मेहेकर येथेच होता व या भेटीनंतरहि चारपाच दिवस सर्वांचा तेथेच मुक्काम होऊन एकमेकांकडे मेजवान्या व मानसन्मान वगैरे झाले. मोगलाचा दिवाण रुकनुद्दौला हाहि तेथेच होता. त्याचेकडेहि उलटसुलट मेजवान्या झाल्या. मेहेकर मुक्कामी या नवीन तहापैकी तीन लक्षांचे महाल मोगलास देण्याचे कबूल केले व भोसऱ्याकडील मेहेकर वगैरे चार लक्षाचे महाल मुटले होते त्यापैकी मोगलास तीन लक्षांचे महाल पेशवाने दिले.^२

१ पे. द. भा. २० ले. २७९.

सरदेसाई मध्य विभाग भा. ४ पा. १६१ मध्ये जानोजी व माधवराव यांची भेट ता. ७-४-१७६९ रोजी वर्षप्रतिपदेच्या मुहूर्ताने वाशीम येथे झाली असे लिहिले आहे परंतु ते बरोबर नाही. त्या दिवशी वाशीम येथे भेटी होण्याचे ठरले होते, परंतु जानोजी तोपर्यंत न आल्यामुळे वर सांगितल्याप्रमाणे ता. २४ एप्रिल रोजी मेहेकर येथे त्याच्या भेटी झाल्या पेशवे दप्तरातील वरील लेखांक त्यावेळी उपलब्ध नसल्यामुळे पूर्वी ठरल्याप्रमाणे भेटी झाल्या असतील या अदाजाने वरील विधान झाले असावे. जानोजीस उशीर लागण्याचे कारण देवाजीपत गेल्यानंतर जानोजीचा विचार बदलला व त्याने देवाजीपतास मागाहून चिठी पाठविली की, आम्ही येत नाही. त्यामुळे माधवरावासहि सशय आला की, यांत देवाजीपताचीच कांही तरी लबाडी आहे, परंतु पुन्हा निरोप गेल्यानंतर जानोजी निघून आला. (ले. १९७ पहा)

२ पे. द. भा. २० ले. २८०.

वरील निरवा-निरव झाल्यामुळे पेशवे पुण्यास गेले व भोसले नागपुरास आले. वरील लढाईत आपणास मदत करण्याबद्दल जानोजीने कलकत्तेकर इंग्रजास विनविले होते पण त्यांनी काहीएक मदत केली नाही याप्रमाणे भोसल्यावरील दुसऱ्या मोहिमेचा शेवट झाला.

भोसल्याकडील खर्चाची ओढ या मोहिमेत किती झाली होती, हे दिवाकरपताच्या पत्रावरून दिसून येईल. फौजेचा पगार तुवला असून त्यांनी दिवाकरपंतास व जानोजीसहि अर्डाविले होते. शेवटी पेशव्याकडून काही द्रव्य कर्जाच्या रूपाने घेऊन त्यांनी आपली सुटका करून घेतली व याच कारणा-मुळे बहुधा या स्वारीचा खर्च पेशव्याने भोसल्याकडून घेतला नाही. दिवाकरपताने माधवरावास वरील आणीबाणीच्या वेळी पत्र पाठविले ते असे -

“ आपले वचनावर लिहिल्यावर श्रीमत येजमान आले. श्रीमताची मसलत काही खराब जाली नाही, सोये पडली. यैसे असता आज दुसरा उपवास. सिलेदाराचे कारकोनाप्रमाण घेऊन आटोपहार^१ तोड वासाव तर हे उचित दिसत नाही; येतो. आपन आज्ञा करितात की दरवारात वोढ आहे बोलू नका. उठून येतो. त्यास श्रीमत येथे आल्याचे फळ उपवास करावे, मराव हे ठाऊक नव्हत. लाख रुपये दिले तेहि बागलकोटी, साडेनवाची मोहर फौजेची येकच हाक जाली. दवलत पेचात यावी हा अर्थ घडल हे ठाव नव्हत. च्यार लक्ष रुपये आज पाहिजेत, नाहीतर परिछिन जीव वाचत नाही. कर्जवातरीक^२ घ्यावे. हती घोडी भरीस घालतो तरी पुरत नाहीत येंसा कहर. जर आठ सागून पाठवितो तर पेच दिसता. सांडनी-स्वार पाठविला. त्याचे उत्तर आले की येथे आल्यावर मर्व घडल. तैसेच करार करून येथोवर आनिले. च्यार काले कागद दिले ते आज काये उपयोगावर पडले. त्यास याजला आनिले तैमे याजला जिवंत वाचून येथून जात ते कराव. वाचायाचे असेल तर वेकट रमनाची मेफत आहे. आजवरी यैसे लिहिले नाही. येथे उपाये आमचा नाही. लोकाची घोडी दोन लक्षा रूपयाची मेली आनी मानस मेली ती मरोत. येकदा येजमानास

वाचून येथून काढिता तर येक यत्ने करायाचे पुन्ये घडत. याहि वर इच्छा परिछिन. आज जीवत्वाची आशा नाही. ”

या मोहिमेनंतर जानोजी व माधवराव यांचें सख्यच राहिलें. इ. स. १७७० मध्ये पेशव्यानें हैदरावर स्वारी केली त्या वेळी जानोजी भोंसल्यानें साबाजीस ५००० सैन्यासह कराराप्रमाणे पेशव्याबरोबर पाठविले. या स्वारीत भोंसल्याचे लष्कर शेवटपर्यंत हजर होतें. हैदराकडील माणसे जानोजीकडेस त्यास फोडण्याकरितां आली होती; परंतु त्याने त्यास स्पष्ट नकार देऊन हैदराची पत्रे पेशव्याचे वकिलास दाखविली व माधवरावाकडेस पाठविली. यानंतर पेशव्याशीं जानोजीने कांही कृत्रिमपणा केला नाही. इ. स. १७७३ चे एप्रिल महिन्यांत जानोजी माधवराव पेशव्यास पुण्याजवळ थेऊर येथें येऊन भेटला. माधवराव त्या वेळेस आजारी पडल्यामुळें थेऊर येथें येऊन राहिला होता व पुढे तो सहा महिन्यांनी तेथेंच निवर्तला (१८-११-१७७२). जानोजीहि आपला अंतःकाळ जवळ आला असे समजून आपल्या मागे आपल्या राज्याची व्यवस्था करण्याच्या तयारीत होता व माधवरावाच्या आजारीपणाच्या निमित्ताने त्याची भेट घेऊन मागील व्यवस्था पेशव्याकडून मंजूर करून घेण्याचा त्याचा विचार होता.

जानोजीस मुलगा नव्हता म्हणून त्यानें मुधोजीचा वडील पुत्र रघूजी यास दत्तक घेण्याचें ठरविले होते. त्यामुळें मुधोजीचें व त्याचेंहि सख्य झाले. जानोजीनें थेऊर येथे पेशव्याकडून कबूल करून घेतले की, तुमच्या मागे सेनासाहेबसुभ्याचे पद रघूजीस दिलें जाईल. माधवरावानें जानोजीचा योग्य सन्मान केला. तेथून जानोजी निघून पंढरपुरास जाऊन देवदर्शन करून नागपुराकडेस परत निघाला. मार्गति तो तुळजापुराहून जोगाईचे आंब्यास जात होता. सदरहू प्रात निबाळकराचे मुलुखात होता. त्या भागांत मोंगलाचे सरदार तहवरजंग व इब्राहिमखान ऊर्फ धवशा हे मुक्काम करून होते. त्यांस भेटण्याकरितां तो त्यांचे मुक्कामी गेला व परत आला तो पोटशूळाच्या व्यथेनें अंगाची काहिली होऊन ता. १६ मे १७७२

रोजी मरण पावला. (वैशाख शु॥ पौर्णिमा श. १६९४).^१ जानोजीचा मृत्यू मौजे येरळ प्र. नळदुर्ग येथे झाला. तेथे मुधोजीने देऊळ व अन्न-छत्र बांधल्याचा व पेशव्याकडून काही इनाम करून घेतल्याचा उल्लेख सांपडतो.^२ मुधोजी हा कांही दिवसांपूर्वीच वऱ्हाडातून बालाघाटावर जाऊन जानोजीस मिळाला होता, त्यामुळे मरणाचे वेळी तो जवळच होता. भोंसल्याचे बखरीत पुढे लिहिल्याप्रमाणे माहिती दिली आहे :—

“इतक्यांत एकाएकी शूळाची व्यथाहि सेनासाहेवास होतीच आणि नित्य गोळी औषधाची खात होते. एक दिवशी गोळी खाऊन लवकर जेवले नाहीत. सबब मात्रेने अपचार केला. कठीण अवस्था जाहली. ते समयी सेनासाहेबांनी सेनाधुरधर यास जवळ बसवून आपले कपाळ सेनाधुरधराचे कपाळास घासिले की आजपर्यंत दौलत आम्ही केली, दैव आमचे होते. तुम्ही पराक्रमी भारी शाहणे होता परंतु प्रारब्ध आमचे होते. त्या योगेकरून उत्कर्ष तो आमचा. ते दैव तुमचे दैवास घासितो. आता सर्वस्वी मालकच आहात. असे म्हणून भवानीपत मुनसी व दिवाण व कारभारी व बक्षी भवानी काळू वगैरे सर्वास निरोप करून सेनाधुरधराचे हानात हात घातले आणि भगवत स्मरण करून (हिजरी) सन ११८१ चे साली वैशाख शु॥ १५ स कैलासवासी झाले. मागे हाहाकार झाला. नाटकशाळा सती गेल्या.”

कारभान्यांची घडामोड—जानोजीचे कारकीर्दीचे अखेरीस दिवा-करपंत हा मागे पडून दोन नवीन मुत्सद्दी पुढे आले. ते म्हणजे भवानी-पंत मुनसी व भवानी काळो हे होत, देवाजीपताविषयी पेशवे व जानोजी या दोघांचीहि मने कलुषित झाली होती बखरकार म्हणतोः—
“ त्या दिवसापासून भवानीपत मुनसीवर माधवराव याची कृपा फार झाली दिवाणगिरीची वस्त्रे दिली. देवाजीपतास आणून सेनासाहेबानी कैद केले.

१ वगील मिती बखरीच्या आधारे दिली आहे. त्या वेळच्या समकालीन पत्रांत वैशाख वा॥ ५ व वैशाख वा॥ १२ अशा निरनिराळ्या मिती दिल्या आहेत पे .द. भा. २० ले. ३००, ३०१ पन्ना; परंतु ही पत्रे मृत्यूच्या ठिकाणाहून लिहिली नसल्यामुळे त्यांत चूक असण्याचा सभव आहे.

देवाजीपंताचे सोयरे व त्या पक्षांतील शिवरामपंत बाबा टाळकुटे व दामाजी खोलकुटे व दिनाजी दशरथ सांड व चिमाजी रखमांगद चिटनवीस आदिकरून बहुतांचे दंड करून पंका मिळविला. सबब सेनासाहेबाचें कृपापात्र भवानीपंत मुनसी झाले. फौजेचे कबजा घेणें भवानीपंत काळूनें ठरविले, म्हणून देवाजीपंताचे पक्षास असता त्याजवर लोभ राहिला.”^१

जानोजीने दिवाकरपंतास कैद करून त्यास बराच त्रास दिला व त्याचे सर्व घर लुटून नेले.

दिवाकरपंतास उतरती कळा, कैद व लूट—दिवाकरपंत फार कर्तबगार मनुष्य असून त्याच्याशिवाय भोसल्याच्या खर्चाची तजवीज करणारा मनुष्य कोणीही नव्हता. भोसल्यास पैशाची नेहमी अडचण असून त्याकरिता फौजाचें धरणें नेहमी सुरू असे; परंतु दिवाकरपंताने काही सावकार मंडळी व काही इतर मंडळी हाताशी ठेवून कशी तरी वेळ मारून न्यावी, परंतु अखेरीस प्रत्येकाचे मन त्याचे विरुद्धच होत गेले. म्धोजीस वाटे की, हाच जानोजीस बहकावतो. पेशव्यास वाटे की, याचेच सल्ल्याने जानोजी मोगलास व राघोबादादाचे पक्षास मिळाला. म्हणूनच भोसल्यावरील दुसऱ्या मोहिमेंत देवाजीपंत पेशव्याशी बोलणें लावण्याकरिता आला असतां पेशव्याने त्यास पकडून आपणाजवळ कैदेत ठेविले. तरी या मोहिमेंत अखेर तह झाला तो देवाजीपंताच्या मध्यस्तीनेच झाला, कारण भोसल्याच्या दौलतीत याच्याइतका माहितगार व हुशार मनुष्य दुसरा कोणीच नव्हता, परंतु जानोजीसुद्धां शेवटी त्याचे विरुद्ध उलटला व आपल्या कृतकर्माचा पश्चात्ताप दाखविताना तोहि दिवाकरपंतावरच सर्व दोष लोटी. नागपूरचा पेशव्याचा वकील विठ्ठल शामराज हा जानोजीशी त्याचें झालेले भाषण^२ कळवितो, त्यात जानोजी म्हणतो:—“श्रीमत कायम तर आमची दौलत कायम हे पुरती आमची समज आहे. पूर्वील सिलसिले चहूकडे जे जाले ते आम्हास बोलता नये. परंतु हे इतकेहि

^१ बखर पान ७७ पहा.

^२ पे. द. भा. २० ले. १९८, पान १८७.

कृत्य माझे नव्हे. हे दिवाकरपंतांनीं चहूकडे सूत्रे ठेविली होती मी त्यास सांगेहि परंतु त्याची समज काही आनीख पाहता विभिचार भक्तीने भगवत् प्राप्त नाही. येकनिष्ठतेनेच ईश्वर प्राप्त आहे. साप्रत आम्हीहि दिवाकरपंताच्या मसलतीने उदड करून पाहिले परंतु प्रात कोठेहि न लागला. पाहता याचे कृत्य असे म्हणूनच आमचे दौलतीवर आफत हे जाणूनच दिवाकरपंतास घरी बसविले.”

जानोजीने दिवाकरपंताचे घर लुटून त्याची सर्व दौलत नेली. त्याचे वर्णन वरील वकीलाने त्याच ^१ पत्रात केले आहे:— “ दिवाकरपंताचा मजकूर काही नग जडावाचे व सोने, रुपे, राहिले होते तेहि घेऊन गेले. नवरात्रांत उछाहासाठी पाच हजार रुपये ठेविले होते तेहि नेले. उछाहास त्याचे घरी कोण जानो म्हणाले. तमाम ब्राम्हण ज्यास गाव स्वास्ती वृत्ती ज्यास आहेत व आपले चाकर जितके आहेत तितके कोनी देवाजीपंताचें येथे न जावे; गोसानी कोनी न जावे अशी परिछिन्न ताकीद केली आहे. कोनी त्याच्या घरास जात नाही. सुलाची व्येथा त्यास जाली आहे. त्यास औशद देयास कोनी वैद्य देखील जात नाही. असा बदोबस्त केला आहे. कोनी त्याच्या घरास जात नाही. असा प्रकार जाला आहे. ”

त्याचप्रमाणे दिवाकरपंतांनै स्वतः वरील वकीलामार्फत कळविलेली हकीकत^२ खालील प्रमाणे आहे. “ ठेवरेव कोठे काय आहे याची चौकशी करणे ते केली, आण करीत आहे. दामाजीपंताचें घरी वस्त्रपात्र आदी करोन सर्व सोडून येक येक वस्त्रानसी नूतन ग्रह प्रवेश जालो. मध्ये मध्ये चतुर्विध साधना करीतच गेले. निकूरच्याहून अत्याग्रहे तीन लक्ष वीस सहस्र पर्यंत नख्त व जवाहीर, हती, घोडे, उटे वगैरे तमाम नेऊन निदानी पोषाकी वस्त्रे नवी जुनी निवडून जूनी द्यावी, नवी न्यावी, येथवर केल्यास धैर्याधिष्ठित चित्त करोन श्रीहरी सेवेत सादर आहे. पुढे विजेया-दशमीचा उत्साह आहे. प्रतिवर्षी पंडित आदी करोन येत असता त्यास सहा हजार रु. मात्र ठेविले. हेहि त्या दिवसपर्यंत राहून उपेगी पडतील

पैसे निश्चये करण्यात येत नाही अर्थ हरण तो जाले. पुढें प्राणाचाहि संकल्प केला. परंतु आत.पर याचा कारभार नको. येविषईची प्रतिज्ञा समर्थचि पायासी ती खरीखुरी आहे. शरीरीहि शूळ निर्माण जाला. श्रेम होत आहेत मोहात्साह मात्र जाला पाहिजे, येवढी वासना. हे सिद्धीस गेल्यावर मग काही आस्था राहिली नाही. ”

भोसल्याच्या सर्व कारस्थानात जरी देवाजीपंत मुख्य होता व त्याचे अल्ल्याशिवाय जानोजी हा मोगलास व राघोबादादास मिळाला नसेल हे जरी खरें असेल तरी जानोजी त्या गोष्टीस मुख्यत्वे राजी असल्याशिवाय जरील गोष्टी झाल्या नाहीत. त्यामुळे जानोजी वरील गोष्टीबद्दल स्वतःहि दोषी होताच. परंतु आपला दोष दुसऱ्यावर घालणें हा मनुष्यस्वभावच आहे.

दिवाकरपंतास वरप्रमाणें उतरती कळा लागली व काही दिवस तो ढाचणीतच राहिला. परंतु पुढे कलकत्तेकर इंग्रजांच्या व भोसल्याच्या रम्यान ज्या मसलती होत होत्या त्यात **दिवाकरपंताची** जरूर लागली. त्या खटपटीत मुख्य दिवाकरपंतच होता व त्याच खटपटीत असताना देवाकरपंत हा इ. स. १७८१ मध्ये मरण पावला हा प्रकार पुढे येईल.

भवानीपंत मुनसी--जानोजीच्या कारकीर्दीच्या शेवटी **भवानीपंत मुनसी** व **भवानी काळो** हे दोघे गृहस्थ पुढे आले व बरीच वर्षे ते नाग-पुरच्या कारभारात प्रमुख होते. **भवानी मुनसी** हा एलिचपुराकडील गहणारा असून प्रथम तो एलिचपुरच्या नबाबाच्या पदरी होता. तो फारशी लिहिणेवाचणे उत्तम जाणत असे. एलिचपुराहून तो पहिल्या **धूजी**च्या कारकीर्दीत नागपुरास आला व देवगडकर गोड राजे **गहणशहा** याजकडे फारशी पढविण्याकरिता राहिला. इ. स. १७५१ मध्ये **रघूजी** भोसले व बगालचा नबाब **अलीवर्दीखान** यांजमध्ये तह झाला त्यावेळी भवानीपंताचे फारशी मसुदे फार पसत ठरल्यामुळे रघूजीने त्यास आपल्या पदरी ठेविले. भोसल्याचे बखरीत भवानीपंताविषयी हें लिहिल्याप्रमाणे माहिती दिली आहे :—

१ ऋग्वेदी देशस्थ ब्राह्मण. याचे वंशज नागपुरास आहेत. त्याचा वाडा देवळे प्रसिद्ध आहेत.

“वकीलाचे विचारास मसुदा न आला. तेव्हा भाऊसिंग लाला बुन्हाण-
शहाचे बक्षी बहुत हुशार मातबर याजला बाबासाहेबानी बोलाविले.
आज्ञा केली की, ‘तुमच्या येथे कोणी फारशीनवीस असल्यास आणावे.’
त्यानी विनंती केली की आमचे ज्ञातीत कोणी नाही. परंतु राजेसाहेबाचे
पदरी एक ब्राह्मण अळजपुराकडील कोणी एक दिवस आम्हाजवळ होता
तो आमचे पाहण्यांत आहे. लिहिण्यात चागला आहे. आम्हापासोन राजे-
साहेबानी फारशी पढविण्यास नेला आहे. त्याचा १० रुपये दरमहा
करारानें ठेविला आहे. त्याजवरून बाबासाहेबानी राजाकडेस निरोप
सागून पाठविला की, ‘तुम्हाजवळ फारशीनवीस ब्राम्हण आहे त्याजला
इकडे पाठवून द्यावे’ तेव्हा भवानीपत मुनशी यास पाठविले. त्याने बाबा-
साहेबाचे मर्जीनुरूप मसुदे लिहिले. तेव्हा वकीलाकडे तसेच मसुदे देऊन
पाठविले. ते पाहून वकील खूप झाला. दोन हजार रुपये बक्षीस पत
मशारानिल्हे यास दिले. तेथून सेनासाहेबानी सुद्धा आपले तर्फेने २०० रुपये
बक्षीस दिले. तसेच पत निघून राजे बुन्हाणशहापाशी आले याणीहि
शभर रुपये यास इनाम दिले. बाबासाहेबास राजे याणी सागून पाठविले
‘पसत असल्यास ठेवून घ्यावे’ असा मजकूर समजण्यात आला तेव्हां
साहेबी सागून पाठविले की, “माणूस काबील आहे, तुमचे मर्जीस अस-
ल्यास बहुत चागले आहे.” जेव्हापासून ठेविले ते दिवसापासून राजाकडील
निरोप बाबासाहेबाकडे आणीत जावा व उत्तरे नेत जावी असे काही एक
दिवस जानोजीबोवापर्यंत चालले.”^१

इ. स. १७६३ चे निजाम व पेशवे याच्या मोहिमेत भवानीपंत
मुनशी हा दिवाकरपताबरोवर हजर होता. दिवाकरपतावर इतराजी
झाल्यानंतर मुनशी हा पुढें आला व जानोजीचा दिवाण बनला. हा
देवाजीपताच्या विरुद्ध पक्षाचा मुख्य होता.

भवानी काळो—भवानी काळो हाहि ऋग्वेदी देशस्थ ब्राम्हण असून
बन्हाडातील मंगरूळ तालुक्यातील खडीधामणी वगैरे गावचा वननदार
पटवारी होता. त्याचा भाचा राजाराम वाळके हा प्रथम जानोजीचा
भाऊ साबाजी याचेकडेस नोकर राहिला. साबाजीचे ठाणे व जहागीर

दारव्हा येथे होती. राजाराम हा वाढत जाऊन साबाजीचा दिवाण झाला. त्यामुळे गणेश काळोजी व भवानी काळोजी^१ हे दोघे बंधु वन्हाडांत मामले करूं लागले. राजारामपंताचे मार्फतीने भवानीपंताची व साबाजी नानाची ओळख होऊन भवानीपंत साबाजीचा दिवाण झाला. जानोजी व त्याचे बंधु याची भांडणें चालू असतां साबाजी हाहि माधवराव पेशव्याशी जानोजी विरुद्ध मिळण्याच्या बेतात होता. परंतु भवानीपताने त्यास तसे न करण्या-विषयी बोध केला. तसेच जानोजीसही ही बातमी देऊन त्याजकडून साबाजीशी सख्य करून घेतले. त्यामुळे जानोजीचाहि भवानीपतावर विश्वास बसून त्याने भवानीपंतास साबाजीकडून मागून घेतले. भवानीपंत हळूहळू पुढे येऊन तो भोसल्याच्या फौजेचा मुख्य सेनापति झाला. हा देवाजीपताच्या पक्षाचा असून अखेरपर्यंत त्याच्याशी स्नेहभावाने वागला. त्यानेच वाशीम येथील प्रसिद्ध बालाजीचे मूर्तीची स्थापना केली व देवालय बांधले. त्याचे वंशज नागपुर व वाशीम येथे आहेत. भवानीपत हा पुढे कटक प्रांताचाहि सुभेदार होता.

याच वेळेस राघोबा बक्षी, महादाजी बल्लाळ लष्करी वगैरे मुत्सद्दी पुढे आले. त्यांचा उल्लेख पुढे वेळोवेळी येईल.

गणेश संभाजी खांडेकर—भवानी काळो याचे मागून ओरिसा (कटक) प्रांताची सुभेदारी गणेश संभाजी खांडेकर^२ याजकडे देण्यात आली.

१ गणेश व भवानी याचे बापाचे नाव काळोजी असे होते त्यावरून या घराण्याचें आडनाव काळो, काळू असेच पडले व तेच अद्याप चालू आहे. नाग. भो. का. ले. ७१ (ऐ. प. ले. १०४) याचा लेखक भवानीशंकर गोपाळ हा भवानी काळोच असावा असा भास होतो व आतील मजकुरा-वरूनहि तेच वाटते. परंतु पे. द. भा. २० ले २९६ (इ. स. १७७०) यांत खुद्द भवानीपंत “भवानी कालोजी” या नांवाने पत्र लिहितो. त्यावरून ले. ७१ मधील लेखक दुसरा असावा असें वाटतें.

२ या खांडेकराची एक शाखा सातान्यास फडणीस म्हणून प्रसिद्धीस आली व तेथेंच अद्याप आहे. या शाखेचा पूर्वज गोपाळ महादेव हा शिवा-जीच्या व संभाजीच्या वेळेपासून कारभारांत होता. त्याच घराण्यांतील

(इ. स. १७६८). गणेश सभाजी हा उत्तर हिंदुस्थानात पेशव्यातर्फे महत्त्वाची कामे केलेला सरदार असून पानिपतचे लढाईचे मोहिमेंत व त्यानंतर बुंदेलखंडाड व अंतर्वेदीत होता. त्यानंतर तो पेशव्यातर्फे झाशीची मामलत करून होता. बाबूराव कोन्हेर कोल्हटकर (मुजुमदार) याचे मार्फत जानोजी भोसल्याचे कारभारात तो शिरला.

बंगाल व बिहार प्रातांचे चौथाईबद्दल इंग्रजाशी बोलणे चालणे चालू होते व तें सर्व कटकचे सुभेदारामार्फत चाले. म्हणून जानोजीने गणेश संभाजीस कटकचे सुभेदारीवर नेमले. गणेश सभाजीच्या नेमणुकीबद्दल जानोजीने कलकत्याच्या गव्हर्नरास पत्र लिहिले ते असे --

“ कटकच्या सुभेदारीवर हल्ली आम्ही गणेश संभाजी यास नेमले आहे. हा गृहस्थ फार शहाणा व अनुभविक असून फार सभ्य आहे. त्याचे-बरोबर चागले सैन्यही आम्ही दिले आहे. तो आता कटकात येऊन पोहोचलाहि असेल. तो तुमच्याशी चौथाईचे रकमेबद्दल बोलणे करील”^१ गणेश सभाजी हा कटकचे सुभेदारीवर सप्टेंबर १७७० इ. स. पर्यंत होता.

बंगालचे चौथाईविषयी गणेश संभाजीचे प्रयत्न सफल झाले नाहीत. उलट हा शिवभट साठ्याप्रमाणेच आपणाशी वदलून सुजाउद्दौल्यास मिळून जाईल असा संशय भोसल्याचे मनात कोणी उत्पन्न करून दिला; परंतु नंतर तो दूर होऊन त्याने गणेश सभाजीस कटकातच कायम ठेविलें. पेशव्याचा नागपुरचा वकील विठ्ठल शामराज हा ता. २६-९-१७६९ रोजी पेशव्यास लिहितो “ गणेश सभाजीविसी कोनी कोनी त्याच्या चित्तांत संशय घातला होता जे ते सुज्यायेद्दौलासी सख्य करितील कुटुंबसुधाच तिकडेच आहेत. याच्या चित्तांतहि सवशये आला होता. गणेशपताच्या वकिलानें येथून त्यास लिहून पाठविले जे यांच्या चित्तांत असा संशय आला

बापू कान्हो हा सातारकर छत्रपतीच्या पदरी असून चतुरसिंग भोसल्याचा उजवा हात होता. त्याचेविषयी ग्रॅंट डफच्या इतिहासात उल्लेख आहे. (Grant Duff Vol. III P. 158) मालकम साहेबाच्या सांगण्यावरून बापू कान्हो याने इ. स. १८१८ मध्ये त्या वेळचा इतिहास मालकम साहेबास लिहून दिला.

1 Calendar of Persian correspondence Vol. IV No. 1027

आहे; त्यास त्यानी कटकीहून सेनासाहेबास पत्रे पाठविली. जे—म्यां साहेबासी इमान केले आहे, वार्धिकदशा माझी जाली, आखरीस लेकरा-बालांस साहेबाचे पायेजोड केली आहे, तिकडे श्रीमताकडेहि म्या चाकरी करून दुरारोप आला म्हणून हे पाये जवळ केले मजपासून आतर किमपि होनार नाही. पुढे तरी प्रात माझा काये होणे आहे ? कुटुंब येथून रवाना करितो नागपुरात मुले लेकरे कुटुंब तेथे राहील. आज्ञेप्रमाणे दत्ताजी गणेश कटकात राहतील. कनिष्ठ पुत्रासह वर्तमान फौज मकसुदाबादेवर आपन जातो, याप्रमाणे पत्रे आली; त्यावरून तेथील खातरजमा होऊन वस्त्रे पत्रे बाहलीची त्याजकडे जानार ”

गणेश संभाजी हा कऱ्हाडा ब्राह्मण असून संगमेश्वर तालुक्यातील बुरंबाड येथील रहाणारा होता व गोविंदपंत बुदेल्याबरोवर जी कऱ्हाड्याची घराणी उत्तर हिंदुस्थानात गेली त्यात गणेश संभाजी व त्याचा भाऊ गोपाळ संभाजी हे बुदेलखडान गेले बाबूराव कोन्हेर याचे मार्फतीने गणेश संभाजी हा नंतर भोसलेशाहीत आला व गोपाळ संभाजी हा पेशवाईतच राहिला गणेश संभाजी हा भोसलेशाहीतून निघून गेल्यानंतर माळव्यात एका चकमकीत मारला गेला त्याचा मुलगा मल्हार गणेश हा पुढे महादजी शिंद्याकडे राहिला. पुढील वंशजासंबधाने जास्त माहिती मिळत नाही.

गणेश संभाजीचा भाऊ गोपाळ संभाजी हाहि उत्तर हिंदुस्थानात बराच प्रसिद्धीस आला माधवराव पेशव्याने त्यास माळव्यात जहागीर दिली ती पंथपिंपळोदा जहागीर म्हणून त्याच्या वंशजाकडे अद्याप कायम आहे^१.

१. गोपाळ संभाजीचे वंशज गणपतराव हे हल्ली उज्जनीस रहात असून त्याचेकडून वरील माहिती व वंशवृक्ष मिळाला आहे. तसेच सरदेसाई म. वि. ४ पा ३०१ पहा. तसेच वंशावळ पुरवणी पहा. या राण्यातील हल्लीचे पुरुष चांगले सुशिक्षित आहेत.



भाग ७ वा

दुसरा रघूजी

पूर्वार्ध-(१७७२-१७९०)

जानोजी मरण पावला त्यावेळेस मुधोजी हा स्वारीत त्याचेवगेवर होता जानोजीची बायको दर्यावाई व सावाजी हे आकोटास होते व रघूजी हाहि दर्यावाईजवळच होता रघूजीस जानोजीने दत्तक घेण्याचे ठरविले होते व त्यासच सेनासाहेब मुभ्याचे पद देण्याबद्दल त्याने पेशव्यास मागितले होते, परंतु दत्तविधान मात्र पूर्वी आलेले नव्हते. मुधोजी हा रघूजीचा बाप असल्यामुळे व रघूजी हा अद्याप स्वतः कारभार करण्याइतक्या वयाचा नसल्यामुळे^१ मुधोजीस बाटे की, राज्याचा सर्व कारभार आपल्या हाती असावा इकडे सावाजीसहि बाटे की, रघूजी मोठा होईपर्यंत कारभार आपल्या हाती असावा म्हणून दोघांचीहि कारस्थाने मुरू झाली जानोजीची बायको दर्यावाई ही सावाजीचे पक्षाम मिळाली व तिने खोटेच जाहीर केले की, आपण गरोदर आहो. याप्रसून तिने रघूजीस दत्तक घेण्याचा विचार तहकूब केल्या व सावाजीने पेशव्याकडे वकील पाठवून आपल्या नावे सेनासाहेब मुभ्याची वस्त्रे मागविली मुधोजी हा राघोवादादाच्या पक्षाचा व त्याच्या सर्व कारस्थानात सामील असल्यामुळे व सावाजी हा माधवरावाच्या पक्षाम असल्यामुळे माधवरावाने सावाजीचे नावे वस्त्रे पाठविली व बरोबरच आपल्या वकील रामाजी बल्लाळ गुणे याम नागपुरास पाठविले.

१ रघूजीचा जन्म इ. स. १७५७ च्या सुमारास झाला. त्यामुळे रघूजी हा या वेळेस अजमासे १५ वर्षांचा होता. त्याचा धाकटा भाऊ रघूजी ऊर्फ चिमणाबापू हा सुमारे ७ वर्षांनी लहान होता व व्यंकोजी ऊर्फ मन्याबापू हा चिमणाबापूपेक्षा २ वर्षांनी लहान होता. मन्याबापूचा जन्म इ. स. १७६६ चा आढळतो. रघूजीस बापूसाहेब असें म्हणत.

इकडे मुधोजी हा सैन्यासह गगथडीतून आकोटाकडे दर्याबाईस भेटण्याकरिता आला. मुधोजीच्या पदरचा ठंयकटराव काशी प्रभु हा रघूजीजवळ होता. त्याने मुधोजीस ही वरील बातमी अगोदरच कळविली होती. मुधोजीने आकोटास जाऊन साबाजीची व दर्याबाईची भेट घेतली. परंतु उभयतांचा समेट न होता मुधोजी रघूजीस घेऊन चंद्रपुरास गेला व दर्याबाई व साबाजी हे नागपुरास आले. चंद्रपुराहून मुधोजीने आपला मुभेदार महिपतराव यास नागपुरास तेथील सर्व अदाज पाहण्याकरिता पाठविले. त्याचे बरोबर मुधोजीची बायको चिमाबाई व दुसरा मुलगा ठंयकोजी ऊर्फ मन्याबापू यासहि नागपुरास पाठविले.

महिपतरावाने नागपुरास सर्व मुत्सद्दी व सरदार याच्या भेटी घेतल्या. तो त्यास दिमून आले की जुन्या मुत्सद्यापैकी त्यावेळी वंदेत असलेला देवाजीपंत व सरदारापैकी भवानी काळो, शिवरामपंत टाळकुटे, जगदेवराव गुजर, गोविंदराव मुगुटराव, भवानी आटोळे, हे मुधोजीच्या पक्षास मिळण्यास तयार आहेत. महिपतरावाने या सर्वांना जागोबाचे १ देवळात नेऊन त्याचेकडून बेल उचलून घेतला. साबाजीचे पक्षास भवानीपंत मनशी व साबाजीचा कारभारी भवानी शिवराम एवढेच राहिले. एवढी तयारी करून ही सर्व मंडळी चंद्रपुरास मुधोजीकडेस आली.

मुधोजीने आपले तिन्ही मुलगे रघूजी, खंडोजी ऊर्फ चिमणाबापू, ठंयकोजी ऊर्फ मन्याबापू व बायको चिमाबाई यास चंद्रपुरास ठेवून तेथे महिपतरावाचा पुत्र बळवंतराव व रामाजी केशव^१ तिखे यास बंदोबस्तास ठेविले व आपण सडा होऊन सैन्याचा जमाव करीत चालला. नागपुराहून भवानी आटोळे, गोविंदराव मुगुटराव, शिवाजीपंत टाळकुटे व जगदेवराव गुजर हे सरदार महिपतरावाशी ठरल्याप्रमाणे मुधोजीस येऊन मिळाले. साबाजीने वऱ्हाडातील खंडोजी आढाव नावाचा सरदार व देशातून शंकराजी घोरपडे, रणसिंग निवाळकर व झुंझाराव घाडगे

१ हे नारपूरचे मुख्य दैवत आहे.

२ रामाजी केशव तिखे हा मुधोजीचा फडणीस होता. त्याचा पुत्र गबाजी हा मुधोजीबरोबर स्वारीत होता तो कुमारीच्या लढाईनंतर नागपुरास परत येताना रस्त्यात मरण पावला. (ब. पा. ८९)

वगैरे सरदार सैन्यांसह आपले मदतीस बोलावले होते. त्यासहि मध्येच फोडून मुधोजीने आपलेकडेस मिळवून घेतले. एकूण त्याचा जमाव २५००० चा झाला

कुमारीची लढाई (जान्युआरी १७७३ इ०)—इकडे सावाजीहि सैन्य जमवीत होता त्याने पेशव्याकडून सैन्याची मदत मागितली. पेशव्याने **वाळाजी पलांडे** यास सैन्यासह सावाजीच्या मदतीस पाठविले. त्याचाहि जमाव बीस हजारपर्यंत झाला. तसेच मोगलाकडूनहि त्याने मदत मागितली होती. सावाजीचे सैन्य व पेशव्याकडील सैन्य वऱ्हाडात असता^१ त्याची व मुधोजीच्या सैन्याची लढाई इ. स. १७७३ चे जान्युआरी महिन्यात अकोल्या-जवळ **कुंभारी** म्हणून गाव आहे तेथे झाली सदरहू लढाईचे वर्णन नागपुरचे बखरीत पुढे लिहिल्याप्रमाणे केले आहे—

“नंतर अकोलें **वाळापुराजवळ कुंभारगांव**^२ येथे सावाजी भोसले व मुधोजी भोसले याची लढाई जाहली. सेनाधुरधराचा हत्ती निशाणाचा **मुलाना मदारी** या नावाचा होता व सावाजीबोवाकडील निशाणाचा हत्ती **बरमवाली** या नावाचा, याणे मदारीस लढाईचे समयी टक्कर मारली तो हत्तीवरील निशाण सेनाधुरधराकडील खाली आले लढाई थिकस्त जाहली **जिजाजी**^३ **भोसले** गोत्र पुरुष मारले गेले, सबब सुतकामुळे वारा दिवस लागले व उभयताकडील सरदार याणी बोलण्यात आणिले की, भाडें नये; सल्ला करून सफाई करावी. याजवरून मुधोजी भोसले याणी लढाई दोन दिवस तहकुब केली. आणि मुख्यत्वाचा विचार करून परस्पर लेख झाले की, रघोजी भोसले याजला जानोजीबोवानी मालक केले, ती मालकी त्याचीच आहे सावाजी भोसले याणी दिवाणगिरीचा कारभार मुधोजी भोसले सेनाधुरधर याणी मिळून करावा, असे हाऊन सेनाधुरधर याणी

१ सावाजी पुण्याहून सेनासाहेब मुभ्याची वस्त्रे घेऊन येत असता रस्त्यात कुमारी येथे ही लढाई झाली असे बखर पा. ८७ मध्ये म्हटले आहे, परंतु नंतर पुराव्यावरून सावाजी हा स्वतः पुण्यास गेला होता असे दिसत नाही.

२ पा. ८८ येथे ‘कुमारी’ असे पाहिजे

३ हा जिजाजी, राणोजी भोसले उमरावतीकर याचा मुलगा

शकट^१ भेद करून दर्यावाईसाहेवास आपलेकडेस आणले व ते सेनाधुरधरा-पाशी येऊन राहिले”^२

याप्रमाणे मुघोजी व साबाजी याचा तह होता. २८ जानेवारी १७७३ रोजी पेशव्याचा वकील रामाजी बल्लाळ याचे मार्फतीने झाला.

दुसऱ्या रघूजीस सेनासाहेबसुभ्याची वस्त्रे आणण्याकरितां रवानगी—या तहाप्रमाणे रघूजीस दर्यावाईने दत्तक घेऊन त्याचे नावे सेनासाहेब सुभ्याची वस्त्रे मिळवून कारभार मुघोजी व साबाजी या दोघांनी एक विचारे करावा असे ठरले व रघूजीच्या नावे वस्त्रे आणण्याकरिता व्यंकटराव काशी व लक्ष्मणराव काशी प्रभू यांना पुण्यास नारायणराव^३ पेशव्याकडे रवाना केले साबाजी व मुघोजी यांनी ते दिवशी एकमेकास करारपत्रे लिहून दिली ती खाली लिहिल्याप्रमाणे.—

“

श्री

व १६९४ माघ व. ११

(१७-२-१७७३)

तीर्थस्वरूप राजश्री मुघोजी भोसले सेनाधुरधर वडिलाचे गवेशी

अपत्ये साबाजी भोसले सेनासाहेबसुभा दडवत विज्ञापना आपला व आमचा हर्षामर्ष वाढला, त्याजमुळे फौज ठेवून कलहास प्रारंभ झाला याजकरिता चौघे मराठे मातवर दरम्यान होऊन राजश्री रामाजी बल्लाळ निसवत पतप्रधान याचे विद्यमाने तह ठरला. कलमे बितपशील —

१ चिरजीव राजश्री बापू यास मातुश्रीवाईच्या ओटीत घालावे

२ तुमच्या सतोषाम आले तरी आमचे समते कारभार तुम्ही करावा

३ दोन्हीकडील फौज भारी, इतके लोक ठेवावयाचे कारण सध्या नाही यास्तव जितकी फौज कार्याकारण ठेवावयाची तेवढी ठेवावी. जे दूर करणे त्याचा फडशा हिशेबाचा आम्ही करावा. याशी तुम्ही अनुकूल असावे सदरहू तीन कलमाचे निभावणीस दरम्यान असाम्या बितपशील:—

१ फदफितूर.

२ ना. भो. बखर पान. ८८

३ या अवधीत माधवराव पेशवा ता. १८-११-१७७२ रोजी मरण पावला होता व नारायणराव पेशवा झाला होता.

१ लक्ष्मणराव पाटणकर, २ जोत्याजी व चिमणाजी घाडगे, ३ बाजीराव पाटणकर, ४ यशवतराव नाईक निवाळकर, ५ राणोजी नाईक निवाळकर, ६ जगदेवराव नाईक निवाळकर, ७ जगोजी यादव, ८ नन्होजी जाचक, ९ मजीतखान रोहिले, १० हणमतराव बाजी घाडगे. एकूण असामी दहा याची पत्रें अलाहिदा आहेत. त्याप्रमाणेच उभयपक्षी निभावणी होईल.

मु॥ सलास सवैन मया व अलफ, माघ मास छ २४ जिलकाद हे विशापना^१.

हा तहनामा होऊन दोघेहि वधू नागपुरास गेले दर्याबाई मुधोजीस मिळाल्यामुळे आता मुधोजीचे पारडे जड झाले व तो साबाजीस विचारिना. यामुळे दोन्ही भावाचा पुन्हा कलह सुरू झाला. **मुधोजीने देवाजीपंतास** कैदेतून काढून त्यास पुन्हा दिवाणगिरी दिली व भवानी मुनशीचा भाऊ लक्ष्मणराव यास व मलामाणसास कैद केले. **साबाजीचा पक्ष** पडता झाल्यामुळे तो नागपुराहून बाहेर निघून सैन्य जमा करू लागला त्याने निजाम व पेशवे याजकडेस सैन्याची मदत मागितली. त्याप्रमाणे निजामाने आपला दिवाण **रुकनुद्दौला** व सरदार धौशा (जकीरद्दौला निर्मलचा सुभेदार) व **नारायणराव** पेशव्याने **खंडेराव** दरेकर सरलष्कर यास फौजेसुद्धा रवाना केले पेशवे व निजाम याचा मलोखा आतापर्यंत कायम असून दोघेहि एकाच पक्षास होते

एलिचपुरचा वेढा (आगष्ट १७७३) -इस्मायलखान हा मुधोजीस मिळाल्यामुळे **साबाजी व रुकुनुद्दौला** यांनी एलिचपुरास वेढा देऊन मोर्चे लाविले त्यामुळे मुधोजी नबावाचे मदतीस **एलिचपुरास** गेला. परंतु **साबाजी व रुकुनुद्दौला** याच्या फौजेचा जमाव मोठा असल्यामुळे तो लावून लावून त्याच्या कहीकबाडास उपद्रव देत राहिला तसेच **गाविलगडचा** किल्लेदार **झामसिंग** हा मुधोजीच्या पक्षाचा असल्यामुळे तोहि मोगल व साबाजी याचे सैन्यावर मधूनमधून छागे घालीत होता. **इस्मायलखान** हाहि तटाचे आतून बाहेरील सैन्यावर मारा करीत होता एकदा **इस्मायलखानाने** बाहेर निघून

१ ना. भो. का. प. ले. ३०-३१-३२ (ऐ. पत्रव्यवहार ले. १२८-२९-१३०).

हल्ला करून तोफांचे मोर्चे उधळून लाविले. मुधोजीने खंडेराव दरेकर यास वाटेंतच अडविण्याकरितां चंद्रपुराहून सैन्य पाठविलें. त्यानें खंडेरावास लाख-नवाड्याचे घाटापलीकडेच अडविले त्यामुळे तो एलिचपुरास पोहोचला नाही.

मुधोजीतर्फे व्यंकटराव काशी व लक्ष्मणराव काशी (गुप्ते) हे रघूजीच्या नांवें वस्त्रे आणण्याकरितां नारायणराव पेशव्याकडे गेले होते. ते साबाजी व मुधोजी याचा तह झाल्यामुळे आतां पेशव्याकडे कांही अडचण पडणार नाही अशा समजूतीने गेले होते, परंतु इकडे साबाजी व मुधोजी यांचा पुन्हा बेब-नाव झाल्यामुळे ते पुन्हा अडचणीत पडले. नारायणरावाचा पक्ष साबाजी-कडे व राघोबादादाचा पक्ष मुधोजीकडे. परंतु राघोबादादा नारायणरावाच्या अटकेंत असल्यामुळे त्याचा काही इलाज चालेना. नारायणरावाकडून आप-णास मदत होणार नाही हे जाणून मुधोजीने व्यंकटराव व लक्ष्मणराव यांस 'दादाशी राजकारण करून बनेल त्या तऱ्हेने आपली गोष्ट सिद्धीस न्यावी' असे लिहून पाठविले. याच सुमारास नारायणरावानें प्रभु लोका-च्या ग्रामण्यात पडून त्यांना दुखविल्यामुळे सर्व प्रभू जात नारायणरावावर उलटली होती व त्याचाहि प्रयत्न राघोबादादास कैदेतून सोडवून गादी-वर बसवावे व नारायणरावास काढावे असा होता. त्यातच व्यंकटराव व लक्ष्मणराव हेहि सामील झाले.

एके दिवशी रात्री लक्ष्मणराव काशी याचा हात धरून राघोबादादा शनिवार वाड्यांतून बाहेर पळून जात असतां पाहरेकऱ्यांनी त्यास पकडले व राघोबादादास आत नेऊन बंदोबस्त जास्त कडक केला. लक्ष्मण-राव काशी हा पळून वाड्याबाहेर ब्राह्मण बसले होते त्यांत जाऊन लपून बसला. नंतर तो पळून कोथळ्यास आपले गांवी जाऊन राहिला. कांही दिव-सांनी तो परत पुण्यास येऊन नारायणरावाचे विरुद्ध कटांत सामील झाला व या कटाचा परिणाम नारायणरावाचे खुनात झाला.

नारायणराव पेशव्याचा खून ता. ३०-८-१७७३ -- नारायणरावाचा खून पुण्यास झाला त्या वेळेस मुधोजी, साबाजी, खंडेराव दरेकर, रुकु-हौला व मोंगलांचा दुसरा सरदार धौसा ही सर्व मडळी एलिचपुरास होती. तेथेच पेशव्याच्या खुनाचे व सर्व अधिकार राघोबादादाचे हाती आल्याचें वर्तमान त्यांना समजलें. त्यामुळे मुधोजीचे पक्षास मोठाच जोर

आला. राघोबादादाविरुद्ध पुण्याचे सर्व कारभारी उलटल्यामुळें राघोबा-
दादानें मुधोजीस आपले मदतीकरितां सैन्यासह पुण्यास बोलाविले.^१
व्यंकटराव व लक्ष्मणराव काशी यांनी वरील बातम्या मुधोजीस कळ-
विल्या. तसेंच त्यांनी रघुनाथरावाकडून रघूजीस वस्त्रे देण्याचा करार
करून घेतला व साबाजी आल्यास त्यास वस्त्रे देणार नाही हेहि त्याचे-
पासून लिहून घेतले. ^२ (ता. ४-९-१७७३).

मुधोजी व साबाजीचा एलिचपुरास समेट सप्टेंबर १७७३:—
त्यापूर्वीच महिपतराव दिनकर व मुधोजीचा उपाध्या बाळकृष्णभट
पटवर्धन याचेमार्फत मुधोजीनें रुकनुद्दौला याच्याशी सलोखा कर-
ण्याची तजवीज चालविली होती. ती सफल होऊन एलिचपुरच्या नबाबाचा
व रुकनुद्दौला यांचाहि सलोखा झाला. तसाच साबाजी व मुधोजी यांचाहि
सलोखा होऊन असे ठरले की, सेनासाहेब सुभ्याचे पद साबाजी-
कडेस कायम राहून अम्मल मात्र दोघानी सारखा करावा. यानंतर दोघां-
च्या भेटी व्हावयाच्या होत्या. इतक्यात नारायणरावाच्या खुनाची बातमी
एलिचपुरास येऊन पोहोचली. त्यानंतर मुधोजी गाविलगडास जाऊन
दर्याबाईस भेटला, पुण्याहून लक्ष्मणराव काशी हाही मुधोजीस पुण्यास
नेण्याकरिता एलिचपुरास आला होता. रुकनुद्दौला व धौसा हे एलिच-
पुराहून निघून गेले व साबाजी एकटाच राहिला. मुधोजीहि पुण्याकडे निघून
गेला व दादास मिळाला. पुण्याजवळ पेडगावचे मुक्कामी दादाने रघूजीस
सेनासाहेबीची वस्त्रे दिली. ^३

लक्ष्मणराव काशी याजवर मुधोजीची मर्जी प्रसन्न होऊन उभयता बंधूस
त्याने मोठे बक्षीस दिले. यानंतर दादाने निजामावर स्वारी केली व
बेदरजवळ निजामाचा व त्याचा तह झाला त्यावेळी मुधोजी व रघूजीहि

१ ना. भो. का. प. ले. १८, १५ (ऐ. प. ले. १३२-१३३).

ता. ४-९-१७७३

२ ना. भो. का. ले. १६ (ऐ. प. ले. १३४).

३ ऐ. प. ले. १३९ व पा. १०२

दादाबरोबर होते. तेथेच निजामाकडून वऱ्हाडांतील साठ-चाळीशीचा तह करून घेतला. १

साबाजी बारभाईस सामील : राघोबादादाचा पाठलागः--पुण्यांत बारभाईचा कारभार सुरू झाल्यानंतर त्यांनी निजामास व साबाजी भोसल्यास दादासाहेबाविरुद्ध आपल्या पक्षास मिळवून घेतले. साबाजी त्याप्रमाणे कारभार्यांचे मदतीस गेला व दादा निजामावर चाल करून गेला असतां साबाजी औरंगाबादेजवळ २ दादास शह देण्यास हजर होता. शेवटी बारभाईचा जोर झाल्यामुळे दादास पळ काढून जावे लागले व बारभाईचे सैन्य दादाचे पाठीस लागले. साबाजी भोसले हा हरिपत फडक्याचे सैन्याबरोबर राघोबा दादाचे मागे लागला होता व वऱ्हाणपुरापर्यंत बारभाईचे सैन्याबरोबर होता. दर्याबाईही मुघोजीचा पक्ष सोडून साबाजीचे पक्षास मिळाली. याच सुमारास दर्याबाई साताऱ्यासहि गेली होती. रघूजी हाहि तिचेबरोबर साबाजीकडेस आला. बारभाईंनी मुघोजीच्या पक्षाचा महिपतराव दिनकर सुभेदार व व्यंकटराव काशी यास कैद केले. महिपतराव यास त्यांनी चंदनवदनचे किल्ल्यांत ठेविले होते पण त्यानंतर त्याने मुघोजीस दादाकडून फोडतो असें कबूल केल्यावरून त्यास त्यांनी सोडून दिले. हे समजतांच साबाजी व दर्याबाई यांनी सखारामपत पुरंदरे यास लिहून त्यास पुन्हां धरण्यास माणसे पाठविली. परंतु महिपतराव दिनकर हा महिपतराव ३ काशी यासह पळून तुळजापूर, परळी, आष्टी व मालगणी ४ या रस्त्याने वऱ्हाडचा घाट उतरून एलिचपुरास मुघोजी हा होता

१ ब. पा. १०३ हा अस्सल तहनामा उपलब्ध नाही.

२ दादाने साबाजीस बत्तीस लक्षांचा मुलूख व अशीरगड किल्ला देण्याची लालूच दाखविली होती. (ऐ. प. ले. १४० ना. भो. का. ४)

ता. १८-३-१७७४

३ व्यंकटराव व लक्ष्मणराव काशीचा भाऊ.

४ बखर पा. ११०

मालगणी येथे तर ते जवळजवळ पकडलेच जात होते परंतु मोठ्या युक्तीनें वांचले.

तेथे जाऊन त्यास मिळाला. मुधोजी हा राघोबादादास मिळाल्यानंतर बऱ्हाण-पुरापर्यंत होता व तो नर्मदा उतरून पलीकडे गेल्यावर त्यास सोडून एलिच-पुर येथे आला होता व तेथेच काही दिवस राहिला होता साबाजी, दर्या-बाई व रघूजी हेहि नंतर नागपुरास आले.

मुधोजीवर त्याचे पठाणांचा हल्ला—मुधोजी यास पैशाची फारच अडचण पडली. एकदा त्याने उमरावतीवर चाल करून गावकऱ्यांपासून जबर दड घेतला, तरी लष्कराची ओरड न मिटल्यामुळे काही पठाणाची व मुधोजीची बोलाचाली झाली त्यावरून मुधोजीच्या जिवावरहि वेळ आली होती. एकदा मुधोजी एलिचपूर शहरात नबाव इस्मायलखान याचे भेटीस जाऊन परत आपल्या तळावर येत असता तटाचे वेशीजवळ मुधोजीकडील काही पठाण त्याचे पालखीवर येऊन पडले.

मुधोजीबरोबर जगदेवराव गुजर,^१ देवाजी डोंगरदेव व चिमाप्पा चिटनीस^२ हे होते. त्यांनी पठाणाशी झटापट केली व जगदेवराव गुजर त्या झटापटीत मारला गेला. मुधोजीस जखमा झाल्या व त्याने पठाणाचे पेशकवज हातानी धरल्यामुळे त्याचा अगठा तुटला. देवाजी डोंगरदेव याने जवामर्दी करून काही पठाणास मारून मुधोजीस एका तेल्याचे घरात लपविले, तरी दोन रोहिले त्याचे मागोमाग आत गेलेच व एका रोहिल्याने मुधोजीस पाडून त्याच्या गळ्यावर सुरा ठेविला, तो एक भागिरा भांग घोटीत बसला होता, त्याने धावून रोहिल्याचे डोके फोडले. दुसरा रोहिला तेथेच गावचा एक रजपूत होता त्याने मारला. ही गडबड समजताच नबाव इस्मायलखान हा तेथे आला व मुधोजीस आपल्या वाड्यात घेऊन गेला व त्याने आपल्या पदरच्या शस्त्रवेष्टाकडून मुधोजीच्या जखमा बाधविल्या. नबाब नावाचा एक पठाण मुधोजीच्या लष्करात होता. तोहि या कटात सामील असल्याचे दिसून आल्यावरून त्याचे डोके मारले. महिपतराव सुभेदार हा चद्रपुरास मुलाचे लग्नाकरिता गेला होता, त्यास वरील वर्तमान समजताच तो एलिचपुरास आला.

१ पुढे अप्पासाहेबाचे वेळेस प्रसिद्धीस आलेला गुजाबादादा गुजर याचा चुलता.

२ रखमाजी गणेश याचा मुलगा. नाव चिमाजी रखमांगद.

नारायणरावाचा मारेकरी महमद ईसफ याची मुधोजीकडे रवानगी इ. १७७४:—राघोबादादाचा मोड होण्याच्या सुमारास नारायणरावाचे खुनांत सामील असलेला गारदी महमद ईसफ यास दादानें याच वेळेस मुधोजीकडे एलिचपुरास पाठविले. कारण बारभाई त्यास पकडण्याच्या खटपटीत होते. ता. २-८-१७७४ रोजी दादाने आपल्या कारभाऱ्यामार्फत नर्मदेच्या उत्तरे-कडून मुधोजीस महमद इसफाबद्दल जे शिफारसपत्र दिले होतें ते खाली लिहिल्याप्रमाणें आहे:-

“ यानंतर इकडील वर्तमान तरी श्रीमंत सरदारांसह नर्मदापार झाले. तेथून कूच करून तापीतीरास जाणार आहेत. वरकड सविस्तर वृत्त राजश्री आबाजी त्रिबक आपल्यास लिहितात त्यावरून कळेल. सारांश आमचे लक्ष आपल्याकडे आहे. दुसरा प्रकार नाही. आपलेकडील वर्तमान वरचेवर लिहावें तेणेकरून चित्त स्वस्थ होईल. महमद ईसफ. याचे लक्ष सर्व प्रकारें आपल्याकडे. आम्हीहि बहुत त्याची खातरजमा आपल्याकडे जावयाविशी केली आहे. तूर्त श्रीमंतापासून रुकसत केले. हे जवळ असल्यास पुणेकर दहशत खाऊं लागले. सरदाराचेही मानस असेच पाहून चार दिवस यांजला आपणाकडे रवाना केले. याचा गौरव सर्व प्रकारे आपण करावा. तूर्त नबाब इस्माईलखान बाहदर व आपण एकदिल आहेत. या प्रसंगी महमद ईसफ आपल्याजवळ पोहोचले म्हणजे कोणतीही गोष्ट अगाध नाही. शत्रूचे पारिपत्य करतील सारांश आप्पासाहेब तुम्ही कायम आहां तर श्रीमंतास व आम्हास मोठा आश्रय आहे. यास्तव सुभेदार याजला आपल्याकडे रवाना केले. हे दोन हज्जार सामान आहे. कैसे आहेत ते ध्यानात असेल. श्रीमंताचे कमरेची समशेर आहे. ती आपण जतन करावी. विशेष काय लिहिणें ! लोभ असावा. हे विनति. १”

महमद ईसफ २००० फौजेनिशी एलिचपुरास आल्यावर मुधोजीने त्यास आपले चाकरीस ठेविले त्याचप्रमाणें इतरहि सैन्य जमा करून मुधोजीने त्या सालचा (१७७४) दसरा एलिचपुरास केला व पुढे कार्तिक महिन्यांत सर्व सैन्यासह तो नागपुराकडे निघाला. त्याचेबरोबर महिपतराव दिनकर याचे

चद्रपुरचें सैन्य येऊन मिळाले होतें. इस्मायलखान नवाबासहि त्याने सैन्याची मदत मागितली होती. परंतु त्याने आपले सैन्य दिले नाही.

मुधोजीचे सैन्यापैकी एक टोळी **महिपतराव दिनकर** व मुधोजीचा पुत्र **चिमणाबापू** याचेबरोबर होती. तिची व साबाजीकडील **विठ्ठल बल्लाळ** सुभेदार याची रस्त्यांतच लढाई होऊन विठ्ठलराव मार्गे हटून नागपुरास गेला. **मुधोजी** यानंतर **चंद्रपुरास**^१ गेला व तेथून चागली तयारी करून पुन्हा नागपुराकडेस निघाला. त्यापूर्वीच साबाजी हा दादासाहेबाचा पिच्छा सोडून नागपुरास आला होता.

पांचगांवची लढाई साबाजीचा मृत्यु (ता. २६-१-१७७५):-साबाजी हाहि नागपुराहून आपली फौज जमवून **मुधोजीवर** चाल करून आला. या दोन्ही सैन्याची गाठ नागपूरचे आग्नेय बाजूस पाच कोसावर **पांचगांव**^१ येथील मैदानात पडली. ह्या लढाईत **साबाजीस मुधोजीची** गोळी लागून तो हत्तीचे हौद्यातच ठार झाला व मुधोजीचा जय झाला. **महमद ईसफ** गारदी हाहि मुधोजीबरोबर या सैन्यात हजर होता व त्यासहि या लढाईत जखमा झाल्या. या लढाईचे तपशीलवार वर्णन भोसल्याचे बखरीत^२ दिले आहे ते असे.—“याप्रमाणे फौजेचा जमाव करून साबाजीबुवा जगी^३ हौद्यात बसले व रघोजीबोवास अबारीत समागमे ठेवून त्याचेमागे खवास-खान्यांत घाडगे यास बसवावे हा नेम करून घाडगे मशारनिल्हेस ताकीद केली की, तुम्ही याचे मागे बसून आम्हास काही झालें असता याजला मारून टाकावे” हा बेत जाहला. हे ऐकून बापूसाहेब हत्तीवर बसते वेळेस कृष्णा जी नलवडे याचा हात धरून आपण हौद्यात बसले व पाठीमागे नलवडे मजकुरास बसविले. तेव्हा घाडगे मशारनिल्हे

१ बखर पान ११४ मध्ये चद्रपुरास जाण्याचे कारण असे दिले आहे की, चद्रपुरास **हणमंत जोशी** नावाचा एक चांगला ज्योतिषी होता त्याचे मुहूर्ताने चद्रपुरास ही मोहीम सुरू करावी असें कोणी मुधोजीस सुचविले. त्यावरून तो नागपुरास न जातां चद्रपुरास गेला.

१ उमरेड रस्त्यावर

२ लढाऊ

३ पान ११६

तसेच राहिले. दुसरे अंबारीत नाना जोशी व नाना करांडे, रघूजी करांड्याचे दिवाण याजवर लोभ साबाजीबुवाचा विशेष असे तयारीनी मुकाबल्यास येऊन गोळे सुरू केले. सिदोजी गुजर मध्यस्तीस सेनाधुरंधराकडे पाठविले. ते सेनाधुरंधरांचे व्याही, साबाजीबुवाकडून आले की, आपसांत लढाई कशास पाहिजे ? बापूसाहेब आज अथवा उदईक मालकच आहेत. असे प्रकारें बोलले. यश आम्हास द्यावे. अशी भाषणें होतात. याजमुळे सेनाधुरंधराकडील फौज थबकली. इतक्यांत साबाजीबुवाकडील गोळे सुरू होतच होते. त्या गोळ्यांनी दलपत बेनिगीर गोसावी मातबर माणूस, जहामर्द माणूस एकाड्यातील तो उडाला. निबाजी शिवदेव यांच्या अबदागिन्या भोडून घोडी जखमी जाहली. याजमुळें महिपतराव याजला विषाद येऊन महमद ईसफ गारदी याजला आपले जवळ बोलावून बोलले की, माणसे गोळ्यांनी जाया होतात. याप्रसंगी कसूर करणें आतां ठीक नाही ” हे ऐकून रोषानी घोडीवरून ईसफ मजकुरानी उडी टाकून पाय उतारा होऊन जमाव समागमे घेऊन पुढे चालून गेले आणि सेनाधुरंधराकडेस महिपतरावानी जाऊन विनंति केली जे— “आपण उभयता बधूच आहात, आम्हा सारख्यानी गोळ्यांनी उडावें आणि आपण तमाशा पाहावा हे काय ? याजकरिता पूर्वीच विनंती करीत होतो की, ही गोष्ट घडणार नाही ” तेव्हा सरकार अज्ञा जाहली की, “ आतां लढाईचें तोंड लागले, याजवर काय पाहवयाचे आहे ? सिदोजी गुजर बोलावयास आले यास्तव उभे राहून बोलणे नास्त ; त्यांतूनहि शेंपन्नास लोक जाया जखमी जाहले. आता व्याहीपणा हे कार्य झाल्यावर पाहण्यास येईल ” याप्रमाणें बोलून समागमे लोक देऊन आपले फौज पलीकडेस गुजर मशार-निल्हेस पोहेंचवून दिले. पुढे तोफांचा व बाणांचा मार साबाजीबुवाकडील चालला. लष्कर सेनाधुरंधराकडील जाया जखमी फार झाले. साबाजीबावाकडील लोक लुटीस लागले. इकडील बहुतेक लोक कामास आले व थोडासा जमाव राहिला. हे पाहून साबाजीबुवा जातीनें हौदा सुकसेन हत्तीवर (होता) त्यांत बसून अघाडीस चालले. दोन चार अंबान्या बरोबर होत्या असें सेना धुरंधर याजवर चालून प्रथम सांग चालविली. ते सेनाधुरंधर यांचे हत्तीवरील माहूत नूरमहंमद फौजशर यांनी गजबागांनी सांग टाळिली.

मग तीर चालविला तो मुधोजीबोवा सेनाधुरंधर याचे हातास लागला. मग सेना धुरंधरानी बद्दक जोड गोळ्या घालवून चालविली. ती गोळी साबाजी बोवांचे मस्तकास लागली. तसेंच खेलेजी पाटील यांनी सेनाधुरंधराचे खवा-शीतून बद्दक चालविली. ती गोळी साबाजीबोवाचे कानसुलाजवळ लागली ते समयी साबाजी भोसले सन ११८४ चे साली पौषमासी वद्य दशमीस^१ ठार झाले तेव्हां नाना जोशी अवारीत होते. त्याजला सेनाधुरंधरांनी गोळी मारली, तोहि ठार झाला. नाना करांडे चिटनिशीचे लिहिणे साबाजी बोवा-जवळ लिहित होते, म्हणोन कृष्णराव माधव चिटणवीस यांनी महिपतराव सुभेदार याजला शपथ घातली की, आमचा शत्रु याजला तुम्ही मारावे याप्रमाणे बहुत निकटीने बोलले ते महिपतराव यांनी ऐकून भात्यानी नाना करांडे याजला मारिले. नंतर साबाजी बोवाकडील निशाणी नौबत होती, त्या नौबतवाल्यास आज्ञा केली की, “ फत्तेचे सैदोन वाजवावे ” त्याजकडून सैदोन वाजू लागले. तेव्हा लोकास भ्रम जाहला की, साबाजी बोवाची फत्ते होऊन मुधोजीबोवास धरले. याजवरून लोक सारे मुज-न्यास येऊं लागले. तो मुधोजीबुवास फत्ते पाहून निघोन जावे असे होऊं लागले. तशात भवानी शिवराम यांनी दुरूनच पाहून पळाले. तसे भवानी काळो आपले जमेतेनिशी समागमे ज्येष्ठ पुत्र बळवंतराव नामें होते ते व आपण आले. सारांश मान मुधोजी-बोवाचा पाहिला. तेथे रामचंद्र दादो व गोविंद दादो पुढे घोड्यावर स्वार होऊन उभे राहिले होते, त्यानी भवानी काळू यांशी बोलले की, आता आपण यावे. आप्पासाहेबाची फत्ते जाहली, चिता नाही, आम्ही आहोत.” असें ऐकून भवानीपत फिरले. ते पळून जाऊ लागले. ते वेळेस रामचंद्र दादोने महिपतराव सुभेदार यास सांगितले की, “ दिवाण भवानी शिवराम गेले व बक्षी भवानी काळो हेहि चालले हे ठीक नाही, कठीण दिसते.” असें सुभेदारानी ऐकून आपले जमेतानिशी जाऊन मेळविले. तो शिरसोजी नामें आटोळे सुभेदाराजवळ होता, त्याजला बोलले की, “ पाहता काय ? तुमचा बाप चालला.” याजवरून त्यानी घोडा चालवून भवानी काळोस मेळवून वार टाकला. तो जखम नाकावर लागली. रामचंद्र दादो हेहि

पोंचले. त्यानी जखम हातावर मारली. जखमेने जेर होऊन घोड्यावरून खाली आले. त्यावेळेस पाडुरंग गणेश पळोन सिवनी छपाऱ्यास गेले. महिपतराव व रामचंद्र दादो यांनी समीप येऊन रामचंद्र दादो यांनी शालजोडी, भवानी काळोचे अगावर टाकली. मारो नका म्हणून ताकीद करून वांचविली. झोळी करून सरकारासमक्ष पुढे आणिले; सरकारांनी रोष करून सदाशिव माणकेश्वर याचे स्वाधीन केले. ”

मग महिपतराव मुभेदार बोलले की, साबाजी बोवांबी अवारी राहणे ठीक नाही. याजवरून हौद्याचे खांब नोडून पाडले ते पाहून साबाजीबोवाची फौज पळू लागली. मुक्काम तेथेच जहाला. रात्री जखमी लोक पहाण्यास निघाले. सुरतसिंग हजारी व राजेश्वर दिनकर ठार झाले. निवाजी शिवदेव व उमाजी विनायक जखमी; आणिकही फौजेपैकी ठार झाले व जखमी होऊन दुसरे दिवशी साबाजी बोवाची फौज काही पळाली, आणि थोडी-बहूत राहिली. त्या लोकास भय उत्पन्न होऊन तेही जाऊ लागले. त्याजवरून चिमणाबापूसाहेब ओलीस दिले. स्वारी नागपुरास आली. दर्याबाई-साहेबहि आल्या. साबाजीबोवाच्या दोन्ही स्त्रिया सती गेल्या. जवातुबाई राख ही सती पडली. दहन झाल्यावर त्याचा विधी जहाला ” १

साबाजी मेल्यामुळे मुधोजीस कोणीहि प्रतिस्पर्धी उरला नाही व तो नागपुरास आल्यावर दर्याबाई व साबाजीचे पक्षाची सर्व मंडळी याचे अंकित झाली. मुधोजीनेहि साबाजीचे पक्षाचे मंडळीस विशेष त्रास न देतां मिळवून घेतले. रघूजी हा तर मुधोजीचा मुलगाच असल्यामुळे त्याचें व मुधोजीचे सख्यच होतें. पुढे सवाई माधवरावाचे कारकीर्दीत रघूजीचे नांव सेनासाहेबसुभ्याची वस्त्रें व नेमणूक ता. २४-६-१७७५ रोजी रीतसर होऊन आली व रघूजी हा कायदेशीर रीतीनें सेनासाहेबसुभा झाला^२. वाईकर बाबूराव वैद्य हा नागपुरचे दरबारी पेशव्यांचा वकील होता. त्यासच मुधोजीनें या कामाकरितां पुण्यास रवाना केलें होतें. तसेंच मुधोजीने बाबूरावामार्फत बारभाईंशी स्नेह करून व्यंकटराव काशी

१ ना. भो. बखर पान ११६, ११७, ११८,

२ ना. भो. का. पत्र ले. ७ (ऐ. प. ले. १४७-१४८).

हा पुण्यास कारभाऱ्याचे कैदेत होता, त्यासहि सोडवून आणिले १ त्याचे बंधू लक्ष्मणराव व महिपतराव हे आधीच मुधोजीकडे पळून आले होते. राघोबादादाच्या पक्षाचा पाडाव होऊन सर्वाई माधवरावाम पेशवाईची वस्थे मिळून वारभाईच्या हातांत सर्व सत्ता आल्यामुळे मुधोजीने राघोबादादाचा पथ सोडून वारभाईशी सख्य जोडले.

उमरावतीकर शिवाजी भोंसल्याचें बंड इ. स. १७७५. परंतु या-पूर्वी वारभाईनी उमरावतीकर शिवाजी भोंसल्यास सेनामाहेब सुभ्याचे पद देण्याचें कबूल करून त्यास मुधोजीविरुद्ध उठाविले व याप्रमाणे मुधोजीस शह देण्याचे कारस्थान चालविले. ता ६-४-१७६५ रोजी वारभाईनी शिवाजीच्या नावे सेनासाहेब सुभ्याचे पदाची सनद दिली. या उमरावतीकर शिवाजी^२ भोंसल्याने सैन्य उभे केले व पूर्वीच्या सावाजीच्या पक्षातील माणसे मिळविण्याचा उद्योग सुरू केला सावाजीच्या पक्षातील भवानी शिवराम^३ हा मुत्सद्दी पाचगावच्या लढाईनंतर पळून जाऊन त्यास मिळालाच होता. यानंतर त्याने निजामाकडे माणसे पाठवून त्याची मदत मागितली. वारभाईकडील व निजामाकडील मदत त्यास मिळाली असती तर हे प्रकरण चांगलेच रगात आले असते. परंतु मुधोजीने दिवाकरपतास निजामाकडे पाठविले व त्यास मिळवून घेतले. वारभाई आपल्याच उद्योगांत असल्यामुळे त्यांनाहि मदत पाठविता आली नाही. शिवाजीजवळ पैसा नसल्यामुळे त्यालाहि विशेष सैन्य जमविता आले नाही. त्यामुळे हा बडावा लौकरच मोडला. मुधोजीनेहि वारभाईशी नमते घेऊन मिळते घेतले व वर लिहिल्याप्रमाणे रघूजीच्या नावे सनदा मिळाल्या.

महिपतराव दिनकर याजवर मुधोजीची पुढे इतराजी होऊन त्याने महिपतरावास गाविलगडचे किल्ल्यांत कैदेत ठेविले. मागाहून गाविलगडा-

१ व्यंकटराव काशी हा गाविलगडचे किल्ल्यात काही दिवस भोंसल्याच्याहि कैदेत होता. ना. भो. का. ले. ६८ (ए. प. ले. १४६ पहा) ता. १३-४-१७७५.

२ बखर पा. ११९ पुरवणी उमरावतीकर भोंसले पहा.

३ भवानी शिवराम हा (ऋ. दे. ब्रा.) यानंतर निजामाकडे व तेथून पुण्यास पेशव्याकडेस गेला व पुनः नागपुरास आला नाही. (अप्र. का.)

ना. इ. १४

वरून काढून नागपुरास गोडराजाचे किल्ल्यांत कैदेत ठेविले. काही दिवसांनी महिपतरावावरचा रोष जाऊन मुधोजीने त्यास कैदेतून सोडले. पुढे कांही दिवसांनी मंडल्यावरील मोहिमेसहि मुधोजीने महिपतरावास पाठविले, परंतु पुढे मुधोजीच्या कारकीर्दीत दिवाकरपंत हाच मुधोजीच्या विज्वासांत राहून त्याचा मुख्य कारभारी राहिला.

मदमद इसफास पकडून तोफेच्या तोंडी दिलें: २६-११-१७८५ इ — नारायणरावाच्या खुनाच्या कटांत जेवढे लोक होते त्या सर्वांची चौकशी होऊन त्यांना शिक्षा झाल्या. मुधोजीचा व बारभाईचा सलोखा झाल्यानंतर मुधोजीने इ. स. १७७५ च्या जून महिन्यांत महमद इसफास काढून दिले. तो २००० गारदी व १००० स्वार घेऊन सातपुड्याचे उत्तरेस नेमाड व गढामंडळा या बाजूस लुटालूट करूं लागला. बारभाईनी त्यास पकडण्याचा प्रयत्न चालविला. हरीपंत फडके हा त्या वेळेस नेमाड प्रातात होता. त्याने कृष्णराव काळे व परशुरामभाऊ पटवर्धन वगैरे सरदारास इसफावर पाठविले. बारभाईनी मुधोजीसहि इसफास पकडण्याकरिता लिहिले. इसफ पळून पूर्वेस महादेवाचे डोंगरांत गेला व तेथे गोडाच्या आश्रयाने कांही दिवस राहिला व नंतर गढामंडल्याकडे पळून गेला. तेथून तो नर्मदा उतरून उत्तरेकडेस जात होता परंतु भोसल्यांच्या अधिकाऱ्यांनी त्यास जाऊं दिलें नाहीं. त्याने मुधोजीसहि नानाप्रकारे विनविले. परंतु मुधोजीने त्यास मदत न करिता ताजखान रोहिल्यास^१ त्यास पकडण्यास पाठविले. इसफ हा शिवणीकडे परत येत असतां मुधोजीचा सरदार ताजखान रोहिला याने त्यास पकडले व मुधोजीस कळविले. मुधोजीने त्यास बारभाईचा सरदार परशुरामभाऊ पटवर्धन याचे स्वाधीन करण्यास ताजखानास सांगितले. त्याप्रमाणें ताजखानानें इसफास पटवर्धनाच्या स्वाधीन केले. तेथून हरीपंत फडक्यानं त्यास आपले छावणीत धुळें-मालेगांवचे बाजूस आणविलें व बारभाईच्या हुकमाने तेथेच तोफेच्या तोडी देऊन उडविलें (ता. २६-११-१७७५) ^२. महमद इसफास पकडून दिल्याबद्दल नाना फड-

१ याचे वंशज शिवणीछपारे येथें अद्याप असून त्यांना कांही जहागीर आहे. हा ताजखान मजीदखान रोहिल्याचा भाऊ.

२ सरदेसाई उत्तर वि. पा. २०

णीसाने मुधोजीस पत्र लिहून त्याचा गौरव केला^१ व ताजखान रोहिल्यास १००० रु. चा गांव इनाम दिला (ता. २१-५-१७७६).

मुधोजीचा पुणें दरबारशीं बेबनाव इ. स. १७७९—याच सुमारास मुधोजीशीं हेस्टिंग्ज याने कारस्थान चालवून आपणाकडे मिळवून घेतले. मुधोजीनें इंग्रज सेनापति गॉडर्ड यास हुशंगावादेस सर्व प्रकारची मदत केली व पुढें मुबईस रवाना केले. हे इतरत्र वर्णन केले आहे. यावेळेस इंग्रज व पुणे दरबार यांजमध्ये बेबनाव होऊन लढाई सुरू होण्याचा संभव होता. कनकापुरच्या तहाच्या शर्तीप्रमाणें व एकदर राजकारणाच्या दृष्टीने मुधोजीनें परभारे दुसऱ्याशी राजकारण करणे व तेहि मराठी साम्राज्याच्या प्रच्छन्न शत्रूशी करणे गैर होते मराठे व इंग्रज याची प्रत्यक्ष लढाई जरी सुरू झाली नव्हती तरी वादविवाद सुरू झाला होता. अशा वेळेस मुधोजीचे हे वर्तन पाहून नाना फडणविसानें मुधोजीचा भाऊ बिंबाजी हा छत्तीसगडात होता त्यास विथावणी देऊन पुन गृहकलह उभा केला. पुण्याचा वकील बाबूराव वैद्य याने नानास मुधोजीच्या व इंग्रजाच्या गुप्त सलोख्याबद्दल बातमी दिली. दिवाकरपंत हा पुन मुधोजीचा कारभारी झाल्यामुळे महिपतराव दिनकर, व्यंकटराव व लक्ष्मणराव काशी ही मडळी मागे पडली होती. त्याचेमार्फत बिंबाजीस फोडण्याचे काम नाना-फडणीसाने चालविले. बिंबाजीस पूर्वी राघोबादादाने साबाजीस कबूल केलेला ३२ लक्षाचा मुलूख व बऱ्हाणपूरचा किल्ला राहण्यास द्यावा असे नानानें कबूल केले. नानाने महिपतराव काशी याजबरोबर बिंबाजीस व महिपतराव दिनकर यास पत्रे देऊन या मसलतीकरिता रवाना केले. महिपतराव दिनकर व महिपतराव काशी हे दोघेही छत्तीसगडास जाऊन त्यानी बिंबाजीस राजी केले व त्यास घेऊन फौजेमुद्धा नवागडचे मुक्कामापर्यंत आणिले.^२

आपल्या घरांतील फंद समजतांच मुधोजीने नानाशी सलोखा करण्याकरितां दिवाकरपंतास पुण्यास रवाना केलें. नाना फडणीसाने दिवाकर-

१ ना. भो. का. प. ले. १० (ऐ. प. ले. १५० ता. ३१-१०-१७७५)

२ बखर पा. १२५-१२७.

पंताजवळ मुधोजीचे वर्तनाचा फार निषेध केला व दादासाहेबांस हाती धरून इंग्रज हे मराठी साम्राज्य गिळंकृत करण्यास पहात असतांना भोंसल्यांनी इंग्रजांस मदत करणे हे किती अनिष्ट आहे हे समजावून सांगितले व मुधोजी इमानाने वागल्यास त्याचा पुत्र खंडोजी ऊर्फ चिमणाबापू यास सेनाबहादूर हे नवीन पद व गढामंडला हे प्रांत देण्यांत येतील अशीहिलालूच दाखविली.^१ नाना फडणिसाने निजाम व हैदर याचेशी इंग्रजाविरुद्ध कारस्थान रचले असून भोंसल्यांनी कलकत्तेकर इंग्रजांवर चाल करून या जुटीत सामील व्हावे असेहि या भेटीत ठरले. ते सर्व कबूल करून दिवाकरपंत नागपुरास आला.

खंडोजीस पूर्वी ता. २१-४-१७७९ रोजी रघूजीने दारव्हे, गिरोली, महागाव, खडी धामणी, माहूर, भाम वगैरे परगणे खाजगीचे सरंजामास दिले होते. (ए. प. ले. १६०-१६१ पहा.)

दिवाकरपतास पुण्यास पाठविल्यावर मुधोजीने बिबाजीची समजूत काढण्याकरितां आपली बायको चिमाबाई इची रवानगी केली. तिने रायपुरास जाऊन बिबाजीची समजूत केली व त्यास थाबविले.

मुधोजीने नाना फडणीसाच्या समजुतीखातर व निवळ बतावणी करण्याकरितां चिमणाबापूस बगाल्यावर पाठविले, परंतु हेस्टिंग्ज याने चिमणाबापूस फोडून व त्यास १६ लक्ष रुपये लुचपत देऊन व आणखी देण्याचे कबूल करून गप्प बसविलें. या मोहिमेत चिमणाबापूबरोबर मुधोजीने भवानी काळो व अमत माधव चिटणीस यांस दिलें होते. भोंसल्यांचे वकील बेनीराम व विश्वंभर हे हेस्टिंग्जजवळ होते. त्यांचे मार्फतीने हेस्टिंग्जने चिमणाबापूशी सर्व बोलणे केले.^२

चिमणाबापू हा वर्षभर कटक प्रांतांत राहून छत्तीसगडमार्गाने नागपुरास आला. छत्तीसगडास त्याने बिबाजी भोसले ऊर्फ आबासाहेब याची भेट घेतली. तसेंच महिपतराव दिनकर व व्यंकटराव काशी यांनाहि तो तेथून घेऊन नागपुरास आला. व्यंकटराव काशी हा छत्तीसगडास

१ ना. भो. का. प. ले २९ व ११ (ए. प. ले. १६८ ता. २२-९-१७७१)

२ वरील मोहिमांचें सविस्तर वर्णन पुढें भाग ९ यांत केलें आहे.

बिबाजीजवळ राहिला होता व छत्तीसगडांतील लहान लहान सस्थाने काबीज करण्याकरितां बिबाजीने त्यास पाठविले होते.

इ. स. १७८० मध्ये चिमणाजी खमंगद चिटनीस हा जुना मुत्सद्दी मरण पावला व त्याचे जागी त्याचा भाचा कृष्णराव माधव हा चिटणीस झाला.^१ त्याप्रमाणे प्रसिद्ध मुत्सद्दी दिवाकरपंत हा ८० वर्षांचा म्हातारा होऊन नागपूर येथे मरण पावला^२ (ऑगस्ट १७८१). भोसले व इंग्रज याजमधील कारस्थानाकरिता त्याला हेस्टिंग्ज याने काशीस बोलाविले होते व तो काशीस जाण्याच्या तयारीत होता. परंतु दरम्यान तो मरण पावल्यामुळे त्याची व हेस्टिंग्जची भेट झाली नाही.

बदामीची स्वारी १७८६—इ. स. १७८५ मध्ये नाना फडणिसाने टिपूवर स्वारी करण्याचे ठरविलें व मुधोजी भोसल्यास मदतीकरिता बोलाविले. मुधोजी हा ऑगस्ट १७८५ मध्ये सैन्यासह पुण्यास गेला. त्याने आपणाबरोबर आपली बायकामुलेहि खंडोबाचे यात्रेकरिता म्हणून नेली होती. यात्रा करून मुधोजी परत नागपुरास गेला व त्याने खंडोजी उर्फ चिमणाबापूस पेशव्याचे लष्कराबरोबर बदामीचे स्वारीस रवाना केले. एप्रिल १७८६ मध्ये बदामीचे हल्ल्यात पेशवे, निजाम व भोसले यांची मैत्री त्जर होती. या लढाईत चिमणाबापूने पृष्कळ शौर्य दाखविले. मुधोजीचा दुसरा पुत्र व्यंकोजी उर्फ मन्याबापू हाहि बदामीचे स्वारीत हजर होता.

मुधोजीची कुटुंबयात्रा—त्यावेळेस मुधोजी व त्याचे सर्व कुटुंब हे

१ याचेच वंशज हल्लीचे नागपुरचे प्रसिद्ध चिटणीस हे होत.

२ वखरीत दिवाकरपंत नागपूर येथे मेला असं लिहिले आहे. परंतु त्या वेळच्या काही कागदपत्रात लिहिले आहे की, तो हेस्टिंग्जला भेटण्याकरितां काशीस गेला परंतु हेस्टिंग्ज हा जलमागनि काशीस येण्याचे सुमारास त्याची भेट न होताच तेथे मरण पावला. दिवाकरपतास औरस पुत्र नसून कोकाबापू नावाचा एक दासीपुत्र होता. दिवाकरपताचे प्रत्यक्ष वंशज कोणी नसून त्याचे दूरचे भाऊबद नरखेड व नागपूर येथे आहेत. चिमूर येथे दिवाकरपंताने बांधलेली देवळे आहेत.

महाराष्ट्रांतील सर्व देवस्थानांच्या यात्रा करून व आपले वतनाचें गांव देऊर येथें जाऊन साताऱ्यास गेले व तेथे छत्रपतीच्या भेटी घेऊन परत पुण्यास आले व तेथून नागपुरास आले. रघूजी हा नागपुरासच होता.

मुधोजी व बिंबाजी यांचा मृत्यु १७८७-८८-बिंबाजी हा छत्तीसगडात रतनपुरास होता. तो ७-१२-१७८७ रोजी मरण पावला. त्यानंतर चार महिन्यांनी म्हणजे दैशाख शु॥ पौर्णिमेस श १७१० (ता. १९ मे १७८८) **मुधोजी** हाहि नागपुरास मरण पावला **बिंबाजीची** बायको **आनंदीबाई**? ही **रतनपुर** येथेच राहिली. तिचेजवळ कारभारी **महिपतराव काशी**, कृष्णभट उपाध्ये^१ व **महादजी भोंसले** हे होते. **आनंदीबाईचा** विचार रघूजीच्या विरुद्ध दिसत्यामुळे व बिंबाजीस पुत्र नसल्यामुळे छत्तीसगडाचा सुभा आपल्या ताब्यात घेण्याचा रघूजीने निश्चय केला. भवानी काळोचापुत्र **यशवंतराव, भवानी शंकर** व नथू भोंसले यास रघूजीने सैन्यासह छत्तीसगडास रवाना केले. **महिपतराव काशी** व कृष्णभट यांनी **आनंदीबाईची** व **यशवन्तरावाची** सफाई करून दिली व यशवतरावास रघूजीबरोबर पुण्यास जाणे असल्यामुळे रघूजीने **महिपतराव दिनकर** यास आपले तर्फेने छत्तीसगडास रवाना करून यशवतरावास परत आणिले.

छत्तीसगडाचा कारभार : संबळपुरचा वेढा-बिंबाजी मेल्यावर सुमाने एक वर्षभर **आनंदीबाईने** छत्तीसगडाचा कारभार स्वतः केला. परंतु त्यानंतर रघूजीने छत्तीसगडाचा अमल आपलेकडेस घेतला व आपल्या तर्फेचे सुभेदार छत्तीसगडाचे सुभ्यावर पाठविले. प्रथम **महिपतराव दिनकर** याजकडेस हा सुभा होता. **महिपतरावाचे** कारकीर्दीत संबळपुरचा सस्थानिक बदलून त्याने संबळपुरचा किल्ला ताब्यात घेतला. त्यावर **महिपतराव दिनकर** व **महिपतराव काशी** यांनी मोर्चे बसविले. चार महिने त्या किल्ल्यास वेढा द्यावा लागला. या वेढ्यात **महिपतराव काशी** यास गोळी लागून तो मरण पावला. **महिपतराव दिनकर** याने संबळपुरचा किल्ला घेऊन तो रायपुरास परत आला **महिपतराव दिनकर** याजविषयी रघूजीच्या मनात संशय उत्पन्न

१ बिंबाजीची दुसरी बायको उमाबाई ही सती गेली.

२ पुढे अप्पासाहेबांचे कारकीर्दीत प्रसिद्धीस आलेला **मनभट** याचा चुलता.

झाला की, तो व्यंकोजीस रघूजीविरुद्ध फंद देतो. व्यंकोजी यास मुधोजीचें सेनाधुरधर हे पद मिळाले होते परंतु रघूजीचा व त्याचा आंतून बेबनाव होता. रघूजीनें महिपतराव दिनकर यास काढून छत्तीसगडचे सुभ्यावर विठ्ठल दिनकर यास नेमिलें.

टिपूवरील दुसऱ्या मोहिमेतहि हरीपत फडके याचे मदतीस रघूजीने आपले सैन्य भवानी काळोचा दुसरा पुत्र बळवतराव याजबरोबर पाठविले होते.

गंगथडीचा सुभा—गंगथडीचा प्रात भोसल्याकडेस आला होता. तो रघूजीने हरीपत फडके याच्या मार्फतीनें आनंदराव धुंडिराज कोठेकर याजपासून एक लक्ष रुपये घेऊन त्यास दिला व त्यानें या सुभ्याचे काम १०।१२ वर्षे केले. कोठेकर हा त्याच प्रदेशांतील म्हणजे हल्लीच्या मोगलाईंतील कोठें या गांवचा राहणारा असून पृढे तो नागपुरास आला ^१ गंगथडीचा सुभा भोसल्याकडून दुसऱ्या मराठा युद्धानंतर झालेल्या तहाने गेला (१८०३ इ.).

चिमणाबापूचा मृत्यु (१७८९ इ.)—ता. १६-८-१७८९ रोजी (श्रावण व १० शके १७११) नागपुरास खंडोजी ऊर्फ चिमणाबापू हा एका-एकी निवर्तला. ^२ त्यास पुत्रसन्तति नव्हती. चिमणाबापू हा शरीराने धिप्पाड असून त्या वेळी त्याचेइतका सशक्त मनुष्य क्वचितच असेल. तो अत्यंत धाडशी व शूर होता. चिमणाबापू हा सशक्त व ऐन पंचवीशीच्या वयांत असल्यामुळे व आजारी नसताना एकदम मरण पावल्यामुळे रघूजीने त्यास जादूने मारले असा लोकप्रवाद त्यावेळी उठला होता. चिमणाबापू हा रघूजीस आपली वाटणी मागत असे व त्यामुळे उभयनाचे मन शुद्ध नव्हते. त्यावरून रघूजी व त्याचा विश्वासू कारभारी महादाजी लष्करी यानी मूठ मारून त्यास मारले अशी बातमी उठली. त्यावेळी अशा बातम्या नेहमी उठत असत. चिमणाबापूचे मृत्यूसंबंधाने पुढील तपशील एका अप्रकाशित बखरीत उपलब्ध आहे.

१ कोठेकर याचे भाऊबद वऱ्हाडचे दक्षिणेस मोगलाईंत कोठें येथे असून आनंदरावाचे वंशज नागपूर व बालाघाट येथे आहेत.

२ औरंगाबादकर यांचे अप्रकाशित बखरीत चिमणाबापूच्या मृत्यूची मिति आश्विन शु. ८ संवत १८४६ (ता. १५-१०-१७९० इ) अशी दिली आहे.

“ ज्येष्ठात रघोजी दाखल झाल्यावर त्याने आपला मुलगा परसोजी बाबासाहेब याचे लग्न केले. मुलगी काशीबाई मोहिते. त्यापूर्वी नकतीच रघूजीची वहीण झिंगाबाई मेली होती. त्यामुळे चिमाबाईने तीन महिने अन्न घेतलें नाही. तिला मरून महिना जाण्यावर खंडोजी मूळतापीच्या जत्रेस महिनाभर जाऊन आला. तदुत्तर एके दिवशी रात्री बुधखान पठाणाचे येथे नाच होता, तो पाहून परत आल्यावर खंडोजी मध्यरात्री काही खिचडी खाऊन निजला. सकाळी थोडा वेळ हनुमान-खिडकीजवळ बसला असता एकदम छातीत मूठ मारल्यासाखे होऊन पागोटे पडले आणि नाकातोडातून रक्त जाऊन तो लागलीच गतप्राण झाला चिमाबाई त्यावेळी पुराण ऐकत होती ती धावत आली. पाहते तो प्राण गेलेला! शव उचलण्यास बारा आसामी लागले. बंधू व्यकोजीने उत्तरत्रिया केली. ”^१

भवानी मुनशीचा मृत्यु १७९० इ.—याच सुमारास भवानी मुनशी हा ता. १०-२-१७९० रोजी नागपुरास मरण पावला त्याचे मागे त्याची दिवाणगिरी त्याचा पुतण्या श्रीधर लक्ष्मण ऊर्फ बापू मुनशी यास मिळाली त्याचे मदतीस कृष्णराव माधव चिटणीस यास रघूजीने नेमिले व दोघानीहि मिळून कारभार करावा असे ठरविलें.

राजाराम मुकुंद, कटकचा सुभेदार याचा मृत्यु—राजाराम मुकुंद हा कटक येथे भोसल्याचा सुभेदार होता तोहि याच सुमारास त्याच प्रांतांत मरण पावला. त्याचे मागून त्याचा मुलगा सदाशिव राजाराम हा सुभेदार झाला.

यशवंतराव रामचंद्र—वरप्रमाणे या वेळेस भोसलेशाहीतील मुत्सद्याची जुनी पिढी खलास होऊन काही नवीन माणसे उदयास आली. भवानी मुनशी याचा आप्त रामचंद्र दादो हा गलिचपुरच्या नवादाकडून मुधोजीच्या वेळेपासून नागपुरास वकील म्हणून होता. त्याचा भाऊ गोविंद हा गाविलगडचा किल्लेदार झामसिंग याजकडेस नोकर होता. हे दोघेहि बंधू मुधोजीच्या पक्षास असून त्याचेबरोबर पांचगांवचे लढाईत हजर होते. रामचंद्र यास तीन पुत्र. यशवन्तराव, केशवराव व माधवराव. रामचंद्र

दादो हा भोसल्यातर्फे हैद्राबादेस निजामाकडे जात येत असे. पुढे रघूजीने केशवराव यास आपले तर्फेने वकील म्हणून कायमचे हैद्राबादेस ठेविले. यशवंतराव हा भोसल्याचे पदरी नागपुरासच राहिला व पुढे प्रसिद्धीस येऊन त्याचेच हाताने इ. स. १८०३ मध्ये ज. वेलस्लीशी देवगांवचा तह झाला. माधवरावाचा मुलगा जयकृष्ण हा भोसल्यांच्या पायदळावर अमलदार होता व पुढे शिद्याचे दरबारी भोसल्याच्यातर्फे वकील म्हणून गेला.

पांडुरंग गणेश बक्षी—भवानी काळो याचे मागे त्याचे पुत्र यशवंतराव व बळवंतराव व पुतण्या पांडुरंग गणेश हे पुढे आले. हे सर्व लढाऊ होते व पांडुरंग गणेश याजकडेस सैन्याची बक्षीगिरी आली व ती त्याचेच घराण्यात पुढे चालली.

विठ्ठल बल्लाळ सुभेदार (पराजपे)—हाहि लढाऊ मनुष्य म्हणून प्रसिद्धीस आला हा जानोजीच्या वेळेपासून भोसल्याचे लष्करात होता. याचा मामा नरहर बल्लाळ रिसबूड हा नागपुरचा सुभेदार होता विठ्ठलराव याने खडर्चाच्या लढाईत फार पराक्रम गाजविला. त्याचा मुलगा गणपतराव सुभेदार हा आप्पासाहेबाचे धामधुमीत पढे प्रसिद्धीस आला. तसेच गुजावादादा गुजर, रघुनाथराव बाजी घाडगे, महमद अमीनखान छपारेवाले, रामचंद्र बाघ हेहि सरदार पुढे आले. तसेच बेनीसिंग जमादार हाहि लढाऊ मनुष्य पुढे येऊन गाविलगडाचा किल्लेदार झाला. विठ्ठलपत सुभेदार, रघुनाथराव घाडगे व बेनीसिंग यानी इ. स. १७९५ मध्ये दृशगाबादेवर स्वारी करून भोपाळचे नवाबापासून ते ठाणे घेतले.

खडर्चाची लढाई (१७९५ इ.)— इ. स. १७९५ मध्ये प्रसिद्ध खडर्चाची लढाई झाली. त्यात भोसल्याचे लष्कर विठ्ठलराव सुभेदार याचे हाताखाली हजर असून त्याने लढाईत मोठा पराक्रम केला. या लढाईत निजामाकडून पेशव्यास मिळालेल्या मुलुखापैकी हल्ली पुरंदर तालुक्यांत असलेला तीन लक्षाचा मुलूख व खडणीपैकी २९ लक्ष रुपये भोसल्यास

१ खडर्चाच्या लढाईचे पोवाड्यात त्याबद्दल पुढील वर्णन आहे.—

“भोसल्याचे खासे विठ्ठल पंडित पठाण ।

“भले मर्द शिपाई रणामाधि भिडे जैसे पचानन ॥”

मिळाले. खडयचि लढाईनंतर पेशव्याने विठ्ठल बल्लाळ यास मेजवानी करून मोठ्या सन्मानाने नागपुरास परत पाठविले.

कटक प्रांताकडील बंदोबस्त-कटक ऊर्फ ओरिसा हा प्रांत बंगालचे दक्षिण भागास समुद्र किनाऱ्यावर असून त्यांत कटक हे मुख्य शहर आहे. कटक शहराजवळ **बाराभाटीचा** मजबूत किल्ला होता. तसेच **बलसोर** ऊर्फ **बालेश्वर** म्हणून महत्त्वाचे बदरया प्रांतात होते. बंगाल्यातून मद्रास-कडेस जातांना या प्रांतांतून रस्ता होता व दरम्यान **चिलका** नावाचे एक मोठे सरोवर होते, ते उतरून पलीकडे उत्तर सरकार वगैरे इंग्रजाकडेस आलेला मुलूख होता त्यांत जावे लागे. त्यामुळे बंगाल्यातून मद्रासकडेस खुष्बीच्या मागनि फौजा पाठवल्यास इंग्रजाना या प्रांतातून गेल्याशिवाय गत्यंतर नव्हते. म्हणून हा प्रांत आपलेकडे आणण्याची इंग्रजांची फार खटपट होती.

शिवभट साठे हा कटक प्रांतावरील भोसल्याचा पहिला सुभेदार होता त्यापूर्वी **मीर हबीब** यास पहिले रघूजीने कटकचा सुभेदार नेमले होते. परंतु जानोजीशी त्याचा बेबनाव होऊन तो मारला गेला हे इतरत्र लिहिले आहे

त्याचेनंतर **राजाराम मुकुंद** हा बरेच दिवस कटकचा सुभेदार होता. प्रसिद्ध जगन्नाथपुरीचे देवस्थान याच प्रांतांत होते. इ. स. १७९८ चे कार्तिक महिन्यात व्यंकोजी व त्याची आई **चिमाबाई** हे जगन्नाथाचे यात्रेकरिता कटक प्रांतात जाऊन तिकडेच एक वर्षभर त्यांनी मुक्काम केला. त्या प्रांतात अव्यवस्था झाली होती ती त्यांनी मोडून टाकली **बाराभाटीचा** किल्ला **रघुनाथ शेषाद्रि, भूपसिंग, बहिरामखान** व **शहाबाजखान** या चौघा सरदारांनी बळकाविला होता तो त्यांना एक लाख रुपये देण्याचे कबूल करून व्यंकोजीने आपल्या ताब्यात घेतला व **अमृतराव ढगे** यास किल्लेदार नेमिले. व्यंकोजी^१ **सगदेव** यास त्याने या प्रांताचे बंदोबस्तास नेमून **बाळाजी कोन्हें** यास फौजेचा अधिकार दिला व याप्रमाणे त्यांनी सर्व प्रांताचा बंदोबस्त केला.

याच सुमारास विश्वंभर पंडित हा कलकत्त्यास भोसल्यातर्फे इंग्रजांकडे वकील होता. तो इंग्रजांशी मिळून असल्यामुळे त्याचेविषयी बेभरंवसा होऊन दुसऱ्या रघूजीने **बगाजी रघुनाथ** यास त्या कामावर नेमिले.

१ याचे वंशज नागपुरास आहेत.

भाग ८

दुसरा रघूजी (पुढें चालू)

बंगाल सरकार व भोंसले यांचा संबंध^१

(१७६१ ते १८०३.)

पहिल्या रघूजीच्या कारकीर्दीत सांगितल्याप्रमाणे अलीवर्दीखान (बगा-
लचा नबाब) याने इ. स. १७५५ मध्ये रघूजीस ओरिसा (कटक) प्रात
कायमचा दिला व बंगाल व बिहार या दोन प्राताची चौथाई म्हणून दर-
माल १२ लक्ष रुपये देण्याचा करार केला रघूजी दक्षिणेकडील दुसऱ्या
भानगडीत गुतल्यामुळे व पुढे लवकरच (१४-७-१७५५ इ)^२ मरण
पावल्यामुळे त्याला बगाल्याकडे लक्ष देण्यास पुरसत सापडली नाही
ओरिसा प्रातावर भोसल्याचा सुभेदार असे व तो त्या प्राताची व्यवस्था
करून बंगाल व बिहार प्राताची चौथी वसूल करीत असे. सुवर्णरेखा
नदी ही मोगल व मराठे यांच्या प्राताची ठरलेली हद्द होती व मराठ्यांनी
सुवर्णरेखेच्या पलीकडे बगाल्यात स्वारी करू नये अशी या तहाची शर्त
होती.

इ. स १७६१ मध्ये शिवभट साठे हा नागपूरकर भोसल्यातर्फे कटक
प्रातावर सुभेदार होता. बंगालचा नबाब मीरजाफर यास इग्रजानी काढून
त्याचे जागी मीरकासिम यास बसविले होते व त्यास गादीवर बसविले
त्यावेळी त्याचेकडून जे करार करून घेतले होते त्यामुळे व इग्रजाच्या
लष्करी सामर्थ्यामुळे मीरकासिम हा नावाचाच नबाब राहिला होता.

खरीखुरी सत्ता इग्रजाच्याच हातात आलेली होती नबाबाची राजधानी
मुर्शिदाबादेस होती. परंतु इग्रजानी दिवाणीची सनद मिळविण्यावर हळू-
हळू सर्व कारभार कलकत्त्यास नेला. तेव्हापासून मुर्शिदाबादेचे महत्त्व

१ हा भाग मुख्यत्वे Calendar of Persian Correspondence
यातील अस्सल पत्रव्यवहाराच्या आधारे लिहिला आहे.

२ पे. द. भा. २० ले. ८०.

नाहीसे होत चालले. पुढे हेस्टिंग्स याने आल्याबरोबर (इ. स. १७७२) बंगालच्या मुख्य कचेऱ्या व मुख्य न्यायकोर्ट जे मुर्शिदाबादेस राहिले होते तेथे कलकत्त्यास नेले व तेव्हांपासून मुर्शिदाबाद शहराचे व नवाबाचे सर्व महत्त्व नाहीसे होऊन कलकत्ता व इंग्रज यांकडे सर्व प्रांताचे डोळे लागले. हेस्टिंग्स कोर्ट ऑफ डायरेक्टरास लिहितो “ही व्यवस्था केल्यामुळे प्रांताची सर्व सत्ता व राज्यकारभार कलकत्त्यास येईल व कलकत्ता ही आता बंगाल प्रांताची राजधानी समजली जाईल. बंगालच नव्हे तर मागे पुढे ते सर्व आशिया खंडाचे मुख्य शहर होईल ” लहान सहान गोष्टीतसुद्धा इंग्रज मुत्सद्याची कृती दूरदृष्टि होती याचे हे एक उदाहरण आहे हेस्टिंग्सचे हे भविष्य हिंदुस्थानापुरते तर्गे लौकरच खरे झाले

मराठ्यांची लष्करी सत्ता जोवर जोरदार होती तोवर बंगाल व बिहार प्रांताची चौथार्ड भोसल्याचे कामदार वसूल करीत. परंतु लष्करी जोर कमी होताच ती वक्तशीर पटेना. बंगाल्यांत इंग्रजांचा लष्करी जोर हळू-हळू वाढतच होता व पानिपतच्या लढाईत मराठ्यांचा पराजय झाल्यामुळे त्यांचा बोज बराच कमी झाला होता. पानिपतच्या लढाईत नागपूरकर भोसल्याचे विशेष नुकसान झाले नाही तरीसुद्धा वरील कारणामुळे बंगाल्यावर एकदम स्वारी करून चौथ वसूल करणे ही गोष्ट पूर्वीइतकी सोपी राहिली नव्हती

तरीपण मराठे व इंग्रज हे दोघेहि एकमेकांस भीत व उघडपणे एकमेकांशी वैर संपादन करण्याची दोन्ही पक्षांस भीति वाटत असे. त्यामुळे भोसले व त्याचे सुभेदार इंग्रजांस चौथार्डवद्दल मध्यस्थी करण्यास सांगत व ते कधी आपल्या आंगाबाहेर टाकीत तर कधी नवाबातर्फे अनेक अडचणी दाखवून तो प्रश्न लांबणीवर टाकीत.

शेवटी इ. स. १७६१ साली शिवभटाने बंगाल्यावर स्वारी करून मिदनापुरावर हल्ला केला. तेथे जॉनस्टन नावाच्या अधिकाऱ्याच्या हाताखाली इंग्रजी सैन्य होते. त्याचे मदतीस कलकत्त्याहून कांही सैन्य आले व मुर्शिदाबादेवर मराठे हल्ला करतील म्हणून तिकडेहि कांही इंग्रजी सैन्य कॅ. नॉक्स याचे हाताखाली रवाना झाले. बंगाल्यांत याच

वेळीं मराठे व इंग्रज यांचे शक्तीची तुलना व्हावयाची परंतु शिवभट लवकरच परत गेला.

इंग्रजांनीं बंगालचे नवाबाची त्यांना सोईम पडेल त्याप्रमाणें उलथापालथ केल्यानंतर इ. स. १७६५ मध्ये **शहाअलम** नांवाच्या नामधारी बादशहा-कडून बंगाल, बिहार व ओरिसा याच्या दिवाणीची सनद मिळविली. त्या-मुळे बंगाल्यात त्याचा चांगलाच जम बसला व त्यांच्या अधिकारास कायदे-शीरपणा आला.

वरील सनदेत जरी ओरिसा प्रांत लिहिला होता तरी तो नांवाचाच होता. कारण **अलीवर्दीखानाच्या** तहापासून तो प्रांत प्रत्यक्ष मराठ्यांच्या ताब्यांत होता. तरी त्यास बादशहाही मान्यता नसल्यामुळे व अलीवर्दीखान हा कागदोपत्री तरी बादशहाचा सुभेदार (नाजिम) असल्यामुळे त्यास तो प्रांत सुन्यास देण्याचा हक्क नव्हता अशी तक्रार पुढेमागे करता येण्या-जोगी होती व या गोष्टीचा फायदा घेण्याचा पुढे इंग्रजांनी प्रयत्न केलाहि.

बंगाल व मद्रास या दोन्ही प्रांतात याप्रमाणे इंग्रजांचा चांगला जम बसलेला होता. तसाच उत्तर-सरकार हाहि प्रांत निजामाकडून इंग्रजास इ. स. १७५९ मध्ये मिळाला होता त्यामुळे सर्व पूर्वकिनाऱ्यावरून मद्रास ते कलकत्ता पावेतो जाण्यास फक्त कटक प्रांत परकीय मुलूख म्हणून आडवा येत होता व तो मराठ्यांच्या ताब्यातून आपले ताब्यांत आल्यास खुष्कीने बंगाल्यातून मद्रासकडे सैन्य पाठविणे त्यांना फार सोईचे होते. म्हणून या प्रांतावर इंग्रजांचा डोळा होता.

मीरकासिम हा नांवाचा नबाब होता परंतु बंगालचा खराखुरा कारभार इंग्रजांकडे १८६५ चे पूर्वीच आला होता. प्रथम प्रथम इंग्रज व शिवभट यांचा बरेनाव नव्हता. परंतु इ. स. १७६१ मध्ये वर सांगितल्याप्रमाणे शिवभटाने बंगाल्यावर स्वारी केल्यामुळे मराठ्यांना कटक प्रांतातून घाल-विल्याशिवाय आपणांस सुरक्षितपणा नाही हे इंग्रजांच्या लक्षात आले व त्यांनी मीरकासिम यास मराठ्यांवर स्वारी करण्याची चिथावणी देणें सुरू केले.

दिसेंबर १७६१ मध्ये मीरकासिम यानें मीर अलीखान नांवाच्या

सरदारास शिवभटावर पाठाविलें व कलकत्तेकर गव्हर्नर (व्हॅन्सिटाट) ^१ यानें मेजर कारनॅक यास मीरकासिमाच्या सैन्याच्या मदतीस पाठविले. दोन्ही लष्करानी शिवभटास कटक प्रातातून काढून लावावें असे ठरले. वरील विचार नक्की करण्याकरिता कर्नल कूट व हेस्टिंग्ज ^२ यानी मीरकासिमाचे भेटीस जावे व मीरकासिमातर्फे त्याचा एक नायबहि मे० कारनॅकबरोबर पाठवावा अशी गव्हर्नराने व्यवस्था केली. कटकप्रात घेतल्यानंतर त्या नायबास तेथे अधिकारावर ठेवावे, येथपर्यंत या कारस्थानाची मजल गेली. कटक प्रात घेतल्यानंतर बगाल, बिहारची चौथ-हि द्यावी लागणार नाही व मराठ्यांच्या बगान्यावरील स्वान्याहि आपो-आप थाबतील अशी आशा इंग्रज गव्हर्नराने मीरकासिमास दाखविली ना. १६-१-१७६२ चे पत्रात इंग्रज गव्हर्नर मीरकासिम नवाब यास लिहितो.

“ तुमचे पत्र आले. त्यात कटकवरील स्वारी संबंधाने गव्हर्नरचे मत काय आहे असे तुम्ही विचारले. मराठ्यांस योग्य सधि सापडताच ते खात्रीने बगालवर स्वारी करतील. हल्ली ते तीन वर्षांची चौथाईची बाकी मागतात. ती न देण्याने जे लढाईचें निमित्त मराठ्यांना मिळणार तेच आपण कटक प्रातावर स्वारी करून तो आपल्या सुभ्यास जोडण्याने मिळणार व आपल्या सुभ्याचाच वास्तविक कटक प्रात हा एक भाग आहे कटक मराठ्यांच्या ताब्यातून गेल्यावर त्यांना बगालमध्ये उठल्या-बसल्या स्वान्या करणे सोपे राहणार नाही शेजारचा प्रात त्यांच्या ताब्यात ठेवणे अगर त्यांना पैसे देणे म्हणजे त्यांना आपल्या मागण्या वाढविण्यास व स्वान्या करण्यास जास्त ताकद देणे असे आहे. म्हणून आमची तुम्हास अशी सल्ला आहे की तुम्ही चौथ देणे अगदी बद करा. तुमचे दरबारी मराठ्यांचे जे वकील आहेत त्यांना सभाविताने जाण्यास सांगा व कटकप्रांत एकदम हस्तगत करा. जानोजी भोसल्याकडून काही विशेष प्रतिकार होणार नाही परंतु त्याने कांही खटपट केलीच तर तुमचें व आमचे लष्कर मिळून मराठ्यांना मागे हटविण्यास पुरेसें होईल.

१ क्लार्क हा मध्यंतरी विलायतेस गेला तेव्हा हा गव्हर्नर होता.

२ भावी गव्हर्नर जनरल.

आमचे इंग्रजी लष्कर बरेच दिवसांपासून कटक प्रांतावर जाण्याकरिता दारूगोळा व सामानसमान तयार करून सज्ज आहे. तुम्ही हजार दोन हजार स्वार व पायदळ पाठवा. कटक प्रांताचा कारभार पाहण्याकरिता एक नायब पाठवा. कटक प्रांत मिळाल्यामुळे ज्या अर्थी तुमच्या सुभ्याचे उत्पन्न बरेंच वाढेल त्या अर्थी पूर्वी ठरल्याप्रमाणे इंग्रजी सैन्याचा सर्व खर्च तुम्ही देण्याबद्दल व्यवस्था करावी.” १

इकडे हे बेट चालू असतां शिवभटाकडून चौथाईबद्दल मागण्या चालूच होत्या. नबाबास फूस मिळाल्यामुळे तो काही देईना शेवटी शिवभटानें फेब्रुवारी १७६२ मध्ये इंग्रज गव्हर्नरास पत्र लिहिले की, नबाबाकडून चौथाईची रक्कम न आल्यास बगाल्यावर लष्कर रवाना होईल. एकदा शिवभटानें अशीहि इच्छा दर्शविली की, इंग्रज ज्या अर्थी नबाबाचे सल्लागार आहेत त्या अर्थी इंग्रज गव्हर्नरानेच याबद्दल मध्यस्थी करावी. परंतु ही गोष्ट इंग्रजास दृष्ट नसल्यामुळे या बाबतीत आमचा सबध नाही असे इंग्रजांनी उत्तर दिले.

याच वेळी हे प्रकरण लढाईवर यावयाचे परंतु मीरकामिमाने इंग्रजांचे धोरण ओळखले व इंग्रजी खर्चाचे व कर्जाचे पिलू आत शिरल्याम नवीन मुलूख मिळण्याचे तर दूरच परंतु आपलाच मुलूख कर्जात जाईल या भीतीने त्याने सांगितले की, कटक प्रांत घेतल्यास एखादा दुसरा परगणा आम्ही तुम्हास देऊ. तुमचा लष्करी खर्च देणार नाही लष्करी मदत जेथे लागेल तेथे देण्याचा तुमचा आमचा करार आहे. त्यावर इंग्रजांनी उत्तर दिले की कटक प्रांत हा फार दिवस मराठ्यांच्या ताब्यात असल्यामुळे आतां नवीन मुलूख जिंकून घेण्यासारखेच होणार. म्हणून तो मामुली बंदोबस्ताच्या सदरात येत नाही व एकंदर ५-६ लक्ष रुपयाचा खर्च या मोहिमेबद्दल द्यावा लागेल. नबाबास खर्चाचा बोजा अधिक वाटल्यामुळे त्याने माघार घेतली व ही मोहीम करण्याचे मार्ग पडलें. याप्रमाणें गव्हर्नराचा प्रयत्न मराठे व नबाब याजमध्ये लढाई घडवून आणण्याचा चालला असतांनासुद्धां शिवभटाशी व नागपूर दरबारशीहि वरवर दोस्तीचें नातें चालूच होतें. एवढेंच नव्हे तर नागपुरास शिवभटाचे हाताखालचे

लोकांतहि गव्हर्नराचा पत्रव्यवहार चालूच होता. शिवभटाच्या हाताखालचे **रखमाजी** जाचक, **मुकुंदराव** व नागपुरचे **दिवाकरपंत** याचेही इंग्रजाचा पत्रव्यवहार जागोजाग सापडतो. बगालचे वरद्वान, मिदनापर व चितगांग हे जिल्हे मिरकासिमास इंग्रजांनी सुभेदारी मिळवून दिली त्यावेळी त्याने इंग्रजांस दिले होते व तेथे त्यांचा प्रत्यक्ष अमल होता व नंतर बगाल विहारचीहि दिवाणीची सनद बादशहाकडून मिळाल्यामुळे सर्व बगालची खरी सत्ता इंग्रजांचेच हाती आली होती. या परिस्थितीमुळे **शिवभट** याने **बलसोर** येथे आपल्या पूर्ण भरवशाचा मनुष्य असावा म्हणून आपला भाऊ **भास्करराव** यास नेमले. बलसोर जिल्हा हा मिदनापुर जिल्ह्यास लागून असून शिवाय ते एक महत्त्वाचे बंदर असल्यामुळे शिवभटास ही खबरदारी घ्यावी लागली. बलसोर येथे युरोपातील जहाजे उतरत असत.

एक वेळा असेच एक तारू या किनाऱ्यावर फुटून काही माणसे व माल बुडाला व काही माणसे वाचली ती **पुरुषोत्तम**^१ येथील जमीनदाराने अडवून ठेविली. शिवभटास हे समजताच त्याने आपली माणसे पाठवून त्याची योग्य व्यवस्था ठेविली व इंग्रज एजटाच्या बरोबर ती कलकत्त्यास रवाना केली. तसेच कलकत्तेकराचा मदरासशी सर्व पत्रव्यवहार कटक प्रातामधून होत असल्यामुळे **जामुदास** परवाने देणें व कित्येक वेळा आपले माणसाकडूनहि पत्रे पुढे पोचविणें वगैरे मामुली कामे शिवभटाचे अधिकाऱ्यामार्फत होत असत. याप्रमाणे दोन्हीही पक्ष शिष्टाचार पाळून एकमेकांस वरवर लोभ दाखवीत. परंतु आंतून दोघाचाहि प्रयत्न एकमेकांस फसवून आपला मतलब साधण्याचा असे. शिवभट हा पुढे सुभेदारीवरून निघाल्यानंतरहि त्यानें नबाबाकडे स्वतंत्रपणे व इंग्रजामार्फत चौथ्याईची मागणी केली. परंतु तो कामावर असताना सुद्धां ही रक्कम न देण्याची सत्ता इंग्रज नबाबास देत होते ते त्यास कामावरून काढल्यानंतर थोडेच देवविणार

जानोजीसहि अनेक सबबी दाखविण्यांत आल्या. शेवटी **जानोजीनें मसलुद्दीन** नांवाचा आपला वकील गव्हर्नराकडे पाठविला (जुलै १७६१).

१ जगन्नाथपुरी.—जगन्नाथास पुरुषोत्तम पुरी अथवा नुसते पुरी असेंहि नांव आहे.

व त्याने त्यास मीरकासिमाकडे पाठविले तरी चौथाईचा निकाल लागला नाही

इ स १७६३ मध्ये मीरकासिम व इग्रज यांचे युद्ध सुरू होऊन इग्रजानी पुन्हा मीरजाफर यास नवाब केले. या युद्धातहि शिवभट याने इग्रजास लष्करी मदत पाठवितो म्हणून लिहिले. परंतु मराठ्यावर इग्रजाचा विश्वास नव्हता व त्यांना बंगालमध्ये येऊ देणे त्यांना धोवयाचे वाटले म्हणून त्यांनी ती मदत नाकारली. मीरकासिमाने नागपुरास वकील पाठवून जानोजीस मदत मागितली होती व पुष्कळ रक्कम देण्याचे कबूल केले परंतु त्यास नागपुराहून मदत मिळाली नाही जानोजीने व शिवभटाने इग्रजाविरुद्ध आलेली ही संधि विनाकारण गमावली याच वेळेस माधवराव पेशव्याकडूनहि कर्नाटकच्या स्वारीकरिता सैन्य पाठविण्याबद्दल मागणे आले होते परंतु जानोजीने मीरकासिमाचा वकील आला होता त्याच्या मदतीस बंगाल्यात सैन्य पाठविणे आहे या सवधीवर निकडेहि मदत पाठविली नाही. जानोजीने यावेळी मीरकासिमाच्या मदतीस सैन्य पाठविले असते अगर आपण मदत करतो असे दाखविले असते तर त्याचा चौथाईचा प्रश्न तेव्हाच सुटला असता

यानंतर जानोजीने आपला मुलगा चिमणाबापू यास ओरिसाचे सुभेदारीवर नेमले तो ओरिसात आल्यानंतरहि (इ स १७६४) बादशहा, वजीर व मीरकासिम यांनी एकत्र होऊन मीरजाफर व इग्रज याजविरुद्ध युद्ध चालविले. त्यावेळी जानोजीने मीरकासिमास मदत न करिता उलट इग्रजास मदत करण्याकरिता ५००० सैन्य पाठविले चिमणाबापूने तुमचे मदतीकरिता सैन्य पाठवितो असे गव्हर्नरास लिहिले. परंतु गव्हर्नरने तुमचे सैन्याची जरूर नाही, आमचेजवळ पुरेसे सैन्य आहे मदत लागल्यास तुम्हास मागू असे कळविले. एकदरीत दोन्ही पक्ष एकमेकास भीत होते व दोघाचे एकमेकाविरुद्ध डावपेच चालू होते व एकमेकाशी उघड लढाई करण्याची मात्र कोणाचीहि हिमत नव्हती.

जानोजीने चिमणाबापूबरोबर भवानीपत काळू हा कसलेला योद्धा ओरिसांत पाठविला होता. त्यास ओरिसा प्रांतात पाठविण्याचा मुख्य उद्देश बंगालची चौथाई वसूल करणे हा होता. मराठ्यांना कळून चुकलें ना. इ. १५

होतें की, सर्व किल्ली इंग्रज गव्हर्नराच्या हातांत आहे म्हणून नागपूर दर-बार व ओरिसांतील मराठे अधिकारी इंग्रज गव्हर्नरास कधी आपल्या दोस्तीची आठवण देऊन तर कधी स्वारी करण्याचा धाक दाखवून चौथाईची बाकी मागत. परंतु सुरळीतपणे या प्रश्नाचा निकाल लागू देणें इंग्रजांच्या फायद्याचे नव्हते. कटक प्रांत आपल्या ताब्यात येईल अशी परिस्थिति इंग्रजांस निर्माण करावयाची होती.

मराठ्यांच्या धरसोडीच्या वर्तनाने हा प्रश्न लवकर सुटण्याऐवजी इंग्रजांच्या लांबवालांबवीमुळे तसाच गुतून राहिला. याच सुमारास हिमतीने मराठ्यांनी बंगाल्यात एकदम लंकर घालून हा प्रश्न सोडविला असता तर त्यांच्या फायद्याचे झाले असते; परंतु जसजसे दिवस जास्त होत चालले तसतसे इंग्रज जास्त प्रबळ होत चालले व मराठ्यांच्या अति-सावध वर्तनानें त्यांचे पाणी इंग्रजांनी ओळखिले. मराठ्यांना चौथाई मिळू द्यावयाची नाही असे धोरण ठरलेले असतानासुद्धा गव्हर्नर मराठ्यांना गोड गोड थापा देतच होता. परंतु मराठ्यांनी जोर केल्यास त्यांच्याशी लढण्याचा निश्चय व तयारी त्यांचेकडून नेहमी होतीच. जोपर्यंत कागदी व वकीलामार्फतच मागणी चालू होती तोपर्यंत इंग्रजांनी तरी का भ्यावे?

सप्टेंबर १७६४ मध्ये जानोजीने गव्हर्नरास पुढील पत्र लिहिले. “इंग्रजाचा व्यवहारांतील प्रामाणिकपणा व लढाईतील शौर्य प्रसिद्ध आहे चालू युद्धात त्याच्या पराक्रमाबद्दल आणखी प्रमाण मिळाले आहे अशा लोकांशी स्नेह जोडण्याची आमची फार इच्छा आहे म्हणून भीरकासिम याने गेल्या युद्धाचे वेळी आमचेकडे त्याची विश्वासू माणसे पाठवून व आम्हास पुष्कळ लालूच दाखविली असताहि आम्ही अशा कपटी माणसाची साथ केली नाही. आमचेकडून आता रघुनाथ पंडित हे अत्यंत विश्वासू व शहाणे गृहस्थ नुमच्याकडे पाठविले आहेत तरी चौथाईची थकलेली बाकी देण्याची तजवीज करावी.” वरील पत्रास धमकीचाहि जोर असावा म्हणून भवानी काळू याने गव्हर्नरास पत्र लिहिले की, “ चौथाईचा प्रश्न लष्कराच्या जोराशिवाय आजपर्यंत निकालांत लागला नाही. तरी बंगाल्यात लष्करासुद्धां भी येत आहे कारण लष्करी खर्च वाढत असून लष्कर त्रास देत आहे.

तशीच पत्रे नबाबासहि गेली परतु कलकत्यास गेलो म्हणजे गव्हर्नराच्या सल्लेने हुड्या पाठव् असा त्याचा जबाब आला व गव्हर्नराने जानोजीस पत्र लिहिले की, “ लढाईमुळे मुलूख खराब झाल्यामुळे चौथार्ईचा प्रश्न पुढें ढकलणें भाग आहे तरी तो लवकरच निकालात लावण्याची खटपट करू.”

भवानी काळूनें ओरिसातून आपले सैन्य हलवून हरिहरपुर व निलगिरी येथील जमीनदारास शिक्षा करण्याच्या निमित्ताने ते तिकडे नेले. हे जिल्हे बगाल्यातील मिदनापुर व बरद्वान या इंग्रजी जिल्ह्यास लागून असल्यामुळे इंग्रजास सगळ्या येऊन त्यानी तिकडे लष्कर पाठवून बंदोबस्त केला. भवानीपताने मात्र इंग्रजास तुम्ही भिण्याचे कारण नाही, आम्ही बगाल्यावर स्वारी करीत नाही असे आगाऊ कळविण्यास कमी केले नाही (दिसेबर १७६४). तसेच आपल्या मनाचे निर्मळपणाबद्दल गव्हर्नराची खात्री करण्याकरिता **महमद यारखान** नावाच्या एका गृहस्थाने इंग्रजाविरुद्ध न्यास लिहिलेले एक पत्रहि भवानीपताने गव्हर्नराकडे पाठव्यास पाठविले. परतु गव्हर्नरास खुप राखण्याकरिता जितके जाम्त प्रयत्न करण्यात आले नितका जास्त विपरीत परिणाम इंग्रजाच्या मनावर झाला असावा व वस्तुस्थितीहि अशीच दिसते की, इंग्रजाच्या मुलखावर हल्ला करण्यास मराठे भीत असावेत. नाहीतर इतक्या मिनतवारीने त्यानी आपली मागणी केली नसती. खुद्द जानोजीनें कलकत्याच्या गव्हर्नराम लिहिलेले निराशेचे पत्र पहा:—

“ युरोपियन लोकाची प्रामाणिकपणाबद्दल सर्वत्र म्यानि आहे आणि म्हणूनच इंग्रजाचा सर्वत्र विजय होत आहे. इंग्रजानी मीरजाफरास हाती धरले तेव्हा मिरकामिम व वजीर हे आपले जडजवाहीर व सामान घेऊन आमचेकडे आले तेव्हा गव्हर्नरानें आम्हास लिहिलें की, ‘ तुम्ही त्यास साह्य होऊ नका आम्ही मीरजाफराकडून तुमची चौथार्ईची रक्कम देव-वितो.’ या वचनावर विश्वास ठेवून मीरकासिमाने आपल्या विश्वासू वकिलाबरोबर पाठविलेला नजराणा व तीस लाख रुपयाच्या हुड्या आम्ही परत केल्या. तसेच शमसुद्दौला बहादुर (गव्हर्नर व्हॉन्सिटार्ट) यांच्या वचनावर विश्वास ठेवून आमच्या ओडिसांत

पाठविलेल्या सात हजार लष्करास आम्ही सकत हुकूम सोडले की, इंग्रजांच्या मुलखास मुळीच उपसर्ग देऊ नका आता लढाई संपून इंग्रजाना जय मिळाला, बगाल्यात सर्वत्र स्थिरस्थायी झाले, आमचा वकील **रघुनाथ पंडित** हा कलकत्त्यास जाऊन दोन वर्षे होत आली तरी अजून दोन लाख रुपये सुद्धा आमच्या पदरात पडले नाहीत हा वचनभंग नव्हे तर काय? आम्ही व आमचे दोस्त व आप्त मिळून काम पडल्यास तुमच्या-करिता एक लाख गैर्य तुमच्या मदतीस देऊ अशी हिमंत बाळगतो त्याचा हा मोबदला काय? आज बारा वर्षे सतत श्रम करून व मुमारे पन्नास हजार माणसे व बावीस निवडक सरदार^१ खर्ची पाडून आम्ही बगाल्या-वरील आमचा हक्क कायम केला आहे तो आम्ही आमचे कुडीत प्राण आहे तोवर सोडणार नाही परंतु आम्हास मोठी लाजिरवाणी गोष्ट ही आहे की, आम्ही इंग्रजांच्या दोस्तीच्या पत्रावर भरवसा ठेविला व त्याच्या म्हणण्याप्रमाणे चौथ्याईची रक्कम मिळेल अशी अशा बाळगली, तसेच मीरकासिमास मदत न करण्याबद्दल पत्र आले त्याप्रमाणेहि वागलो दोस्तीच्या नावाखाली असा वचनभंग झाला तर काय उपाय? वचनभंग करणे हे इंग्रजांच्या नेहमीच्या वर्तनास शोभणारे नव्हे म्हणून वाटते की या गोष्टीस दुसरी काही कारणे असतील परंतु लढाई आता बंद झालेली आहे म्हणून रघुनाथ पंडितास पूर्वी कबूल केल्याप्रमाणे रक्कम पावती वगवी अगर् आम्हास परवानगी द्यावी म्हणजे आम्हास सुचेल त्या रीतीने आम्ही ती वसूल करून घेऊ. गग आमचे दक्षिणी लष्कर व बगाल मिळून पाहून घेऊ. परंतु तुमचे परवानगीशिवाय मात्र आम्हास असे करता येत नाही ” इंग्रजानी मराठ्यांचे पाणी या वेळी चांगलेच ओळखले होते असे दिसते. वरील मित्रतवारीचा व धमकीचा काहीच परिणाम झाला नाही व यानंतर लवकरच (इ. स १७६६) हेदरअली विरुद्ध निजाम, पेशवे व इंग्रज यांची एकजूट झाली. त्यामुळे हे प्रकरण तसेच मागे पडले.

१ भास्करराम कोल्हटकराचा व त्याचे बरोबरच्या बावीस सरदारांचा अलीवर्दी खानाने दग्याने खून केला त्यास अनुलक्षून.

शिवभटाने कटक प्राताच्या उत्पन्नाचा हिशोब बगेबर न दिल्यामुळे जानो-
 जीने त्यास सुभेदारीवरून काढून टाकले (इ. स. १७६१ एप्रिल), परंतु
 शिवभट गोडीने तावा सोडीना, त्याने बडखोरी सुरू केली व कटक प्राता-
 तील जमिनदारास चिथावणी दिली. ओरिसा व सबळपुरचे बरेचसे जमीन-
 दार त्यास साहच्य होते. त्यामुळे तो कसाबसा इ. स. १७६४ पर्यंत तिकडे
 टिकाव धरून होता यामुळे ओरिसा प्रातात सर्वत्र बडाळी सुरू झाली मागे
 मागितल्याप्रमाणे जानोजीने चिमणाबापूस गुभेदारीवर नेमून मुलखाचे
 बदोबस्ताकरिता भवानीपंत काळू यास पाठविले भवानीपताने शिव-
 भटाचा मोड करून त्यास कटक प्रातातून हाकून लावले. शिवभट पळून
 कलकत्यास गेला, तो इग्रज व नवाब याचे आश्रयाम राहिला भवानीपताने
 इग्रजाम लहून तो सापडल्यास त्यास कैद करावे असे लिहिले. परंतु इग्र-
 जानी त्यास न पकडता तेथेच राहू दिले असे दिसते कारण पुढे झैनुला-
 विद्दीन हा इग्रजाचा वकील नागपुराम गेला तेव्हा त्याने राजाजवळ ही
 गोष्ट कबूल केली व तो आमचे आश्रयाम आहे असे मागितले कटक प्रात
 नद्या व जंगल याने भरलेला. त्यामुळे शामजी नावाच्या जमीनदाराने
 आपल्या दोन किल्ल्यात मजबुती करून भवानीपताशी युद्ध चालविले. भवानी
 पताने त्याच्या मुलगावरही स्वारी करून त्याचे किल्ले घेतले व त्यास
 त्याच्या कुटुंबामुद्रा कैद केले व त्याचा पूर्ण मोड केला. शामजीचा मोड
 होताच त्याला मिळालेल्या इतर जमीनदारांनीही भवानीपताचा अधिकार
 मान्य केला व सर्व प्राताचा बदोबस्त झाला. यावेळी भवानीपतास मदन
 करण्याकरिता कलकत्याचा गव्हर्नर लॉर्ड क्लार्क याने कटक प्रातात
 इग्रजी सैन्य पाठविले व त्याप्रमाणे नागपुराम जानोजीस कळविले. तसेच
 मीरझैनुलाबिद्दीन नावाचा आपला वकील नागपुराम जानोजीकडे रवाना
 केला. त्यात चौथ्याच्या रकमेचा निकाल करण्याची बाब ही दाखविण्या-
 पुरती होती परंतु मुख्य गोष्ट म्हणजे जानोजीकडून मक्त्याने अगर
 कसातरी कटक प्रात मिळविणे ही मुख्य गोष्ट होती इग्रजानी ज्या-
 प्रमाणे आपला वकील नागपुराम पाठविला त्याचप्रमाणे जानोजीनेही

उदेपुरी^१ गोसाई यास आपला वकील म्हणून कलकत्यास इंग्रज गव्हर्नरा-कडे पाठविलें. ज्या प्रमाणें इंग्रजांचा उद्देश कटक मिळविणें हा होता तसाच जानोजीचा उद्देश बंगाल्याची चौथाई मिळविणें हा होता व याप्रमाणें दोन्ही पक्षांनी आपापल्या वकिलांस सूचना देऊन ठेविल्या होत्या. इ. स. १७६७ च्या फेब्रुवारी महिन्यांत उदेपुरी हा कटक प्रांतांत आला व लॉर्ड क्लार्क यांने कलकत्यास निघून येण्याबद्दल ता. २३-२-१७७७ रोजी त्यास पत्र लिहिले.

इकडे इंग्रजांचा वकील मीर झैनुलाबिद्दीन हाहि दरमजल करीत जात असतां मध्ये तीनचार जमीनदारांनी त्यास लुटले व मोठ्या प्रयासानें तो रामटेक येथे येऊन पोहोचला व ता. २५-१२-१७६६ रोजी नागपुरास आला. लॉर्ड क्लार्क यांने प्रथम उदेपुरी यास लिहिले होतें की झैनुलाबिद्दीन

१ उदेपुरी गोसावी हा सातान्याच्या बनसीगीर गोसाव्याचा चेला होता. हा मठ हल्ली मोडकळीस आलेला सातान्यास कायम आहे. त्या मठाचे महंत फार श्रीमंत असून सर्व मराठी सस्थानांत सावकारी करीत. त्याचप्रमाणे उदेपुरी हा नागपुरास आला. सावकारी करता करतां तो वकिली करूं लागला व पुढे कलकत्तेकर इंग्रज व भोंसले यांचेमध्ये सर्व महत्त्वाच्या उलाढाली याचे मार्फत होऊं लागल्या.

या मठाच्या शाखा तळेगाव-दाभाडे व नागपुर येथें होत्या. नागपुरास उदेपुरी हा महंत होता. त्याचेनंतर त्याचा चेला जीवनपुरी हा नागपुरच्या मठावर राहिला. एकदां एका वेश्येच्या घरावर जीवनपुरीने गर्दी करून तेथे खून केल्याचा आरोप आला. त्यावरून दुसऱ्या रघूजीने त्याच्या घरावर शिपाई पाठवून त्यास पकडून त्याचें सर्व घर लुटून आणले व आपले स्वतःचे साडेतीन लक्षांचे रोखे लुटून आणले (शके १६७२) व जीवनपुरीस आंबागडचे किल्ल्यांत कैदेत ठेविलें. सातान्याचे मठानें सातान्याहून छत्रपतीचे ताकीदपत्र नागपुरकरांस पाठविल्यावर त्याची सुटका झाली. कर्ममुक्त होण्याची ही एक चांगलीच युक्ति होती. या गोसाव्याचे नैतिक वर्तन चांगलेसे नव्हतें उदेपुरी हा रांडा ठेवतो अशा तक्रारी नागपुराहून त्याचा गुरु बनसीपुरी यास सातान्यास गेल्या होत्या.

(भा इ. मडळांतील अप्रकाशित पत्रे नं. ६८४१-६८७५-६८७८)

परत आल्यावर त्याचेबरोबरच तुम्ही यावे; परंतु उदेपुरी कटकात निघून गेल्यामुळे वर लिहिल्याप्रमाणे उदेपुरीस त्याने कलकत्यास बोलाविले व तो कलकत्यास जाऊन तेथे मुक्काम करून राहिला.

उभय पक्षांचे हेतु जानोजीने लॉर्ड कलाईव्ह यास लिहिलेल्या पुढील पत्रावरून स्पष्ट दिसतात:—

“पूर्वी इंग्रजांची पत्रे आम्हास आली की ही पत्रे बंगालच्या चौथाईबद्दल जामीन म्हणून समजली जावी व आम्ही मीरकासिमास मदत करू नये व मीरजाफर यास त्रास देऊ नये. त्या पत्रामुळे व इंग्रजांशी आम्हांस दोस्ती ठेवावयाची असल्यामुळे मीरकासिमाने आम्हास पाठविलेल्या हुंड्या व रकमा आम्ही नाकारल्या व त्याने कटकप्रातात आम्हांस आश्रय द्या म्हणून आमची विनवणी केली तीहि आम्ही मान्य केली नाही. इंग्रजांच्या या भलावणी पत्रावर आम्ही नागपूरच्या सावकाराकडून वीस लक्ष रुपये कर्ज काढले व बंगाल्यावर पाठविलेल्या लष्कराचा पगार दिला. परंतु दोन वर्षे होऊन गेली तरी अझून पैसा आला नाही. इतके झाले तरी इंग्रजास धक्का पोहोचेल असे वर्तन आम्ही केले नाही आता आम्हास आनंद होत आहे की ही चौथाईची बाब मिटविण्याकरिता तुम्ही आमचेकडे वकील पाठविला आहे. बंगाल प्रांत सधन असल्यामुळे मोठ्या रकमासुद्धा सहज देतां येतात तरी तुम्ही उदेपुरी याजबरोबर शक्य तितकी रक्कम रवाना करावी. आम्ही रघुनाथराव पेशवे याच्या मदतीकरिता नर्मदेच्या बाजूस जात आहो. तेथेंच उदेपुरीच्या हाताने आमचेकडे रक्कम रवाना केल्यास आम्हास फार आनंद होईल. आपला वकील अद्याप येथें येऊन पोहोचला नाही. तो आनां येऊन न येऊन सारखाच. कारण उदेपुरीमार्फत सर्व गोष्टीचा निकाल होईलच. उदेपुरी ज्या ज्या गोष्टी ठरवील त्या त्या आम्हांस कबूल आहेत. तुमचे पत्रांत मजकूर की, ‘आपणा दोघांचे शत्रु व मित्र एकच असल्यामुळे आम्ही तुमचे मदतीकरिता शिवभटावर लष्कर पाठविले व त्याचा खर्चहि आम्ही तूर्त मागत नाही पुढे चौथाईच्या हिशेबांत पाहून घेऊं. तसेंच कटक प्रातासंबंधी आमचा वकील तुम्हांस सांगेल व तें जर तुम्हांस पसत न पडले तर कटकाचा नाद सोडून देऊं. आम्हांस फक्त तुमच्या दोस्तीची जरूर आहे.’ हें वाचून तर आम्हांस फारच आनंद झाला व बंगालसंबंधाची आमची काळजी

दूर झाली. आम्हास पाहिजे तसा शूर व सच्चा दोस्त आम्हांस आतां मिळाला. सध्यां शिवभटास आमच्या लष्कराने पूर्णपणे घेरले आहे तरी आम्ही भवानीपंडितास लिहिले आहे की, इंग्रजाचें लष्कर आमचे मदतीस येईल तर त्यांच्याशी दोस्तीच्या नात्याने वागून ते व तुम्ही मिळून शिवभटाचा मोड करावा व यापूर्वीच शिवभटाचा पूर्ण मोड झाला असल्यास तुम्ही इंग्रज सरदारास स्वतः भेटावें व त्यांना परत पाठवावे. कटक प्रांताचे उत्पन्न थोडें असल्यामुळें आमच्या लष्कराचा बोजा त्या प्रांतास सहन होणार नाही. म्हणून हे काम होताच भवानीपंतानें तेथून तळ उठवून रघुनाथरावाच्या मदतीस परभारेच जावे असे आम्ही त्यास कळविले आहे. तुमचा वकील आल्यावर त्याचे व आमचे काय बोलणे झाले हे तुम्हास कळवू. परंतु तुमची व आमची आता दिलजमाई झाल्यामुळे दुसरे वकिलाची जरूरी राहिली नाही. उदेपुरी एकटा या कामास पुरेसा अहे. तो ठरवील ते दोघांनाहि मान्यच राहील. आता तुम्ही व आम्ही एकच असल्यामुळे जे जे आमचे आहे ते ते तुमचेच आहे व तुमचें ते आमचे आहे. यामुळे आमचा कटकचा सुभेदार हा तुमचा नायबच आहे असे समजावे. तो तुमच्या डच्छे-नुरूप वर्तन करील.”

इ. स १७६७ च्या मार्च महिन्यात झैनुलाबिद्दीन यास नागपुराहून रवाना केल्याबद्दल उदेपुरी गोसाव्याने गव्हर्नरास कळविले व तो लौकरच येईल व नंतर सर्व बाबींचा कलकत्यास निकाल होऊन इंग्रज व नागपुरकर भोसले याचा कायमचा दोस्तीचा तह होण्याचें ठरले. उदेपुरी हा तोपर्यंत कटक प्रांतात झैनुलाबिद्दीन येण्याची वाट पहात बसला होता

झैनुलाबिद्दीन याची वकिली (१७६७ इ.)—ता. २७-१-१७६७ रोजी जानोजीनें झैनुलाबिद्दीन यास जाण्यास निरोप दिला व ता. २९ रोजी आपण परत कलकत्यास जाण्याकरिता निघणार म्हणून या वकीलाने लॉर्ड क्लाइव्ह यास पत्र लिहिले. त्यांत त्याने आपल्या प्रवासांतील हालाचें व राजाच्या भेटीत काय काय झाले ते लिहिले आहे. तो म्हणतो—

“मी मिरझापुराहून निघालो तो वाटेत राजा बैजसिंग^१ याच्या मुलखात जंगलांत त्याने एक महिनाभर मला कैद करून ठेवले व माझ्याबरोबरच्या

माणसांसहि हलू दिले नाही. आम्ही फारच वर्दळीवर आल्यावर त्याने मजपासून पुष्कळसे द्रव्य घेऊन आपल्या सरहद्दीपर्यंत आपली माणसे देऊन पोहोचवून दिले. त्यानंतर हिंदुपत^१ राजाच्या मुलखात आम्ही गेलो. तेथे धानोरा येथील अमीराने आम्हास अकरा दिवस अटकवून ठेविले व त्याचप्रमाणे पैसे घेऊन सोडून दिले. पुढे आम्ही राजा निजामशहा याच्या मुलुखांत गेलो तर तेथील अमलदाराने आम्हांस एक महिनाभर अडकविले. शेवटी मी राजा जानोजी याजकडे दोन हरकरे पाठविले तेव्हा राजाची दोन माणसे पत्रे घेऊन निजामाकडे आली व निजामाने ती पत्रे पाहून आम्हांस ज्या अमलदाराने अडकवून ठेवले होते त्याचेकडे जासूद पाठविले. तो हुकूम पाहताच त्या अमलदाराने आम्हास सोडून दिले. आम्ही ता. २५ दिसेंबर रोजी नागपुरास पोहोचलो व ता. २६ रोजी मी राजाकडे व सरदारांकडे गेलो व त्यांना आपलेकडील नजराणे वगैरे दिले. त्यापैकी प्रत्येक वस्तु बारकाईने पाहून राजास फार आनंद झाला. दुसरे दिवशी पुष्कळ वेळपर्यंत इकडील कामकाजाचे बोलणे चालले. राजाचे म्हणणे बगालच्या चौथ्याईबद्दल आम्हाम ४८ लक्ष रुपये द्या. ओरिसासबधाने मात्र राजाने एक अक्षरहि काढले नाही. काही दिवसांनी उदेपुरी गोसाव्याचे एक पत्र राजास आले त्यात मजकूर की लॉर्ड क्लाइव्हचे म्हणणे बगालच्या चौथ्याईचे प्रकरणात उदेपुरीने बोलण्याचे कारण नाही. त्या बाबतीत झैनुलाबिद्दीन यांस आम्ही नागपुरास पाठविले आहे. तेथे जो निकाल होईल तो आम्हांस कबूल आहे. माझ्याशी व राजाशी इतर कामकाजाच्या पुष्कळ गोष्टी झाल्या. अखेर त्याने मजजवळ बेलभडार दिला व सांगितले की लॉर्ड क्लाइव्हकडून अशीच शपथची खूण यावी की एकमेकांनी एकमेकांशी बधुभावाने वागावे म्हणजे मग ओरीसा प्राताबद्दल बोलण्याचे कामच उरत नाही. राजाने उदेपुरीस पत्र लिहिले आहे की मी परत गेल्यावर त्याने मजबरोबर कलकत्यास यावे व सर्व प्रकरणाचा निकाल लावावा.

यानंतर जानोजीने परभारे लॉर्ड क्लाइव्ह यास पत्र पाठविले. त्यात झैनुलाबिद्दीनची भेट झाल्याबद्दल कळविले. परंतु चौथ्याईचे एकमेवद्दल व ओरीसाच्या प्रश्नाबद्दल सर्व हवाला उदेपुरी गोसाव्यावर दिला व तो जे जे

ठरवील त्यावर मी डोळे मिटून सही करीन असे सांगितले. चौथाईची मागील सर्व बाकी सोडून द्यावी व पुढील सालापासून आम्ही ती वक्तशीर देत जाऊं अशी तडजोड कलाइव्हने सुचविली होती असे दिसते. त्यावर जानोजी लिहितो -

“पुढील सालापासून तुम्ही चौथाई दिली तरी हरकत नाही परंतु यंदाची अगर पुढील सालाची रकम आम्हास ताबडतोब द्या. कारण फीजेचा पगार तुबला आहे व आम्हास ही फीज रघुनाथरावाबरोबर हिंदुस्थानांत पाठवावयाची आहे. ओरीसा प्रांत तुम्हास देण्यासबधाने आमचा वकील जे ठरवील ते आम्हास कबूल आहे. ओरीसा तुम्हास देण्याबद्दल आमची काहीच हरकत नाही रघुनाथरावामध्ये व आमच्यामध्ये काही महत्त्वाच्या बाबतीत मसलत ठरवावयाची असल्यामुळे मी नमंदेच्या कांठी आलो आहे.”

याच मजकुराचे एक पत्र भोसल्याचा मुत्सद्दी दिवाकरपंत याजकडूनहि कलाइव्ह यास गेले. बहुधा झैनुलाबिद्दीनबरोबर दिवाकरपंतासहि कलाइव्हचे निराळे पत्र गेले असावे. त्याचेच ते उत्तर असावे.^१

रघुनाथराव पेशवे व जानोजी याचा एक पक्ष होता पुण्याच्या गादीशी नागपुरकराचे कधीच सौजन्य नव्हते व पुण्याच्या गादीचा जो शत्रु तो नागपुरकराचा मित्र असावयाचाच

जानोजीचे पत्र झैनुलाबिद्दीनबरोबर कलाइव्ह यास पोहोचल्यावर मुंशिदाबाद येथे नबाब सैफउद्दौला, त्याचा नायब महमद रेझाखान, उदेपुरी गोसावी व झैनुलाबिद्दीन यांचेशी कलाइव्हने वरील सर्व बाबींचा खल केला व जानोजीस कळविले की, रेझाखान हा याबद्दल सर्व खुलासा करील. पैशाचे मागणीबद्दल पूर्वीप्रमाणेच आशीर्वाद देऊन तुमचे मन स्वस्थ ठेवा. आम्ही तुमचे पैशाबद्दल जबाबदार आहों असे कलाइव्हने कळविले (जून १७६७).

परंतु या कोरड्या आश्वासनावर यापुढे भरवसा ठेवण्यास जानोजी तयार नव्हता असे दिसते रघुनाथराव पेशवे व जानोजी यांचे एकमत होते व ते दोघेहि आपल्या पक्षात इग्रजास ओढण्यास पहात होते.

उलट पक्षी मराठ्याच्या अतःकलहाचा फायदा घेण्यास इग्रजहि टपलेलेच होते. या त्रिवर्गाचा या बाबतीत पत्रव्यवहार चालू होता व प्रत्येक जण आपआपला मतलब साधण्यास पहात होता.

इग्रजाकडून जानोजीस पत्रे गेली ती उदेपुरी गोसाव्याचे मार्फत न जाता परभारे रवाना झाली. जानोजीने इग्रजास या चौथ्याईच्या बाबतीत बरीच खरमरीत पत्रे लिहिली असे दिसते. कारण सप्टेंबर १७६७ मध्ये कलाइव्ह उदेपुरी गोसाव्यास लिहितो की, “जानोजी व रघुनाथराव याज-कडून आम्हास अशी कडक पत्रे आली आहेत की, ती पूर्वीच्या दोस्तीच्या बोलण्यास अगदी विसगत आहेत व ती खरी तरी आहेत की नाहीत याची आम्हास शका येते तरी तुम्ही तपास करून कळवा की ही पत्रे खरोखरच जानोजीकडून आली आहेत काय? ”

वरील पत्रव्यवहार वास्तविक शिरस्त्याप्रमाणे उदेपुरी वकिलामार्फत होण्याचा, तो गव्हर्नराने परभारे केल्यामुळे उदेपुरी हाहि इग्रजावर रागावलाच होता त्याने गव्हर्नरसच याबद्दल दोष दिला व पत्राच्या नकला पाठवा म्हणजे तपास करतो असे कळविले. कलाइव्हने उदेपुरीस पत्राच्या नकला पाठविल्या व “राजाशी आम्ही दोस्ती चाहतो परंतु राजा जर आम्हास धमकावणीच्या गोष्टी सांगेल तर आम्हीहि भिणार नाही व पुढे जो काही परिणाम होईल त्याबद्दल आम्ही दोषी नाही ” अशी उलट तब्वी दिली उदेपुरीने याम उत्तर म्हणून सामोपचाराने पत्र पाठविले व मी स्वतः नागपुरास गेल्याशिवाय याचा निकाल लागणार नाही तरी उभयपक्षी दोस्तीबद्दल खात्री ठेवावी असे आश्वासन दिले व तुम्ही पाठवाल ती पत्रे आमचेमार्फत पाठवीत जावी नाहीतर आम्हास नकला तरी पाठवीत जाव्या असेहि उदेपुरीने सूचविले

झैनुलाविद्दीन याचेमार्फत गव्हर्नराने जे पत्र पाठविले व त्याने नागपुरला जो युक्तिवाद केला त्यान ओरीसा प्रांत जानोजीने इग्रजान द्यावा म्हणजे ते १३ लक्ष रुपये चौथ्याईबद्दल दरमाल देत जातील अशी बाजू मांडली. ही गोष्ट अर्थातच जानोजीने नाकबूल केली व त्या वकीलास परत पाठविले. यानंतर गव्हर्नरस व त्याचा हस्तक महमद रेझाखान यास जानोजीने जे पत्र लिहिले त्यात झैनुलाविद्दीन हा स्वतःस ओरीसाची सुभे-

दारी मिळवू पाहतो असेहि ध्वनित केले व तो गैरविश्वासू मनुष्य आहे तर उदेपुरीबरोबर कोणी विश्वासू मनुष्य नागपुरास पाठवा म्हणजे तह होईल असे गव्हर्नरास कळविले. उदेपुरीनेहि त्याचप्रमाणे कळविले. अलिबर्दीखानाचे वेळेपासून दरसाल चौथ्याईची रकम येत गेली व त्या वेळी ओरीसाचा अगर तहाच्या अर्थाविषयीचा प्रश्न निघाला नाही व आतां हे प्रश्न निघतात यांत झैनुलाबिदीन व शिवभट हेच इग्रजास चिथावतात तेव्हा त्यांच्या म्हणण्यावर गव्हर्नराने लक्ष देऊं नये व मागील तहाप्रमाणे व पूर्वी दिलेल्या वचनाप्रमाणे वागावे असे जानोजीनें गव्हर्नरास लिहिले.

वास्तविक ओरीसाची मागणी करण्यात झैनुलाबिदीन याची अगर शिवभटाची लबाडी नसून ती इग्रजाचीच कल्पित होती व कोणत्या तरी तऱ्हेने ओरीसा प्रात मिळविल्याशिवाय चौथ्याईची बाब निकालात काढावयाची नाही हा प्रथमपासून इग्रजांचा धाव होता. फेब्रुआरी १७६८ मध्ये गव्हर्नराने राजास पत्र पाठविले की ओरिसाप्रात तुम्ही खाली करून आम्हास द्याल तरच आम्ही चौथ्याईची रक्कम देवू. नाहीतर देवविणार नाही व तुमचे कबुलीचे पत्र आले म्हणजे उदेपुरीबरोबर आमचा दुसरा वकील संपूर्ण तह ठरविण्याकरिता नागपुरास पाठवूं.

जानोजीने अर्थातच हे कबूल केले नाही व आपल्या नाकबुलीचे पत्र गव्हर्नरास पाठवून आम्ही आतां बगाल्यात लष्कर पाठवू अशी धमकी दिली. उदेपुरी गोसावी यास त्याने वकिलातीवरून परत बोलावून दुसरा वकील लाला आनंदरूप^१ नावाचा पाठविला व भवानी काळू यास सुभेदारीवरून परत बोलावून त्याचे जागी गणेश सभाजी^२ यास ओरीसाच्या सुभेदारीवर पाठविलें (एप्रिल १७६८).

गणेश संभाजी खांडेकर सुभेदार—यानेहि निकराच्या गोष्टी न सांगतां सामोपचाराच्याच गोष्टी इग्रजांशी चालविल्या व तुम्हांस लागेल

१ पुणे दरबारचा कलकत्याचा वकील लाला सेवकराम याचा कोणी आप्त असावा.

२ याचे आडनांव खांडेकर. भाग ६ पा. १९४पहा. वंशावळ पुरवणी Calender मध्ये सर्वत्र संभाजी गणेश असें चुकीने म्हटलें आहे.

तेव्हां आम्ही पन्नास हजार लष्कराची मदत करित जाऊ, परंतु आमची चौथाईची रक्कम द्या म्हणून बोलणे लावले. पण इंग्रजास मराठ्यांच्या लष्कराच्या मदतीची जरूर नव्हती. त्यांना ओरिसा प्रांत पाहिजे होता.

इ. स. १७६८ चे जुलैमध्ये इंग्रजांनी गोपाळपुरी नावाचा वकील नागपुरास पाठविला. तो कटक मार्गे नागपुरास गेला व जानोजीस भेटला (आक्टो. १७६८). त्याने तह होण्याची बरीचशी आशा आहे असे गव्हर्नरास कळविले. जानोजीनेहि गणेश संभाजी यास व उदेपुरी (जो अद्याप कटक प्रांतातच होता) यास व आपल्या वकिलास कळविले की, ओरीसा प्रांत इंग्रज काही ठरीव रक्कम कबूल करून ताब्यांत घेण्यास तयार असतील तर त्या तहावर इंग्लंडच्या राजाची सही त्यांना द्यावी लागेल. त्याचप्रमाणे बंगालच्या चौथाईची बारा लाख रक्कमहि पुढें दरसाल द्यावी लागेल. संभाजी गणेश हा नुसता २० हजार लष्कर घेऊन ओरीसा प्रांतात राहिला. इकडे तहाचा निकाल होईना व राजाकडून बंगालवर स्वारी करण्याचाहि हुकूम मिळेना. त्याने लष्कराच्या खर्चाबद्दलहि इंग्रजास मागणी केली, परंतु इंग्रज थोडेच दाद देणार ?

इ. स. १७६९ मध्ये पेशवे व जानोजी यांचे वैमनस्य विकोपास जाऊन माधवराव पेशव्याने नागपुरावर स्वारी^१ करून जानोजीचा पराभव केला. जानोजी पुण्याच्या रोखानें पळू लागला व माधवरावाने त्याचा पाठलाग चालविला. त्या वेळी वरील प्रकरण मागे पडून उलट जानोजीने आपला सुभेदार गणेश संभाजी याम इंग्रजी सैन्याची मदत घेऊन मदतीस यावे म्हणून लिहिले.

गणेश संभाजीने त्याप्रमाणे गव्हर्नरास पत्र लिहून त्याचेकडे गोविंदराव नांवाचा वकीलहि पाठविला. गव्हर्नर व्हेरेलेस्ट याने मदत बगैरे न पाठविता “आतां लौकरच लढाई संपून तह होईल. तरी मदत पाठविण्याची जरूर नाही ” असें कळविले. आयत्या वेळी इंग्रजांनी जानोजीस पेशव्या-विरुद्ध मदत देण्याचे नाकारले. त्याबद्दल भोंसल्यांच्या मनात इंग्रजांविषयी बेभरंवसा उत्पन्न झाला.

१ माधवराव पेशव्याची भोंसल्यावर दुसरी मोहीम.

भोंसल्यांचा वकील कलकत्यास होता त्याप्रमाणें आपलाहि वकील ओरिसा प्रांतांत असावा असे गव्हर्नरास वाटले. त्याप्रमाणें त्यानें गणेश संभाजी यास लिहिलें. अँलन नांवाचा गृहस्थ कटक प्रांतांत वकीलासारखा रहात असून तो मध्यस्थाचें काम पूर्वीपासूनच करीत होता. गणेश संभाजी सुभेदार यास हा नवीन वकील नको होता म्हणून त्याने आतां वकिलाचें काम नाही असे सांगून तो विषय टाळला. तसेच इंग्रजी लष्कर कलकत्याहून मद्रासकडे जाण्याचे तेहि त्याने कटक प्रांतांतून जाऊं दिलें नाही.

रेनेलचा हिं० नकाशा १७६९ इ.—इ. स. १७६९मध्ये बंगाल, बिहार व ओरिसा या प्रांतांची पाहणी करून इंग्रज अधिकाऱ्यांमार्फत त्याचे नकाशे तयार करण्यात आले. कॅ. रेनेल याचा हिंदुस्थानचा नकाशा अगदी प्रथमचाच म्हणून त्यास मोठा मान आहे. त्याने याच वेळी कामास सुरुवात केली. त्यास प्रथम हिंदी जमीनदार व संस्थानिक यांचेकडून बराच अडथळा झाला पणु त्याने व त्याचे हाताखालच्या इंग्रज अधिकाऱ्यांनी मोठ्या कष्टाने तो नकाशा तयार केला. ओरिसाच्या मराठी सुभेदारानेही दोस्तीच्या नात्याने ही पाहणी करू दिली. १

जानोजीच्या वेळेस राज्यकारभाराची व्यवस्था खुद्द नागपुरचा व त्याजवळचा भाग यात चांगली जमली होती. नागपुर व चांदा येथें शांततेचे राज्य बहुतांशी चालू होतें. परंतु राजधानीपासून दूर अशा भागांत लष्करी अंमलच चालू होता. दूरचा प्रांत हा नेहमी तरवारीच्या जोरावरच ताब्यांत ठेवावा लागे. स्थानिक जमीनदार व संस्थानिक हे लष्करी बळ कमी होतांच मराठ्यांचा अंमल झगारून देण्यास तयार असत. सबळपूर, ओरिसा व गढामंडला वगैरे प्रांतांत शांततेची राज्यव्यवस्था बसलेली दिसत नाही.

मॉट याची वकीली १७६६ इ.—इ. स. १७६६ मध्ये कलाइव्ह यांने संबळपुरास मॉट नांवाचा एक इंग्रज व्यापारी पाठविला. संबळपुराच्या जवळ महानदीच्या कांठी हिच्याच्या खाणी असल्यामुळें संबळपुरास जवाहिराचा मोठा व्यापार चालत असे. त्यावेळीं इंग्लंडास रकमा पाठविण्याची चांगलीशी सोय नसल्यामुळें जवाहिर पाठविल्यास थोड्या श्रमानें

१ इंगजांप्रमाणें देशी राजांनीं मात्र असे प्रयत्न केल्याचें दिसत नाहीं.

रकमा पाठवितां येतील असा क्लाइव्ह याचा इरादा होता. या निमित्ताने गेल्यावर एकदर मराठी राज्याची स्थिति काय आहे ते पाहण्यास व जमल्यास नागपुरच्या मुत्सद्यांकडून ओरिसा प्रांत इंग्रजाना मिळण्यासारखा आहे की नाही तेहि पाहण्यास या गृहस्थास सांगितले होते. त्याने आपल्या प्रवासाचे सविस्तर वर्णन लिहून ठेविले आहे त्यावरून त्या वेळच्या स्थितीची कांही कल्पना येईल.

माँट हा दोन इंग्रज नोकर व थोडेसे हिंदी शिपाई घेऊन मोठ्या अडचणीने १७६६ चे मे महिन्याचे अखेरीस संबळपुरास आला व जवळच एका राईत तंबू देऊन उतरला. उन्हाळा सपून बरसात सुरू होण्याची ही वेळ होती. माँट याने शिपाई व सामान यांकरिता तंबू दिला होता व त्यांत हिंदी शिपाई व काडतुसे व दारू सामान वगैरे होते. त्याच रात्री मोठे वादळ होऊन जोराचा पाऊस पडला. त्यातच या तंबूवर वीज पडून आंतील दारूसामानाने पेट १ घेतला व सर्व शिपाई होरपळून गेले व त्यातील १६ शिपाई मरून गेले. या प्रसंगाचे मोठे हृदयद्रावक वर्णन माँट याने लिहिले आहे.

संबळपुरच्या मांडलिक राजाची व त्याचे मुत्सद्यांची माँट याने भेट घेतली व खाणीहि पाहिल्या; पण व्यापार सुरू करण्याइतका तेथे जवाहिराचा सांठा नाही असे माँट यास दिसून आले. प्रवास करतांना प्रत्येक ठिकाणी चौक्या असून प्रवाशाकडून व व्यापारी, यात्रेकरू वगैरे लोकांकडून जकाती वसूल करित असत. त्यावेळी शिवभटाची धामधूम सुरू असून शिवभटाच्या तर्फेने बरेच लोक होते. शिवभट आपल्या मुलखांतील लोकांकडून ज्यास्त पैसे वसूल न करतां बाहेरच्या प्रांतांतून खंडण्या वगैरे घेऊन कारभार चालवीत असे. उलटपक्षी भवानीपंत काळू आमच्या कडून पैसे मागतो म्हणून आम्हांस भवानीपंतापेक्षां शिवभटच ज्यास्त पसंत आहे असे सर्व लोक म्हणत, असे माँट याने लिहून ठेविले आहे. सर्वत्र लुटालूट चालत असल्यामुळे व मराठे लष्कर वसुलीकरितां येईल या धास्तीने लोक पावसाळ्याचे अखेरीस तयार होणारीच पिके पेरित. कारण

रस्ते तयार होतांच मराठी लष्कर येऊन खडणी मागे. माडलिक व संस्थानिक हेहि लष्करच्या जोराशिवाय खडणी अगर वसूल देत नसत

छत्तिसगडांतील नागपूजेचा एक प्रकार—माँट याने सबळपुराकडील नागपूजेचा एक मनोरंजक प्रकार दिला आहे. तिकडील डोंगरी लोकांचे दैवत एक प्रचंड जिवंत सर्प असे व तो सर्प एका खडकाखालच्या विळांत रहात असे व दर आठवड्यास एकदा बाहेर येत असे. त्याला नवस करणारे भक्त त्या वेळी तेथे जमत. विळाच्या बाहेर सुमारे चारशे याडांचे पटागण असून त्याभोवती एक खदक करून त्यात पाणी सोडलेले असे. भवत मडळी सर्प बाहेर येण्यापूर्वी त्या पटागणावर बकरी, पाखरे वगैरे त्याचे खाण्याचे पदार्थ ठेवून देत. सर्प बाहेर आला म्हणजे ती जनावरे खाऊन खंदकांतील पाणी पिऊन तो परत आपल्या विळात जाई. **माँट** व त्याचे सोबती यांनी तो प्रकार पहिला व सर्प आत गेल्यावर त्याने खदकाचे आंत जाऊन त्याची मोड मोजली. ती दोन फूट रुंद होती. हा सर्प इतका जुना होता की, तिकडील लोकांची अशी समजूत असे की तो सृष्टीच्या आरंभापासून आहे व तो मरताच पृथ्वीचा अंत होईल.

जानोजीचा मृत्यु व नंतरच्या उलाढाली—माँट याचे दोन्ही इंग्रज सोबती तिकडील दोषी तापाने मरण पावले. त्यामुळे नागपुराकडील उद्योग सोडून तो परत बंगाल्यांत गेला.

जानोजी इ. स. १७७२ मध्ये मरण पावल्यानंतर त्याचे बंधू **साबाजी व मुधोजी** यांमध्ये अधिकाराकरिता भांडण सुरू झाले. रघूजी हा मुधोजीचा पुत्र असल्यामुळे आपल्या हातांत कारभार रहावा असें त्यास वाटे परंतु साबाजीचा जोर जास्त झाल्यामुळे पाचगावच्या लढाईपर्यंत साबाजी सत्ताधीश होता. त्याहि वेळेस साबाजीने **बेनीराम पंडित** नांवाचा वकील कलकत्त्यास पाठविला (इ. स. १७७२) व इंग्रजांचे साह्य रहावे अशी तयारी केली. हेस्टिंग्जनेहि ही संधि न दवडतां आपल्या शर्ती कळवून **बेनीराम पंडितास** परत नागपुरास पाठविले; परंतु पांचगांवच्या लढाईत **साबाजी** पडल्यामुळे तें प्रकरण तसेंच थांबलें. पुढें **मुधोजी** सत्ताधीश झाल्यानंतरहि इंग्रज व नागपुरकर यांची एकमेकांशी दोस्ती ठेवण्याची इच्छा वाढतच

गेली. मुधोजीनेहि बेनीरामास पुन्हा कलकत्यास पाठविले. इंग्रज व भोंसले या दोघास इतर शत्रु असल्यामुळे ते एकमेकांस हाताशी धरण्याचा प्रयत्न करीत, परंतु या दोघाचेहि हितसंबंध एकमेकांच्या विरुद्ध असल्यामुळे त्याचा पूर्ण एकोपा कधीच झाला नाही. इंग्रजांनी मात्र प्रसंग पडेल तसा या दोरतीचा उपयोग स्वतःच्या राष्ट्राच्या फायद्याकरितां पुष्कळ वेळां करून घेतला. इकडे नागपुरकरांना मात्र आपले राष्ट्र अगर मराठी साम्राज्य यांच्या हिताहिताची कल्पनाहि नव्हती व तिकडे त्यांनी दृष्टि न देतां स्वतःचे आकुचित हिताकडेच सदैव दृष्टि ठेविली.

हिंदुस्थानच्या राजेरजवाड्यांच्या गृहकलहांत पुढूनच परकीय इंग्रजास सहज रीतीने एवढे साम्राज्य स्थापन करतां आले इंग्रजांनाच काय परंतु कोणत्याहि राज्यसंस्थापकास दुसऱ्याच्या गृहकलहाचा जितका उपयोग होतो तितका त्याच्या निवळ लष्करी सामर्थ्याचाहि होत नसेल इंग्रजापूर्वीचा जो हिंदुस्थानचा इतिहास आहे त्यातहि हाच प्रकार दृष्टीस पडतो. मराठी साम्राज्य हेच इंग्रजांच्या आकांक्षेस विरोधक असे राष्ट्र होते. परंतु मराठी साम्राज्याचे घटकावयव इंग्रजासारखे शिस्तीने व राष्ट्रैक्य बुद्धीने प्रेरित झालेले नसून वैयक्तिक स्वार्थाने भरलेले होते व त्याच्या गृहकलहांत उडी टाकण्यास इंग्रज सदैव तयार असत. भोंसले व पेशवे यांच्या चुरशीत इंग्रज तेल घालण्यास तयार, रघुनाथराव पेशवे व पुणेदरबार यांच्या भाडणांत तयार, महादजी शिंदे व नाना यांच्या चुरशीतहि महादजीच्या पाठीशी दडलेले, अशी त्याची वृत्ति होती. परंतु नाना फडणीस खेरीज फक्त शहाण्या शहाण्या मराठे मुत्सद्यांसहि पुढील सकटाची कल्पना आली नव्हती.

गातारचा रामराजा निपुत्रिक मरण पावला. नागपूरकर भोंसले हे सातारच्या भोंसल्याचे भाऊबद असल्यामुळे त्यांचे घराण्यापैकी कोणीतरी पुरुष दत्तक म्हणून सातारच्या गादीवर बसणे शक्य होते; परंतु सातारच्या राजघराण्याच्या जवळच्या^१ शाखेपकी पुरुष मिळणे शक्य असल्यामुळे व पेशव्यांच्या नागपूरकराशी असलेल्या विरोधामुळे नागपूरकर व सातारची गादी एक होणे बरेच कठीण होते व तसा

१ विठोजीच्या शाखेपैकी बावीकर त्रिबकजी राजे याचा मुलगा शेवटी दत्तक दिला तो दु. शाहू छत्र. (मागे पा. ११५ पहा)

प्रश्न कधीहि पुढें आला नाही. परंतु इंग्रजांनी मात्र मुधोजीच्या मनात पेशव्यासंबंधानें विष शिरवून देण्यास मुधोजीस या निरर्थक नादास लावून आपला स्वार्थ करून घेतला. बेनीराम पडितामार्फत हेस्टिंग्जने मुधोजीशी बोलणें लावलें की, “तुम्ही सातारच्या गादीवर आपला हक्क जोरानें दाखवावा व आम्ही तुम्हांस हरतऱ्हेची मदत करू.” हेस्टिंग्ज याची पहिली चुकीची माहिती ही की नागपुरकरांची शाखा ही शिवाजीपासून पुढील शाखा आहे. तसेच पहिल्या रघूजीस शाहूने दत्तक घेतले होते अशीहि दुसरी चुकीची समजूत इंग्रजांची होती. असे जरी असले तरी मुख्यत्वे मराठ्यांच्या राजकारणात ढवळाढवळ करून त्याची मुख्य सत्ता निर्बल करणें हाच हेस्टिंग्जचा मुख्य हेतु होता व तो त्याच्या सुदैवाने साध्यहि झाला. जुलै १७७८ च्या गुप्त खलित्यात हेस्टिंग्ज इंग्लंडांतील कंपनीच्या डायरेक्टरांस लिहितो “सातारचा रामराजा मरण पावल्याची एक खोटीच बातमी आम्हांस समजली. या गोष्टीचा मराठा राजकारणांत उपयोग करून घ्यावा म्हणून मी भोंसल्याच्या वकिलाची (बेनीराम पडित) या कामी योजना केली व त्याचेकरवी मुधोजीच्या मनांतील सातारच्या गादीच्या इच्छेस उत्तेजन दिले. रामराजाची अशक्त प्रकृति व पुण्याच्या दरबारातील अंतःकलह या दोन्ही गोष्टीमुळें ही सधि मुधोजीस चांगली होती. ही गोष्ट घडवून आणावी म्हणून मी भोंसल्याचा तीन पिढ्यांचा दिवाण दिवाकरपंत यासहि लिहिलें. हे पत्र रस्त्यात असतांच रामराजा मरण पावला. आम्हीं दुसरीहि लालूच मुधोजीस दाखविली आहे ती ही की, निजामाने भोंसल्याचा मुलूख घेतला आहे तो परत मिळविण्यास त्यास मदत करणें. या दोन्ही गोष्टीच्या लालचीने मुधोजी आमच्याशी दोस्तीचा तह करण्यास कबूल होईल असे वाटतें. असा तह झाल्यास पुणें दरबारच्या कारस्थानास हा एक मोठाच अडथळा उत्पन्न होईल व त्यायोगानें मराठ्यांची सत्ता उलथून पाडण्यास या दोस्तीचा आम्हांस उपयोग करून घेतां येईल व तसेंच परेचाचाहि उद्देश साध्य होणार नाही याकरितां माझी सूचना आहे की, नागपुरदरबाराशी असा तह करण्याकरितां पूर्ण अधिकार देऊन कंपनीतर्फे एक वकील नागपुरास पाठविण्यास तुम्हीं मला अधिकार द्यावा.

वरील सूचना मंजूर झाल्यामुळे ता. ११-७-१७७८ रोजी कलकत्याच्या कौन्सिलाने ठराव करून अलेक्झांडर इलियट^२ यास पूर्ण अधिकार देऊन नागपुरास वकील म्हणून पाठविलें.

इलियटची वकीली व मृत्यु. इ. स. १७७८ - इलियट हा कटक मार्गाने नागपुरास येण्यास निघाला (जुलै १७७८) व कटक प्रांतांतून सहारणगड (सारंगड) नावाच्या सस्थानांत आला. तेथे समरा नावाच्या गांवी तो आजारी पडून ता. १२-९-१७७८ रोजी मरण पावला. इलियट याचे वय २३ वर्षांचे असून हा मोठा होतकरू होता. प्रसिद्ध नन्दकुमार याचे चौकशीच्या वेळी हा वीस वर्षांचा असतांना पर्शियन व हिंदुस्थानी भाषेत अत्यंत हुशार म्हणून त्याचेकडे दुभाषाचे काम दिले होते. याचाच भाऊ हेस्टिंग्जवरील चौकशीत त्याच्याविरुद्ध पक्षास होता व पुढे लॉर्ड मिटो म्हणून हिंदुस्थानचा गव्हर्नर जनरल होऊन आला (१८०७).

पुरंदरचा तह व इंग्रज-मराठ्यांच्या बेवनावार्ची पूर्व चिन्हें- ता. १-३-१७७९ रोजी पुरंदर येथे इंग्रज व मराठे यांचा तह इंग्रज वकील कर्नल जॉन अपटन याचेमार्फतीने होऊन मराठे व इंग्रज यांच्या युद्धास थोडी विश्रांति मिळाली परंतु ती तेवढ्यापुरतीच होती हे दोन्ही पक्षास माहीत होते. तशांत पुण्यास परेचांचीहि कारस्थानें चालू होतीच. परेच वकील सेट ल्युबिन हा काही दिवस पुण्यास येऊन राहिला व त्याचें पुणेदरबारशी काही बोलणेंहि सुरू झाले. तशांत इंग्रज व परेच यांच्या-मध्ये युरोपांत लढाई सुरू झाली. मराठे व परेच याचें सूत जमल्यास मुंबईचे इंग्रजांस फारच कठीण जाईल अशी धास्ती गव्हर्नर जनरल हेस्टिंग्ज यास पडली.

मुंबईकर इंग्रजांस फौजेची जास्त मदत केल्याशिवाय तिकडचा बदोबस्त नीट राहणार नाही म्हणून हेस्टिंग्जने उ. हिंदुस्थानातली व बुंदेलखंडातली इंग्रजी फौज मुंबईस पाठविण्याचा बेत केला व इ. स. १७७८ चा पावसाळा होतांच त्या सैन्याने यमुना उतरून काल्पी, बुंदेलखंड, सागर, माळवा, बन्हाणपुर या मार्गानें मुंबईस जावे असे ठरविले. परंतु ही फौज शिंदे, पेशवे, होळकर व भोंसले यांच्या मुलखांतून त्याच्या परवानगीशिवाय जाणें कटिण

२ इलियटचा पगार सालिना चाळीस हजार असा ठरविलेला सापडतो.

होतें. परेंचांच्या बंदोबस्ताकरितां आम्ही ही फौज मुबईस पाठवितों तिला तुम्ही जाऊ द्यावें अशी गोडगोड पत्रे हेस्टिंग्जने शिंदे, होळकर, भोंसले व पुर्णेदरबार यांस लिहिली व परवाने मागितले. शिंदे होळकरांनी परवाने दिले; भोंसल्यांनीहि सभति दिली एवढेच नव्हे तर इंग्रजांच्या लष्करास सामुग्रीहि देण्याचे कबूल केले परंतु पुर्णे दगबाराने परवाने देण्याचें नाकारले. इंग्रजाचे सारे डावपेच नाना फडनिसास चांगले समजत होते. सागर व काल्पी हा प्रांत गोविंदपत बुदे-ल्याचे पुत्र वाळाजी गोविंद व गंगाधर गोविंद खेर याचे ताब्यात होता व ते नाना फडणीसाच्या पक्षांतील होते. त्यास नानाने लिहिले की इंग्रजी फौजेस तुमच्या मुलखांतून जाऊं देऊं नये. तसेच कलकत्तेकर इंग्रजा-सहि त्याने लिहिले की तुमचा शिरस्ता समुद्राने मुबईस फौजा पाठविण्याचा आहे तरी आमच्या प्रांतातून तुम्ही फौजा पाठवू नका. तुम्हास परवाने मिळणार नाहीत. पण इतके झाल्यावर इंग्रज थोडेच ऐकतात, जमेल तेथे गोडीने व न जमल्यास जबरदस्तीने आपले काम करावयाचे हा इंग्रजांचा नेहमीचा मार्ग हेस्टिंग्जने अवलंबिला व क० लेस्ली यांस इंग्रजी सैन्य बुंदेलखंडातून पुढे नेण्यास हुकूम दिला.

लेस्लीचा मृत्युः—येरांनीं लेस्लीच्या सैन्यास अडविले परंतु लेस्लीने काल्पी-वर हल्ला करून ते शहर व किल्ला काबीज केला व तेथे तळ दिला परंतु त्यास पुढे मात्र जातां आले नाही. इतक्यात जन्हाळा जाऊन पावसाळा लागला व चार महिने त्याचा तेथेच तळ राहिला. इतक्यांत तो काल्पी येथे आजारी पडून ता. ३-१०-१७७८ रोजी मरण पावला. त्याचे जागी पूर्वीच क० गॉर्ड यांची नेमणूक झाली होती. तो लेस्लीपेक्षा जास्त तडफदार असल्या-मुळे त्याने इंग्रजी सैन्य पुढे रेटित रेटित मिलसा व भोपाळ मार्गाने नर्मदेवर आणले. भोपाळच्या नबाबानेहि त्यास फार मदत केली.

नर्मदेच्या कांठचा मुख्य भोंसल्यांचा होता. शिंदे-होळकरांप्रमाणेंच हेस्टिंग्ज यानें मुधोजी भोंसल्यासहि या सैन्यास वाट देण्याबद्दल लिहिले होतें. मुधोजी व इंग्रज याचा तर पूर्वीपासूनचा स्नेह. त्याने परवानगी दिली एवढेंच नाहीं तर आपले अधिकारी गंगाधर पंडित व जगदीशराम पंडित व माधवराव यांना त्यानें नागपुराहून पाठविले व बेनीराम पंडित

हा काशीस होता त्यास गव्हर्नराने हुशगाबादेवर इंग्रजांची सरबराई करण्याकरिता ताबडतोब पाठविले व लेस्लीस जाऊन मिळण्याबद्दल व त्याचेच-बरोबर नर्मदेपर्यंत जाण्याबद्दल लिहिलें व त्यास मुधोजीनेहि मान्यता दिली. याप्रमाणे तो लेस्लीस जाऊन मिळाला. पावसाळ्यात लेस्लीचा मुक्काम काल्पीस झाल्यामुळे भोसल्याच्या अधिकाऱ्यासहि उन्हाळा सपून पावसाळा लागेपर्यंत दोन तीन महिने हुशगाबादेसच पडून रहावे लागले पण लेस्लीच्या जागी क. गॉडर्ड याची नेमणूक होताच तो एकदम पुढे जाऊन नर्मदेच्या काठी आला. भोसल्याच्या लोकानी नर्मदेच्या प्रदेशात त्यास सर्व प्रकारें मदत देऊन रसद वगैरे मिळवून दिली व गॉडर्ड हा ता. २।१२।७८ रोजी हुशगाबादेजवळ नर्मदा उतरून दक्षिणेस आला. भोसल्याशी कायमचा दोस्तीचा तह करण्यासबधाने कलकत्यास बेनीराम व विश्वंभर^१ पंडितांमार्फत पूर्वीच बोलणे चालणे चालले होते व त्या कामाकरिताच हेस्टिंग्जने बेनीराम व विश्वंभर यास लेस्लीच्या सैन्याबरोबर पाठविले होते व काल्पीस ते लेस्लीच्या सैन्यात होते. लेस्लीच्या मृत्यूनंतर गॉडर्ड यास हेस्टिंग्जने नागपुरकराशी तहाबद्दल बोलण्याचा अधिकार दिला होता. गॉडर्ड याने बेनीरामास^२ नागपुरास बोलण्याकरिता रवाना केले व त्याचे मागोमाग ले. वादरस्टन यासहि नागपुरास रवाना केले व गॉडर्ड पुढे कूच करून निघून गेला. वादरस्टन ता. १९-२-१७७८ रोजी नागपुरास आला तोच कलकत्याहून सबळपुराकडून आलेले दुसरे इंग्रज वकील नुकतेच हुशगाबादेकडे निघून गेले होते.

इकडे हेस्टिंग्ज याने इलियट यास नागपुरास याच कामाकरिता पाठविले होते. परंतु तो मध्येच ता. १२-९-१७७८ रोजी सारंगड^३

१ बेनीराम व विश्वंभर हे दोघेहि भोसल्याचे नोकर असून त्यांचेनर्फे कलकत्यास हेस्टिंग्जकडे होते. त्यांनी हेस्टिंग्जकडून वारवार भरपूर पैसे खाऊन इंग्रजांचें हित केले.

२ बेनीराम नागपुरास जाताना आपला भाऊ रामभद्र व पुतण्या हरिभद्र यास गॉडर्डच्या सैन्याबरोबर ठेवून गेला. रामभद्र हा गॉडर्डबरोबर सुरतेस गेला व पुढील युद्धांत त्याचेच बरोबर होता. (वशावळ पहा.)

३ सारंगड येथे इलियटचें थडगे आहे.

संस्थानांत मरण पावला ही हकीकत मागें आलीच आहे त्यानंतर त्याचा दुय्यम फारकहर हाहि रस्त्यांत मरण पावला. परंतु त्याचे बरोबरचे कॅबेल व अँडरसन^१ हे दोघे नागपुरास मोठ्या कष्टाने ता. १४-११-७८ रोजी येऊन पोहोचले व १२ दिसेबरपर्यंत नागपुरास राहिले.२

बेनीराम हा वरील दोघांजी मुधोजीतर्फें बोलत होता परंतु कायमच्या दोस्तीच्या तहासंबंधानें निश्चित कांही ठरण्यासारखें न दिसल्यामुळें ते दोघे गॉर्डकडे हुशंगाबादेस जाण्यास निघाले व सावनेर, पांढुरणा, मुल-ताई, बेतुल, शहापुर या मागनि हुशंगाबादेस गॉर्ड यास जाऊन मिळाले. बेनीराम^३ हा मुधोजीचा निरोप घेऊन परत कलकत्यास गेला.

वादरस्टनची वकिली : दिसेंबर १७७८—वादरस्टन नागपुरास आल्यावर त्याचे डोळे उघडले. सातारच्या गादीची लालूच दाखवून मुधोजीस ताब्यात घेण्याचा जो इग्रजाचा डाव होता त्यांत काहीच अर्थ नाही असें त्यास दिसून आलें. मुधोजी अगर त्याचे मुत्सद्दी यांजपैकी कोणासहि ही गोष्ट शक्य कोटीतील वाटत नव्हती व खुद्द मुधोजीसुद्धा या गोष्टीस कबूल नव्हता. पुणेदरबारचा त्याचा सलोखा झाला होता व तो तोडण्यास मुधोजी तयार नव्हता. अशा प्रयत्नांत यश येण्याऐवजी सर्व मराठा सस्थानिक व खुद्द पेशवे भोंसल्यावर उलटले असते हे उघड होतें. भोंसल्यांचा

१ हाच अँडरसन पुढील युद्धांत महादजीकडे इग्रजातर्फें वकील होता व त्याचेच मार्फतीने सालबाईचा तह ठरला. त्यास मराठी कागदांत इंद्रसेन असें म्हटले आहे.

२ मुधोजीनें त्यांना आणण्याकरितां बेनीराम पंडित व महमदअली शोधांस कांही मजली पुढे पाठविले होते.

३ इ. स. १७८१ मध्ये काशीच्या चेतसिगाच्या प्रकरणांत क्राशाचे लोकानी हेस्टिगजवर गर्दी करून त्यास मारण्याचा प्रयत्न केला त्या वेळी याच बेनीराम व विश्वंभर बधूनी त्यास आपल्या पालखीत लपवून पळवून चुनारगडास नेऊन पोहोंचविलें. बेनीराम व विश्वंभर पंडितांचे वशज काशीचे बाजूस रहात आहेत व त्यांस इंग्रजसरकारने दिलेली इनामें

दिवाण दिवाकरपंत हा कसलेला मुत्सद्दी या जाळ्यांत सांपडणारा नव्हता. त्याचेकडे इंग्रजांचा प्रत्यक्ष पत्रव्यवहार व मायाजाळ चालूच होते म्हणून तो तरी या कामात मदत करील असें वादरस्टन यास वाटले, परंतु त्यास अनुभव आला की आपणापेक्षां दिवाकरपंत फारच धूर्त आहे व तो इतक्या थरास मुधोजीस जाऊ देणार नाही. वादरस्टननें हेस्टिंग्ज यास जो रिपोर्ट केला त्यात तो म्हणतो, “तेथील सर्व कारभार दिवाकरपताचे स्वाधीन आहे व तोच सर्व कांही करतो. त्याचे वजन फार असून तो फार दूरदर्शी व कर्तबगार आहे. आपल्या मालकाला सातारच्या गादीच्या नादास पडू देण्याची त्याची अनुकूलता दिसत नाही व नवीन भानगडी उपस्थित करून आपल्या हल्लीच्या राज्याच्या बळकटीस कमीपणा येईल असे कोणतेहि मनसुबे तो राजास करू देत नाही. ज्यात अपेश येण्याचा संभव नाही अशी खात्री आहे अशीच कामे तो राजास करू देतो. साराश दिवाकरपंताशीं झालेल्या माझ्या बोलण्यावरून मला असे वाटतें की राजाच्या मनांत जरी ही गोष्ट असली तरी दिवाण दिवाकरपंतास आवडत नसावें.”

नागपुरचे राजकाण फसले असे पाहून वादरस्टन ^१ परत हुशंगा-बांदेस गेला. तितक्यांत मराठ्यांशी युद्ध सुरू झाल्यामुळे गॉर्ड यास मुबईहून जलदीचे बोलावणे आले व तो सुरतेकडे निघून गेला. त्याचे-बरोबर बेनीराम पंडित होता तो नागपुरास परत आला व तेथून कलकत्यास भोसल्याचा वकील म्हणून पूर्वीप्रमाणें जाऊन राहिला. बेनीराम पंडित व दिवाकरपंत या दोघामधील फरक लक्षात ठेवण्यासारखा आहे. बेनीराम पंडित हा हेस्टिंग्जचे मनातील हेतु साध्य करण्यास मनापासून मदत करित होता तर दिवाकरपंतानें ते सर्व डाव हाणून पाडले. नाहीतर पहिल्या मराठा युद्धांतच मराठ्यांचा पाडाव झाला असता व मराठी राज्याचा बोज जो पुढे पंचवीस वर्षे तरी कायम होता तो याच वेळी उडाला असता.

वांदरस्टनचें नागपुराहून प्रयाण—ही परिस्थिति ओळखून वादरस्टन यानें त्याप्रमाणें कलकत्यास निराशेचा रिपोर्ट केला व आपण ता.

^१ वांदरस्टन हा पुढे पुण्यास इंग्रजांचा वकील म्हणून नाना फडणीसा-कडे गेला होता. त्यास मराठी कागदांत उदिष्टीन असे म्हटले आहे.

१७-१-१७७९ रोजी नागपुराहून निघून हुशंगाबादेस जाऊन गॉर्डे यास मिळाला व तेथून निघून तो मुंबईस गेला. मुंबईकरानी याच **वॉंदरस्टनास** पुढील युद्धांत नाना फडणीसाशी बोलण्याकरितां पुण्यास पाठविले होते परंतु हेस्टिंग्जने महादजी शिंद्याकडे **अँडरसन** यास पाठवून त्याजकडे तहाचें बोलणे लावण्याचे काम दिल्यामुळे **वॉंदरस्टन** परत मुंबईस गेला व **अँडरसना**मार्फत महादजी शिंद्याशी **सालबाईचा** तह झाला.

गॉर्डे याचें मुंबईस आगमन—**गॉर्डे** हा मुंबईस इतक्या आणीबाणीच्या वेळी पोहचला की, मुंबईच्या गव्हर्नरास त्याबद्दल मोठा आनंद झाला व त्यानें त्यास आपल्या कौन्सिलात जागा दिली. **गॉर्डे** हा फार कर्तबगार मनुष्य असून पुढील युद्धात तो फार उपयोगी पडला.

गॉर्डे हा मुंबईस जात असता इंग्रजांची प्रत्यक्ष मराठ्यांशी लढाई सुरू झालेली नव्हती; परंतु यापूर्वी नुकतीच इंग्रज मराठ्यांची लढाई झालेली होती व तट्याचे मूळ जो **राघोबादादा** तो इंग्रजाजवळच होता. म्हणून मराठे व इंग्रज यांचे पुढेमागें युद्ध सुरू होणारच होते. मुंबईकर इंग्रज पुणेदरबाराशी वाकडेच वागत असत व त्याबद्दल पुणेदरबाराने गव्ह. ज. याजकडे त्याजविरुद्ध तक्रारीहि केल्या होत्या. मराठे सरदारांनी **गॉर्डे**चें सैन्य आपल्या मुलखातून जाऊ देणे दूरदर्शिपणाचे नव्हते. **मोरोबादादा** जाणूनबुजून इंग्रजाचा व **राघोबाचा** पक्षपाती होता. परंतु त्याची सत्ता क्षणिकच राहिली व नानाचा पक्ष पुन्हा अधिकारारूढ झाला. नानास एकट्यासच हे संकट दिसले. त्याने **दिवाकरपंतास** व **मुधोजीस** या अदूरदृष्टीबद्दल व इंग्रजास मदत दिल्याबद्दल दोष दिला व इंग्रजांचे संकट सर्वच मराठ्यांना व इतर राजेरजवाड्यांना कसे सारखेंच आहे ते दाखविले. नाना एका पत्रांत म्हणतो “ इंग्रजांची व चक्राची चाल एक. ज्या राज्यात टोपीकरांची पैरव झाली तेथील गति काय हे काही लोपले नाही. ” परंतु हें गूढ भोसल्यास व इतरास त्यावेळी पूर्ण उमगले नाही.^१

१ भोसल्यांनी वरप्रमाणे **गॉर्डे**च्या सैन्यास मदत केली एवढेच नाही तर परेंच व इंग्रज यांची लढाई सुरू झाल्यावर चंद्रनगरचा परेंच अमलदार शेविलियर हा पळून ओरीसांत गेला त्यास व इतर परेंचास पकडून कल-

नानानें दिवाकरपंताची कानउघाडणी केल्यावर मुधोजीस पुणे दरबारची भीति वाटली व त्याने दिवाकरपंतास पुण्यास पाठविले. तेथे नानाने त्यास सर्व गोष्टी समजावून पुढील राष्ट्रसंघाच्या जुटीत भोसल्यांनी वगाल्यावर स्वारी करावी असें वचन दिवाकरपंतांकडून घेतले व त्याप्रमाणें वागल्यास गढामंडला प्राताच्या सनदा भोसल्यांस देण्याचे वचन दिले परंतु हें वचन पाळण्यातहि भोसल्यांनी किती कृत्रिमपणा केला हे पुढे दिसून येईल.

महादजी शिंद्याने जरी प्रथम लेस्ली याच्या सैन्यास अडविले नाही तरी बुदेलखडात लेस्लीचे सैन्य येऊन त्याने कालपी शहर घेऊन तेथे तळ दिल्यानंतर महादजीस आपली चूक समजून आली कदाचित् त्यास पुणेदरबाराकडूनहि सूचना गेली असावी. महादजीने ग. ज. स पत्रे लिहिली की लेस्लीने बुदेलखडात वराच घुमाकूळ चालविला आहे तरी इंग्रजी सैन्य तुम्ही परत बोलावून घ्यावे. नाहीतर तुमची आमची गोडी राहणार नाही. त्याचप्रमाणे त्याने आपला वकील सदाशंकर व राजा गोविंदराम यांजकडूनहि गव्हर्नर जनरलास आपले म्हणणें कळविले परंतु ग. ज. ने तिकडे कांहीच लक्ष दिले नाही व महादजीनेहि इंग्रजी लष्करास अडविण्याचा प्रयत्न केला नाही.

कत्यास पाठविण्याबद्दल ग. ज. याने ओगीसाचा सुभेदार राजारामपंत यास लिहिलें व मुधोजीनेंहि तसाच हुकूम पाठविला. त्याप्रमाणे राजारामपंताने त्यांना पकडून कलकत्यास पाठवून दिले. अडरसन व क्यंबेल यासहि ओरीसातून जाऊ देण्याबद्दल ग. ज. ने मुधोजीस परवाने मागितले होते. ते नागपुरास सडेंच जाणार होते परंतु मुधोजीचा गैरसमज झाला की ते सैन्यासह ओरीसांतून काल्पीकडे लेस्ली यास मिळण्यास जात आहेत. मुधोजीच्या इंग्रजां-विषयीच्या अकृत्रिम स्नेहाप्रमाणें मुधोजीने या दोघा सरदारांसहि ओरीसांतून सैन्यासह जाण्याचे परवाने दिले. परंतु ग. ज. याने ते सडेंच नागपुर-सबळपुर मार्गाने येणार आहेत असे लिहून गैरसमजुतीने कां होईना मुधोजीनें सैन्यासह त्यांना आपल्या मुलखातून रस्ता देण्याचें कबूल केल्याबद्दल त्याचे फार आभार मानले.

हेस्टिगज याने मुधोजीस आपल्या प्रांतातून गॉडर्ड याचे इंग्रजी लष्कर जाऊं देण्याबद्दल कळविलें एवढेंच नव्हे तर भोसल्याचें लष्करहि गॉडर्डच्या लष्कराबरोबर मुबईपर्यंत घा असेंहि त्यास लिहिले होते. परंतु मुधोजीनें तेवढें मात्र केलें नाहीं. यानंतर लवकरच इंग्रजांची मराठ्यांशी उघड लढाई सुरू झाल्यानंतर मात्र बंगाल्यांतून मद्रासेकडे क. पीयर्स याचे सैन्याबरोबर चिमणाबापूने आपलें सैन्य उघडपणे दिलें. मराठी सैन्याचा आपणास कांही प्रत्यक्ष उपयोग होईल अशी दोन्हीहि प्रसंगी हेस्टिगजची कल्पना नव्हती, परंतु भोसल्यांचे सैन्य इंग्रजी सैन्याबरोबर असल्याने भोसत्यांची इंग्रजांशी उघडपणें दोस्ती आहे हे दाखवून दुसऱ्या पक्षाची हिंमत खचविण्याचा हेस्टिगजचा हा डाव होता

भाग ९ वा

दुसरा रघूजी (पुढें चालू)

पहिलें मराठा-इंग्रज युद्ध

(नागपुरास आलेले इंग्रज वकील व त्यांनीं केलेलें राज्याचें वर्णन)
(१७६१-१८०३)

नाना फडणीसाचें इंग्रजांविरुद्ध जंगी कारस्थान

व

भोंसल्यांचा इंग्रजांशीं गुप्त तह

इंग्रजांचें वाढतें बळ व मराठ्यांच्या राजकारणात त्यांची ढवळाढवळ पाहून नाना फडणिसास इंग्रजाचे संकट कळून चुकले. राघोबादादास हाताशी धरून मुबईकर इंग्रजांनी साष्टी वगैरे प्रात मिळविला व पुणे दर-बाराशी युद्ध सुरू केलें. पुरंदरच्या तहाच्या शर्तीप्रमाणें राघोबादादाने पेन्शन घेऊन स्वस्थ बसावे असे ठरले होते; परंतु, राघोबा पळून पुन्हा सुरतेस गेला व मुबईकर इंग्रजांनी त्यास घेऊन पुण्यावर चाल केली. परंतु मराठ्यांनी इंग्रजांच्या सैन्याचा पराभव करून वडगांव येथें ता. १७-१-१७७९ रोजी तह केला. त्यांत मराठ्याची वरचढ होऊन इंग्रजास पूर्णपणे पडते घेऊन वाटेल त्या शर्ती कबूल करून राघोबाचा पक्ष सोडून द्यावा लागला. त्या-मुळे इंग्रजांची इभ्रत कमी होऊन मुबईकर इंग्रजास ह्या अपजयाची फारच खंती वाटली. मुबईकरांनी कलकत्तेकर इंग्रजांची मदत मागितली. त्या-प्रमाणे त्यांनी क. लेस्ली यास पूर्वी सांगितल्याप्रमाणे मुबईकडे रवाना केले व मुघोजी भोंसल्यास त्यास मदत करण्यास लिहिले. त्याप्रमाणे भोंसल्याने आपली माणसे नर्मदेच्या काठी पाठविली. परंतु, सुदैवाने लेस्लीच्या सुस्ती-मुळे तो बुंदेलखंडातच बसून राहिल्यामुळे ती मदत मुबईकरांना लवकर न मिळून मराठ्यांचा बोज कायम राहिला.

वडगावचा तह इंग्रजांना फारच नामुष्कीचा वाटल्यामुळे मुबईच्या गव्ह-र्नरानें तो नाकबूल केला व त्या अधिकाऱ्यांना तह करण्याचा अधिकारच

नव्हता म्हणून तक्रार सुरू केली व जाग्युआरी १७८० मध्ये त्याने मराठ्यांशी पुनः लढाई सुरू केली.

वरील तहाने इंग्रजांनी राघोबादादास पुणे दरबारच्या ताब्यात घावे व साष्टी सोडावी असे ठरले असता त्यापैकी इंग्रजांनी एकही केले नाही. हेस्टिंग्स याने आपण मुघोजीशी तह करतो तोपर्यंत तुम्ही पुणे दरबारशी भांडण सुरू करू नका म्हणून मुबईकरास आगाऊच सूचना केली होती. परंतु मुबईकर इंग्रजांनी ते न ऐकता भांडण सुरू केले. राघोबादादा सुरतेस येऊन बसल्यामुळे त्यांनाहि ते लाबविणे शक्य नव्हते.

इकडे हैदरअल्लीचें व इंग्रजांचे कर्नाटकांत युद्ध सुरू झाले व हैदरानें इंग्रजांचा पराभव करून सर हेक्टर रूनरो यास मद्रासपर्यंत पिटाळून लावले. मुबईकर इंग्रजांनी वडगांवचा तह असान्य केल्यामुळे नाना फटणीसानें एक जंगी कारस्थान रचलें व ते नानाच्या तजविजीप्रमाणे पूर्णपणे शेवटास गेले असते तर इंग्रजांची हिदुस्थानांतील सत्ता पूर्णपणे मोडली असती. परंतु नानाइतका दूरदर्शी मुत्सद्दी सर्व मराठेशाहीत कोणीच राहिला नव्हता. यामुळे इंग्रजांची जरी पिछेहाट झाली तरी ती तात्पुरतीच होती व एवढ्या मोठ्या कारस्थानाच्या मानानें फलनिष्पत्ति कांही झाली नाही.

हिदुस्थानातील प्रमुख सस्थानिक एक होऊन चोहोकडून इंग्रजांवर एकदम लढाई केल्याशिवाय इंग्रजांचा मोड होणार नाही हें नानाने ओळखलें. मुम्बई, मद्रास व बंगाल या तिन्ही ठिकाणी इंग्रजांचे सैन्य होते व एकाच ठिकाणी लढाई सुरू केल्यास इतर दोन्ही ठाण्यांची इंग्रजी सैन्ये तेथे मदतीस येऊन त्याचा बचाव करतील म्हणून नानानें असें कारस्थान रचलें की, पेशवे, शिंदे, भोंसले, हैदर व निजाम यांनी एकजूट करून आपआपले वाजूस इंग्रजांचा मोड करावा. या बेताकरितां व त्याचे पुढील बजावणीकरितां नानानें आपले बुद्धि-सर्वस्व खर्च केले. परंतु नागपुरकर भोंसले व निजाम यांच्या विश्वासघातकीपणामुळे व कांही अंशी महादजी शिंद्याच्या स्वार्थीपणामुळें या राष्ट्रासंघाचा नांवाचाच जय झाला व इंग्रजांचा पूर्ण मोड झाला नाही.

मुघोजी यानें इंग्रजांशी उघडतह करण्याचें टाळलें तरी एकमेकांचे वकील एकमेकांकडे जात असत व दोस्तीचा पत्रव्यवहार चालच असे. भोंस-

ल्यानें लेस्ली व गाँडर्ड यांस जें साहच केलें त्यामुळें इंग्रजांना बरेंच उत्तेजन मिळाले व फेब्रुवारी १७६९ मध्ये हेस्टिंग्जने 'अद्याप तुम्ही ठरल्याप्रमाणे तह करीत नाही याबद्दल खेद वाटतो' अशा अर्थाचें पत्र पाठवून तह करण्या-विषयी भोसल्यास आग्रह केला; परंतु अशा कोरड्या शर्तीवर भोसले तह करण्यास कबूल होईनात. भोसल्याच्या मनांत ओरिसा प्रांत न सोडता बंगालची चौथाईची रक्कम हरतगत करावयाची होती. त्याशिवाय ते तह करण्यास तयार नाहीत हे गाँडर्ड याच्या पत्रावरून हेस्टिंग्ज यास कळून चुकले. परंतु ओरिसा मिळाल्याशिवाय बंगालची चौथाई द्यावयाची नाही हें इंग्रजांचे धोरणहि ठरलेलेच होते. त्यामुळे तहाची गोष्ट तशीच राहिली.

माहे सप्टेंबर १७७९ मध्ये क. गाँडर्ड याचे पत्र ग. ज. यास गेले. त्यात त्याला सुगावा लागला की, नाना फडणीसाने शिंदे, भोसले, हैदर व निजाम याची एकजूट करून सर्व बाजूनी इंग्रजांवर हल्ला करून त्यास घालवून लावण्याचा कट केला आहे. पेशवे व शिंदे यांनी मुंबई, सुरत वगैरे ठिकाणाच्या पश्चिमेकडील ठाण्यांवर हल्ला करावा, हैदरानें मद्रासचे ठाण्यावर हल्ला करावा, निजामाने शिकाकोल, राजमहेंद्री वगैरे उत्तर सरकारांतील इंग्रजांची ठाणी उठवावी व भोसल्यांनीं बंगाल्यावर हल्ला करावा असा सर्वांचा विचार ठरून हैदर, पेशवे व शिंदे यांनी आपले सैन्य हलविलें. नानाने भोसल्यांसहि बंगाल्यावर सैन्य पाठविण्याचा तगादा लावला. मुधोजीनें आपला पुत्र चिमणाबापू ऊर्फ खंडोजी यास दसऱ्याच्या मुहूर्ताने (ता. ११-८-१७७९) नागपुगहून चाळीस हजार स्वारांसह रवाना केले. भोसल्यांचा पेशव्याशी गढामंडला प्राताचे सनदाबदल बरेच दिवस लढा चालू होता व भोसल्याच्या मनांत ते एक शल्यच होते; ते निघावे म्हणून नानाने म्हाम या प्राताच्या सनदा भोसल्यांस देऊं केल्या. हेतु हा की, भोसल्यानें मनापासून या जुटीस मदत करून बंगाल्यावर हल्ला करून इंग्रजांस बेजार करावे. तसेच भोसल्यांचा दिवाण दिवाकरपत याचेकडूनहि नानानें वरील गोष्टी समक्ष कबूल करून घेतल्या.

चिमणाबापूनें प्रथम बिहार प्रातात शिरावे व तिकडून बंगाल्यांत जावें असा क्रम सर्व दोस्तांच्या विचाराने ठरलेला होता व तोच रस्ता चांगला सोईचाहि होता. या कामास दोन महिने लागावयाचे; परंतु, चिमणाजीनें

मुद्दाम रस्ता बदलून तो प्रथम कटकप्रांताकडे गेला. रस्त्यानेहि मुद्दाम तळ देऊन व मुक्काम लाववून १७८० चे मे महिन्यात म्हणजे आठ नऊ महिन्यांनी तो कटक प्रांतात आला व एकदम वगल्यात न शिरता पावसाळा जवळ येण्याची वाट पहात बसला पावसाळ्याचे निमित्त करून कटक प्रांतातच सर्व पावसाळा घालवावा असा त्याचा उद्देश स्पष्ट दिसत होता, एकदरीत पहिलेपासूनच भोसल्याने विश्वासघातास सुरवात केली. हेस्टिंग्जने लिहिलेल्या पत्रावरून ही योजना मुधोजीने चिमणाबापूस नागपुराहून निघतांनाच सांगितली होती असे सिद्ध होते.

हिंदुस्थानातील सर्व प्रमुखसंस्थानिकांचे बळ आपल्या विरुद्ध एकवटलेले पाहून सर्व इंग्रज घाबरले. तशात परेचाचीहि या जुटीस मदत होईल ही भीति होती. या वेळी हेस्टिंग्जसारखा धीराचा मनुष्य असल्यामुळे व या एकजुटीतील भोसले व निजाम हे फितुर झाल्यामुळेच इंग्रजांचा बचाव झाला.

प्रथम हेस्टिंग्ज याने मुधोजी भोसल्याच्या मार्फत पुणे दरबारी तह करण्याचा घाट घातला व तहाच्या शर्तीचा एक नमुना देऊन एक वकील नागपुरास पाठविला. ता. ९-१-८१ रोजी त्याचे उत्तर आले, त्यात पुणे-दरबारशी तह होणे बरेच दुरापास्त आहे असे त्यास लिहून आले व त्यातच मुधोजीने आपल्या जुन्या मागण्या जास्त जोराने पुढे मांडल्या, त्यामुळे तह होण्याचा सभव राहिला नाही.

भोसल्याचे इंग्रजांशी आतून सूत चालू आहे ही गोष्ट गुप्त राहिली नाही. हुशंगाबाद येथे भोसल्यांनी गॉडर्ड यास उघड मदत केल्यामुळे पुणे-दरबारास या कृत्याबद्दल भोसल्याचा राग आलाच होता. तो काढून टाकण्याकरिता मुधोजीने आपला दिवाण दिवाकरपंत यास पुण्यास पाठविले. त्याचप्रमाणे हेस्टिंग्ज यासहि कळविले की, पुण्यास आम्ही परेचाचा जम बसू देणार नाही व पुणे दरबारशी तुमचा तह करून देऊ व याच कामाकरिता आम्ही दिवाकरपतास पुण्यास पाठविले आहे. इकडे सखारामबापू व नाना यांनीहि हेस्टिंग्ज यास कळविले की, आम्ही परेचांशी संबंध ठेवतो व त्यांशीच तह करणार आहो ही जी बातमी

तुम्हास समजली ती खरी नाही. सेट ल्यूबिन यास आम्ही परत पाठवून दिले आहे व त्याच्याशी कोणताहि करारमदार केला नाही. उलट मुबईकर इंग्रजांनी मात्र पुरंदरच्या तहाप्रमाणे काहीच वागणूक न करितां त्या तहाच्या शर्तीविरुद्ध पुन्हा राघोबाचा पक्ष धरला व पुण्यावर चाल केली हेस्टिंग्जनेहि पुणे-दरबारास कळविले की, मुबईकरांनी लढाई करून वडगावचा तह केला ही दोन्ही कृत्ये त्याच्या अधिकाराच्या बाहेरची होती. म्हणून वडगावचा तह नामजूर करून पुन्हा पुरंदराच्या तहास अनुसरून नवीन तह करण्यास आम्ही ज. गॉडर्ड यास सर्वाधिकार दिले आहेत. त्याच्याशी तुम्ही बोलणे चालणे करून दोस्तीचा तह ठरवा. नाना फडणिस व ज. गॉडर्ड याजमध्ये पत्रव्यवहार होऊन पुण्याजवळ दोघांच्या भेटी होण्याचे ठरले. या कामात दिवाकरपताने दोन्ही पक्षात मध्यस्थी करून तह घडवून आणण्याची फार खटपट केली. दोन्ही पक्षाच्या मनातील गैरसमजूती काढून टाकून त्याचा दोस्तीचा तह घडवून आणणे हे भोसल्याच्या हिताच्या दृष्टीने दिवाकरपतास जरूरीचे वाटत होते. पेशवे व इंग्रज याचा सलोखा नसताना भोसल्यांनी इंग्रजाशी तह करणे हेहि त्यांना अनिष्टच होते म्हणून दिवाकरपताने नाना फडणिसास व गॉडर्ड यास वळविण्याचा पुष्कळ प्रयत्न केला परंतु वरील भेटी होण्यापूर्वी नानाने गॉडर्ड यास अशी अट घातली की, राघोबादादाम आमच्या ताब्यांत द्यावे व साष्टी बेट मराठ्यांच्या ताब्यात द्यावे-हे कबूल असेल तर पुढील गोष्टी बोलू. गॉडर्ड यास वरील गोष्ट कबूल झाली नाही म्हणून प्रत्यक्ष भेटी होऊन तहाच्या वाटाघाटी होण्याचे कारणच ठरले नाही हे पाहून दिवाकरपत हा दमत्याकरिता नागपुगाम येण्याचे निमित्त करून १७७९ च्या ऑगस्ट महिन्यात नागपुगकडेस निघून आला.

इकडे मुधोजीने बेनीराम व इलीयटचा पेशकार रमाकांत यांस नागपुराहून कलकत्यास पाठविले. त्याचेबरोबर हेस्टिंग्ज यास पत्रे दिली. परंतु हेस्टिंग्जच्या इच्छेप्रमाणे इंग्रजाशी तह करण्याची पूर्ण तयारी न दाखविता तुम्ही पुणे दरबारशी तह करा त्यात मी तुम्हास सर्वप्रकारे मदत करितो व तुम्हा दोघांमध्ये जामीनहि राहतो असाच आग्रह जास्त दाखविला. पुणे दरबारशी भाडण असता आपल्याशी उघड तह करण्यास मुधोजी

तयार होणार नाही हें हेस्टिंग्जनें पक्कें ओळखले व पूर्वी हुशंगाबादेस ज. गॉडर्ड यास केलेल्या मदतीबद्दल त्याने कोरडे आभार मानून तह नाही तर नाही, परंतु पुढेहि तशीच मित्रत्वाची वर्तणूक ठेवा असे लिहून तहाची गोष्ट तितकीच ठेविली. इकडे गॉडर्ड व नाना फडणीस याजमध्ये तहाच्या शर्ती न ठरल्यामुळे इंग्रज व मराठे याजमध्ये उघड युद्ध सुरू झाले.

दिवाकरपंत पुण्याहून निघण्यापूर्वीच नानानें निजाम व हैदर यांशी एकमत करून चोहोंकडून सर्वांनी इंग्रजांवर हल्ले करण्याचें ठरविले होते. त्याचप्रमाणें भोसल्यांनीही बंगाल्यावर स्वारी करावी असें नानाने दिवाकरपंतांकडूनहि कबूल करून घेतलें होतें हें मागें सांगितलेंच आहे.

निजाम, हैदर, शिदे व होळकर या सर्वांनी इंग्रजांशी युद्ध सुरू केले असतां व पेशव्याने भोसल्यासहि तसा हुकूम केला असतां काहीच न करणें हें मुधोजीस कठीण वाटले. उलट इंग्रजांशी लढाई करणें हेहि मुधोजीच्या मनास येईना. मुधोजीचा वकील बेनीराम हा कलकत्यास हेस्टिंग्जजवळ असून त्याचा भाऊ रामभद्र हा गॉडर्डच्या सैन्याबरोबर होता. ते दोघेही इंग्रजांच्या तर्फेने खटपट करित होते. इंग्रजांशी वैर केल्याने बंगाल व ओरिसा इकडील आपले राज्यकारण बिघडेल व इंग्रज आपले कायमचे वैरी होतील ही भीति मुधोजीस वाटत होती व इंग्रजांवर स्वारी करण्याची लष्करी धमकहि त्याजमध्ये नव्हती. तसेच दूरदृष्टीने विचार करण्याची सवय नसल्यामुळे मराठी साम्राज्याच्या कल्याणाच्या दृष्टीने आपण केवढे पातक करित आहो याची शुद्ध मुधोजीस राहिली नाही. त्याने नुसतें दाखविण्यापुरते सैन्य तयार करून बंगालकडे पाठविलें व त्यावर आपला मुलगा चिमणाबापू यास मुख्य अधिकारी नेमून भवानी काळू यास सेनापति नेमिले. या दोघानाहि त्याने आपले मनांतील गुप्त हेतु सांगून ठेविला तो असा की, ही स्वागी पेशवे वगैरे सरदारांस दाखविण्यापुरतीच असून आपणास खरोखर इंग्रजांशी युद्ध करावयाचें नाही. रस्त्यानें मुद्दाम वेळ घालवून पावसाळ्यांत ओरिसा प्रांतांत तळ देऊन बंगालवर स्वारी करण्याचें अजिबात टाळण्याचीहि सूचना त्याने वरील दोघांस केली होती. तसेंच इंग्रजाविरुद्ध नानाने बनविलेल्या कटाची सर्व

माहिती मुधोजीनें हेस्टिंग्ज यास देऊन हेस्टिंग्जजवळ दोस्तीची याचनाही तो करीतच होता. त्याने हेस्टिंग्ज यास कळविले की, मी या कटात सामील झालों नसतो तर माझी अवस्था कठीण झाली असती. (पत्र नं. १९५७ पर्शियन कॅ. भा. ५)

या बाबतीत दिवाकरपंताने बेनीरामपंतास कलकत्यास वरील पत्राबरोबरच ता. २५-६-१७८० रोजी पाठविलेल्या सविस्तर पत्रांत तो म्हणतो “ पुण्याहून हुकूम आल्यावरून मुधोजीनें इंग्रजांविरुद्ध लढाई करण्याचे नाइलाजाने कबूल केले आहे व तसे सोग दाखविण्याकरितां व निव्वळ जगास दाखविण्यापुरते सैन्य उभें करून चिमणाजीबरोबर कटक प्रांताकडे तीस हजार स्वाराचें लष्कर पाठविले आहे (आक्टोबर १७७०). परंतु आपला हेतु इंग्रजांस दुखविण्याचा नसून त्याची याबद्दल खात्री पटावी म्हणून राजाने चिमणाजीस गुप्तपणें सागून ठेविले होते की, तुम्ही जलद न जातां रस्त्याने हळूहळू मुक्काम करीत करीत जावे व या सांगीप्रमाणें चिमणाजीनें रस्त्यातच सात महिने लाविले. आणखीहि वेळ घालविण्याकरिता राजाने चिमणाजीस सांगितले आहे की, पावसाळा सपेपर्यंत तुम्ही कटक प्रांतातच तळ देऊन रहा. इंग्रजांशी दोस्ती ठेवावयाची नसती तर आमच्या लष्कराने आजिमाबादेच्या^१ रस्त्याने एकदम बगाल्यावर स्वारी करून सर्व प्रांत उध्वस्त केला असता.” (पत्र न. १९५६)

हुशंगाबाद येथे गोंडडेच्या सैन्याची भोसल्यांनी जी सरबराई केली तिची भरपाई करण्याकरिता हेस्टिंग्जने चिमणाजीचे सैन्यास कटक प्रांतांत दाणावैरण वगैरेची भरपूर मदत दिली. त्याप्रमाणे हेस्टिंग्जनें बगाल्यातून क. बेली नांवाच्या सरदारास सैन्यासह कटक प्रांतांतून मद्रासेकडे हैदरावर रवाना केले. त्यास चिमणाजीनेहि सर्व प्रकारची मदत देऊन पुढे रवाना केले. हे सर्व खेळ पाहण्यास पेशव्याचा वकील नारोपंत म्हणून भोसल्यांच्या लष्कराबरोबर होता परंतु त्यास सर्व प्रकार न कळावे म्हणून योग्य खबरदारी घेण्यात येत असे.^२ चिमणाजीने आपले मुख्य काम सोडून जगन्नाथाचे

१ पाटणा

२ पुण्याचा कलकत्याचा वकील लाला सेवकराम हा भोसल्यांच्या व बेनीरामाच्या वर्तणुकीविषयी व त्यांच्या गुप्त खलबताविषयी नानास वेळोवेळीं कळवीत होता.

ना. इ. १७

यात्रेतहि एक महिना घालविला. भवानी काळू हा बेनीराम यास लिहिता, "ग. ज. च्या इच्छेप्रमाणे क. बेली यास आम्ही आमचे प्रांतांतून सुरक्षितपणे मद्रासकडे पोचवून देऊं. राजानें (मुधोजीने) सांगितल्याप्रमाणे आम्ही संबळपुरास एक महिनाभर मुक्काम केला व मग हळू हळू फार दिवसांनी कटक येथे आलो. पेशव्यांचा वकील नारोपंत हा आमच्या लष्कराबरोबरच आहे, आम्ही मुद्दाम हळूहळू जातो व आंतून इंग्रजांस अनुकूल आहो असा आमच्यावर आरोप तो रस्त्याने करीतच होता. परंतु आम्ही त्यास वारंवार निरनिराळ्या सबबी सांगून त्याचा राग शांत करीत होतो. आतां क. बेली इकडे आल्यावर पेशव्यांच्या वकिलाचा संशय दृढ होईल आणि ही गोष्ट आपल्या दोघांच्याहि हितास विघातक अशी होईल. हे टाळण्याकरिता ग. ज. यास सागावे की, क. बेली याने आमच्या सैन्यापासून वीस कोस अंतर सोडून पलीकडून निघून जावे. क. बेली यास हे पटत नसल्यास व आम्ही स्वतः त्यास पलीकडे पोचवून द्यावे असेच त्याचें म्हणणे असल्यास आम्हास तसें कळवावें म्हणजे मी बलसोर येथें माझी माणसे पाठवून देतो. बेलीने तेथे यावे म्हणजे आमची माणसे त्यास येथें घेऊन येतील व नंतर आम्ही त्यास पलीकडे पोचवून देऊं." (पत्र न. १९५९)

रस्त्यानें सातआठ महिने फुकट वेळ घालविल्यामुळें व कटक प्रांतांतही एवढ्या मोठ्या सैन्याचा व्यर्थ तळ पडल्यामुळे मराठ्यांच्या सैन्याबरोबरचा खजिना संपून गेला. ओरिसा प्रांत आधीच गरीब, त्यामुळे तेथील उत्पन्नांतून एवढ्या मोठ्या सैन्याचा खर्च चालविणे शक्य नव्हते. म्हणून चिमणाबापू व भवानी काळू यास मोठीच अडचण येऊन पडली. राजाचा तसा हुकूम नसल्यामुळें त्यांना बंगाल प्रांतावर स्वारी अगर लुटालूट करितां येईना. इकडे सैन्याच्या खर्चाची रोज अडचण पडू लागली. शेवटी तुमच्या-

१ भवानी काळू हा मनापासून या गोष्टीचे विरुद्ध होता. परंतु, मुधोजीच्या स्पष्ट हुकुमापुढे त्याचे कांही चालत नव्हतें. पेशव्याचा वकील नारोपंत ओरिसांतून नानास लिहितां, "हल्ली इंग्रसेन बडे साहेबांकडून बोलणें करावयास आला आहे. तो बारा लक्ष देतो. पूर्वी तीस लक्ष दिले. त्यास भवानीपंत म्हणतो, माझा प्राण गेल्यावर पाहिजे तें करा. परंतु मी ही गोष्ट घडू देणार नाहीं." ए. टि. सरदेसाई उत्तर २ पा. ३२४

मुळे आम्ही या अडचणीत सांपडलों म्हणून आतां आम्हांस पैशाची मदत करा. अशी दीन याचना चिमणाजी व भवानीपत यांनी गव्हर्नराकडे सुरू केली. तो प्रकार पुढे दिसेल.

भोंसल्यांप्रमाणेंच निजामानेही इंगजांकडून आपल्या स्वतःच्या तक्रारी दूर करून घेऊन त्यांच्याशी लढाई करण्याचे सोडून दिलें. यामुळें बंगालचें सर्व सैन्य मोकळें होऊन मद्रासेकडे व उ. हिंदुस्थानांत उपयोगी पडले. तरी हैदर, पेशवे व शिंदे यांनी मनापासून लढाई सुरू केल्यामुळें हेस्टिंग्ज यास मोठी चिंता पडली म्हणून त्याने शेवटी मुघोजीस पुणे दरबारशीं मध्यस्थी करून तह घडवून आणण्याबद्दल लिहिले.

मुघोजीनेहि हा तह दोन्हीकडून पाळला जाईल याबद्दल आपण जामीन राहण्याचें कबूल केलें. या तहाच्या प्राथमिक शर्ती ठरविण्याकरिता दिवाकरपताने कलकत्यास यावे असे हेस्टिंग्जने त्यास लिहिले. परंतु दिवाकरपंतानें लिहिले की, कलकत्यास येऊन ह्या शर्ती न ठरल्या तर व्यर्थ श्रम होऊन आमची इभ्रत कमी होईल. तरी पेशवे व इंग्रज याजमध्ये होणाऱ्या तहाच्या कच्च्या शर्ती जर तुम्हास पसंत पडल्या तर मी कलकत्यास येऊन तुम्हास भेटेन. दिवाकरपताने कळविलेल्या शर्ती खालीलप्रमाणें होत्या.

(१) पुरंदरचा तह दोन्ही पक्षांनी पुन्हा मान्य करावा. ज. गॉडर्ड याने चालू युद्धात अमदाबाद, बडोदे व गुजराथ या बाजूस व मुम्बईकर इंग्रजांनी कोकणात पेशव्याचा जो प्रांत जिंकून घेतला आहे तो इंग्रजांनी पेशव्यांस परत द्यावा.

(२) राघोबादादासबंधाने पूर्वी पुरंदरच्या तहात ठरलेली शर्त पाळली जावी म्हणजे राघोबादादाने तीन लाख रुपये पेन्शन घेऊन कोपरगांवास राहावे.

(३) कोणत्याहि पक्षानें दुसऱ्यापासून नुकसानभरपाई मागू नये.

(४) ज. गॉडर्ड व मुंबईचा गव्हर्नर यांस युद्ध बंद करण्याबद्दल एकदम हुकूम व्हावा.

(५) ह्या शर्ती कबूल असल्यास इंग्रजांतर्फेच्या कोणा वकिलाबरोबर दिवाकरपंताने पुण्यास जावें म्हणजे या तहावर पेशव्याच्या कारभार्यांच्या सह्या इंग्रज वकिलासमक्ष घेतल्या जातील.

(६) इग्रजांनी साष्टी बेट पेशव्यांस द्यावे. (पत्र नं १९९५).

दिवाकरपंताने या तडजोडीस दोन्ही पक्ष कबूल आहेत की नाहीत हे पहाण्याकरितां सदाशिवराव नांवाच्या गृहस्थास पुण्यास पाठविले व विजयराम नांवाच्या दुसऱ्या गृहस्थास कलकत्त्यास पाठविले.

भोसल्यांमार्फत हे तडजोडीचे प्रयत्न चालू असतां महादजी शिंद्या-मार्फतहि समेटाचे प्रयत्न चालू होते व महादजी शिंद्या हा पेशवाईतील प्रबळ सरदार असून चालू युद्धात त्याने मनापासून युद्ध केल्यामुळे त्याच्या शब्दास भोसल्यांच्या शब्दापेक्षा जास्त किंमत आली होती म्हणून या तडजोडीचे यश भोसल्यास न मिळता शेवटी महादजी शिंद्यास मिळाले. तो प्रकार पुढे दिसून येईल.

इकडे हेस्टिंग्ज यास मद्रासेकडे सैन्य पाठविण्याची जरूरी होती व सैन्य जाण्याचा खुष्कीचा रस्ता कटक प्रांतांतून असल्यामुळे भोसल्यांशी सलोखा करणे अगर त्याची पर्वा न करता लष्कराच्या जोरावर सैन्य पाठविणे या दोन्ही गोष्टी अडचणीच्याच होत्या. भोसल्यांशी लढाई करावी तर बंगालचे सैन्य इकडेच गुंतून रहाणार व मद्रासेस मदत पोहोचणार नाही व तिकडची बाजू कमजोर पडेल. नागपुराहून तहाचे जुळेल असे दिसना. शेवटी या दोन्ही अडचणीतून हेस्टिंग्जने पुढील मार्ग काढला व तो सफल झाला. क० पीयर्स याचे हाताखाली सैन्य निघण्यास तयार झाले होते ते त्याने एकदम कटक प्रांतांतून मद्रासेकडे रवाना केले व मराठे लष्कराने अडविले तरी त्याने आपल्या जोरावर पुढे जावे असा क० पीयर्स यास हेस्टिंग्जने हुकूम दिला. त्याप्रमाणे तो बलसोर मार्गाने रवानाहि झाला (१४-१-१७८१).

इकडे हेस्टिंग्जने अँडरसन यास ओरिसात चिमणाजीकडे पाठविले. चिमणाजीने क० पीयर्स यास न अडवितां जाऊं द्यावं याबद्दल काही तरी वाटाघाट सुरू करावी व वोलणें लांबवावे व त्या अवधीत क० पीयर्स निघून जाईल व चिमणाजीशी लढाई करावी न लागतां आपलें काम होईल अशी ही युक्ति होती व ती सफल झाली.

अँडरसन यास हेस्टिंग्ज यानें ज्या धोरणावर काम करण्याचें सांगितलें होतें तें त्याच्या अस्सल पत्रावरून जास्त चांगलें लक्षांत येईल.

“ तुम्ही कटक प्रांतांत जाऊन चिमणाजी भोंसले यास भेटून तुम्हास

दिलेली वकिलातीची पत्रें दाखवावी व भवानीपत (काळू) आप्पा यास गव्हर्नर जनरल याची पत्रें द्यावी.

“त्यांना तुम्ही कळवावें की, ‘ले. क. पीयर्स यास मिदनापुराहून कर्नाटकास जाण्याकरितां आम्ही पाठविलें आहे. कटक प्रातांतूनच रस्ता असल्यामुळें तो त्या प्रातांतून जाईल हे आम्ही तुम्हांस रस्तीचें नात्यानें कळविले आहे कारण की दोस्तीत बिघाड होण्यास कांही निमित्त न व्हावे. रस्त्यांत तुमचें काही सैन्य असल्यास ते तुम्ही रस्त्याचे बाजूस काढून घ्यावे. विशेषतः बाजारबुणगें मार्गांत राहू देऊं नये. कारण हेच लोक भाडण करण्यांत पटाईत असतात व कित्येक वेळां असल्या भांडणांचा परिणाम फार भयंकर होतो. आमचा सरदार हा भरंवशाचा व शहाणा माणूस असून त्यास आम्ही ताकीद दिली आहे की गैरसमज उत्पन्न होईल असे कोणतेहि निमित्त होऊं देऊं नये. हे सैन्य आम्ही आधीच जमवून ठेवले होते व पुणें दरबाराशी मुधोजीमार्फत तह करण्याचा खर्डाहि आम्ही पाठविला होता. त्याचें उत्तर येईपर्यंत हें सैन्य तसेंच थांबवून ठेवलें होते की, पुणे दरबाराशी तह झाल्यास उघडपणेंच हें सैन्य कर्नाटकांत हैदरावर पाठवितां येईल. परंतु नागपुरचे उत्तर आलें तें संदिग्ध आलें. त्यांत अझून पुष्कळ गोष्टी नक्की व्हावयाच्या राहिल्या आहेत त्यास अवधि लागेल. तरी नागपुरच्या उत्तरांत राजानें आमची पूर्वीची दोस्ती कायम ठेवण्याबद्दल आम्हांस आश्वासन दिलें आहे. वरील तह पुरा होईपर्यंत आम्हांस थाबणे शक्य नाही. कारण आमचे लढाईचे दिवस निघून जातील व आमचे शत्रु मात्र लढाई करीत आहेत. आम्ही आपल्या दोस्तीच्या नात्यानें आमचे काम केले आहे. तुम्ही मात्र आपले काम न कराल तर त्याचे परिणाम काय होतील त्याची जबाबदारी तुम्हावर आहे. क० पीयर्स यास निघून हुकूम दिला आहे की, कांहीहि अडथळा झाला तरी त्यानें पुढें निघून जावे ही गोष्ट तुम्ही चिमणाजीच्या कानावर घालावी. चिमणाजीने यापुढेहि म्हणजे आपणास प्रत्यक्ष मदत देण्याची तयारी दाखविल्यास तुम्हीं त्याचेशी करार करावा की त्यानें आपले दोन हजार स्वार क० पीयर्स याच्या हाताखालीं देऊन त्याचेबरोबर रवाना करावे. त्यांचा योग्य पगार तुम्ही ठरवून घ्यावा. तो त्यांना इंग्रजी अधिकाऱ्याकडून मिळेल.”

“वरील गोष्टीबद्दल तुम्ही म्हटले म्हणजे भोंसल्याकडून आणखी मागण्या पुढे येतील. त्यांबद्दल त्यांनी विचारल्यास तुम्ही आमचेकडे लिहून आमचे उत्तर येईल त्याप्रमाणे ठरवावे. त्याबद्दल आतांच नवकी हुकूम देण्याची आम्हांस तूर्त जरूर वाटत नाही. ले. क. पीयर्स यांचेशी तुम्ही पत्रव्यवहार ठेवून काय काय होईल त्याची त्यास ताबडतोब बातमी देत जावी.”

अंडरसन हा बलसोर येथे येताच त्यास समजले की चिमणाजी हा ठेकानाल नांवाच्या डोंगरी किल्ल्यावर चाल करून गेला आहे. तिकडील वाटा जगली लोकांच्या ताब्यात असल्यामुळे अँडरसन यास तिकडे जाणे कठीण होते. कारण मध्यतरी १७ कोसाचे दाट अरण्य होते. अँडरसन याने हेस्टिंग्स यास पत्र लिहून आपल्या अडचणी कळविल्या. त्यात तो म्हणतो:—

“बलसोर—ता. २२-१-१७८१ आज सकाळी मी आलों मराठ्याचे लष्कर ठेकानालच्या किल्ल्यास वेढा देऊन बसले आहे. हे ठिकाण कटकच्या रस्त्याच्या पश्चिमेस बऱ्याच अंतरावर डोंगरांत आहे. कटक प्रांतातून जाणारा रस्ता व हे ठिकाण यामध्ये १७ कोस दाट अरण्य आहे व ते बंडखोर राजांनी इतके व्यापलेले आहे की, मराठी लष्कराकडे सामग्री घेऊन जाणारे कांही स्वार तिकडे गेले त्यांना मधूनच परत यावे लागले. क० पीयर्सचें लष्कर येण्यापूर्वी मला चिमणाजी राजाकडे जाऊन तुम्ही सांगितलेली कामगिरी बजावणे शक्य नाही. मी बेनीराम पडिताकडून तेथील फौजदारास पत्र आणिले होते; परंतु फौजदारहि तेथे नाही. त्याच्या नायबास पत्र दिले परंतु कटकच्या सुभेदाराच्या हुकमाशिवाय आपण काय करावे या विचारात तो पडला आहे. सुभेदाराचा हुकूम मिळण्यास चार-पांच दिवस लागतील. परंतु मी लौकरच पुढील व्यवस्था करण्याचा उद्योग करीत आहे.”

“परंतु या अडचणीत आनदाची गोष्ट ही की, ज्या अडचणीमुळे मी येथे अडकलो आहे त्याच अडचणीमुळे मजकडे दिलेल्या कामगिरीचेहि विशेष महत्त्व राहिलेले नाही. मराठ्याचे लष्कर जर तिकडे गुतले नसे व कटकच्या आमरस्त्याच्या जवळ असतें तर मात्र वरील काम-गिरी तडीस लावल्याशिवाय गत्यंतर नव्हते.”

“मला नायब फौजदाराची परवानगी व माझे सरक्षणाकरितां काही माणसे मिळाली तर मी उद्या कटकास जाईन व चिमणाजीकडून निरोप येईपर्यंत अगर त्या डोंगराकडे जाण्यास हत्यारबंद माणसे मिळेपर्यंत तेथेच राहीन.”

अँडरसन हा जान्युआरी अखेरीस कटकास गेला. मागील पत्र पोहों-
चल्यामुळे व कटक प्रातातील रस्त्यावर अगर त्या प्रातात सुद्धा मराठ्यांचे
कांहीच लष्कर नसून तें सर्व दूर चिमणाजीबरोबर आहे हे समजल्यामुळे
क० पीयर्स यास अडथळा होण्याचा संभवच नव्हता, म्हणून अँडरसन यास
त्या अरण्यातून चिमणाजीकडे जाण्याची जरूरच राहिली नाही व चिमणा-
जीच्या मनात आले तरी तो परत येऊन पीयर्स यास अडवू शकत नाही
हे स्पष्ट दिसून आल्यामुळे कलकत्त्याच्या कौन्सिलने अँडरसन यास परत
कलकत्त्यास बोलाविले, परंतु ते पत्र पोहोचण्यापूर्वीच तो कटकेस जाऊन
पोहोचला होता. कटकाहून अँडरसन याने चिमणाबापूकडे व त्याचे-
बरोबर असलेल्या भवानीपंताकडे वरील योजनेबद्दल पत्रे लिहून विचारले
की, वरील शर्तीबद्दल बोलण्यास राजाच्या मुक्कामास येण्याची जरूर आहे
काय ? परंतु वरील पत्रे घेऊन जाणारे हरकारे परत आले व बडालीमुळे
आपणास लष्कराकडे जाणे शक्य नाही असे त्यांनी मांगितले. चिमणाजीचे लष्कर
कोठे होते याबद्दलहि नक्की बातमी कटकच्या अधिकाऱ्यास नव्हती. कोणी
म्हणत संबळपुरच्या राजावर हे लष्कर जाणार आहे, तर कोणी म्हणत
बगाल्याकडे जाणार आहे.

यावेळेस कटक प्राताचा सुभेदार राजारामपंत म्हणून होता व ब्रेनीराम
पंडिताचा भाऊ विश्वभरपंडित हा कटक प्रातात इंग्रजाचा वकील
म्हणून होता. चिमणाजीतर्फे मनोजीपंत म्हणून दिवाण व फडणीस
होता. हृदयराम म्हणून कटकच्या सुभेदाराचा दिवाण होता. राजारामपंत
व विश्वभरपंडित हे चिमणाबापूबरोबर लष्करात असल्यामुळे मनोजी
व हृदयराम हेच त्यावेळी कटक येथे अधिकारी होते व त्यांचेमार्फत
अँडरसनने चिमणाजी, भवानीपंत, राजारामपंत व विश्वभर
पंडित यांना वरील लष्करात पत्रें रवाना केली. ती वरील अधिकाऱ्यांनी
जास्त शिपाई वगैरे बरोबर देऊन बंदोबस्ताने रवाना केली.

मनोजी व हृदयराम यांस अँडरसन यांने भेटून आपले काम सांगितले. प्रथम त्या दोघानी सांगितले की, “तुम्ही म्हणतां त्याप्रमाणे आम्ही अगर चिमणाजीनें पीयर्सचें लष्कर आमचे प्रातातून जाऊं दिल्यास पेशवे व पुण्याचे मुत्सद्दी याचा आमचेवर मोठा रोष होईल. ” परंतु पुढें त्यांनी हळुहळू अँडरसन याजजवळ कबूल केले की, “ असे जरी आहे तरी इंग्रजांवर सर्व जण उलटले असतां मुघोजीने त्याची दोस्ती कायम ठेविली आहे. त्याचप्रमाणें त्याचा मुलगा चिमणाजी यास एकदम बंगाल्यावर हल्ला करण्याचा पेशव्यांचा व पुण्याच्या मुत्सद्यांचा जोराचा आग्रह असताना त्याने बंगाल्यावर स्वारी करण्याचें टाळले. आतां लहान सहान राजाशी लढाई करण्याचें निमित्त करून मुद्दाम इंग्रजांचें लष्कर जाण्याच्या मार्गापासून तो दूर अतरावर जाऊन राहिला यांत त्याचा उद्देश इंग्रजांचें लष्कर कटक प्रांतांतून म्काट्यानें पुढें जाऊं द्यावें एवढाच आहे. हें तुम्हीं ओळखून घ्यावें. ”

हें अनपेक्षित गुह्य मनोजी व हृदयराम यांजकडून वळतांच अँडरसन यास फार आनंद झाला व पुढील उद्योग चालू ठेवण्यास त्यास उमेद आली. इंग्रजांच्या शिस्तीच्या व स्वदेशहिताच्या कळकळी-मुळें बिचाऱ्या अँडरसनास कधीहि कल्पना आली नसेल की, मराठी साम्राज्याच्या केंद्रानें उभारलेल्या महत्त्वाच्या लढाईत त्यांचाच एक अवयव व जाणूनबुजून सामील झालेला साथीदार हा त्या संघाचा एवढा मोठा विश्वासघात करील व आपल्या सैन्यास सुखाने कटक प्रांतांतून जाऊ देईल. परंतु त्याला हिदुस्थानी राजकारणाचा हा नवीनच धडा मिळाला असेल. मुघोजीच्या हेतूबद्दल त्याला हा प्रत्यक्ष पुरावाच मिळाला व तो चिमणाजीच्या उघड वर्तनाने सिध्द झाला. शिवाय बेनीराम पंडिताने आपला भाऊ विश्वंभरपंडित यासहि पत्रें दिलींच होती. अँडरसनने तोच धागा पुढे चालवून चिमणाजीचें उत्तर ये यापूर्वीच मनोजी व हृदयराम याजकडून कटक प्रांतांतील रस्त्यावरील सर्व ठाणेदारांस पत्रे घेतली की त्यांनी इंग्रजाचे लष्करास वाट द्यावी एवढेच नव्हे तर त्यांना धान्य व इतर सामुग्री व लागेल ती दुसरी मदतहि द्यावी. अर्थात् वरील कारवाई चिमणाबापूकडून मंजूर होईल असाच वरील अधिकाऱ्यांचा अदाज होता व तो खराहि ठरला. कदाचित् या बाबतीत त्यांचें बोलणेंहि झालें असेल.

इकडे चिमणाबापूकडून विश्वंभर पंडित हा ग. ज. याजकडेस पत्रे घेऊन परभारे निघाला तो बलसोर येथें आला. अँडरसनहि गव्हर्नर जनरलच्या हुकुमाप्रमाणें कलकत्त्यास जाण्याकरितां बलसोर येथे आला होता. बलसोर येथें दोघांचीहि गांठ पडली. दोघेही कलकत्त्याकडे बरोबरच जाण्यास निघाले. इतक्यात अँडरसन यास बातमी लागली की, चिमणाबापूचे लष्कर अरण्यांतून उघड्या मैदानात आले आहे तसेच चिमणाबापूचा सेनापति भवानीपंत काळू याचेहि पत्र अँडरसन यास आले की, तुम्ही पुढें न जाता चिमणाबापूचे छावणीस येऊन काय ते बोलावें. परंतु गव्हर्नर जनरलचा हुकूम कलकत्त्यास येण्याचा असल्यामुळे व तिकडे कांहीं जरूरीचे काम असेल या अदाजामुळे तो छावणीस न जाता कलकत्त्यास गेला. मध्यतरी ग. ज. यानें अँडरसन यास पत्रहि पाठविले की तुम्ही कलकत्त्यास न येता भवानीपंतास जाऊन भेटा. परंतु त्या पत्राची चुकामूक झाल्यामुळे ते अँडरसन यास मिळाले नाही.

क० पीयर्स हा कटक प्रांतांत आला व पुढे चालला. यावेळी चिमणाबापूचें लष्कर कटक प्रांतात आले होते व ते इंग्रजी लष्कर जाण्याच्या वाटेच्या अगदी जवळ होतें. परंतु चिमणाबापूनें त्या लष्करास न अडवितां सुखानें जाऊ दिले. एवढेंच केवळ नव्हे तर आपला एक मोठा अधिकारी क० पीयर्सकडे पाठविला व क० पीयर्स यास लागेल ती मदत पुरविण्याकरिता त्या अधिकाऱ्यास त्याने पीयर्सचे लष्कराबरोबर जाण्याचा हुकूम दिला. तो अधिकारी दरमजल पीयर्सच्या लष्कराबरोबर राहून त्यास मदत पुरवीत असे. क० पीयर्स याने रोजच्या डाकेत वरील मजकूर हेस्टिंग्स यास कळविला व हा अधिकारी फार काळजीपूर्वक आम्हांस साह्य करतो व धान्य व इतर जिनसाचा आम्हांस त्याने भरपूर पुरवठा केला याबद्दल पीयर्स याने वारंवार कळविले. हे सर्व कोणताहि तह करण्यापूर्वीं अगर इंग्रजाचा वकील चिमणाबापूस भेटण्यापूर्वीं चिमणाबापूनें आपखुशीने केले. यांत इंग्रजाचे नशीब थोर की चिमणाबापूचे हित-शत्रुत्व थोर हे सागणें कठीण आहे. चिमणाबापू नागपुराहून निघण्यापूर्वीं व नंतरहि मुघोजीकडून सूचना येत असल्याच पाहिजेत; कारण चिमणाबापू हा जरी तरुण होता तरी भवानी काळू हा कसलेला सेनापति त्याचेबरोबर होता. त्यानें इंग्रजांस सुखाने जाऊ दिले नसते.

हें कर्तव्य करून चिमणाबापूनें मोठ्या गौरवानें ग. ज. यास लिहिलें की, “आम्ही इग्रजांचे दोस्त आहो व क. पीयर्स यास आम्ही सुखानें वाट दिली आहे. परंतु याचा मोबदला आपणास कांहीतरी मिळावा या आशेने आपण हे सर्व केलें हे चिमणाजीच्या पत्रातून छपून राहिले नाही. चिमणाजी लिहितो की “आम्ही हे सर्व तुमच्या दोस्तीखातर करीत आहों; परंतु या तुमच्या दोस्तीमुळे आम्ही किती आपत्तीत पडलों आहो ते तुम्ही पहा. लष्करास पगार न मिळाल्यामुळे त्यांना शांत ठेवणे आम्हास फार कठीण झाले आहे व सर्व लष्कर बगाल्यावर आम्हास हल्ला करून लुटालूट करू द्या अशी ओरड करीत आहे.”

चिमणाबापूच्या पत्रात हेस्टिंग्जने लिहिले की, अँडरसनने त्याला न भेटतां परत जावयाचे नव्हते. तसेच विश्वंभरपडिताबरोबर जे पत्र पाठविले होते त्यातहि पुष्कळ महत्त्वाच्या गोष्टी होत्या; म्हणून हेस्टिंग्जने अँडरसन यास परत चिमणाबापूकडे पाठविले. क. पीयर्स हा सुखरूप निघून पुढे गेला याबद्दल हेस्टिंग्ज यास पराकाष्ठेचा हर्ष झाला व भोसल्यास या सघातून आपण फोडू शकू अशी त्यास उमेद आली. तसेच नागपुरातून खुद्द मुधोजीकडूनहि भवानी मुनशीच्या सहीचे पत्र हेस्टिंग्जकडे आले. त्यातहि अशाच दोस्तीच्या गोष्टी लिहिल्या होत्या. त्यावरून भोसल्याचे मन या लढाईत मुळीच नसून ते पुणे दरबारास नुसते दाखविण्याकरिताच फक्त लढाईचा देखावा करीत आहेत ही हेस्टिंग्जची खात्री झाली व त्यांना या कटातून फोडण्याकरितां त्याने पुनः अँडरसन यास रवाना केले. इग्रजाच्या पद्धतशीर व व्यवस्थित रीतीप्रमाणे त्याने अँडरसन यास लेखी सूचना केल्या, त्या फार महत्त्वाच्या आहेत. त्यांवरून इग्रजांचा धूर्तपणा व दूरदर्शीपणा चांगला दिसून येतो. ह्या गोष्टीत बरेच गुप्त रहस्य भरलेलें असल्यामुळे बरील सूचना कौन्सिलच्या प्रोसीडिंगांत न लिहिता ग. ज. याने गुप्तपणाने अँडरसन यास दिल्या आहेत. या पत्रावरून इग्रजाचा धूर्तपणा व भोसल्याचा मूर्खपणा व आत्मघातकी उद्योग स्पष्ट दिसून येतो. ते पत्र असे —

“तुमची निकटची कामगिरी म्हणजे क० पीयर्स यास भोसल्याने ओरिसा प्रांतांतून जाऊं द्यावें ही होय. परंतु त्याबरोबरच दुसऱ्याहि गोष्टी उगवून घेतां येतील. नागपुरकराचें म्हणणें पडते की, आम्ही एवढें मोठें

सैन्य तुमच्या सरहद्दीवर पाठविलें याचे कारण हे की पूर्ण दरबार व निजाम यांनी आम्हांस एकदम हे काम करण्यास सांगितलें. त्यांचे म्हणणें आम्ही ऐकतो असे आम्ही निदान वरपणी तरी दाखविले नसते तर त्याचे वाईट परिणाम आम्हांस भोगावे लागते. कारण इंग्रजांविरुद्ध जो राष्ट्रसंघ तयार झालेला आहे त्या सर्वांचा आमचेवर रोष झाला असता. आम्ही दोस्तांस दाखविण्यापुरतें तुमच्यावर चालून येणार, परंतु खरोखरी तुमच्या दोस्तीत अंतर पडू देणार नाही असे त्यांनी पूर्वीच आम्हांस कळविले होते व आम्ही तुमची दोस्ती कायम ठेवणार असा निश्चयहि त्यांनी आम्हांस कळविला होता. या त्यांच्या आश्वासनावर माझा पूर्ण भरवसा बसला आहे. भोसल्यांच्या पुढील वर्तनावरूनहि वरील गोष्टीस पुष्टि मिळत आहे **चिमणाजी** यास नागपुराहून हुकूम मिळाला व तो ता. ११-८-१७७९ रोजी दसत्यास नागपुराहून बहार प्रांतावर येण्याकरिता रवाना झाला, परंतु मुद्दाम वळमे घेत घेत व दिरगाई करीत तो ठरल्याप्रमाणे विहार प्रांतात न जातां **कटक** प्रांताकडे गेला व तेथे मे महिन्यांत पोचला व त्याला तेथें दत्तकी अडचण आहे तरीसुद्धा तो तेथेंच गुप्तून राहिला आहे. त्याच्या फौजेचा तगादा मिटविण्याकरिता आक्टोबर महिन्यांत मी त्यास गुप्तपणे तीन लक्ष रुपये पाठविले व नागपुराकडून आम्हांस पाहिजे तसे उत्तर आल्यास आणखीहि रुपये तुम्हांस देऊ अशी मी त्यास आशा दाखविली पेशव्याशी आमचा जो तह होणार त्यास मुधोजीने जामीन व्हावे व **चिमणाजीचें** लष्कर आमचे लष्कराचे मदतीस द्यावे अगर ते परत नागपुरास बोलावून घ्यावे; अशा-बद्दल मुधोजी भोसल्यास माझी पत्रे गेली आहेत. पण त्याचे उत्तर अनुकूल असे आले नाही परंतु मुधोजी त्या पत्रांतील प्रत्येक कलमास अशी दुरुस्ती सुचवितो की, ती आम्हांस कधीच पसंत पडू नये. तो वरवर स्नेह दाखवितो. परंतु **चिमणाजीस** आम्ही म्हणतो तसा हुकूम मात्र पाठवीत नाही. परंतु **ढाकानाल** येथील निरर्थक मोहीम हे त्याचे सैन्य आमचे लष्कराच्या मार्गापासून दूर ठेवण्याकरितां एक निमित्त आहे असे दिसतें **पीयर्स** यास **चिमणाजीनें** बिनहरकत ओरिसातून जाऊ दिले. एवढेच नव्हे तर त्याच्या-बरोबर त्याचे व्यवस्थेकरिता त्याने आपला एक अधिकारीहि पाठविला. **चिमणाजीच्या** हुकमावरून म्हणा अगर त्याने मुद्दाम कानाडोळा केला

म्हणून म्हणा कठ पीयर्स यास आतांपर्यंत सामानाचा मुबलक पुरवठा होत आला आहे. माझा अंदाज खरा आहे की नाही हे तुम्हास चिमणाजीच्या वर्तनावरून दिसून येईल व तुम्हीच त्याचा निर्णय करा.

“चिमणाजीच्या वरील वागणुकीत दोन उद्देश असू शकतील. एक वर मी सांगितलेला. दुसरा हा की आमचे एवढे मोठे सैन्य मद्रासकडे निघून जाऊं द्यावे व मग बिहार प्रांतावर हल्ला करावा म्हणजे तो प्रात सहजच हस्तगत होईल. पण हा दुसरा उद्देश असेल असे नागपुरकरांच्या एकंदर वर्तणुकीवरून व पावसाळा फार नजीक आला आहे व ही मोहीम करण्याचे आतां दिवस राहिले नाहीत या गोष्टीवरून मला वाटत नाही.

“बंगालची चौथाई मान्य झाली की, भोंसल्यांचें साहच आपण विकत घेतलेच समजा व ते उघडपणेहि आपला पक्ष जाहीर करतील. जरी उघडपणे त्यांनी अद्याप असे लिहिले नाही तरी त्याचा हाच उद्देश आहे हे मला पक्के माहीत आहे. कदाचित् तुम्हास ते याबद्दल विचारतील. जर चिमणाजीस या अगर दुसऱ्या विषयाबद्दल बोलण्याचा अधिकार असेल तर त्याचें काय म्हणणे आहे तें तुम्ही ऐकून घ्या व ते बोर्डाकडे लिहून कळवा. त्याला असा अधिकार नसला तर तुम्ही राजाकडून तसा अधिकार आणण्याबद्दल त्याला सुचवा अगर राजाकडून त्या सूचना येऊ द्या. कारण जे ठरेल तें राजानें मंजूर केले पाहिजे. तुम्ही अशी वतावणी करा की “माझ्या अधिकारपत्रांत ज्या गोष्टी लिहिल्या आहेत त्यापेक्षां इतर गोष्टीबद्दल मला कांही ठरवितां येणार नाही. परंतु इतर गोष्टीत तुमचें म्हणणें काय आहे तें मी गव्ह. जन. यास कळवितो.” त्याचे म्हणणे आम्ही मान्य करूं अशाबद्दल त्यांना जी आशा असेल ती तुम्ही वाढवा, ती खुटवू नका व आपण त्याचें म्हणणें मान्य केल्यास ते आम्हास काय कबूल करतात तें त्यांचेकडूनच काढून घ्या. ते आम्हास हैदराविरुद्ध मदत करणार की नाही, बंगालच्या चौथाईच्या ऐवजी आम्ही त्यांस दुसरा मुलूख तोडून दिला तर ते कबूल करतील की नाही, उदा० क. गॉडड यांने जिकलेला गुजराथ व कोंकण यांतील मुलूख, अगर कारनाक यांने माळव्यांत घेतलेला मुलूख अगर ते म्हणतील तो दुसरा मुलूख. तुम्ही त्याला आपलेकडून प्रत्यक्ष अशी सूचना करूं नका कारण त्या योगानें त्यांना वाटेल की आपण पडती

घेत आहो व आपणास त्यांच्या मित्रत्वाची इतकी जरूर आहे की आपण त्याकरितां वाटेल तितकी झीज सोसूं. निरनिराळे प्रश्न, खुलासे वगैरे विचारून किंवा शका घेऊन त्यांचेकडूनच ही माहिती काढून घ्या व त्याचें हृद्गत समजून घ्या.”

“ तसेच ह्या तरुण राजाचे स्वतःबद्दलचेहि विचार काय आहेत हे काढून घेऊन त्याचाहि आपणास कांही फायदा करून घेतां येईल तर पहा. मुधोजी भोमल्याचा पुत्र म्हणून त्याला मराठांच्या छत्रपतीच्या गादीवर हक्क दाखविणें शक्य आहे, पुढे स्वतंत्र रीतीने रहातां येण्याचा त्याला तेवढाच उपाय आहे चिमणाजी हा बाप मेल्यानंतर अगदीच उघडा पडणार व त्याला आपल्या भावाच्या (रघूजीच्या) अंकित होऊन रहावे लागेल. त्याचा भाऊ त्याच्याकरितां द्रव्य खर्च करून त्याला आपल्यापेक्षा मोठ्या पदावर (छत्रपतीच्या जागेवर) चढवील हेंहि संभवनीय नाही. मुधोजी मात्र या गोष्टीस मदत करील; कारण त्यामुळे त्याच्या दोन्ही पुत्राचे कल्याण होईल. भोसल्यांच्या दिवाणाचें (दिवाकरपन्त) लक्ष रघूजीच्या हितापेक्षा इतर गोष्टीकडे जाणार नाही. बेनीराम पंडित व विश्वम्भरपंडित हे रघूजीचेच नोकर आहेत व त्याचे लक्षहि त्याचेच हिताकडे आहे. भवानीपंत (काळू) हाहि रघूजीचेच पक्षाचा आहे व दिवाकरपन्तानेंच त्याची नेमणूक या विश्वासाच्या कामावर केली आहे. म्हणून तुम्ही वरील लोकांसमक्ष चिमणाजीशीं ही गोष्ट मुळीच काढू नका. चिमणाजीशीं एकांत साधून एकांतांत त्याच्याशी ही गोष्ट काढा. सातारच्या गादीची लालूच त्याच्या मनात उत्पन्न होईल अशा रीतीने त्याच्याशी बोला. त्याला म्हणावें की “ हल्ली तुला कामगिरी काय दिली आहे. वंगाल्याची चौथ मिळविण्याची असेल तर त्यांत तुला स्वतःला काय फायदा होणार? ती बाय रघूजीला मिळणार व त्यामुळें तुझें पारतंत्र्य ज्यास्त ज्यास्त वाढत जाणार. शिवाय इंग्रजांच्या दोस्तीस तूं त्यामुळें मुकणार. इंग्रजांच्या मदतीने तुला सातारची गादी मिळवून तुझ्या घराण्यात कोणासहि मिळालें नाही असे वैभव तूं मिळवशील. एकदम तूं आपला हक्क आतांच सातारच्या गादीवर सांगशील तर तुझ्याविरुद्ध कोणीहि मराठा संस्थानिक जाऊं शकत नाही. उशीर

करशील तर हें पुनः जमणार नाही. बापानंतर तुम्ही स्थिति कशी होणार व बापासमक्षच तू आपला फायदा करून घे ” असें तुम्ही त्याच्या मनात भरवा. बाब नाजूक आहे. सबब तुम्ही युक्तीप्रयुक्तीनेच त्याचेशी बोला. याचा परिणाम दुसरा कांही न झाला तरी एवढा खासच होईल की चिमणाजी इंग्रजांशी एकदम वैर करणार नाही व मोहिमेचे कामास ढिलाई करील व त्यामुळे आपणास वेळ मिळेल. तुमची गोष्ट त्याचे मनात भरली तर तो आपले पक्षास मिळण्यासहि तयार होईल व बापास न विचारतां हि क० पीयर्स-बरोबर आपले लष्कर हैदरावरील मोहिमेकरितां देईल.”

“विश्वंभर पंडित यास मी चिमणाजीकडे परत पाठवीत आहे व चिमणाजीकडून जे चार प्रश्न त्यानें मजकडे आणले होते त्यांचा मी जबाब दिला आहे, ते प्रश्न खाली दिले आहेत ”:—

“ भोसल्यानी या संघातून फुटण्यात त्याची कांही बेमानी होत नाही. एक तर त्याला या संघांत जबरदस्तीनेच सामील व्हावे लागले. दुसरे इतर सर्व संस्थानिकानी या संघाचे एकजुटीविरुद्ध पूर्वीच वर्तन केले आहे. हैदरानें बादशहाकडून दक्षिणच्या सुभेदारीची सनद मिळविली यांत त्यानें निजामाशी द्रोह केला व पेशव्याशीहि केला. निजामास पूर्वीच दक्षिणची सुभेदारी मिळालेली आहे व पेशव्याचाहि मुलूख त्यांत येत आहे. त्याच-प्रमाणे निजामानेहि या संघाचे उद्देशाविरुद्ध वर्तन केले आहे. त्यांच्या कराराप्रमाणे भोसल्याचें सैन्य बंगाल्याकडे रवाना होतांच निजामाने शिकाकोलावर स्वारी करावयाची होती; परंतु, त्यानें काही देखील न करतां आपले वचन मोडले. पेशव्यांनीहि भोसल्यांशी केलेला करार मोडला; कारण ही जूट होतेवेळी त्यांनी गढामंडला हे प्रात मुधोजी भोसल्यास जहागीर दिले होते. परंतु त्यांनी विसाजीपंतास त्या प्राताचा ताबा घेण्याकरितां तिकडे पाठविले. तसेच भोसल्यांच्या खर्चाकरितां रक्कम पुरविण्याचेहि त्यांनी कबूल केलें होतें तेहि वचन त्यांनी पाळले नाही. मग मुधोजीने आपलें वचन मोडण्यास हरकत काय ? ”

“ मुधोजी व पेशव्यांची दोस्ती आहे ती आम्ही त्यास तोडण्यास सांगत नाही. आम्ही तरी पेशव्यांचे दोस्तच आहो व दोस्तीच चाहतीं

आम्ही फक्त हैदराली जो आपणा सर्वांचाच शत्रु आहे त्याचाच मोड करण्याची इच्छा धरतो. इंग्रजाविरुद्ध जर तो यशस्वी झाला तर तो मराठ्यांच्या नाशास कारणीभूत होईल. भोसल्यास म्हणावे तुम्ही आमच्याशी दोरतीचा तह करा की तुमचेमागे पेशवा आलाच. तो तरी कोणाच्या जिवावर उड्या मारणार, त्याचे जवळ आहे काय ? त्यानें ऐशी लक्षाचा मल्लू हैदरास तोडून दिला, खानदेश शिद्यास दिला, औरंगाबाद निजामास दिला, गुजराथ व कोकण इंग्रजांनी घेतले, मुधोजी नेहमी म्हणतो की, आमची मराठ्याची गादी आम्ही जाऊ देणार नाही, ती आमचे वडिलाची मत्ता आहे तर त्याला म्हणावे तू ती वाचीव व स्वतःचा हक्क त्या गादीवर सांग. मुधोजीला कोणीच प्रतिस्पर्धी नाही हल्ली गादीवर हक्क सांगणारासुद्धा कोणी नाही आम्ही चिमणाजीस सातारच्या गादीवर बसविण्यास पूर्ण मदत करू व त्याचे नांवाने मराठे राज्याची व इंग्रजाची कायमची दोरती होऊ द्या. चिमणाजीच्या प्रश्नांस पुढील उत्तर तुम्ही द्या.

(१) चिमणाजीने आपले सैन्य नागपूरास परत न्यावे अगर आमचेविरुद्ध त्याचा उपयोग करू नये, म्हणजे आम्ही त्याला बारा लक्ष रुपये देऊ. मागील तीन लक्ष धरून त्याला आमचेकडून पंधरा लक्ष पावतील. ही रक्कम आम्ही त्याचे मनुष्यास देऊ अगर बलसोरास जहाजाने पाठवू.

(२) रघुनाथराव पेशवे यास आम्ही कोणत्याहि प्रकारे पेशव्याच्या अगर दुसरे कोणाचे ताब्यात देणार नाही. फार तर त्याशी आमचा संबंध सोडून देऊ

(३) चिमणाजीचें म्हणणे की “आम्ही फक्त वर वर दाखविण्यापुरते गयेकडे जाऊ” परंतु हे आम्हांस मान्य नाही. एकदां पृढे गेल्यावर मग पृढील गोष्ट स्वाधीनची नाही. शिवाय मधील रस्ते आमच्या सैन्याने अडविले आहेत त्यांना ते सोडून निघून येण्यास आम्ही सांगणार नाही.

(४) बंगालची चौथ—बेनीराम पंडिताचें म्हणणें की बंगालची चौथाई कबूल केल्याशिवाय भोसले व इंग्रज यांचा तह व्हावयाचा नाही. मी त्याला स्पष्ट नाही तर सांगितले नाहीच पण हें आम्ही कबूल करूं अशी आशाही दाखविली नाही. तुम्हीहि तसेंच बोला.

“ निजाम व भोंसले हे वरवर जरी एकमेकांविषयीं स्नेह दाखवितात तरी त्यांची मनें एकमेकांविषयी शुद्ध नाहीत. ते एकमेकाचे स्वाभाविक शत्रु आहेत. विश्वंभरपंतास तुम्ही ही गोष्ट विचारा. भोंसला-अथवा त्याचा दिवाण दिवाकरपंत-(कारण भोंसला दिवाकरपंत सांगेल तसेंच वागतो)-यास निजामाची नेहमी भीति वाटते व मी असे भासविले आहे की भोंसले आमचें न ऐकतील तर आम्ही निजामअल्लीशी दोस्ती करूं.”

“ पीयर्स यास केलेल्या मदतीबद्दल चिमणाजीस माझे फार आभार सांगा व या मदतीचा त्यास योग्य मोबदला मिळेल असे त्यास आश्वासन द्या. राजारामपंतासहि कळवा की त्यानें आम्हांस फार मदत केली आहे त्याची मला जाणीव आहे. जरूर पडल्यास राजारामपंतास व भवानीपंतास तुम्हांस योग्य वाटतील तितके पैसे देण्यास मी तुम्हास अधिकार देतो. परंतु ही रक्कम दोन लाखांच्यावर जाऊ देऊं नका.”

वरील गुप्त सूचना घेऊन अँडरसन मराठ्याचे छावणीत गेला व तेथे त्याने चिमणाबापूशी व त्याचे कारभार्यांशी खल चालविला. चिमणाबापू-तर्फे कटकचा सुभेदार राजाराम मुकुंद व कारभारी व सेनापति भवानी काळू हे मुख्यत्वे बोलत होते व इंग्रजातर्फे अँडरसन हा बोलत होता. तो बारा लक्षाचेवर रक्कम कबूल करीना. चिमणाबापूची सर्व धडपड, इंग्रज देत होते त्यापेक्षा बरीच जास्त रक्कम मिळाविण्याबद्दल होती. शेवटी दोघांचा आकडा जमेना म्हणून भोंसल्यातर्फे राजारामपंताने स्वतः गव्हर्नर हेस्टिंग्ज याची कलकत्त्यास भेट घ्यावी व अँडरसननेहि कलकत्त्यास जाऊन मराठ्यांच्या फौजेची पैशाची अडचण हेस्टिंग्ज यास समजून मांगावी असे ठरले.

अँडरसन यास स्वतः चिमणाबापूने केविलवाणे तोंड करून विनंति केली की, “ इंग्रजांकरितां आम्ही मोठ्या अडचणीत पडलो असलों तरी नागपुरास परत जाईपर्यन्त आमच्या फौजेच्या खर्चास पुरेल इतकी रक्कम तरी तुम्ही गव्हर्नराकडून देववा. आमचें सैन्य तुमचेंच आहे असें गव्हर्नरास सांगा व आमचा सांभाळ करा. ” एकंदरीत जें बोलणें बरो-बरीच्या अगर जोराच्या नात्यानें चालावयाचें तें त्यांच्याच मूर्खपणानें व विश्वासघातामुळें मिन्नतवारीवर आले. राजारामपंत व अँडरसन कल-

कत्यास आले (२५-३-१७८१). राजारामपतानें गव्हर्नराची भेट घेऊन व आपण गाडर्ट यास हुशंगाबादेस मदत करून, पीयर्स यास ओरीसातून मुकाट्याने जाऊं दिले व आपल्या मराठे जातभाईच्याहि विरुद्ध वागून इंग्रजास वेळोवेळी कशी मदत केली व त्यामुळेच आपण कसे अडचणीत आलो याचे रसभरीत वर्णन केले व सांगितले की, दोन कोटी म्पयाचे खाली आमची खर्चाची सोय होत नाही. तरी इंग्रजांनी मराठ्यास ५० लक्ष रुपये तरी ताबडतोब द्यावे म्हणजे ते नागपुरास परत जातील फक्त तीन हजार स्वार क० पीयर्स बरोबर हैदरावर जातील. हे झाले म्हणजे **भयानीपंत काळू** हे राजानफें सुवर्णरेखेपर्यंत येतील. गव्हर्नरने तेथपर्यंत येऊन त्यांची भेट घ्यावी व तेथे नागपुरकर व इंग्रज यांच्या कायमच्या दोस्तीचा तह ठरविण्याबद्दल बोलणे होईल. गव्हर्नराचे म्हणणे पडले की आम्ही १२ लक्ष रुपये नगदी देतो व क० पीयर्स बरोबर दीडदोन हजार सेन्य तुम्ही पाठवा व बाकीचें नागपुरास परत पाठवा. पुढें तुम्ही व आम्ही मिळून बऱ्हाण-पुर, अशीरगड, खानदेश व गढामंडला हे प्रांत, जे पेशव्याने भोसल्यास देण्याचे कबूल केले होते ते जिकून घेऊन ते भोसल्यास देऊ तसेच भोसले व इंग्रज यांनी एक होऊन हैदरखानाचा नायनाट करावा. **पीयर्स** हह निघून गेला होता व या बोलण्याचालण्यात जितका वेळ जाईल तितका इंग्रजास विसावा मिळत होता. त्यामुळें **हेस्टिंग्स** नरम होण्याचे चिंते दिसेना. शेवटी **राजारामपंतानें** पडती घेऊन पुढील अखेरच्या शब्द हेस्टिंग्सकडे पाठविल्या व आतां जास्त ताणण्यांत अर्थ नाही असे पाहून एक महिनाभर खल चालून हेस्टिंग्सने त्या शर्ती ता. ६-४-१७८१ रोजी बोर्डाकडून मजूर करून घेतल्या त्या अशा—

१ भोसल्याने आपले निवडक दोन हजार स्वार **हैदरखानावर पीयर्सच्या** हाताखाली पाठवावे. त्याचा पगार दरमहा एक लाख रुपये इंग्रजांनी देत जावा

२ मराठे लष्कर कटक प्रांतातून एकदम हलवून **गढामंडल्यावर** न्यावे. इंग्रजांनी उत्तर हिंदुस्थानातील इंग्रजी पलटणें त्यांचे मदतीस पाठवावी व दोन्ही सैन्यांनी **गढामंडला**प्रांत पेशव्याचे अमलदाराकडून जिकून घेऊन भोसल्यांचे ताब्यांत द्यावा.

ना. इ. १८

३ इंग्रजांनी मराठ्यांस १३ लक्ष रुपये फौजेच्या खर्चाकरितां द्यावे व शिवाय १० लक्ष रु. कर्ज म्हणून दरसाल दरशेंकडा ८ व्याजानें द्यावे. दोन वर्षांत कटकच्या उत्पन्नांतून या कर्जाची राजारामपंतामार्फत फेड करून घ्यावी. सदहू रुपये विश्वंभरपंडित यांचे मार्फतीनें द्यावे.

४ इंग्रजांशीं कायमच्या दोस्तीचा तह ठरविण्याकरितां भोंसल्यांनी नागपुराहून दिवाकरपंतास गव्ह० जनरलच्या भेटीस पाठवावे म्हणजे कायमचा तह ठरविला जाईल.^१ दिवाकरपंत येऊं शकत नसतील तर ग० ज० यांनी नागपुरास त्याचे विश्वासांतील कोणी मनुष्य पाठवावा व नागपुरास कायमचा तह ठरवावा.

वरील तहाने इंग्रजांचा एवढा फायदा झाला की, त्यांच्या दीर्घ दृष्टीची तारीफ केली पाहिजे. क. पीयर्स बरोबर मराठी सैन्य गेल्यामुळें भोंसले या कटांतून फुटून इंग्रजांस साहच झाले व हैदरखानाचे शत्रु झाले याचा उघड पुरावा सर्व हिंदुस्थानास मिळाला. तसेंच गढामंडल्यावर पेशव्यांच्या अधिकाऱ्यांवर हल्ला केल्यामुळें पेशव्यांचें व भोंसल्यांचें उघड शत्रुत्व होणार. हिंदुस्थानांतील सर्व प्रबळ संस्थानिक इंग्रजांवर उठले आहेत हा जो देखावा सर्व हिंदुस्थानभर दिसून इतरांना इंग्रजांविरुद्ध उत्तेजन मिळत होतें व त्यामुळें इंग्रजांस हिंदुस्थानांत कोणी मित्र राहिला नव्हता ती परिस्थिति बदलून गेली. भोंसल्यासारखा मराठी साम्राज्यांतील मोठा घटक फुटल्यामुळें व निजामानें यापूर्वीच आपल्या दोस्तांचा विश्वासघात केल्यामुळें इंग्रजांना बंगाल व मद्रासचा उत्तर भाग यांत कोणी शत्रु राहिला नव्हता. वरील तात्त्विक परिणामापेक्षांहि प्रत्यक्ष फायदा झाला तो असा की त्यांचें बंगाल्यांतील सर्व सैन्य व पैसा जो अडकून राहिला असता तो मोकळा होऊन पेशवे व हैदर यांच्याविरुद्ध उपयोगांत आला.

मुधोजी भोंसले व दिवाकरपंत, भवानी काळू व राजारामपंत यांच्या सारख्या कसलेल्या राजकारणी पुरुषांस, त्यांचे अकलेस व प्रामाणिकपणास या वरील तहानें कायमचा डाग लागला आहे. सार्वजनिक हिताची दूर-दृष्टि टाकून भोंसल्यांनी अत्यंत हीनपणाचा व आत्मघातकी देशद्रोह व

१ याच तहाकरितां दिवाकरपंत नागपुराहून काशी येथें हेस्टिंग्जची भेट घेण्याकरितां निघणार होता परंतु तितक्यांत तो मरण पावला.

विश्वासघात या वर्तनानें केला आहे. चिमणाबापू हा अननुभवी व तरुण असल्यामुळें त्यास इतका दूरवर पोच नव्हता, यामुळें त्यास विशेष दोष देतां येत नाही. तसेंच बेनीरामपंडित व विश्वंभरपंडित हे दोघे उत्तर हिंदुस्थानी पंडित निवळ भाडोत्री व पोटभरू होते व देश व धर्म यांच्या प्रेमाचा त्यांना गंधहि नव्हता. त्यांचेपासून वरील दूरवर विचारांची कोणी अपेक्षाहि करीत नव्हते. परंतु वरील मुत्सद्दी व मुधोजी यांची वर्तणूक अत्यंत दोषास्पद आहे.

भवानीपंत व राजारामपंत यांना दोन तीन लक्षांची लुचपत देण्याची जी परवानगी हेस्टिंग्ज यांनी अंडरसन यास दिली होती तिचा प्रयोग अंडरसन यांनी उभयता गृहस्थांवर करण्यास कमी केले नाही परंतु त्या दोघांनीहि ती रक्कम घेण्याचे नाकारले^१ ही संतोष मानण्यासारखी गोष्ट आहे. नाहीतर हे प्रकार यापुढील काळांत वारंवार दिसून येतात. हिदी लोक स्वार्थाकरितां राष्ट्रघात कसा करतात यांची उदाहरणे वेळोवेळी सर्व ठिकाणी दिसून येतात.

या तहानें दोस्तांच्या संघाची कंबरच मोडली व नाना फडणीस व महादजी शिंद्यांसारख्या कर्तबगार माणसांनी चालविलेला उद्योग त्यांना कसातरी आपला भ्रम कायम ठेवून आवरता घ्यावा लागला. मद्रास व बंगालचें सैन्य एक होऊन त्यांना एकट्या हैदराचा पराभव करितां आला.

हेस्टिंग्जने या करामतीत आपला किती फायदा झाला आहे हें विलायतेच्या बोर्ड ऑफ डायरेक्टरास कळविले आहे तें असें:—

“राजारामपंताची मागणी मान्य करून आम्ही आमच्या विरुद्ध असलेल्या राष्ट्रसंघांतून एक मोठा प्रबळ शत्रु फोडला आहे. या फुटीमुळें शत्रुपक्षाचें जितकें बळ कमी झालें तितकेंच आपणें सामर्थ्य वाढले आहे. भोंसले या कटांतून फुटले हें पाहतांच इतर दोस्तांच्या मनांतहि एकमेकांविषयीं अविश्वास उत्पन्न होईल व तेंच उदाहरण दुसरेहि गिरवितील. निजामानें आमच्याशी अद्याप कांहीच विरुद्ध वर्तन केले नाही. पुणेंकर तर आम्हांस

^१ Forests Selections Vol. II P. 240.

उलट या दोघांनी अंडरसनवरच हा प्रयोग चालविला होता. परंतु कोण. म्हाहि स्वार्थाकरितां इंग्रज हा देशद्रोह करणार नाही हें त्यांना माहीत नव्हतें-

थरथर कांपतात, वरील हकीकत कळताच आपणहि इंग्रजांशी तह करावा असें त्याचे मनांत येईल. भोंसले व इंग्रज एक झाले याची नुसती प्रसिद्धि^१ होतांच त्याचा मोठा परिणाम होईल. हिंदुस्थानातील सर्व राष्ट्रे आमचेवर उलटल्याने त्याचे शक्तीपुढे आम्ही चिरडले जाऊं ही जी भावना सर्वत्र पसरली होती ती आतां नाहीशी होईल व लढाईचे पारडे आतां आपले वाजूस फिरले आहे असे समजा. युगोपातली गोष्ट निराळी. तिकडे एखादे राष्ट्रावर इतर राष्ट्रे तुटून पडताच बाकीची राष्ट्रे त्याचे मदतीस धांवून निरनिराळ्या राष्ट्रांच्या शक्तीचा कांटा समतोल ठेवतात. कारण त्यांचे स्वतःचेहि अस्तित्व यावरच अवलंबून असते. पण हिंदुस्थानात तसे नाही. एखाद्या अशक्त राष्ट्रावर दुसऱ्याने हल्ला केला तर इतर राष्ट्रे त्याचे मदतीस न धावतां त्याचेच लचके आपणहि तोडू पाहतात व प्रबळ पक्षाच्या वाटेसहि जात नाहीत व ज्याचा जोर ज्यास्त त्याच्याच वाजूस आपणहि झुकतात.”

१ ही प्रसिद्धि खरोखर यापूर्वीच झाली होती. हैदराने याबद्दल नाना फडणीसास पत्रें लिहिली पण धूर्त नानास खरी गोष्ट माहीत असताहि तो हैदरास कळवीत असे की ही गोष्ट खरी नाही व लौकरच तुम्हास भोसल्यानें बंगाल घेतल्याची खबर येईल. उदाहरणार्थ गुळील पत्र पहा —

हैदरखानास नानाचें पत्र ता २१-१-१७८१ इ

“ . इंग्रजांनीं नागपुरचे भोसले यासी मकाफी जावसाल बोलोन सलूख करून घेतला. मोगलाकडे तो मातवर फिरगी जाऊन दरमदार जालाच आहे. म्हणोन कटमी केले. भोंसले स्वराज्याचे सिकमांत तेव्हां मकाफी मलूख करून घेतील हे कयासात गुजरत नाही. थोडेच आर-गांत बंगाला गारत केल्याच्या खबरा आपल्यास पोहोचतील ऐसे हमेश भोंसले सरकारात लिहितात. इकडूनहि हे शककल जलद नमूदास यावी म्हणून पत्रे जातात. इंग्रजाचे तबीचा नक्षा नवाब निजामअलीखां बहादूर याचे सल्ल्यानें ठरला. सालगुदस्त अदवनीच्या मझेलामुळे नमूद न जाले. मंझेला फैसल झाला तों बरसात सुरू झाली. वादबरसात आजम करतील ऐसें होतें. बरसात गुजरली. ताहाल निघणें होत नाही वमिस्तर हालन यास लावन घेतलें. सबब सरकारांतन त्यासी लिहिण्यांत येतच आत्रे. ब्रह्मी

“ राजारामपंताशीं केलेल्या तहामुळे भोसले आपल्याशी एकदां गुरफटले गेले की मग त्यांना त्यांतून मोकळे होणें दुष्कर आहे. हैदराशीं लढण्यांत त्यांचें सैन्य आपल्याबरोबर येणे म्हणजे हैदरावर भोसल्याने स्वारी करण्यासारखेच आहे. पीयर्सच्या लष्करात घोडेस्वाराची कमतरता मोठीच होती. ती दूर झाली व मराठी घोडेस्वारांचा उपयोग इंग्रजी स्वारां-इतका जरी चांगला होणार नाही तरी हैदराच्या स्वारांच्या बरोबरीने लढण्यास तरी ते चांगले उपयोगी पडतील.”

“ गढामडल्यावर भोसल्याचे व आमचें लष्कर गेले म्हणजे आपो-आपच पेशव्यांशी व भोसल्यांशी झुज लागेल व भोसल्यास मग नेंहमोच आमच्या मदतीची जरूर लागून त्याची व आमची दोस्ती कायम राहील.”

“ हा तह आम्ही केला नसता तर चिमणाजीचें प्रचंड सैन्य जास्त दिवस रिकामे बसले नसते व त्याने बंगाल प्रांतात शिरून धुमाकूळ माजविला असता. त्याच्या स्वारीमुळे उद्योगधंदेवाले लोक पळून गेले असते. रेशमाचे किडे मरून जाऊन पुढे कैक वर्षपर्यंत लाखो रुपयांचें नुकसान झाले असते. तिकडचे लोक आमचेवर टीका करतील व आमचे कृत्य भ्याडपणाचे झाले असे म्हणतील परंतु यात आमचा फार फायदा झाला आहे. एकदा पैसे दिले म्हणजे मराठे पुनःपुन्हा त्या लालचीने बगाल्यावर स्वाऱ्या करतील असेहि कोणास वाटेल तर तसे शक्य नाही; कारण तीस चाळीस हजार लष्कर आणून कोट दोन कोटी रुपये खर्च करून शेवटी बागपंधरा लक्ष रुपये मिळवून परत जाण्यांत तरी काय फायदा होणार?”

या तहानंतर मराठे लष्कर रुपये घेऊन निघून गेले. पीयर्स बरोबर मराठा स्वारांची रवानगी झाली. नागपुरास या तहाची माहिती समजल्यावर मुधोजीने दिवाकरपंतास हेस्टिंग्जच्या भेटीस पाठविण्याचें ठरले होते पण इकडे नाना फडणीसास ह्या तहाची बातमी लागताच त्याने मुधोजीस खरमरीत पत्र लिहून धमक्या दिल्या. त्यामुळे तो घाबरला व स्वतः पुण्यास जाण्याच्या व इंग्रज व दोस्तसंघ यांमध्ये तह घडवून आणण्याच्या आपले खत पोहोचल्यावरहि निकडीने नबाब मवसूफ यास लिहिले आहे व कोणी मातबरहि त्याची मिजाज दरयाप्त करण्यास रवाना करण्यांत येईल.”

—काव्ये. सं. पत्रें यादी (चित्रशाळा प्रत) ले. ३०५ व ३०८ पहा.

गोष्टी बोलू लागला. या कामाकरितां त्यानें दिवाकरपंतास ताबडतोब पुण्यास पाठविण्याचें ठरविलें. परंतु इंग्रजांशी आधी बोलून त्यांची तयारी कोठपर्यंत आहे हें अजमावण्याकरितां दिवाकरपंतानें प्रथम गव्हर्नर जनरल-लाची भेट घ्यावी व नंतर पुण्यास जावे असे ठरलें. हेस्टिंग्जनें काशीस यावें व दिवाकरपंतानें तेथें जाऊन हेस्टिंग्जची भेट घ्यावी असें ठरले. दिवाकरपंत काशीस जाण्याचे तयारीस लागला. परंतु तो अति वृद्ध झाल्यामुळें आजारी पडून नागपुरासच मरण पावला. १

हेस्टिंग्ज याचे मनांत पेशव्याशीहि कसावसा तह करून घ्यावयाचा होता परंतु दिवाकरपंत मृत्यु पावल्यामुळें मुधोजीस मध्यस्थी करण्याकरितां त्यानें विनविले व गोंडई यानेहि मुधोजीस लिहिलें. मुधोजीनें ते कबूल केलें. हेस्टिंग्ज यानें यापूर्वी महादजी शिंद्याकडेहि सधान बांधले होते. महादजी शिंद्यासहि त्याने बरीच लालूच दाखविली होती व ती पुढें उपयोगीहि पडली. परंतु तह घडवून आणण्याचें श्रेय आपणास मिळावें व त्याबरोबरच आपणास प्रत्यक्ष कांही लाभहि घडावा या लालचीने भोंसले व शिंदे याजमध्ये चुरस लावण्याकरिता हेस्टिंग्जनें मुधोजीकडे चार्लस चॅपमन नावाचा वकील नागपुरास पाठविला. २

चॅपमन याची नागपुरास रवानगी—महादजी शिंद्याचेमार्फत इंग्रजांनी तहाचे सधान लावले हे ऐकून मुधोजीहि रागावलाच होता. चॅपमन आल्यामुळें त्यास थोडे बरे वाटले. चॅपमन २२-१-१७८२ रोजी नागपुरास येऊन पोहोचला व त्यानें मुधोजीशी बोलणे सुरू केले. मुधोजीने स्वतः पुण्यास जाण्याचें व नाना फडणविसाशी बोलण्याचें कबूल केले; पण-

१ दिवाकरपंत हा ऑगस्ट १७८१ इ. मध्ये मरण पावला. लाला सेवकराम याचे पत्रांत तो काशीस हेस्टिंग्ज यास भेटल्यावर तेथें मृत्यु पावला असें लिहिले आहे परंतु ते खरे दिसत नाहीं (सरदेसाई उ. वि. १ पा. ३३० पहा).

२ हेस्टिंग्जनें याबद्दल म्हटले आहे:—चॅपमन यास मी पत्र वरवर दाख-
विण्याकरितांच पाठविलें आहे. शिंदे व भोंसले यांजमध्ये चुरस लावण्या-
करितांच हें मी केलें आहे. Forests selections vol. III p. 821

इकडे इंग्रजांचें महादजी शिंद्याशीहि ज. गाँडर्ड याचे मार्फतीनें संधान चालूच होतें व महादजीच्या लष्करी सामर्थ्यामुळें त्याच्या शब्दास किंमत होती.

मराठ्यांशी कसातरी तह घडवून आणून आपली इभ्रत वांचवावी या-
करितां इंग्रजांची चोहोंकडून धडपड चालू होती. मद्रासकर इंग्रज हैदराचे
माऱ्यानें बेजार होऊन त्यांनी गव्हर्नर लॉर्ड मॅक कार्टने, सर आयर
कूट, सर एडवर्ड ह्यूजेज व मॅक फर्सन यांचे सहीनें अर्काटचा नबाब
महमदअल्ली याचा वकील पुण्यास होता त्याचे मार्फतीनें नाना फडणीसाशी
बोलणें सुरू केलें. मुबईकर इंग्रजांनी कॅ. वादरस्टन यास पुण्यास त्याच
कामाकरितां पाठविले. कर्नल मूर यानें महादजी शिंद्याशी एक तात्पुरता
तह करून कायमचा तह करण्याचे बोलणें सुरू केले. गाँडर्ड हा तर
गव्हर्नर जनरलातर्फे मुखत्यार म्हणूनच शिंद्याशी बोलत होता. शेवटी
हेस्टिंग्ज याने महादजी शिंद्याकडूनच जास्त उपयोग होईल हा अंदाज
पाहून की काय त्याचेकडे अंडरसन १ यास मुद्दाम पाठविले.
त्यामुळे मुबईकर इंग्रजांनी वाँदरस्टन यास परत बोलावले. आपलेमार्फत
तह व्हावा ही नाना फडणीसाचीहि फार इच्छा; परंतु धूर्त नानाकडून जास्त
फायदा होईल अशी इंग्रजांस आशा नव्हती व महादजीचा स्वार्थ त्यास
कांहीं मुखूळ देऊन जागृत करतां येण्यासारखा होता म्हणून त्यांनी महादजी-
वरच जास्त भिस्त ठेविली. महादजीस त्यांनी भडोच जिल्हा स्वतःकरितां
देण्याचे कबूल केले व महादजी शिंद्याच्या मध्यस्तीनें सालबाई येथें
ता. १७-५-१७८२ रोजी पक्का तह ठरला. लढाईपूर्वी ज्याकडे जो
मुखूळ होता तो त्याजकडे रहावा. राघोबास इंग्रजांनी महादजी शिंद्याचे
स्वाधीन करावें व त्यास दरमहा पचवीस हजार नेमणूक करून त्याने वाटेल तेथें
रहावे याप्रमाणें तह ठरला.

१ चिमणाबापूकडे जाऊन ज्याने तह केला तोच हा. यास मराठी कागद-
पत्रांत इंद्रसेन असें म्हटलें आहे. (पत्रे यादी ले. ४१८ पहा.) वाँदरस्टन
यास उदीस्तीन, डव्हटन यास दपटीन वगैरे अपभ्रंश मराठी पत्रव्यवहारात
नेहमी होत त्यामुळें कित्येक वेळां खरें इंग्रजी नांव समजण्यासहि अडचण पडते.
२ राघोबादादा गोदावरीच्या काठी कोपरगाव येथें राहिला व लौकरच
तेथें मरण पावला. आनंदीबाई व बाजीराव हे पुढें तेथेंच होते.

वास्तविक मराठ्यांस अगर हैदरास या तहापासून प्रत्यक्ष फायदा कांहीच झाला नाही व इंग्रज मोठ्या अडचणीतून मुक्त झाले. एकट्या नानाशिवाय इंग्रजांविषयी दूरवर दृष्टि एकाहि मुत्सद्याची राहिली नाही असे म्हणावे लागते व उलट प्रत्येक इंग्रज अधिकाऱ्याने प्रामाणिकपणाने व अकलेने वागून या सकटांतून इंग्रजाचा बचाव केला.

नानास हा तह विशेष पसंत पडला नाही. इंग्रजांतर्फे वॉंदरस्टन—साष्टी देण्यास तयार होता तीही घेतली नाही. नानाचे मनात पुढील गोष्टी करून घ्यावयाच्या होत्या त्या मुळीच साधल्या नाहीत—

१ अर्काटचे नवाबाचा मुलूख सोडून दिला त्यावर मराठ्यांचा चौथाईचा हक्क कायम रहावा असें लिहून घ्यावे.

२ तजावरचें राज्य भोंसल्याचे ते पुनः त्या घराण्यांत कायम ठेवावे.

३ फत्तेसिंग गायकवाडाकडील ऐवज बुडाला.

४ इतर युरोपियनांशी स्नेह करूं नये हे कलम कबूल नाही.

परंतु शेवटी महादजी शिंद्याने तह पक्का केला म्हणून नानासहि हा तह कबूल करावा लागला. महादजी शिंद्याने अँडरसन यास गुजराथेत पेशव्याकडून दोन लक्षाची जहागीर देण्याबद्दलहि करार केला होता असे दिसते. त्यावर नानाने कुरवृत्तून एक लक्षाची जहागीर कबूल केली व लिहिले की, पूर्वी उदीष्टीन (वॉंदरस्टन) साष्टीसुद्धां देण्याचे कबूल करित होता तेहि इंद्रसेनाने (अँडरसनने) मिळवून दिले नाही. मग त्यास जहागीर कशाकरितां कबूल केली. ही जहागीर अँडरसनने स्वतःकरिता खरोखरीच घेतली की मध्यस्थांची ही थाप होती हें समजत नाही. इंग्रज वकीलाने स्वतःकरिता या स्वरूपाची लुचपत अगर बक्षिसी घेतल्याचें प्रसिद्ध नाही. घेतली असल्यास ती इंग्रजी मुलखांत सामील झाली असावी. इंग्रजी कागदपत्रांत या गोष्टीचा उल्लेख नाही उलट हिंदुस्थानी वकिलानी अशी बक्षिसी ऊर्फ लुचपत घेतल्याची अनेक उदाहरणे आहेत.

चंपमन हा नागपुरास असतांच महादजी शिंद्यामार्फत सालबाईचा

तह होऊनहि गेला होता (१७-५-१७८२) वयाप्रमाणें मुधोजीचा डाव सपशेल फसला.

सालबाईचा तह हैदरानें मान्य केला नाही. परंतु तो मरण पावल्या मूळें (७-१२-१७८२) पुणे दरबाराने तो पक्का केला. हैदराचा पुत्र टिपू यानें इंग्रजाशी लढाई चालूच ठेविली. या लढाईत पुणें दरबारास हैदरा-तफेहि तह करण्यास अधिकार होता. तो टिपूनें मान्य न केल्यामुळें व लढाई पुढे चालविल्यामुळें टिपूचा व मराठ्याचा बिघाड झाला. शिंद्यानें टिपूस लढाई न थांबवाल तर आम्ही इंग्रजांस तुमचे विरुद्ध मदत करू असा धाक घातला. पण टिपूने तें ऐकले नाही. टिपूने इंग्रजांस बेजार करून शेवटी **मंगलोर** येथे आपला स्वतंत्र तह केला (११ मार्च १७८४).

या तहात सालबाईच्या तहाचा उल्लेखसुद्धा केला नाही. त्यामुळे मराठ्यांनाहि राग आला. मद्रासकर इंग्रजांना **सालबाईच्या** तहास धरून टिपूशीं तह करण्याचा अधिकार गव्हर्नर जनरल याने दिला होता; परंतु मद्रासच्या गव्हर्नरास कशी तरी लढाई आटोपण्याची घाई झाली होती त्यामुळे त्याने इंग्रजांना अपमानकारक अशा शर्ती कबूल केल्या. गव्हर्नर जनरलास हा तह पसत पडला नाही. परंतु अखेर त्याने त्यास मान्यता दिली.

इंग्रजाशी चाललेले पहिले मराठा युद्ध **सालबाईच्या** तहानें बंद झाले. भोसल्यांची या युद्धातील वर्तणूक अत्यंत गर्हणीय होती म्हणून पुणें दरबारात त्याचे व्रजन राहिले नाही. नानाकडून त्यास तंबी मिळाली, शिवाय तद्द करण्याचें यश **महादजी** शिंद्यास मिळाले. त्यामुळें खजील होऊन **मुधोजी** स्वतः पुण्यास गेला. तेथें त्याचा वरेच दिवस मुक्काम होता. कृतकर्मविद्द त्याला **नानाजवळ** पश्चान्नाप करावा लागला. शिवाय पुन्हा मराठ्या-विरुद्ध आपण इंग्रजास मिळणार नाही अगर मदत करणार नाही असे त्याने कबूल केले व माधवराव पेशव्याशी जानोजी भोसल्याने १७७९ साली कनकापूर मुक्कामी जो तह केला होता त्याप्रमाणे प्रामाणिकपणे वागण्याचे कबूल केले. त्या तहाप्रमाणे पेशवे सांगतील तेथें भोसल्यांनी आपली फौज घेऊन लढाईस जावें असा करार होता. गेल्या युद्धांत हा करार भोसल्यांनी निमित्तमात्र पाळलाच होता परंतु आंतून मात्र कुचराई

केली होती. तसें पुन्हां करणार नाही असें त्यानें कबूल केले. त्याचप्रमाणें गढेमंडल्याच्या सनदाहि खंडोजीच्या नांवानें देण्यांत आल्या. त्याप्रमाणें लेखी करारमदार झाले. (ता. ६-१-१७८५. ऐ. पत्र ले. २२८-२२९ पहा.)

हेस्टिंग्ज ८-२-१७८५ रोजी विलायतेत गेला व मध्यंतरी कांही दिवस मॅकफर्सन हा गव्हर्नर जनरल होता. त्याने मॅलेट नांवाचा रेसिडेंट पुण्यास पाठविला होता. मुघोजी पुण्यास असतांना त्यानें नानाच्या सांगण्यावरून बंगालच्या चौथाईबद्दल पुन्हां आपला हक्क दाखविला; परंतु इतके दिवस ज्या गोष्टीची दाद इंग्रजांनी दिली नाही ती ते आतां थोडेच देणार होते ?

टिपूवर स्वारी—दक्षिणेत टिपू यानें पेशवे व निजाम यांच्या मुलखास त्रास देणें सुरू केले. तसेच इंग्रजांचा तर त्याने नशाच उतरविला होता. तसाच हिंदूवर धार्मिक जुलूमहि त्याने सुरू करून पुष्कळ हिंदूस जबरदस्तीनें बाटविलें. एके ठिकाणी तर दोन हजार ब्राह्मणांनी टिपूच्या धाकानें जीव दिले. यामुळें निजाम व पेशवे यांनी टिपूवर स्वारी करण्याचा निश्चय केला. (१७८५). पेशव्याचे सैन्य हरीपंत फडक्याचे हाताखाली पुण्याहून ता. १-१२-१७८५ रोजी निघालें व निजामाच्या सरहद्दीवर त्यांनी निजामाच्या सैन्यास मिळून पुढे टिपूवर जावें असा बेत केला.

बदामीचा वेढा इ. १७८५—यावेळीं मुघोजी पुण्यासच होता. त्याने स्वतः हरीपंताबरोबर सैन्यासह जाण्याचें कबूल केलें व त्याप्रमाणें तो कर्नाटकांत गेला. मराठे व निजामअल्ली यांच्या सैन्यानें ता. १-५-१७८५ रोजी बदामीस वेढा दिला; पण तोफानी किल्ला फुटेना म्हणून शिड्या लावून भिंती चढून आंत प्रवेश करून शहर काबीज केले. बदामीच्या लढाईत मुघोजी व त्याचा पुत्र खंडोजी ऊर्फ चिमणाबापू हे दोघेहि हजर होते. बदामी सर झाल्यानंतर मुघोजी इ. स. १७८६ चा पावसाळा सुरू होण्यापूर्वी नागपुरास परत आला व मागे खंडोजीस सैन्यासह त्यानें मराठा लष्कराबरोबर ठेवलें. तसेंच दसऱ्यानंतर जरूर पडल्यास आणखीहि सैन्य नागपुराहून पाठविण्याचें त्याने कबूल केलें. बदामीच्या वेढ्यांत खंडोजीनें बरेंच शौर्य दाखविलें.

फॉर्स्टरचें वर्णन

फॉर्स्टरची वकिली १७८८—लॉर्ड कार्नवालिस १७८६ चे सप्टेंबरांत कलकत्यास आला. इंग्रजांनी पेशवे व निजामाशी टिपूच्या लढाईत सामील व्हावें व टिपूशी इंग्रजांनीहि लढाई सुरू करावी असे त्यानें ठरविले. पुण्यास मॅलेटच्या वेळेपासून इंग्रजी रेसिडेण्ट होता त्याने नाना फडणीसाशी याबद्दल बोलणें चालविलें. तसे नागपुरकर भोसल्याशीहि हेच बोलणे लावण्याकरितां त्यानें जॉर्ज फॉर्स्टर नांवाचा मद्रासकडे नोकरीस असलेला एक वकील नागपुरास पाठविला. हे युद्ध मद्रासच्या बाजूने सुरू होणार असल्यामुळें व बंगाल व मद्रास यांमध्ये भोसल्यांचा मुलूख असल्यामुळे बंगालचे सैन्य मद्रासकडे नेण्यांत पूर्वीचीच अडचण पुनः उभी राहणार होती. याच कामाबरोबर भोसल्यांची इंग्रजांशी जी दोस्ती होती व जी मुघोजीस पुण्यास नाना फडणीसानें तबी दिल्यामुळे ढासळली होती ती पुनः जुळवून घेऊन भोसल्यास पूर्ववत् आपलेकडे ओढावे हा या वकीलीचा मुख्य उद्देश होता.

फॉर्स्टरनें केलेलें नागपुरचे राज्याचें वर्णन—फॉर्स्टर हा ता. १५-१-१७८८ रोजी नागपुरास येऊन पोहोचला. त्याने तेथील सर्व परिस्थिति बारकाईने पाहून गव्हर्नर जनरलाकडे जो रिपोर्ट केला तो वाचण्यालायक आहे. नागपुर दरबारची आंतून पोखरलेली परिस्थिति त्याने पाहून पुढील चित्र रेखाटले आहे. तो म्हणतो:—“ राज्याच्या खजिन्याची स्थिति अगदीं वाईट आहे. त्याचप्रमाणे सैन्यहि कमकुवत आहे. राज्याचे उत्पन्न सुमारें साठ लक्षांचे आहे. सर्व लष्कर म्हणजे सहा हजार घोडेस्वार, इलक्या कामगिरीकरितां बिनकवाडती हिंदुस्थानी लष्कर (पायदळ) व परेंच घडणीच्या बंदुका असलेलें व तांबडे डगले घातलेलें वेडेवांकडे चारशें कवाडती लष्कर एवढेंच आहे. १ म्हैसूरकडे शांतता आहे तोपर्यंत तरी अशा निर्बल संस्थानिकाशी दोस्ती करण्यात मला विशेष फायदा वाटत नाही.

१ शिष्टाप्रमाणें युरोपियन लोक नोकर ठेवून चागले कवाडती लष्कर व तोफखाना करण्याचा प्रयत्न भोसल्यांनी मुळीच केला नाही. मराठ्यांचें

बदामीच्या युद्धानंतर तर भोसल्याचे लष्कर आणखीहि कमी झाले आहे. मुधोजीचे वजनहि पुणें व हैदराबाद दरबारावर विशेष दिसत नाही व टिपूशीहि त्याचा पत्रव्यवहार नाही

गांड राजाशी वागणूक—“मुधोजीतर्फे एक गोष्ट मात्र सांगितली पाहिजे ती ही की गोड राजा बुऱ्हाणशहा यास तो इतक्या चांगल्या तऱ्हेने वागवितो की असे उदाहरण सर्व हिंदुस्थानभर सापडणार नाही. बुऱ्हाणशहाच्या वडिलानीच आपल्या वडिलास राज्य दिले ही गोष्ट तो नेहमी स्मरतो. बुऱ्हाणशहास कोणत्याहि तऱ्हेची अटक नाही. त्यास तीन लक्ष रुपये पेन्शन मिळते व शहराच्या भर वस्तीत त्याच्या किल्ल्यात तो आपल्या कुटुंबासुद्धा राहतो बुऱ्हाणशहा हा हल्ली साठ वर्षे वयाचा आहे व तोहि स्वभावाने चांगला आहे. भोसले हे बुऱ्हाणशहास राजा या नांवाने संबोधतात व वर्षास एकदा त्याचे घरी जाऊन त्यास नजराणा वगैरे देऊन त्याचा गौरव करतात.^१

“मुधोजीस तीन पुत्र आहेत. रघूजी हा हल्ली गादीवर असून तो राज्य-कारभारातील बऱ्याच गोष्टी स्वतः पाहू लागला आहे व्यंकोजी ऊर्फ मन्याबापू हा नावापुरता दिवाणगिरीचे काम करतो. तिसरा खंडोजी ऊर्फ चिमणाबापू. मुख्य कारभार मुधोजीच्या हातात आहे. रघूजी स्वतः कारभार पाहू लागल्यामुळे दोघेहि एकमेकास वचकून असतात रघूजीत युद्धकौशल्य अगर शौर्य मुळीच दिसत नाही तो फार द्रव्यलोभी आहे व वाटेला त्या मार्गाने पैसे उकळण्याकडे त्याची प्रवृत्ति आहे. त्यामुळे त्याच्या अधिकाऱ्यांना राज्याचा कारभार करणे कठीण झाले आहे.”

खडे लष्कर फार थोडे असे. मोहिमेचे वेळेस लष्कर जमा करीत व मोहिमे-वरून परत आल्यावर सर्व शिपाई आपापल्या घरी जात व आपले इतर धंदे करीत. एका पोवाड्यात वर्णन केल्याप्रमाणे “तेली कोळी उदमी नाईक पडले भरी कर्जाची घेतली घोडी आले चाकरी” असेच लष्कर वरेंच असे.

१ गादीवर बसतानां भोसले हे या किल्लेवाले गोड राजांच्या हातून टिळा लावून घेत असत अशीहि आख्यायिका आहे.

चिमणावापू—“चिमणावापू हा निवळ लढाऊ वीर आहे. तो फार धोठ व शूर आहे. मुधोजीचा भाऊ बिंवाजी यास पुत्र नसल्यामुळे त्याने चिमणावापूसच आपला पुत्र म्हणून मानले होते व आपले ठाणे जे रतनपुर, येथील कारभार आपले मागे चिमणावापूने करावा असे बिंवाजीने ठरविले होते बिंवाजी मेल्यावर त्याचे बायकोनेहि हीच तजवीज मान्य केली. मुधोजीची या गोष्टीस हरकत नाही. परंतु रघूजीस धाक वाटतो की चिमणावापू रतनपुरचे राज्य बळकावून बसेल व तो शूर असल्यामुळे प्रबळ होऊन आपल्या राज्यासहि त्यापासून धोका होईल म्हणून तो मुधोजीस ही गोष्ट करू देत नाही.”

मन्यावापू—“मन्यावापूस दिवाणाचा हुद्दा दिला आहे परंतु तो निवळ त्या जागेचे उत्पन्न त्यास मिळावे एवढ्याकरिताच कारण त्या जागेचे काम-काज तो मळीच पहात नाही.”

इतर अधिकारी—बक्षी, चिटणीस, मुनशी व काळू.—“ राज्यांतील हल्लीचे मुख्य अधिकारी म्हणजे बक्षी याजकडे फौजेच्या व्यवस्थेचे काम आहे. दुसरा मुनशी—हा फारशी पत्रव्यवहाराचे काम करतो. तिसरा चिटणीस—हा मराठी भाषेत होणारा सर्व पत्रव्यवहार करतो चवथा खजिनदार जुना दिवाण दिवाकरपडित हा (१७८१ इ) मेल्यापासून या सानआठ वर्षांत या जागेवर कोणीहि मनप्य नेमला नाही. मुधोजी व त्याचे पुत्र अगर दुसरे तात्पुरते नेमलेले लोक हेच या जागेचे काम करतात हल्लीचा बक्षी भवानी काळू हा ७० वर्षे वयाचा असून भोसलेशाहीतील फार जुना नोकर आहे व भोसल्याच्या चाकरीत त्याने मोठे नाव व पैसा कमाविला आहे. दिवाकरपंत अमेपर्यंत त्याचे काम फौजेवरच असे. परंतु दिवाकरपंत मेल्यापासून हा दिवाणाचेहि काम करतो व राजा व सर्वजण याला दिवाण म्हणूनच म्हणतात मुधोजी हा परराष्ट्रीय राजकारणात व लष्करी हाल-चालीत विश्वासू व अनुभवीक मनप्य म्हणून त्याचीच सल्ला घेतो. तसेंच त्याच्या पैशामुळे व त्याचे चोहोकडे मोठमोठ्या लोकांशी जे सवध आहेत त्यामुळे त्याची आपणास सदैव मदत होईल म्हणून मुधोजी त्यास फार मान देतो. परंतु रघूजीची मर्जी भवानी काळूवर मळीच नसून तो त्याला

कामावरून काढण्याच्या खटपटीत आहे. रघूजीच्या मनांत महादाजी लष्करी यास दिवाणगिरीवर नेमावयाचें आहे. कारण महादाजी हा कोणा-जवळ द्रव्य आहे ह्या गुप्त बातम्या रघूजीस देतो व त्याचेकडून पैसे उकळण्याच्या युक्त्या रघूजीस सांगतो; त्यामुळे त्याचेवर रघूजीची मर्जी आहे. परंतु मुधोजीस भवानी काळू १ योग्यता माहीत असल्यामुळे तो या गोष्टीस संमत देत नाही. भवानी काळूवर रघूजीचा राग होण्याचे दुसरे एक कारण असे की, तो चिमणाबापूच्या पक्षाचा आहे व चिमणाबापूस रतनपुरचा कारभार देऊन पाठवावें असा तो मुधोजीस सल्ला देतो. मुधोजीसहि ही सल्ला पसंत पडते. कारण चिमणाबापू हा शूर असल्यामुळे छत्तीसगड, वलसोरकडील संस्थानिकांना तो दावांत ठेवील व नागपुराहून कटकाकड जाणारे मराठे सैन्यास रस्त्यांत जो अडथळा होतो तो दूर होऊन नागपूर ते बलसोरपर्यंत रस्ता निर्विघ्न होईल व कटक प्रांताचाहि चांगला बंदोबस्त होईल. ही गोष्ट मुधोजीस पटते पण रघूजीच्या संमतीशिवाय ही गोष्ट त्याला करता येत नाही.”

भवानी मुनशीः—“भवानी नागनाथ मुनशी हा हल्ली ८० वर्षाचा म्हातारा झाला असून अगदीच पिकलें पान झाला आहे. मुसलमान संस्थानिक व इंग्रज यांजमधील दरबारी काम हा करतो; परंतु ह्या कामाच्या फार दिवसांच्या अनुभवाशिवाय इतर कर्तबगारी या गृहस्थांत विशेष दिसत नाही व त्याच्या कामाबाहेर त्याची सल्लामसलतहि कोणी घेत नाही. बाबाजी चिटणीस व चिमणाजी आप्पा खजिनदार हे आपापलें काम करतात व त्याचे कामाशिवाय मुधोजीजवळ कांही वजन नाही. दिवाकरपंत मेला तेव्हां त्याचेजवळ पुष्कळ द्रव्य होतें परंतु तो मरतांच मुधोजीनें त्याची सर्व इस्टेट भरून आणली. १ जानराव नांवाचा मनुष्य दिवाकरपंताचे घरीच वाढला होता. त्याला दिवाकरपंताचें द्रव्य कोठें आहे हे माहीत होतें. त्यानें तें मुधोजीस सांगितलें व मुधोजीनें तें सर्व भरून आणलें. त्या वेळेपासून जानरावावर मुधोजीची मोठी मर्जी बसली आहे व बऱ्याचशे

१ दिवाकरपंत जिवंत होता तेव्हांहि ही गोष्ट एकदां झालीच होती हें इतरत्र लिहिले आहे. दिवाकरपंतास पुत्र नसून फक्त एक दासीपुत्र होता यामुळे ही गोष्ट सुसाध्य झाली असावी.

गुप्त मसलतीत जानराव हा मुधोजीचा हस्तक झाला आहे. मुधोजीप्रमाणेंच रघूजीचीहि त्यानें मर्जी संपादन केली आहे. राजाचा शिक्का त्याचेजवळ असतो.”

महमदअल्ली—“शेख महमदअल्ली नांवाचा भोंसलेशाहींतील एक जुना घरगुती नौकर आहे तो राजाच्याजवळ नेहमीं राहून राजाच्या करमणुकीच्या विषयांत भाग घेतो. त्याला फारशी चांगलें येत असून दरबारी रीतरिवाज चांगले अवगत आहेत, म्हणून कोणी इंग्रज गृहस्थ नागपुरास आला म्हणजे त्याचे आदरसत्कारास त्याला पाठवितात.^१ नागपुर शहरांतील न्यायाधिकाचे काम याचेकडेच आहे; परंतु महत्त्वाचे निवाडे राजा स्वतः करतो”

खुद्द मुधोजीविषयी व त्याच्या दरबारांतील लोकांविषयी फॉर्स्टर यानें असेंहि लिहिले आहे :—**मुधोजी**—“मुधोजी हा वयानें पन्नास व साठीच्या दरम्यान आहे. तो धीट व शूर म्हणून प्रसिद्ध आहे. तो बाध्यानें ठेंगणा पण त्याचें शरीर कसलेले आहे. शरीराने तो अद्याप टुणटुणीत^२ आहे. तो शेतकरी, उदमी, व्यापारी वगैरे लोकांना दयेनें वागवितो अशी त्याची ख्याति आहे. परंतु राजकारणांत पुष्कळां त्यानें क्रूरपणाची व विश्वासघाताची कामे करण्यास कमी केले नाही असे म्हणतात. लष्करास पगार देण्यांत तर तो फारच कुचराई करतो. त्यामुळें कित्येक वेळां त्याचें लष्करच त्याचेवर बदलून त्याच्या अंगावर सुद्धां त्यांनी हल्ले केले आहेत व त्यास जखमीहि केलें आहे.^३ वाटेल ती वचनें देऊन ती मोडण्यांत त्याचा हातखंडा आहे. एखाद्या अधिकाऱ्यावर गैरमर्जी झाली की त्याचेवर जुलूम करून त्याचेजवळून तो खूप पैसे काढतो.

अशी एक दोन उदाहरणें फॉर्स्टर यानें ऐकलेली लिहिली आहेत.

१ कॅबेल व अंडरसन हे कलकत्त्याहून आले. त्यांना आणण्यास हाच सामोरा गेला होता.

२ परंतु या वर्णनानंतर लौकरच म्हणजे ता. ९ मे १७८८ रोजी मुधोजी मरण पावला.

३ एलिचपुरास मुधोजीवर त्याचे लष्करांतील पठाणांनी हल्ला करून त्यास जखमी केलें. त्यास अनुलक्षून हें वर्णन दिसतें.

“सातआठ वर्षांपूर्वी एक अशीच गोष्ट घडली. उदेपुरी गोसाव्याचे राजाकडे सुमारे पन्नास लाख रुपये कर्ज झाले व त्याचा पेशावद्दल तगादा लागला. उदेपुरीस दोन चेले असून त्यांना तो पुत्राप्रमाणे वागवीत असे. त्यांपैकी एका मुलाची एक राख ठेवलेली होती. एकदा रात्री तो तिच्या घरी गेला असता तिचा कोणी खून केलेला असून ती मरून पडलेली सापडली. त्यावरून त्या मुलावरच खुनाचा आरोप ठेवून त्यास पकडण्याकरिता **मुधोजीने** त्याच्या घरावर शिपाई पाठविले. त्या गर्दीत ते दोन्ही मुलगे पारले गेले त्यांतच **उदेपुरीसहि** आक दाखवून राजाचे पन्नास लाखाचे रोखे **देपुरीकडून** जबरदस्तीने काढून घेतले. तेव्हापासून **उदेपुरी** अगदी गरीब झाला व नागपूराहून निघून गेला.”

बेनीराम पंडिताजवळ पुष्कळ द्रव्य आहे अशी मुधोजीस बातमी लागली. एकदा त्याचा भाऊ **विश्वंभर** हा नागपुरास असताना मुधोजीने त्याकडून पैसे मागितले. तो नाबरला व त्याने **बेनीराम** काशीस आहे तेथे जाऊन त्याचेजवळून आणून देतो असे सांगून पळून जाऊ लागला. शेवटी भवानी मुनशीने मध्यस्थी केल्यावरून व बेनीरामाचे व इग्रजाचे सूत आहे हे ओळखून मुधोजीने त्याचा नाद सोडला.

“भोसल्याचे मुलखाची उत्तरेकडील सरहद्द **लाखनादोन**च्या उत्तरेस चार कोसांवर **शेरनदी** ही आहे. पलीकडेस **कालपीचे**^१ **बाळाजीचा** मुलूख आहे. पूर्वेस **रतनपुरच्या** प्रदेशापर्यंत तसेच **सम्बळपूर** व इतर सस्थाने धरून **कटका** पर्यंत त्याचा अमल आहे, दक्षिणेस गोदावरीच्या उत्तरेस दहा कोसापर्यंत भोसल्याचा अमल चालतो. पश्चिमेस सर्व वऱ्हाडप्रात भोसल्याच्या अमलाखाली आहे. एकदरीत दक्षिणेस गोदावरीपासून उत्तरेस नर्मदेपर्यंत याचा अमल आहे.”

“भोसल्याच्या मुलखाचे उत्पन्न साठ^{*} लक्षाचें आहे ते पुढीलप्रमाणें—

१ गोविदपंत बुदेल्याचा मुलगा बाळाजी गोविद खेर

* फॉर्स्टर यास मिळालेले आकडे बरेच कमी दिसतात. भोसल्याचे यावेळचे सर्व उत्पन्न एककोटी पर्यंत असावे.

नागपुरप्रात	१८ लक्ष
बन्हाडचे निमें उत्पन्न	१० लक्ष
गंगथडीप्रात	२ लक्ष
कटक प्रात	१७ लक्ष
रतनपुर	३ लक्ष
मुलताई परगणा	२ लक्ष
इतर उत्पन्न	७ लक्ष

५९

परंतु ह्या रकमापैकी १६ लक्ष रु. परभारेच खर्च होतात ते:—

बुन्हाणशहा गोडराजाची नेमणूक	३ लक्ष
शिवणीचा जहागीरदार महंमद ^१	
अमीनखान याची नेमणूक	३ लक्ष
बन्हाडचा लष्करी खर्च	३ लक्ष
कटक प्राताचा लष्करी खर्च	७ लक्ष

१६

“ भोंसल्याचे लष्कर पुढीलप्रमाणे आहे.

(१) घोडेस्वारं

- २००० बारगीर (यांचे घोडे सरकारी असत)
- ४७०० नागपुरचे शिलेदार (याचे घोडे खाजगी असत)
- ३०० शिवणीच्या जहागीरदाराचे स्वार
- २००० कटक येथील स्वार
- १५०० गंगथडीतील स्वार.

१०५००

(२) बिनकवाइती पायदळ. याची संख्या माहीत नाही.

(३) हत्ती दोनशे.

^१हा भोंसल्यांच्या पदरी फार दिवस असून लाखनादौनपासून रामटेक पर्यन्त मुलूख याचे ताब्यांत होता. याचे वंशज शिवणी येथे आहेत. वंशा-वळ पहा

ना. इ. १९

(४) तोफा-१५^M ह्या नागपुरासच ओतल्या आहेत त्यावर अमलदार दोन इग्रज व एक परेच व इतर पोर्तुगीज आहेत. हे भोसल्यांकडे नोकर आहेत.

“ भोसल्यास शेजारच्या संस्थानिकांपासून कांही भीति नसल्यामुळे व पुणें दरबारापासून तो जवळ जवळ स्वतंत्रच असल्यामुळे त्यास कोणाची भीति राहिली नाही. गढामंडला प्रात देण्याची लालूच पेशव्याने त्यास दाखविल्यामुळे तो टिपूच्या युद्धात पडला. ”

महाल राजवाडा---नागपुरास महाल म्हणून जो राजवाडा होता तो बांधण्यास मुघोजीने या सुमारास सुरवात केलेली दिसते (इ. १७८८). फॉर्स्टरच्या रिपोर्टांत उल्लेख आहे की, “ राजानें हल्ली नागपुरास मोठा वाडा बांधण्यास सुरवात केली आहे व त्यास बराच खर्च लागत आहे. तसेच आजूबाजूसहि त्यानें बऱ्याच इमारती बांधल्या आहेत. ” हा वाडा इ. स. १७९० चे अखेरीस पूर्ण झाला. लेकी नांवाचा इग्रज फॉर्स्टरच्या दुसऱ्या वकीलातीच्या वेळी त्याचेबरोबर आला होता तो लिहितो की, “ ह्या वाड्याचें काम आता पूर्ण होत आले आहे. वाडा निळ्या दगडाने बांधलेला असून ते दगड नागपुर शहरच्या पश्चिमेस जवळच सापडत असत. ” **लेकीच्या** मताने दगडाचे वर विटाचें काम बांधल्यामुळे दगडाची भव्य शोभा नाहीशी झाली.

वाड्याचा कांही भाग हल्ली राहिला आहे, परंतु मुख्य भाग नाहीसा झाला आहे. याचे निरनिराळे चौक व दालने याचें वर्णन ना० भोस० कागदपत्र लेखांक १२^N वरून अजमावतां येतें. तसेंच कोलब्रुक यानें सहा चौक व दिवाणखाने यांचें वर्णन केलें आहे.

^M याशिवाय हिंदुस्थानी लोकांचा तोफखाना निराळा असावा. १५ ही संख्या फार कमी दिसते.

शिवाय भोसल्यांच्या पदरी बाणांचें (दारूचें) लष्कर प्रसिद्ध असे. त्याचा यांत उल्लेख नाही. सीताबर्डीचे टेकडीवर बाणाचे खपरेल म्हणून इमारत होती. खड्यांचे लढाईचे पोवाड्यांत भोसल्यांचे बाणांचे सैन्याचा उल्लेख आहे.

^N पान ४११ पहा ऐ० प० ले. ४३२

यानंतर दुसऱ्या रघोजीने दुसरा वाडा बाधला. त्यास नवीन हवेली असे म्हणत. पुढे त्यांत बाकाबाई परसोजीस घेऊन जाऊन राहिली. नंतर त्यास बाकाबाईचा वाडा म्हणत. हल्ली तेथे सिटी स्कूल आहे.

शिवाय तेलंगखेडी येथेहि राजाचा एक वाडा होता. तेथे आप्पासाहेब काहीं दिवस जाऊन राहिला होता. पारडी येथेहि एक वाडा होता. सक्करदरा येथील वाडा अद्याप कायम आहे. शिवाय तुळशीबागेंतहि एक वाडा आहे.

राजाच्या बागापैकी तुळशीबाग, केळीबाग, तेलंगखेडी, बजरंगबाग (काग० १०५) नजरबाग, गणेशबाग (ब. ८२) इत्यादिकांची नावे कागदोपत्री सांपडतात.

मुधोजी हा ता. १-५-१७८८ इ. रोजी मरण पावला. त्यापूर्वीच त्याचा भाऊ बिबाजी हा इ. स. १७८७ मध्ये मरण पावला होता. आतां रघोजीच्या हाती सर्व कारभार आला. खंडोजी यास छत्तीसगड व व्यंकोजी यास चंद्रपुरचा कारभार प्राप्त झाला.

फॉर्स्टर याचा रिपोर्ट लॉर्ड कार्नवालीस यास मिळाल्यावर त्याने नागपुरचा नाद कांही काळपावेतों सोडून दिला व फॉर्स्टर यास नागपुरहून कलकत्त्यास परत बोलावले. फॉर्स्टर ता. १०-२-१७८९ इ. रोजी नागपुराहून निघाला. फॉर्स्टरच्या भेटीवरून लॉर्ड कार्नवालीस यास पुढील गोष्टी कळून आल्या. त्या त्याने आपल्या मिनिटात लिहून ठेवल्या आहेत. तो म्हणतो—“ नागपुरच्या राजाशी दोस्ती करण्यांत आपला विशेष फायदा आहे असें नाही. उलट भोंसल्याचा कटकप्रांत त्याच्या राजधानीपासून इतका दूर आहे व तेथे बंदोबस्त इतका कमी आहे की, आम्ही तो वाटेल तेव्हां जिकून घेऊं शकू म्हणून इग्रजाशी दोस्ती ठेवण्यांत भोंसल्यांचाच फायदा आहे. दुसरी गोष्ट ही की सामोपचाराने भोंसल्याकडून कटकप्रांत आपणास मिळणें शक्य नाही. कितीहि रक्कम कबूल केली तरी तो प्रांत भोंसले देण्यास तयार होणार नाहीत. दुसरा प्रांत त्याचे मोबदल्यांत भोंसल्यास द्यावा तर तसा प्रांत आपलेजवळ नाही व पुढेहि येण्यासारखा नाही. शिवाय पुणें दरबारची संमति असल्याशिवाय भोंस-

त्यासमुद्धां तो इंग्रजांस देतां येणार नाही व पुणेकरांचा स्वतःचा कांही फायदा झाल्याशिवाय ते अशी संमति कधीहि देणार नाहीत. इंग्रजांना कटकप्रांत घेणें तो केव्हां तरी जबरदस्तीनें सैन्याच्या जोरावरच घ्यावा लागणार आहे व अशा तऱ्हेने हा प्रांत इंग्रजांस केव्हांहि सहज घेता येईल. ”

शिंदे, होळकर, पेशवे व निजाम यांनी मिळून टिपूशीं लढाई सुरू केली त्यावेळी नाना फडणीसानें नागपुराहून रघूजीसहि बोलाविलें होतें. त्याचें सैन्य न आल्यामुळें नानानें रघूजीस स्वतःस पुण्यास बोलावून त्याची कान-उघाडणी केली. रघोजी ता. २३-३-१७८९ रोजी पुण्यास जाऊन पोहों-चला.मी टिपूवर गेल्यास मार्गे चिमणाबापू काय करील याचा नेम नाहीं असें म्हणून दहा लक्ष रुपये लढाईचे खर्चास देऊं करून त्याने वेळ मारून नेली व ता. ७-५-१७८९ इ. रोजी पुणे सोडून तो परत नागपुरास आला. तो परत आल्यावर चिमणाबापू हा लौकरच (१६-८-१७८९ इ.) मरण पावला व रघोजी निर्धास्त झाला. छत्तीसगड व चंद्रपुर हे दोन्ही प्रांत व्यंकोजीच्या ताब्यात आले.

फॉर्स्टरची दु. वकीली-इ. सन १७०९-बरेच दिवसांपासून धुम-सत असलेले टिपू-विरुद्ध इंग्रजांचे युद्ध सुरू झालें व इंग्रज हे मराठे व निजामाच्या संघांत सामील झाले. पुणें येथे या त्रिकुटांचा ता. १-६-१७९० रोजी तह ठरला. अर्थात्च इंग्रजांचें बगालमधील सैन्य मद्रासकडे नेण्याची वेळ पुन्हां आली. नागपुरकराशी तह करण्याची आतांपर्यन्त जी जरूर वाटत नव्हती ती आतां अवश्य झाली. म्हणून कॉर्नवालीस यानें फॉर्स्टर याची पुन्हां नेमणूक करून त्यास नागपुरास पाठविलें. फॉर्स्टर ता. ७-३-१७९० रोजी कलकत्याहून निघाला तो बलसोर येथें ता. २२ व कटक येथें ता. ३१ रोजी आला.

लेकीचें वर्णन-कटक-फॉर्स्टरबरोबर लेकी नांवाचा इंग्रज गृहस्थ होता. त्यानें या प्रवासाची सविस्तर हकीगत लिहून ठेविली आहे. त्यामुळें आपणांस तत्कालीन परिस्थिति बरीच समजते. कटकसंबंधानें तो म्हणतो-

“ येथील सुभेदार राजारामपंत हा हल्ली नागपुरास गेला आहे. दोनतीन वर्षांनी एकदां त्याला हिशेब देण्याकरितां नागपुरास जावें लागतें. कटकची जमा मक्तेदारीच्या पद्धतीसारखीच वसूल केली जाते. या प्रांताचें उत्पन्न बावीस लक्ष आहे. त्यातून दहा लक्ष रुपये नागपुरास पाठवावे लागतात. बाकीचे उत्पन्न प्रांताचे खर्चाकरितां सुभेदारानें खर्च करावे व उरेल तें त्यानें घ्यावे अशी ही तजवीज आहे. नागपुराहून तो परत आला म्हणजे बहुधा त्याचा खिसा अगदीच रिकामा होतो. कारण आपलेकडे सुभेदारी चालू ठेवण्याकरितां त्याला बरेच नजराणे द्यावे लागतात व पुष्कळाचे खिसे भरावे लागतात. हे सर्व नुकसान भरून काढण्याकरितां व प्रांताच्या खर्चाकरितां त्याला हे सर्व पैसे प्रजेकडूनच उकळावे लागतात कटक प्रांतांत सोने व चांदीचा व्यवहार फार कमी असून सर्व देवघेव कवड्यांनीं होते. ”

जगन्नाथाच्या यात्रेचें उत्पन्न—ओरिसांतील उत्पन्नाची मुख्य बाब म्हणजे जगन्नाथाचे यात्रेस जाणाऱ्या लोकांपासून वसूल करण्यांत येणारा कर हा होय. एका बैलाचे पाठीवरील रेशमी कापडाच्या मालास सहा रुपये जकात द्यावी लागते व याच प्रमाणांत इतर मालावरहि जकाती आहेत. दक्षिणेकडील यात्रेकरू प्रत्येकी सहा रुपये कर देतात. बंगाल्यांतील लोक श्रीमत असल्यामुळे त्याचेपासून प्रत्येकी दहा रुपये घेतात. परंतु हा कर नक्की नसून जसा मनुष्य दिसेल त्या मानानें कमी-जास्तीहि घेतात. ”

बारमलची खिड—बंगाल्यांतून नागपुरास येणारा रस्ता महानदीच्या काठाकाठानें होता व “बारमल” नांवाची एक खिड आहे तेथून प्रत्येकास जावे लागे. दोन्ही बाजूनी दाट अरण्ये व मोठाले डोंगर व मधून हा रस्ता असे. येथें वाघ वगैरे हिस्त्र पशूंची समृद्धि आहे. बारमल या गावाजवळ एक लहानशी खिड लागते व त्या खिडीतून महानदी ही वळसे घेत घेत डोंगरांतून आपला मार्ग काढते. या खिडीस कटकचे द्वार असें म्हणतात. या गांवच्या आसपासच्या प्रदेशास दासपहला असें म्हणतात व तो बारमलच्या जमीनदाराच्या ताब्यांत आहे. या खिडीच्या पश्चिमेस दाट

अरण्या असल्यामुळे हा जमीनदार तेथे बराच प्रबळ झाला आहे. तो भोंसल्यास-मुद्धां जुमानित नाही व खंडणीहि देत नाही. कटक व नागपूर येथील भोंसल्याचें लष्कर व लोक यांना येऊ व जाऊं द्यावे या शर्तीवर भोंसल्यांनी त्याची खंडणी वगैरे सर्व माफ करून त्यास निशाण वगैरे देऊन नांवापुरता आपला मांडलिक म्हणून ठेवले आहे.

सोनपुर संस्थान—“सोनपुर येथील राजा **पीरतसिंग** हा अल्पवयी दहा वर्षांचा आहे. तो आम्हास येऊन भेटला. त्याचा दिवाण एक उडिया ब्राह्मण असून राज्याचा कारभार तोच करतो. मराठी लष्करापामून होणाऱ्या त्रासाच्या कागाळचा त्याने आम्हांस सांगितल्या. रायपुरचा सुभेदार **महिपतराव** याचा पुतण्या **पांडूजी** याच्या हाताखाली या प्रांताचे लष्कर असे. दिवाणाने **फॉर्स्टर** यास विनंति केली की, ही गोष्ट तुम्ही नागपुरास राजाच्या कानावर घाला व आमचा त्रास वाचवा या प्रांतातील लोक उडियाच आहेत व ते वरेच शूर आहेत. ते नेहमी तीरकमटा अगर तरवार बाळगतात मराठ्यांसबधी त्याचे मनांत पराकाष्ठेचा तिरस्कार आहे. मैदानावर मराठ्यांच्या पुढे त्याचें काही चालन नाही, परंतु दाट अरण्यात ते मराठ्यांस आटोपत नाहीत व मराठ्यां भेटला की कापून काढतात ” (३-५-१७९०).

रायपुर—“रायपूर हे मोठे शहर आहे. तेथे आम्ही ता. १८-५-१७९० रोजी मक्काम केला. तेथे वरेच श्रीमंत लोक व व्यापारी आहेत. तेथें एक किऱ्हा आहे त्याच्या खालील भिती दगडाच्या व वरच्या मातीच्या आहेत. त्याला पाच दरवाजे व पुष्कळ बुरुज आहेत. तेथे एक सुंदर बाधीव तळे आहे, परंतु त्यातील पाणी वाईट आहे. **रतनपुर** प्रांत फार सुपीक आहे व तेथें तांदूळ फार पिकतो. इकडचे हे **बरद्वानच** होय. **बिंबाजीची** बायको (आनंदीबाई) येथें रहात असते व तिला सर्व जण मोठा मान देतात. परंतु सर्व कारभार नागपुरचा एक ब्राह्मण **महिपतराव** हाच पाहतो. **रायपुर**चें उत्पन्न सत्तर हजार रुपये व **रतनपुर**चे दीड लक्ष रुपये आहे. **बिंबाजीचे** वेळेस पांचसहा लक्ष रुपये उत्पन्न होत असे. हे लोक आमच्याशी फार चांगल्या तऱ्हेने वागत. कारण आमची सरबराई चांगली करावी म्हणून

राजानें हुकूम पाठविले होते.” फॉर्स्टर हा ३-६-१७९० रोजी नागपुरास येऊन पोहोचला. कलकत्त्यापासून नागपुरास येण्यास त्यास एक महिना चौदा दिवस लागले.

लेकी याने रघोजी व त्याचे मुत्सद्दी याचे वर्णन पुढीलप्रमाणें केलें आहे—

“रघोजी राजा हा लढाऊ किंवा राज्यकारभार या दोन्ही कामांपैकी एकांतहि तरबेज नाही. त्याची राहणी अगदी साधी व त्याचे कपडे शुभ्र असतात, परंतु मोती व हिरे यांचे डागिने अंगावर असतात. परकीयांशी त्याची वागणूक सभावितपणाची असते. हत्ती व घोडे यांचें त्यास अतिशय वेड आहे. त्याचेजवळ सरकारी दोनशें हत्ती आहेत व ते इतके उत्तम आहेत की, तसे उत्तम हत्ती मी अद्याप पाहिले नाहीत. त्यांना ऊंस, तूप व पुलावसुद्धां खाऊं घालतात व ते इतके मस्त होतात की, सांखळदंड तोडून खूप दांडगाई करतात. यांतहि मराठे लोकाना खूप मजा वाटते.”

“राजाजवळचे मुख्य लोक म्हणजे एक त्याचा भाऊ मन्याबापू. हा फार शात गृहस्थ आहे. दुसरा भवानी काळू. हा फार धूर्त म्हातारा आहे. त्याचा पुतण्या पांडुरंग हा लष्कराचा सेनापति असून लष्करी पेशाची व्यवस्था ठेवतो. (बक्षी) तसेच श्रीधरपंत मुनशी व महादाजी लष्करी. लष्करी हा राजाच्या विश्वासातला आहे व त्याची सल्ला राजा नेहमी घेतो. राजाजवळ काही कवाड्दी लष्कर आहे व त्यावर अंमलदार हे लखनौच्या नबाबाच्या व आमच्या नोकरीत पूर्वी असलेले काळे लोकच आहेत. परंतु त्या लष्करास कांहीच येत नाही व ते अगदी टाकाऊ आहे.

ज्या मुख्य कामासंबंधाने फॉर्स्टर नागपुरास आला होता त्या संबंधाने तो लिहितो :—“ पुण्याहून व हैदराबादेकडून राजासहि टिपूवरील स्वारी-बद्दल पत्रें आली आहेत; परंतु इतक्या लांबवर सैन्य पाठवून आपला स्वतःचा काय फायदा होणार, म्हणून त्याचे मनांत तिकडे लष्कर पाठवावयाचें नाही. तो इंग्रजास आठ हजार स्वार दर माणशी चारशें रुपये सालाप्रमाणें देण्यास तयार आहे. परंतु हा पगार मला फार वाटतो. रघोजी गढामंडल्याच्या लालचीने मात्र या युद्धात पडेल; जर त्याच्या मदतीची जरूरच लागली तर आपण पुणें दरबारशी मध्यस्थी करून गढामंडलाप्रांत त्याचे ताब्यांत देववावा म्हणजे काम होईल.”

मिदनापुरचे बाजूस मराठ्यांच्या लष्करानें बगाल्यांतील लोकांवर हल्ले करून लूटमार केली होती. त्यांना शासन देऊन पुनः असें न होण्याबद्दल बंदोबस्त करविण्याचें कामहि फॉर्स्टर यास सांगितलें होते. त्याबद्दल राजाशी बोलणें करून फॉर्स्टर याने आपला ग्रह कळविला. तो म्हणतो “राजा-कडून या गोष्टीचा बंदोबस्त होईल अशी मला आशा वाटत नाही. या लोकाना अशा प्रकारच्या धामधुमीची संवयच होऊन गेली आहे. आपणच आपलें लष्कर पाठवून त्या दगेखोरांना शिक्षा करावी; म्हणजे आपोआपच बंदोबस्त होईल. राजाने मला सांगितलें आहे की, याचा बंदोबस्त करण्या-करितां मी महादाजी हरी यास ओरीसांत पाठवितों परंतु महादाजीस पाठ-विण्याचें खरें कारण असे आहे की, तो राजारामपंताच्या कारभारावर नजर ठेवण्याकरितां जात आहे. हा पूर्वी कटकचा सुभेदार होता व त्याचेवर जास्त रक्कम कबूल करून राजारामपंतानें सुभेदारी आपलेकडे करून घेतली आहे. जास्त पैसे मिळूनसुद्धा राजाची तृप्ति होत नाही व यापेक्षांहि जास्त रक्कम मिळावी म्हणून राजाने महादाजीस पाठविले आहे. यामुळे कटक प्रांतावर आता दोघाचा दाब राहील व रयत पिळली जाईल महादाजी हा तेथील रयतेची कांही दुःखे निवारण करील अशांतला मुळीच प्रकार नाही. (१-१-१७९१)

फॉर्स्टर हा तीनचार दिवस आजारी पडून वरील पत्र लिहिल्या-नंतर चारच दिवसानी (ता. ५-१-१७९१) नागपुरास मरण पावला. त्याला नाग नदीच्या काठावर म्हणजे नागपुर शहराच्या पूर्व बाजूस पुरलें होते. नदीच्या प्रवाहानें वरील जमीन वहात चालल्यामुळे हल्ली हे थडगें खणन ता. ६-३-१९१५ रोजी फॉर्स्टरची हाडे नागपुरचे प्रॉटेस्टंट सिमेटरीमध्ये नेऊन पुरून तेथे हल्ली नवीन थडगे केलें आहे.

फॉर्स्टर हा असाधारण धाडसी मनुष्य होता असे दिसते. याने हिंदु-स्थानांतून काश्मीर, अफगाणिस्तान, इराण, रशिया या खुष्कीच्या मोगाने युरोपापर्यंत प्रवास केला होता व असा प्रवास करणारा हा पहिलाच इंग्रज होता. त्यानें आपल्या धाडसाचें वर्णन आपल्या पुस्तकांत^२ लिहून ठेविले

१ सदरहू जागा नकाशांत दाखविली आहे.

२ Forster's travels.

आहे. तो बनारस येथून ता. १२-१२-१७८२ इ. रोजी निघाला. प्रथम तो आपणास जॉर्जियन म्हणवीत असे. त्याला फारशी व उर्दू उत्तम येत असल्यामुळे व पुढील मुसलमानी देशांतून जावे लागणार असल्याकारणानें तो स्वतःस तुर्की मुसलमान म्हणवू लागला व अशा तऱ्हेनें वेष घालटीत युरोपात गेला व तेथून तो इंग्लंडांत जुलै १७८४ मध्ये जाऊन पोहोचला.

रेनेलचा हिं० चा नकाशा इ. १७८८—बंगाल सरकारच्या प्रयत्नांनें मेजर रेनेल याने सर्व हिंदुस्थानचा पहिला पद्धतशीर नकाशा काढून तयार केला. या कामाकरितां सर्व हिंदुस्थानभर हिडून व सर्व हिंदी सस्थानिकांची परवानगी घेऊन त्यास मोठा खटाटोप करावा लागला. परंतु जी गोष्ट हिंदी लोकाना सुसाध्य असतानासुद्धा त्यानी केली नाही ती इंग्रजांनी दीर्घ परिश्रमाने कैक वर्षे शांतपणाने काम करून इ. स. १७८८ मध्ये पूर्ण केली. या नकाशांत नागपुरच्या पूर्वेपासून तो कटकपर्यंत व नर्मदेच्या दक्षिणेस उत्तर सरकारपर्यंतचा भाग “ पाहणी न केलेला मुलूख ” म्हणून कोरा लिहिला होता. ती पाहणी पूर्ण करून ही उणीव भरून काढण्याकरितां इ. स. १७९४ मध्ये बंगाल सरकारने रघूजी भोसल्याची परवानगी मागितली व ती त्याने दिली.

ब्लंट याचा हिं० नकाशा—या कामावर कॅ० ब्लंट याची नेमणूक झाली व तो एक जमादार व तीस शिपाई घेऊन चुनारगडाहून २८-१-१७९५ रोजी निघाला. त्याचा मार्ग छत्तीसगडांतील कोरिया संस्थान, कांकरपासून तो चाद्याचे पूर्वेस वैरागड, सिरोंचा या बाजूने होता. ब्लंट याने मोठ्या कष्टाने या जगली प्रदेशाची पाहणी केली व तो. २४-५-१७९५ रोजी आपले काम संपवून राजमहेंद्रीस पोहोचला. त्याला एकंदर ११२५ मैल प्रवास करावा लागला.

इंग्रज लोकांच्या चौकस स्वभावानुरूप ब्लंट हा नुसती भौगोलिक पाहणी करूनच थाबला नाही. त्याने या भागाचा राज्यकारभार, व्यापार व एकंदर सर्व परिस्थितीचें निरीक्षण करून ते सर्व वर्णन लिहून ठेवले आहे. त्यावरून आपणांसहि तत्कालीन परिस्थितीचे चित्र पहावयास सांपडतें.

कोरिया, बिलासपुर या भागांत जवळजवळ अदाधुदीचें राज्य होतें व जमीनदार मराठ्याची सत्ता जुमानीत नव्हते. प्रतापगड व लोरमी येथें गोंडाचेंच प्राबल्य होतें व ते नेहमी लूटमार करीत. त्यांच्या धाकानें अमरकंटकच्या यात्रेस कैक वर्षे कोणी गेले नाही. बस्तर संस्थानांतहि राजा जवळजवळ स्वतंत्रपणेच वागत होता. रतनपुर येथें विठ्ठलपंत^१ सुभेदार होता. त्याने बस्तरच्या राजास वठणीस आणून त्याच्यापासून खडणी घेणें सुरू केले. दर्यावदेव (बस्तरचा राजा) याने आपल्या दोन भावांचे डोळे काढून त्यास कैदेत टाकले व तिसरा पळून नागपुरास गेला. दर्यावदेव आपली राजधानी जगदलपुर हे सोडून जवळच केशलूरच्या किल्ल्यांत राहण्यास गेला व मराठ्यास खडणी देईना. मराठ्यानी सर्व मुलूख लुटला व दुसऱ्या जमीनदारांस उठवून बस्तरचा मुलूख घेण्यास चिथावले. कांकरचा राजा शामसिंग हा मात्र बराच उपयोगी पडला. त्याचे मुलखांतून बल्लन्ट हा निघून बस्तरचे संस्थानांतून न जातां पश्चिमेस वळून वैरागडच्या रस्त्यानें गेला; कारण बस्तरमधून आपणास दर्यावदेव सुखाने जाऊ देईल असे त्यास वाटेना. हल्ली द्रुग जिल्ह्यात असलेले पानाबारस व मालेवाडा येथील गोड राजानी विशेष त्रास दिला नाही. परंतु मालेवाडाचा गोड राजा दुरूगशहा याने मराठ्याच्या परवान्यास कांही आदर न दाखवितां उलट त्याचा अपमान केला या दोन्ही संस्थानिकानी बल्लन्ट यास कांही मदत न करिता वाट मात्र दाखविली.

पुन्हां बल्लन्ट याने छत्तीसगडातून बस्तर संस्थानांतून भोपाळपट्टणच्या मार्गाने थेट दक्षिणेस जाण्याचा प्रयत्न केला. परंतु त्यास प्रत्यक्षच अडथळा झाला व स्थानिक लोक पुढे जाऊ देईनात. सबब तो परत पश्चिमेकडे वैरागड, चादा या रोखाने फिरला. बस्तर व भोपाळपट्टण व त्याच्या दक्षिणेकडील प्रदेशाची माहिती बल्लन्ट यास मिळाली ती अशी:—“तिकडचे लोक अगदीच रानटी आहेत. ते गोड आहेत व स्त्री-पुरुष पूर्ण नागवे राहतात व कंदमुळावर बारा महिने उपजीविका करतात. खुद्द वैरागडचे सुभ्यातील छत्तीसगडकडील भागांत तीन महिने लोकास खाण्यास धान्य मिळते व बाकीचे नऊ महिने कंदफळांवर उपजीविका करावी लागते. बस्तरकडे

१ हा प्रसिद्ध विठ्ठल बल्लाळ सुभेदार नव्हे. हा विठ्ठल दिनकर.

तर वंजारी लोकांशिवाय कोणीच जात नाही. त्याच्या साखरेच्या व मिठाच्या व्यापाराने रानटी गोडांना या वस्तूची चटक लागली व ते श्रम करून लाख, लोखंड व इतर जंगली उत्पन्न वाढवीत आहेत व बाहेरच्या लोकांची जरूर त्यांना भासू लागली आहे. मराठे लोक तरी या वजाऱ्यांच्या मध्यस्थीनेच त्यांना आतां माणसाळवू लागले आहेत.

“छत्तीसगडांत रायपुर व रतनपुर या भागात मात्र चांगला बदोबस्त दिसला. तिकडे राज्यव्यवस्थाहि ठीक होती. सर्व तऱ्हेची धान्ये व विशेषतः तांदूळ पिकत व त्याचा नागपुराशी मोठा व्यापार चाले. विट्टलपंतास हा सुभा मुक्त्याने दिला होता. सुभेदार लहान लहान गट करून तशाच शर्तीवर ते गट निरनिराळ्या लोकास भेटमक्त्याने देत असे शेतकऱ्यांकडून वसूल येणे तो धान्यरूपाने येत असे. त्यामुळे ते विकून त्याची रक्कम तयार करणें फार त्रासाचे पडे. रस्ते सुरक्षित नसल्यामुळें धान्य नागपुरास पाठविणेहि धोक्याचे असे. व्यापारावर जबर कर असल्यामुळे व्यापारीहि या प्रांतात येण्यास फारसे धजत नसत. इतर व्यापारहि थोडा चाले. वंजाऱ्यांनामुद्धा धान्याच्या व्यापारात रस्त्याचा फार त्रास पडे. परंतु इतकेंहि सोसून छत्तीसगडातून नागपुरास एक लाख बैल धान्याची वाहतूक करीत. सर्वांत जास्त त्रास म्हणजे छत्तीसगडातील माडलिक सस्थानिकांकडून खडणी वसूल करण्याचा. ते जबरदस्तीशिवाय खडणी कधीच देत नसत. त्यामुळे सुभेदार ऊर्फ भक्तेदार हा स्वतः शूर असावा लागे व त्याचेजवळ सैन्याचीहि तरतूद नेहमी असावी लागे.

“वैरागड हे चाद्याच्या जवळपास आन तेथील परिस्थितीहि चाद्यासारखीच आहे. ही आतां निराळी सुभेदारी केली आहे. बिसन पंडित म्हणून हल्लीचा सुभेदार आहे व छत्तीसगडाप्रमाणेच त्यालाहि सुभ्याचा ठरीव मक्ता राजास द्यावा लागतो. वैरागड हें मोठें शहर आहे व तेथें व्यापारहि मोठा चालतो. तेथें छत्तीसगडातून व उत्तर सरकार प्रांतांतून येणारे लमाणांचे मोठमोठे तांडे येताना दिसतात. वऱ्हाड-नागपुरकडून इकडे पुष्कळ कापूस येतो. तो उत्तर सरकारांतील व्यापारी खरेदी करतात व त्याचेऐवजी ते तिकडील सुपारी, नारळ व मीठ हे समुद्रकिनार्याचे

पदार्थ तेथे आणून विकतात. या कापसाचें तिकडील उत्तर सरकारांतील लोक फार सुंदर कापड विणतात.

“वैरागड येथें नागपुराहून मच्छलीपट्टणास जाणारा मोठा आमरस्ता लागतो त्यास आम्ही मिळालो. वैरागड येथून निघाल्यावर आम्हांस कांही त्रास झाला नाही व आम्ही कांही दिवसांनी राजमहेंद्रीस (ता. २४-५-१७९५) रोजी पोहोचलों.”

खडर्ग्याची लढाई : ता. ११ मार्च १७९५—रघूजीच्या कारकीर्दीचे सर्व धोरण आपण कोणत्याहि लढाईत न पडतां आपल्या स्वार्थावर टपून असावें अमें होते. टिपूवर लढाईस जाण्याचे त्याने युक्तीनें टाळले. इंग्रजांशी वर वर गोडी ठेवून स्वतःस मात्र बांधून घेतले नाही. पुणें दरबारा-शीहि गोडी ठेवली व शेवटी निजामअल्लीशीहि त्याने दोस्तीचा तह केला. महादजी शिंदे इ. स. १७९४ मध्ये मरण पावल्यामुळे मराठ्यांच्या राजकारणात नाना फडणीसाशिवाय प्रबळ कोणी राहिला नव्हता, म्हणून नानास खूष ठेवण्याची सधि रघूजी वाया जाऊं देत नसे. अशा स्थितीत पेशवे व निजामअल्ली याची आकस्मिक रीतीनें लढाई सुरू झाली. मराठ्यांच्या चोथाई सरदेशमुखीची बाकी निजाम देईना. टिपूविरुद्ध लढाई चालू असल्यामुळे व त्यात निजाम व पेशवे यांची एकजूट असल्यामुळे पेशव्यांस ही गोष्ट भाडणावर नेतां येईना. परंतु ही लढाई आटोपताच पेशव्यांचा हैदराबादचा वकील गोविंदराव काळे यानें वरील बाकीची मागणी केली. एकमेकांकडून याद्या जात जात शेवटी निजामाचा वजीर मशीरउलमुल्क याच्या उर्मट भाषणानें गोष्ट निकरास आली.

रघूजी भोंसल्यास नानाचे बोलावणे येताच तो अनमान न करता आपलें लष्कर घेऊन निघाला व अहमदनगराजवळ पेशव्यांचे सैन्यास मिळाला. त्याचेबरोबर पंधरा हजार स्वार व पायदळ होतें व त्याच्या सैन्यावर विठ्ठल बल्लाळ सुभेदार हा कसलेला सेनापति हजर होता. सर्व मराठी सैन्याचे अधिपत्य परशुरामभाऊ पटवर्धन याजकडे असल्यामुळे त्याचें सैन्य मध्यभागी होतें. रघूजी भोंसल्याचें सैन्य भाऊच्या उजवीकडेस व दौलत-राव शिंद्याची पलटणे डावीकडेस होती. या लढाईत नागपूरच्या सैन्याने चांगली कामगिरी केली. खडर्ग्याचे लढाईचे पोवाड्यांत भोंसल्यांच्या

सैन्याचें व विशेषतः विठ्ठलपंताचे कामगिरीचें वर्णन केलें आहे

विठ्ठलपंत या वेळी वऱ्हाड प्रांतांतच मुभेदारीवर होता.

खडर्गचे लढाईनंतर रघूजी व विठ्ठलपंत पुण्यास गेले. त्यांचा नानाने मोठा सत्कार करून ठेवून घेतलें. निजामाकडून घेतलेल्या मुलखाची विल्हेवाट नानानें नंतर लावली. त्यांत भोंसल्यांस निजामाकडून खडर्गच्या तहांतच गंगथडीच्या प्रांताच्या घासदाण्याबद्दल साडे तीन लक्षांचा मुलूख मिळाला होता. शिवाय भोंसल्यांची निजामाकडे असलेली बाकी एकूणतीस लक्ष रुपये निजामानें देण्याची कबूल केली व वऱ्हाडचें उत्पन्न पूर्वीच्या वहिवाटीप्रमाणें दोघांनीहि घ्यावें असे ठरलें. याशिवाय पेशव्याकडून रघूजीस नर्मदेचे दक्षिणेकडील मुलखाच्या नवीन सनदा मिळाल्या. ह्या प्रदेशाच्या सनदा पूर्वी नानासाहेबाने पहिले रघूजीस दिल्या होत्या; परंतु त्यावेळी त्यापैकी बराचसा भाग मराठ्यांच्या ताब्यांतच आला नव्हता. हल्ली तो ताब्यांत आला होता. त्यांतच हुशंगाबाद, चौरागड, बचाई वगैरे ठिकाणें रघूजीच्या प्रथम ताब्यांत आली. रघूजी १७--१०--१७९५ रोजी पुण्याहून निघून कोरेगांव, वाशीम या मार्गानें नागपुरास आला. जातांना त्यानें मुबईहून इंग्रजी तऱ्हेच्या कांही बंदुका खरेदी केल्या होत्या.

या लढाईत रघूजीचा बराच फायदा झाल्यामुळें तो नानास चिकटून राहिला. सवाई माधवरावाच्या मृत्यूनंतरहि त्यानें नानाच्या पक्षास फार मदत केली. यामुळे नानानें रघूजीशी नवीन करार करून पधरा लक्ष रुपये नगदी देवविले व गढामंडला प्रांताचा ताबा दिला. तसेंच भोंसल्यानें पेशव्यास लागतील तेव्हां तीन हजार स्वार द्यावे हा पूर्वीचा करार होता तो बदलून निकडीच्या कामाच्या वेळेसच ते द्यावे असा नवीन करार झाला व त्याप्रमाणें नंतर बाजीरावाची त्यास मंजुरात होऊन अंमलवारीहि झाली. (१३-७-१७९७)

रघूजी परत नागपुरास आल्यावर पुढील दोन वर्षांत नर्मदेकडील प्रांत व गढामण्डला, तेजगड, चौरागड हे सर्व प्रांत रघूजीच्या अधिकाऱ्यांच्या ताब्यांत आले. सागरच्या राजावर अमीरखानानें

चढाई केली होती त्यावेळी रघूजीने सागरकरांस मदत केली. सबब त्यानेहि हा मुलूख लौकर भोसल्याचे ताब्यांत दिला. तसेंच धामोनीचा किल्ला एका लोधी रजपुताकडून रघूजीस मिळाला. हुशंगाबादचा ताबा भोपाळच्या नबाबापासून पूर्वीच मिळाला होता. याप्रमाणे इ. स. १८०० चे सुमारास रघूजीच्या राज्यांत महत्त्वाची भर पडली

इ. स. १८०० म्हणजे खडग्याचे लढाईनंतरचा काळ हा भोसल्यांच्या पराकाष्ठेच्या उत्कर्षाचा समजला पाहिजे. यावेळेस भोसल्याची सत्ता उत्तरेस नर्मदेपासून तो दक्षिणेस गोदावरी व पश्चिमेस वऱ्हाडपासून तो पूर्वेस समुद्रकिनार्यापर्यंत अविच्छिन्न कायम झाली. मराठी साम्राज्यांत अगर हिंदुस्थानांतील दुसऱ्या कोणाहि सत्थानिकाच्या ताब्यांत या वेळेस एवढ्या मोठ्या विस्ताराचा प्रदेश नव्हता. रघूजी भोसल्याच्या आंगी पहिल्या रघूजी अगर महादजी शिंद्याप्रमाणे धडाडी, पराक्रम, बुद्धिबल व संघटना-चानुर्य हे गुण असते तर तो सर्व हिंदुस्थानांत अत्यंत प्रबळ असा संस्थानिक झाला असता व सर्व हिंदुस्थानच्या राजकारणात त्याचा शब्द निर्णायक झाला असता. परंतु दुर्दैवाने यांपैकी एकहि गुण रघूजीमध्ये नव्हता. तो जरी टाकाऊ मनुष्य नसला तरी अगदीच दुय्यम प्रतीचा लोकनायक होता. त्यामुळे मुदैवाने त्याच्या हाती आलेल्या एवढ्या सत्तेचा त्यास काहीच उपयोग करून घेतां आला नाही.

रघूजीच्या यावेळच्या राज्याचे भाग व उत्पन्न पुढे लिहिल्याप्रमाणे होते.—

भाग	उत्पन्न
१ देवगडप्रांत—नागपुरासुद्धां—	३० लक्ष
२ गडामडला	१४
३ हुशंगाबाद, शिवणीमाळवा. चौरागड व०	७
४ मुलताई	२
५ वऱ्हाडचे निमें उत्पन्न व गाविलगड, नरनाळा वगैरे	३०
६ ओरिसा व मांडलिक	१७
७ चंद्रपूर	५
८ छत्तीसगड व मांडलिक सस्थानें	

(बस्तर, सिरगुजा, संबळपूर, कांकर, कालाहंडी वगैरे) ६

१११ लक्ष

१ देवगड—यांत छिदवाडा, बालाघाट वगैरे घाटावरील मूलूख व नागपूर, भडारा वगैरे घाटाखालचा मुलूख येत असे. हा प्रदेश मूळ देवगडच्या बखतबुलुन्द या गोड राजाचा होता व पहिल्या रघूजीने तो मिळविला होता. त्या गोड राजांचे वंशज हल्ली किन्लेवाले राजे म्हणून नागपुरास रहात आहेत. या सुभ्यांत शिवणीचा पठाण जहागीरदार व खैरागड, राजनांदगांव, छुईखदान वगैरे मांडलिक येत. या सर्वांवर लांजी येथे मराठ्यांचा एक अमीन म्हणून अधिकारी असे.

२ गढामण्डला—येथेहि पूर्वी गोडांचें राज्य होतें. ते अखेरीस सागरच्या मराठ्यांच्या ताब्यांत आले व पेशव्यांतर्फे सागर येथे गोविंदपन्त बुंदेल्याचे वंशज सागर, कालपी, बुन्देलखंड व हा प्रदेश बाळगून होते. भोसल्याचा व पेशव्यांचा या प्रदेशाबद्दल बरेच दिवस झगडा चालू होता; परंतु खडर्ग्यांच्या लढाईनंतर भोसल्यांस या प्रदेशाचा ताबा मिळाला. मण्डला येथे भोसल्यांनी एक सुभेदार व कांही लष्कर ठेवले व तेथे जरीपटक्याचे निशाण वगैरे सर्व राजचिन्हें ठेवली.

३ हुशंगाबाद, शिवणी, माळवा व चौरागड—हुशंगाबाद हे ठाणें नर्मदेच्या उतारास महत्त्वाचें असल्यामुळे भोपाळच्या नबाबाच्या मूळपुरुषांनी ते देवगडच्या गोडापासून त्यास लष्करी मदत देण्याचे कबूल करून मिळविले व तेथे त्याने हल्लीचा किल्ला बांधला. इ. सन १७९६ मध्ये तो दुसऱ्या रघूजीच्या लष्कराने नबाबापासून लढून घेतला व इसवी सन १७९९ मध्ये नर्मदा नदी ही भोसल्यांची व नबाबाची सरहद्द ठरली. भोपाळचे नबाब व भोसले यांनी पुढे वेळोवेळी हा किल्ला आपले ताब्यांत घेतला. पण शेवटी तो भोसल्यांच्याच ताब्यांत राहिला. गॉडर्ड हा येथेच नर्मदा उतरून तळ देऊन राहिला व रघूजीनंतर भोसल्यांतर्फे हें ठाणे कायमचेंच इंग्रजांच्या ताब्यांत राहिलें व तेथें इंग्रजी लष्कराची छावणी कायमचीच झाली.


चौरागड हा किल्ला व त्याभोंवतालचा प्रदेश खडर्ग्यांच्या लढाईनंतर पेशव्यांकडून रघूजी भोसल्यास मिळाला व नर्मदेच्या दक्षिणेकडील सर्व भाग आतां सलग झाला.

४ मुलताई, बैतुल, बदनूर वगैरे हा भाग मूळ देवगडचे राज्यापैकी होता. मुलताई येथें भोसल्याचा एक सुभेदार असे. यांत सावळीगड, भवरगड, खेरडा वगैरे डोंगरी किल्ल्यांचा समावेश होतो

५ गाविलगड, नरनाळा वगैरे—हे किल्ले पहिल्या रघूजीने इ.स. १७५१ मध्ये जिंकून घेतले होते व ते तेव्हांपासून भोसल्यांच्या ताब्यांत होते. वऱ्हाडच्या इतर भागाप्रमाणे, हे किल्ले व त्याखालचा प्रदेश यात साठ-चाळीशी नसून सर्व उत्पन्न भोसल्यास मिळत असे. आकोट वगैरे भाग नरनाळाच्याखाली असून नरनाळाच्या किल्लेदार बहुधा आकोटास^१ राहत असे. इ. स. १७७५ मध्ये निजामाने मुघोजीकडून हे दोन्ही किल्ले घेतले परंतु नंतर निजाम एलिचपुरास आला तेव्हा मुघोजी स्वतः एलिचपुरास गेला व ते किल्ले त्याने सलोख्याने त्याजपासून परत घेतले गाविलगड येथे अडचणीच्या वेळी भोसल्यांचा खजिना ठेवीत असत. इ. स. १८०३ मधील देवगांवच्या तहाने बाकीचा वऱ्हाड निजामकडे आला; परंतु हे किल्ले भोसल्याकडेच राहिले होते. ते नंतर ता. ६--१--१८ च्या आप्पासाहेबाचे तहाने इंग्रजाकडे आले. ते इ. स. १८२२ मध्ये इंग्रजांनी आपल्या ताब्यांत घेतले व निजामास दिले. हल्ली ते वऱ्हाड प्रांतांत आहेत.

६ ओरिसा व मांडलीक संस्थाने:—हा प्रांत हल्लीचे बालसोर (बालेश्वर), कटक व जगन्नाथपुरी हे तीन जिल्हे मिळून झालेला आहे. यांत बालसोर व पुरी ही बंदरे महत्त्वाची आहेत. जगन्नाथाचे प्रख्यात देवस्थानहि यांतच असल्यामुळे या प्रांतास विशेष महत्त्व होतें. बंगाल व हा प्रांत यांच्यामध्ये सुवर्णरेखा नदीची हद्द आहे. पश्चिमेस चिलका नांवाचें सरोवर समुद्रकिनार्यास लागूनच आहे व त्या पलीकडे उत्तर सरकार प्रांताचा शिकाकोल हा जिल्हा लागतो. ओरिसाच्या उत्तरेस व पश्चिमेस मयुरभंज, कुंझर, ढाककानल, अनगल, दासपल्ला, बस्तर वगैरे जगली संस्थाने होती. व ती भोसल्यांची मांडलिक होती

१ नरनाळाच्या भोसल्यांचा किल्लेदार दिवाकरपंत याचे घराची जागा आकोटास दाखविण्यांत येते. तो देवनाथ महाराजांचा समकालीन होता. (देवनाथांचें चरित्र पहा).



अनगल व दासपल्ला या जमीनदारीच्या दरम्यान ओरीसातून पश्चिमेकडे येणारी प्रसिद्ध “बारमल” नांवाची खिड होती व तिच्यातून महानदी ही मोठी नदी रतनपुर, संबलपुर या छत्तीसगडाचे भागातून ओरिसात शिरून पुढे कटक शहरावरून जाऊन समुद्रास मिळते. महानदीच्या काठाकाठाने कटकवरून रायपुर, रतनपुरास येऊन तेथून पश्चिमेस नागपुरास येण्याचा रस्ता असे.

कटकप्रांत १८०३ पर्यंत भोसल्याच्या ताब्यांत होता. १८०३ च्या देव-गावच्या तहाने भोसल्याने वऱ्हाड व कटकप्रांत निजामास दिला. त्यानंतर तो इंग्रजांच्या ताब्यांत गेला. या लढाईचे वेळेसच बंगालच्या इंग्रजी सैन्याने कटक प्रांतावर हल्ला करून तो तहापूर्वीच आपल्या ताब्यांत घेतला होता.

७ चंद्रपूर—हा सुभा पूर्वीच्या गोडराजांचा प्रांत होता पहिल्या रघू-जीने तो जिंकून घेतला. तेथील पूर्वीचे गोड राजे नागपुरच्या गोड राजांप्रमाणेच चांदा येथे अद्याप पेन्शन घेऊन आहेत. या सुभ्यात हल्लीचा चांदा जिल्हा, औंढी, पानाबारस, आंबागड चौकी ह्या जमीनदाच्या व हल्ली निजामाकडे असलेला माणिकदुर्गचा किल्ला व परगणा येत असे. माणिकदुर्ग हा निजामाने भोसल्यांपासून बळकावला होता; परंतु एलिचपुरास मुधोजीने निजामाशी जो तह केला त्यात चन्द्रपूर, गाविलगड व नरनाळा हे परत घेतले व माणिकदुर्ग निजामास सोडून दिला. तेव्हापासून तो निजामाचे ताब्यांत आहे. माणिकदुर्ग हें ठिकाण माहूर या प्रसिद्ध देवस्थानाच्या दक्षिणेस आहे.

चंद्रपूरचा सुभा पहिल्या रघूजीने आपल्या चार पुत्रांत ज्या वांटण्या करून दिल्या त्यात मुधोजीचे वाटणीस दिला होता व तेथें सुभेदार नेमून त्याच्या मार्फतीने कारभार करीत असे. मुधोजीच्यानंतर तो व्यकोजीस मिळाला. नागपुरच्या खालोखाल महत्त्वाचें असें हें भोसल्याचें ठाणें होतें व तेथें उद्योगधंदे, व्यापार वगैरे मोठा चालत असे. दक्षिणेंतून समुद्राकडून येणारा नारळ, मुपारी, मीठ वगैरे माल इकडे आणून वऱ्हाडचा कापूस तिकडे पाठविण्यांत या मध्यवर्ती ठिकाणाचा मोठा उपयोग होत असे. खुद्द चांदा येथें विणकरी लोकांची मोठी वस्ती असून तेथें उत्पन्न होणारें ना. इ. २०

कापड सर्व निद्रस्थानां व परदेशीहि जात असे चांचाचे सुभ्यात पूर्वेकडील वैरागड हे ठाणेहि येत असे व चंद्रपूरचे खालोखाल तेहि व्यापारी महत्त्वाचे ठाणे होते.

८ छत्तिसगड सुभा—यात रतनपुरचे प्राचीन हैहयवंशी राज्य व इतर लहानमोठी अनेक सस्थाने याचा समावेश होत असे. यापैकी कांही सस्थाने व जमीनदाच्या अद्याप कायम आहेत. यात छत्तीस लहान मोठे किल्ले व गढ्या याचा समावेश होत असे. रायपुर व रतनपुर ही दोन मोठी शहरे व त्याभोवती असलेला मोकळा प्रदेश हाच काय तो महत्त्वाचा व उत्पन्नाचा भाग होता. बाकीचा सस्थानी मुख्य अगदीच जंगली व नापिकीचा होता व त्यातून काही उत्पन्न होत नसे. सस्थानिक भोसल्यांची या नात्रापुरतीच मानीत. जबरदस्त सुभेदार असला म्हणजे तो त्याची खडणी वसूल करी. तसा नसला म्हणजे हे खडणी मुळीच देत नसत. काही भागातले लोक तर अगदीच जंगली व मानवी सुधारणेचे वारेहि न लागलेले असे असत व वन्य पशूप्रमाणे त्याची राहणी असे.

मोठाली सस्थाने सिरगुजा, संबळपुर, वस्तर, कांकर, कालाहंडी, जसपुर, गंगपुर, ही असत. त्यांपैकी बहुतेक आज शिल्लक आहेत. बाकीच्या जमीनदाच्या पेंड्रा, फेंडा, लाफा, मातीन, अपरोरा, छरी, कोरबा याप्रमाणें सात असून त्यांना “ सातगड ” असें म्हणतात. बाकीच्या सोनाखान, भटगांव, बिलाईगड, कटगी, कोरिया, बिरकोनी, सुवारमार व नारा याना खोंडवण जमीनदाच्या असे म्हणतात.

हा सुभा बिंबाजीचे वाटणीस गेला होता व बिंबाजी स्वतः रतनपुर येथे रहात असे. नागपुराप्रमाणेच येथेहि तो स्वतंत्र दरबार व कारखाने चालवीत असे, बिंबाजी मेल्यावर त्याची बायको आनंदीबाई येथे राहून सुभेदारामार्फत कारभार चालवी. नंतर हा सुभा चिमणाबापूकडे गेला व तो मेल्यानंतर त्यास पुत्र नसल्यामुळे व्यंकोजीकडेच हा सुभा व चंद्रपूरचा सुभा आला. चिमणाबापू व व्यंकोजी यांपैकी कोणीच रतनपुरास राहिला नाही.

सिरगुजा—हें डोंगरी संस्थान इ. स. १७६० चे सुमारास

भोंसल्यांचे लष्करानें घेतले. त्यात सिरगुजा, जसपुर व उदेपुर या हल्लीच्या तीन सस्थानाचा समावेश होत होता. भोंसल्यांना या सस्थानातून तीन हजार रुपये खडणी मिळत असे व उत्तरेकडून काशी, गया, मिरझापुर व बगाल वगैरे प्रांतातून नागपुरास येण्याचा रस्ता तेथून असल्यामुळे भोंसल्यातर्फे तो सांभाळून त्याची आवकजावक होण्यास मदत करण्याची जबाबदारी सिरगुजाच्या मांडलिकावर असे.

कोरिया—हेहि लहानभे सस्थान छत्तीसगड सुभ्यांत मोडत असे.

संबळपूर—येथील सस्थानिक बरेच दिवस स्वतंत्रपणें रहात असत. भोंसले त्यांना आपले मांडलिक म्हणत; परंतु ते त्यांचा अधिकार क्वचित् मानीत संबळपूरच्या आसपास लहानमोठी दहापंधरा सस्थानें असून ती मराठ्यांविरुद्ध एकजुटीने रहात. मराठ्यांचा नागपुराहून कटक—बगाल्यांत जाण्याचा रस्ता येथून असल्यामुळे भास्करपंतायामून तो प्रत्येक मराठा अमलदारास त्यांच्याशी लढून पृढे जावें लागे. इ. स. १८०० च्या एप्रिल महिन्यात **सम्बळपूर** भोंसल्यांच्या पूर्ण ताब्यात आले. कोलब्रुक या सुमारास नागपुरासच होता. **सम्बळपूर** ताब्यांत आल्याबद्दल नागपुरास खुषीच्या तोफा उडवून मोठा आनंद प्रदर्शित करण्यांत आला *

संबळपुरचे जवळ पृढील लहान संस्थाने होती.—

* संबळपूर मराठ्यांनी घेतलें त्याबद्दलची एक मनोरंजक हकीकत कोलब्रुकने दिली आहे ती अशी:—**चंदाजी** भोंसले नांवाचा मराठा सरदार **संबळपूरच्या** जवळपास लष्करासह होता. तो संबळपुरच्या किल्ल्याच्या आसपासच्या वेळूच्या रानांत शिकार करीत भटकत असतां किल्ल्यास एका जागी खिडार पडलें होते त्याचे जवळ आला व त्यांतून त्यानें आतील गवती घराच्या छपरास सहज एक गोळी मारली. तिच्या योगानें त्या छपरानें पेट घेतला व इतर घरेहि पेटून आगीचा डोंबाळा झाला. ही संधि हल्ला करण्यास चांगली आहे अने **चंदाजीस** वाटून त्याने आपल्या जवळची माणसें छावणीत पाठवून एकदम आपलें लष्कर आणविले व त्याच खिडारांतून हल्ला करून किल्ल्यांत प्रवेश करून किल्ला व शहर काबीज केलें.

कोलब्रुकची नागपुरास वकिली

(१८-३-१७९९ ते १८-५-१८०१)

इ.स. १७९८ चे मे महिन्यात लॉर्ड वेलस्ली हा हिंदुस्थानांत ग.ज. होऊन आला. त्याने म्हैसूरशी १७९९ इ. मध्ये सबसिडियरी तह केला. निजामाशी इ.स. १८०० साली, अयोध्येच्या नबावाशी इ.स. १८०१ मध्ये व गायकवाडाशी १८०२ मध्ये त्याने असेच तह केले. तसाच तह नागपुरच्या राजाशीहि करण्याकरिता त्याने प्रयत्न चालविला या उद्देशाने त्याने हेन्री टॉमस कोलब्रुक यास या कामाकरिता नागपुरास वकील म्हणून पाठविले व तो ता. १८-३-१७९९ रोजी नागपुरास येऊन पोहोचला.

कोलब्रुक याचे नाव प्रख्यात संस्कृत पंडित म्हणून हिंदुस्थानांत व युरोपांत प्रसिद्ध आहे याने केलेली संस्कृत ग्रंथांची इंग्रजी भाषांतरे व इतर ग्रंथ प्रसिद्ध आहेत .

असा हा विद्याव्यासगी पंडित राजकारणाच्या डावपेचात निरूपयोगी ठरावयाचाच व हाच अनुभव पुढे आला त्याच्या मनाना स्वाभाविक कल अशा कामात नव्हता परंतु त्यास डिप्लोमॅटिक (राजकारणी) खात्यान घालण्यात आले. कोलब्रुक याचा मुलगा सर टी. ड. कोलब्रुक याने त्याचे चरित्र लिहिले आहे त्याने त्यानेहि ही गोष्ट कबूल केली आहे.

कोलब्रुक याने राजाजवळ व नागपुरच्या मुत्सद्याजवळ इंग्रजाशी दोस्तीचा व सबसिडियरी सैन्य ठेवण्याबद्दलचा तह करण्याबद्दल गव्हर्नर जनरलची इच्छा कळविली राजाने व मुत्सद्यांनी अर्थात् राजकारणाच्या नेहमीच्या रीती-प्रमाणे स्पष्ट न सांगता नुसत्या गोड गोड थापा देण्यास सुरवात केली. इंग्रजाशी कायमची दोस्ती करावी अशी आमचीहि फार इच्छा आहे व या गोष्टीचा आम्ही जरूर विचार करू; अशा गप्पा राजाने चालविल्या व माध्या मनाच्या कोलब्रुकाम ते सर्व खरे वाटून त्याने कलकत्त्यास गव्हर्नर जनरल यास त्याप्रमाणे कळविले व नागपुरशी सबसिडियरी तह होण्याची फार आशा आहे असे वारवार लिहिले. इकडे कोलब्रुकची भेट

घेऊन तहाच्या शर्ती ठरण्याची वेळ ठरवावी व मध्येच राजा कोठे शिकारिस जावा, कधी दुसरीच काही सबब निघावी अशी लाववालावच चालली.

निजाम, म्हैसूर, गायकवाड व अयोध्येचा नवाब यांनी आपल्या दुबळेपणामुळे व त्याच्या शेजारच्या शत्रूपासून बचाव करण्याकरितां म्हणून हे तह इग्रजाशी केले. या तहाने आपण इग्रजाच्या जबड्यात सांपडलों हे न कळण्याइतके ते मूर्ख नव्हते परंतु ज्यांना असे काही सकट नव्हते ते सस्थानिक हा तह कबूल करतील हे शक्य नव्हते. एका इग्रज ग्रंथकाराने म्हटल्याप्रमाणे इग्रजाचे सबसीडियरी तहाचे आमत्रण म्हणजे कोळीदादाने माशीस माझ्या घरांत येऊन रहा असे म्हणण्यासारखेच आहे.

निजामाशी इग्रजाचा दोस्तीचा तह झाल्यामुळे त्याचे जे शत्रु व मित्र ते इग्रजाचे शत्रु व मित्र होणार निजामाचे व मराठ्यांचे नेहमी वांकडे. शिवाय सबसीडियरी तह केल्यास लष्करी सत्ता इग्रजाच्या हाती जाऊन प्रत्येक गोष्टीत राजास इग्रजाच्या तोंडाकडे पहावे लागणार; एवढी साधी गोष्ट रघूजीसारख्या अनुभवी मनुष्यास समजण्यासारखी नव्हती असे नव्हते. रघूजी शौर्याचे बावतीत जरी कमी होता तरी एवढे कळण्या-इतकी बुद्धि व अनुभव त्यास पूर्ण होता; म्हणून त्याने इग्रजाशी सबसीडियरी तह करणे शक्य नव्हते व त्याजवर असे कोणते सकटहि पडलेले नव्हते.

निजामाप्रमाणे तो दुर्बल नव्हता व निजामाप्रमाणे त्यास सभोवती कोणी शत्रूहि नव्हता, त्याच्या राज्याचा विस्तार एवढा मोठा होता की, त्याचेवर आपण होऊन कोणी हल्ला करण्यास सहसा धजला नसता व तोहि सहसा कोणाच्या वाटेस जाऊन आपल्या अगावर सकट ओढून घेण्यास तयार नव्हता.

दोन वर्षेपर्यंत कोलब्रुक नागपुरास राहिला. शेवटी त्याचे डोळे उघडले व त्यास स्पष्ट दिसून आले की, राजाचे मनात सबसीडियरी तह करण्याचा नाही व तो उगीच चाळवा-चाळव करीत आहे. उलट इग्रजांचा वकील त्याचे दरबारी राहिल्याने त्याची इभ्रतहि उगीच वाढली आहे. म्हणून गव्हर्नर जनरल यास कळवून नागपुर येथील वकालत काढून आप-

णास परत बोलावण्याचा हुकूम पाठवावा असे त्याने कलकत्त्यास लिहिले. त्याप्रमाणे गव्हर्नर जनरल याने हुकूम पाठवून कोलब्रुक यास परत बोलाविलें. त्याप्रमाणे कोलब्रुक हा १८-५-१८०१ रोजी नागपुराहून निघून गेला. जातानाहि रघूजीने कोलब्रुकच्या मार्फत गव्हर्नर जनरल यास अघळपघळ आश्वासने देऊन दोस्तीचा निरोप पाठविला. पण राजाचा भाऊ व्यकोजी हा कोलब्रुक यास परत जाताना पहिल्या मुक्कामीच भेटला व त्यास त्याने सांगितले की ही सर्व दरबारी भाषा आहे. यातील एक अक्षरहि खरे मानू नका. कोलब्रुक याम त्याबद्दल मोठे आश्चर्य वाटले.

कोलब्रुक याने नागपूरच्या दरबाराचे व रघूजीसबधाने वर्णन आपल्या खाजगी टिपणात लिहून ठेवले आहे ते त्याच्या चरित्रात दिले आहे, तें असे:-

नागपुर शहर एका खोल जागी वसलेले असून त्याच्या भोवती लहान लहान टेकड्या आहेत हिंदुस्थानांतील बहुतेक शहरांप्रमाणे हे शहरहि अरुंद व गलिच्छ रस्त्यांनी भरलेले आहे. मात्र राजवाड्याभोवतालची जागा मोकळी आहे. राजवाऱ्या वराच मोठा असून भव्य आहे. त्यात सहा चौक^१ असून प्रत्येक चौकाभोवती दोन दोन अगर तीन तीन मजली उंच इमारती आहेत बाहेरून सर्व वाड्याभोवती पक्का उंच परकोट आहे मला फक्त बाहेरचा सर्वांना मोकळा असलेला भागच पहावयास मिळाला. हा भाग मोठा व मोकळा आहे दरवारचा दिवाणखाना विशेष चांगला असून हंड्या, जुवरे व तमबिगी यांनी मुशोभित केलेला आहे राजाला नक्षीच्या बाधीव कामाची गोडी असून ती त्याने स्वतःकडिता बांधलेल्या महाला-मध्ये^२ दिसून येते. राजाला वागवगीच्याचीट्टि बरीच आवड आहे. मला एका वगीच्यांतील सुंदर वाऱ्यातच राहण्यास जागा दिली आहे. या वाड्याभोवतालच्या वगीच्यात रेखीव रस्ते केले असून त्याच भोवती चांगले कापलेले कुण आहेत

दरवागत राजा वागतो तो राजाप्रमाणे न दिसता एकाद्या माध्या खाजगी

१ आर्ताल चौकाची काहीशी कल्पना ना. भो. का. ले. १२ (पृ. प ले ४३२) वरून येण्यासारखी आहे

२ हा बहुधा नवा वाडा, (ज्यात मिटी स्कूल आहे तो) असावा.

माणसाप्रमाणे दिसतो. त्याची रीतभात अगदी साधी असून तीत डामडौल अगर गर्व मुळीच दिसत नाही. त्याचे मुत्सद्दीहि यामुळे त्याचेसारखेच साधे राहतात व राजाशी नौकर नात्याने न वागता जवळजवळ मित्रत्वाच्या नात्याने वागतात. तरीमुद्धां दरबारात शोभा व भव्यपणा नसतो असे नाही. निवडक मुत्सद्दी दरबारात राजाच्या गादीच्याजवळ बसतात; परंतु इतर सरदार व मानकरी दूर अंतरावर भितीशी ओळीने बसतात. तेहि मधून मधून राजाशी बोलतात. पण बहुधा कामकाज नसले म्हणजे दरबारांत गाणारणीची गाणी व नाच चाललेला असतो तो सर्वजण ऐकतात व पहातात. राजासहि या करमणुकीचा बराच नाद आहे. तलावात होड्यात बसून माशाची शिकार चालली असतानासुद्धा होड्यामधून गाणारणीचे ताफे वरोबर असतात.

राजास वाघाचे शिकारीचा फार नाद आहे कधी कधी तर दरबारी काम चालले असतानासुद्धा वाघाची खबर आली की सर्व कामे सोडून राजा वाघाचे मागे जातो व कैक दिवस शिकारीच्या नादात राहतो. हल्ली राजा वाघाचे शिकारीलाच गेला आहे व तिकडे त्याने एका दिवसात चार वाघ मारले.

राजा शिकारीत व चैनीत बराच वेळ घालवितो परंतु त्यामुळे राज्यकारभाराकडे त्याचे दुर्लक्ष असते असे मात्र नाही. राज्यकारभाराच्या प्रत्येक गोष्टीत लक्ष घालून कितीहि श्रम झाले तरी तो त्यांत कुचराई करीत नाही व रोज कैक तास तो राज्याच्या कामात आपल्या मुत्सद्यावरोबर खर्च करितो.

हल्ली राजाच्या मर्जीतला मुत्सद्दी म्हणजे श्रीधर लक्ष्मण मुनशी हा होय याचे काम परराष्ट्रीय राजकारणाबाबत आहे पण इतर बाबतीतहि हा राजास मल्ला देतो. याच्या खालोखाल मर्जीतला मुत्सद्दी कृष्णराव चिटणीस हा आहे याचेकडे राज्यातील अतर्गत कारभार आहे. भवानी काळू हा दिवाण व फडणिमाचे काम करतो, परंतु याचेवर राजाची मर्जी विशेष नाही.

वरील मुत्सद्दी व त्याचे आप्त, तसेच राजाची आप्तमंडळी ही नेहमी राजाच्या जवळ असते व ते गादीच्या जवळ बसतात. बाकीचे आपापल्या

इतमामाप्रमाणे दूर व भितीजवळ रागेने बसतात. दरबार असला म्हणजे सर्व मानकऱ्यांना दिवसातून दोन वेळा जाऊन हजेरी द्यावी लागते.

दसऱ्याच्या स्वारीचे वर्णन १७९९ आक्टोबर ३०—कोलब्रुक याने नागपुरच्या दसऱ्याचे वर्णन केले आहे ते असे—

“ आम्हांस दसऱ्याच्या समारंभाकरिता हजर राहण्यास बोलावणे आले. आम्ही गेलो. समारंभ खरोखर पाहण्यालायक होता. नागपुर शहराच्या दक्षिणेच्या मैदानावर^१ इतकी गर्दी झाली होती की, सर्व नागपुर शहरातहि इतके लोक नसतील. या समारंभाकरिता पुष्कळ लोक लावलावून पहाण्यास आले होते. दोन्ही बाजूने लष्करी शिपाई रागेने उभे होते. तसेच नदी-पामून समारंभाचे जागेपर्यंत दोन्ही बाजूंनी प्रेक्षकवर्ग उभा होता. साय-काळच्या पूर्वी एक तास राजा सीमोल्लघनाकरिता निघाला. मला त्याचवेळी निघून शिलगणाचे पटागणात राजास येऊन मिळण्याबद्दल सूचना आली. गावाबाहेर नदी उतरून राजा पलीकडे जाण्यासच सूर्यास्त होऊन गेला. स्वारीचे आघाडीस राजाचे, त्याचे भावाचे, मुलाचे व आईचे याप्रमाणे निरनिराळी जरीपटक्याची निशाणे होती व ती मोठमोठ्या हत्तीवर उभी केली होती. त्याचप्रमाणे निरनिराळ्या सरदारांचीहि निशाणे हत्तीवर मिळवत होती. उटवग अनेक चोघडे झडत होते राजा स्वतः एका हत्तीवर रुपेरी अवारीत बसला होता व जाताना सर्वांचे मुजरे घेत घेत पुढे चालला होता त्याच्या वरोबरच एका हत्तीवर एक रुपेरी रिकामा हौदा असून त्यात मयूराच्या आकृतीचे एक छत्र^२ ठेविले होते. राजाचा मुलगा आपला हत्ती स्वतःच हाकीत होता. मगटे लोकांस या गोष्टीची मोठी करमणूक वाटते सीलोन व दक्षिण इकडील मोठमोठाले हत्ती स्वारीवरोबर असून त्यात निरनिराळे सरदार व मानकरी उंची पोपाख व अलकाग घालून बसलेले होते. सर्व मिश्रवणूक पटागणावर थांबली. तेथे एका मातीचे ओट्यावर (शमीचे) एक झाड होते अगर त्या झाडाची फादी आणून रोवली होती. तेथे सर्व जण आपापल्या वाहनावरून खाली उतरले. राजा व इतर लोक

१ सक्करदऱ्याचे मैदान.

२ Parasol.

त्या झाडाची पूजा करू लागले. त्यावेळी ती पूजा न दिसल अशा ठिकाणी आम्हास बसण्यास सांगितले. पूजा झाल्यानंतर सर्व जण एकत्र जमले व तेथे एकमेकांना भेटले व गोष्टी वगैरे झाल्या यानंतर जाम्ही जाण्याची परवानगी घेऊन परत निघून आलो. रात्रा व इतर लोकां मत्त मिरवत मिरवत परत राजवाड्यात आले.^१ "

भाग १० वा दुसरा रघूजी (पुढें चालू)

दुसरें इ० मराठा युद्ध १८०३ इ०

महादजी शिंद्याचे वेळेपासून पुण्याचे दरबारात व एकदरीत मराठी राज्यात शिंद्याचे महत्त्व जास्त वाढले. महादजी शिंद्यानंतर दौलतराव गादीवर बसला, परंतु त्याच्यामध्ये महादजीची धमक नव्हती. उलट यशवतराव होळकर हा बराच पाणीदार असून त्याच्यामध्ये व दौलतराव शिंद्यामध्ये चुरस सुरू झाली. काशीराव होळकर व यशवतराव होळकर याजमध्ये इंदूरच्या गादीवरून तटा सुरू झाला. यशवतराव हा तुकोजी होळकराचा दासीपुत्र असल्यामुळे त्याने काशीरावाचा पुतण्या खडेराव याच्या नावाने काशीरावाशी भाडण सुरू केलें. त्यातच पुण्याजवळ गिंदे-होळकराच्या झटापटीत यशवतरावाचा एक भाऊ पडला व दुसरा विठोजी हा कैद झाला. खडेराव होळकरासहि शिंद्याच्या सांगण्यावरून बाजीरावाने कैदेत टाकले. यशवतराव हा पळून नागपुराकडे गेला. तेथेहि शिंद्याच्या

१ कोलब्रुक यास या स्वारीबरोबर जाण्यात काही अधर्म घडला असें वाटले नाही. पण पुढे टॉमस हिल्सॉप याने त्याबद्दल रेसिडेंट वगैरे इंग्रज दसऱ्याचे स्वारीबरोबर असत, त्यांना दोष देऊन त्यावर सडकून टीका केली.

(पुढे भाग १३ पहा.)

सांगण्यावरून रघूजी भोसल्याने त्यास पकडून कैदेत ठेविले. त्यास सीता-बडीचे टेकडीवर “ बाणाच्या कैच्याचे खपरेल ” म्हणून एक इमारत होती तीत ठेवले होते तेथूनहि यशवतरावाने आपली कशी तरी सुटका करून घेतली व माळव्याकडे पळून गेला. त्याने सैन्य जमा करून शिद्याचे मुलखात लुटालूट चालविली. हळुहळू त्यास होळकराचे सर्व लष्कर अनुकूल झाले व होळकराच्या गादीचा मालक म्हणून होळकरशाहीच्या सर्व लोकानी यशवतरावास मान्य वेले. शिंदे व पेशवे यांनी यशवतरावाचा मोड करण्याचा पुष्कळ प्रयत्न केला परन्तु महादजी शिद्याच्या दायकाशी दौलतराव शिद्याचे भाडण चालू असल्यामुळे व त्या कोल्हापुरकराचा आश्रय धरून राहिल्यामुळे दौलतरावास लवकर उत्तर हिंदुस्थानात जाता आले नाही शेवटी आपला सामरा सर्जेराव घाटगे याम पुण्यास ठेवून दौलतराव माळव्यात गेला.

विठोजी होळकराचा खून:—इकडे बाजीरावाने यशवतराव होळकराचा भाऊ विठोजी यास भर दिवसा आपल्या वाड्यासमोर हत्तीच्या पायाशी बांधवून तुडवून क्रूरपणाने मारले. हे यशवतरावास कळताच तो रागाने बेफाम झाला व आपल्या भावाच्या मृत्यूचा सूड घेण्याकरिता पुण्यावर चाल करून आला. फर्नेसिंग माने व शहा अहमदखान नावाचे सरदार त्याने प्रथम पृढे रवाना केले व त्यांनी गोदावरीपासून पुण्यापर्यंत पेशव्याच्या मुलखात लुटालूट चालविली. बाजीरावाने त्यावर काही लष्कर पाठविले परंतु ते पराभव पावले. यशवतराव मागाहून स्वतः खानदेशातून पुण्याच्या रोखाने आला त्याच्या पाठोपाठ दौलतरावाने पेशव्याचे मदतीकरिता सदाशिव भाऊ भास्कर हा सरदार पाठविला. तो बऱ्हाणपुगहून जालना, बीड या मार्गाने पुण्याजवळ आला व दोन्ही सैन्यांचे तळ पुण्याच्या आसपास पडले.

यशवंतराव होळकराची स्वारी व बाजीरावाचें पलायन:—पुण्याजवळ शिंदे होळकराची लढाई होऊन यशवतरावाच्या स्वतःच्या शौर्याने त्याचा जय होऊन शिद्याचे व पेशव्याचे सैन्याचा पूर्ण मोड झाला. दोन्हीकडेहि युरोपियन सरदार व क्वाइती सैन्य होते. परंतु यशवतरावाने स्वतः या युद्धानात भोठा पराक्रम दाखविला. यशवतराव पुण्याकडे येतांच पुण्यास

पळापळ सुरू झाली. खुद्द बाजीरावाचें मन विठोजीच्या खुनाबद्दल त्यास खात होते व यशवंतराव पुण्यावर आला हे ऐकतांच त्याच्या अंगाचा थरकाप झाला. लढाई सुरू होतांच तो पांच हजार सैन्य घेऊन शहराबाहेर गेला; परंतु, लढाईत न जाता लढाईचा परिणाम काय होतो याची वाट पहात शहराच्या दक्षिणेस जाऊन राहिला. यशवंतरावाचा जय होऊन शिंद्याचा मोड झाला हे कळताच त्याने पोवारा केला व सिंहगडास येऊन राहिला. तेथे तीन दिवस राहून नंतर तो रायगडास गेला व तेथून महाडास जाऊन त्याने मुंबईस इंग्रजास पत्रे लिहिली की, मी तुमचे आश्रयास येतो तरी तुमची जहाजे मला येण्यास पाठवा. इंग्रजाना ही सोन्याचीच संधि आली. त्यांनी समुद्रमार्गाने जहाज रवाना केले. इकडे होळकराचे सैन्याच्या तुकड्या बाजीरावाच्या पाठीवर होत्याच. त्यांच्या भीतीने तो मुवर्णदुर्गच्या किल्ल्यावर गेला. नेथे त्यास समजले की, अमीरखान पेढागरी यशवंतरावाकडून कोंकणात शिरला आहे. म्हणून तो तेथून रेवदंड्यास गेला व तेथे इंग्रजी जहाज आले होते त्यात बसून मुंबईस गेला व इंग्रजांच्या ताब्यात आयताच सांपडला.

नागपुराप्रमाणेच बाजीरावाशीहि सबसीडियरी तह करून आपले सैन्य पेशवाई मुलखात ठेवण्याचा इंग्रजांचा एकसारखा प्रयत्न चालू होता. मार्क्विम ऑफ वेलस्ली हा गव्हर्नर जनरल आल्यापासून त्याने हिंदी सस्थानिकांशी सबसिडियरी तह करण्याचा सपाटा चालविला. प्रथम निजाम व म्हैसूरच्या राजाने हा तह केल्यावर उत्तर हिंदुस्थानातील व मारवाडातील लहानमोठ्या सस्थानिकांनी भराभर हे तह करून इंग्रजी लष्कर आपल्या मुलखांत घेतले व आपले स्वातंत्र्य गमाविले. त्यामुळे इंग्रजांचे सैन्य व सामर्थ्य फारच वाढले. फक्त मराठेशाहीत मात्र इंग्रजांचा हात घुसेना. नागपुरकर भोसल्यांनी इंग्रजांस चकविलें शिंदे, होळकर तर भोसल्यांपेक्षाहि वस्ताद व प्रबळ. ते हा तह करतील ही आशाच करणे व्यर्थ होते. त्या दोघांनीहि बरेच इंग्रज व परेच अमलदार नोकरीस ठेवून आपले स्वतःचेंच कवाडती सैन्य तयार केले. फक्त बाजीराव पेशवा राहिला तो स्वतः नामदं व भिन्ना असल्यामुळें व त्याच्या क्रूरपणाच्या वर्तनामुळे त्याला त्याच्या राज्यांतमुद्धां कोणी मित्र म्हणून राहिला नव्हता. यशवंतराव होळकर त्याचा वैरी बनला, शिंद्याची त्याची दोस्ती; परंतु त्याचा वरचष्मा व सासुरवास

बाजीरावास अमहच झाला होता. शिवाय महादजी शिंद्याचे सामर्थ्य व अक्कल दौलतरावांत राहिली नव्हती.

इंग्रजांचे मदतीशिवाय आपला तरणोपाय नाही ही गोष्ट भिव्या परंतु धूर्त बाजीरावाच्या लक्षात आली. इकडे इंग्रजहि पेशव्याशी सबसीडियरी तह करून पेशवाई गिळकृत करण्यास टपून बसलेले होते.

शेवटी इंग्रजांनी मुंबईहून कर्नल क्लोज यास पुण्यास रेसिडेंट म्हणून पाठविले व त्याने बाजीरावाशी वरील तह करण्याबद्दल बोलणे लावले. इंग्रजी सैन्य घेण्यास बाजीरावाने कबुली दिली, परंतु पेशव्याच्या राज्याचे हद्दीचे आत ते कायमचे आणून ठेवण्यास तो कबूल होईना त्याचे म्हणणे मला लागेल तेव्हा मी सैन्य मागवीन व तेव्हा ते तुम्ही पाठवा. इंग्रजांचा आग्रह की हे सैन्य पुण्यास व पेशव्याच्या राज्यात राहिल इंग्रजांचे सैन्य पुण्यास राहिल्यावर सर्व लष्करी सत्ता इंग्रजांच्या हातात जाऊन आपण त्यांच्या हातातले बाहुले होणार व इंग्रजांचे माडलिक बनणार इतके न समजण्याइतका बाजीराव भोळा नव्हता. म्हणून त्यावेळी तेवढ्यावर ती गोष्ट राहिली. परंतु गरजवतास अक्कल नाही असाच त्याचा प्रकार अखेरीस झाला

शिंदे, होळकराच्या पुण्याच्या लढाईच्या वेळी क. क्लोज पुण्यासच होता. परंतु त्यास दोघानीहि काही त्रास दिला नाही. यशवतराव होळकराने प्रथम पुण्याचे लोकासहि काही त्रास दिला नाही व आपल्या शिपायास लूटान्ट वगैरे करू दिली नाही. उलट क्लोज यास बोलावून त्याने त्यास विनविले की, तुम्ही मध्यस्थी करून शिंदे व पेशवे यांच्याशी माझे भाडण मिटवा. परंतु हे करणे इंग्रजास मुळीच फायद्याचें नव्हते.

बाजीराव पुण्याहून पळाला तेव्हाच त्याने जातांना क० क्लोज याजकडे निरोप पाठविला की, “ आता मी तुम्ही म्हणता त्याप्रमाणे सबसीडियरी तह करण्यास कबूल आहे व तुमच्या सहा पलटणी दरसाल पचवीस लक्ष रुपयांवर माझे राज्यांत ठेवा ” क्लोज याने हे मुंबईस कळविले परंतु बाजीराव पळून गेल्यामुळे क्लोज यास बाजीरावाशी पुढे बोलणें करता येईना.

वसईचा तह ३१-१२-१८०२.—बाजीराव पुण्यास परत येईल या हेतूने यशवंतरावाने प्रथम जो सभ्यपणा धारण केला होता तो त्याने लौकरच सोडून दिला व पुण्यातील लोकांकडून जबरदस्तीने व क्रूरपणाने पैसे वसूल करण्याचा सपाटा चालविला. याप्रमाणे त्याने पुष्कळ द्रव्य जमा केलें. बाजीराव परत येत नाही असे पाहून त्याने जुन्नराहून बाजीरावाचा भाऊ **अमृतराव** यास पुण्यास आणविले व पेशव्याच्या गादीवर त्याची स्थापना करण्याचा याने विचार केला. अमृतराव या गोष्टीस कबूल होईना. परंतु बाजीराव येत नाही असे पाहून त्याने कारभार करण्याचे कबूल केले. तरी तो शहगवाहेरच तबूत राहिला व पुण्यात येऊन गादीवर न बसतां तसाच कारभार करू लागला. अमृतराव ऐकत नाही असे पाहून यशवंतरावाने शेवटी अमृतरावाचा पुत्र **विनायकराव** यास पेशवाईचे गादीवर बसविण्याचा विचार करून साताऱ्याहून छत्रपतीकडून त्याच्या नावाची वस्त्रे आणविली व त्यास गादीवर बसविले व त्याच्या नावाने कारभार सुरू केला.

बाजीराव हा वसईस ता. ३ डिसेंबर रोजी उतरला. क० क्लोज हाहि पुण्याहून निघून मुंबईस त्याच दिवशी आला व त्याने बाजीरावाची भेट घेतली. बाजीरावाने त्यास आपण सबसीडियरी तह करण्यास कबूल आहो असे सांगितले. ता १८ डिसेंबर रोजी तह पक्का करण्याचे ठरून बोलचाल सुरू झाली व ता. ३१ डिसेंबर १८०२ रोजी तो **वसईस** पक्का होऊन उभयपक्षांच्या सहचा झाल्या.

वसईच्या तहाच्या शर्ती पुढीलप्रमाणें होत्या —

पेशवे व ईस्ट इंडिया कंपनी यांनी एकमेकांच्या मुलखाच्या सरक्षणार्थ एकमेकांस मदत करावी. या कामाकरिता इंग्रजांनी पेशव्यास सहा हजार क्वाइती पायदळ व तोफखाना व युरोपियन गोलदाज द्यावे व त्यांना पेशव्याच्या मुलखात कायमचे राहू द्यावे. लढाई चालू असताना दोन हजाराच्या दोन पलटणी पेशव्याच्या सन्निध ठेवाव्या व बाकीच्या पलटणी, सहा हजार पायदळ व दहा हजार स्वार लढाईवर पाठवावे. इंग्रजांशी शत्रुत्व असलेला कोणीहि युरोपियन पेशव्याने आपल्या पदरी ठेवू नये. सबसीडियरी सैन्याच्या खर्चाकरितां सव्वीस लक्ष रुपये उत्पन्नाचा मुलूख पेशव्याने इंग्रजांस तोडून द्यावा. इंग्रजी लष्कराच्या खर्चाकरिता जें धान्य व माल येईल त्यावर

जकात माफ करावी, सुरतेवरील हक्क पेशव्यानें सोडून द्यावा. निजाम व गायकवाड यांशी पेशव्याचे जे ग्ने होते ते सर्व इंग्रजांच्या मध्यस्थीने तोडावे इंग्रजांची आगाऊ समिती पेशव्याशिवाय पेशव्याने दुसऱ्या कोणाहि सस्थानिकाशी युद्ध करूं नये व इतर सस्थानिकाशी कोणतेच बोलणे करूं नये.

स्वतःच्या भित्तिपणामुळे बाजीरावाने आपले व सर्व मराठी साम्राज्याचे स्वातंत्र्य एका क्षणात गमावले आपण इतर मराठे सस्थानिकास—निदान आपला पक्षपाती शिंदे यास तरी—विचारावयास पाहिजे होते. ही गोष्ट त्याच्या मनात बोटू लागली. म्हणून हा तह केल्यावर लागलीच बाजीरावाने इंग्रजांस कळविले की, निदान मला शिंद्याची तरी सल्ला घेऊ या आपल्या मनाचे समाधान करण्याकरिता त्याने बाळोजी कुंजर यास दौलतराव शिंद्याकडे पाठविलें व पेशव्याचा नागपुर दरबारचा वकील नारायणराव बाबूराव वैद्य यास नागपुरकर रघूजी भोंसल्याकडे पाठविले. होळकराच्या धाकाने आपणास हा तह करणे भाग पडल्याबद्दल त्यांची समजूत घालण्याबद्दल त्याने दोघास सांगितले. यापूर्वीहि शिंदे व भोंसले हे बाजीरावास इंग्रजांशी तह न करण्याबद्दल आग्रह करीतच होते व त्या दोघांसहि हा तह आवडणार नाही हे बाजीरावास माहीत होतें म्हणून त्याची नक्कल वगैरे त्याने शिंदे व भोंसले याजकडे पाठविली नाही व इंग्रजांबद्दल उल्लेखहि केला नाही. फक्त तुम्ही दोघेहि ताबडतोब पुण्यास या व होळकराच्या त्रासातून मला सोडवा एवढाच दोघाच्याहि पत्रात त्याने मजकूर लिहिला होता. बाजीरावाची खात्री होती की, शिंदे व भोंसले या तहामुळे इंग्रजांवर चिडून जातील व त्याच्यांत व इंग्रजांत लढाई सुरू होईल. परंतु कसेंहि झाले तरी जो जिकील त्याचेकडे पगडी फिरविण्यास बाजीराव सदैव तयारच होता. सर्वांशीच संधान कायम ठेवून वेळ पडल्यास सर्वांनाहि फसविण्याची त्याची नेहमीची संवय होती. परंतु या त्याच्या वर्तनामुळे त्याला कोणीच मित्र राहिला नाही.

वसईचा तह होतांच मद्रासेहून जनरल वेलस्ली सैन्य घेऊन पुण्यास आला. तसाच क० स्टिन्हसन हा हैद्राबादचे सबसीडियरी सैन्य घेऊन आला व त्यांनी पुण्यास बाजीरावाची गादीवर स्थापना केली.

१३-५-१८०३). अमृतराव पेशवा पळून सगमनेरावरून नाशकास गेला व तेथें त्यानें नाशिक शहर लुटून धामधूम चालविली. परंतु त्याला कोणाचीहि मदत नसल्यामुळे त्याने ज. वेलस्लीकडे सल्ल्याचें बोलणें लावलें. परंतु बाजीराव हा कोणतीच तडजोड ऐकेना. शेवटी वेलस्लीने बाजीरावाच्या इच्छेविरुद्धच अमृतरावास दरसाल आठ लक्ष रुपयांची नेमणूक देऊन त्यास गप्प बसविले. अमृतरावाने ही नेमणूक घेऊन काशीस रहावे असें ठरविले.

याप्रमाणे अमृतराव हा इंग्रजांचा गुलाम बनला व तो पुढील युद्धांत वेलस्लीस फार उपयोगी पडला. दुसरे मराठा युद्ध संपल्यानंतर तो उमरुती, नागपूर मार्गाने काशीस गेला. जातांना त्याचा नागपुरास कांही मुक्काम होता. अमृतराव बरेच दिवस काशीस होता. हल्ली त्याचे वंशज बरेली येथें आहेत.

दौलतराव शिंदे व रघूजी भोंसले यांस वसईच्या तहाची व मुण्यास इंग्रजी सैन्य आल्याची बातमी समजतांच त्यांना इंग्रजांचा व बाजीरावाचा मनस्वी राग आला व आता मराठी राज्याची इतिश्री जवळ आली हे भविष्य समजले. शिंदे, भोंसले, होळकर व इतर मराठे संस्थानिक एक होऊन जोराचा प्रयत्न करून मराठेशाही इंग्रजांच्या घशांतून सोडवावी म्हणून अखेरचा निकराचा प्रयत्न करण्याचा त्यांनी निश्चय केला. दौलतराव शिंद्याचा मुक्काम बऱ्हाणपुरास होता; म्हणून त्यानें बाळगजी यशवंत यास नागपुरास रघूजीकडे पाठविले. त्यावरून रघूजी हा शिंद्यास मिळण्याकरिता मलकापुरच्या रोखानें पुढें आला व शिंद्याहि रघूजीस मिळण्याकरिता मलकापुरचे रोखानें बऱ्हाणपुराहून निघाला. दौलतराव शिंद्याचा दिवाण यादव भास्कर याचा भाऊ माधवराव भास्कर यास दौलतरावाने रघूजी भोंसल्याकडे पाठविले होते व यशवंतराव होळकरास वळविण्याचें काम रघूजीस सांगितलें होतें. त्याप्रमाणें रघूजीने यशवंतराव होळकरासहि येऊन मिळण्याबद्दल पत्रें पाठविलीं. होळकराच्या मिळण्यावरच सर्व गोष्टी अवलंबून होत्या. पेशवे, इंग्रज व निजाम या तिघांची लष्करी सत्ता एकट्या इंग्रजांच्या हाती होती. शिवाय इंग्रजांचें चौहोंकडचें सैन्य ना. इ. २१

व म्हेंसूर वगैरे संस्थानिकाची सबसीडियरी सैन्ये मिळून इंग्रज या वेळीं सर्वां भारी झाले होते. गायकवाड तर पूर्णपणें इंग्रजांच्या ताब्यात गेला होता. दक्षिणचे पटवर्धन सरदार हे पेशव्यांचे हस्तक बनले होते व इंग्रजांच्या ताब्यात गेले होते व त्याच्याशी वेलस्लीने वेगवेगळे तहहि केले होते. मराठ्यांच्या सैन्यापैकी शिंदे व होळकर यांचीच सैन्ये सज्ज होती त्यात युरोपियन तऱ्हेने शिकलेल्या पलटणी व तोफखाना होता. शिवाय ज, परेच, पोर्तुगीज अधिकारीहि त्याच्या फलटणीवर अद्याप नौकरीस . भोसल्यांचें सैन्य बरेच मोठे ; परंतु नवीन पद्धतीने शिकलेले नव्हते. तराव या दोघांना मिळाला तरच यश येण्याची आशा होती.

ादे व भोसले यांनी इंग्रजाशी युद्ध करण्याचे ठरविलें. यशवंतराव असतांना रघूजी भोसल्याचे मुत्सद्दी श्रीधर लक्ष्मण मुनशी व ाव माधव चिटणीस हेहि पुण्यास होते. त्यांचेबरोबर यशवतरघूजीस पत्रें दिली होती व त्यांत इंग्रजांविरुद्ध चढाव करण्याची वेळ ाहे असें स्वतःच सुचविलें होतें.

इकडे इंग्रजहि होळकरास आपलेकडे ओढण्याचा— निदान त्यानें सल्यांस मिळून नये असा—प्रयत्न करीत होते. क० क्लोजच्या वंतराव होळकराशी पुण्यास बोलणें सुरू झालें होते व बाजीरावाचा ाचा मिलाफ करण्याबद्दल क्लोज यानें कबूल केले. परंतु बाजी- ाहि तडजोडीस कबूल होईना. यशवंतरावाचा भाऊ त्यानें यास यशवंतरावाची मोठी दहशत बसली होती व तो कोणत्या सूड घेईल याचा त्यास भरंवसा वाटेना. यशवंतराव होळकर ाकरितां बरेच दिवस राहिला होता; परंतु तडजोड होत तो पुण्याहून निघून गेला.

कर यांचे उ. हिंदुस्तानांतील मुलखाच्या वांटणीचा लढा करून द्या म्हणजे मी इंग्रजांविरुद्ध जुटीत सामील होतों रघूजीस कबूल केलें. परंतु ही मुलखाची वांटणी होळ- अखेर झाली नाहीं. यशवंतराव पुण्याहून निघून औरंगा- ासल्याच्या सांगण्यावरून खानदेशांत चांदवड येथें तळ

देऊन राहिला. त्यास शिंदे होळकरांनी पुन्हां औरंगाबादेकडे बोलावले. दोलतराव शिंदे बऱ्हाणपुराहून व भोसले बऱ्हाडांतून येऊन मलकापूरच्या-जवळ येऊन राहिले.

रघूजीने आपले वकील यशवंतराव रामचंद्र व व्यंकटराव कृष्ण यांचे यशवंतरावाकडे चादवडास पाठविले व त्यांचेमार्फत जाबसाल सुरू झाले. या वकीलाच्या मार्फत बोलणें चालून शेवटी यशवंतरावाच्या म्हणण्याप्रमाणे दोलतराव शिंदे यशवंतरावाचा पुतण्या खंडेराव होळकर व मल्ह शामजी हे बऱ्हाणपुरास कैदेत होते त्यांस सोडून दिले. माळव्यांतील हे कराचा मुख्य शिंदे घेतला होता तोहि सोडून दिला व उत्तर स्थानांतील होळकराच्या मुलखास काहीं उपसर्ग न देण्याचें कबूल केले व होळकर यांच्यामधील मुलखाची वांटणी करून देण्याचेहि कबूल केले.

श्रीधर लक्ष्मण यांनी यशवंतरावास लिहिलेल्या पत्रात तो म्हणता "आपली बोलणी पुण्याचे मुक्कामो इंग्रजप्रकरणी होत गेली त्या आम्ही यजमान (रघूजी) साहेबाजवळ येऊन त्यांस बोलावून त्याजकडून शिंदेच्या भेटीवरून आपल्याकडील जाबसाल उरकून काही तथा राहिली नाही. हल्ली इंग्रजांनी नगरचा किल्ला घेतला होण्यात काही कसर राहिली नाही. उभयता सडे होऊन मुक्काम या प्रसंगी आपले येणें घडावें यांत उपयोग फार आहेत." शिंदे उत्तरेकडून अजिंठ्यावरून औरंगाबादेकडे कूच करीत होते; त्या त्रिवर्गानी औरंगाबादेहून पुण्याकडे जाऊन इंग्रजांवर हल्ला त्यांचा इरादा होता. परंतु यशवंतरावाने त्यावर उत्तर दिले, "बोललो त्याप्रमाणें पुण्याहून कूच करून इकडील जाबसाल उरकून कूच करून माघारे चांदवडचे सुमारास जाण्याविषयी आम्हांस सर्वप्रकारें सेनासाहेबसुभा यांची मर्जी दरकार तेव्हा माघारे आलों. मुख्य जाबसाल मुलखाचे वांटणीचा त्याजला काही तथा उगवण्यांत राहिली नाही हें लिहितां अपूर्व आहे वगैरेची खानगी तिकडे (भोसल्यांकडे) केली आहे व अ

भीमगांवमर्यात आलों. त्यांची बोलणीं होऊन उत्तराची मार्गप्रतीक्षा आहे. उत्तर उगवून समर्पक सत्वर यावी. १ ”

या पत्राची उत्तरें घेऊन श्रीधर बापु मुनशी याचा मेहुणा यशवंतराव रामचंद्र व व्यंकटराव कृष्ण हे परत यशवंतरावाकडे आले. ते यशवंतरावास घटखेड नजीक बोदवड (खानदेश) येथें भेटले (ता. २५-६-१८०३). वंतरावाचे व शिद्याचे वांटणीचा प्रश्न वाटाघाटीतच राहिला. परंतु वंतराव हा भोसले व शिदे यांच्या कुचाच्या धोरणाने औरंगाबादेच्या गांने कूच करीत चालला. तो भीमगांव, बोदवड, भिकनगांव, रहिमाबाद निं येत येत ता. २८-८-१८०३ चे सुमारास देऊळगांवराजानजीक तळ राहिला. त्याचा मुक्काम तेथें बरेच दिवस होता. तसेंच शिदे व हे अजिंठ्याचा घाट चढून देऊळगावराजापासून पांचसहा कोसांवर बादेनजीक डोणगांव २ येथे तळ देऊन राहिले. तरी शिदे व होळकर गील वाटाघाटीचा खल चालूच होता व त्यांची दिलसफाई नाही.

गानी एकजुटीने इंग्रजांविरुद्ध लढण्यांतच सर्वांचा फायदा आहे ही वंतरावासहि मान्य होती किंबहुना तोहि याच गोष्टीचा आग्रह गा. परंतु शिद्याचे व आपले वांटणीची भानगड मिटविल्या- व तो यांत मनापासून पडण्यास तयार नव्हता. वेळीप्रसंगी वे अंतस्थ तंटे बाजूस ठेवून सर्वसामान्य शत्रूस एकजुटीने तोंड णपण शेवटी यशवंतरावाने दाखविले नाही ३ व शिदे भोस- २ इंग्रजांशी झुजावें लागलें.

ले. ३६९-३७८ पहा.

हा हे “लोणगांव डोणगांव” या नांवाने प्रसिद्ध असून याचे- वामीचे “गणपतीचें राजूर” हें प्रसिद्ध स्थान आहे.

नीने यशवंतरावास फोडण्याकरितां अमृतराव पेशव्यामार्फत होता. अमृतरावानें दौलतरावाचा बाजीरावाशीं यशवंत- असलेला पत्रव्यवहार पकडून यशवंतरावास दाखविला. न जाऊन शिद्यास मिळाला नाही व रस्त्यांतूनच परत णें लिहिलें आहे.

परंतु पत्रोपत्री उलट भोंसल्यांसच ब्रह्मज्ञान सांगण्यास यशवंतराव कभी करीत नव्हता. तो अघळपघळ रीतीने वरील उपदेश भोंसल्यांस व शिंद्यास करीतच होता. त्याच्या एकदोन पत्रांवरून त्याच्या मनःस्थितीची कल्पना येण्यासारखी आहे.

कॉलिन्स याचें शिंद्याच्या लष्करांतून प्रयाण व युद्धाला सुरवातः- शिंदे, होळकर व भोसले यांच्या ह्या आपसांतील भानगडी चालू असतां इंग्रज त्यांच्या हालचालीवर नजर ठेवून जागरूक होते. दौलतराव शिंदे बऱ्हाणपुराहून निघून भोसल्यास मिळण्याकरितां खानदेशात उतरला. त्या वेळेस त्याचेबरोबर क. कॉलिन्स ^१ म्हणून इंग्रजांचा वकील होता. त्याने शिंद्यास अभिवचन मागितले की, ही सैन्याची हालचाल इंग्रजांवर नाही असे तुम्ही जाहीर करा; परंतु दौलतरावाने भोसल्याची भेट होईपर्यंत मी कांही सांगू शकत नाही असे त्यास सांगितले. भोसल्याची व शिंद्याची भेट होऊन ते सैन्य निजामाच्या हद्दीवर आले तेव्हां मात्र जनरल वेलस्ली याने कॉलिन्स याचेमार्फत शिंदे व भोसले यांस निरोप पाठविला कीं, तुम्ही निजामाच्या सरहद्दीपासून दोन्हीकडे आपले सैन्य हलवा नाहीतर तुमचे मनात लढाई करावयाची आहे असे आम्ही समजून लढाई सुरू करूं. शिंदे व भोसले यांनी यासहि समाधानकारक उत्तर दिले नाही. कारण यशवंतराव होळकर आपणांस मिळण्याची ते वाट पहात होते. म्हणून त्यांनी लाबवालांबव चालविली. शेवटी कॉलिन्स हा शिंद्याच्या छावणीतून ता. ३ ऑगस्ट १८०३ रोजी निघून गेला. उघड लढाई जाहीर केल्याची ही खूणच होती.

अहमदनगर सर (१२-८-१८०३ इ.):—जनरल वेलस्ली हा पुण्याहून निघून अहमदनगरास आला. अहमदनगरचा किल्ला त्यावेळी शिंद्याच्या ताब्यांत होता. वेलस्लीने अहमदनगराच्या दक्षिणेस वाळकी येथे तळ दिला व तेथून किल्ल्याबाहेरील शहरावर हल्ला करण्याकरिता सैन्य पाठविलें (ऑगस्ट ता. ८). शहरांत शिंद्याचे अरब सैन्य व पलटणी होत्या—त्यांची व इंग्रज सैन्याची चांगली धुमश्चक्री झाली. परंतु मराठ्यांचा मोड झाला

व इंग्रजांनी किल्ल्यास मोर्चे लावले (ता. १०). किल्ल्यावर दोन दिवस तोफांचा मारा सुरू राहिला; परंतु ता. १२ रोजी किल्लेदार व आतील शिबंदी यांनी धीर सोडला व ते पुढे लढाई न करितां आपली मालमत्ता घेऊन किल्ला इंग्रजांच्या स्वाधीन करून बाहेर निघून गेले. या भ्याडपणाच्या वर्तनाबद्दल किल्लेदार मल्हारराव गोदेकर याजवर शिद्याची गैरमर्जी झाली. परंतु हे महत्त्वाचे ठाणें विशेष लढाई न होतां इंग्रजांच्या आयतेच स्वाधीन झाले. (ता १२-८-१८०३).

मराठ्यांचे सैन्य ता. २४ आगस्ट रोजी अजिंठ्याचा घाट चढून ता २९ रोजी औरंगाबादेस आले होते. निजामाचे सबसिडियरी सैन्यासह क० स्टिव्हन्सन हा औरंगाबादेच्या बाजूस होता व काही दिवस दोन्ही सैन्याचे डावपेच चालू होते. मराठ्यांचा तळ जालन्यास पडला हे समजताच ज० वेलस्ली गोदावरी उतरून औरंगाबादेस आला. मराठ्यांनी दक्षिणेस हैदराबादेकडे जाण्याची हूल दाखविली. म्हणून वेलस्ली त्याचे मागोमाग गोदावरीचे उत्तर कांठाने त्याचे मागे गेला. तो त्यांनी उत्तरेकडचा मार्ग धरून भोकरधन व जाफराबाद यांचे दरम्यान तळ दिला (२१ सप्टेंबर). स्टिव्हन्सनने शिद्याचे जालना शहर ताब्यात घेतले व ता. २१ रोजीच स्टिव्हन्सन व वेलस्ली यांची बधनापुरास भेट होऊन त्यांनी दोन टोळ्यांनी मराठ्यास गाठून लढाई देण्याचा कार्यक्रम ठरविला.

स्टिव्हन्सन व वेलस्ली हे तारीख २२ ला बधनापुराहून निघाले. स्टिव्हन्सन पश्चिमेकडून गेला व वेलस्लीने पूर्वेकडचा रस्ता धरला व दोघानीहि उत्तरेकडेस जाऊन मराठे लष्करास मध्यतरी भोकरधनाचे सुमारास गांठावे व दोहोकडून एकदम हल्ला करावा असे ठरविले.

ता. २३ रोजी वेलस्ली नळनी नांवाच्या खेड्यास येऊन पोहोचला व तेथे त्याच्या सैन्याचा तळ पडणार तोच त्याच्या हेरांनी बातमी आणली की, मराठ्यांचे लष्कराचा तळ तेथून तीन कोसांवर खेळणा नदीच्या कांठी आसई येथे पडला आहे. दुसरे दिवसापर्यंत वाट पाहिल्यास मराठ्यांशी गांठ पडणार नाही असें वाटून वेलस्लीने तेथें तळ न देतां एकदम आपणच मराठे लष्करावर हल्ला करावा असें ठरविलें व एकदम कूच करून

आसईकडे मोर्चा फिरविला. स्टिव्हनसन यास हे माहीत नसल्यामुळे त्याची आपली चुकामूक होईल म्हणून त्याचेकडे आसईवर त्यानेहि एकदम येऊन मराठ्यावर हल्ला करावा असा वेलस्लीने तातडीचा निरोप रवाना केला.

मराठे लष्कराच्या युक्त्या, आपण हल्ला न करिता इंग्रजाच्या फौजेस चुकविण्याच्याच दिसत होत्या. रघूजी भोसले व दौलतराव शिंदे हे दोघेहि स्वतः शूर नसून आपण होऊन हल्ला करण्यास जी धडाडी पाहिजे ती त्याजमध्ये नव्हती. त्यामुळे लष्कराच्या अगातहि चढाऊ वृत्ति नसून बचावाचीच वृत्ति होती. उलट इंग्रजी लष्कराच्या अगी चढाऊपणाचा उत्साह भरलेला होता. या वृत्तीचाहि बराचसा परिणाम सैन्याच्या मनोवृत्तीवर होतो. स्टिव्हनसन व वेलस्ली हे एकएकटे असताना त्याची एकजूट होण्याच्या पूर्वीच मराठ्यांच्या एकत्रित सैन्याने अगर दोन टोळ्यांनी त्रमणाः अगर एकाच वेळी त्या दोघास वेगवेगळे गाठून त्याचेवर हल्ला केला असता तर जास्त फायद्याचे झाले असते. परंतु तसे न करिता ते इंग्रजी सैन्यास चुकवीत राहिले.

वेलस्लीने आपले बुणगे नळनी येथे ठेविले व सडे लष्कर घेऊन तो आसईच्या रोखाने निघाला. आसईच्या जवळ येताच टेकड्यावरून त्याला मराठी फौज आसईजवळ खेळणा व जुवा या दोन नद्यांच्या दरम्यान तळ दिलेली दिसली. दोन्ही सैन्याच्या दरम्यान खेळणा नदी होती.

वेलस्लीने एकट्यानेच मराठे लष्करावर हल्ला करण्याचा निश्चय केला व मराठे लष्करावर सरळ न जातां जुवा व खेळणा यांच्या सगमाजवळ आपले लष्कर आणले. प्रथम मराठे लष्कर आसईगावास पाठीस घालून इंग्रजाच्या समोर आडवे रांगा लावून उभे असल्यामुळे वेलस्ली सगमावर येताच त्यानीहि डावीकडे फिरून आसई गांव डावीकडेस घेतले व आपले लष्कर लढाईच्या तयारीने उभे केले. (नकाशा पहा)

प्रथम मराठ्यांच्या तोफखान्याने इंग्रज तोफखान्यावर इतका जोराचा मारा केला की, त्याच्या तोफा अजीबात बद पडल्या. तोफाचे बॅल मरून पडले. मराठ्यांनी इंग्रजांच्या तोफखान्यावर हल्ला केला व सर्व तोफा मराठ्यांच्या हाती सापडतात असा रंग दिसला. वेलस्लीने तोफखान्यावरच्या

अमलदारास पुढें हल्ला करण्यास हुकूम पाठविला. परंतु तो बिचारा काय करणार? त्याने निरोप पाठविला की, “तोफा बंद झाल्या. बैल मरून गेले. कशाच्या भरवशावर पुढें जावें.” परंतु वेलस्लीनें पुन्हां हुकूम केला की, तोफा मागें टाकून तुम्हीच पुढे हल्ला करा. त्यांनी पुढें हल्ला करतांच मराठ्यांच्या स्वारांनी त्यांचेवर हल्ला केला व इंग्रजी सैन्याची बरीच कत्तल झाली; परंतु त्यामुळें मराठ्यांच्या तोफा बंद होऊन स्वार व पायदळ यांची लढाई सुरू झाली. इंग्रजी स्वार व पलटणी यांनी एकदम मराठे स्वारांवर व पायदळांवर हल्ला करून त्याची पुढील रांग मागें हटविली, ती पिछाडीच्या रांगेवर पडली व याप्रमाणे मराठी सैन्य हटत हटत जुवा नदी ओलांडून मागें गेले. एकदां सैन्य मागे हटतांच इंग्रजांनी जोराचा हल्ला केला व मराठी सैन्य पळत सुटलें.

मराठी कागदांवरून असें दिसत की, मराठ्यांच्या तोफांनी इंग्रजी लष्कराची दाणादाण झाली हें पाहून दौलतराव शिंद्यानें इंग्रजी लष्करावर आपले स्वारांचा हल्ला केला. त्यामुळें मराठ्यांच्या तोफा बंद पडल्या; कारण तोफा चालू ठेविल्यास आपलेहि लष्कर मरेल ही भीति होती. शिंद्याने हल्ला केला त्यावेळी रघूजी भोसले लढाईच्या जागेवरून स्वतः निघून गेला होता तो स्वतः हजर नसल्यामुळे त्याच्या लष्कराचा जोर कमी पडला. शिंद्याकडील **सिंगरूचे** तोफखान्याने कामगिरी चांगली केली. मराठी सैन्याचा मोड झाल्यावरसुद्धां काही लष्कर पुन्हां जळून पाठलाग करणाऱ्या इंग्रजी सैन्यास टोळ्या टोळ्यानी तोड देतच होते व शिस्तीने निघून जात होते.

मराठ्यांच्या एका टोळीने तर इंग्रजी लष्करास काही वेळ पावेतो चांगलेच फसविले. विजयाने गाफिल झालेलें इंग्रजी सैन्य कांही मराठे लष्कराच्या जवळून गेले त्यावेळी मराठे शिपायांनी जमिनीवर अगे टाकून मेल्याचे सोंग घेतलें व इंग्रजी लष्कर पुढे निघून जातांच त्यांनी उठून आपल्या बंदुका इंग्रजावर चालविल्या. त्या मारानें पुष्कळ इंग्रजी लष्कर घायाळ झालें व त्यांचा अमलदार क० **मॅक्सवेल** ठार झाला. मुख्य लढाईनंतर सुद्धां मराठी लष्कर बराच वेळपर्यंत इंग्रजांशी लढत होतें. परंतु शेवटी त्यांचा जोर न चालून लढाई थांबली. इंग्रजांना मराठ्यांच्या ९८ तोफा मिळाल्या

परंतु हा जय इंग्रजांना बराच महाग पडला. इंग्रजांच्या लष्करापैकी ३ सैन्य मारले गेले अगर जखमी झाले; परंतु त्यांना जय मिळाल्यामुळे त्यांचे पुढील काम सोपे झाले.

उलट मराठ्यांचाहि नाश बराच झाला व अपजयामुळे त्यांची हिंमत खचली. शिद्याचा दिवाण यादव भास्कर हा या लढाईत पडला. रघूजी भोंसले हा तर लढाईच्या सुरवातीसच कांही कारण नसतांना पलायन करून निघून गेला व लढाईस तोड लागल्यानंतर दौलतराव शिद्यानेहि त्याचाच किता गिरविला. या भ्याडपणामुळे फौजेचा हुरूप आधीच कमती झाला. स्वतः हजर राहून फौजेस व सरदारांस उत्तेजन देण्याचे ऐवजी स्वतःच निघून जाण्याने फारच उलट परिणाम होतो हे उघड आहे.

वेलस्ली यास गव्हर्नर जनरल याने आपला एजंट म्हणून सर्व अधिकार दिले होते. त्याअन्वये त्याने शिद्याचे लष्करांतील सर्व युरोपियन व विशेषतः इंग्रज अधिकाऱ्यांना उद्देशून एक जाहीरनामा काढला होता की, जे कोणी शिद्याची नोकरी सोडून इंग्रजांकडे येतील त्यांना शिद्याकडे जो पगार मिळत होता तोच दिला जाईल. या जाहीरनाम्यावरून सर्व इंग्रज अधिकारी व बरेचसे दुसरे युरोपियन अंमलदार शिद्याचे लष्कर सोडून इंग्रजांकडे गेले. ऐन वेळी हा विश्वासघात झाल्यामुळे शिद्याचे लष्करावर योग्य अंमलदार राहिले नाहीत व त्यांची बाजू लंगडी पडली.

तरी सुद्धा शिद्याचे पलटणीनी व तोफखान्याने बरीच कामगिरी केली. डीबाँइन याने शिकविलेल्या पलटणी तर अंमलदार नसतांना^१ अखेरपर्यंत लढल्या. युरोपियन अधिकारी आपल्या लष्करावर नौकर ठेवण्यांत

१ डीबाँइन हा या वेळी रजेवर युरोपात गेला होता व त्याचे जागेवरील पेरन हा उत्तर हिंदुस्थानांत होता. तोहि अखेर फितूर होऊन ज. लेक याजकडे बोलणे लावून शिद्याकडून इंग्रजांकडे निघून गेला. उ. हिंदुस्थानांतील शिद्याचे बरेच अंमलदार फितुरीने जरी नाही तरी क्रमाक्रमाने इंग्रजांस शरण गेले. बॉर्किन, दद्रनेक हे यांपैकी होत. आग्र्याच्या किल्ल्यांतील मराठा शिबदीने तर आपले इंग्रज अधिकारी फितूर होतील म्हणून त्यांस कैद करून ठेविले होते.

हाहि धोका होण्याचा किती सभव असतो हे प्रथमतःच यावेळी हिंदी संस्थानिकांच्या लक्षांत आले असेल.

मराठी लष्कर भोकरधन येथेच आहे असा समजुतीने स्टिव्हनसन हा त्या दिशेने गेला. ता. २३ चे रात्री त्याला एका नात्यावरून पलीकडे जाण्यास फार त्रास झाला. त्याला वेलस्लीचे पत्र ता. २३ रोजी मिळाले नाही. ता. २४ चे सकाळी वरील पत्र पोहोचल्यावर तो निघाला व ता. २४ चे सायंकाळी आसई येथे येऊन पोहोचला. वेलस्लीने त्यास मराठे लष्कर उत्तरेकडे अजिंठ्याचा^१ घाट उतरून पळत चालले होते त्याचा पाठलाग करण्यास पाठविले. शिद्याचे मुख्य सैन्य खानदेशातून कासारवारीच्या घाटाने पुण्याकडे रोख धरून निघाले. स्टिव्हनसन हा (१५-१०-१८०३) थेट उत्तरेकडे जाऊन त्याने बऱ्हाणपुर शहर व अशीरगडचा किल्ला (२१-१०-१८०३) हस्तगत करून शिद्याचे उत्तरेकडील द्वार अडविले व सर्व खानदेशभर इंग्रजांचा अमल बसवून निजामाच्या सैन्यांतील अधिकाऱ्यां प्रतभर नेमून तेथील वसूल घेणे सुरू केले. वेलस्लीनेहि त्याचप्रमाणे अहमदनगर व औरंगाबादचे आसपास शिद्याची सर्व ठाणी हस्तगत करून तेथे आपला अमल सुरू केला.

मागे निजामाचा मुख्य मोकळा राहील म्हणून वेलस्ली हा औरंगाबादेकडे निघाला. तो त्याला बातमी लागली की, शिदे व भोसले हे स्टिव्हनसनवर चाल करून बऱ्हाणपुर व अशीरगड घेण्याकरिता जात आहेत. म्हणून तो अजिंठ्याचा घाट उतरून खाली आला हे समजतांच मराठे लष्कराने उत्तरेचा रस्ता सोडून दिला व रघूजी भोसल्याने दक्षिणेचा रोख धरला. अनकाई, टणकाई (मनमाडजवळ) च्या खिडीने तो निजामाच्या राज्यात धुमाकूळ घालण्याकरिता गोदावरीचा रोख धरून निघाला व टोके येथे त्याने काही दिवस तळ दिला. त्यामुळे निजामाच्या राज्याचे रक्षण करण्याकरिता वेलस्ली पुनः घाट चढून दक्षिणेस फिरला

१ मराठी लष्कराने आश्विन शुद्ध ८ व ९मीस तोडापुराजवळ घाट उतरून तोडापुरास मुक्काम केला व तोडापुरासच दसरा केला.

(मराठी का. प. अप्रकाशित)

व औरंगाबादेच्या रोखानें पुढे आला. कॅ बेन्स नावाचा अधिकारी १४००० बैल धान्याने भरून इंग्रज लष्कराकडे नेत होता, त्यावर रघूजीनें आंबड येथें हल्ला करून त्याचे २०० बैल नेले. परंतु वेलस्ली त्याचे मागोमाग येऊ लागल्यामुळे रघूजी शेंदुर्जन, राक्षसभुवन, पंढण व रामपुरी या मार्गाने गोदावरीच्या कांठाने वेलस्लीस झुकाड्या देत राहिला व नंतर वऱ्हाडांत शिरून त्याने उत्तरेचा रोग धरला. त्यापूर्वी रघूजीनें व्यंकोजीस पुढें वऱ्हाडांत सैन्य जमा करण्यास पाठविले होते. व्यंकोजी व भोसल्याचे दुसरे सरदार रामचंद्र बाघ व माधवराव नीलकंठ हे बाळापुरास तळ देऊन सैन्य जमा करीत राहिले. तसेच विठ्ठल बल्लाळ सुभेदार हाहि सैन्य जमा करून बाळापुरास पाठवीत होता. व्यंकोजीने दौलतराव शिंद्यास व रघूजीस पत्रे पाठवून आकोटाचे जवळपास सर्वांनी जमायें असा संकेत केला. नरनाळा व गाविलगड किल्ल्याच्या अलीकडे इंग्रजांना अडवावे व आपणांसहि किल्ल्याचा आधार असावा असा व्यंकोजीचा बेत होता.

स्टिव्हनसन याने वऱ्हाणपुर घेतल्यानंतर त्याने मेळघाटांतून परभारे जाऊन गाविलगडास वेढा द्यावा असा वेलस्लीनें त्यास हुकूम पाठविला होता. गाविलगड हे भोसल्याचे मुख्य मजबुतीचे ठिकाण असल्यामुळे गाविलगडास वेढा पडताच भोसल्यास तिकडे जावे लागेल या उद्देशाने वेलस्लीने ही योजना केली होती. स्टिव्हनसन हा गाविलगडच्या रोखाने निघाला, हे समजतांच रघूजी त्या बाजूस निघाला व वेलस्लीहि पश्चिम वऱ्हाडातून लोणार, मेहकर या मार्गाने बुलढाप्याजवळील राजूरचा घाट उतरून उत्तरेकडील वऱ्हाडच्या मैदानावर आला व शिंदे व भोसल्यांच्या हालचालीवर नजर ठेवून तेथेच थांबला.

शिंद्यानें पुण्याचा रोंख सोडून तोहि मलकापुर मार्गाने पूर्वेकडे वऱ्हाडांत शिरला. भोसले व शिंदे यांचें सैन्य एकमेकांच्या जवळ येऊन त्यांचा मिलाफ झाला व ते पुढे आकोटाकडे निघाले

स्टिव्हनसन एकदम गाविलगडावर न जातां मराठे लष्कर आकोट, अडगांव या भागांत आहे असें समजल्यामुळे तो त्या रोखानें तिकडे आला.

पश्चिमेकडून वेलस्ली हाहि मराठे लष्कराच्या रोखानें पूर्वेंस येत होता. त्याची व स्टिव्हनसनची बाळापुराजवळ गांठ पडली. आसईच्या लढाईनंतर पंधरा दिवसांनी शिद्याकडून वेलस्लीकडे तहाचें बोलणें सुरू झाले. बाजीरावाचा हस्तक बाळोजी कुंजर हा शिद्याच्या लष्करात होता. त्याने वेलस्लीस पत्र लिहून एक इंग्रज अधिकारी व एक निजामाचा अधिकारी यांनी शिद्याचे लष्करांत यावें व तहाची वाटाघाट करावी असें वेलस्लीस सुचविले. परंतु आपण आपले वकील शिद्याच्या लष्करांत पाठविले म्हणजे इंग्रज हेच तह करण्यास चाहतात असा समज होईल म्हणून वेलस्लीनें तें नाकारले व तुमचे वकील आमचेकडे बोलण्यास पाठवा म्हणून शिद्यास उत्तर दिलें. शिवाय वेलस्ली-बरोबर आप्पा देसाई निपाणकर हा पेशव्याच्या लष्करांत होता. त्याच्या मार्फतीनेहि शिद्यानें बोलणें लावले व यशवंतराव घोरपडे व नारोपंत नांवाचे गृहस्थ त्याचेतर्फे वेलस्लीचे लष्करांत आले. तहाची वाटाघाट सुरू आहे तोपर्यंत वेलस्लीनें मराठ्यांवर चाल करूं नये असे शिद्याचे वकिलांचें म्हणणें पडले व त्याप्रमाणें वेलस्लीनें ता. २३ नोव्हेंबर रोजी कबूल केलें की शिद्याने आपले लष्कर एलिचपूरचे पूर्वेंस वीस कोसांपलीकडे न्यावे म्हणजे इंग्रज पुढे चाल करणार नाहीत. भोसल्याकडून कोणी वकील आला नव्हता म्हणून त्याचेवर मात्र चाल करण्यास इंग्रज मोकळे राहतील असे वेलस्लीनें शिद्याचे वकीलांस बजावले.

भोसल्यांस सोडून आपणच तह करणें शिद्यास पसंत पडले नाही म्हणून शिद्याने आपले लष्कर भोसल्यास सोडून पलीकडे नेले नाही. त्यामुळे हें बोलणें येथेच थांबले व वेलस्लीने मराठ्यांवर चाल केली.

भोसल्यांचे लष्कराचा तळ नरनाळ्याच्या दक्षिणेस (आकोटच्या पश्चिमेस) अडगांव येथे पडला होता. रघूजी स्वतः तेथें हजर नसून त्याचा भाऊ व्यंकोजी ऊर्फ मन्याबापू हा त्यावर मुख्य होता. रघूजी हा पूर्वेंकडे अंतरावर जाऊन राहिला. शिद्याचे स्वारांचा जमाव तेथून दोन कोसांवर शिरसोली या गावावर होता व दौलतराव शिंदे स्वतः तेंच हजर होता. वेलस्ली व स्टिव्हनसन यांची लष्करेहि ता. २८ नोव्हेंबर रोजी एकमेकांच्या जवळ आली व दोघेहि मराठ्यांवर हल्ला करण्याचे तयारीने चालले.

ता २९ नोव्हेंबर रोजी वेलस्ली व स्टिव्हन्सन दोन्ही सैन्यें एकत्र करून मराठे लष्करावर हल्ला करण्यास निघाले तों त्यांस समजलें की, मराठे तळ हलवून पलीकडे जातात. म्हणून अडगांवाचे जवळपास आपण तळ द्यावा व मराठे पुढे कोणीकडे जातात हे पहावे म्हणून वेलस्लीने अडगांवचे रोखाने जाऊन तेथें मुक्काम करण्याचे ठरविले.

वेलस्ली व स्टिव्हन्सन तिसरे प्रहराचे सुमारास अडगांवचे दक्षिणेस पाथरडी या गांवी पोहोंचले तों त्यांना दिसून आलें की, मराठे लष्कर पुढें निघून गेलें नसून तेथेंच युद्धाचे तयारीनें राहिले आहे. त्यांची व इंग्रजांची म्हैसुरी तुकडी पुढे टेहळणीस गेली होती त्यांची थोडीशी चकमकहि झाली.

इंग्रजी लष्कर मजलीने थकून गेले होते व ऊनहि कडक होते म्हणून एकदम हल्ला करावा की दुसरे दिवशी करावा याचा वेलस्लीस मोठा विचार पडला. आज हल्ला केला नाही तर रात्रीच मराठी लष्कर कूच करून निघून जाईल हाहि संभव होता. पाथरडीचे गढीचे बुरजावर वेलस्ली जाऊन त्यानें तेथून दुर्विणीने मराठी लष्कराची नीट टेहळणी केली व एकदम हल्ला करण्याचा हुकूम दिला.


इंग्रजी लष्कर आपल्या रागा जमवूं लागतांच हे एकदम लढाई देणार हे मराठी लष्कराच्या ध्यानांत आलें. तें लढाईच्या तयारीने अगोदरच उभे राहिलें होते. त्यानी इंग्रजी लष्करावर एकदम तोफा सुरू केल्या. त्यामुळे प्रथम इंग्रजी लष्करांत मोठाच गोधळ झाला परंतु लौकरच तेहि शिस्तीने उभे राहिले व निकरानें लढाई सुरू झाली.

मराठी लष्कर अडगांवच्या दक्षिणेस अडगांव व शिरसोली यामध्ये असलेल्या मोठ्या मैदानावर उभें होतें. अडगांवचें गाव व मळे यांच्या पाठीस होते. त्यांच्या फौजेची रचना अशी होती की मध्यभागी भोसल्यांचा तोफखाना व त्याचे पाठीमागें मन्याबापूचे व बेनीसिंग किल्लेदार याचे पायदळ, त्याचे डावीकडेस विठ्ठल बल्लाळ याचे हाताखाली त्याचे घोडेस्वार, उजवीकडेस दौलतराव शिंद्याचे घोडेस्वार व त्याचे उजवीकडेस व पाठीमागें पेंढारी व बाजारबुणगें. शिंद्याचे लष्करांत मुख्यतः घोडे-

स्वारच होते. पायदळ फार थोडे होते. भोसल्याचे व इंग्रजांचे लष्करांचे दरम्यान एक नाला होता व मैदान पूर्ण सपाट नसून बारीकसारीक नाल्यांनी भरलेले होते. मराठी लष्कराचा तळ एकदरीत पांच मैलांवर पसरलेला होता. (नकाशा पहा)

इंग्रजांकडे मध्यभागी सामन्याम वेलस्ली व स्टिव्हनसन यांची पायदळे व त्यांचे मागे स्वार, उजवीकडे सहि घोडेस्वार, डावीकडे निजामाचे घोडेस्वार राजा महिपतराम याचे हाताखाली व एलिचपुरच्या नामदारखां नवाबाचे लष्कर सलावतखां याचे हाताखाली, तसेंच म्हैसूरचे लष्कर विष्णाप्पा नांवाचे सरदाराचे हाताखाली याप्रमाणे होते पेशव्याचे लष्करहि अमृतराव पेशव्याचे हाताखाली इंग्रजांबरोबर होते. परंतु त्याचा तळ जवळच दुसरीकडे होता व त्याने वेलस्लीकडे निरोप पाठविला की, लढाई केव्हा सुरू करणार, त्याचप्रमाणे वेलस्लीनेहि लढाई सुरू होताच त्याचेकडे निरोप पाठविला. परंतु तो वेळेवर न पोहोचल्यामुळे लढाई सपेपर्यंत तो येऊ शकला नाही.

अडगांवची लढाई २९-११-१८०३:—इंग्रजी लष्कर पुढे येत आहे ही बातमी मराठ्यांना समजली होती असे दिसते व ते येताच हल्ला करतील म्हणून मराठी लष्कर लढाईच्याच तयारीने होते. इंग्रजी लष्कर मात्र पाथरडीस तळ देण्याच्या विचाराने तेथे आले होते. परंतु त्यांच्या तलाव्याच्या म्हैसूरच्या तुकडीची मराठ्यांच्या तुकडीशी चकमक झाल्यामुळे वेलस्लीस त्याच्या मदतीस सैन्य पाठवावे लागले. ते सैन्य पुढे येतांच त्यांना मराठे लष्कर तयारीने उभे आहे असे दिसले. मराठ्यांनी आपणावर हल्ला करण्यापेक्षा आपणच हल्ला करणे बरे असे वेलस्लीने ठरविले. त्याने मराठ्यांच्या समोर आपले पायदळ पुढे घातले तोच मराठ्यांच्या तोफा सुरू होऊन त्यांचे गोळे पायदळावर येऊ लागले. परंतु एकदा इंग्रजी सैन्य तोफांच्या मान्याचे बाहेर शिस्तीने उभे राहिल्यानंतर ते व्यवस्थेने हल्ला करीत चालले. प्रथम मराठ्यांच्या लष्करातील अरब पायदळाने मोठ्या निकराने इंग्रजी पायदळावर हल्ला केला व त्यांच्या पांचशे माणसांची कत्तल होईपर्यंत ते निकराने लढले. शिद्याचे स्वारांनी गोपाळराव भाऊ याचे हाताखाली इंग्रजी लष्करावर हल्ला केला पण तो इंग्रजांनी



मागें हटविला व भाऊ जखमी झाला. भाऊ जखमी होऊन पडतांच शिंद्याचें लष्कर पळत सुटले व त्याचेमागें मोंगल व इंग्रजी लष्कराने पाठलाग केला अरबाचा हल्ला मागें हटतांच इंग्रजी पायदळाने व स्वारांनी मराठ्यांच्या मध्यभागचे व डावीकडचे भागवर हल्ला करून त्यांची पिछेहाट केली व त्यांना पळवून त्यांचा पाठलाग केला. ^१ इतक्यात संध्याकाळ झाली परंतु रात्र चांदणी असल्यामुळें त्यांनी बराच वेळपावेतो पाठलाग करून मराठ्यांची कत्तल केली. भोंसल्यांच्या ३८ तोफा व सर्व दारूगोळा इंग्रजांचे हाती सापडला. तसेंच बरेचसे हत्ती व सामानहि सांपडलें. बेनीसिंगाचें लष्कर निकरानें लढले व बरेचसे कापले गेलें.

प्रथम मराठ्यांच्या तोफांनी इंग्रजी लष्करांत जी धांदल उडाली त्यामुळें त्यांचें सर्व लष्कर पळत सुटले व जवळजवळ इंग्रजांचा मोड होण्याचीच वेळ आली होती, त्याच धादलीत मराठ्यांनी चोहोकडून एकदम हल्ला केला असता व इंग्रजी सैन्य पुन्हा व्यवस्थेने उभें राहण्यास अवसर मिळाला नसता तर लढाईचा परिणाम वेगळाच झाला असता. खुद्द वेलस्ली या प्रसंगाबद्दल म्हणतो:—

“ मराठ्यांच्या तोफा सुरू होतांच तीन सबध पलटणी, ज्यांनी आसईच्या लढाईत फार उत्तम कामगिरी केली होती त्या धूम पळत सुटल्या, याला तुम्ही काय म्हणाल ? शिवाय आसईच्या लढाईतकी अडगांवची लढाई प्रखरहि झाली नाही. सुदैवानें मी तेथे जवळच होतो म्हणून बरे झालें. मी एकदम त्यांना मागे हटवून जमा केलें व सुव्यवस्थित रीतीने उभें केलें. नाहीतर ही लढाई गमावलीच होती. या गोष्टीमुळें तोफांची जमवाजमव करण्यात फारच वेळ गेला; म्हणून संध्याकाळी जास्त वेळ राहिला नाही. नाहीतर आम्हांस आणखीहि कामगिरी करतां आली असती. मी स्वतः सकाळी सहा वाजल्यापासून रात्री बारा वाजेपर्यंत सारखा घोड्याच्या पाठीवर होतो व सर्व सैन्यहि दिवसभर सशस्त्र होतें. ” २

जनरल वेलस्ली याचेबरोबर या मोहिमेच्या आरंभापासून पुढें प्रसिद्धीस

१ Wellesley's despatches & Elphinstone's life.

२ Wellington's despatches II P. 561.

आलेला माऊंट स्टुअर्ट एल्फिन्स्टन हा फार्शी दुभाष व असिस्टंट म्हणून होता. त्याने आसई, अडगांव वगैरे टिकाणच्या हल्ल्यांचे वर्णन लिहून ठेविले आहे. अडगांवच्या लढाईच्या दुसरे दिवशी सकाळी एल्फिन्स्टन हा लढाईच्या जागेवरून टिडला त्याने पाहिलेली हकीकत पृथीलप्रमाणे लिहिलेली आहे. “सकाळी व्याहारीनंतर मी व इतर मंडळी लढाईच्या जागी गेलो. भोसल्याने टाकून दिलेल्या २९ तोफा आम्ही माजल्या त्यापैकी तीन लोखंडी होत्या १४ व ३८ नवऱ्या पलटणीने जेथे हल्ला केला तेथे प्रेताचे ढीग पडले होते पडलेले सर्व लोक मुसलमान असून त्यांचे पोषाख निळ्या रंगाचे होते त्यांना लाव दाड्या असून ते रूपाने देवूणे होते त्यात पुष्कळ म्हातारेहि होते त्यापैकी तिघे तर रंगाने इतके गोरं होते की अत्यंत उत्तम युगोपयुक्ताच्या रंगाचेच ते होते. फक्त ऊन लागते तेवढ्या भागावर काळसर छटा होती यांना फारशी रिमाल्या असे म्हणत होते कोणी म्हणताना हे अग्न शिपाई होते हे एकदर नान्नाचार्ये एकाच जागी पडले होते नंतर आम्ही जेथे आमच्या स्वारांनी हल्ला केला होता त्या जागी गेलो. तेथे आम्हास वाटले होते तितकी प्रेते दिसली नाहीत. काही लोकाना मात्र भयकर जखमा होत्या व कित्येकांची शिरे कापून नेली होती आम्ही अडगांवच्या मळ्यापर्यंत गेलो.”

अडगांवच्या लढाईनंतर मराठे सैन्याची पागापाग झाली व वेल्स्लीने भोसत्याचा मुग्न किल्ला गाविलगड हा घेण्याकरिता तिकडे चाल केली. वेनीसिंग फिल्लेदार व त्याने राहिलेले सैन्य किल्ल्यात जाऊन बसले होते. वेल्स्ली व इंग्रजांचे दुसरे सैन्य एलिचपुरास जाऊन तेथील नवावाच्या मदतीने त्यांनी वेढ्याची सर्व तयारी केली मिटव्हन्सन हा अधीश्वर झालून गाविलगडास वेढा देण्याच्या तयारीने सर्व सामान घेऊन आला होता शिवाय अडगांवच्या लढाईत भोसल्याच्या सर्व तोफा इंग्रजांच्या हाती सांपडल्यामुळे त्याहि वेढ्याच्या कामास उपयोगी पडण्यासारख्या होत्या.

१. इंग्रज लेखकाची वर्णने एकतर्फी असल्यामुळे जरी त्यात थोडीबहुत अतिशयोक्ति असली तरी दुसऱ्या बाजूचे वर्णन तपशीलवार आढळत नसल्यामुळे तुलना करण्यास जागा नाही.

२. Life of Elphinstone. Vol. I. P. 90.



गाविलगड किल्ल्याचा बाहेरचा भाग]

[पृष्ठ ३३७

गाविलगड हा किल्ला फार मजबूत म्हणून त्यावेळी त्याची प्रसिद्धी होती. मेळघाटाच्या अत्यंत डोंगराळ व विकट भागात तो असल्यामुळे अशीर-गडाप्रमाणे एकदम किल्ल्याच्याजवळ तोफा, गाड्या वगैरे अवजड सामान नेणे कठीण असे.

गाविलगड किल्ला मूळ तेशील गवळी राजानीं बांधला अशी आख्यायिका आहे. त्याचे पूर्वीचे नाव 'गवळीगड' होते अशीहि दंतकथा आहे. परंतु ऐतिहासिक पुराव्यावरून हल्लीच्या स्थितीत तो प्रथम बहामनी घराण्यातील नववा राजा अहमदशाहा वली याने इ. स. १४२५ मध्ये बांधल्याबद्दल फेरिस्त्याच्या ग्रंथात उल्लेख सापडतो. त्यानंतर इ. स. १४८८ मध्ये इमाद-शाही घराण्यातील मूळ पुरुष फतेउल्ला याने त्याची दुरुस्ती केली. त्यानंतर १५७७ मध्ये निजामशाही कारकीर्दीत बहिरामखा नावाच्या सरदाराने त्याची आणखी दुरुस्ती केली.

आतील किल्ल्याच्या बाहेर "बाहेरचा किल्ला" म्हणून दुसरा कोट भोसल्यानीं बांधला असून त्यावर बालबोधी लिपीत काही मजकूर खोदलेला आहे. परंतु तो अस्पष्ट असल्यामुळे वाचता येत नाही.

नरनाळा, गाविलगड व मेळघाटातील इतर लहान मोठे किल्ले बेनी-सिंग जमादार या रजपुतांचे ताब्यात असत व प्रत्येक किल्ल्यावर त्याचे-तफेचा एक एक किल्लेदार असे. बेनीसिंगाचा मूळ पुरुष झामसिंग यास पहिल्या रघूजीने बगाल्यातून बक्षीराम या सरदाराबरोबर पाडाव करून आणिले. परंतु तो शूर व उमानी आहे असे पाहून रघूजीने त्यास बाढवीत बाढवीत त्याचे ताब्यात मेळघाटातील सर्व किल्ले व सातपुड्याच्या उत्तरेकडील सावळीगड, भवरगड, भैरवगड वगैरे लहान किल्ले दिले. झामसिंग मेल्यावर त्यास पुत्र नसल्यामुळे त्याचा पुतण्या प्रमोदसिंग यास त्याचें काम दिले. प्रमोदसिंग हा अल्पवयी असल्यामुळे त्यास शिकवून तयार करण्यास व त्याचे वतनाचे रक्षण करण्यास राजाने त्याचा आप्त दर्यावसिंग रजपूत व रामाजी केशव नावाचा ब्राम्हण असे नेमले व त्यांचे जवळून प्रमोदसिंगाशीं प्रामाणिकपणें वागू अशा शपथा घेवविल्या. प्रमोद-ना. इ. २२

सिंग मोठा झाल्यावर त्याजवर भोसल्यांची गैरमर्जी होऊन दर्यावसिंगास किल्लेदारी मिळाली परंतु पृढे राजाने प्रमोदसिंगास कामावर घेतले. प्रमोदसिंगानंतर ते काम बेनीसिंगास दिले. बेनीसिंग हा फार शूर व कर्तव्यगार निघाला तोच यादेळी या किल्ल्याचा मुख्य अधिकारी होता व तो गाविलगड किल्ल्यातच सहकुटुंब रहात असे. याच किल्ल्यांत दुसरेहि रजपूत अधिकारी बेनीसिंगाचे आधाराने रहात असत. त्यातच हल्लीच्या कळमगव्हाणचे जहागिरदाराचे पूर्वज असत. हल्ली बेनीसिंगाचे वंशज भैसदेही (बैतूल) येथे राहतात. ?

गाविलगडची लढाई ता. १३-१४-१५ डिसेंबर १८०३—वेलस्ली हा ता. ५ डिसेंबर १८०३ रोजी एलिचपुरास आला व लागलीच निघून ता. ७ रोजी गाविलगड किल्ल्याचे पायथ्याशी दक्षिणेस देवगांव नावाचे लहानसे खेडे आहे तेथे आला व तेथेच त्याने आपल्या सैन्याचा तळ दिला. देवगावचे बाजूने किल्ला फार उंच असल्यामुळे किल्ल्यावर चांगला मारा होणार नाही म्हणून उत्तरेकडील बाजूने मारा करण्याकरिता त्याने स्टिव्हनसन यास दुसरे रस्त्याने पाठविले. तिकडील रस्ता दाखविण्यास एलिचपुरच्या नवाबाच्या पदरचे लोक स्टिव्हनसनच्या बरोबर होते. स्टिव्हनसनच्या मर्जीप्रमाणे मान्याची जागा सापडताच तेथे स्टिव्हनसनने तोफांचे मोर्चे बांधले. स्टिव्हनसन यास तीस मैलाचे चक्कर घेऊन या जागी यावे लागले. वर चढण्यास रस्ता नसल्यामुळे नवीन रस्ते तयार करून हाताने सामान व तोफा ओढीत वर न्याव्या लागल्या. तीस मैल जाण्यास त्यास पाच दिवस लागले. परंतु एवढ्या कष्टाचे फळ स्टिव्हनसन यास मिळाले कारण याच जागेवरून मारा यशस्वी झाला. दुसरीकडील मारा फुकट गेला. स्टिव्हनसन याने ता. १२-१२-१८०३ रोजी उत्तरेकडील बाजूच्या लढाई^१ या खेड्याजवळ आपला तळ दिला.

ता १२ रोजी रात्री स्टिव्हनसनने उत्तरेकडील दरवाजावर मारा करण्याकरिता मोर्चे बांधून तयार केले व दुसरे दिवशी वेलस्लीनेहि दक्षिणेकडून

१. नाग. भोंसले. कागदपत्र. ले. ६३-६५

२. हल्ली ओसाड.

पीरफते या दरवाजावर तोफा चालवून हल्ला करण्याचा उभयताचा संकेत ठरला

ता १३ चे सकाळपासून दोन्हीकडून किल्ल्यावर तोफांचा मारा सुरू झाला. वेलस्लीकडील हल्ल्याचा विशेष उपयोग झाला नाही कारण तोफा टेकडीवर चढविता येईनात. त्यामुळे किल्ल्यावर मार्ग लागू होईना पितळी लहान तोफा टेकडीवर चढविल्या परंतु त्या लहान असल्यामुळे त्याचा जोर चालेना व दरवाजा व तटवदी पडेना परंतु या माऱ्यामुळे किल्ल्यावरील लोकांचे लक्ष उत्तरेकडून दक्षिणेकडे लागले व स्टिव्हन्सन याम बरीच मदत झाली. स्टिव्हन्सनचे माऱ्याचे जागेवरून मात्र चांगला उपयोग झाला, कारण ती जागाच मार्ग करण्यास मोईस्कर अशी होती असे म्हणतात की, एलिचपूरच्या नवाबाच्या पदरच्या एका गोडाने वेलस्लीस मागितले होते की, तुम्ही काही केले तरी किल्ल्यावर मारा लागू होणार नाही व तुम्हास माऱ्याची जागा कधीच सापडणार नाही वेलस्लीने त्याच्या पोटात धरून उत्तरेकडील माऱ्याची जागा समजून घेतली व निकडे जरी रस्ता मुळीच नव्हता तरी त्या गोडाम बरोबर दऊन स्टिव्हन्सन यास त्याच कारणाने तीस मंळाचे चक्कर घेऊन पाठविले व त्यामुळेच किल्ला हाती आला

ता १४ चे सायंकाळपर्यंत उत्तरेकडील दरवाजाकडून बराच मार्ग होऊन किल्ल्यास भगदाडे पडली व त्यातून हल्ला करण्याची तयारी रात्रभर स्टिव्हन्सन याने करून ठेवली

केनी नावाच्या इंग्रज सरदाराच्या हाताखाली मद्रासचे हिंदी पायदळ व स्टिव्हन्सनचें हिंदी लष्कर व काही इंग्रजी पलटणी देऊन ता १५ रोजी दिवसा १० वाजता हल्ल्यास उत्तरेकडून सुरुवात झाली इंग्रजाकडील लष्कराने पडलेल्या तटवदीतून आत घुसून आर्तील लष्कराशी लढाई सुरू केली

इकडे दक्षिणेकडे वेलस्लीने आपल्या सैन्याच्या दोन तुकड्या केल्या. आपण स्वतः दक्षिण दरवाजावर राहिला व क० चामर्स याम त्याने वायव्येकडील दरवाजावर पाठविले या दोन्ही तुकड्यांची काहीच डाळ शिजेना किल्ल्यास अगर दरवाजास भोक पडेना व हल्ला करण्यास प्रसंग

येईना त्यांनी एकसारखा तोफाचा मारा चालविला पण व्यर्थ परंतु त्यामुळे आतील लष्कर उकडे गुंतून उत्तरेकडील दरवाजाकडील जोर कमी होऊन केनीच्या हल्ल्यास मदत झाली.

केनीच्या हल्ल्याने किल्ल्यावरील लष्कर हटून वायव्येकडील दरवाजाने बाहेर पडण्यास पहात होते त्यांना दुसरा मार्ग न राहिल्यामुळे ते वायव्येकडील दरवाजा उघडून बाहेर पडले दरवाजा आयताच उघडल्यामुळे **चामर्स** याने आयतेच आत घुसण्यास सापडले. **केनीला** पहिल्या हल्ल्यात यश मिळाले परंतु किल्ल्यावरून रजपूत व मराठा निकराने लढले व कदाचित् आणखी नेट धरते तर केनीच्या लष्करास पचाईत पडली असती म्हणून केनी याने प्रथम वायव्येकडील दरवाजा उघडून **चामर्स** यास आत घेण्याकरिता एक टोळी पाठविली. हेतु हा की दरवाजा उघडून आपले लष्कर आत घ्यावे म्हणजे आयतीच कुमक भिळेल तीहि टोळी याच वेळी वायव्य दरवाजाजवळ येऊन पोहोचली. **चामर्स** याने पळणाऱ्या लोकांची कत्तल करून आतील लष्करास आयते वेळी मदत पोहोचविली.

पण एवढ्याने अर्धेच कार्य झाले. **गाविलगड** किल्ल्यास दोन तटबद्धा असून एक आतील किल्ला व एक बाहेरचा किल्ला असा दुहेरी बंदोबस्त होता बाहेरचा किल्ला ताव्यान आला. पण आतील किल्ल्यास तोफा आणून भोक पाडणे अगर दरवाजे फोडणेहि शक्य नव्हते दिल्ली दरवाजा हा फारच मजबूत केलेला व त्यावर बंदोबस्तहि खूप होता किल्लेदार व स्वतः **बेनीसिंग** मुख्य रक्षक तेथे जाताने स्वपत्न होता.

किल्ल्यावर चढून जाण्याशिवाय दुसरा उलाज दिसना. शेवटी शिड्या लावून इंग्रजी लष्कर वर चढले व हल्ला करून आत घुसून दरवाजा उघडला दिल्ली दरवाजा उघडताना मुद्दा भयंकर लढाई झाली. बाहेरील किल्ल्याच्या रक्षणात किल्ल्यातील बरेचमे लोक मेले व पुष्कळ पळून गेले शूर किल्लेदार व इमानी **बेनीसिंग** मात्र अखेरपर्यंत आपल्या थोड्याशा लोकांसह मरेपर्यंत लढले. दरवाजा उघडला तेव्हा दरवाजात प्रेताचा खच पडला होता खुद्द **बेनीसिंगाचे** व किल्लेदाराचे प्रेत दरवाजातच सापडले.

बाहेरील किल्ला पडताच आतील किल्ल्याच्या उरलेल्या शिबदीस पुढील

भविष्य कळून चुकले दोन्ही बाजूनी आत घुसलेल्या प्रचंड मन्यापुढे आतील धोडेसे लष्कर काय करणार ? हा परिणाम जाणून रजपूत स्त्रियांनी जोहार केला व वेनीसिंग व इतर रजपूत दिल्लीदरवाजावर आपला देह ठेवण्याकरिता निश्चयाने पुढे आले. पुरुषाचे मनोरथ पूर्ण झाले परंतु गड-प्रदीप्त व्यवस्थित रीतीने जोहार न झाल्यामुळे बायकांकही दोषी जणी मेळ्या परंतु बाकीच्या जिवन राहिल्या.

खुद्द कर्नल केनी या लढाईत पडला त्यास एलिचपुर येथे पुरण्यात आले. इंग्लीच्या म्युनिमिपल ऑफिसाचे मागे त्याची कबर आहे.

गाविलगडच्या किल्ल्यात बगीच लूट सापडली या किल्ल्यात भोसल्याचा वराचमा खजिना रहात असे. यातच एक बहुमोल कुराणाची प्रत होती. ती एलिचपुरच्या नवाबाने नेली व त्याचे समग्रही ती बरेच दिवस होती.

केनीबरोबर ता. १५ च्या हल्ल्यात एलिफन्स्टन हा स्वतः गेला होता. त्याने या हल्ल्याची हकीकत पुढीलप्रमाणे लिहून ठेविली आहे. “हल्ल्याचे काम क० केनी याजकडे दिले आहे हे समजताच मी केनीकडे गेलो व त्यास आपलेबरोबर येऊ देण्याबद्दल मी परवानगी मागितली त्याने रुकार देताच मी जाण्यास तयार झालो आम्ही आमच्या तरवारी उपसल्या, कबर-पट्ट्यास विस्तुले लटकावली व कबरास समाल गुडाळले व पडलेल्या भगदाडाकडे निघालो. आमचे मागे आघाडीस स्वतः केनी व इतर ऑफिसर्स असून पलटणीतील शिपाई होते. तटाचे संरक्षण करणाऱ्या किल्ल्यातील शिवदीकडून नेटाने प्रतिकार होईल हे आम्ही जाणून होतो तटाजवळ येताच तटावरून भगदाडाकडे पळत येताना आतील लोक आम्हास दिसले. केनी म्हणाला ‘ते पहा भगदाडाचे संरक्षण करण्यास किल्ल्यातील लोक येत आहेत.’ मी म्हटले ‘ते पळून तर जात नाहीत ना ?’ केनी म्हणाला, ‘छे, छे, ते इतक्यातच पळून जाणार नाहीत !’ आम्ही तसेच पुढे चाललो. आम्हास आश्चर्य वाटले की, आतील लोक आम्हावर गोळ्या का झाडीत नाहीत. आमच्या तोफाचे गोळे मात्र आमच्या मागून व आमच्या डोक्यावरून किल्ल्यात जाऊन पडत. आम्ही भगदाडाजवळ गेलो, थोडा वेळ तेथे थांबलो व एका सार्जटाची तुकडी पाठवून मागाहून आम्ही सर्व भग-

दाडावर चढून मोठी गर्जना करून आत उडचा टाकल्या आत आम्हास अडविण्यास लोक आले होते. त्यावर आम्ही सगिनीचा मारा करताच ते पळाले व वायव्येकडील दरवाजाने बाहेर पळून जाण्याकरितां तिकडे धावले व तो दरवाजा उघडून बाहेर पडले तोच त्या दरवाजावर हल्ला करण्याकरिता वेलस्लीने क० चानर्स यास पाठविले होते तो किल्ल्याच्या बाहेरच उभा होता. त्याने त्याची कत्तल चालविली इकडे मागाहून आमचे वगोवरच्या लष्करानेहि त्याचा पाठलाग केला होता. त्यानी किल्ल्यावरून त्याचेवर बंदुकाचा मारा केला. याप्रमाणे या लोकाचा पूर्ण नाश झाला.

“नंतर आम्ही किल्ल्याकडे परत वळलो, तो आम्हांम आढळून आले की, आम्ही मुख्य किल्ल्यापासून दूर अशा एका स्वतंत्र टेकडीवरच अद्याप आहो व मुख्य किल्ला पलीकडच्या दुसऱ्या टेकडीवर असून दोन्ही टेकड्यांच्या दरम्यान एक मोठा खोरा आहे व त्याचे पलीकडे दुसरी एक दुहेरी तटवदी असून तेथेहि मजबूत दरवाजे आहेत आम्ही अगदी आश्चर्यचकित व निराश झालो व आम्हास असे वाटले की, किल्ल्याबाहेरच्या तोंफा आत आणून त्या या टेकडीवरून किल्ल्यावर लावून आतील भित पाडीपर्यंत आपणास येथेच दबा धरून रहावे लागणार. क० केनी हा आम्हास कोठे दिसेना. शेवटी काही वेळाने केनी हा खोरा चढून एकटाच आतील तटवदीच्या दरवाजाजवळ उभा असलेला आम्हास दिसला

“आम्ही व सर्व युरोपियन शिपाई एकदम दरी ओलाडून केनीकडे गेलो. आतील तटाबाहेर टेकडीचा कडा तुटलेला असल्यामुळे एक एक मनुष्य वर चढून जाऊ लागलो. आतील तटावरून आमचेवर बंदुकीचा मारा सुरू झाला. परंतु बाहेरच्या तटवदीच्या भगदाडानून हळूहळू सर्व लष्कर आत येऊन आतील टेकडी आमच्या लष्कराने भरून गेली व त्यांनीहि किल्ल्यातील लोकावर बंदुकाचा मारा सुरू केला व सर्व टेकडीभर बंदुकांच्या गोळ्यांचा निनाद दुमदुमत राहिला. हा देखावा अवर्णनीय होता शेवटी आमचे लष्कर तट चढून आत शिरले व त्यानी पहिला दरवाजा उघडला. लागलीच शिड्या आणवून त्या आतील दुसऱ्या भितीस लावल्या व आमच्या लष्कराने आत उडचा टाकल्या. मराठ्यांचे लष्कर पळून गेले व किल्ला आमच्या स्वाधीन झाला.

“जनरल वेलस्ली हा किल्ला पडल्यावर किल्ल्यांत आला व त्याने प्रथम किल्लेदाराबद्दल तपास केला व तो पहिल्याने त्याचे घरी गेला. घरी त्याचा नऊ दहा वर्षांचा एक उमदा मुलगा होता त्याला बापाबद्दल काहीच माहीत नव्हते. तो म्हणाला ‘किल्लेदार घरी नसून दोन तासां-पासून बाहेर गेला आहे.’ त्याला विचारल्याला कांहीच माहीत नव्हते. नतः तपास केल्यावर किल्लेदाराचे व बेनीसिगाचे प्रेत आंतील दरवाजावळील प्रेताचे ढिगान सापडले. ते दोघेहि प्रामाणिकपणें व निकराने लढले. मरणा-पूर्वी त्यानी रजपुताच्या रीतीप्रमाणे आपल्या स्त्रियाचा जोहार करविला चौदा वायकांपैकी तिघी मरण पावल्या होत्या व दोघीतिघीस जबर तार लागले होते शस्त्राचा घात करणाऱ्या इसमाचे हात हे कृत्य करण्यास वाढवले नसावे. **वेलस्ली** स्वतः त्या वायकांकडे गेला व त्याने त्याची चांगली बरदास्त ठेवविली **बेनीसिग** व किल्लेदार फार जहामर्दीने लढले परंतु त्याच्या लढण्यात किल्ल्याचे रक्षणाचा सुव्यवस्थितपणा दिसून आला नाही. स्वतःच्या शूरपणाने इतराना उत्तेजन देण्याचे कार्यहि त्याचेकडून जाये नाही **बेनीसिगानें** पडता पडता दोघातिघा इंग्रज शिपायाना तार मारले.”

गाविलगडचा वेढा उठविण्याकरिता बाहेरून भोसल्याने कांही मदत केली नाही. आतील शिबदी वाढवून अगर अज्ञाचा पुरवठा करून वेढा जास्त दिवस टिकविण्याचीहि खटपट झालेली दिसत नाही.

अडगांवची लढाई झाल्यानंतर **वेलस्ली**कडे रघूजी भोसल्याकडून तहाचे बोलणें लावण्याकरिता त्याचा वकील यशवंतराव **रामचंद्र** हा आला होता व गाविलगडची लढाई चालू असताना तो त्याचे छावणीतच होता. **गाविलगड** किल्ला पडल्यावर त्याने तहाची वाटाघाट निकराने चालविली. **वेलस्ली**ने त्यामुळे **देवगांवास**च मुक्काम केला. **यशवंतरावाचें** म्दणणे की ही लढाई करण्यात आमच्या मालकाची मुळीच चूक नाही. रघूजी हा इंग्रजाशी लढण्याकरिता खानदेशांत आला नसून शिंदे, होळकराचे भाड्यांत शिंद्यास मदत करण्याकरिता आला होता. शिवाय मराठी राज्याच्या बहिवाटीप्रमाणें पेशव्याने इंग्रजाशी असा महत्त्वाचा तह केला तो शिंदे,

होळकर व भोसले यांच्या समतीशिवाय करावयाचा नव्हता व इंग्रजांनी असा तह त्या सरदाराच्या समतीशिवाय करणे गैर होते. वेलस्लीचे म्हणणे पडले की पेशव्याने तह करण्यापूर्वी सरदाराची समति घेण्याचे काहीच कारण नव्हते व त्यात इंग्रजांची काहीच चूक झाली नाही इंग्रजांचा दोस्त निजाम याच्या सरहद्दीजवळ सैन्य जमा करण्यात व तेथून दूर निघून जा असे सांगितले असताना न जाण्यात शिंदे व भोसले यांनीच आगळीक केली.

देवगांवचा तह १७-१२-१८०३ --यानंतर तहाच्या शर्तीची वाटाघाट सुरू झाली व शेवटी खाली लिहिल्याप्रमाणे तह ठरला --

- १ कटक व वलपोर हे प्रात व वर्धा नदीच्या पश्चिमेकडील वऱ्हाडचा सर्व भाग भोसल्याने इंग्रजास व त्याचे साथीदारास द्यावा फक्त गाविलगड व नरनाळा हे किल्ले व त्याखालचा चार लक्षाचा मुलूख (आकोट, अडगाव, वडनेर, भातकुली व खटकाळी हे परगणे) मात्र भोसल्याकडे रहावे.
- २ निजाम, पेगवे व भोसले याजमधील तटे इंग्रजांच्या मध्यस्थीने तोडावे.
- ३ कपनी सरकागशिवाय इतर युरोपियन व अमेरिकन लोकांशी भोसल्याने कोणताच स्वध ठेवू नये. इंग्रजांनी भोसल्याचे विगदर व शत्रु यांशी स्वध ठेवू नये.
- ४ भोसल्याने मराठी राष्ट्र-संघर्षांकी इतरांशी काही स्वध ठेवू नये
- ५ एकमेकांचे वकील एकमेकांच्या दरवारी रहावे.
- ६ ओरिमा व छत्तीसगडचे दरम्यान भोसल्याचे माडलिक सस्थानिकांशी इंग्रजांनी अलीकडे तहनामे केले आहेत ते भोसल्याने मजूर करावेत. ज्या सस्थानिकांशी असे तहनामे केले आहेत त्यांच्या याद्या गव्हर्नर जनरलकडून भोसल्यास दिल्या जातील.^१

१ या कलमास भोसल्याने पराकाष्टेचे आढेवेढे घेतले व शेवटी बरेच दिवस या प्रकरणात नागपुरास पत्रव्यवहार चालून तुम्ही या याद्या मजूर न केल्यास पुन लढाई करूं अशी इंग्रजांनी रेसिडेंटमार्फत भोसल्यास धमकी दिली; तेव्हा त्याने ह्या याद्यावर सही केली. (Nagpur Residency Records)

वरील तहाप्रमाणे वेलस्लीने एरिफिन्स्टन यासच नागपुरास रेसिडेंट म्हणून नेमण्यावद्दल शिफारस केली व गव्हर्नर जनरल याने त्याची नेमणूक केली. हा नागपुरचा पहिला रेसिडेंट होय.

यशवतराव रामचंद्र याने भोसल्यातर्फें या तहावर सही केली व इंग्रजा-तर्फें जनरल वेलस्ली याने सही केली. यशवतराव रामचंद्र याम हा तह घडवून आणल्यावद्दल तहाहयात १५००० रु. दरमाल इंग्रजाकडून पेन्शन मिळत होते ' या तहाची वाटाघाट चालू असता रघूजी हा उमरावती जिल्ह्यातील कुठें येथे मुक्काम करून होता. तेथे जाऊन यशवतरावाने त्याची देवगावच्या तहास मान्यता घेतली.

देवगावच्या तहावद्दल जनरल वेलस्लीने गव्हर्नर जनरल याम जें पत्र पाठविले ते पुढे पुरवणीत दिले आहे.

१८०३ चे दुसरे मराठा युद्ध चालू असता बंगालच्या इंग्रजी सैन्याने क० हारकोर्ट याच्या हाताखाली भोसल्याच्या कटक प्रांतावर स्वारी केली व तो प्रांत जिंकून घेतला. तेथे भोसल्याचा बदोवस्त विशेष नव्हताच.

या मोहिमेत भोसल्याचे फार नुकसान झाले. त्याचा सर्व खजिना रिकामा झाला. कटकप्रांत गेल्यामुळे त्याचे पूर्वेकडील वर्चस्व नाहीसे झाले. तसेच तिकडचे सर्व माडलीक इंग्रजाचे अकित होऊन त्याची खडणीहि बंद झाली. वर्धेच्या पश्चिमेकडील वन्हाडचा श्रीमत भाग गमावल्यामुळेहि उत्पन्न बरेच कमी झाले. त्याचे पूर्वेचे उत्पन्न एका कोटीच्यावर होते. ते साठ लक्षावर आले व त्याची लष्करी सत्ता दुय्यम दर्जाची झाली.

कटकप्रांत मिळविण्याची इंग्रजांची फार दिवसाची इच्छा तृप्त होऊन बंगाल्यापासून तो मद्रासेपर्यंत सर्व किनारा इंग्रजांच्या ताब्यात आला. मराठेशाहीतील एक मोठा घटक कायमचा जायबंदी होऊन बंगाल ते मुंबई-

१ अशी बक्षिसी देण्याची रीत हिंदुस्थानात होती परंतु ती वकीलाच्या प्रामाणिकपणास बाधणारी होती. हाच अनुभव या सबधातहि आला. यशवतराव हा यापुढे इंग्रजाचाच पक्षपाती राहिला.

पर्यंत इंग्रजांचे वर्चस्व प्रस्थापित झाले. पूर्व व दक्षिण हिंदुस्थानांत त्यांना कोणीच प्रतिस्पर्धी राहिला नाही उत्तरेसहि शिंदे व होळकर यांच्या मोडक्या मत्तेशिवाय त्यांना भिण्याचे कारण राहिले नाही. सबसीडियरी व इतर तऱ्हांनी जवळजवळ सर्व हिंदुस्थानचे सैन्य त्यांच्या एकछत्री अमलाखाली आले व कोणताहि एक अथवा अनेक शत्रू त्यांच्याशी तोड देण्यास समर्थ राहिला नाही. शिद्याचीहि सत्ता पुढील सुर्जी अजनगावच्या तऱ्हाने व होळकराची पुढील युद्धात पूर्णपणे ढासळली.

सुर्जी अंजनगांवचा तऱ्हा (ता ३०-१२-१८०३)—भोसल्याची अवस्था पाहून शिद्यानेहि इंग्रजांशी तऱ्हा करण्याचा निश्चय केला परंतु मुलूख सोडून देण्या-बद्दलची शर्त तो लौकर कबूल करीना. उत्तर हिंदुस्थानात त्याचेविरुद्ध इंग्रजांची मोहीम सुरू झाली होती व बराच प्रात इंग्रजांनी काबीज केला होता. नसाच अहमदनगर व जालन्यापासून बऱ्हाणपूरपर्यंत सर्व मुलूख इंग्रजांच्या ताब्यांत गेला होता. शेवटी दुसरा इलाज नाही असे पाहून एलिचपुरच्या दक्षिणेस सुर्जी अजनगाव या गावी वेलस्लीचा व शिद्याचा खालीलप्रमाणे तऱ्हा ठरला (ता. ३०-१२-१८०३).

- १ गंगा व यमुना यांचेमधील शिद्याचा मुलूख, जयपुर, जोधपुर व गोहद या सस्थानांच्या उत्तरेकडील सर्व मुलूख (जयपुर व जोधपुर यांचे दरम्यानचा मुलूख सोडून) अहमदनगर व भंडोच हे किल्ले, त्यांचे खालचा प्रात व अजिंठाचा घाट व गोदावरी यांचे दरम्यानचा मुलूख शिद्याने इंग्रज व त्यांचे साथीदार यास द्यावा.
- २ मोगल बादशहा, इंग्रज, निजाम, पेशवे व गायकवाड यांचेविरुद्ध असलेले आपले सर्व हक्क सोडून द्यावे.
- ३ या मोहिमेत जे राजे व जहागिरदार इंग्रजांशी तऱ्हा करून त्यांचे दोस्त झाले असतील त्याजवर आपला कांही हक्क सांगू नये.
- ४ दुसरे युरोपियन व अमेरिकन लोकांशी सबध ठेवू नये. एकमेकांचे वकील एकमेकांचे दरबारी रहावे.
- ५ इंग्रजांनी वरील युद्धात शिद्याचे जिंकलेले किल्ले—अशीरगड व पावनगड, दोहद— यांचेखालील प्रातासह व बऱ्हाणपुर शहर शिद्यास परत द्यावे.

८ वादशहापासून शिद्यास इनाम मिळालेला काही मुलूख व त्याच्या घरच्या जहागिरी, वतने वगैरे इंग्रजांनी घेतली ती परत द्यावी. शिद्याचे पदरच्या काही लोकास इंग्रजांनी १५ लाखाच्या जहागिरी दिल्या. यात शिद्याने लष्कर ठेवू नये.

७ वरील इंग्रजास दिलेल्या प्रांताच्या उत्पन्नातून शिद्यास वाटल्यास त्याने इंग्रजांचे सवसीडियरी सैन्य ठेवून घ्यावे.

या शेवटच्या कलमाप्रमाणे शिद्याने बऱ्हाणपुर मुक्कामी ता. २७-२-१८०८ रोजी इंग्रजांतर्फे मेजर **मालकम** याशी नवीन तह करून इंग्रजांचे ६००० पायदळ व त्याचेबरोबर काही तोफखाना इतके लष्कर सवसीडियरी सैन्य म्हणून ठेवून घेतले व एकमेकांच्या वचावास दुसऱ्याने जावे असा सर-धक तह केला. इंग्रजी लष्कर शिद्याच्या मुलखाचे हद्दीत मात्र न राहता इंग्रजी हद्दीत रहावे असे ठरले.

मेजर **मालकम** यासच शिद्याच्या दरबारी पहिला इंग्रज रेसिडेंट म्हणून नेमण्यात आले. **एल्फिन्स्टन** व **मालकम** याच्या कर्तव्यगारीचा १८०३ चे युद्धान्त उदय झाला व तो १८१८ चे मराठा युद्धात पूर्ण विकास पावला.

या युद्धात इंग्रज, निजाम व पेशवे हे साथीदार होते म्हणून भोसले व शिंदे दांपत्यांनून या नवीन जिकलेल्या प्रांताची वाटणी वेलस्लीने केली. त्यात बऱ्हाण-ड्या वधेंच्या पश्चिमेकडील मिळालेला प्रांत व शिद्याचा त्यालगतचा प्रांत निजामास दिला. अहमदनगर व त्याचे खालचा मुलूख पेशव्यास दिला व दाकीचा इंग्रजांनी घेतला.

याच युद्धात जनरल **लेक** याने उत्तर हिन्दुस्थानातील जयपुर, जोधपुर, गोहद, बुंदी, भरतपुर वगैरे बऱ्याच सस्थानांशी वरच्या नमुन्याप्रमाणेच तह करून सर्वांना आपल्या अकित करून ठेविले. भोसले व होळकराखेरीज सर्व हिन्दुस्थानातील सस्थानिकांच्या राज्यात इंग्रजी लष्कर ठेवले गेल्यामुळे इंग्रजांच्या लष्कराचे जाळे हिन्दुस्थानभर पसरले व कोणीहि त्याच्याशी लष्करी स्पर्धा करू शकेल असा उरला नाही. इंग्रजी साम्राज्य याच वेळी हिन्दुस्थानात व्यापमचे स्थापले गेले असे म्हणण्यास हरकत नाही.

भाग ११ वा.

ओरिसांतील मराठी कारकीर्द

मराठ्यांच्या स्वाऱ्याची व ओरिसा प्रांत मराठ्यांच्या ताब्यात आल्याची हकीकत पूर्वी आलीच आहे वगाल व ओरीसा या प्रांतांची सरहद्द सुवर्णरेखा ही नदी ठरविली गेली. रघूजीने मीरहबीब यामच ओरिसाचा पहिला सुभेदार म्हणून नेमिले व त्यास सर्व अधिकार दिला. त्याच्या हाताखाली काही मराठे सरदार व लष्कर ठेविले होते. मीरहबीब याने प्रांताचा बंदोबस्त चांगला ठेविला होता त्याचप्रमाणे अलिबर्दीखानाकडून वगालची चौथाई वाग लाख रुपये तो दरसाल वसूल करीत असे परंतु काही दिवसांनी रघूजीने आपला मुलगा जानोजी याम ओरिसाचा कारभार पाहण्यास पाठविले. मीरहबीब याच्या हाताखालचे लोक त्याचा मत्सर करीत होते व त्यांनी जानोजीचे मन मीरहबीबाविरुद्ध भरविले जानोजीने काहीतरी निमित्त काढून त्यास प्रांताच्या बमुलीचा हिशेब मागितला व तो बरोबर नाही असे कारण दाखवून त्यास एकदम कैद केले. त्यानंतर मीरहबीब याने कैदेतून सुटण्याचा प्रयत्न केला व तो पळून जात असता पहारेकऱ्याची व त्याची झटापट होऊन त्यात तो पडला. दुसरे वर्णन असे मापडते की, अलिबर्दीने मीरहबीबाच्या नावाची बनावट पत्रे करून ती जानोजीच्या हातात पडतील अशी व्यवस्था केली त्यामुळे जानोजीचे मन हबीबाविरुद्ध बदलून त्याने अविचाराने त्यास ठार मारण्याचा हुकूम केला. त्याप्रमाणे जानोजीच्या शिपायांनी हबीबाम ठार मारले याप्रमाणे या इमानी व शूर मनुष्याचा अंत झाला.

मीरहबीबानंतर मिर्झामस्तुद्दीन या नावाच्या मनुष्यास रघूजीने ओरिसाचा सुभेदार नेमिले. अलिबर्दी व रघूजी भोसले याजमध्ये इ. स.

* या भागांतील माहिती अन्यत्र प्रसंगानुसार आली आहे. परंतु येथे ती सोईसाठी एकत्र दिली आहे. अर्थात् यात बरीच द्विरुक्ति आहे.

१७५१ मध्ये जो तह झाला तो याच्याच मध्यस्थीने झाला होता. या मनुष्याच्या नेमणुकीस आलिबर्दीखानानेहि समति दिली होती. याने पूर्वी-पेक्षा चार लक्ष रुपये आपण जास्त वसूल देऊ असे कबूल केले होते. ते तर त्याने दिले नाहीतच परंतु पूर्वीपेक्षाहि प्राताचा वसूल कमी झाला. त्यामुळे **मस्तुद्दीन** यास सुभेदारी सोडावी लागली ही गोष्ट इ. स. १७५५ मध्ये रघूजी मरण्याचे सुमारास झाली

यानंतर ओरिसाचे सुभेदारीवर प्रसिद्ध **शिवभट साठे** याची नेमणूक झाली. हा. इ. स. १७५६ पासून आठ वर्षे ओरिसाच्या सुभेदारीचे काम करित होता. **शिवभट साठे** याच्या कारकीर्दीतील बराचसा भाग हिंदुस्थान सरकारच्या रेकॉर्ड ऑफिसने प्रसिद्ध केलेल्या पत्रव्यवहारावरून^१ आपणास कळून येईल.

या वेळेपासून ओरिसाप्रांत मराठ्यांच्या ताब्यातून आपल्या ताब्यांत मिळविण्याविषयी व त्या योगाने मद्रास व बगाल या दोन्ही टोकाच्या मधील मुख्य जोडून बगालपासून मद्रासपर्यंत प्रदेश मलग करण्याची इंग्रजांची धडपड सुरू झाली व त्याचा इलाज म्हणून मराठ्यास नवाबाकडून मिळणारी बगालच्या चौथ्याईची बारा लक्षांची रक्कम देणे इंग्रजांनी वद केले व ही रक्कम मिळविणे हेच ओरिसाच्या मराठी सुभेदाराचे मुख्य काम झाले. बरील छापील पत्रव्यवहार सर्व याच गोष्टीने भरलेला आहे व तो मागे भा. ८ मध्ये सविस्तर वर्णन केला आहे.

बरील छापील पत्रव्यवहारावरून आपणास समजून येते की इ. स. १७६१ मध्ये ओरिसा प्रांतात **शिवभट साठे** या हाताखाली **मुकुंद** पंडित व **रखमाजी जाचक**^२ हे अधिकारी होते व त्यांच्याशीहि इंग्रजांचा स्वतंत्रपणे पत्रव्यवहार चालू होता. ओरिसा प्रांतात कटक व बलसोर येथे इंग्रजांचे एजंट रहात असत व ते कलकत्ता व मद्रास यांमधील इंग्रजी टपाल खुष्कीच्या मार्गाने पाठवीत असत. ओरिसा प्रांतास लागून बगालचा मेदिनीपुर म्हणून एक

१ Calendar of Persian correspondence Vols. I-V.

२ प्रसिद्ध नरोजी जाचक हा बाराभाटीच्या किल्ल्यावर पहिला किल्लेदार होता. त्याचे वंशज आर्वी तहसिलीत आहेत. वंशावळ पहा.

परगणा इंग्रजांच्या ताब्यात होता. त्यावर ओरिसांतील मराठी लष्कराने शिवभटाचे वेळेस हल्ला केल्याबद्दल उल्लेख सापडतो त्यामुळे तेथे इंग्रजांचा विशेष बंदोबस्त होता. तेथील लष्कर काढून घेण्यासबधाने शिवभटाने कलकत्याच्या गव्हर्नरास लिहिले. परंतु त्याने तेथून आपले लष्कर काढण्याचे नाकबूल केले व तुम्ही जास्त आग्रह केल्यास तुमचा आमचा विघाड होईल असेहि दटाविले. शिवभटाने आपणास चौथ्याईची रक्कम न मिळाल्यास आपण बगालवर स्वारी करू असाहि धाक घातला, त्यामुळे इंग्रज शिवभटाचा द्वेष करीत. उलट रखमाजी जाचक यास इंग्रजांनी गोड गोड पत्रे व घड्याळे वगैरे जिनसा देऊन बरेचसे मिळवून घेतले होते. त्यामुळे इंग्रजांची व त्याची दोस्ती जमली शिवभट साठे हा इ. स. १७६४ पर्यंत ओरिसाचा सुभेदार होता. परंतु त्याच्या शत्रूनी व विशेषत इंग्रजांनी त्याच्या विरुद्ध जानोजीचे मन वळविल्यामुळे जानोजीने त्यास कामावरून काढून टाकिले ^१ शिवभटाचा एक भाऊ भास्करपत या नावाचा बलसोर येथे फौजदार होता.

शिवभटास सुभेदारीवरून काढल्यानंतरहि तो बगाल व ओरिसा न प्रांतात राहून दगाधोपा करीतच होता व त्यास ओरिसा व बगाल या प्रांतातील बरेचसे जमीनदार अनुकूल असल्यामुळे त्याचेहि बरेच फावले. ^२ एवढेच नव्हे तर कलकत्तेकर इंग्रज व बगालचा नबाब यांनीहि त्यास आश्रय दिला होता.

शिवभटानंतर जानोजीने प्रसिद्ध भवानी काळू यास बगालच्या सुभेदारीवर पाठविले. त्याने शिवभटाचा दगा मोडून सर्वत्र स्थिरस्थावर केले. इंग्रजांनीहि मराठ्यास खूप करण्याकरिता बलसोरकडे आपले लष्कर पाठवून शिवभटास हुसकून लाविले भवानी काळू याजबरोबर मुधोजीचा मुलगा चिमणाबापू हाहि ओरिसात होता व नावाने तरी तोच खरा सुभेदार होता भवानी काळूने शिवभटाचा मोड करून त्यास कैद केले

^१ सरदेसाई म. वि. भा. ४ पा. ३०८.

Banerji's History of Orissa Vol II P., 32

^२ यानंतर शिवभट पेशव्याकडे जाऊन नौकर राहिल्याचा दाखला सापडतो. त्याची पुढील हकीकत उपलब्ध नाही.

ओरिसा प्रांतातील शिवभटाचा अमल प्रजेस बराच सुखावह झाला होता. तो आला त्यावेळी सर्व प्रात उध्वस्त झाला असून सर्वत्र अव्यवस्था माजलेली होती. त्याने सुव्यवस्था करून प्रांताची जमाबंदी उतरविली व त्यामुळे प्रांताचे उत्पन्नहि वाढले. त्याचे वेळेस ओरिसाचे उत्पन्न १८ लक्ष रुपये होते व त्यापैकी १४ लक्ष रुपये फक्त जमीनमहसुलाचे होते. भवानी काळू ओरिसात येण्यापूर्वी चिमणाबापू व उदेपुरी गोसावी हे ओरिसात येऊन पोहोचले होते. परंतु शिवभटाने त्यांना दाद दिली नाही. शेवटी भवानी काळू आल्यानंतर शिवभटास त्याने कैद केले व त्याचा साथीदार मुकुंद पंडित याचाहि मोड होऊन तो पळून गेला.

भवानी काळूनेहि गव्हर्नरास नबाबाकडून चौथाईची रक्कम देवविण्या-विषयी तगादा लाविला. यापूर्वी गोविंदराव नावाचा वकील जानोजीने गव्हर्नराकडे पाठविला होता. हल्ली दुसरा वकील रघुनाथ पंडित या नांवाचा कलकत्त्यास पाठविला परंतु नबाब मीर जाफरअली हा लवकरच कलकत्त्यास येणार आहे व तो आल्यावर त्यास विचारून चौथाईच्या रकमे-बद्दल त्याचे काय म्हणणे आहे ते कळवू असा गव्हर्नराने जबाब दिला इंग्रजांनी पूर्वीचा नबाब मीर कासीमअली यास काढून मीर जाफरअली याम नबाब केले त्यावेळी कासीमअलीने जानोजीकडे वकील पाठवून व आगाऊ रक्कम पाठवून इंग्रजांविरुद्ध मदत मागितली होती व इंग्रजांचा पाडाव करण्यास ही संधि फार चांगली होनी. परंतु जानोजीने या संधीचा फायदा घेतला नाही व नंतर चौथाईच्या रकमेची मागणी करताना वारवार लिहिले की, आम्ही तुमचा स्नेह कायम ठेवण्याकरिता मीरकासीम आमचेकडे आला असता तुमचेविरुद्ध न्यास मदत केली नाही व त्याने पाठविलेल्या रकमेच्या हुड्याहि परत केल्या आम्ही इतके केले असता तुम्ही आमच्या चौथाईची रक्कम नबाबाकडून देववीत नाही हे योग्य नाही. परंतु अशा कोरड्या लिहिण्याने इंग्रज थोडेच ऐकणार होते. भवानीपताने ओरिसातील जमिनदागना व माडलिकाना तबी देऊन बगालवर स्वारी करण्याचा बेत केला. परंतु खरोखर स्वारी करण्याची त्याची हिमत झाली नाही. नाही तर चौथाईच्या रकमेबद्दल त्याच वेळी काहीतरी निकाल लागला असता. नबाब मीर जाफरअली व त्याचा दिवाण राजा दुर्लभराम यानी रक्कम पाठविण्याच्या थापा देऊन व इंग्रज

गव्हर्नरानेहि तशाच थापा देऊन काल-हरण मात्र केले. परंतु मराठ्यांनी मात्र बगालवर स्वारी करण्याचे टाळून हा प्रश्न धसास लावण्याचे टाळले त्यामुळे इंग्रजांनी मराठ्यांचे पाणी ओळखून चौथ्याईची रक्कम अजीबात मिळू दिली नाही

भवानी काळू हा जरी ओरिसाचा खग अधिकारी होता तरी मुभेदारीची सनद चिमणावापूच्या नावाने होती. इ. स. १७६८ मध्ये भवानी काळू परत नागपुरास गेला व जानोजीने त्याचे जागी गणेश संभाजी खांडेकर यास नेमिले. हा इ. स. १७७१ पर्यंत ओरिसाचे मुभेदारीवर होता इंग्रजी लेखात त्याचे नाव चुकीने संभाजी गणेश असे लिहिले आहे.^१

यापूर्वी गोविंदराव व रघुनाथराव या नावाचे वकील नागपुराहून कलकत्त्यास गेले होते. त्याचेमागून उदेपुरी गोसावी हा कलकत्त्यास जानोजीचा वकील म्हणून गेला. उदेपुरीचा मुलगाहि कटक येथें गणेश संभाजीकडे होता. यानंतर लाला आनंदरूप या नावाचा वकील नागपुराहून कलकत्त्यास गव्हर्नराकडे गेला व उदेपुरी हा परत नागपुरास आला. यानंतर इंग्रजांनी चौथ्याईचे बोलणे सोडून देऊन ओरिसाप्रात आपणास देण्याबद्दल जानोजीकडे बोलणे लाविले व ओरिसाप्रात आपणास मिळाल्यास आपण चौथ्याईची रक्कम देऊ असे जानोजीस आमिष दाखविले व तहाचे बोलणें करण्याकारिता आपलेतर्फे महंमद रेझाखान व सैफुद्दौला या वकीलांस पाठविले. जानोजीने गणेश संभाजीमार्फत गव्हर्नरास कळविले की, जो कोणता तह करणे असेल तो आपण कपनीशी करण्यास तयार नसून इंग्लंडच्या राजाशी करू व त्यावर इंग्लंडच्या राजाची सही व शिक्का झाला पाहिजे यानंतर पेशवे व भोसले यांजमध्ये लढाई सुरू झाली. जानोजीने या लढाईत इंग्रजांनी आपणास मदत करावी अशी मागणी केली होती, परंतु इंग्रजांनी त्यास मदत केली नाही.

जानोजीने भगवंत विष्णू नावाच्या मनुष्यास इ. स. १७६१ मध्ये नागपुराहून कलकत्त्यास पाठविले परंतु चौथ्याईच्या बाकीबद्दल इंग्रजांनी

१ गणेश संभाजी याच्या घराण्याविषयीची माहिती अन्यत्र दिली आहे. पुरवणी वशावळ पहा.

काहीच निकाल लाविला नाही. बापूजी नाईक या नावाचा सरदार या वेळेस ओरिसाप्रांतात होता असे दिसते व तोच गणेश सभाजीचे नंतर सरासरी दोन वर्षे सुभेदार असावा. लक्ष्मणजी जाचक या नावाचा दुसरा मराठा सरदार सबळपुरास होता दोन्ही जागी इंग्रजांचे एजंट होते, त्यांना मदत कर याविषयी गव्हर्नराची वरील दोघास पत्रे गेलेली सापडतात नागपुराचा वकील भगवत विष्णु हा कलकत्यासच मरण पावला

इ. स १७७३ चे सुमारास बापूजी नाईकाचे वेळेस कटक जिल्ह्यात मोठा दुष्काळ पडला होता त्यातच मराठी लष्करात बडे झाल्यामुळे या दुष्काळात भर पडून पुष्कळ लोक नाश पावले इ. स १७७३ मध्ये महादाजी हरी या नावाचा मनुष्य ओरिसाचा सुभेदार झाला त्याच्या नेमणुकीबद्दल उल्लेख सापडतो महादाजी हरी याचेविषयी जास्त माहिती उपलब्ध नाही. यावेळी अँलन नावाचा इंग्रज कटक येथे वकील म्हणून होता. याच सुमारास बेनीराम पंडित हा भोसल्याचा वकील नावाजीकडून कलकत्यास गेला. हा पुढे बरेच दिवस भोसल्याचा वकील होता महादाजी हरी इ. स. १७७५ पर्यंत ओरिसाचा सुभेदार होता असे खात्रीलायक सापडते दरम्यान थोडे दिवस बापूजी नाईक हा^१ सुभेदार होता असे दिसते. परंतु त्याची सुभेदारी एक दोन महिन्यांपेक्षा जास्त दिवस राहिली नाही

इ. स १७७८ मध्ये राजाराम मृकुद याची नेमणूक ओरिसाच्या सुभेदारीवर झाली. त्यापूर्वी वरेच दिवस हा सुभेदाराचा दिवाण म्हणून ओरिसा प्रांतान होता व त्यामुळे या प्रांताचा हा चांगला माहितगार होता

इ. स १७७६ मध्ये गव्हर्नराने ओरिसातील समुद्रकिनार्यावळील 'कनीका' व 'महानदी' या दोन नद्यामधील समुद्रकाठचा प्रदेश ठराविक खडाने ताब्यात देण्याविषयी मुघोजी भोसल्यांना मागणी केली. हा प्रदेश समुद्रकाठी असून तेथे इंग्रजी गलबते अडचणीत सापडून लागत अगर

१ याचे पूर्ण नाव व माहिती सापडत नाही त्याच्या बापाचे नाव अन्नत अमावे असे एका पत्रावरून दिसते.

फुटत. त्या प्रदेशांत ' कनीका ' व ' कुजांग ' येथील जमीनदारांचा अंमल चाले. ते अशा फुटलेल्या जहाजातील माल वगैरे लुटून घेऊन त्यावरील खलाशांस व उताऱूस कैद करून नेत. कॅ. रॉजर्स व त्याबरोबर काही माणसें अशीच एकदा वरील किनाऱ्यास लागली. कुजांगच्या राजाने त्यांना कैद करून कॅ रॉजर्स व त्याच्या काही सोबत्यास ठार मारले. यावरून गव्हर्नराने असे प्रकार पुन्हा न व्हावेत याकरितां वरप्रमाणे हा प्रदेश खंडाने मागितला. याबद्दल वारंवार पत्रव्यवहार होऊन मुधोजीने ओरिसाचा त्या वेळचा सुभेदार महादाजी हरी यास कुजांगच्या राजास शिक्षा करण्याबद्दल लिहिले. महादाजी हरी याजकडूनहि वरील बदोबस्त न झाल्यामुळे मुधोजीने महादाजी हरी यास सुभेदारीवरून काढून राजाराम मुकुंद याची नेमणूक केली व समुद्रकांठचा प्रदेश इंग्रजाना देण्याबद्दलचा मागणी सभावितीने नाकारिली.

जाचक घराण्यातील वरेचसे गृहस्थ ओरिसा प्रांतात लष्करी अमलदार म्हणून होते. इ.स. १७७४ मध्ये दारकुजी जाचक हा कटकजवळील बाराभाटीच्या किल्ल्यावर किल्लेदार म्हणून होता त्यास व महादाजी हरी सुभेदार यास गव्हर्नरकडून नजराणे गेलेले आढळतात. महादाजी हरी हा सुभेदार असताना गणेश सभाजी हाहि ओरिसा प्रांतांतच होता अशाबद्दल पत्रव्यवहार सापडतो हैवतराव जाचक हाहि बाराभाटीचा किल्लेदार होता. तो बहुधा वरील दारकुजीचा मुलगा असावा त्याचा बाप मेल्यानंतर त्यास गव्हर्नरकडून एप्रिल इ.स. १७७६ मध्ये दुखवट्याचे पत्र गेले आहे.

बेनीराम पंडित हा इ.स. १७७४चे ऑगस्ट महिन्यात कलकत्त्याहून काशी मार्गाने नागपुरास परत गेला. त्याच्याबरोबर गव्हर्नराने (हेस्टिंग्जने) साबाजीस व दर्याबाईस हत्ती, जवाहीर व कापड नजराणा म्हणून पाठविले आहे.

राजाराम पंडित हा इ.स. १७९२ पर्यंत ओरिसाचे सुभेदारीवर होता असे काही आधारावरून दिसते; परंतु याचे नक्की साल सांगता येत नाही कारण त्यावेळचा इंग्रजी पत्रव्यवहार छापलेला नाही. राजाराम १ मुकुंद याचेनंतर त्याचा मुलगा सदाशिव राजाराम हा ओरिसाचा सुभेदार झाला.

१ राजाराम मुकुंद याचे घराण्याद्विषयी पुढे माहिती मिळत नाही.

हा इ. स १७९२ पासून १७९७ पर्यंत सुभेदार होता असे दिसते. त्याचे वेळेस व्यकाजी त्रिमळ फडणीस हा कटक येथे दिवाण होता व मुरारपत नांवाचा गृहस्थ बलसोर येथे फौजदार होता. तसेच व्यकाजी सकदेव^१ व बाळाजी कोन्हेर हीहि नावे ओरिसातील अधिकाऱ्यांत सापडतात. इ. स. १७९७ मध्ये व्यकाजी सकदेव याचें नाव सुभेदार म्हणून सापडते व बाळाजी कोन्हेर हा ओरिसातील लष्करी अमलदार म्हणून आढळतो. व्यकाजी सकदेव याचेनंतर बाळाजी कोन्हेर हाच सुभेदार झाला व तोच इ. स १८०३ पर्यंत मराठ्यांचा अखेरचा सुभेदार होता.

ओरिसामध्ये मयूरभज या नावाचे मोठे मांडलिक मस्थान होते तेथील राजे मराठ्यांस खडणी देत असत. दामोदरभज या नावाचा राजा आठव्या शतकाच्या अखेरीस मयूरभजच्या गादीवर होता वामनठट्टी नावाची जमीनदारी मयूरभजचे सस्थानात असून तेथील जमींदार मयूरभजचे राज्यात होता तसेच वाड, खुर्दी, पटना, मोनापुर नावाची अनेक मस्थाने ओरिसाच्या मुभ्याखाली मोडत असत याशिवाय छत्तीसगड व ओरिसा यांचे दरम्यान अनेक लहानमोठी मस्थाने असून ती मराठ्यांस खडणी देत असत.

स्टर्लिंग याने ओरिसातील जुने कागदपत्र जमवून ओरिसाच्या मुभ्याचे निरनिराळ्या वेळेचे उत्पन्न काय होते हे लिहून ठेविले आहे. त्याचे लेखा-वरून मराठ्यांच्या कारकीर्दीत ओरिसा प्रांताचा उत्कर्ष होत जाऊन त्यामुळे उत्पन्न वाढते होते हे दिसून येईल^२.

१ शिवभट साठे

मोहरा—

रुपये (निरनिराळ्या शिक्क्याचे) — ३८२८२९ } = १०७८८१ रु.
कवडी कहान— २७८२४४६ }

८ कहान = १ रुपया. ओरिसा प्रांतात कवड्याच्या नाण्याचा फारच प्रचार होता.

१ सकदेवाचे वंशज नागपुरास आहेत.

२ Banerji's History of Orissa Vol II P. 244

२ गणेश सभाजी

आशरफी—

रुपये—

कवडीकहान—

$$\left. \begin{array}{l} ११ \\ ५०१३९४ \\ ८२३७६६६ \end{array} \right\} = १५६०८११ \text{ रु.}$$

३ राजाराम मुकुंद

रुपये—

कवडीकहान—

$$\left. \begin{array}{l} ११०३१८ \\ ५३३७६८५ \end{array} \right\} = १६४७७०० \text{ रु.}$$

व्यकाजी सकदेव

रुपये—

कवडीकहान—

$$\left. \begin{array}{l} १५१४३५ \\ ५७७८२२४ \end{array} \right\} = १५९५९९१ \text{ रु.}$$

ओरिसातील मराठी कारभार त्यावेळच्या मानाने प्रजेस सुखकर झाला असावा असे एकदरीने दिसते पृष्कळगा इग्रज लेखकानी मराठ्याच्या ओरिसातील राज्यकारभाराविषयी निदा केली आहे. परंतु शिवभट साठे व राजाराम मुकुंद यांच्या कारभारासबधाने त्यांनाहि स्तुतीच करावी लागली. राजाराम मुकुंद याजसबधाने स्टर्लिंग हा म्हणतो, “त्याचे वैयक्तिक गुण व कर्तव्यगारी सभावितपणाची होती. ओरिसातील स्थानिक माहिती फार असल्यामुळे त्याचे कारकीर्दीस स्थाईकपणा प्राप्त झाला होता व त्याची बरोबरी पूर्वीच्या कोणत्याहि सुभेदारास करता आली नाही” पूर्वीचे वतनदार चौधरी व कानगो यांजमार्फत जमा वसूल न करता त्याने आपले स्वतंत्र अधिकारी नेमिले व त्याजकडून प्रत्यक्ष मारावसुली करण्याची पद्धत त्याने पाडली.

ओरिसाप्रांत इंग्रजांनी काबीज केला. इ. स. १८०३-इ स १८०३ चे मराठी युद्ध सुरू होताच इंग्रजांनी मराठ्यावर ओरिसाप्रांतात लष्कर पाठविले ओरिसा प्रांतात मराठ्याचे लष्कर फार नसल्यामुळे व हा प्रांत नागपुरापासून फार दूर असल्यामुळे तो जिकून घेणे इंग्रजाना अवघड गेले नाही कटकात भोसल्याचे दोन सरदार बापू घाटगे व महाडीक असे होते. बगालहून ५०० शिपाई व सहा तोफा जहाजांतून बलसोर येथे जाऊन उतरल्या. हे सैन्य उतरताना मराठी लष्कराने त्यांना कांही प्रतिबंध केला नाही. इंग्रज

लष्कराने बलसोर बंदर काबीज केले व तेथील फौजदार मुरारपत हा थोडासा लढून कटक शहरास निघून गेला. मेदिनीपुगहून उग्रज सैन्यानी दुसरी एक तुकडी बलसोरकडे आली व वरील लष्करास मिळाली.

परंतु उग्रजाचे मोठे लष्कर मद्रासहून निघाले व गजम येथे जमा होऊन ओरिसाच्या दक्षिण सरहद्दीवर १८०३ च्या सप्टेंबर महिन्यात जमा झाले या वेळेस मराठ्यांशी युद्धसुद्धा जाहीर झाले नव्हते परंतु युद्ध सुरू होण्याची चिन्हे दिसू लागताच ओरिसाप्रात हस्तगत करण्याची उग्रजांनी तयारी केली होती. मद्रासचे सैन्य कर्नल हारकोर्ट याचे हाताखाली असून ते चिलका-सरोवर व समुद्र यामधून समुद्र-काठाने पुरी जिऱ्हायात माणिकपट्टण येथे ता १६ ऑगस्ट रोजी आले इतके होईपर्यंत सुद्धा मराठ्यांनी त्यांना अडथळा केला नाही तेथून ते लष्कर जगन्नाथपुरी येथे येऊन ते क्षेत्र उग्रजांनी काबीज केले. तेथे ज हारकोर्ट याने दोन दिवस मुकाम केला व जगन्नाथाचे देवळावर हिंदु शिपायांची एक तुकडी ठेवून हारकोर्ट हा पुढे कूच करीत चालला. त्यानंतर मराठ्यांनी हारकोर्ट याम अडवत लढाई दिली; परंतु त्याचा पराजय होऊन ते झाडीत पळून गेले. यानंतर गनिमी काव्याने काही दिवस लढाई करून मराठ्यांनी हारकोर्ट याचे लष्करास त्राम दिला व ता ८ आक्टोबर रोजी मुकुंदपूर येथे त्यांनी उग्रजा लष्करावर हल्ला केला. परंतु तेथेहि मराठ्यांचा मोड होऊन ते मुर्दा मस्थानच्या जंगलात पळून गेले हारकोर्ट हा कटज्युरी नदी उत्तम कटक येथे ता ८ आक्टोबर रोजी आला व ५-६ दिवसानंतर त्याने वाराभाटीच्या किल्ल्यावर हल्ला करून तो घेतला वगालचे लष्कर क० फार्ग्युसन याचे हाताखाली बलसोरहून कटक येथे येऊन हारकोर्ट यास मिळाले.

ओरिसाप्रात याप्रमाणे काबीज केल्यानंतर उग्रजा लष्कर छत्तीसगड मर करण्याकरिता निकडे निघाले. मे फॉर्ज याने वागलची खड काबीज केली व ले क. ब्रोडन याने ता २ जानेवारी १८०४ रोजी संवळपूर जिंकून घेतले ओरिसा व छत्तीसगड ताव्यात आल्यानंतर तेथील सर्व मस्थानिकांशी उग्रजांनी तह केले व हे तहनामे कायम ठेव-

१ ही सर्व मस्थाने आपणाम रजपूत वयोत्पन्न असे म्हणवितात. परंतु

ण्याबद्दल पुढे देवगांवच्या तहांत एक कलम घातले गेले. देवगांवच्या तहानें ओरिसाप्रांत इंग्रजांना कायमचा दिला गेला व छत्तीसगड भोसल्यास परत मिळाला. ता. २८ ऑगस्ट १८०६ रोजी रघूजी भोसल्याशी सर जॉन शोअर याने निराळा तहनामा केला, त्यात पटणा व संबलपूर ही सस्थाने भोसल्यास परत दिली.

भाग १२ वा

दुसऱ्या रघूजीच्या कारकीर्दीची अखेर

१८०३-१८१६

एल्फिन्स्टन रेसिडेंट १८०४ इ.—देवगावच्या तहाच्या नवव्या कलमाप्रमाणे एकमेकाचे वकील एकमेकाचे दरबारी रहावे असे ठरले होते त्याप्रमाणे इंग्रजातर्फे माऊट स्टुअर्ट एल्फिन्स्टन यास नागपुर दरबारी पहिला रेसिडेंट म्हणून नेमले. त्यावेळी एल्फिन्स्टन हा जनरल वेलस्ली याचा फारशी दुभाषी होता व त्याचेबरोबरच मराठ्यांचे युद्धात होता पुढे हा पुण्याचे दरबारी पेशवाईचे अखेरीस रेसिडेंट होता व त्यानंतर त्यानेच तिकडे इंग्रजी अमल बसविला याने हिंदुस्थानचा एक मोठा इतिहासहि लिहिला आहे एल्फिन्स्टन हा ता. २६ डिसेंबर १८०३ रोजी इंग्रजी लष्कर सोडून निघाला व भोसल्याच्या लष्करास वर्धेच्या पश्चिम याची रजपूत वशोत्पत्ति किती पोकळ आहे हे बॅनर्जी याने आपल्या ओरिसाच्या इतिहासात नमूद केले आहे. (भा. २ पुरवणी ६ पहा) यापैकी बरेचसे सस्थानिक खरोखर क्षत्रिय वशीय व रजपुताच्याहि पूर्वीचे असूनहि त्यांना आपले क्षत्रियत्व मान्य करून घेण्याकरिता रजपुताचीच कास धरावी लागली.

काठी ३१ तारखेस जाऊन मिळाला. भोसल्याचे लष्कर काही दिवस त्याच प्रांतात रेगाळत राहिले व लढाई बंद झाल्यामुळे कमी केलेले लष्कर टोळ्याटोळ्यांनी वऱ्हाडच्या हद्दीत लुटालूट करीत राहिले. तहाच्या शर्तीप्रमाणे भोसल्याची हद्द वर्धेच्या पूर्वेस ठरली असल्यामुळे व पश्चिमेकडील मुख्य निजामास दिल्यामुळे वेलस्लीने मराठी लष्करास वर्धा नदी-पलीकडे आपल्या हद्दीत जाण्याबद्दल तगादा लावला व नंतर मोठ्या मुष्कलीने ते लष्कर ता. ४ जानेवारी १८०४ रोजी वर्धेपलीकडे गेले व पुढे हळूहळू स्वकाम करीत करीत ता. २९ रोजी नागपुराम येऊन पोहोचले.

छत्तीसगड व ओरिसातील मांडलिक संस्थानें—दोन्ही पक्षाकडून तहाच्या कलमाची अमलवारी सुरू झाली. देवगावच्या तहाचे दहाव्या कलमाप्रमाणे असे ठरले होते की, “ ब्रिटिश सरकाराने भोसल्याच्या मांडलिक राजाशी अगर संस्थानिकाशी जे काही करारमदार केले असतील ते भोसल्याने मान्य करावे नागपुरकराशी युद्ध सुरू होताच कटक प्रांतात इंग्रजी सैन्याने शिरून तो प्रांत काबीज केला होता व तिकडील पुष्कळशा मस्थानिकांशी तहनामे करून त्यांचे संरक्षण करण्याचे त्यांना वचन दिले होते व त्याच धोरणाने वेलस्लीने हे कलम तहात घातले होते तसेच तहानंतरहि इंग्रज सरकार क ब्राउटन याने कटक प्रांताच्या पश्चिमेकडीलहि भोसल्याचा काही मुख्य काबीज केला होता भोसल्यानीहि हा प्रांत परत सांगितल्या व तहाच्या मजगतीपर्यंत केलेले त्याच्या मांडलिकाशी झालेले सर्व करार रद्द करण्याबद्दल रेसिडेंटामार्फत मागणे लावले इंग्रजांनी तहाप्रमाणे फक्त कटक प्रांत घेऊन बाकीचा मुख्य परत देण्याचे कबूल केले परंतु भोसल्याच्या मांडलिकाशी जे संरक्षक करार केले होते ते रद्द करण्याचे नाकारले व आपली इभत त्यात कमी होते असे सांगितले. त्याची खडणी बंद झाल्यामुळे जे नुकसान होईल तेहि भरून देण्याची इंग्रजांनी तयारी दाखविली परंतु भोसले ऐकनात शेवटी “बळी तो कान पिळी” या शस्त्राचा उपयोग रेसिडेंटाने केला. ता. ९ जून १८०४ रोजी रेसिडेंटाने सदरहू संस्थानिकाची एक यादी तयार केली व या मांडलिकावरील आपल्या सार्वभौम हक्क आपण सोडून देऊन ते स्वतंत्र आहेत अशी कबुली देऊन त्या कागदावर राजाने सही करावी व चौवीस तासाचे आत सही करून न पाठविल्यास इंग्रज

सरकार लढाई सुरू करील असा धाक दाखविला. हा कागद राजाचे दिवाण श्रीधर पंडित (श्रीधर लक्ष्मण मुनशी) याचेमार्फत रेसिडेन्टेने पाठविला. तेव्हां राजास मात्रा लागू पडली व त्याने ता. ११ जून रोजी मुकाट्याने त्या कागदावर सही करून पाठविली^१ व लौकरच आपले एकदर साडेतीन लक्षाचे नुकसान झाले म्हणून त्याची यादी पाठवून रेसिडेन्टेने कबूल केल्याप्रमाणे ते नुकसान भरून द्यावे म्हणून मागणी केली. परंतु तुम्हास म्हटले त्यावेळी तुम्ही ही योजना नाकबूल केली; सबब आता त्याबद्दल आम्ही जबाबदार नाही व त्या सबधांत आता आम्ही काही वोलू इच्छित नाही असे एन्फिन्स्टन याने राजास कळविले व या प्रश्नाचा राप्रमाणे तात्पुरता निकाल लागला.

रघूजीचें होळकराशीं गुप्त खलवत इ. १८०४.— यशवंतराव होळकर व रघूजी भोंसले यांचा पत्रव्यवहार आसईच्या लढाईपूर्वी झाला होता व इंग्रजांविरुद्ध शिंदे, होळकर व भोंसले यांचे त्रिकूट वनत्रिण्याचे प्रयत्न चालले होते ही गोष्ट पूर्वीच नमूद झाली^२ आहे परंतु त्यावेळी या निघाच्या दीर्घमूत्रीपणामुळे व विशेषतः शिंदे होळकराच्या आपसातील दुहीमुळे ही गोष्ट साधली नाही. जनरल वेलस्लीच्या तडफीमुळे त्याने या त्रिकूटास एकत्र होऊ देण्यापूर्वीच शिंदे व भोंसले यास गाठून त्याचा मोड केला व त्याच्याशी तह केला व नंतर एकट्या होळकराशी युद्ध सुरू केले. होळकरास अद्याप आशा वाटत होती की, भोंसले आपणास साह्य देतील. होळकराने **अमीरखान** पेढारी व भरतपुरचा राजा यांचा साह्य करून घेऊन इंग्रजांशी लढाई सुरू केली होती व मराठ्यांच्या गनिमी पद्धतीने लढाई चालवून इंग्रजांविरुद्ध दोन-तीन जागी जयहि मिळविले होते. कर्नल **मॉन्सन** यास मध्य हिंदुस्थानच्या डोंगराळ प्रदेशात चकवून आपणामागे दूरवर आणून त्याने एकदम मागे परतून त्याचेवर हल्ला केला व त्याचा पराभव करून

१ याबद्दलचा बराचसा अस्सल पत्रव्यवहार नागपुरच्या सरकारी दत्तर खान्यात आहे.

२ मागे पान १०३ पहा.

आग्रचापर्यंत पाठलाग करून त्याच्या बहुतेक सर्व सैन्याचा नाश केला. तसेच भरतपुरच्या किल्ल्यावर लॉर्ड **लेक** याने तीनदा हल्ले केले ते होळकराने परतून लावले. नोव्हेंबर १८०४ मध्ये **डींग** येथेहि इंग्रजी लष्कराशी निकराची लढाई देऊन होळकराने असाच पराक्रम दाखविला.

उत्तर हिंदुस्थानात इंग्रजांचा मोड होत आहे याबद्दलच्या कमीजाम्त हकीकती नागपुरास येऊन पोहोचल्या. रघूजी भोसल्याचे मन दगर्जावपयी शुद्ध नव्हतेच **अडगांवच्या** लढाईत पराभूत झाल्यामुळे व त्यानंतर सैन्याचा जोर अगदीच कमी झाल्यामुळे त्याचा डलाज चालेना तशात **देवगांवच्या** तहातील कलमावी अमलबारी रघूजीस पमत पडली नाही व बारवार रेसिडेटाच्या दटावणीमुळेच त्याला पड घ्यावी लागली म्हणून होळकराच्या युद्धाच्या परिणामाकडे भोसल्याचे वारीक लक्ष होते व निक-डच्या वातम्या येतात त्यात किनपत तथ्य आहे याची दृष्टन दुरून चौकशी रेसिडेटाजवळ भोसल्याचे वकील करीत असत. चाणाक्ष **एल्फिन्स्टन** याम त्याचा अर्थ तेव्हाच समजला व त्याने भोसल्याचे हालचालीवर वारीक नजर ठेविली थोडीशी शातता मिळाल्यामुळे **रघूजी भोसल्याने** आपल्या सैन्याची सुधारणा करण्याचे काम चालविले पूर्वी सैन्याचा पगार वक्त-शीर मिळत नसल्यामुळे ते नाराज असे. पुष्कळदा तर लढाईस निघण्याच्या ऐन वेळी सैन्य तुद्धलेल्या पगाराकरिता अडून बसे आता सैन्यास वक्तशीर पगार मिळणे सुरू झाले. त्याचे कपडेलत्ते, युद्धसामग्री यात सुधारणा झाली. दारुगोळ्याचा साठा चांगला झाला. रेसिडेटाचे ठाणे जवळच झाल्या-मुळे व त्याचे गुप्त हेर चौहोकडे असल्यामुळे दगर्जाच्या कमीजाम्त व सैन्याखोटाचा वातम्या रेसिडेटास गेज मिळू लागल्या. राजाच्या व त्याच्या मुत्सद्याची गुप्त खलवते बारवार होतात, होळकराकडे राजाची माणमे जातान व येतात, योग्य संधि दिमतान राजे होळकरास उघड मिळणार आहेत व त्याकरिताच सैन्याची हो तयारी आहे अशा वातम्या गेज रेसिडेन्सी-मध्ये येऊ लागल्या. **डींगचे** लढाईचे पूर्वी काही दिवस म्हणजे आक्टोबर मध्ये **अमीरखानाच्या** पदरचा एक वकील **हैवतराम** हा अमीरखानाचे व यशवतराव होळकराचे पत्र घेऊन नागपुरास राजाकडे आला होता. हीहि गोष्ट रेसिडेटास समजली शेवटी ता. २१ ऑक्टोबर रोजी

एल्फिन्स्टन याने राजाचा वकील यशवंतराव रामचंद्र (ज्याचेमार्फत देवगावचा तह झाला होता तो) यास बोलावणे पाठविले व आपला सर्व सशय सांगितला व राजाने होळकराशी सवध ठेवू नये. नाही तर विनाकारण तुमचे नुकसान होईल असा निरोप पाठविला.

मन्याबापूस नजरकैद —राजाने रेसिडेंटाच्या या निरोपाकडे विशेष लक्ष दिले नाही. नवीन सैन्याची भरती सुरूच होती. होळकराकडील आवकजावक चालूच होती. डकडे रेसिडेंटानेहि वेळप्रसंग आल्यास सैन्याची मदत मागितली. त्याला लवकरच एक निमित्तहि मिळाले राजाचे वधू व्यंकोजी (मन्याबापू ऊर्फ नानासाहेब) याचे सैन्याने निजामाच्या मुलखात न्वारी करून काही लुटालूट केली. निजाम हा इग्रजाचा मित्र असल्यामुळे रेसिडेंटाने याबद्दल राजाम तबी दिली की मन्याबापूचे सर्व लष्कर निजामाच्या हद्दीतून काढून घ्यावे, मन्याबापूची जहागीर जप्त करून नजर कैदेन ठेवावे, याप्रमाणे न केल्यास आपण दोन दिवसात नागपूर सोडून जाऊ व लढाई सुरू करू व इग्रजी लष्कर नागपुरास येण्यास तयार आहे असाहि निकराचा निरोप राजाकडे आला. इग्रजाशी युद्ध करण्याची राजाची तयारी नव्हती. शेवटी राजाने वरील सर्व गोष्टी कबूल केल्या व त्याप्रमाणे अमलवारीहि केली. त्याच सुमारास तिकडे होळकर व त्याचे साथीदार अमीरखान व इतर पेंढारी याचा मोड होऊन इग्रजाचा जय होत चालल्याच्या बातम्या येऊ लागल्या, पेंढार्यानी नागपुरकराच्या जबलपूर वगैरे उत्तरेकडील मुलखात धामधूम चालविली होती तीहि इग्रजानी पेंढार्याचा मोड केल्यामुळे बंद झाली व इग्रजाचे सैन्य मोकळे होत चालले राजाने पड घेतल्याबरोबर एल्फिन्स्टन यानेहि थोडेसे नरमाईचे वर्तन नुरू केले त्याने राजास कळविले की इग्रजी लष्कर नागपुरावर येण्यास निघाले होते ते आता आम्ही थांबविले आहे.

देवगावच्या तहाअन्वये फक्त कटकप्रात राजाने इग्रजाना दिला होता. त्याशिवाय सबळपुर व पटणा वगैरे प्रदेशहि इग्रजानी घेतला होता तो भोसल्यास परत मिळावयाचा होता परंतु तो अद्याप मिळाला नाही व तो परत देण्याचा इग्रजांचा विचारहि नव्हता असे दिसते. कारण तहानंतर

राजाने वारवार मागणे केले असताहि तो प्रातः भोसल्यास परत मिळाला नाही तसेच भोसल्याच्या माडलिकाना इग्रजानी आश्रय दिल्यामुळे ते भोसल्यास खडणी देईनात. हे नुकसान आपण दरसाल नगदी रक्कम देऊन भरून देऊ असेहि इग्रजानी कबूल केले होते. परंतु राजाचे म्हणणे की त्याचे दर साल साडेतीन लाख रुपयाचे नुकसान झाले ते द्यावे इग्रज इतकी रक्कम देण्यास तयार होईनात यावर प्रकरण तसेच थांबले व खणीचे नुकसानीचा प्रश्न तसाच मागे पडला राजाचे मनात ही दोन्ही शक्ये तशीच राहिली राजाचे होळकराशी जे संधान चालले होते त्यावरून राजाचे मन इग्रजाविषयी शुद्ध नाही व राजा हतबल असल्यामुळे हा जलमाचा रामराम चालला आहे हे इग्रजाम कळून चुकले होळकराचे दुडाचे वेळी व इग्रजाची पडती असताना राजाने होळकराशी मिळून इग्रजाशी युद्ध सुरू केले असतं तर फारच पचार्जन झाली असती हेहि स्वतः गव्हर्नर जनरल व रोमसेट याच्या लक्षात आले व निव्वळ एल्फिन्स्टन याच्या चातुर्यामुळे व प्रसगावधानामुळे वेळ पडेल तसे धमकावून अगर मोडी दाखवून या मोठ्या अडचणीच्या प्रसंगी त्याने वेळ मारून नेली व व्हॅल माकिवस ऑफ वेल्स्ली याने एल्फिन्स्टन याची पाठहि थोपटली.

सैन्याबापूची सुटका.—परंतु भोसल्यास असतुष्ट ठेवणे पुढेमागे धक्याचे आहे हे वरील दोन्ही मुत्सद्याच्या लक्षात आले व वरील दोन्ही प्रश्नाचा निकाल करण्यास आम्ही तयार आहो असे त्यानी राजास कळविले परंतु त्याबरोबरच अशीहि अट घातली की, नागपुराम इग्रजाचे सबसीडियरी सैन्य राजाने ठेवून घ्यावे सबसीडियरी सैन्याबरोबरच, सैन्याचा खर्च राजावर व सैन्यावर असले इग्रजाचा हा प्रश्न आलाच रघूजी इतका भोळा नव्हता व सबसीडियरी सैन्याच्या पद्धतीने हिंदुस्थानातील इतर सस्थानिकाचे स्वातंत्र्य जाऊन ते इग्रजाचे निव्वळ माडलिक कमे बनले हाहि अनुभव आता सर्वांच्या डोळ्यापुढे होताच. त्यामुळे रघूजीने सबसीडियरी सैन्याची गोष्ट नाकारली परंतु प्रात व नुकसानी याचा निकाल करण्याची कबुली दिली इग्रजाना दोन्हीहि गोष्टी पाहिजे होत्या राजास एकच गोष्ट पाहिजे होती शेवटी पूर्वीप्रमाणे रकमेवद्दल एकमत न होऊन तो प्रश्न पुन्हा मागे पडला. राजास थोडेबहुत खूप

करण्याकरिता एल्फिन्स्टन याने मन्याबापूस कंदेतून सोडून त्याची जहागीर जप्तीतून मोकळी करण्याची परवानगी दिली.

मा० हेस्टिंग्जच्या वेळची हिं.ची स्थिति.—दुसऱ्या मराठा युद्धानंतर (१८०३) शिंदे, होळकर, भोसले यांनी पुन्हां एकजूट करण्याचा कमा प्रयत्न केला, परंतु रघूजी भोसला त्या जुटीत न शिरता कसा बाहेर राहिला याचे वर्णन त्याच्या कागदीर्दीत आलेच आहे. यानंतर इंग्रजांना नेपाळ, पंजाब, ब्रह्मदेश इकडे लढाया कराव्या लागल्या व प्रत्येक लढाईत जरी इंग्रजांचा जय झाला तरी पराभूत केलेल्या प्रत्येक राजाच्या मनात इंग्रजाविषयी द्वेषाग्नि जळत राहिल्या होता हे इंग्रज विसरून नव्हते. त्याचा व्याप अतिशय वाढला होता व चोहोकडे लक्ष देण्यास त्यांचेजवळ इतके सैन्य नव्हते इंग्लंडात कपनीच्या डायरेक्टरांना पैसे पाठविण्याच नेहमी तगादा असल्यामुळे व राज्य वाढविण्यापेक्षा पसा मिळवून कपनीच्या हिस्सेदारांना नफा वाटण्याकडे त्यांचा ओढा व्यापारी नात्याने साहजिकच जास्त होता. इकडील गव्हर्नर जनरल व इतर अधिकारी यांना आपली सत्ता कशी टिकेल व कशी वाढेल ही जास्त काळजी. सर्व हिंदुस्थान खिळखिळे झाल्यामुळे प्रत्यही येणाऱ्या सोन्यासारख्या संधी त्यांना सोडवेनात व एकतंत्री राज्य स्थापण्याचा मोह सोडून, मिळविले तेवढेच राखावे हे हिं त्यांच्याच्याने होईना. किंबहुना त्यांनी जरी तसा निश्चय केला असना तरी संरक्षणाच्या कामात सुद्धा त्यांना लढायात पडावे लागलेच असते. इतके शत्रू कोणत्या वेळेस एक होतील व आपला नाश करतील ही चाणाक्ष इंग्रजांस सदैव काळजी होती व तिचा प्रतिकार करण्याचा प्लान ते नेहमी करीत असत.

मा० हेस्टिंग्जने केलेले हिं. च्या परिस्थितीचे वर्णन —लॉर्ड मिंटोच्या कारकीर्दीच्या अखेरीस वरप्रमाणे स्थिति होती त्याचेनंतर मॉर्क्विक्स ऑफ हेस्टिंग्ज हा गव्हर्नर जनरल आला. हा मनुष्य मोठा कर्तृत्ववान होता. येतानाच त्याने गव्हर्नर जनरल व कमांडर-इन-चीफ (मुख्य सेनापति) हे दोन्हीहि अधिकार आपलेकडेच मागून घेतले होते. हा. इ. स १८१३ च्या सप्टेंबर महिन्यात हिंदुस्थानात आला व तीन चार महिन्यांत त्याने

एकदर सर्व परिस्थितीचे आकलन केले. तो आपल्या खाजगी डायरीत म्हणतो - “इंग्लंड, इराण, सिलोन, जावा इतक्या जागी पैमे पाठवावे लागत असल्यामुळे आमचा खजिना रिकामा झाला आहे. पैसे नसल्यामुळे सर्व ठिकाणी पुरेसे लष्कर आमचे जवळ नाही. बंगालमध्ये गावोगावाहून कलकत्त्यास येणाऱ्या खजिन्याबरोबर रक्षण करण्यासमुद्धा आमचे जवळ लष्कर नाही. हथियारबंद पोलिसांच्या बरोबर खजिना आणावा तर त्याचे ताजे उदाहरण नुकतेच घडले आहे, असा एक खजिना पोलिस गार्डबरोबर येत अमना मध्येच लुटारू लोकांनी त्यावर हल्ला करून एक गार्ड ठार मारला. १५ जखमी केले व सर्व खजिना लुटून नेला. सबंध कलकत्ता शहरात गव्हर्नर जनरलचे १२५ वाडीगार्डीशिवाय एकही लष्करी शिपाई नाही. कलकत्ता ते मुलतानपूर या सहाशे मैलांचे टापूचे दरम्यान मुळीच लष्कर नाही. हुगळी व रघूजी भोमल्याचा प्रांत यांचे दरम्यानचा सर्व भाग असुरक्षित आहे. रघूजी भोमल्याची सर्व सरहद्द अगदी मोकळी आहे व निकडून पेढाऱ्यांच्या स्वाऱ्या बंगालमध्ये येतात. पेढाऱ्यांचे एकदर लष्कर तीस हजार घोडेस्वारांचे आहे. निजाम, भोमले, शिंदे या सर्वांच्या मुलखात ते धुमाकूळ घालतात. पण या राजाना आपल्या प्रजेच्या संरक्षणाची काहीच काळजी नाही व ते या पेढाऱ्याकडे दुर्लक्ष करतात. उलट इंग्रजांशी लढाईचा प्रसंग आल्यास आयने बेग्ली या पेढारी लष्करास आपले पदरी ठेवून आमच्याशी लढण्याची या सन्धानिकाची तयारी आहे.

“मी चार्ज घेताच माझे डोळ्यांसमोर सात तटे असे दिसतात की ते लढाईवर येतील. त्यांमधी रेंवा, सावतवाडी, कर्नूल, बगैरेशी शस्त्रांचा प्रसंग आलाच पण आम्हास जय मिळाला. सिंध, नेपाळ, आता येथील तटे मी आपसात मिटविले. पण या सर्वांच्या मनात आमच्याविषयीचा द्वेष गिल्लक आहेच.

‘आमच्या वाढत्या सन्नेविषयी साधारणपणे वाटणारा मन्त्र जरी सोडून दिला तरी क्षुल्लक कारणाकरिता आम्ही भोवतालच्या सन्धानिकाम जाणूनबुजून जो त्रास देतो त्यामुळे तर आमचेविषयी फारच द्वेष उत्पन्न होतो. आमचे सैन्य एखाद्या लढाईत गुंतले की सर्व शत्रू आमचेवर हल्ला

करण्याची अगदी वाट पहात असतील व असा एखादा शत्रू केव्हा त्याग होईल याचा मुळीच नेम नाही. रणजितसिंगाच्या मनात आमच्याविषयी द्वेष व स्वतःच्या सैन्याच्या पराक्रमाचा भग्नवास आहे व आमचे शिवाय त्यास शत्रू उरलेला नाही. आवाच्या राजालाहि आपल्या सैन्याची खात्री आहे व त्याने चित्तगगनवर हल्ला केल्यास या पूर्वपश्चिम दोन्ही टोकास लढाई चालविण्यासच आमचे जवळ सैन्य नाही असे झाल्यास पेढारी व हिंदुस्थानातील मराठे वगैरे इतर शत्रू काही कारण नसतानाहि सहज आमचे विरुद्ध लढाई पुकारतील. अयोध्येच्या नवाबाने आम्हास जो मुलूख दिला तो अशा समजुतीवर की, आता राहिलेल्या प्रांतात तरी इंग्रजांची ढवळाढवळ राहणार नाही व आपले सरक्षण मात्र इंग्रज करतील. पण आम्ही त्याच्या राहिलेल्या प्रांताच्या अतर्गत कारभारातहि इतकी ढवळाढवळ करतो की त्याला काही स्वातंत्र्य नाही. यामुळे त्याने आपली नाराजी भर दरबाराने बोलून दाखविली आहे. वऱ्हाडचा राजा आमच्याविषयीचा मग्न उघड बोलून दाखवितो. निजामाच्या मनातहि आमचेविषयी पूर्ण द्वेष आहे परंतु तो अगदी जखडून गेला आहे. म्हैसूरचा राजा व रेसिडेन्ट याजमध्ये सारखी भाडणे चालू आहेत. शिंद्याला आपले लष्कर आवरून धरणे कठीण झाले आहे व आमचे शेजारच्या मुलखात ते मोकल सोडल्याशिवाय त्याला वाव नाही. अमीरखानहि आमचे विरुद्धच आहे.

‘होळकराचे सैन्यास उद्योग नसल्यामुळे ते कायम ठेवण्याकरिता त्याने पेढार्याशी एकजूट करून भोसल्याच्या मुलखावर पेढारी सोडले आहेत. भोसल्याच्या मुलखाचे सरक्षण करण्याची जबाबदारी जरी आमचेवर नाही तरी त्यामुळे आम्हालाहि त्रास होण्याचा संभव असल्यामुळे मागील प्रसंगी लॉरेन्स मिटो याला सैन्य पाठवून नागपुरच्या मुलखानून पेढार्यांना घालवावे लागले. इतके करूनहि आपलेवरील संकट दुसऱ्यावर घालण्याकरिता नागपुरकर पेढार्यांना इंग्रजी मुलखावर हल्ला करण्याबद्दलहि सल्ला देणार नाहीत असे नाही.’

१ नागपुरकर भोसले. यांना सर्व इंग्रजी कागदपत्रातून चुकीने वऱ्हाडचे राजे व नागपुर राज्यास वऱ्हाड असे म्हटले आहे. खुद्द भोसले मात्र आपणास वऱ्हाडचे राजे असे कधी म्हणत नसत.

“एकदरीत पूर्वी कधी न आलेले सकट येण्याची चिन्हे मला माझेभोवती दिसत आहेत व हे सर्व सकट आम्ही या सस्थानिकाना आमच्याशी त्याचा सबंध कसा राहणार याची खरी कल्पना न दिल्यामुळे व आम्हीही स्वतः करून न घेतल्यामुळे उत्पन्न झाले आहे. आमच्या सर्व तहनाम्यात आम्ही त्यांना स्वतंत्र राजे म्हणून लिहितो व मग हळूच आम्ही त्यांचे दरवारी आपला रेसिडेंट पाठवितो. हा रेसिडेंट परराष्ट्राचा वकील या नात्याने त्या सस्थानिकाशी न वागता त्याचेवर हुकमत गाजवितो त्याच्या सर्व अतःस्थ कारभारात ढवळाढवळ करतो सस्थानिकाच्या विरुद्ध असलेल्या त्याच्या प्रजेस आपल्या पाठीशी घालतो व आपल्या अधिकाराचे रूप प्रदर्शन करतो या सर्व प्रकारात रेसिडेण्टां आमच्या कौन्सिलाचे पाठबळ असते

“इंग्रजी रेसिडेण्टाचा हि. संस्थानिकांवर वरचष्मा—संस्थानिकांच्या मानात अत्यंत बोचणारी गोष्ट म्हणजे ही की आम्ही एक राजा मेला म्हणजे त्याच्या गादीवर कोणाम बसवावे हे ठरविण्याचा अधिकार आमचा आहे असा हक्क दाखवितो. मुसलमानांनी रिवाजाप्रमाणे संस्थानिक मेला म्हणजे त्याच्या मुलापैकी ते सर्व मिळून जो योग्य म्हणून ठरवितील तो मनुष्य गादीवर बसवावयाचा, पण आम्ही त्याविरुद्ध वडील मलाचाच हक्क रेटतो तो गादीवर बसला म्हणजे तेवढ्यापुरते त्याला बरे वाटते, परंतु नंतर त्यालाहि आपल्यामागे काय होईल याची भीति व भय वाटू लागून तो मनापामून आमचा द्वेष करतो एवढा द्वेष उत्पन्न करून त्या मानाने फायदा काहीच होत नाही.

“माझ्या मते आम्ही सस्थानिकाच्या इतर कोणत्याहि कामात हस्त घालू नये. लढाईच्या प्रसंगी त्यांनी आम्हास मदत करावी व आमचे इतर स्नेही आहेत त्यांच्यावर हल्ला करू नये व त्यांच्यामध्ये एकमेकांत काही लढा असल्यास आमच्या मध्यस्थीने तो तोडवा. न तुटल्यास जो आमचा निकाट ऐकणार नाही त्याचा तहनामा रद्द समजावा. एवढ्याच दोन शर्ती असाव्यात म्हणजे मग आमचेविषयी या सस्थानिकांची द्वेषवृद्धि राहणार नाही.”

वरील विचारसरणी अगदी सरळ व स्वाभाविक होती. परंतु इंग्लंडातून नुकत्याच आलेल्या या हुशार गृहस्थाम हिंदुस्थानातील लोकामध्ये

मरक्षणाकरिता एकजूट करण्याची साधी अवकलहि राहिली नव्हती, तेथे दूरदर्शीपणा, एकमेकात विश्वास व परिणामास तयार राहाण्याइतक्या स्वार्थत्यागाची तयारी ही कोटून राहणार या गोष्टीचा कयास सहाजिकच बाधता आला नाही. हिंदुस्थानातील लोकांची अवनति कोणत्या पागरीवर गेली होती हे त्याला समजले नाही. शिंदे, होळकर, भोसले व पेशवे हे नांवाने व परंपरेने एकाच मराठी साम्राज्याचे घटक जर एकसमयावच्छेदे करून दुसऱ्या व तिसऱ्या मराठी युद्धात एकजुटीने लढू शकले नाहीत तर रणजितसिंग, अयोध्येचे नबाब, ब्रम्हदेश व नेपाळचे राजे, निजाम व मराठे हे परस्परापासून अगदीच भिन्न भिन्न मनोवृत्तीचे लोक कसचे एकजूट करणार ? यशवंतराव होळकर पजाबापर्यंत स्वतः जाऊन आला व भासले पेशवे, शिंदे, रजपूत यांच्याकडे पत्रद्वारे व माणसे पाठवून त्याने पुष्कळ प्रयत्न केला शिद्यानेहि भोसल्याकडे वकील पाठविले. परंतु एके वेळी एकजुटीने सर्वांनी लढाई दिली नाही. आतून मात्र प्रत्येक जण खरोखरीच इंग्रजाचा द्वेष करीत होता व सर्वजण मिळून इंग्रजाच्या कचाट्यातून सुटून मराठी साम्राज्याची ऩडी पुन्हा दसवावी ही सर्वांची प्रामाणिक इच्छा होती. परंतु या इच्छेस लागणारी खटपट व स्वार्थत्याग करण्यास कोणीच तयार नव्हता या व इतर अनेक कारणानी हा योग सिद्धीस गेला नाही

नाग.शी तैनाती तह करण्याचा पहिला प्रयत्न:-लॉर्ड हेस्टिंग्ज याने हा कच्चेपणा पाहून सर्व इंग्रजी सैन्याची सुधारणा करून त्यांना निरनिराळ्या योग्य जागी ठेवण्याची खाटपट चालविली. पुणे खेरीज करून मराठ्यांच्या इतर दरबाराशी सबसीडियरी तह झालेले नव्हते. त्यामुळे नागपुर, इंदूर व ग्वाल्हेर येथे इंग्रजा लष्कर नव्हते पूर्वेस बगाल व पश्चिमेस पुणे याचे दरम्यानचे टापूत मुळीच सैन्य नव्हते म्हणून नागपुरास सबसीडियरी तह करून इंग्रजी लष्कराचे एक तरी ठाणे असावे व भोसल्याचे सैन्य कमी होऊन त्यापासून आपणास भीति नसावी; याकरिता लॉर्ड हेस्टिंग्ज याने फारच धडपड केली, हेस्टिंग्जच्या पूर्वीच लॉर्ड वेलस्ली यानेहि म्हैसूर, निजाम, अयोध्येचे नबाब व गायकवाड यांशी १७९९ ते १८०२ पर्यंत सबसीडियरी तह केले व नागपुर व पेशवे यांच्याशी तह करण्याचे प्रयत्न चालविले होते. नागपुरास मुद्दाम रेसिडेंट ठाठवून राजाशी एकमेकास मदत

करण्यापुरता मित्रत्वाचा तह करण्याचे सधान लावण्याकरिता प्रख्यात संस्कृत पंडित कोलब्रुक यास वेलस्लीने नागपुरास इ. स. १७९९ मध्ये पाठविलेच होते. राजाच्या व दरबारी मंडळीच्या गोड गोड भाषणाने फसून बिचाऱ्याने खूप रमेदीची पत्रे गव्हर्नर जनरल यास लिहिली होती की राजा असा तह करण्यास कबूल आहे एवढेच नव्हे पण अत्यंत उत्सुक आहे. नागपुरच्या सरकारी दप्तरखान्यातील इंग्रजी पत्रव्यवहार या पत्रव्यवहाराने पूर्ण भरलेला आहे तह करण्याचे कबूल पण तह मात्र होईना. एक वेळा तर उद्या तह करण्याचे पत्रे ठरले व कोलब्रुक माहेर आता तह होऊन पुष्कळ दिवसाची आपली इच्छा पूर्ण होऊन गव्हर्नर जनरलास ही आनंदाची बातमी केव्हा कळवू अशा मुख-स्वप्नात होता, तो दुसरे दिवशी राजा बाघाच्या शिकारीस निघून गेल्याची बातमी बिचाऱ्यास समजली. इ. स. १८०० मध्ये राजाने रेसिडेन्टमार्फत निजामाशी नुकत्याच झालेल्या तहाचा नमुना पाहण्याकरिता मागविला. वेलस्लीने तो राजास पाहण्यास पाठविला व तशाच प्रकारचा एक मसुदा नागपुरकराशी करण्याच्या तहाकरिता म्हणून कोलब्रुक याकडे पाठविला व कोलब्रुक याने राजाकडे पाठविला. त्यात इंग्रज, निजाम व भोसले यांच्या शिक्क्यांमध्ये एकमेकाशी संरक्षक व लढाऊ सोबतीच्या शर्ती होत्या त्यामुळे इंग्रजाचा जो शत्रु अगर मित्र तोच या सोबतीचाहि होणार शिवाय यात हलूच निजामाप्रमाणे नागपुरासहि इंग्रजी लष्कर राजाच्या खर्चाने ठेवावे असे कलम घातलेले होते. रघूजी भोसल्यासारखा मुरलेला व चाणाक्ष मनुष्य अशा डावपेचानी फसला जाणारा नव्हता, त्याने असा तह करण्याचे स्पष्ट न नाकारता उडवाउडवी चालविली शेवटी कोलब्रुकच्या लक्षान आले की राजा आपल्या जाळ्यात सापडत नाही. शेवटी लॉर्ड वेलस्लीने १८०१ मध्ये (ता. १८ मे १८०१) कोलब्रुक यास परत बोलावून नागपुरची रेसिडेन्सी मोडली व नागपुरच्या दरवागशी काम पडल्यास बोलावण्याचे काम त्याने पुण्याच्या रेसिडेन्टाकडे दिले.^१

आसईच्या लढाईनंतर रघूजीच्या मरणापर्यंत गव्हर्नर जनरल वेलस्ली, मिटो व हेस्टिंग्ज यांनीही दुसरे रघूजीस इग्रजी लष्कर घेऊन सबसीडियरी तह मान्य करण्याकरिता किती खटपटी केल्या हे इतरत्र दिलेच आहे. परंतु त्याने आपल्या हयातीत इग्रजाचा हा डाव साध्य होऊ दिला नाही व नागपुरच्या राज्यात इग्रजाचे ठाणे टिकू दिले नाही.

पेंढारी—लॉर्ड हेस्टिंग्ज आला त्या वेळी मध्य हिंदुस्थानात पेढान्याचे ठाणे असे त्यांना शिंदे, होळकर यांचे मुख्यत्वे साहच्य असे, ते नावाला शिंदे होळकरांचे नोकर म्हणवीत पण त्यांच्या ताब्यात कधीच रहात नसून चारी दिशेस लुटालूट करीत हिडत जहरीच्या प्रसंगी मात्र शिंदे, होळकर लढाईच्या वेळेपुरते त्यांना हाताशी धरून व थोडेबहुत पैसे देऊन अगर नुसता मुलूख लुटण्याची परवानगी देऊन लढाईच्या बरोबर बाळगीत. कित्येक वेळा त्यांच्या लुट्टीतला हिस्साहि घेत. परंतु मुख्यत्वे शत्रूचा मुलूख लुटून दाणावैरण नाहीशी करण्याकडे त्यांचा विशेष उपयोग करीत. फुरमतीच्या वेळात ते शिंदे, होळकर व राजपुतान्यातील जयपुर, जोधपूर वगैरे भाग सोडून सबंध महाराष्ट्र, निजामाचे राज्य, उत्तर हिंदुस्थान वगैरे सर्व भागात लुटालूट करीत ते मद्रासपर्यंत दक्षिणेस गेले होते त्याचे लष्कर तीस हजारपर्यंत होत असे. त्यांचे ठाणे मध्य हिंदुस्थान म्हणजे माळव्यात असल्यामुळे त्या लगनच्या भोमल्याच्या मुलखास त्यांचा उपद्रव फार असे. जबलपुर, सोहागपुर, नर्मदेचे दोन्ही काठ या भागात तर त्यांचा उपद्रव नेहमीचाच असून कित्येक वेळा तर ते नागपुरापर्यंत येऊन लुटालूट करीत. पुढे पुढे तर त्यांच्या स्वान्या दरसाल नागपुरापर्यंत येऊ लागल्या. जबलपुरची लूट व श्रीनगरचा हल्ला याविषयी वर्णन इतरत्र दिलेच आहे. कित्येक वेळा तर नागपुरच्या पेठा पेढान्यांनी लुटल्या न्यावेळी जहामर्दी केल्याबद्दल रघूजीने सरदारास प्रशस्ति पत्रे व आश्वासन पत्रे दिलेली उपलब्ध आहेत.

भोमल्याचा प्रात सर्वात मोठा, बगाल्यातीलहि आवक पूर्वी बरी झालेली. असे असता पेढान्याचा बदोबस्त भोमल्यास कस करता आला नाही याबद्दल आश्चर्य वाटते. दुसरा रघूजी कृपणपणाबद्दल बराच प्रसिद्ध आहे. त्याचे-

जवळ पैसाहि पुष्कळ होता असे तो मेल्यावर धर्माजी भोसल्याजवळ जो खजिना निघाला त्यावरून वाटते. परंतु यातील पैसा राज्याचे मजबुतीकरिता खर्चण्याचे ऐवजी स्वतः खाजगी संपत्ति म्हणून ठेवण्याकडे त्याची प्रवृत्ति असे ही इंग्रजांची ओरड खरी दिसते शिवाय पेढ्याच्या मोड करण्याकरिता नवीन लष्कर ठेवण्याचाहि त्याने पुष्कळ वेळा प्रयत्न केला, व शिपायांची हत्यारे, घोडी, कपडे, वगैरे सुधारण्याचाहि प्रयत्न केला परंतु आमच्याविरुद्ध लढण्याचीच ही तयारी आहे असा सशय इंग्रज रेसिडेण्टास येऊन तो वर गव्हर्नर जनरल याजकडे विरुद्ध रिपोर्ट पाठवी व राजास तबी देववी तशांत शिंदे, होळकर व पेशवे यांचा गुप्त पत्र-व्यवहार व जामूद, वलील यांचे येणेजाणे नेहमी चालू असे व राजाच्या पदरचे मुत्सद्दी व इतर हेर फितूर झालेले असून सर्व बातम्या रेसिडेण्टाच्या कानावर घाऱ्यीत. त्यामुळे राजा त्रासून गेला होता इंग्रजामुद्राविषयाची त्याची हिंमत नव्हती स्वतः उताऱ्यय झालेला, मुल्गा वेडसर, भाऊ व्यक्रोर्जी याशी पाकडेपणा, मुत्सद्दी अविश्वास या कारणांमुळे त्याला कोणावरहि विश्वास ठेवता येईना म्हणून सर्व स्थिति कळत असताहि अत्यंत शानतेने व शहाणपणाने स्वगरक्षणावरच त्याने भिन्न ठेविली.

पेढ्यांचा जुलूम—पेढ्यांच्या दुराकृत्याची वर्णने वाचली म्हणजे अगावर काटा उभा राहतो जयराम वाटग्याचे वेळी जवळपुर शहराची त्यांनी मोठी दुर्दशा केली. पण यापेक्षा शनपट घोर कृत्ये खंडोपाटी व प्रवामात ते नित्यश करीत असत त्यांच्या दुराकृत्याचे लार्ड हेम्स्ट्रज याने एका ठिकाणी केलेले वर्णन पुढीलप्रमाणे आहे

“ ता १५ एप्रिल १८१६ इ—गनूर सरकार (मद्रास)हून मला आज जे एक पत्र आले आहे ते फार हृदयद्रावक आहे. एका गावास पेढ्यांनी वेढा दिला. इतर गावी या पेढ्यांनी केलेल्या क्रूर कृत्याची बातमी ऐकून या गावच्या असहाय व दीन लोकानी आपल्या बायकांमुलांमुद्धा जाळून घेण्याचा निश्चय केला सर्व घरे लाकडी व ताटपत्र्याची होती त्यामुळे झोपड्यास आग लावताच सर्व जळून गेली काही मुलांना आगीच्या ज्वाला सोसवेनात ती पळून बाहेर निघाली व त्यांनी इतर ठिकाणी जाऊन ही

हकीकत सांगितली. बाकीचे सर्व लोक जळून मेले. इतकें असूनहि मराठ्यांशी (शिंदे होळकर) लढाई ओढवेल या भीतीने या नरराक्षसाशी (पेढान्याशी) वैर करू नये म्हणून कोर्ट ऑफ डायरेक्टराचा मला सक्त हुकूम आहे. भोवतालच्या गावाच्या बायकावर बलात्कार झाल्यामुळे, आपले पातिव्रत्याचा भंग झाल्यामुळे व जगात तोड दाखविण्याची लज्जा वाटल्यामुळे शेकडो बायकानी विहिरीत जीव दिले जितक्या तरुण मुली त्यांना सापडल्या तितक्या तीन तीन, चार चार एकेका घोड्यावर वासराप्रमाणे बांधून त्यांनी विकण्याकरिता धरून नेल्या निजामाच्या व आमच्या मुलखात शिरलेल्या पेढान्याचीच बेरीज तेवीस हजार होईल व त्यांनी लुटलेल्या द्रव्याचा हिशेब दहा लक्ष पौडावर येईल. ”

याशिवाय जवरीने द्रव्य काढण्याकरिता ते घरमालकाचे जे हाल करीत व घरें दारे, भिती वगैरेसुद्धा खणून टाकीत त्याची वर्णने आतां-पर्यंत कागदोपत्री व परंपरेने ऐकू येतात नर्मदेच्या काठी गिराशी म्हणून पेढान्यासारखेच लोक असत तेहि रस्त्याने जाणाऱ्या मोठमोठ्या लोकांच्या बायकामुलांना पैशाकरिता धरून नेत मग त्याच्या नातेवाईकांनी जबर पैसे देऊन त्यांना सोडवून न्यावे. ”

नागपुरचे मुलखांत पेढान्यांचा उपद्रव—या सुमारास उत्तर हिंदुस्थानात पेढान्याचा फार उपद्रव होता शिंदे, होळकर व इतर लहानमोठे सस्थानिक त्याचा लढाईत व विशेषतः शत्रुपक्षाच्या मुलखात लुटालूट करण्यात उपयोग करून घेत असत. त्यामुळे शिस्तवार लढाई न करता लुटालूट करून धुमाकूळ घालण्यास त्यांना वाव मिळे. त्यामुळे पेढान्याचा वर्ग फारच वाढला होता त्याच्या मोठमोठ्या टोळ्या निरनिराळ्या नाईकांच्या हाताखाली असत. त्यात अमीरखान^१ व चिन्तू पेढारी हे विशेष प्रसिद्ध असत. अमीरखान हा यशवंतराव होळकराचा हस्तक होता तसेच शिंद्याचे व त्याचेहि सूत

१ अमीरखान हा टोकाच्या नबाबाच्या सस्थानचा सस्थापक. हा पेढान्याच्या वर्गापैकी होता. तो स्वतःस यशवंतराव होळकराच्या पदराचा सरदार म्हणवीत असे परंतु वास्तविक त्याचा सबंध सरदाराप्रमाणे नसून होळकर त्याचा उपयोग शत्रूच्या विरुद्ध करून घेऊन त्यास आपले राज्यात आश्रय

होते. होळकर व इग्रज यांचे युद्ध चालले त्या वेळेस भोमल्यांनी आपणास मिळावे म्हणून यशवतराव होळकराने आपली पराकाष्ठा सुरू केली त्यानंतर अमीरखानाने भोसल्याच्या उत्तरेकडील मुलखात लुटालूट सुरू केली शिंदे व होळकर या दोघांचीहि या पेढ्याऱ्यास भोसल्याविरुद्ध चिथावणी होती असा त्यावेळी सशय होता. तसेच भोपाळचा मुलूख भोसल्याने १८०७ मध्ये घेतल्यामुळे भोपाळच्या नवावाने अमीरखानाबरोबर आपले सैन्य दिले व भोसल्याचे मुलखात लुटालूट सुरू केली पेढ्याऱ्यापासून व बुधेल्यापासून आपल्या उत्तरेकडील राज्याचे संरक्षण कसे करावे हा राजास मोठाच प्रश्न पडला प्रथम त्याने पैसे देऊन चित्तू पेढ्याऱ्यास आपलेकडे वळविण्याचा प्रयत्न केला पण तो फारच पैसे मागू लागला म्हणून भोमल्याने त्याचा नाद सोडला. त्याने लष्कर वगैरे वाढविल्यास रेसिडेन्स मशय येई शेवटी रेसिडेन्टाच्याच सल्ल्याने वरील कारण दाखवून त्याने सैन्य वाढवून निरनिराळ्या टोळ्या निरनिराळ्या ठाण्यावर पाठवून दिल्या.

जवळपूर लुटले १८०९ इ०---वर सांगितल्याप्रमाणे अमीरखानाने भोपाळचे सैन्य मदतीस घेऊन जवळपुरावर अचानक हल्ला केला त्यावेळी जवळपुरचे ठाण्यावर जिजाबा घाटगे म्हणून भोमल्याचा सुभेदार होता व त्याचेपाशी फक्त पाचशे स्वार व चार तोफा होत्या. अमीरखान जवळपुरावर चालून येतो अशी घाटग्यास बातमी लागली व त्याचेबरोबर करीमखान पेढ्याऱ्याची टोळी, भोपाळ व होळकरशाहीतील पेढांगी मिळून बराच जमाव आहे हेहि समजले. एवढ्या मोठ्या सैन्याशी तोंड देण्याइतके सैन्य त्याचेजवळ नव्हते सबब जवळपुरचे लोक मदल्याकडे पळून जाण्याचे तयारीत होते व ते जिजाबाची परवानगी मागू लागले परंतु धाडशी जिजाबा ते ऐकेना. त्याने आपले थोडे लोकानिशी मीरखानाशी तोंड देण्याचे ठरविले व सामोरा झाला पेढ्याऱ्याचा जमाव मोठा, त्यामुळे त्यांनी जिजाबा-

देत असे. जयपुर, जोधपुरचे मस्थानातहि त्याचे ठाणे असे दूर दूर मजला मारून मुलूख लुटणे हा त्याचा धंदा त्याचे सैन्य वगैरेच मोठे झाल्यावर मात्र तो आपणास पेढारी म्हणवीत नसे इग्रजानी पुढे त्यास टोक्के मस्थानिक बनवून गप्प केले

चा पराभव करून त्याच्या चारी तोफाहिसकून घेतल्या. घाटगे जखमी होऊन मडल्याच्या किल्यात पळून गेला. **मीरखानानें** जबलपुरावर येऊन तिलवाडचावर ^१ मुक्काम केला त्याच्या धाकाने जबलपुरची सर्व रयत घरे वगैरे सोडून पळून जबलपुराचे पूर्वेस चार कोस पहाडाचे माचीस तळ्याच्या काठी ^२ उतरली. पेढारी नेथेहि त्याचेवर जाऊन पडले. पेढान्यानी बरीच माणसे कापून काढली. तीनचारशे माणसे, बायकामुळे तळ्यात पडून मेली. काही लोक नावामधून नर्मदा उतरून जात होते त्यातीलहि दोनतीनशे माणसे नाव बुडून मेली. याप्रमाणे जबलपुरचा बराच नाश झाला. शिवाय पेढान्यानी शहरात घुसून घरे खणून जे वित्त सापडले ते नेले व देवस्थाने फोडून टाकली. तसेच गढामडल्याचा सर्व मुलूग लुटून उध्वस्त केला.

पेढान्यांवरील स्वान्या—नर्मदेच्या दक्षिण व उत्तर काठावर पेढान्याचा बंदोबस्त करण्याकरिता राजाने **विठ्ठल वल्लाळ सुभेदार, बेनिसिंग जमादार, रघुनाथरावबाजी घाटगे, व महंमद अमीनखान** शिवणी छपारेवाले यांना नर्मदेच्या उत्तरेस पाठविले (१७९९ इ). तसेच काही फौजा दक्षिणेकडेहि पाठविल्या. त्यानी चोरागड, भवरगड, साखरगड वगैरे किल्ले काबीज केले. **मीरखान** हा सागरावर चाल करून आला. सागर-प्रात पेशव्याकडून गोविंदपंत बुंदेले याचा मुलगा **बाळाजी**, याचे ताब्यात होता त्याने आपले वचावाकरिता **विठ्ठलपंत सुभेदार व रघुनाथराव घाटगे** याजकडेस बोलणे लावले. मडला व तेजगड ही ठाणी बाळाजीने भोमल्यास द्यावी या शर्तीवर त्यानी मदत देण्याचे कबूल केले. ती ठाणी काबीज करून उभयतानी **बाळाजीस** मदत देऊन **मीरखानाचा** मोड करून त्यास हाकून लाविले. घाटगे याने या मोहिमेत चांगले काम केल्यामुळे त्यास रघूजीने त्या प्रांताचा सुभेदार नेमिले. सुभेदाराचा मुक्काम जबलपुरास होता.

पेढारी याचा उपद्रव शिवणी **हुसंगाबाद** पासून जबलपुरपर्यंत एकसारखा होतच होता. तो वाढत वाढत नागपुरापर्यंत आला. पेढान्यानी **रामटेक व भंडारा** ही शहरे लुटली व नागपुरापर्यंत चाल केली. रघू-

१ जबलपुरचे दक्षिणेस.

२ औरंगाबादकराची बखर (अप्रकाशित)

जीने सिद्दिकअल्लीखान यास पेढान्यावर पाठविले त्याने पेढान्याचा इतका पिच्छा पुरविला की ते पळून नर्मदेच्या उत्तरेस निघून गेले सिद्दिक अल्लीखान याने नर्मदेच्या दक्षिण काठी **शहापुराजवळ** चार महिने छावणी केली त्यासच रघूजीने नर्मदेची सुभेदारी देऊन वगवे व शिक्के-कटचार देऊन त्याचा मोठा सन्मान केला

पेढान्याची गडबड नागपुरास समजताच राजाने **मीरखाना** विलंब काही सैन्य पाठविले शिवाय सिद्दिकअल्लीखान व **मालजी अहीरराव** हे दोघे नागपुरकर सरदार नर्मदेच्या दक्षिणेस होते त्या सरदारांचे सैन्यास **मीरखानाने** श्रीनगराजवळ घेरा दिला व निमित्त उकमन काढले की “आमचे धनी यशवंतराव होळकर यांचे उ स १७९९ मध्ये ते पुण्याहून पळून जात असता भोसल्यांनी पकडून नागपुरास कंदेत ठेवले त्यावेळी त्यांचे वरेच जन्मजातीर नागपुरास राहिले त तुमचे मालकारून देववा ” वास्तविक होळकराकडून मीरखानास अर्धा काही कामगिरी मिळालेली नव्हती, परंतु तटचाम काही तरी कारण दाखवावे म्हणून मीरखानाने हे निमित्त सांगितले होळकराचा वकील **केशवराव व्यंकटेश** यावेळी नागपुरास होता त्याच्याकडे राजाने आपले वकील पाठवून **मीरखानाचा** ग्राम होळकरास लिहून मिटावण्यावद्दल सांगितले परंतु त्याने सांगितले की, “यशवंतराव होळकरास वेड लागले आहे व **मीरखान** यास दावणाग दारबारात कोणीहि नाही तुम्हास जमेल त्याप्रमाणे मीरखानाचे पाश्र्पत्य करा आमची त्यास हरकत नाही ”

इ स १८१०—सिद्दिकअल्लीखान व **मालजी अहीरराव** यास मीरखानाने वरप्रमाणे अडवून धरले सबब सिद्दिकअल्लीखानाने अकरा लक्ष रुपये **मीरखानास** देण्याचे कवळ केले व चौघेजण सरदार मीरखानास रुपये देईपर्यंत त्याचे ओलीस दिले. एक खूद **मालजी अहीरराव**, दुसरा खडगभारतीचा चेला **अमरदास**, तिसरा झुलफिकारखान व चवथा **नाजीमसाहेब** मीरखानाने नर्मदा उतरून परत उत्तरेकडे जावे म्हणजे ही रक्कम दिली जाईल असा सिद्दिक अल्लीखानाने करार केला होता त्याप्रमाणे मीरखान श्रीनगरचे मैदानातून

निघाला व नर्मदा उतरू लागला व सिद्दिक अल्लीने आपले लष्कर गाडर-वाड्याकडे नेले. इकडे रघूजी भोसल्याने अमृतराव बक्षी व भोइटे याजबरोबर लष्कर व तोफखाना देऊन सिद्दिकअल्लीचे मदतीस पाठविले. तसेच गव्हर्नर जनरल यानीहि मीरखानास तबी दिली की नागपुरच्या मुलखास तुम्ही त्रास देऊ नये. तसेच पेढ्याच्या उपद्रव मोडण्याकरिता गव्हर्नर जनरल याने स्वतःपणे एक मोहीम काढली, त्यातच कर्नल क्लोज हा पुण्याजवळील घोडनदीचे इंग्रजी पलटण, तसेच जालन्याचे पलटण व सलावतखान एलिचपुरकर याची मांगलाई फौज घेऊन एलिचपुराहून मोरशी, शेदूरजन, या बाजूने उत्तरेस मीरखानाचे रोखाने गेला तो यावेळी नर्मदेच्या जवळपास आला होता. तसेच बुदेलखडातून मार्टिन्डेल नावाच्या इंग्रज सरदारानेहि मीरखानावर चाल केली त्यामुळे मीरखानानें घाबरून सिद्दिक अल्लीच्या शर्ती कबूल केल्या. त्याची फौज व बाजारबुणगे झाशी घाटाने नर्मदा उतरून गेले होते व तो स्वतः व सडे लष्कर मागे राहिले होते तोच नागपुराहून भोसल्याचे लष्कर आले सिद्दिकअल्लीने कबूल केलेली रक्कम आमचे राजास मान्य नाही असा निरोप नागपुरच्या सरदारानी मीर खानास पाठविला व लढाई सुरू केली. सिद्दिकअल्लीने मीरखानावर तुटून त्यावर तोफा चालविल्या व त्याचा मोड केला. त्या गडबडीत ओलीपैकी मालजी, अमरदास व झुलफिकारखान हे पळून नागपुरचे सैन्यास मिळाले व एकटा नाजीम मात्र मागे राहिला. परंतु शेवटी मीरखानाने त्याला सोडून दिले. मीरखानाचा हत्ती निशाणासुद्धा पाडाव झाला व त्याचे एक-दर एक हजार मनुष्य मारले गेले व काही नर्मदेत बुडाले भोसल्याकडीलहि तीन चारशे माणूस जाया झाले मीरखानाचे लढाईत उदाजी नवघरे, नारायण बाजी घाडगे, माणकोजी भोइटे, गुलाम हैदरबक्ष, बक्षीराम सुभेदार वगैरे सरदार प्रसिद्धीस आले. मीरखानाने जबलपुर शहर दोनदा लुटले. शेवटी नागपुरचे सैन्याचा व इंग्रजाचा जोर पाहून त्याने मागे पाय घेतला.

भोपाळचें राज्य शिंदे व भोंसले यांनीं घेतलें इ. स. १८०७—
इ. स. १८०३ चे इंग्रजमराठ्यांच्या लढाईचे गडबडीत भोपाळचा नबाब वजीर अहमदखान याने भोसल्याची हुसगाबाद व शिवणी ही ठाणी काबीज

केली. हा प्रात भोसले व भोपाळवाल्याच्या सरहद्दीवर असल्यामुळे ज्याचा जास्त जोर होईल तसा त्या दोघाकडे जाई देवगावच्या तहानंतर ही ठाणी परत घेण्याकडे रघूजीने लक्ष घातले तसेच पेढारी भोसल्याच्या मुलखात लुटालूट करीत; त्यास भोपाळवाल्याची मदत असे त्या सुमारास दक्षिणेस दुष्काळ पडला होता व मागील युद्धामुळे खजिनाहि रिकामा झाला होता त्यामुळे पूर्ववत् स्थिति येण्यास दोनतीन वर्षे लागली त्यानंतर रघूजीने तयारी केली व शिद्याशी एक तात्पुरता तहनामा करून शिद्याने भोसल्यास हुसगाबाद वगैरे ठाणी घेण्यास मदत करावी असा करार केला

इ. स. १८०३ मध्ये भोसल्याचे सैन्याने भोपाळवर मोर्चा फिरविला व चैनपुरवाडी व चौकीगड ही ठाणी काबीज केली तसेच त्यांनी गढा-कोटास वेढा दिला परंतु तितक्यात शिद्याच्या पदरचा मरदार जॉन बॅप-टिस्ट याने भोसल्याच्या सैन्यावर छापा घालून ते ठाणे आपणच घेतले उत्तरेकडून शिंदे व दक्षिणेकडून भोसले अशा कचाट्यात भोपाळचा नवाब पडला भोसल्याचे सैन्याने पाहिले की आपल्या मार्गाने शिद्याचे हे मोठेच बघ्न आहे. त्यास मिळवून घेतल्याशिवाय काम म्हुंकर होणार नाही शेवटी भोसल्यांनी शिद्याशी एकमत करून पुन दुसरा तहनामा करून ठरविले की दोघांनी मिळून भोपाळचा मुख्य जिकून निमांनिमा वाटून घ्यावा

हा तह मक्काम रातगड प सागरनजीक वैशाख वद्य ५ शके १७२९ रोजी झाला या कराराप्रमाणे शिंदे व भोसले यांनी भोपाळावर स्वारी करून सर्व मुख्य जिकून घेतला व त्याच्या दोन मार्ग्या वाटण्या^१ करून घेऊन आपली ठाणी बसविली.

भोपाळच्या नवाबाने पेढाच्याम चिथावणी देऊन नागपूरच्या मुल्खास त्रास देण्याचे काम जास्त जोराने चालविले. नोव्हेंबर १८१३ पासून जुलै १८१४ पर्यंत भोपाळचे किल्ल्यास वरील दोन्ही सैन्यांनी वेढा दिला. भोपाळचा नवाब वजीर अहमदखान याने इग्रजाकडे मदत मागितली कर्नल क्लोज व क० हेअर वाद्याकडेस होते. त्याचेमार्फत

१ या तहाची अस्सल कलमबदी व वाटणीची यादी उपलब्ध आहे (अ प्र०)

गव्हर्नर जनरल (हेस्टिंग्ज) याचेकडे त्याने सधान जमविले व इग्रजानी त्याचा पक्ष उचलला. हे समजताच भोसल्यानी भोपाळहून आपले लष्कर काढून घेतले. वास्तविक त्यास इग्रजाचे हे वर्तन रुचले नाही परंतु इग्रजाचे विरुद्ध जाऊन त्याना भाडणाचे निमित्त देण्याचे भोसल्याचे मनात नव्हते भोपाळकराशी इग्रजाचा तह झालेला नव्हता व भोसल्याचे दोस्त सरकार या नात्याने इग्रजाचे वर्तन खरोखरीच चुकीचे होते. भोपाळवाल्याच्या आमच्याशी शर्ती पक्क्या ठरल्या नाहीत हे इग्रजानी कळविल्यानंतर सुद्धा भोसल्यानी भोपाळचा नाद सोडला. कारण इग्रज अखेरीस भोपाळच्या नवावास आपले पखावाली घेऊन त्यास मदत करणार हे त्याने ओळखिले यावरून इग्रजाविषयी हिंदी सस्थानिकाचे मनात किती दहशत वसली होती हे दिसून येईल.

सबसीडियरी सैन्य नागपुरास आणण्याचा दुसरा प्रयत्न १८११—१४ इग्रज रेसिडेटाचे रघूजी भोसल्याच्या हालचालीकडे बारीक लक्ष असे शिंदे, होळकराच्या चळवळीमुळे रेसिडेटास भोसल्याचा नेहमी मध्य येत असे शिवाय पेढारी वगैरेच्या उपद्रवामुळे जरी सैन्याची भरती अगर सुधारणा वेली तरी रेसिडेटास सशय येऊन तो सासुरवास करी. शिवाय रघूजी इग्रजाचे सबसीडियरी सैन्य कबूल करीना व ते कबूल करीपर्यंत आपली मगरमिठी पक्की नाही हे इग्रज जाणून असत मीरखानाच्या दग्याचे अखेरीस भोसल्याने मदत न मागताच गव्हर्नर जनरल याने सैन्य पाठवून पेढाऱ्याचा मोड करण्यास भोसल्यास मदत केली. पेढाऱ्याच्या अनुभवाने तरी भोसल्यास आपले म्हणणे रुचेल म्हणून नवीन रेसिडेंट जेन्किन्स याने इ. स. १८११ मध्ये पुन्हा आमचे काही सैन्य ठराविक शर्तीवर ठेवा म्हणून भोसल्यास सुचविले, परंतु रघूजीने ती गोष्ट साफ नाकारली शेवटी त्या वेळचा गव्हर्नर जनरल लॉर्ड मिंटो याने भोसल्याचा नाद सोडून दिला (१८१४ इ) परंतु त्यानंतर लागलीच पेढाऱ्यानी त्याच्या मुलखात पुन्हा उपद्रव सुरू केला व इ. स १८११ चे नोव्हेंबर महिन्यांत खुद्द नागपुरात येऊन काही पेढा जाळल्या त्या वेळी रघूजीने इग्रजी सैन्याची मदत मागितली. परंतु नाराज झालेल्या इग्रजानी ती देण्याचे नाकारले व आमचे लष्करास दुसरीकडे पाठविणे आहे असे सांगितले.

इ. स. १८०५ चे जुलै महिन्यात इंग्रजांचे ताब्यात असलेल्या भोसल्याच्या **संबळपुर** जिल्ह्यात काही मोकाट सैन्याने धुमाकूळ माडला बगल्यातील इंग्रज सरदार क० **ब्राउटन** यास हे कृत्य भोसल्याचेच आहे असे वाटले. कारण संबळपुरावद्दल इंग्रजांचा व भोसल्याचा वाद होताच, परंतु या सैन्याशी आमचा काही संबंध नाही असे राजाने कळविले व तुम्हास वाटेल तर तुम्ही त्याचा मोड करून त्यास हाकून द्या असेही सांगितले तसेच एकदा होळकराचा वकील मदतीकरिता आला असता त्याच्या भेटीचे समग्र वर्तमान राजाने रेसिडेण्टस कळविले त्यावरून रेसिडेण्ट **एल्फिन्स्टन** याचा राजावर थोडा विश्वास बसत नालला **लुत्तीसगडांत** राजाचा भाऊ **व्यंकोजी ऊर्फ मन्याबापू** हा सैन्य जमवू लागला त्यावरूनही रेसिडेण्टस राजाची पुन्हा शका येई. इंग्रजांचे दत्त सर्वत्र असल्यामुळे त्यांना वातगी लागली की **व्यंकोजीने** चंद्रपुरासाठी काही रक्कम जमविली. परंतु या वेळी सर्वत्रांना माहीत होणे की राजाचे व **मन्याबापूचे** मृत नाही, तसेच राजाचे आप्त **गुजाबादादा गुजर** वगैरे हेही राजाच्या विरुद्ध पक्षाम होते एवढेच नव्हे तर खुद्द **गुजाबादादा गुजर** हा तर उघड उघड **शिद्याकडे** जाणार होता व **व्यंकोजीचाहि** तसाच शिद्यार्शी पत्रव्यवहार चालू होता

संबळपूर व पाटणा^१ हे परत मिळण्याबद्दल राजाचे प्रयत्न चालूच होते व त्यामुळे त्याच्या पोटात अही आहे हे इंग्रजामा माहित होणे ते शक्य आहे तोपावेतो राजाचे मन माफ होणार नाही हे जाणून, **लॉर्ड वेलस्ली** च्या पाठीमागून **लॉर्ड कॉर्नवॉलिस** गव्हर्नर जनरल झाला त्याने हे दोही प्रांत भोसल्यास परत देण्याचे ठरविले व इ. स. १८०५ च्या दसऱ्याच्या दुसरे दिवशी हे वर्तमान रेसिडेण्ट **एल्फिन्स्टन** याने राजास कळविले. राजास अर्थातच मोठा आनंद झाला इ. स. १८०६ च्या सप्टेंबर महिन्यात हे प्रांत राजाच्या ताब्यात दिले.

व्यंकोजी ऊर्फ मन्याबापू— **रघूजीचे** व **मन्याबापूचे** विशेष सभ्य नव्हते रघूजी हा विचारी व दूरदृष्टीचा होता. उलट **व्यंकोजी** हा शूर व धाडशी

१ हे बिहार प्रांतातील पाटणा नसून ओरिसाचे प्रांतास लागून एक लहान मस्थान आहे. यास मराठी कागदात "पटणे" असे म्हटले आहे

होता. त्याला स्वस्थ बसून रहाणे आवडत नसे. भोसल्याच्या घराण्याच्या शिरस्त्याप्रमाणे धाकट्या घराण्याकडे चंद्रपुर व छत्तीसगडचा कारभार व सेनाधुरधर हे पद असे. परंतु वडील घराण्याच्या अनुमताने व हुकमाप्रमाणे त्याने वागले पाहिजे असा रिवाज होता. व्यक्तीने छत्तीसगडापैकी संबळपुरातील इग्रजी ठाणे हुसकून देऊन तो प्रदेश आपल्या ताब्यात घेण्याकरिता प्रयत्न केले. तसेच वऱ्हाडात निजामाच्या मुलखातहि स्वान्या करणे मुरू केले. परंतु दोन्हीकडे इग्रजाचा हितसंबंध असल्यामुळे इग्रजाकडून रघूजीस तंबी येई. इग्रजाविरुद्ध वागल्याने आपला निभाव लागणार नाही हे बलाबल रघूजी पूर्णपणे ओळखित असल्यामुळे त्याने मन्याबापूची कानउघाडणी करावी; पण स्वैरवृत्तीचा मन्याबापू ते ऐकेना. मन्याबापू माझे ऐकत नाही म्हणावे तर तीहि चोरी शेवटी रेसिडेन्टाच्या आग्रहावरून रघूजीने मन्याबापूस नागपुरास नजरकैदेत ठेवले व त्याची सर्व जहागीर जप्त केली (१८०४) याप्रमाणे रघूजी व मन्याबापू या दोघानाहि त्रास होऊ लागला. शेवटी मन्याबापूने नागपुरचे राज्य मोडून दुसरीकडे जाऊन आपल्या स्वैर वृत्तीस वाव मिळविण्याचे ठरविले व त्याप्रमाणे दौलतराव शिंद्याचा वकील बाळाजी यशवंत व सावकार आत्माराम शिवराम तांबोळी ^१ याचेमार्फत दौलतरावाकडे बोलणे लावले. दौलतरावासहि मन्याबापूसारखा शूर मनुष्य पाहिजेच होता. कारण त्याची इग्रजाचा पाडाव करण्याची धमक व प्रयत्न अद्याप कायम होते. शिवाय नागपुरचे राज्याचा मुख्य बगालपर्गत असल्यामुळे इग्रजाना बगाल्याकडे शह देण्यास नागपुर राजघराण्यातला मनुष्य आपणास मिळाल्यास फारच उत्तम होईल अशी त्याची कल्पना होती ^२ शिवाय मन्याबापूस हाताशी धरून नागपुरच्या राजकारणातहि ढवळाढवळ करण्यास सापडली असती हाहि एक डाव असावा.

१ हा त्यावेळचे मराठेशाहीतील प्रसिद्ध सावकार वाकडे याचा मुनीम होता पुढे तो स्वतःच मोठा सावकार बनला तो शेवटी काशीस राहिला (यजु दे. ब्रा.)

२ यासंबंधीचा पत्रव्यवहार मनोरजक असून त्यावरून दौलतराव शिंद्याच्या व इतर मराठे सरदारांच्या मनोराज्याची, मनोवृत्तीची व त्यावेळच्या परिस्थितीची बरीच कल्पना येण्यासारखी आहे. (अप्र.)

मा. हेस्टिंग्जची इ. सैन्याची व्यवस्था-मार्क्विस ऑफ हेस्टिंग्ज हा गव्हर्नर जनरल असताना त्याने स्वतःकडे कमांडर इन चीफचे अधिकार घेतले होते व उत्तर हिंदुस्थानातील सर्व लष्करी अधिकाऱ्यांहि तो स्वतः चालवीत होता. परंतु दक्षिणेत मात्र त्याने मद्रासचा सेनापति सर टॉमस हिस्लॉप यास दक्षिणेतील मुख्य सेनापतीचे अधिकार दिले व सर जॉन मालकम यास गव्हर्नर जनरल याचा पोलिटिकल एजंट म्हणून हिस्लॉप याजवळ ठेविले. मालकम यास जरूर पडल्यास मोहिमेवरहि पाठवावे असा त्याने हिस्लॉप यास अधिकार दिला होता. पुढे तिमरे मराठा युद्धात मालकम याचाच विशेष उपयोग झाला नागपुर, पुणे व हैदराबाद येथील रेसिडेन्टाकडे लढाऊ अधिकार काहीच न राहता सर्व अधिकार हिस्लॉपकडे दिले. परंतु पुढे हिस्लॉप आजारी पडल्यामुळे रेसिडेन्टानाच लष्करी अमल चालवावा लागला दक्षिणेतील सर्व लष्कर एका अधिकाऱ्याच्या हाताखाली असल्यामुळे त्यास “ग्रँड आर्मी ऑफ दि डेक्कन” असे नाव देऊन त्याचे वर्गीकरण करून त्यावर निरनिराळे अधिकारी नेमले गेले हिस्लॉप व मालकम हे हैदराबादस येऊन राहिले व तेथून त्यांनी सर्व दक्षिणभर सैन्याची केंद्रे करून सर्व इंग्रजी सैन्याचे एक जाळे तयार केले पहिला डिव्हिजन खुद्द हिस्लॉप याचे हाताखाली, दुसरा हैदराबादेस त्रि ज. डव्हटन^१ याचे हाताखाली, तिसरा मालकम याचे हाताखाली फिरता, चवथा त्रि ज. भिमथ याचे हाताखाली पुण्यास, पाचवा ले क आडाम्म याचे हाताखाली नागपूर येथे, एक तुकडी रिझर्व्ह डिव्हिजन म्हणून त्रि ज. मनरो याचे हाताखाली शिलकेंत. शिवाय गुजराथेत मे ज. कीर याचे हाताखाली एक डिव्हिजन होता या सैन्याची मांडणी अशी होती की विरुद्ध असलेली अगर होतील अशी सर्व लष्करे एकदम विरुद्ध झाली तरी त्या सर्वांशी एकदम लढाई देता यावी ^२

१ डव्हटन यास मराठी कागदान ‘दपटीन’ असे म्हटले आहे

२ याकरिता सर्व हिंदी सस्थानातील लष्कराचे आकडे तेथील रेसिडे-
टांच्या मार्फत आणवून त्याचा अंदाज ग. ज. याने बांधला होता. त्याचा
तपशील पुढीलप्रमाणे होता. (पुढील पान पहा)

पेढान्यांविरुद्ध जंगी मोहीम इ म १८१७—ही सर्व लष्करी व्यवस्था मा० हेस्टिंग्ज याने पुढील सर्व धोरण बाधून केली होती निचा प्रथम उपयोग पेढान्याना हाणून पाडण्याकरिता न्याने ठरविला ' इ म १८१७ चे पावसाळ्यापूर्वीच नर्मदेच्या दोन्ही काठी इंग्रजी सैन्याचे तळ पडले त्यांनी पावसाळा संपेपर्यंत तेथे राहून नर्मदेस उतार होताच सर्व बाजूंनी पेढान्यास कोडावे असा इंग्रजांनी बदोबस्त करून ठेवला होता या मोहिमेचा मुख्य उद्देश पेढान्याचा नाश करण्याचा असल्यामुळे मध्याह्नदु-स्थानाच्या भोवताली सर्व इंग्रजी पलटणी तळतळ जमल्या. अशीरगड, नर्मदेचा काठ, ग्वाल्हेर, इंदूर याच्या राज्याच्या मगहदीवर तळतळ इंग्रजी सैन्य येऊन ठाणी देऊन वमले दक्षिणच्या पलटणी जालन्याहून मलका-पुरच्या जवळ येऊन थांबल्या व त्यांनी आपला रोख अशीरगडावर ठेवला दुसरी टोळी उमरावतीहून निघून आमनेर, मुलताई, शहापूर, शिवणी मार्गाने नर्मदेचे काठी बगलातूरच्या उताऱ्यावर तळ देऊन वमली. नागपुरचे इंग्रजांचे सैन्य व राजाचे सैन्य मिळून रामटेक जवळ तगरधन येथे एक तळ, वार्डनगणेच्या रोखाने एक तुकडी व दुसरी पांढुरणा येथे ठेवली राजाच्या सैन्याने पूर्वेकडून पेढान्याना अडवावे म्हणून सांगवी येथे

संस्थानिक	स्वार	पायदळ	तोफा
शिंदे	१४२५०	१६२५०	१८०
होळकर	२००००	७९४०	१०७
पेशवे	२८०००	१३८००	३७
भोसले	१५७६६	१७८२६	८५
अमीरखान पेढारी	१२०००	१००००	१८
निजाम	२५०००	२००००	२००
दुमरे पेढारी	१५०००	१५००	१५
	<u>१३००१६</u>	<u>८३३१७</u>	<u>५८९</u>

इ स १८०३ मध्ये भोसल्याचे सैन्याचा जाकडा तीस हजार स्वार, पंधरा हजार पायदळ व साठ तोफा इतका होता (Blacker Vol I)

१ हा बदोबस्त जरी पेढान्याकरिता झाला तरी त्याचा खरा उपयोग तिसरे मराठा युद्धात बाजीराव व आप्पासाहेब याजविरुद्ध झाला व पुणे व नागपुरची राज्ये यामुळेच हाती आली

राजाचे काही सैन्य ठेविले होते छपारा येथे काही उग्रजी पळटणी ठेविल्या असून पूर्वेस हिरापूरपासून पश्चिमेस हरई व अंबरवन हा भाग त्याचे जिम्मेस दिला होता नागपुरच्या राजाचे एक हजार स्वार् तापीच्या उत्तरेस म्हैमदेहीजवळ ठेवून त्यानी पूर्वेस मुलताईपासून पश्चिमे-कडील सर्व प्रदेश ताब्यात ठेवावा अशी योजना केली होती.

इंग्रजांचा शिद्यार्शी तह ५-११-१८१७ इ. -पेढाच्यास शिद्याना आधार असल्यामुळे प्रथम तो उग्रजाच्या योजनेस कबूल होईना व गुप्तपणे अमीरखानाशी संधान बांधू लागला परंतु त्याच्या संध गप्त मंगळती हेस्टिंग्ज गव्हर्नर जनरल यास कळल्या म्हणून त्याने सप्तपणे वरेचमे उग्रजी लष्कर ग्वाल्हेरच्या भोयती आणून ठेविले ते अशा वताने ही, शिद्याम त्यातून मुद्दत आपल्या दाहेरच्या लष्करास मिळणे अगर पेढाच्याच्या लष्करास मिळणे अशक्य होऊन गेले उक्तीत कळून तो जाऊ शकला तर ग्वाल्हेर शहर व किल्ला व शिद्याचा १५० तोफाचा तोफखाना उग्रजाच्या हाती सापडणार येवटी निरुपाय होऊन शिद्यास गव्हर्नर जनरलच्या सर्व जटी मान्य करून तह करावा लागला या तहामुळे असे ठरले की, पेढाच्याचा मोठ्ठा करण्याकरिता शिद्यास आपले पाच हजार निवडक स्वार् उग्रजी अधिकाऱ्याच्या हाताखाली द्यावे, त्याच्या दोन वर्षांच्या खर्चाची भरतूद करून द्यावी, जोधपूर, बदी व मोठा येथील राजाकडून शिद्यास मिळणारी खडणी घेऊ नये व उग्रज सरकारकडून पूर्वीच्या तहनाम्याप्रमाणे शिद्यास व त्याचे घराण्यातील मंडळीस इंग्रजाकडून मिळणारी तीन वर्षांची रक्कम सोडून द्यावी, शिद्याने गव्हर्नर जनरलचे परवानगीशिवाय आपली जागा सोडू नये, अशीरगड व हाडिया येथील किल्ले उग्रजाच्या ताब्यात पदार्था-युद्ध संपेपर्यंत ठेवावे हा तह ता ५-११-१८१७ रोजी आला

पत्राचप्रमाणे पेढाच्याचा दुसरा एक मोठा आधार नुटला ग्वाल्हेरच्या आधार नुटल्यानंतर भोपाळच्या राज्यातील एक दोन किल्ले ताब्यात घेऊन आपली वायकामुळे व रोकड अशा सुरक्षित ठिकाणी रहावीत म्हणून पेढाच्यानी प्रयत्न केला परंतु भोपाळच्या नवाबाने नुकताच मालकम माहे-बाशी तह करून पेढाच्याविरुद्ध मदन करण्याचे कबूल केले होते व उग्रजा-

च्या आश्रयाखाली राहण्याचे कबूल केले होते, त्यामुळे तोहि स्वतंत्र राहिला नाही.

वरील व्यवस्था होत असता नागपुरासहि पेढाऱ्याची काही गडबड होईल असा रेसिडेंट जॅकिन्स यास सशय आला; म्हणून त्याने नागपुराकडे काही पलटणे मागविली. त्यावरून ले. क. गाहान याची छावणी हर्दा येथे होती त्यास घोडेस्वाराची एक, पायदळाची एक अशा दोन तुकड्या व दोन तोफा असा सरंजाम घेऊन नागपुराकडे जाण्याचा हुकूम झाला व त्या तुकड्या हुसगाबादेचे दक्षिणेस शिदखेड येथे येऊन थांबल्या व नागपुरच्या रेसिडेंटकडून निरोप येताच एकदम नागपुरास जाण्याच्या तयारीने राहिल्या. ह्याच तुकड्या सीताबर्डीच्या हल्ल्यानंतर नागपुरास परत गेल्या.

पेढाऱ्यांच्या टोळ्या— पेढाऱ्याच्या ाऱ्याचे पूर्वेकडून पश्चिमेकडे तीन भाग असून पश्चिमेकडे वसील महमद याचे आठ हजार लष्कर व पाच तोफा; मध्यभागी करीमखान व होळकरशाही पेढारी याचे तेवढेच सैन्य व पूर्वेस चित्तू याचे सात हजार सैन्य व दहा तोफा असा सरजाम होता. नोव्हेंबर १८१७ मध्ये त्याचेविरुद्ध मोहीम सुरू होऊन सर्व माळवा-भर व पूर्वेस नर्मदेच्या काठी व उत्तरेस ग्वाल्हेरपर्यंत त्याचा पाठलाग करून इंग्रजांनी त्यांना जेरीस आणले.

अमीरखानास फोडले— अमीरखान याचेशी दिल्लीचा रेसिडेंट मेटकाफ याचे मार्फत तह होऊन त्याच्या जहागिरी वगैरे कायम ठेवून त्याने थोडेसे सैन्य ठेवावे व बाकीचे सोडून द्यावे व इंग्रजास मदत करावी व दुसरे सस्थानिकांशी काही सबंध ठेवू नये; असा करार झाला. त्याचे वंशज हल्लीं टोंकचे नबाब म्हणून प्रसिद्ध आहेत. याप्रमाणे अमीरखान हा पेढाऱ्याचा सस्थानिक बनला.

चित्तू-चित्तू पेढारी हा इंग्रजी लष्करास झुकाड्या देत देत दौलतराव शिंद्याचा सरदार यशवंतराव भाऊ यास जाऊड येथे जाऊन मिळाला व त्याचे आश्रयानें राहिला. इतर पेढारीहि जिकडून वाट मांपडेल तसे निसटून इंग्रजांच्या घेऱ्यातून पळून गेले व एक टोळी तर थेट दक्षिणेंत तुंगभद्रे-

पर्यंत जाऊन तिने तिकडे धुमाकूळ माडला. शेवटी चित्तूचा मोड होऊन तो पुढे अप्पासाहेबाच्या गडबडीत अशीरगडचे जवळपास जगलात भटकत असता वाघाने मारला.

पेढान्यांचा मोड—इ. स. १८१८ च्या जान्युआरीचे सुमारास पेढान्याचा सर्वत्र मोड झाला. करीमखान हा इग्रजास शरण येऊन काही पेनशन घेऊन राहिला. त्याचेमागे कादरबक्ष, राजीम, नामदारखां यानीहि त्याचाच किता गिरविला. त्यांना त्याचे कार्यक्षेत्रापामून दूर नेऊन ठेवण्यात आले चित्तू पेढारी हाहि भोपाळ येथे जाऊन त्यानेहि तसेच बोलणें लावले; परंतु त्याचे समाधान थोडक्यात होईना. शेवटी हे बोलणे चालू असताच तो पळून नर्मदा उतरून अशीरगडाचे आसपास भटकत राहिला. त्याचा बेत बाजीराव पेशवा तिकडे असल्यास त्यास मिळण्याचा होता. सातपुड्यातले व खानदेशातले भिल्लहि वरप्रमाणेच इग्रजाशी करार करून स्वस्थ झाले. सर्वांत शेवटी वसील महमद पेढारी शिद्याचे मार्फतीने जून १८१८ मध्ये शरण आला व त्यालाहि करीमखानाप्रमाणे गोरखपूर येथे ठेविले.

जॅकनिंस रेसिडेंट— इ. स. १८०७ मध्ये एल्फिन्स्टन हा रेसिडेंट पुण्यास जाऊन त्याचे जागी रिचर्ड जॅकनिंस हा आला एल्फिन्स्टन पुढे पुण्याचे दरबारी फार प्रसिद्धीस आला. जॅकनिंस याने ता २० जान्युआरीस रेसिडेंटाच्या कामाचा चार्ज घेतला. यापूर्वी हा शिद्याच्या दरबारी कर्नल क्लोज याचेमागून रेसिडेंट होता. नागपुरच्या सर्व इग्रजी कारभागाचा पाया यानेच घातला. हा इ. स १८२६ पर्यंत नागपुरास होता.

यानंतर रघूजीच्या कारकीर्दीत विशेष सागण्यासारखे काही झाले नाही. त्यास वृद्धपणा येऊन पुढील उमेदहि विशेष राहिली नाही त्याचा भाऊ व्यंकोजी याशी त्याचा वाकडेपणाच राहिला. रघूजीचा मुलगा परसोजी हा तर पगु आणि वेडा झालेला होता त्याजकडूनहि पुढील काहीं आशा दिसेना. व्यंकोजीचा मुलगा मुधोजी ऊर्फ आप्पासाहेब हा निव्वळ तरुण पोर शिवाय त्याचेहि रघूजीशी वर्तन समाधानकारक नव्हतें. अशा नाउमेदीच्या स्थितीत रघूजीचा लवकरच अंत झाला.

व्यंकोजीचा मृत्यु १८११ इ. - रघूजीच्या मरणापूर्वीच त्याचा भाऊ व्यंकोजी ऊर्फ मन्याबापु सेनाधुरधर हा काशीस फसली सन १२२१ चे श्रावणमासी (इ. स. १८११ ऑगस्टमध्ये) निवर्तला. रघूजीने व्यंकोजी-कडील ठाणी चंद्रपुर व छत्तीसगड ही त्याचे मुलातर्फे कारभारी नेमून देऊन त्याचे ताब्यांत दिली व आप्पाहेबास नागपुरास आणून ठेविले. वडीलपणाचे नात्याने रघूजीने त्यास बरेच लडवाळपणाने वागविले व आप्पासाहेबहि निदान बाह्यात्कारी तरी रघूजीस वडीलपणाचा मान देऊन वागत असे. तरी त्याचे अतःकरणात मलीनता होतीच. नागो त्रिंबक, मनभट जोशी उपाध्ये व रामचंद्र वाघ या त्रिकूटाचे आप्पासाहेबाशी भेटकूट होते व त्यांची कारस्थाने नेहमी चालत. रघूजीसहि वरील गोष्टी माहीत होत्या पण तो बाहेरून कांही दिसू देत नसे.

दुसऱ्या रघूजीचा मृत्यु २२-३-१८१६ इ - इ. स. १८१५ मध्ये दुसऱ्याचे दिवशी रघूजी शौचास गेला असता एकाएकी चक्कर येऊन बेशुद्ध झाला. तसेंच माणसानी उचलून आणून निजविले व औषधोपचार सुरू झाले तेव्हापासून रघूजीचा आजार वाढतच गेला. त्यातच मात्रिक उपचारहि सुरू झाले. जुन्या समजुतीप्रमाणे हा काही शाबरी मन्नाचा प्रयोग कोणी शत्रु करित आहे असाहि प्रवाद निघाला. घरांतला सशय येण्याजोगा शत्रु म्हणजे आप्पासाहेब; त्यावर सशय उत्पन्न झाला. चौकशी करिता खरी अगर खोटी बातमी आली की आप्पासाहेबाने राजावर मात्रिकाकडून जारणमारण प्रयोग चालविले आहेत व माहूर व चंद्रपूर वगैरे ठिकाणी राजाविरुद्ध अनुष्ठानेहि चालू आहेत. सर्वांचा सशय आप्पासाहेबावर आला. त्यावेळी नागपुरास शंकरभट भदे नावाचा एक मात्रिक होता व त्याच्या घरी भूतपिशाच्चांनी पछाडलेले लहानमोठे रोगी येऊन त्याची एक मोठी यात्राच भरत असे राजघराण्यातील बायकासुद्धा त्याचे घरी चोरून जात. कोणी बातमी दिली की शंकरभट हा शिवेवर जाऊन नग्न होऊन तेथे राजाविरुद्ध मात्रिक प्रयोग करतो व त्यास आप्पासाहेबाने या कामी लावले आहे त्यावरून राजानें एक पत्र आपला जुना कारभारी श्रीधर लक्ष्मण मुनशी यास काशीस लिहिले परंतु आप्पासाहेबावर उघड इतराजी केली नाही.

व्यंकोजीची बायको व आप्पासाहेबाची आई मैनाबाई हीहि फाल्गुन शु. २ शके १७३७ [ता. १-३-१८१६] रोजी मरण पावली त्या अशी-चात रघूजीचीहि मानगी जास्त वाढली व त्यातच फाल्गुन व. ९ शके १७३७ ता. २२-३-१८१६ रोजी त्याचा अंत झाला. त्यावेळी त्याचें वय सुमारे ५६ वर्षांचे होते. रघूजी मेला त्या वेळेस त्याचे अथरणाखालचे गालिचास एक यत्र बांधलेले सापडले. वरील प्रकारावरून रघूजीस आप्पासाहेबानें मारविले असाहि प्रवाद त्या वेळी निघाला होता. त्या वेळच्या परिस्थितीवरून व मंत्रप्रयोगावरील विश्वासावरून अशा प्रकारचे प्रवाद नेहमीच निघत असत चिमणाबापूच्या मृत्यूबद्दलहि असाच प्रवाद निघाल्याबद्दल मागे लिहिलेच आहे.^१

रघूजीच्या मरणाच्या वेळेस पुढील परिस्थितीबद्दल त्याचे मुत्सद्यास काळजी वाटणे साहजिक होते कारण रघूजीचा पुत्र परसोजी ऊर्फ बाळासाहेब हा शरीराने व मनाने अगदी पग व भ्रमिष्ट होता व आप्पासाहेब गादी वळकावील असा राभव होता. रघूजीचा भाचा गुजाबादादा गुजर व मुत्सद्दी यशवंतराव भवानीशंकर, यशवंतराव रामचंद्र, नारायण गोपाळ पंडितजी, गंगाधर माधव चिटनवीस,^२ बाळाजी नारायण जामदार,^३ नारायण काशी काळीकर,^४ चिटनिमाकडील कारभारी नारायण यशवंत, धर्माजी भोंसले, यानी पुढील व्यवस्था विचारली. आप्पासाहेब व बाळासाहेब (परसोजी) हेहि हजरच होते मऱ्याबापूस चद्रपूर व छत्तीसगड तोडून दिले त्याप्रमाणेच पुढे आप्पासाहेबाने वागावे व मुख्य गादी परसोजीकडे असावी व कारभार पूर्वाप्रमाणे मुत्सद्यानी करावा अशी इच्छा त्याने दर्शविली. नारायण यशवंत याजकडून याबद्दल यादीहि लिहिल्याचे समजते.^५

१ जारणमरण मंत्राचा पगडा व इतर अथ विश्वास त्याबद्दल होता हे त्यावेळच्या लेखावरून दिसते पे. द. भा. २० पा. १११-१२ पहा.

२ सर गंगाधरराव व सर शंकरराव याचे आज्ञे (वश).

३ नारो शंकर जामदार याचा मुलगा (वशावळ पहा).

४ हे सदर खजानजी होते. याचे वंशज नागपुरास आहेत पवनी व नागपुर येथे त्याची देवस्थाने आहेत (वश पहा).

५ ना. भो. का. ले. ३६ ही यादी प्रसिद्ध नाही

राजाचे दहन व क्रियाकर्मांतर परमोजीकडून करावे की आप्पामाहेवाकडून करवावे हाहि विचारच पडला कारण परमोजी निवळ वेडसर परंतु शेवटी आप्पामाहेवाम जवळ बसवून ते त्याचेकडूनच करविले भोमल्याची स्मशानभूमि सक्करदन्याचे वाजूम गावाचे टोकाम आहे तेथे पहिल्या रघूजीच्या देवळाजवळच दहन देउन तेथेच देऊळ बांधले परमोजीने क्षीर केल्यानंतर केक दिवस तो माझ्या मिशा काय झाल्या म्हणून विचारीत होता असे म्हणतात

दुसऱ्या रघूजीचे स्वभाववर्णन—रघूजी हा मरणाचे वेळेस जवळजवळ ५६ वर्षांचा होता^१ त्याचा बाधा ठेगणा असून थोडासा लट्ट होता तो कृष्ण-वर्ण असून त्याची वागणूक साधी व मोकळेपणाची होती तो कोणालाहि भेटत असे व प्रेमाने बोलत असे. बोलताना तो बहुधा कोणासहि दुखवीन नसे आपल्या मुलामुलीवर व पुतण्यावर तो अतिशय प्रेम करी. बायकापासून मात्र त्याला फारमे सौम्य झाले नाही परमोजीची आई ही फार दिवसापूर्वीच मरण पावली होती. दुसऱ्या बायकाशीहि त्याचे कधीच पटले नाही त्याची चवथी बायको वांकाबाई हीच त्याची आवडती होती ती फार कारस्थानी बायको असून आप्पामाहेवाचे वेळेस व त्यानंतर फार प्रगिद्धीस आली रघूजीने आपल्या भावाशीहि कधीच पटले नाही त्यामुळेच चिमणाबापूस त्याने जादूने मारविले असा प्रवाद उठला होता. व्यकोजी हाहि रघूजीवर खूप नव्हता व त्यामुळेच शेवटी तो काशी-यात्रेच्या निमित्ताने निघून गेला व तिकडेच मरण पावला रघूजी हा अत्यंत मातृभक्त होता व आईला विचारल्याशिवाय तो कोणतीच महत्त्वाची गोष्ट करीत नसे काम करण्यात तो अतिशय वाकबगार असून फार मेहनती होता व प्रत्येक गोष्टीत तो स्वतः लक्ष घालीत असे तासाचे तास तो हिशेबाचे आकडे मोडण्यात घालवी तो अत्यंत धार्मिक असून हिंदुधर्माची नित्यकृत्ये फार काळजीने करी.

जॅकिन्सने केलेले रघूजीचे वर्णन—नागपुरचा रेसिडेंट जॅकिन्स

१ जॅकिन्सचा रिपोर्ट. यात रघूजीस ५६ वर्षे पूर्ण होण्यास २ महिने कमी होते असे म्हटले आहे.

याने रघूजीचे स्वभाववर्णन खाली दिल्याप्रमाणे केले आहे तो म्हणतो,
 “ रघूजी हा शरीराने ओवडघोवड असून त्याची रीतभावात गोष्ट झाल्यापासून
 होती तो दुसऱ्याशी मिळत मिमळून वागत असे, पण त्यात पातळपणा नसे.
 तो काहीसा लोकप्रिय होता व पणाली गोष्ट घडवून आणण्याच्या कामी
 चतुर होता, परंतु पेशाचा सबंध जाल्या म्हणजे त्याचे वर्तन हळोत्या राजांचे
 होत असे

“ त्याला मुलावाळाचा फार लळा असे त्याच्या मुलांना व पुतण्यांना
 त्याने लहानपणी फारच लडवाळपणाने रागावले परंतु त्याच्या मशयी
 स्वभावामुळे ती मुले मोठी जाल्यावर त्याने रघूजीशी परत नव रघूजी
 आपल्या प्रापानी उत्तम नव्हते वागता परंतु भावाशी त्याने वतन नागले
 नव्हते आपला मुलगा परमोजी याम तो सारीवरोवर घेऊन हिडे व
 सर्व राजकारणी गोष्टीत त्याला हजर देखी व त्याच्याममोर शक वाचणे,
 पत्रव्यवहार व मसलती करी परंतु तो वेढसर निघाल्यामुळे त्याचा काही
 उपयोग झाला नाही पत्रव्यवहारांमध्ये व कामधंड्यात रघूजी वास्तव काम
 करणारा होता राज्यकारभाराच्या बारीकमारीक गोष्टीतमुद्रा तो
 अत्यंत खोल शिस्त ठीस काढीत असे तो रागीट परंतु भित्री असे व तमाच
 हट्टी व खतर्जाहि असे त्याचा प्रमुख मनोविकार म्हणजे अनन्यत द्रव्य-
 लोभ जमजमे त्याचे तय जास्त होत गेले तमतमा त्याचा द्रव्यलोभ
 अनोनात वाढला खर्च कमी करण्याऐवजी लोकांकडून मक्तीने व अयोग्य
 मार्गाने पैस उकळत तो आपला वाढता खर्च भागवी आपल्या मत्सद्याच्या
 डावपेचावरहि कधी करण्याच्या युक्तिप्रयुक्तीने व त्याच्या कारभारात
 जास्तच चिकित्सा चालविल्याने तेही त्याला फसवीत लष्कराच्या पगार-
 वाटणीतहि तो शिपायाना फसवून पैस काढीत असे. शिवाय स्वभावाने भित्री
 असल्यामुळे शिपायांपैकी कोणाचाहि त्याचेवद्दल व्यक्तिविषयक आदर
 नव्हता त्याचे राज्यावर बाहेरून मोठेसे आघात न झाल्यामुळे व काहीसे
 त्याचे स्वतःचे वजन, पूर्वीच्या गोष्टीचे स्मरण व अनुभवजन्य ज्ञान याच्या
 भरवशावर त्याचे राज्य कायम राहिले

“ इंग्रजाविषयी त्याचे मन शुद्ध नव्हते व इंग्रजाच्या स्नेहामुळे त्याचा

जरी पुष्कळ फायदा झाला तरी मागील युद्धांत त्याचा मुलूख गेल्यामुळे त्याचें जें नुकसान झालें ते तो कधीहि विसरला नाही. परंतु भोंसले घराण्याचें इंग्रजांशीं जे पूर्वापार दोस्तीचे धोरण होते ते सोडून आपण इ. स. १८०३ च्या मराठा सघात इंग्रजांविरुद्ध गुरफटलो गेलो याबद्दल त्याला पूर्णपणें पश्चात्ताप झाला होता. इंग्रजांविरुद्ध उघडपणे काहीहि खटपटी केल्या तरी त्यामुळें इंग्रजांची सत्ता उलथून पडणार नाही व आपणास यश येणार नाही हे कळण्याइतके शहाणपण त्याच्या अंगी होते परंतु इंग्रजांची सत्ता उलथून पाडण्याकरिता आंतून दुसरे लोकांस उत्तेजन देण्यास तो कमी करीत नसे. इंग्रजांविरुद्ध कोणास जय मिळाल्याची खबर ऐकल्यास त्यावर त्याचा एकदम विश्वास बसे. स्वतः वयोवृद्ध झाल्यामुळे आपल्या हातून कांही धाडसाचें काम होणार नाही व हिंदुस्थानात त्यावेळी असलेल्या संस्थानिकात एकमत होऊन अगर संघ करून इंग्रजांविरुद्ध लढणें हेंहि अशक्य कोटीतलेंच आहे हेहि तो जाणून होता. आपला प्रत्यक्ष फायदा असल्याशिवाय जरी त्यानें इंग्रजांस खुष करण्याचा कधी प्रयत्न केला नाहीं तरी इंग्रजांस उघडपणे चिडविण्यासारखेहि वर्तन त्यानें कधी केले नाहीं. आपल्या राज्याचे स्वातंत्र्य कायम ठेवण्याचा त्याने शेवटपर्यंत चिकाटीने प्रयत्न केला व म्हणूनच त्याने शेवटपर्यंत इंग्रजांशी सबसीडियरी तह केला नाही. ”

रघुजीनें इंग्रजांशी तैनाती सैन्याचा तह न केल्यामुळे त्याचे स्वातंत्र्य कायम राहिलें होते. आपले बलाबल पाहून त्यानें इंग्रजांशी बिघाड करण्याचे नेहमीं टाळले. भोपाळ प्रकरणांत इंग्रजांनी त्यास दगा दिला असताहि इंग्रजांनीं भोपाळवाल्यास आश्रय दिला; हे पाहतांच त्यानें माघार घेतली व भोपाळवाल्यांचा ताब्यांत आलेला मुलूखसुद्धां सोडून दिला. इंग्रजांच्या लढाऊ सामर्थ्याचा त्याच्या मनावर पूर्ण वचक बसलेला होता व शिदे, होळकर यांनी जरी त्यास वळविण्याचा पुष्कळ प्रयत्न केला; तरी तो त्यांचे फंदांत पडला नाही. कदाचित् यामुळें शिदे, होळकर, पेशवे व भोंसले यांची एकजूट होऊन इंग्रजांस शह देण्याचा दौलतराव शिदे व यशवंतराव होळकर हे जे मनापासून प्रयत्न करीत होते व त्यांना जे थोडें यशहि आले, त्या उद्योगाचा पाडाव होण्यास भोंसल्यांची मुग्धता कारणीभूत झाली.

नाही तर सर्व मराठ्यांनी एकदम बळ बाधले असते तर इंग्रजाचा कदाचित् मोडहि झाला असता. यावेळची शिंदेहोळकराची भोसल्यास आलेली पत्रे अत्यंत आतुरतेची व कळकळीची आहेत.

यशवंतराव होळकराची आसईच्या लढाईच्या वेळची पत्रे मागे लिहिलीच आहेत. तशीच पत्रे पुढेहि त्याची येतच होती. परंतु रघूजी पुनः इंग्रजाविरुद्ध कारस्थानात प्रत्यक्ष कधी पडला नाही.

रघूजी भोसल्याचे वेळीं सरकारी खजिन्याची व खर्चाची व्यवस्था.— भोसल्याची जमाखर्चाची व्यवस्था नीट दिसत नाही. सरकारी खजिना राजाचे वाड्यातच असावयाचा व त्यावर सत्ताहि राजाचीच असावयाची. वाटेल तितके पैसे त्यातून खाजगीकडे घ्यावे व सर्वच खजिना स्वतःचा खाजगी म्हणून समजावा. यामुळे लष्करास पैसे वेळेवर मिळत नसत. मोठमोठ्या मोहिमांच्या वेळी सावकाराना बरोबर पाठवावे व त्यांनी हुंड्या वगैरे लिहून पैसे पुरवावे. जवळ खजिना जास्त नसल्यामुळे जाताना रस्त्याने जी गावे लागतील तेथल्या गावकऱ्यांकडून खडणी, दड, पोटगी या कोणत्या तरी नावाने मोठमोठ्या रकमा घेऊन पुढे जावे हा क्रम चालत असे. एका जागी मुक्काम पडला व लढाई लावणीवर पडली म्हणजे सेनापतीची मोठीच तारावळ उडे. एकदा सैन्यास जाताना आगाऊ काही रक्कम द्यावयाची व मोहिमे संपली म्हणजे मोहिमेत आणलेले पैसे घरी परत आल्यावर द्यावयाचे. पुष्कळदा लष्कर राजवाड्यासमोर धरणे धरून बसे अगर मोहिमेतच अडून बसे

सावकारानी कर्ज द्यावे तेहि वेळेवर पटत नसे त्यामुळे ते अधीर होत. पण राजसत्तेपुढें त्याचा जोर चालत नसे. त्यांना मग काही परगण्याचे उत्पन्न लावून द्यावे व त्यातून त्यांनी ते परभारे वसूल करावे असा प्रकार चाले. राजाच्या या अडचणीचा फायदा घेऊन सावकार काही गांवें स्वतःस मोकासे म्हणून मागत व तेहि राजाला द्यावे लागत कित्येक वेळां सावकाराचे कर्ज जबरीने बुडविण्याचाहि प्रयत्न होत असे. वरील कारणांमुळे हिंदी संस्थानांस कर्ज देण्यास सावकार फार नाखुप असत. परंतु तेच इंग्रजी अधिकाऱ्यांस मात्र खुषीने कर्ज देत व त्यांना पैशाची कधीच अड-

चण पडत नसे. कारण ते वक्नशीर रकमा परत करीत व एकदरीत चोखीने व्यवहार करीत.

नागपुराकडील कांहीं सावकार—नागपूर राज्यातील सस्थानिकाचे सावकार म्हणून पुढील नावे अढळतात (१) लक्ष्मीकांत नाईक काळे—हे मूळचे वऱ्हाडातील कारजा येथील राहणारे. (यजुर्वेदी दे. ब्राम्हण. १) काशीम त्यांचें मोठे दुकान आहे. नागपुरात सर्व सावकारात त्याचा अग्रमान असे व त्यांना “नगरनाईक” ही पदवी असे. राजाम कर्ज लागेल ते त्याचे-मार्फत इतर सावकाराकडून काढावयाचे व त्याने सरकारी कर्जाची सर्व व्यवस्था लावून द्यावयाची अशी वहिवाट होती. हल्ली नागपुरासहि त्याचे घर व दुकान आहे. नगरनाईकाची कोठी व तळें नागपुराम आहे

(२) व्यंकोजी नाईक पिदडी—हेहि (यजुर्वेदी दे ब्राम्हण) वणीकडील राहणारे त्याचीहि सर्व महत्त्वाचे जागी दुकाने होती. व राजकारणाच्या उलाढालीतहि त्यांनी बराच भाग घेतला होता. हल्ली या घराण्याची स्थिति खालावली असून नाव मात्र शिल्लक आहे.

(३) उदेपुरी गोसावी—भोसल्यानी साताऱ्याहून बरीच माणसे आणली. त्यात सावकारीमुळे यासहि आणलें. याचे नागपुराम कोणी राहिले नाही.

(४) मुरार नाईक गडकरी—यजुर्वेदी दे. ब्राम्हण, (५) गंगाजी नाईक गडकरी, (६) त्रिकमशेट, याशिवाय नगरचे वानवळे, वाईचे वाकडे, वांकड्याचे ग्वाल्हेर येथील कारभारी आत्माराम शिवराम तांबोळी^२ हेहि नागपुरच्या राज्यात मधून मधून चमकतात. आत्माराम शिवराम यांची स्वतःची दुकाने ग्वाल्हेर, काशी व नागपुर येथें असत व दुसऱ्या रघूजीने त्यास मुद्दाम नागपुरास आणविले होते. परंतु दीलतराव शिंद्यासहि हे सावकार पाहिजे होते म्हणून त्याने त्यांना परत बोलाविले. रघूजीच्या मनात त्याला जाऊ द्यावयाचे नव्हते म्हणून ते पळून जात असता रघूजीने

१ ब्राम्हण सावकारांपैकी सर्व यजुर्वेदी आहेत व मुत्सद्दी व सरदार बहुतेक ऋग्वेदी आहेत.

२ हा जातीने तांबोळी नसून यजु. दे. ब्राम्हण होता. फक्त आडनाव तांबोळी होते.

रामचंद्र बाघ यास त्याचेवर पाठवून त्यांना रस्त्यात पकडले व परत नागपुरास आणले. उलट दीलतराव शिंद्याचा प्रयत्न नागपुरचे माधवजी नाईक काळे व व्यंकोजी पिर्दडी या दोघांच्या दुकानाच्या शाखा ग्वान्हेरीस आणून त्याच्याहि पैशांना आधार आपणास मिळवावयाचा होता परंतु हे साधले नाही. १

इतर जातीच्या सावकारांची नावे भोंसल्याच्या राज्यकारस्थानात व कारभारात आढळत नाहीत कदाचित् पैशाच्या मामुली व्यवहाराशिवाय त्याचा सबंध राजकारणाना न आल्यामुळेहि असे असेल

भाग १३ वा

परसोजी व आप्पासाहेब.

परसोजी भोंसले ऊ० बाळासाहेब १८१६ इ०—रघूजीनंतर त्याचा एकुलता एक पुत्र परसोजी हा गादीवर बसला त्यास बाळासाहेब (कचित् बाबासाहेब) म्हणत बाप मेला तेव्हा हा २८ वर्षे वयाचा होता २ रघूजी-प्रमाणे त्याला राज्यकारभाराचा मूळीच अनुभव नव्हता लहानपणी त्याचे शरीर चांगले होते परंतु तरुणपणी अनेक व्यमनात मापडून व रोग जडून त्याचे शरीर अगदीच दुर्बल झाले होते. निर्गनिराळ्या रोगाकारणा वाटेला तसे उपचार करून त्याचे शरीरावर कायमचा परिणाम झाला होता अर्धांग-वायूने त्याचा कमरेखालचा भाग पंगु झाला होता व डोळ्यानेहि तो आघळा झाला होता शिवाय पूर्णपणे वेडा जरी नाही तरी त्याच्या बद्धीम इतके माद्य आले होते की खानपानादि व्यवहारापलीकडे त्याला कारभारात काहीच

१ अप्रकाशित पत्रव्यवहार

२ भा इ स मडळ-अप्रकाशित पत्रें (न ५८६८) बाबगव वेष्ट याचे मार्फत. पेशव्याने परसोजीच्या जन्माच्या वेळी रघूजीस आह्म पाठविल्याबद्दल दाखला आहे. त्यावरून त्याचे वय समजते.

कळण्याची पात्रता राहिली नव्हती. रघूजीने त्याला कारभाराचे ज्ञान यावे म्हणून बराच प्रयत्न केला होता. एकुलता एक मुलगा म्हणून त्याला जरी त्याने अत्यंत लडिवाळपणे वागविले तरी त्यास शिक्षण देण्याचे कामी त्याने कमीर केली नाही. रघूजी हा चांगला चोकम असून सर्व जमावचं स्वतः पाही तो परसोजीस आपल्याबरोबर स्वारीस अगर फिरतीवर जाताना बरोबर घेत असे व मुत्सद्याबरोबर खलबत करताना व निरनिराळ्या प्रांतांचे हिशेब ममजून घेताना परसोजीस जवळ बसवीत असे. माधवराव पेशव्याचे दोन जासूद रघूजीचे दरबारात व स्वारीत रहात असून ते त्यास त्याच्या सर्व हालचाली कळवीत त्यांनी एका पत्रात ^१ कळविले आहे की परसोजीस रघूजीने स्वारीत बरोबर घेतले होते व प्रत्येक खलबताचे वेळी तो परसोजीस आपल्या जवळ बसवी त्याच पत्रात रघूजीने वऱ्हाड प्रांताचा सर्व हिशेब तपासल्याचे वर्तमान लिहिले आहे **पांडुरंग गणेश काळू, बाळाजी काळीकर, गुजाबा गुजर, कृष्णाजी मोहिते** हेहि स्वारीत होते अशा शिक्षणात परसोजी हा कमीत निघावयाचा परंतु त्याच्या नाशबी तसे नव्हते एकदरीत परसोजी हा प्रथम शरीराने व मनाने चांगला होता असे दिसते परंतु पुढे दुर्व्यसनाने व रोगाने वेडसर व पगु झाला.

परसोजी वेडसर असल्यामुळे राज्याचा प्रत्यक्ष कारभार कोणी करावा हा प्रश्न आता उभा राहिला व यावरून प्रमुख लोकांत दोन पक्ष पडले रघूजीची बायको **बांकाबाई** इने नवी हवेली (जीत हल्ली मिटी स्कूल आहे) बळकावून भोवती चौकी पाहरे ठेविले व परसोजीस त्याच वाड्यात आणून ठेविले परसोजीची आई पूर्वीच मेली होती. **धर्माजी भोंसला** म्हणून भोमल्याचा एक लेकवळा होता त्याचेकडे राजवाड्यातील खाजगी व सरकारी खजिना व जवाहीर रहात असे व कित्येक वेळा एक कोट रुपयापर्यंत त्याने जवळ नगदी शिल्लक असे. तोहि बाकाबाईचे पक्षास मिळाला. रघूजीची एक बहीण **ठकाबाई** ही नागपूराम नवलोजी गुजर यास दिली होती तिचा मुलगा **गुजाबादादा गुजर** हाही मोठा कर्तबगार होता, तोहि बांकाबाईचे पक्षास मिळाला मुत्सद्यापैकी **नरोबा चिटणीस** व **नारायण यशवंत** (चिटणीसाचा मुतालिक) हेहि बाकाबाईचे पक्षात ^१ हे. अस्मल पत्र भा. इ. स. मडळाच्या संग्रहात आहे. (अप्रकाशित)

प्रथम होते राजा, लष्कर व खजिना या पक्षाचे ताब्यात आला बांकाबाई ही फार धूर्त व महत्वाकांक्षी बाई होती. धर्माजी भोसला हाहि तमाच महत्वाकांक्षी होता गुजावादादा हा शूर व मुत्सद्दी यामुळे या पक्षाचे पारडे प्रथम वरेंच जड झाले.

दुसरा पक्ष आप्पामाहेवाचा भोसल्याच्या घराण्यात कर्ता पुष्प एवढाच उरला होता त्यामुळे त्याचेकडे बऱ्याच मुत्सद्याचा मार्ताजकच ओढा होता. परंतु आप्पामाहेवाचे पूर्वीचे वर्तन लोकांचे मनात भरेल असे नव्हते त्याचे जुने दोस्त म्हणजे रामचंद्र वाघ आणि मनभट. या दोघाबद्दल लोकमन अत्यंत नव्हते रामचंद्र वाघ हा मराठा गृहस्थ मोठा धाडशी व शूर परंतु खोब बुद्धीचा व उदरघा काळजाचा होता आप्पामाहेवाने उत्तर मुत्सद्यास आपले वाजूम वळवून घेण्याची पटपट चालविली अस्मल वशातील मी हजर असता तेकवळघान-धर्माजी भोसल्याने-कारभार करवा हे उचित नाही अस मागून व परमोजीच्या तर्फे चागल्या रीतीने कारभार करीत अशा आणाशण्या घेऊन पुढील मुत्सद्दी त्याने आपलेकडे वळविले मन्त्र भालदार, रावजी मखाराम व महिचुला म्हणून परमोजीच्या विश्वासातील माणसे असत व ती नेहमी परमोजीची काळजी घेत असत, त्यानाहि अप्पामाहेवाने तशाच शण्या देऊन वळविले धर्माजी, मिहिक अलीखान व गुजावादादा याच्या ताब्यात फौजा असत नागोपन^१ म्हणून अप्पामाहेवाचा एक कारभारी होता. त्याने नारायण यशवंत व मिहिकअली याम वळावण्याचा प्रयत्न चालविला नारायण यशवंत मिळण्याचे चिन्ह दिसेना यशवंतराव रामचंद्र हा द्रष्टाकडेस भोसल्यातर्फे वकील होता व तो रेंगिटेटाचे विश्वासातील होता त्याचे तर्फे अप्पामाहेवाने द्रष्टा रेंगिटेट जेकिन्म याजकडे सधान बांधले रेंगिटेटाहि अप्पामाहेवाम वळावण्याच्याच पटपटीत होता कारण नागपुर दरबाराशी सवसीडियरीतह करून ते मध्यान आपल्या मुठीत आणण्याचा द्रष्टाचा यत्न रघूजीच्या दक्षतेने शेवटपर्यंत तडीस गेला

१ नागो त्रिवक याचे पूर्वजांविषयी अगर पुढील विदुषाची माहिती मिळत नाही.

नव्हता. व अप्पासाहेब अडचणीत आहे तोपावेतो त्याचेकडून तो घडवून आण-
वावा हा त्यांचा हेतु होता व त्याप्रमाणे तो माध्य झालाहि. नागोपंताचे घरी
जॅकिन्स व सौथबी साहेब हे रात्री येऊन नागोपंत, यशवंतराव,
नारायण गोपाळ पंडितजी व आप्पामाहेब यांचे खलवत होऊ लागले
रेसिडेंटाने आप्पासाहेबाकडून सबसीडियरी तह करण्याचे कबूल करून घेतले
व त्या एवजी आप्पासाहेबास मदत करण्याचे कबूल केले एवढी तयारी
झाल्यावर आप्पामाहेबाने धर्माजी भोसल्यास धरण्याचा मनमुवा केला
सिद्दिक अलीखान हाहि इग्रजाचा कल पाहून वागणारा मनुष्य होता
इग्रजाचा पक्ष आप्पासाहेबाकडे आहे व त्यामुळे आप्पासाहेबाचा पक्ष जोर-
दार होणार हे पाहून तोहि आप्पासाहेबास मिळाला. वरील रात्रीच्या
बैठकीत आप्पासाहेबाने जरी इग्रजाशी सबसीडियरी तह करण्याचे कबूल
केले होते तरी हा तह नाबडतोब झाला नाही. कारण त्याचा गवगवा
होऊन सर्व मुत्सद्दी आपल्या विरुद्ध होतील ही आप्पामाहेबास भीति
वाटली. शिवाय आप्पासाहेबास हा तह करण्याचा कायदेशीर अधिकारहि
नव्हता. रेसिडेंटाने वाह्यत नटस्थ वृत्ति दाखवून आतून आप्पामाहेबास
सर्व प्रकारे मदत केली व त्यामुळे वरेचसे मुत्सद्दी आप्पामाहेबाच्या
बाजूस वळले

एवढी तयारी होताच विरुद्ध पक्षापैकी मुख्य मनुष्य धर्माजी भोसले
यास कैद करण्याचा अप्पासाहेबाने निश्चय केला. नव्या हवेली-भोवनी
धर्माजीचे हत्यारबंद अरबाचा पहारा होता. त्यात आपले हस्तक पाठवून
आप्पासाहेबाने फूट पाडली नंतर धर्माजीशीहि बोलण्याकरिता मध्यस्थ
पाठीवले व तडजोड करण्याचा आव दाखविला शेवटी समक्ष बोलून
आपला उभयताचा समेट करावा या निमित्ताने जुने हवेलीत (जुने राज-
वाड्याचे महालात) दक्षिणेकडील बुरजात बैठक घालून तेथे धर्माजीस
बोलण्याकरितां आप्पासाहेबाने ता. ११ एप्रिल १८१६ रोजी बोलाविले
धर्माजी आल्यावर तेथेच त्यास कैद करून आप्पासाहेबाने त्याच्या हाता-
पायांत बंडधा ठोकल्या. लागलीच नवी हवेलीहि त्याने आपले ताब्यात
घेतली व धर्माजीचे ताब्यातील सर्व रोकड व जवाहीर हस्तगत केले.
तसेच धर्माजीच्या तर्फेच्या जानबा जंबंजाळ नावाच्या गृहस्थाचे ताब्यांत

रघूजीचे वेळचा खजिना होता तोहि हस्तगत करून आप्पासाहेबाने आपले पहारे जुने व नवे हवेलीवर बसविले व सर्व अधिकार आपल्या ताब्यात घेतले. अनायासेच राजाहि आप्पासाहेबाच्या ताब्यात आला.

आप्पासाहेबाने पहिला समारंभ परसोजीस गादीवर बसविण्याचा केला. ता. १८ एप्रिल १८१६ रोजी रविवारी मोठ्या समारंभाने आप्पासाहेबाने परसोजीस नवे हवेलीतून जुने हवेलीत पालखीत बसवून आणले. आपण स्वतः पालखीबरोबर तो परसोजीवर चवरी धरून पायी चालत आला व मोठा दरबार भरवून इंग्रजी रेजिमेंट जॅकनिन्स यास व सर्व मुत्सद्यास बोलावून त्याने परसोजीस गादीवर बसविले. परसोजीच्या तोडून कसे तरी "आमच्या तर्फे सर्व राज्यकारभार चालविण्यास आम्ही आप्पासाहेबास मुखत्यार नेमले आहे." असा जाहीर करण्यात आला व तशी राज्यात द्वाही फिरविली.

सर्व अधिकार हाती आल्यानंतर आप्पासाहेबाने वांकावाईचे पक्षाच्या लोकांवर आग पाखडण्यास सुरवात केली. ता. ५-५-१८१६ रोजी त्याने धमाजी भोंसल्यास ठार मारविले. नारायण यशवंत पळाला पण त्यास आणभाऊ देऊन त्याने परत आणले व सवा लक्ष रुपयांचे राखे घेऊन त्यास सोडून दिले. गणपतराव^१ तिखे म्हणून फौजकडील एक अधिकारी होता त्यास दटावून त्याने गुजावा दादा गुजर याचे हाताखालचे फौजची फोडा-फोड केली. गुजावादादा आले काही चालत नाही व आप्पासाहेबाचा अधिकार जास्त जास्त बळावत चालला असे पाहून सर्व अधिकार सोडून स्वसंरक्षणापुरते अस्त्र लष्कर आपल्या वाड्याभायती ठेवून बंदोबस्ताने राहिला. तेथेहि त्यास भीति वाटू लागली, तेव्हा नागो त्रिवक्क याचे घराजवळ गुजराचे पुरातन कारभारी येमाजी रामचंद्र गुजर म्हणून होते त्याचे घर अडचणीत असल्यामुळे हल्ला करण्यास कठीण होते म्हणून तेथे जाऊन काही दिवस राहिला शेवटी आप्पासाहेबावरून आपले संरक्षण करणारा इंग्रजशिवाय दुसरा कोणी नाही हे पाहून त्याने जॅकनिन्सकडे

१. मुघोजीचा चंद्रपुरचा कारभारी रामाजी केशव याचा नातू

(बगवृक्ष पहा)

बोलणें लावलें व तिकडील संपान पक्के केल्यावर एके दिवशीं रात्रीं पळून सीताबर्डीवर जाऊन तो इंग्रजांच्या आश्रयास राहिला. जेकिन्स यानें त्यास बंदोबस्तानें प्रयागास राहण्यास पाठवून दिले. तो तेथें आप्पासाहेबाच्या कारकीर्दीचे अखेरीपर्यंत राहिला व नंतर इंग्रजी रेसिडेंटाने त्यास नागपुरास परत आणून तिसऱ्या रघूजीच्या कारकीर्दीत बांकाबाई बरोबर कारभारावर ठेविले.

या वेळेपर्यंत राज्याच्या अतर्गत कारभारांत इंग्रजाचा हात विशेष शिरला नव्हता म्हणून या अंतःकलहात रेसिडेंट उघड रीतीने तरी पडला नव्हता. आप्पासाहेबाने प्रथम रेसिडेंटाची मदत व आश्वासन मागितले होते. परंतु रेसिडेंटानें प्रथम त्यास वचन दिले नाही. अनेक दृष्टींनी इंग्रजाचा आधार आपणास असणें अवश्य आहे असे आप्पासाहेबास वाटलें. बांकाबाईचा पक्ष कोणते वेळी काय अपाय करील याचीहि त्यास नेहमी भीति वाटे. शिवाय १८०३ चे तहानंतर दुसरे रघूजीस इंग्रज रेसिडेंटाचे विरोधामुळे व संशयामुळे पदोपदी किती त्रास होत गेला हेहि त्याने पाहिलें होतें. रघूजीच्या मरणानंतर राज्याचा कारभार बराच घोंटाळ्याचा झाला होता. फौजेचे पगार तुडलेले होते. पुढील सालच्या वसुलीच्या खर्चाची तरतूद कधीच होऊन गेली होती. उत्पन्नाच्या मानाने फौजेचा खर्च जास्त झाला होता. फौज कमी करावी तर कमी केलेल्या फौजेंत असंतोष व गडबड माजणार व त्याचा फायदा विरुद्ध पक्ष घेण्यास सजोदित तयार. अशा वेळी इंग्रजी फौजेची मदत लागण्याचा संभव जास्त. शिवाय इंग्रजाचे वर्चस्व दिवसेंदिवस वाढत असल्यामुळें परसोजीच्या मागें आपणास गादी मिळावी याकरतांहि इंग्रजाशी स्नेहभाव ठेवणे त्याच्या हिताचें होतें.

नागपूरशीं सबसीडियरी तह २८-५-१८१६:--वरील सर्व गोष्टी-मुळें ब्रिटिश रेसिडेंट व इंग्रज सरकार यांच्याशी स्नेहभाव वाढविण्याची विशेष जरूर आप्पासाहेबास वाटली. परसोजीने त्यास सर्वाधिकारी बनविल्यामुळें त्यास त्याचेतर्फें तह वगैरे करण्याचा कायदेशीर अधिकार आला होता. इंग्रजाशी त्याचें पूर्वीच बोलणें सुरू झाले होतें. शेवटी त्यानें नाग-पूरच्या रेसिडेंटाला ता. २८-५-१८१६ रोजी तैनाती फौजेचा तहनामा

करून मागें सांगितल्याप्रमाणे नागोपंताचे घरी रात्री रेसिडेंटानें व आप्पासाहेबाने त्यावर सह्या केल्या. इंग्रजांकडून तोपर्यंत अनेक प्रयत्न झाले असतां-मुद्दां पूर्वीं रघूजीनें अखेरपर्यंत जो सबसीडियरी तह करण्याचे ठाळले तो तह आप्पासाहेबाने एका क्षणात केला. या तहाने नागपुरच्या राज्याचें स्वातंत्र्य कायमचे गेले असें म्हणण्यास हरकत नाही. इंग्रजांनी नागपुर राज्याच्या सुरक्षितपणासाठी पायदळांच्या सहा पलटणी व घोडेस्वाराची एक पलटण ठेवण्याचें कबूल केले व त्यांच्या पगाराच्या खर्चाकरितां राजाने दरसाल साडेसात लक्ष रुपये द्यावे असे या तहाने ठरले. रक्कम न मिळाल्यास इंग्रज सरकार मागतील तो वरील रकमेपुरत्या उत्पन्नाचा मुलूख तोडून द्यावा. याशिवाय राजानेहि आपले पदरी आपले खर्चाने तीन हजार स्वार व दोन हजार पायदळ कॉन्टिजंट फौज म्हणून ठेवावें व तिच्यावर देखरेख व हजेरी पत्रकाची तपासणी करण्याचा अधिकार रेसिडेंटाला रहावा, राजाच्या सैन्याचा पगार, शिस्त व सामानमुमान या बाबतीत रेसिडेंट ज्या शिफारसी करील त्या राजाने ऐकिल्या पाहिजेत, याप्रमाणे या तहाची मुख्य कलमें होती. शिवाय परराज्याशी राजकारण करणे ते इंग्रजाचे मार्फतीशिवाय करू नये व इंग्रजाशी व त्यांच्या दोस्तांशी लढाई करू नये वगैरे नेहमीची मुख्य कलमें होती. या तहनाम्याची मसलत इतक्या गुप्तपणें चालली होती की, ता. ९-६-१६ रोजी शहरात हा तह सार्वजनिक रीतीनें जाहीर करीपर्यंत याची बातमीमुद्दां कोणास कळली नव्हती. या तहावर आप्पासाहेबाने सही केली तीमुद्दा रात्री नागोपंताचे घरी जाऊन तेथें केली. या तहाबद्दल राजातर्फे वकील नागोपंत व नारायण पंडितजी म्हणून होते. या कामगिरीबद्दल नागोपंतास दरसाल पंधरा हजार रुपयाचे पेनशन इंग्रजांकडून मिळाले. नारायण पंडितास ब्रिटिश सरकाराकडून पेनशन पूर्वीच चालू होते. यावरून इंग्रजास या तहाचें किती महत्त्व वाटत होते तें दिसून येईल. वरील दोघा मुत्सद्यांनी इंग्रजाम या कामांत किती मदत केली असेल हेंहि वरील बक्षिसावरून अजमावितां येईल

सबसीडियरी सैन्याची छावणी उत्तरेकडील भागात नर्मदेच्या कांठी कोठेंतरी ठेवावी असे पहिल्यानें ठरले होतें. कारण त्याच भागांत पेढारी व परशत्रु यांचा त्रास होता. परंतु आप्पासाहेब स्वभावाने भित्रा व त्यावेळेस

त्याला शत्रुहि पुष्कळ; यामुळे आपल्या जिवास कोणे वेळी अपाय होईल याचीहि त्याला भीति वाटत होती म्हणून वरील सैन्याशिवाय इंग्रज सैन्याची एक पलटण नागपुरास ठेवावी अशी त्याने मागणी केली. सदरहू पलटण जनरल डव्हटन याचे हाताखाली एलिचपुराहून ता. १-६-१६ रोजी निघून नागपुरास ता. १८ जून १८१६ रोजी आली व बाकीचे लष्करहि नागपुरच्या जवळच कळंबेश्वर येथें येऊन राहिले व आपली सत्ता जास्त दृढ होईपर्यंत आप्पासाहेबानें ते तेथेच ठेवून घेतले. दोन पलटणी शहरात पाहण्यावर राहिल्या व एक पलटण तेलंगखेडीवर ठेवली.

आप्पासाहेबाविरुद्ध दुसरे पक्षाचीं कारस्थाने चालूच होती. बांकाबाई, गुजाबादादा गुजर, नरोबा चिटणीस यांचेच पक्षास परमोजीची बायको काशीबाई हीहि मिळाली. वरील तहामुळे त्यांना जास्तच जोर आला. रेसिडेंटाचे आधीच वाढत चाललेले महत्त्व या तहामुळे जास्त वाढले. विरुद्ध पक्षानें रेसिडेंटाकडेहि अप्पासाहेबाविरुद्ध कारस्थाने चालविली परंतु नवीनच झालेल्या तहामुळे रेसिडेंटाने आप्पासाहेबाचाच पक्ष धरला. शिवाय रघूजीची दुसरी बायको पार्वतीबाई इला आप्पासाहेबाने आपले पक्षास वळविले. तरी सुद्धा राजवाड्यात राहणेहि आप्पासाहेबास सुरक्षित वाटेना. म्हणून इंग्रज छावणीच्या शेजारी गावाबाहेर तेलंगखेडीचे बगीच्यातील बंगल्यात आप्पासाहेब जाऊन राहिला व ऑगस्ट महिन्याच्या अखेरीस सर्व स्थिरस्थावर झाले तेव्हा परत शहरात आला. बरसातीच्या नंतर सबसीडियरी सैन्य नागपुराहून नर्मदेच्या काठी हुसगाबादेस कर्नल आडाभ्स याच्या हाताखाली ठेवले. राजाची काँटिजंट फौजहि पेढाऱ्याचा उपद्रव मोडण्याकरिता त्याचे मदतीस गेली. त्यानंतर बरेच दिवस पेढाऱ्याचा उपद्रव नर्मदेकाठच्या मुलखांत चालूच होता.

नागपुरच्या सबसीडियरी तहाचें महत्त्व—नागपुरच्या सबसीडियरी तहाची पूर्वपीठिका व आतील गोष्टीचा थोडक्यात निर्देश वर केला त्यावरून दिसून येईल की, आप्पासाहेबाने स्वतःची गादी मजबूत करण्याकरितांच हा तह केला. त्यापूर्वी इंग्रजानी कितीतरी प्रयत्न केले पण रघूजीने हा तह केला नाही. या तहाबद्दल त्यावेळाचा गव्हर्नर जनरल मॉक्विस्

ऑफ हेस्टिंगज याचे खाजगी डायरीतील पुढील उताऱ्यावरून आंतील कारवाईची व या तहाच्या दूरच्या परिणामांची पूर्ण कल्पना येईल व या तहाने नागपूरचे राज्य खरोखरी त्याच वेळी गेले हे समजेल.

“ ता. १ जून १८१६—नागपुरच्या राजाशी झालेला सलोल्याचा तह मला आज मिळाला. या तहाने नागपुर हे आमच्या छत्राखाली एक मांडलिक सस्थान झाले आहे. जी गोष्ट आज गेली बारा वर्षे घडवून आणण्याचा आम्ही व्यर्थ प्रयत्न करित होतो ती गोष्ट रघूजी राजाच्या आकस्मिक मरणाने त्या राज्यांत जी व्यक्तिविषयक भांडणे उत्पन्न झाली त्या योगाने मला घडवून आणतां आली, या गोष्टीकरिता जरी पुष्कळ युक्त्या प्रयुक्त्या कराव्या लागल्या आणि पैशाच्या मान्याने पुष्कळ अडचणी दूर झाल्या तरी माझ्या उद्योगाची तत्त्वे अत्यंत शुद्ध स्वरूपाची होती. रघूजी राजाचा पुत्र परसोजी हा काही विरोध न होना गादीवर बसला. तो आधळा असून गादीवर बसल्यापामून राजवाड्याच्या बाहेर कधीच आला नाही. त्यामुळे तो अज्ञात असाच राहिला. गादीवर बसण्यापूर्वी, त्याला विशेष अवकल नाही एवढेच प्रसिद्ध होते, परंतु तो गादीवर बसल्यानंतर त्याच्याकडे जास्त बारीक दृष्टीने पाहण्याची जेव्हा इतरांना संधि मिळाली तेव्हा कळून आले की तो अक्षरशः वेडा आहे त्याचा चुलत भाऊ आप्पासाहेब हा वयाने वीस वर्षांचा असून चलाख व शहाणा आहे व तोच गादीचा पुढील वारस आहे; कारण परसोजीस सननि नाही. आप्पासाहेबाच्या स्वाभाविक हक्कामुळे व परसोजीला जी काही थोडीवहुन इच्छा प्रदर्शित करता येत होती ती त्याने दर्शविल्यावरून आप्पासाहेब राज्याचा कारभारी बनला. आप्पासाहेबाला माहीत होतेच की आपल्या विरुद्ध राजवाड्यात एक मोठा प्रबळ पक्ष आहे व ते लोक परसोजीस दत्तक घ्यावयास लावतील आणि मग मराठे लोकांच्या रुढीप्रमाणे आप्पासाहेबाचा हक्क अजीबात उडून जाईल. शिद्याच्या तर्फेचे लोक व राजवाड्यातील आश्रित हे कट करून राजवाड्यातील बायास अशी सल्ला देतील व नागपुरचे राज्यावर आपला पगडा बसविण्याकरितां दत्तक पुत्रास शिद्याकडून लष्करी मदत मिळेल हाहि संभव आप्पासाहेबास वाटला. ”

“आप्पासाहेबाच्या या मनःस्थितीवरून त्याचें मन तहाकरितां वळविणें हें मोठेंसें कठीण नव्हतें. त्याचा कायदेशीर अधिकार आम्हीं मान्य केला व दत्तक घेण्याला जी बुद्धीची जाणीव लागते ती परसोजीमध्ये मुळींच नाही असें समजण्याचें व उघडपणें जाहीर करण्याचें मीं कबूल केलें. त्या योगानें परसोजीला दत्तक घेण्याविषयीची भीति आपासाहेबास राहिली नाही. राजाला खाण्यापिण्यालीकडे कोणतीच इच्छा-शक्ति नाही ही गोष्ट अगदी सत्य आहे. सबब आप्पासाहेबास आम्ही जी हमी दिली ती निवळ न्याय्य अशीच आहे. नागपुरचें राज्य हें आमचें संशयित वृत्तीचें शेजार होतें; त्यास आम्ही वरील कृत्यामुळें एक निष्ठावंत मित्र करून घेतलें. याचा आम्हांस जो फायदा झाला तो इकडे आम्हां सर्वास समजून चुकला आहे. परंतु या फायद्याचा विस्तृतपणा सर्वत्रांस पूर्णपणें अजमावितां येणार नाही. तीनशें मैल लांबीच्या सरहद्दीवर लष्कर ठेवण्याची मला बरीच अडचण पडत असे. तें लष्कर ठेवण्याची या नवीन तहामुळे आतां जरूरी राहिली नाही. पेशव्यास वळवून त्याचेकडून मराठी राष्ट्रसंघ पुन्हां बनविण्याचा शिद्याचा जो गुप्तपणे उद्योग चालू आहे तो आतां अगदीं हाणून पडला आहे. शिदा ज्या भोंसल्यांच्या सैन्यावर व पैशावर आपलें मनोराज्य करीत होता तें त्याला आतां अशक्य झालें आहे. कर्नल डव्हटनचे दक्षिणेंतील सैन्याची व नागपुरच्या (इंग्रजी) सैन्याची एक सांखळी झाल्यामुळें शिद्याच्या उघड्या बाजूच्या तोंडावर आमचें कसलेले लष्कर जाऊन बसलें आहे. तसेंच पेढान्यांनी पुन्हां आमच्या दक्षिणेंतील मुलुखावर स्वारी केव्यास त्यांना आतां खात्रीचा बाध बसला आहे. कंपनीच्या हिताकरितां जें जें करण्याचें माझ्या मनांत आहे तें ते लढाई न करतां पूर्णपणें घडवून आणण्याची मला या तहानें आतां खात्री वाटत आहे. हें सर्व पेशव्याच्या निष्ठेवर अवलंबून आहे; पण जर त्यानें विश्वासघात केला—आणि मराठ्यांच्या इमानदारीबद्दल कोणालाहि खात्री देतां येणार नाहीं.—तर मात्र आम्हांस लढाई करावी लागेल. परंतु आतां अशा युद्धाचा परिणाम काय होईल याबद्दल शंका राहिली नाही व अशा युद्धानें कंपनीचाच परिणामीं जास्त फायदा होईल.”

१ The private journal of the Marquess of Hastings.
p. 254-55 (Panini office edition)

आप्पासाहेबानें स्वतःच्या स्वार्थाकरितां राज्याचें स्वातंत्र्य घालविलें व राघोबादादा व दुसरे बाजीराव पेशवे याचा धडा गिरविला. त्याचा परिणाम मराठी साम्राज्यास किती दुःखाचा झाला हें दिसतच आहे. आप्पासाहेबानें सबसीडियरी तहावर सही केली त्याच वेळीं नागपुरच्या राज्याचें स्वातंत्र्य गेलें. बाकीचा निवळ काळाचा अवधि होता. हिंदुस्थानांनील राजेरजवाड्यांचा अदूरदर्शीपणा व व्यक्तिगत स्वार्थ व इंग्रजांचा दूरदर्शीपणा व स्वदेशभक्ति यांमधील महदंतर वरील उताऱ्यावरून स्पष्ट दिसेल.

परसोजीचा मृत्यु ता. १-२-१८१७—याप्रमाणें स्थिरस्थावर झालें असतां लवकरच एके दिवशीं परसोजी मरण पावला. ता. १-२-१८१७ रोजीं सकाळी परसोजी बिछान्यांतच मेलेला आढळला. त्यामुळें एकच हाहाकार झाला. आप्पासाहेबानें त्यास आपल्या हस्तकाकडून गळा दाबून मारलें अशी अफवा उठली. आप्पासाहेब त्यावेळी नागपुरास नसून चंद्र पुरास काहीं कामानिमित्त गेला होता. मार्गे अरबांचा जमादार सादिक मनु भालदार व जानू बनसोड हे परसोजीच्या शरीराच्या बंदोबस्ताकरितां ठेविले होते. परसोजीचा मृत्यु स्वाभाविक रीतीनें झाला नसून आप्पासाहेबानें त्याचा खून करविला हीच सर्वत्राची समजूत झाली. परंतु तसा प्रत्यक्ष पुरावा कांहीच न मिळाल्यामुळें लोकवातेंपलीकडे त्या वेळीं मजल गेली नाहीं. रेसिडेंटानें गुडो लक्ष्मण^१ नांवाच्या रेसिडेन्सीतील मनुष्यास परसोजीस प्रत्यक्ष पाहण्यास राजवाड्यांत पाठविले होतें. परंतु त्यास दग्याचें कांही चिन्ह दिसलें नाही असें त्यानें कळविलें.

परसोजीच्या मृत्युंत आप्पासाहेबाचें अंग कितीत होतें हें निश्चयात्मक सांगणें कठीण आहे. एवढें मात्र खरें कीं, इंग्रजांनीं आप्पासाहेबावर परसोजीचे खुनाचा आरोप आणिला त्यापूर्वी व त्यानंतरसुद्धा आप्पासाहेबानें रामचंद्र वाघ व मनभट यांचे मार्फतीनें परसोजीचा खून करविला अशो बऱ्याच लोकांची प्रामाणिक समजूत होती; ही गोष्ट त्यावेळचे अनेक लेखांवरून दिसून येते. इंग्रजांचें या बाबतीतले मत मात्र भिन्नासाहं नाहीं. कारण परसोजी मेल्यानंतर इंग्रजांचे रिपोर्ट आप्पासाहेबाचें अंग या गोष्टीत

नाही असे होते व मग आप्पासाहेबावर इतराजी झाल्यानंतर इंग्रजांकडून प्रथमच हा आरोप करण्यात आला.

परसोजी मेल्यानंतर कांही दिवसांनी सर्व स्थिरस्थावर झालें व आप्पासाहेब निर्धास्त झाला. त्यानंतर त्याला आपल्या पारतंत्र्याची जाणीव होऊं लागली व तैनाती तहाबद्दल पश्चात्ताप होऊ लागला. नागोपंत व नारायण पंडितजी याजवरून त्याचे मन उतरले व त्याची सल्लामसलत तो घेईनासा झाला. सिद्दिकअलीखान व रामचंद्र वाघ हे दोघे लष्करी हुद्देदार याच्या तत्राने तो चालू लागला. पूर्वीचे दोघे पंडित इंग्रजाच्या पक्षाचे आहेत असे त्यास वाटू लागले व ते खरेहि होते. रामचंद्र वाघ हा मोठा खोल बुद्धीचा व धाडशी मनुष्य होता. सिद्दिकअली व रामचंद्र वाघ याचें प्रस्थ फारच वाढले व नागो व नारायण पंडितास कोणी विचारीनासें झाले. त्यांनी वरील गोष्टी रेसिडेंटाच्या कानावर घातल्या व रेसिडेंटानें आप्पासाहेबास तबी दिली की, हेच जुने वकील आमच्या दरबारी तुम्ही ठेविले पाहिजेत.

रावजी घडयाळजी—रावजी परशुराम घडयाळजी नावाचा एक मनुष्य या वेळेस पुढे आला. पूर्वी हा आप्पासाहेबाबरोबर फारसी शिकत होता. न्यावरून त्याचें आप्पासाहेबाशी सघटण जमलें. पुढे तो सीताबर्डीवर जाऊन थोडेंसे इंग्रजी शिकला. साहेब लोकाकडील इंग्रजी वर्तमानपत्रातील मोडक्या तोडक्या बातम्या काही वाचून व काही ऐकून तो आप्पासाहेबास सागत असे. इंग्रजाकडे हिंदुस्थानातल्या सर्व ठिकाणच्या बातम्या येत. तशा आपासाहेबास दुसरीकडून मिळण्याचे साधन नव्हते, म्हणून रावजी हा आपासाहेबाचा आवडता बनला, तो घडयाळें दुरुस्त करण्याचेहि काम शिकला होता. म्हणून त्यास घडयाळजी असे टोपण नांव पडलें. नारायण पंडितजी व नागोपंत यांजवरील विश्वास उडाल्यामुळें आप्पासाहेबानें या घडयाळजीस व रामचंद्र वाघास कारभारी केलें व इंग्रज रेसिडेंटास कळविलें की, आमचे तर्फे नारायण पंडिताच्या ऐवजी हे बोलत जातील. रेसिडेंटानें तंबी देतांच मात्र आप्पासाहेबानें रामचंद्र वाघ, नागोपंत व सिद्दिक अलीखान यांस कारभारी नेमलें.



अप्पासाहेब]

[पृ. ४०५

आप्पासाहेबास प्रथम वराच त्रास झाला होता. परसोजी भोंसले यास आपले हस्तक रामचंद्र बाघ व मनभट याचेकडून आप्पासाहेबानें मारविलें असा प्रवाद मागे सांगितल्याप्रमाणे प्रथम आतून आंतून व नंतर उघडपणें आला. त्याची बीजे त्यापूर्वीच अस्तित्वात होती. बाकाबाईचा विरुद्ध पक्ष जरी कमजोर झाला होता तरी अद्यापि जिवंत होता व आप्पासाहेबाविरुद्ध कारस्थानें करीतच होता, हा विरुद्ध पक्ष त्याने त्या पक्षांतील व इतर लोक अनुकूल करून घेऊन हाणून पाडला नेव्हा त्याच्या जिवास थोडासा सुरक्षितपणा वाटला.

आप्पासाहेब गादीवर बसला ता. २१-४-१८१७--परसोजी मरण पावला त्यावेळी आप्पासाहेब नागपुरास नसून चंद्रपुरास गेला होता तो तावडतोव परत आला नाही. त्याम गादीवर बसण्यासहि विरुद्ध पक्षाकडून अडथळा झाला जमता परंतु घराण्यात आप्पासाहेबाशिवाय दुसरा पुरुषच न उरल्यामुळे विरुद्ध पक्षाचे काही चालले नाही. आप्पासाहेब चाद्याहून परत येऊन काही विघ्न न येता शांतपणे गादीवर बसला गादीवर बसण्याचा प्रत्यक्ष विधि ता. २१-४-१८१७ रोजी झाला. गादीवर बसल्यावर सेना साहेब सुभ्याच्या पदाची वस्त्रे पुण्याहून आणण्याकरिता त्याने पुण्यास आपला वकील पाठविला व नागपुरच्या रेसिडेणाने पुण्याच्या रेसिडेण्टासहि वस्त्रे मिळवून देण्याबद्दल पत्रे दिली परंतु यानंतर एका अकल्पित कारणामुळे आप्पासाहेबाचा इग्रजाशी विघाड झाला. परंतु हा विघाड होण्यापूर्वी या विघाडाची बीजे गुप्तपणे काही दिवसांपासून आतून रुजत होती व भडका होण्यास निमित्त मात्र पाहिजे होते. सर्व हिंदुस्थानी राज्ये निर्जीव व हतबल झाल्यामुळे व सर्वत्र इग्रजाचा पगडा बमल्यामुळे इग्रज सार्वभौम व हिंदुस्थानी राजे रजवाडे हे सस्थानिक बनले. कागदात मात्र दोस्त राष्ट्रे म्हणून बरोवरीचे नाते दाखवावयाचे व लागलीच प्रत्यक्ष कृतीत इग्रज हे मालक व सस्थानिक ही निवळ बाहुली अशी वर्तणूक मुरू झाली. त्यामुळे एकदां स्वातंत्र्याचा आस्वाद घेतलेले बाजीराव पेशवे व आप्पासाहेब भोंसल्यासारख्याना इग्रजांचा सामुरवास सहन होईना व ते इग्रजाच्या पारतंत्र्यांतून मोकळे होण्याची इच्छा करूं लागले. परंतु त्या कामास लागणारें धैर्य, शौर्य व बुद्धिमत्ता त्याचे आंगी मुळीच नसल्यामुळे ते त्या इच्छेस बळी

पडून आपल्या राज्यास मुकले. प्रथम पेशवे, भोसले, शिंदे व होळकर याचा आतून गुप्त पत्रव्यवहार सुरू झाला. नंतर एकमेकांचे वकील गुप्तपणे येऊ जाऊ लागले. पण यातील गुप्त काहीच रहात नव्हते त्याची पत्रे सुद्धा इंग्रजांच्या हाती जात व वकीलांची खलबते हेराकडून इंग्रजास कळत.

रेसिडेन्टास आप्पासाहेबाचा संशय व त्याचा सावधपणा—नागपुरास राजाचे, आठ हजार स्वार व आठ हजार पायदळ असे सैन्य होते. माळव्यात सुद्धा नवीन सैन्यभरती आप्पासाहेबातर्फे होत आहे अशी निकडील इंग्रज सरदारास बातमी लागली. चिन्नु पेढान्याचे वकील नागपुरास आले व त्यांना रोपाख वगैरे देऊन राजाने त्यास परत पाठविले. ते परत जाताना हर्दा येथील एका गृहस्थास गुप्तपणे भेटले. त्यांनी पेढारी याशी व राजाशी काही कारस्थान चालू आहे असे त्या गृहस्थास सांगितले व त्याने ते इंग्रज सरदार मालकम याचा तळ तेथे होता त्यास सांगितले. त्यात तथ्य किती होते ते मागता येत नाही. परंतु त्या योगाने इंग्रज सावध झाले व त्यांनी नागपुरास काही गडबड होईल अशा भीतीने निकडे सैन्य पाठविणे सुरू केले व ते पोहोचण्यापूर्वीच डकडे भडका सुरू झाला. बाजीराव पेशवे व आप्पासाहेब यांचे गुप्त खलबत चालू आहे ही बातमी दोन्ही दरबारचे रेसिडेन्टास समजली होती व आप्पासाहेबाचे एक पत्र एल्फिन्स्टन याचे हातात सापडले होते ते त्याने नागपुरास जेकिन्सकडे पाठविले होते. जेकिन्स याने काम पडल्यास नागपुरास इंग्रजी सैन्याची मदत यावी अशी तजवीज अगोदरच केली होती. नर्मदेच्या पलीकडचे कर्नल आडाम्स याच्या हाताखालचे नागपुरचे सबसीडियरी सैन्य त्याने नर्मदेच्या दक्षिणेस आणून ठेवले व जरूर पडेल तेव्हा नागपुरास येण्यास त्याने तयार असावे असा हुकूम सोडला. तसेच रामटेकाजवळ स्कॉट याची पलटण होती ती त्याने नागपुरास बोलावून घेतली. रसेलच्या पलटणी बैतुलास होत्या त्या व हुसंगाबादेहून ले. क. गहान याच्या पलटणी नागपुराकडे निघाल्या होत्या. परंतु त्या पोहोचण्यापूर्वीच नागपुरास लढाई सुरू झाली.

खडकीची लढाई (५-११-१८१७)—पुण्यास ता. ५ नोव्हेंबर १८१७ रोजी दुपारी पेशव्यांच्या मराठी सैन्याने इंग्रजी रेसिडेन्सीवर हल्ला केला

व ती लूटली. तसेच त्याने खडकीच्या इग्रजी पलटणीवरहि हल्ला केला. यावरून इग्रज व पेशवे यांचे सैन्यात उघड लढाई सुरू होऊन त्याची अखेर बाजीरावाचे पलायन व राज्यत्याग यात झाली. पुण्याचा हल्ला व ग्वाल्हेर येथे शिद्याचा इग्रजाशी तह ता. ५-११-१८१७ रोजीच झाला व दोन्ही बातम्या ता. १४ नोव्हेंबर रोजी नागपुरचे रेसिडेन्टास गमजल्या. नागपुरास आप्पासाहेबाने इग्रजाविरुद्ध उघड काहीच वर्तन केले नाही. परंतु त्याचे पुण्याच्या व शिद्याच्या दरबारी काही मृत आहे ही गोष्ट रेसिडेन्टास कळली होती. इग्रजाशी बाजीरावाची लढाई सुरू झाल्यानंतर आप्पासाहेबाने पुण्याशी पत्रव्यवहार व सबंध ठेवून नये असे रेसिडेन्टास आप्पासाहेबास वजावले. इग्रजाच्या मताप्रमाणे सबसीडियरी तहाच्या कलमान्वये भोसल्यानी पुणे अगर इतर कोणाहि सस्थानिकाशी इग्रजाच्या मध्यस्थीशिवाय स्वतःपणे वोल नये. इग्रजाच्या मताप्रमाणे सबसीडियरी तहाने इग्रज हे सार्वभौम व भोसले हे माडलिक राजे झाले. परंतु आप्पासाहेबास हे नाते कबूल नव्हते. बाजीरावाकडून खंडो गोविंद नावाचा वकील नागपुरास येऊन त्याची व आप्पासाहेबाची काही खलबते सुरू आहेत अशी रेसिडेन्टास बातमी लागली.

आप्पासाहेबास वस्त्रे—नागपुरचे राज्य वास्तविक जरी जवळ जवळ स्वतंत्रच झाले होते तरी कायदेशीर रीतीने राज्यारोहणाम सानारच्या अगर पुण्याच्या दरबाराची मान्यता असणे अवश्य होते व त्याप्रमाणे आतापर्यंत सर्व राजानी सेनासाहेब सुभा या पदवीची वस्त्रे पुण्याहून आणली होती. आप्पासाहेबाने ही वस्त्रे आपले वकील पाठवून बाजीराव पेशव्याकडून मिळविली ती इग्रज रेसिडेन्ट एल्फिन्स्टन याचे समतीनेच मिळाली होती. आप्पासाहेबाने ती वस्त्रे व किताब घेण्याचा जाहीर दरबार मुमुहूर्ताने ता. २४-११-१८१७ रोजीचा ठरविला व रीतीप्रमाणे रेसिडेन्टास या दरबारास हजर राहण्याबद्दल आदले दिवशी आमत्रण पाठविले. स्वतः हजर राहता येत नसल्यास तुमच्या तर्फे कोणी वकील पाठवावा व या प्रसंगानिमित्त इग्रजी छावणीतहि तोफाची मळामी द्यावी असाहि आप्पासाहेबाने निरोप पाठविला. हा समारंभ औपचारिक परंतु अत्यवश्यक असा होता, परंतु पुण्याहून वस्त्रे रवाना झाल्यानंतर बाजीरावाचे

व इंग्रजांचे युद्ध सुरू झाले. यामुळे वाजीरावाकडून आलेली वस्त्रे आप्पासाहेबाने ग्रहण करून आपण पुण्याच्या दरबारचे अकित आले हे दाखविणं रेसिडेंटास आवडले नाही. रेसिडेंटाने दरबारला येण्याचे तर नाकारलेच, परंतु तुम्ही आमच्या शत्रूकडून अशी वस्त्रे घेऊ नयेत अमेहि बजावले. आप्पासाहेबाने अर्थात् ते मान्य केले नाही व ता. २४-११-१८१७ रोजी शहरात मोठा दरबार भरवून त्याने मेनासाहेब मुभ्याची वस्त्रे व किताब ग्रहण केला.

हा समारंभ झाल्यानंतर दरबारातून बाहेर येऊन आप्पासाहेब हत्तीच्या अवारीत वसून त्याने प्रमुख सरदाराम सभोवती बोलावून जाहीर भाषण केले व सांगितले की “ आता माझी उज्जत कायम ठेवणे हे तुमचे हातात आहे व तुमच्यावर माझा दृढ विश्वास आहे, त्यानंतर लष्कर व लवाज्मासह स्वारी निघून मसकरदऱ्याचे छावणीवर गेली तेथे जरीपटक्याचे निशाण उभे करून सर्व सैन्य रांगेत उभे राहून सैन्याची व तोफाची सलामी झाली. रेसिडेंटच्या मागण्याविरुद्ध हे घडल्यामुळे इंग्रजांची व आपली लौकरच लढाई सुरू होणार हे आप्पासाहेबास कळून आले. इंग्रजांसहि हे स्पष्ट दिसून आले व दोन्ही पक्ष आपल्या तयारीत राहिले. रेसिडेंट स्वतः हि आला नाही अगर त्याने कोणी वकीलहि दरबारास पाठविला नाही. मग सलामी देणे तर दूरच या वर्तनाचा आप्पासाहेबाम फार राग आला. त्याने रेसिडेंट व इंग्रजी छावणीशी सर्व सवय बदल केली. रेसिडेंटाने हरकान्यावगेबर पाठविलेले लखोटे न घेता त्यांना दरबारापर्यंतहि येण्याची परवानगी दिली नाही. शहरात काय चालले आहे हेहि रेसिडेंटास कळण्याची मुक्तीळ झाली लौकरच भडका होणार व राजाची व इंग्रजांची चकमक होणार हे उघड दिसू लागले. दोन्ही पक्ष आपापले लष्कर जमवू लागले. इंग्रजी लष्कर रेसिडेंटाने आधीच बोलाविले होते परंतु ते येऊन पोहोचण्यास अवकाश होता म्हणून तो त्याची वाट पहात होता. नाही तर त्यानेच आप्पासाहेबाम फार तर एकादा निर्वाणीचा खलिता पाठवून हल्ला केला असता.

लढाईची तयारी- आप्पासाहेबाचे मुख्य सल्लागार मनभट, रामचंद्र

वाव, सुभेदार निवाळकर, नारो सखाराम व नारायण नागरे हे होते. पेशव्याकडची वस्त्रे घेताच इंग्रजांशी उघड वेर सुरू होईल हे जाणून आप्पासाहेबाने आपले लष्कर आंबाझरीवर होते ते सककरदंड्याचे मेदानात आणून त्याच्या तीन टोळ्या केल्या. एक गणपतराव सुभेदार याचे हाताखाली, दुसरी अमृतराव पांडुरंग काळू (बक्षी) याचे हाताखाली, व तिसरी रामचंद्र वाव याचे हाताखाली. याप्रमाणे तजवीज करून आपासाहेबाने वस्त्रे घेऊन लष्कराची मळामी घेतली व लष्करास तेथेच डेर देण्यास मागितले व दुसरे दिवशी सीतावडी व शहर याचे दरम्यान अरब सैन्याचे पठारे बसविले. अग्रावर देखरेख करण्याचे काम मनभट याकडे दिले. तसेच गणपतराव सुभेदार, रामचंद्र वाव, नारायण गवारास, माधवराव खळतकर, निवाळकर सुभेदार हे सीतावडीच्या आसपास ठेवले. नवाब सिद्दिकअलीखा यावर त्या सुमारास आप्पासाहेबाचा रोष जात्यामुळे त्यास त्याद्वारेच त्याने कैदेत ठेवले होत, त्यामुळे ना या लष्करात नव्हता. सिद्दिक अलीखान हाहि इंग्रजामा फितूर झाला जाहे असा आप्पासाहेबाचा समज झाला होता.

तारीख २५ रोजी दुपारी शहरापासून दोन तीन कोसावर भोंकर येथे राजाच्या सैन्याची छावणी होती तेथून दोन हजार घोडेस्वार निघून नागपुरास येऊन रेसिडेन्सीच्या बाजूस येऊन उतरले. तसेच नागपुराचे छावणीस गणपतराव सुभेदार याचे हाताखालचे घोडेदळहि सज्ज झाले. पेढारी नागपुरावर येणार अशीहि भुमका उठली होती. परंतु सैन्याची जमवाजमव करण्याचे खरे कारण न समजावे म्हणूनहि ही बातमी मुद्दाम उठविली असेल. परंतु शहरात व रेसिडेन्सीमध्ये सर्वांना कळून चुकले की रेसिडेन्सीवर हल्ला होणार यामुळे सीतावडीच्या आसपासची वस्ती व रेसिडेन्सीच्या बाजाराजवळची वस्ती उठून गेली.

सीतावडीच्या टेकडीवर इंग्रजी लष्कर—इकडे रेसिडेन्सीने तीन मंलावर तेलंगखेडी येथे इंग्रजी मुख्य छावणी होती तेथे हुकूम पाठवून तेथील मुख्य अधिकारी ले. क. स्कॉट यास सर्व सैन्यासह एकदम कूच करून सीतावडीच्या टेकडीवर येऊन ठाणे देण्याबद्दल मागितले. त्याचप्रमाणे रेसि-

डेन्सीचे लष्करासहि हुकूम केला की, शत्रू टेकडी काबीज न करतील याबद्दल काळजी घ्यावी. दुपारी ३।४ वाजण्याचे सुमारास काहीं अरब सैन्य सिताबर्डीच्या टेकडीकडे येत आहे असे रेसिडेन्सी सैन्याचा अमलदार कॅ. ल'इंड यानें पाहून तो आपले सहाशें शिपाई व दोन तोफा घेऊन मोठ्या टेकडीवर ठाणें देऊन बसला. हेच अगोदर करणें मराठी सैन्यास सुसाध्य होतें. पण त्यांनी ती संधि फुकट गमावली. इकडे स्कॉट हा बंगाली घोडेस्वारांच्या पलटणी व दोन तोफा व कांही पायदळ घेऊन निघाला तो विरुद्ध पक्षाकडून कांही अडथळा न होता सीताबर्डीच्या टेकडीवर जाऊन मिळाला व दोन्ही टेकड्या इंग्रजी लष्कराच्या ताब्यात येऊन त्यांना उत्तम माऱ्याची फायदेशीर जागा अनायासे मिळाली.

भोंसल्याच्या सैन्यात कांही एकसूत्रीपणा अगर दूरदर्शीपणा असलेला दिसत नाही. त्यानी आपला पुढील कार्यक्रम आखलेलाहि दिसत नाही. सैन्याच्या हालचाली कोणाच्या हुकमाखाली चालत होत्या हे सागतां येत नाही. युद्धाचे वेळी वेळेवर सर्व महत्त्व असतें. इंग्रजी सैन्यास कुमक मिळण्यापूर्वी अगर त्यास तयारी करण्यास पूर्ण अवसर न देतां भोंसल्याच्या सैन्यास एकदम चढाई करतां आली असती. प्रथम सीताबर्डीच्या टेकड्याची माऱ्याची जागा त्यानी आधीच एकदम काबीज करावयास पाहिजे होती. तो प्रयत्न त्यानी मुळीच केलेला दिसत नाही. दुसरें स्कॉट याचें सैन्य टेकडीकडे येण्यापूर्वी मध्येच त्यास अडवून मैदानातच त्यांना लढाई घालतां आली असती व भोंसल्याचें सैन्य संख्येने बरेंच जास्त असल्यामुळें त्यांना यश येण्याचा तेथेच जास्त संभव होता. उलट नाक्याची उंच जागा शत्रूस मिळूं दिल्यामुळें थोड्या सैन्यास स्वतःचें संरक्षण उत्तम तऱ्हेनें करून तोफांचा मारा खालच्या सैन्यावर करतां आला, तो मैदानात इतक्या चांगल्या तऱ्हेनें त्यांना करतां आला नसता. सीताबर्डीच्या लढाईत भोंसल्यांच्या सैन्याचा पराभव झाला. त्याला हीच चूक मुख्यत्वेन कारणीभूत झाली.

इंग्रजी सैन्यानें टेकड्या ताब्यांत घेऊन डागडुजी व तयारी चालविली. परंतु भोंसल्यांच्या सैन्यावर प्रथम हल्ला करण्याची त्यांची इच्छा नव्हतीच. त्यांना स्वतःचा बचाव करण्याचीच मुख्य काळजी होती. नर्मदेकडून येणारे सैन्याची

कुमक मिळण्यापूर्वी तर त्यांनी लढाई सुरू करणें शक्यच नव्हतें. आपण टेकड्या ताब्यांत घेतल्या एवढेंच निमित्त राजाच्या सैन्यास लढाई सुरू करण्यास पुरेसें होईल हे रेसिडेंट व स्कॉट जाणून होते. स्कॉट हा आपले ता. ३० नोव्हेंबरचे रिपोर्टांत लिहितो की टेकडीखाली अरब सैन्य व तोफा दिसताच आम्ही त्यांना निरोप पाठविला की “आम्ही तुमचेवर हल्ला चालवीत नाही. आम्ही फक्त आमचे बचावाकरिता बंदोबस्त करतो.” परंतु एवढ्याने अरबांचें समाधान झालें नाही हे उघडच आहे. इंग्रज आपल्या सैन्यास वाहेरची मदत येईपर्यंत कालहरण करीत होते. परंतु शेवटी अरबानी सीताबर्डीच्या टेकडीवर हल्ला केल्यामुळे त्यांना त्यापूर्वीच लढाई करावी लागली.

नागपुर व आसपासचीं ठाणीं—पुढील सबंध नीट समजण्याकरिता त्यावेळचे नागपुर व आसपासचा भाग याचे वर्णन करणे जरूर आहे. नागपुर शहरात शुक्रवार दरवाज्याच्या आत महाल म्हणून जो भाग आहे त्यांत राजवाडा असे. तेथे हल्ली म्युनिसिपालिटीचे ऑफिस व लायब्ररी आहे. त्याचे पश्चिमेकडील अवशिष्ट भाग अद्याप कायम आहे. राजवाड्याचा पश्चिम भाग शुक्रवार दरवाज्यानें सरभ्रित असे व त्यालाच किल्ला म्हणत. शिवाय शहराच्या दक्षिण बाजूस सक्करदरा म्हणून बाग आहे तेथेहि वाडे वगैरे आहेत. शहराच्या व सक्करदर्याच्या मध्ये मोठें मैदान असून तेथें लष्कराची छावणी पडे. किल्ल्याच्या आग्नेय बाजूस तुळशीबाग म्हणून एक बाग व त्यात देवळें व राहण्याचे बगले आहेत. हा भाग गांवाच्या अखेरीस आहे. शहराच्या दक्षिण बाजूस थोरले रघूजी भोंसले व इतर राजे याच्या समाधी आहेत. याच तुळशीबागेत व समाधीच्या आश्रयाने इंग्रजी सैन्य पुढें ता. २४ डिसेंबर १८१७ रोजी राहिले होतें.

किल्ल्याच्या भोंवती तटबंदी असून ती आंत बहुतेक ठिकाणी पडलेली आहे. फक्त दरवाजे मात्र शिल्लक असून त्यावरून त्या तटबंदीची मांडणी लक्षांत येते. शुक्रवार दरवाजा, बुधवार दरवाजा, आदितवार दरवाजा, भंडार दरवाजा, भुत्या दरवाजा वगैरे प्रसिद्ध असून त्यापैकीहि कांहीचें नुसतें नांवच शिल्लक आहे. (नकाशा पहा.)

इंग्रजी रेसिडेन्सी सीताबर्डीचे किल्ल्याचे पश्चिमेस हल्ली जेथें मॉरिस कॉलेज वगैरे इमारती आहेत तेथें होती. मॉरिस कॉलेजच्या इमारतीत खुद्द रेसिडेंट रहात असे. इंग्रजी लष्कर तेलंगखेडी (रेसिडेन्सीच्या पलीकडे तीन मैलांवर) येथें छावणी देऊन असे व खुद्द रेसिडेंटच्या तैनातीतले लष्कर सीताबर्डीच्या लहान टेकडीच्या पश्चिमेकडील पायथ्यास व रेसिडेन्सीच्या समोर उत्तरेस बराकीत रहात होते. तेथेच इंग्रजांचा खजिनाहि होता. टेकडीच्या उत्तरेकडील व पूर्वेकडील पायथ्यास खाली लहान-सहान झोपड्या, उत्तरेकडील पायथ्यापर्यंत पसरल्या होत्या. ह्या झोपड्यांस ता. १६ नोव्हेंबरच्या रात्री आग लागून त्या बहुतेक जळून गेल्या होत्या.


सीताबर्डीचा किल्ला—सीताबर्डीच्या किल्ल्यास तटबंदी नसून शहर व रेसिडेन्सी याच्या दरम्यान ह्या दोन टेकड्या एकास एक लागून दक्षिणोत्तर लांब अशा होत्या. दक्षिणेकडील टेकडी पूर्वपश्चिम अशा लांबीची आहे. ती मोठी व उंच असून रेसिडेन्सीस लागून होती. दुसरी उत्तरेस सुमारे शंभर फूट अंतरावर पण मोठे टेकडीस लागूनच असून मोठ्या टेकडीपेक्षा ठेगणी आहे मोठ्या टेकडीवरील मैदान पू. प. २८० यार्ड लांब व द. उ. रुंद ५० यार्डापासून १२० यार्डापर्यंत आहे. लहान टेकडीचे मैदान पू. प. १०० फूट लांब व २० फूट रुंद असे आहे. पूर्वी या टेकड्यांवर काही इमारती नसून लष्कराचेहि कायमचे ठाणे नव्हतें. लहान टेकडीवर बाणाचें खपरेल म्हणून राजाचे लष्कराची बाण व कैच्या ठेवण्याची एक जागा असे व मोठ्या टेकडीवर काहीं लहानसहान देवळे असत. मैदानापासून ह्या टेकड्या सुमारे शंभर फूटाच्या उंचीवर आहेत. भोवतालचा खडक हल्ली पूर्व व दक्षिण बाजूने भितीसारखा फोडलेला आहे व एवढ्यावरूनच त्याला किल्ला म्हणतात. परंतु पूर्वी तोहि फोडलेला नव्हता.^१ परंतु पश्चिमेकडून व उत्तरेकडून चढण फारच सोयी आहे लहान टेकडीचे पायथ्याशी म्हणजे हल्ली जेथे रेल्वे स्टेशन आहे तेथे एक लहान वस्ती असून ती पूर्वेच्या बाजूने शहराबाहेरील पेठांस लागून असे

^१ एवढ्या सोईची व मान्याची जागा भोसल्यांनी किल्ला न बांधता कशी राहू दिली हे आश्चर्य आहे. भोसल्यांना असे संकट कधीच आलें नव्हतें.

सोतावडीचा हद्दी

ता. २६ ज २७ नोव्हेंबर
सन् १८५७

- A B इंग्रजी उपब्रह्मलिंगी
C इंग्रजी स्वाराणी जागा
a a-a मोसलवादी फक्त
b b मोसलवादी जागा
c-c c अरबाची जागा



या वस्तीस “ मीनाबाबाचा बाजार ” असें म्हणत अमत. त्यासच लागून टेकडीसभोर ‘ तेलीपुरा ’ म्हणून एक वस्ती होती.

मोठ्या टेकडीच्या दक्षिणेस पायथ्यापासून हल्लीची सीताबर्डीची वस्ती असे व तेथे रेसिडेन्सीशी संबंध असणारे व्यापारी व इतर लोक नोकरचाकर वगैरे रहात असत. संगमाजवळील बुटीचे सगमेश्वराचें देऊळ मात्र पूर्वीच बांधलेले होतें. १

सीताबर्डीच्या लढाईचे पुढे दिलेले वर्णन मुख्यत्वे इंग्रजी आधारावर २ दिलेलें आहे. त्यात लेखकांनी इंग्रज सैनिकाची फुशारकी मारण्याचा थोडासा प्रयत्न केला असला तरी तो वजा जाता ते त्या काळचे असल्यामुळे बरेच विद्वसनीय दिसते. निदान दुसऱ्या बाजची माहिती उपलब्ध नसल्यामुळे त्यावरच भिस्त ठेवणे भाग आहे

युद्धाची अशा तऱ्हेने तयारी सुरू असताना देखील राजाकडून रेसिडेन्टाकडे मित्रत्वाचे बोलणें चालूच होते. एकमेकाचे वकील एकमेकाकडे येत होते. पेशव्याचा पुण्यास पराभव होऊन तो पळून गेला हे वर्तमान रेसिडेंटाने राजास कळविलें त्यावर अभिनंदनपर पत्रे व निरोप ता. २५ रोजी राजाने पाठविला. परंतु रेसिडेंटाने आता युद्धास सुरवात होणार हे जाणून जनरल डव्हंटन यास सैन्य घेऊन ताबडतोब मदतीस येण्याकरिता जासूद रवाना केले व तेहि मोठ्या मुष्किलीनेच रात्री चोरून बाहेर जाऊ शकले. कारण या वेळेस रेसिडेन्सीभोवती सर्व मराठा सैन्याचा घेरा पडला होता.

सीताबर्डीची लढाई- ता. २५ रोजी रात्री दोन्ही पक्ष आपापल्या सैन्याच्या जागा नेमून दुसरे दिवशीच्या युद्धाचा कार्यक्रम ठरविण्यात गुतले होते. मोठ्या टेकडीवर काही देवळे, समाधि वगैरे आसऱ्याच्या जागा होत्या. परंतु लहान टेकडीवर काहीच नसल्यामुळे तेथे काही आसरा करण्याचा इंग्रजी सैन्याने रात्री प्रयत्न करून पाहिला. परंतु त्याचा काही उपयोग झाला नाही.

१ अप्र. कागदपत्रे.

२ त्यावेळच्या इंग्रज सैनिकांनी लिहिलेली माहिती.

सीताबर्डीच्या लढाईची दोन चित्रें हल्ली मॉरिस कालेजात आहेत
Blacker's maps of the 3rd Maratha war.

ता. २६ रोजी उजाडतांच दोन्ही पक्षांनी आपआपल्या ठरविलेल्या जागांवर जाऊन ठाणें दिलें. दोन्ही टेकड्यांवर इंग्रजांनी नाकेबंदी करून तोफा रोखून ठेवल्या व आपलें मुख्य लष्कर रेसिडेन्सीपासून किल्ल्यापर्यंत लागून ठेवलें. तें रेसिडेन्सीचे समोर उत्तरेस म्हणजे टेकड्याच्या पश्चिमेस होते. तसेंच थोडेसें लष्कर त्यांनी मोठ्या टेकडीचे दक्षिणेस ठेवलें. मोठ्या टेकडीच्या पूर्वे व दक्षिण बाजूचा खडक उंच असल्यामुळें तिकडून विशेष धास्ती नव्हती. तसेंच पश्चिमेस रेसिडेन्सीच्या पक्क्या इमारती टेकडीस लागून असून तेथें सर्व इंग्रजी लष्कर किल्ल्यापर्यंत लागून होते. यामुळें या बाजूने हल्ला होण्याची विशेष धास्ती नव्हती. परंतु खरी धास्ती लहान टेकडीवर होती. तिचा उतार तिन्ही बाजूनी सोपा व शिवाय त्या टेकडीच्या पायथ्यास असलेलीं वस्तीतील घरे भोसल्याच्या लष्कराने वेढली असून ती त्यांना आश्रयास उपयोगी पडली. तेथें मुख्य जमाव ठेवून लहान टेकडीवर हल्ला करणें त्यांना सोपें होतें. म्हणून इंग्रजी सैन्यानें तेथेच जास्त मजबुती केली. परंतु तेथे सर्व लष्कर मावण्याइतकी जागाच नसल्यामुळें मुख्य लष्कर मोठ्या टेकडीवर व रेसिडेन्सीच्या बाजूने टेकडीच्या पिछाडीस ठेवावे लागले.

इंग्रजी लष्करांत पुढील पलटणी होत्या.

अधिकारी

मेजर मॅकेन्झी--(१) मद्रासी हिंदी पायदळ. २० वी पलटणीची एक तुकडी-

कॅ. सॅडलर--(२) सदरहू २४ वे " "

कॅ. फिट्झेरल्ड--(३) बंगाली हिंदी स्वाराच्या सहाव्या पलटणीतील
तीन तुकड्या-स्वार

ले. मॅक्सवेल--(४) चार सहा गौडी तोफा.

कॅ. ल.इड--(५) रेसिडेन्सी एसकाईट (तैनाती सैन्य)-१२० शिपाई.
(बंगाली पायदळ)

कॅ. चार्लस जॅकिन्स--(६) नागपुरची कटिजट फौज-

सबसीडियरी तहाप्रमाणें आप्पासाहेबानें रेसिडेंटाच्या देखरेखीखालीं ठेवण्याची ठरलेली फौज. इजवर रेसिडेंटाचा धाकटा भाऊ कॅ. चार्लस जॅकिन्स हा अधिकारी होता व तीहि फौज इंग्रजी फौजेंत सामील होती.

ले. क. स्कॉट हा नागपुरचे इग्रजी सैन्याचा मुख्य अधिकारी होता व त्याच्याच हुकमाने सर्व काम चालले होते. स्कॉट हा स्वतः २० वी मद्रासी पलटण व रेमिडेंटाची तैनाती फौज घेऊन मोठ्या टेकडीवर राहिला. कारण तेथून लहान टेकडी व रेसिडेन्सीची जागा दोन्ही जवळ होत्या व दोन्हीकडची देखरेख करणे सोपे होते. ही टेकडी पूर्व पश्चिम लांब असल्यामुळे एक तोफ पूर्वेकडे व एक पश्चिमेकडे याप्रमाणे दोन्ही टोकास ठेवल्या. चारी तोफावर इग्रजी गोलदाज होते.

घोडेस्वाराच्या बगाली पलटणीच्या तिन्ही तुकड्या टेकडीखाली रेसिडेन्सीच्या इमारतीच्या आसपासच्या मैदानात टेकडीपर्यंत व दक्षिणेस सीताबर्डीच्या वस्तीजवळ मोठ्या टेकडीच्या पायथ्याशी होत्या. त्यावर मुख्य अंमलदार कॅ. फिट्झेरल्ड हा होता व तो ले. क. स्कॉट याच्या हुकुमाप्रमाणे हल्ला करण्यास तयार होना. परंतु टेकडीच्या खाली लढाईचे तोड लागेपर्यंत त्याला काही काम देता येण्याजोगे नव्हते व रेसिडेन्सीच्या जवळून त्याला हलवितां हि येण्याजोगे नव्हते. रेसिडेन्सीच्या इमारतीत सर्व इग्रज अधिकाऱ्यांची बायकामुले होती व त्याच्या रक्षणास तैनातीतील, कटिजट फौजेतील व २० व्या पलटणीतील थोडे थोडे लोक ठेवले होते. ते रेसिडेन्सीच्या इमारती व त्यापलीकडील स्मशानभूमीच्या जागेत आश्रय धरून राहिले इग्रजी लष्कर अगदी थोडे असल्यामुळे चढाईचे धोरण न स्वीकारता स्वतःचें रक्षण करण्याकडेच इग्रजी अधिकाऱ्यांचें मुख्यत्वे लक्ष होतें.

लहान टेकडीकडूनच किल्ल्यावर मारा होण्याचा जास्त संभव. तेथें चौविसावी पलटण कॅ. सॅडलर याच्या हाताखाली देऊन लहान टेकडीचे रक्षण करण्याचे काम स्कॉटने त्याजकडे दिले. त्याच्या मदतीस दोन तोफा दिल्या त्या त्यानें टेकडीच्या उत्तरेकडील उतरणीच्या तोडावर रोखल्या.

लहान टेकडीच्या उजवीकडेस व समोर जी घरे होती त्यांच्या आड दीड दोन हजार अरब शिपाई आश्रय धरून राहिले होते व लहान टेकडीवर हल्ला करण्याच्या तयारीत होते तसेच दोन्ही टोकाच्या पूर्वेस ज्या काही अवशिष्ट झोपड्या होत्या त्यात व काही जागी खडक फोडला होता त्या खडकाच्या गंजाच्या आड व खळग्यातहि बरेच अरब शिपाई

ता. २६ च्या सायंकाळानंतर दबा धरून राहिले होते. ता. २६ च्या सायंकाळानंतर रात्री हल्ला करून टेकड्या सर करण्याचा मराठी सैन्याचा विचार होता असें दिसतें. कारण रात्री कोणीकडून हल्ला होतो हें चांगलें न दिसल्यामुळें टेकडीवरील सैन्यास बरीच अडचण होऊन खालच्या सैन्यास फायदा झाला असता.

परंतु इतका वेळ थांबण्यांत मराठी सैन्याने विनाकारण वेळ घालविला व शत्रूस तयारी करण्यास जास्त वेळ दिला. ही त्याची दुसरी घोडचूक झाली असे म्हणावे लागते. सीतावडीच्या हल्ल्यात सुसंघटित अगर पक्का निश्चय दिसत नसून आप्पासाहेबाचा अर्धवट निश्चय, कडक शिस्तीचे बंधन नसलेल्या अरब सैन्याचा उतावीळपणा व हुकूम सुटण्याचे पूर्वीच केलेला हल्ला असा प्रकार झालेला दिसतो. ता. २५ रोजी सकाळपासून उघड युद्ध सुरू झाले. ता. २४ चे दुपारपासून सायंकाळपर्यंत अरब व मराठे लष्कर टेकड्या व रेसिडेन्सीच्या आसपास येऊन बसलें. ता. २४ च्या रात्री भोसल्याच्या सैन्याने एकदम हल्ला करावयास पाहिजे होता निदान ता. २५ व २६ चे दिवसभर व्यर्थ कालक्षेप करण्यास नको होता. तितक्या वेळात इंग्रज सैन्यास तयारी करण्यास बगच वेळ मिळाला व थोडक्यात चुकलें की इंग्रजी सैन्याची कुमक बाहेरून ता. २७ रोजी लढाई संपल्यावर आली तीच लढाईपूर्वी आली असती तर मराठी सैन्यास जी थोडीबहुत आशा होती तीहि न राहती. उलट ता. २५ रोजी सकाळी लढाई सुरू केली असती तर जय येण्याचा बराच संभव होता व बाहेरून इंग्रजाचे जे सैन्य आले त्यासहि मध्येच अडवितां आलें असतें. कदाचित् असेहि शक्य दिसतें की, आप्पासाहेबाचा बेत एकदम लढाई सुरू करण्याचा नव्हताच. आपल्या पैशाने पोसले जाणारे सैन्याने आपल्या राज्यागोहणासारख्या प्रसंगी आपणास सलामी देऊं नये व आपले दोस्त म्हणविणाऱ्या इंग्रज सरकाराने सदरहू मंगल प्रसंगी निवळ औपचारिक रीतीनेच कां होईना पण आपल्या तर्फे कोणी मनुष्यसुद्धां दरबारांत पाठवू नये याचा त्यास राग येणें स्वाभाविक होतें व त्यानें लढाई सुरू होण्यापूर्वी म्हणजे ता. २६ रोजी संध्याकाळी आपले दोन वकील नारायण गोपाळ पंडितजी व नारायण नागरे रेसिडेंट मि. जॅकिन्स याजकडे पाठविले होते व त्यांचे

बरोबर आपल्या सर्व तक्रारी कळविल्या होत्या. ते वकील रेसिडेन्सी बोलत असताच एकदम अरबानी सायकाळ होताच लहान टेकडीवर मारा सुरू केला व वकीलांचे बोलणें होण्याचे दूर राहून नागरे हा निघून परत गेला. लढाईनंतर आप्पासाहेबाने रेसिडेन्सीस जो निरोप पाठवला त्यातहि हीच गोष्ट सांगितली आहे की, “ लढाई सुरू करण्यास मी मुळीच हुकूम दिला नव्हता व अरबांनी बिनपरवानगीने व आपलेच जोखमीवर लढाई सुरू केली असें होणें हे त्यावेळच्या परिस्थितीत अशक्य नव्हते. परंतु ती इंग्रजांचा जय झाल्यामुळे दाखविलेली खोटी सबब असावी. मनभटाचे हुकुमावरून अरबानी गोळी सुरू केली असेहि त्याचे म्हणणे होते. रेसिडेन्सी व इतर इंग्रज लोकांचेहि मताने ही गोष्ट संभवनीय होती असे दिसते. शिवाय ता. २६ चे रात्री अरब लोकांशिवाय गणपतराव सुभेदाराचे स्वार व इतर लष्कर यानी रेसिडेन्सीजवळील सैन्यावर मुळीच हल्ला केला नाही यावरूनहि वरील गोष्टीस पुष्टि मिळते. २६ चे रात्री दहा वाजल्यानंतर ते फक्त रेसिडेन्सी व टेकडी यासभोवती तोफा रोखून एक दीर्घ वर्तुळ करून बसून मधून मधून किल्ल्यावर गोळे सोडीत.

अरबांनी लढाई सुरू केली ती थाबविणे कदाचित् आप्पासाहेबाच्या शक्तीवाहेरचे काम होते, कारण इंग्रजी सैन्य जसे शिस्तीने वागणारे तसे मराठी सैन्य नव्हते. शिवाय अरब हे नेहमीच स्वच्छदी. त्यांना आवरणे फारच कठीण त्यामुळे आता लढाई सुरू झालीच आहे, काय व्हावयाचे ते होऊ द्या असे म्हणूनहि आप्पासाहेब स्वस्थ बसला अमेल. जय मिळाला तर उत्तमच, नाही मिळाला तर वरील सबब तयारच. जोराची लढाई करून एखादी गोष्ट घडवून आणणे त्यात स्वतःचे लक्ष घालावयाचे, सैन्याचा पाठपुरावा करावयाचा, स्वतः जाऊन हुकूम सोडावयाचे ते काहीच आप्पासाहेबाने केलेले दिसत नाही. त्यामुळे जागेवरील सेनानायकांनी जसे सुचेल तसे केले. अरब व इतर मराठी सैन्य याजमध्येंहि सहविचार अगर एकमेकास मदत काहीच दिसत नाही स्वतः आप्पासाहेब या वेळी सक्करदन्यावर होता व स्वतः लढाईचे जागीसुद्धा आला नाही. एकदरीत आप्पासाहेबाचे वर्तन अत्यंत धरमोडीचे होते व ना. इ. २७

कोणत्याच गोष्टीत त्याचा दृढनिश्चय दिसत नव्हता.

भोंसल्यांच्या सैन्याजवळ सुमारे पंचवीस तोफा होत्या. पैकी सहा लहान टेकडीच्या समोर अरबाच्या ताब्यांत असून त्या त्यांनी लहान टेकडीवर पूर्वेकडून व उत्तरेकडून रोखल्या होत्या. मोठ्या टेकडीच्या पूर्वेस शहराच्या बाजूने व सीताबर्डीच्या वस्तीच्या कोपऱ्यास मिळून दहा तोफा किल्ल्याकडेस मारा करण्याच्या रोखाने ठेवल्या होत्या व बाकीच्या तोफा पश्चिमेकडे व उत्तरेकडे जागोजागी मराठी सैन्याच्या टोळ्यांच्या आघाडीस ठेवल्या होत्या.

मराठी स्वार व पायदळ रेसिडेन्सीच्या पलीकडे पश्चिमेस व दक्षिणेस निरनिराळ्या जागी तळ देऊन राहिले. एक घोडेस्वारांची तुकडी रेसिडेन्सीच्या नाल्यापलीकडेस^१ जवळच होती. त्याच्या दक्षिणेस जो नाला आहे त्याचे दक्षिणेकडील कांठावर^२ दुसरी एक तुकडी घोडेस्वार, पायदळ व दोन तोफा यासह होती. तिसरी एक तुकडी नागनदीच्या सगमाच्या मध्यभागी व चवथी सगमाच्या पुढे नदीच्या दक्षिण कांठावर^३ होती व तेथेहि दोन तोफा होत्या. शिवाय लहान टेकडीच्या पश्चिमेस वऱ्याच अंतरावर घोडेस्वारांची एक टोळी होती. याप्रमाणे सर्व बाजूनी भोंसल्यांच्या सैन्याने घेरा दिला होता. (नकाशा पहा) त्यावर गणपतराव सुभेदार, रामचंद्र वाघ, माधवराव खळतकर व सुभेदार निंबाळकर वगैरे अधिकारी होते.

लढाईस सुरवात--ता. २६ रोजी संध्याकाळी सहा वाजतां किल्ल्याच्या पूर्वेकडून व लहान टेकडीच्या समोरील झोंपड्यांतून बंदुकीचा एकदम मारा सुरू झाला व तोफाहि चालू झाल्या व याप्रमाणे लढाईस सुरवात झाली. रेसिडेंटच्या तैनातीतील फौज कॅ. लॉइड याच्या हाताखाली मोठ्या टेकडीवर होती. तेथे विशेष मारा नव्हता म्हणून तो आपले लोक घेऊन त्या टेकडीच्या पूर्वेकडे म्हणजे शहराच्या तोंडाकडेस गेला व तेथे मध्यरात्री

१ हल्लीच्या म्यूझियमच्या पश्चिमेकडे.

२ हल्लीच्या महाराजबागेच्या जवळपास.

३ हल्लीच्या धनतोलीच्या जागी.

पर्यंत राहिला. प्रथम टेकडीवरील सैन्यांत बराच धोंटाळा उडाला होता. कांही शिपाई अरबाच्या बंदुकीच्या मान्यामुळे वरील इमारतीच्या आड दबून बसत तर कांही एकदम गर्दी करून एकाच जागी रहात. लॉर्ड याने टेकडीच्या आडोशास त्यांना खाली बसवून त्याचेकडून खालील अरब सैन्यावर बंदुकीचा मारा चालविला व एक तोफ एकसारखी चालू ठेवली. त्यामुळे अरब शिपाई आपल्या खोपड्यांत व आश्रयाच्या जागीच दबून राहिले रात्री साडेनऊ वाजण्याच्या सुमारास या टेकडीवरील पूर्वेकडील तोफ फुटून भडका झाला व कांही नुकसान झाले व ती तोफ बेकाम झाली. लॉर्ड याने दुसरी तोफ तेथे आणून ती चालू केली.

डावीकडे म्हणजे लहान टेकडीवरच जास्त जोराचा मारा झाला. अरब शिपाई झोपड्यांमध्ये भितीआड असल्यामुळे त्यांना इजा होत नसे परंतु इंग्रजी लष्कर टेकडीवर अगदी उघडे असल्यामुळे त्याचे शिपाई पटापट मरू लागले. दोन्ही तोफा चालू असल्यामुळे अरब शिपाई बाहेर येईनात परंतु आडून त्यांनी बंदुकीच्या गोळ्यांचा जोराचा मारा केला या टेकडीवरील २४ व्या पलटणीचा मुख्य कॅ. सॅडलर हा गोळी लागून पडला व त्याचा दुय्यम कॅ. चार्ल्सवर्थ याने त्याची जागा घेतली. टेकडीच्या माथ्यावर शिपाई असल्यामुळे ते गोळीच्या मान्यात येत यामुळे वरेच नुकसान झाले म्हणून त्याने सर्व शिपाई मागच्या उतरणीवर घेतले व त्यांना खाली बसून गोळ्या सोडण्यास हुकूम केला. त्यामुळे अरबाच्या गोळ्या त्याच्या डोक्यावरून जाऊ लागल्या व टेकडीच्या माथ्याच्या आड सर्व लष्कर राहिले

इंग्रजी तोफाचा मारा खालील झोपड्यावर झाल्यामुळे त्या पेटल्या व सर्व अरब शिपाई कांही काळ पाठीमागे गेले परंतु त्या झोपड्या जळून जाताच पुन्हां त्यांनी झोपड्याच्या राहिलेल्या भितीच्या आडून मारा सुरू केला. मध्यरात्रीनंतर एक वाजण्याचे सुमारास २० वे पलटणीतील कांही नव्या दमाचे लोक व तैनाती शिपाई मिळून १५० शिपाई लहान टेकडीवर आले व नंतर २४ वी थकलेली पलटण मोठ्या टेकडीवर गेली. चार्ल्सवर्थ हा जखमी झाला व क. मॅकडोनल्ड हा त्याच्या जागी आला.

लहान टेकडीवर आश्रय नसल्यामुळे इंग्रजी शिपायांचे फार नुकसान

झाले. म्हणून समोरचे बाजूस काही तरी' आधार केल्याशिवाय आपला बचाव होणार नाही हे पाहून मॅकडोनल्ड याने धान्याची पोती आणून ती समोर एकावर एक रचून त्याची कमरेडतकी भित करण्याचे ठरविले. व रेसिडेन्सीमधून बैलावरून धान्याची पोती लहान टेकडीवर आणविली परंतु ज्या बैलावर पोती आणीत ते बैल बंदुकीच्या आवाजाने भिऊन मध्येच पोती टाकून धूम पळून जात व शिपायास ती पोती माथ्यावर न्यावी लागत. मॅकडोनल्ड याने ही पोती उत्तरेकडील उतरणीवर रचली परंतु त्यामुळे परिघ मोठा होऊन एवढ्या जागेवर राहण्याइतके लष्कर जवळ नसल्यामुळे जागा रिकामी राहणार हे पाहून लॉर्ड यांनी सर्व पोती माथ्यावर परत आणली व तेथेच एक ३॥ फूट उंचीची भित तयार केली तिच्यामागे जेमतेम शंभर शिपाई बसू शकत.

परंतु यामुळे सर्व उतरण रिकामी राहिली शिवाय टेकडी पूर्वपश्चिम लांब असल्यामुळे तिची २० फूट रुंदीची वाजच अरब शिपायाच्या जागे-समोर येई, त्यामुळे सर्व मारा सरळ जात नसे. शिवाय उतरणीवरील जागा रिकामी पडल्यामुळे अरब शिपाई त्या रिकाम्या जागेवर येऊन जवळून मारा करीत व वरून तोफेचा मारा मुद्द झाल्या की मागे हटून घराच्या भितीचा आश्रय घेऊन बसत. यामुळे सकाळ होईपर्यंत अरबांचे विशेष नुकसान न होता इंग्रजी लष्कराचे बरेच नुकसान झाले.

ता. २७-११-१८१७ - ता. २७ रोजी सकाळी उजाडताच दोन्ही पक्षास आपआपली परिस्थिति स्पष्ट दिसू लागली भोसल्याचे स्वार व लष्कर तयार होऊन टेकडीकडे येऊ लागले तोफाहि जवळ येऊन मान्याच्या जागा धरून बसल्या व सात वाजण्याच्या सुमारास जास्त जोराचा मारा सुरू झाला आठनऊ वाजण्याचे दरम्यान लहान टेकडीवर सात तोफा चालू झाल्या त्यापैकी दोन अरबांनी चालविल्या असून त्या टेकडीच्या अगदी जवळ ७५।१०० यार्डावर होत्या व दिवस असल्यामुळे त्याचा मारा नेमका सुरू झाला व धान्याच्या पोत्याचे भितीचा टिकाव त्या तोफाचे मान्यापुढे लागेना शेवटी हल्ला करून त्या जवळच्या दोन तोफा काबीज केल्या- शिवाय इलाज नाही असे कॅ. लॉर्ड यास कळून चुकले व कॅ. ब्रुक

नावाच्या अधिकाऱ्यास त्याने हल्ला करून या दोन तोफा घेण्यास सांगितले त्याने हल्ला केला परंतु त्याचा बेत ओळखून तो येण्यापूर्वीच अरबांनी आपल्या तोफा मागे नेल्या व अरबांचा जमाव जास्त असल्यामुळे ब्रुक यास पुढे जाणे धोक्याचे वाटून तो परत आल्या गोलंदाजास यानंतर भीति वाटली की आपली तोफ उघडी असल्यामुळे हाच प्रयोग आपल्यावर होऊन अरब हल्ला करून आपली तोफ ताव्यात घेऊन आपल्यावरच फिरविणार शेवटी त्यांनी ती तोफ उचलून दहा वाजण्याचे सुमारास माथ्यावर आणली या वेळेस उग्रजी लष्कर अगदीच रोडावले असून त्याची हिंमत खचली होती त्याचा भाग अजीबात बदलला होता. मराठ्यांच्या लष्कराने उग्रजी शिपायांच्या टेकडीच्या पश्चिमेकडील बराकीपर्यंत येऊन त्यांना आग लावली शिपायांच्या बायकामुल्यांच्या जागेठेथे टेकडीवर शिपायांच्या कानापर्यंत जाऊन तेथे धावून गेले रामांची तोफ मागे गेल्या पहाताच अरबांनी टेकडीवर चढून एकदम चोहो वाजूनी लहान टेकडीवर हल्ला केला व धान्याच्या पोत्याच्या भितीजवळ त्यांनी लगट केली. कं लाईड याने गोळ्या झाडण्याचा व हल्ला करण्याचा हुकूम दिला व स्वतः भितीवरून उडी मारून अरबांवर धावला परंतु बेहिंमत झालेल्या शिपायांपैकी एकहि त्याचेमागे उडी टाकून जाला नव्हता. लाईड याच्या उजव्या हातास एक गोळी चाटून गेली धावण्यावेळी उग्रजी सैन्य काही तरी गोळ्या झाडून धूम पळत उजवीकडील मोठ्या टेकडीकडे पळत गेले. अधिकारी व उग्रजी शिपाईही नाडल्याजाने मोठ्या टेकडीकडे पळत मुटले लहान टेकडी रिकामी होऊन अरबांनी उग्रजी शिपायांचा पाठलाग करून बरेच शिपाई कापून काढले व लहान टेकडी पूर्णपणे उग्रजाच्या एका तोफेसह अरबांच्या हाती आली.

मोठी टेकडी जास्त बंदोबस्ताची व कडे नुटलेली असल्यामुळे तिच्यावर हल्ला करणे सोपे नव्हते म्हणून मराठी लष्कराने तोफा व बंदुका चालवून रात्रभर त्यांना गतवून ठेवले होते परंतु ती जागा बरीच उच्च असल्यामुळे उग्रजाचे विशेष नुकसान झाले नाही परंतु सकाळी मराठी सैन्याने मीनावडीचे वस्तीचा आश्रय करून उजवे टेकडीवर जागचा माग मुरू केला. शिवाय लहान टेकडी अरबांच्या हाती गेल्यामुळे मोठ्या टेकडीवरील मारा

करण्याची उंच जागा अरबाच्या हाती लागली व तेथून इंग्रजांचीच तोफ अरबांनी त्याचेवर फिरविली. ले. क्लार्क व डॉक्टर नेविह्न हे दोघे एकाच गोळ्याने उडाले व सौथबी हा सरदार दुसऱ्या एका गोळ्याने ठार झाला व अरबांनी इंग्रजी शिपायाच्या बराकी व लहान टेकडीच्या दरम्यान जी जागा होती ती काबीज करून इंग्रजी सैन्यापासून ७० यार्डावर त्यांनी भोसल्याचा झेंडा रोविला.

अरबाची चढाई व जय पाहून टेकडीच्या पश्चिमेकडील मराठी घोडे-स्वारानी मोठ्या टेकडीकडे चाल केली त्याच्या व टेकडीच्या मध्यभागी रेसिडेन्सीसमोर कॅ. फिट्झेरल्ड हाहि तयारीनेच होता. त्याच्या मदतीस ले. हीयरसे म्हणून सरदार होता. त्याने व फिट्झेरल्ड यांनी मिळून मराठी स्वारावर हल्ला करून त्यांना मागे हटविले व त्याच्या दोन तोफा घेऊन त्या त्याचेवरच उलट रोखल्या. मराठी लष्कर मागे हटले व त्या तोफा घेऊन इंग्रजी लष्कर रेसिडेन्सीत परत आले. फिट्झेरल्ड यास हुकुमा-शिवाय हल्ला करण्याची मनाई होती. परंतु त्याने आपल्या जोखमीवर हा हुकूम मोडून योग्य वेळ येताच हल्ला केला, याबद्दल फिट्झेरल्ड व त्याच्या सैन्याचे धैर्य व कौशल्य याजबद्दल पुढे सर्वत्र वाहवा झाली व त्याची एकदर परिस्थिति पाहता त्याचा हा हल्ला व विजय खरोखरच वाखाणण्यासारखा आहे. उलट पक्षी विरुद्धपक्षाचे सख्याबल पाहता त्याच्या लष्करी बुद्धिमत्तेची व संघटनेच्या शून्यतेची कमालच झाली असें म्हणावे लागते

फिट्झेरल्डचा हा विजय मोठ्या टेकडीवरील इंग्रजी लष्कर मोठ्या आतुरतेने पहात होते त्या बाजूने आता भीति राहिली नाही हे पाहून त्या शिपायास दुप्पट दम आला. तितक्यात लहान टेकडीवरील अरबाच्या दारूच्या कोठ्याचे गाडीस आग लागल्यामुळे त्याचा भडका होऊन पुष्कळ अरब शिपाई दगावले या दोन्ही गोष्टींनी या लढाईची दिशा एकदम बदलून गेली. या योग्य प्रसंगाचा फायदा घेऊन मोठ्या टेकडीवरील इंग्रजी लष्कराने एकदम अरबावर हल्ला केला व त्यांना बराकीतून हाकून दिले व लहान टेकडीवर हल्ला करून तेथें धुमश्चक्री सुरू झाली. अरब लोक

गोधळलेले असता इंग्रज शिपायानी एकदम मारा केला व अरवाना हटवीत हटवीत टेकडीखाली पिटाळून खालच्या खेड्यात नेऊन घातले. या हल्ल्यात कॅ. लॉइड यास खाद्यावर एक गोळी लागली व ले. ग्रांट हा ठार झाला. लॉइड व कॅ. स्टोन हे खालच्या खेड्यात शिरून आपले शिपायास उत्तेजन देत होते. इंग्रजी शिपायानी त्या खेड्यांतून अरब शिपायाना हाकून दिले व अरब हटून पळून गेले. लॉइड यास या खेड्यातहि एक गोळी लागली परंतु तो तसाच परत टेकडीवर आला. इंग्रजी लष्कराने अरबाच्या खालच्या दोन्ही तोफा काबीज करून खिळे मारून टाकल्या होत्या त्या वर आणल्या. अरब लोक खालच्या वस्तीत जमू लागले. परंतु इंग्रजी सैन्याच्या टोळ्या तेथे पाहण्यावर राहून त्यानी त्यांना बाहेर हटविले. दुपारी सुमारे २।३ वाजण्याचे सुमारास गोळी बंद झाली व लढाई पूर्णपणे थांबली

मीनाबर्डीचे लढाईत **मनभट** व त्याचे अरब सैन्य यानीच खरी लढाई केली इतर मराठी लष्कर इतके असून त्याने काहीच कामगिरी केली नाही व अरबाम काहीच मदत पोचविली नाही याचे आश्चर्य वाटते त्याचे खरे लक्ष या लढाईत होते की नाही याबद्दलहि शका वाटते. अरबांनी मात्र मनापामून व जिवाकडे न पाहता मर्दमकीने लढाई केली याबद्दल त्याची तारीफ करणे जरूर आहे गणपतराव मुभेदार,^१ रामचंद्र बाघ, माधवराव खळतकर व मुभेदार निवाळकर यांनी मधून मधून हल्ले केले पण इतर सरदारांनी लढाईत भाग घेतला नाही यावरून आप्पासाहेबास सर्व सरदारांचे व मुत्सद्यांचे चांगलेमे पाठवून नव्हते अगर सर्वत्रच कमकुवतपणा, उदासीनता व कदाचित् फितुर्गीहि पसरली होती असे वाटते

ता. २६ चे रात्री रेमिडेन्सीस मुमारे दहा पधरा हजार लष्कराचा गराडा पडलेला होता व आनील माणूस बाहेर जाणे कठीण होते नुसता वेढा पडून राहिला असता तरी रेमिडेन्सीतील अन्नमामग्रीमुद्धा जास्त दिवस पुरण्याइतकी नव्हती शिवाय दारूगोळाहि पुरेसा नव्हता. आतील

बातमीमुद्धा बाहेर कळविणें कठीण काम होते. इग्रजी अधिकाऱ्याची व शिपायाची वायकामुले आत असून त्यांवरमुद्धा हल्ला व गोळीबार होणें शक्य होते. इग्रजी लष्कराची मदत घाहेरून रेसिडेटाने बोलावली होती व त्याप्रमाणें मेजर पिटमन वऱ्हाडातून एलिचपुरच्या छावणीहून नागपुरा-कडे येण्यास निघाला होता व त्याचा मुक्काम उमरावतीस होता. ले. क. गाहान हा हुसगाबादेहून निघून जलदीने येत होता याना आतील स्थिति कळविणे आवश्यक होते ता. २६ चे रात्री दहा वाजता भोवताली गराडा पडला असता रेसिडेटाने या दोन्ही सैन्याम वानमी कळविण्याचें सांगितले; परंतु एवढ्या मोठ्या सैन्याच्या घेऱ्यातून न कळत कसे जाणार ? शेवटी लार्ड याच्या दोघा हिंदी नोकरानी व एका तेनाती शिपायाने ते काम कबूल केले व रात्री कोणासही न कळत मराठ्यांच्या लष्करातून ते तिथे जाऊन त्यानी घरील कुमक घेऊन येणारे लष्करास बातमी पोहोचविली सीताबर्डीचे लढाईत कॅ. लार्ड याने फारच पराक्रम गाजविला हाच गृहस्थ पुढे हिमालयाच्या शिखरावर जाणाऱ्या पार्टीत होता व त्या कामात तो पुढे येऊन सर विल्यम लार्ड या नावाने प्रसिद्धीस आला. कॅ. फिट्झेरल्ड याचे प्रसगावधान व धैर्य तारीफ करण्याजोगे होते.

सीताबर्डीचे लढाईत इग्रजाकडील १४ ऑफिसर्स व ३३३ शिपाई पडले. व पुष्कळसे जखमी झाले. विरुद्ध पक्षाकडीलहि हानि सरासरीने तितकीच झाली. इग्रजाकडील एकदर लष्कर १८०० होते. मराठी व अरब लष्कर इग्रजी अदाजाने १८००० होते भोसलेशाहीचे कागदपत्र उपलब्ध नसल्यामुळे त्याची नक्की सख्या सांगता येत नाही. इग्रजी अदाजातील अतिशयोक्ति काढून टाकली तरी ते इग्रजापेक्षा पुष्कळच अधिक होते हे खास.

इंग्रजांस कुमक—कॅ. गाहान हा आपले लष्कर घेऊन व कर्नल अडाम्स हा नागपुरचे सबमीडियरी सैन्य घेऊन ता. १७ नोव्हेंबर रोजी हुसगाबादेजवळील शिदखेडाहून निघाला व मोठमोठ्या मजला मारीत बैतुल, पांदुरणा, उमरी या मार्गाने ता. २९ रोजी सकाळी ४ वाजता नागपुरास येऊन दाखल झाला. मेजर पिटमन वऱ्हाडातून मूर्तिजापुराहून निघून ता. ५ डिसेंबर रोजी नागपुरास आला. जनरल बव्हटन हा निजामाचे सबसीडियरी सैन्य घेऊन जाफराबाद, उमरावती या मार्गाने

१२ तारखेस नागपुरास आला. रस्त्याने गोरे लष्कर त्यास उमरावतीस मिळाले.

आप्पासाहेबांचे धरसोडीचे वर्तन:— सीतावडीचे लढाईत मराठे व अरब लष्कराचा पराभव झाल्यानंतर आप्पासाहेबाने आपले वकील रेसिडेण्टाकडे पाठविले व कळविले की, 'लढाईचा हुकूम मी दिला नाही व माझ्या हुकमाशिवायच मनभटाने व त्याच्या अरबानीव हे काम' केले' याबद्दल त्याने दिलगिरीहि प्रदर्शित केली रेसिडेण्टाने तूर्त या बाबतीत आपण काहीच बोलू शकत नाही, परंतु आप्पासाहेबाने आपले लष्कर सोडून दिल्यास आपणहि लढाई थांबवू असे वचन दिले व आप्पासाहेबाचा कच्चेपणा ओळखिला त्यासहि सैन्याची मदत येईपर्यंत वेळ घालविणे इष्टच होते. तसेच ता २७ रोजी लढाई थांबल्यावरुन दुसरे रघूजीची बायको बांकाबाई इतंही रेसिडेण्ट जेकिन्स यास निरोप पाठविला की, "झाली गोष्ट ती वाईट झाली, पण आपला त्यात काही संबंध नाही व रेसिडेण्टाने भोंसले घराण्याचा पूर्वीचा स्वतः कायम ठेवावा ही बाई शेवटपर्यंत रेसिडेण्ट जेकिन्स याच्या सल्ल्याने वागली

यावरून रेसिडेण्टाने राजाचे पाणी ओळगिले रेसिडेण्टासहि या वेळी वेळच घालवावयाचा होता कारण त्याचे सैन्य बाहेरून येईपर्यंत मराठ्यांचा पुन्हा हल्ला आल्यास त्यास तोड देणे उग्रजी सैन्यास कठीण होते. परंतु आप्पासाहेबाच्या भित्रेपणामुळे व धरसोडीच्या वर्तनामुळे तसा हल्ला झाला नाही व हळूहळू सर्व उग्रजी सैन्य नागपुरास आले ते येताच रेसिडेण्टाने आपले उग्र स्वरूप प्रगट केले व आप्पासाहेबास तब्यी देणे सुरू केले

रेसिडेण्टाच्या शर्ती— ता १५ डिसेंबर रोजी सकाळी रेसिडेण्टाने आप्पासाहेबाकडे वकील पाठवून मागणे केले की:—

- १ आप्पासाहेबाने उग्रजामें पूर्णपणे शरण यावे
- २ सर्व राज्य उग्रजाचे स्वाधीन करावे
- ३ ह्या सर्व अटी पाळीपर्यंत स्वतः उग्रजाच्या ताब्यात ओलीस रहावे

४ इतक्या अटी पाळल्यास सबसीडियरी सैन्याच्या खर्चास लागेल इतक्या उत्पन्नाचा वाटेल तो मुलूख इंग्रज सरकार काढून घेईल व बाकीचा मुलूख आप्पासाहेबाम परत देईल नर्मदेच्या काठचा मुलूख आणि चौरागड व मडल्या हे किल्ले वरील खर्चात घेण्यात येतील.

५ आप्पासाहेबाने पुन इंग्रजाशी लढाई करू नये, याकरिता जरूर असेल तितका राज्याचे अंतर्गत भागात इंग्रज सरकारचा अधिकार राहिल यापेक्षा जास्त कडक शर्ती घातल्या जाणार नाहीत

ता १६ चे सकाळी ८ वाजण्याचे आत वरील अटीबद्दल उत्तर देण्याची मुदत रेसिडेटाने घातली. आप्पासाहेबाने दुसरे दिवशी सकाळी सहा वाजता रेसिडेटाची स्वतः भेट घेण्याची परवानगी मागितली, परंतु रेसिडेटाने ती देण्याचे नाकारले. राजाने उत्तर देण्यास तीन दिवसाची मुदत मागितली पण रेसिडेटाने फक्त तीन तासाची मुदत दिली. सीतावडीच्या टेकडीवरील हल्ला परतताच आप्पामाहेबाने जो भित्रेपणाचा निरोप रेसिडेटास पाठविला होता की “माझे परवानगीने लढाई झाली नाही व यात माझा काही दोष नाही” त्याचा फायदा घेऊन रेसिडेट आप्पासाहेबाम निरोप पाठविला की “तुमचे लष्कर तुमचे ऐकत नाही हे खरे असेल तर तुम्ही आमचे लष्करात या म्हणजे आम्ही तुमचे लष्कराची खोड मोडू व त्यास तुमचे ऐकावयास लावू ”

आप्पासाहेबाची चलबिचल— आप्पासाहेबाचा धीर अगदीच सुटला होता व कसे तरी करून इंग्रजाशी सल्ला करावी इकडेच त्याचे लक्ष होते. आप्पासाहेबाभोवती असलेल्या मडळीत गणपतराव सुभेदार, रामचंद्र वाघ व मनभट ही शूर व इमानी माणसे होती, ती या गोष्टीच्या विरुद्ध होती तसेच नारो सखाराम, अमृतराव पांडुरंग व नागोपंत हेहि आप्पासाहेबाने वरील अटी कबूल करण्याविरुद्ध होते नवाब सिद्दिक अलीखान, गुजाबादादा गुजर ही प्रमुख व कर्ती माणसे आप्पासाहेबाच्या विरुद्ध होती व दोघेहि इंग्रजास मिळालेले होते परंतु ते यावेळी हजर नव्हते गुजाबादादा हा वाकाबाईच्या पक्षाचा असल्यामुळे त्याचा आप्पासाहेबाने बराच छळ केला होता म्हणून त्यास इंग्रजानी प्रयागाम नेऊन आपल्या आश्रयाखाली

ठेविले होते. सिद्दिक अलीखान हा इग्रजास फितूर झाला आहे अशा सशयावरून आप्पासाहेवाने त्यास कैदेत टाकले होते त्यास आता आप्पासाहेवाने सोडवून आणले व इग्रजाकडे बोलणे लावण्यास योग्य मनुष्य म्हणून त्याच्याशी सल्लामसलत चालविली त्याने **रामचंद्र वाघ** यास बराच दोष दिला की “ लढाई साहेव मजकुराशी करणेस मल्ला नव्हती, हे काय केले ? असो, झाले ते झाले अता तरी समेट करावी ”

उकडे आप्पासाहेवाने **नारायण गोपाळ पंडतजी** या मुत्सद्यास रेमिडेटाकडे मल्ला करण्याकरिता आधीच पाठविले होते **सिद्दिक अलीखानाच्या** म्हणण्यावरून व स्वतःची हिमंत खचल्यामुळे मल्ला करण्याकडे आप्पासाहेवाचा जास्त कल होऊ लागला **रामचंद्र वाघ, मनभट, नारो सखाराम गणपतराव** वगैरे माणसे लढाईची मल्ला देत होती या मदलीपकी नारो सखाराम यासहि आप्पासाहेवाने कद केले ” नारायण पंडतजी रेमिडेटाचा निर्वाणाचा निर्गोप घेऊन ता १५ दिसेबर रोजी आप्पासाहेवास उ आला व रेसिडेटाच्या वरील शर्ती आप्पासाहेवास त्याने मागितल्या रात्री **रामचंद्र वाघ, गणपतराव मुभेदार, मनभट** वगैरे मदलींनी सर्व सगदारास बोलावून लढाईचा निश्चय केला व आप्पासाहेवासहि रेमिडेटाच्या अटी कबूल करून घेत असे मागितले

उग्रजांची शहरावर हल्ल्याची तयारी—उकडे ज डव्हटन याने आपले सैन्य तयार करून त्यास दुसरे दिवशीचे कार्यक्रमाले सर्व हुकूम दऊन ठेवून रात्री लढाईच्या तयारीने मज्ज केले व ते हत्यारे उघाशी घेऊन रात्री जोशी गेले त्यांनी सकाळी चार वाजता मज्ज होऊन लाडनीत उभे राहून कूच करण्यास तयार व्हावे असा त्यांना हुकूम होता कूच करण्यानंतर प्रत्येक पलटणीने काय काय करावे हे पुढील सर्व भविष्य वर्तविल्याप्रमाणे डव्हटन याने आपल्या हुकमान वारकाईने लिहिले होते

सरदार व मुत्सद्दी यांनी राजाने रेमिडेन्सीत जाऊन उग्रजाच्या स्वाधीन होऊ नये व आपण लढाई द्यावी असे ठरविले असतानाहि राजाचे मनाचा निश्चय होईता व ता १६ रोजी सकाळची अस्वेरची मुदत असताहि राजाने

१ हे निवळ रेमिडेटाम दाखविण्यापुरतेच असावे. वस्वर पा. १९६.

विचार करण्यास तीन दिवसांची मुदत मागितली. रेसिडेंटानें तीन तासांची मुदत मोठ्या मुष्कलीनें दिली, सकाळी भेटण्याची परवानगी मागितली तीहि दिली नाहीं. इंग्रजी लष्करसज्ज झालें असून विरुद्ध बाजूस तयारी करण्यास वेळ देण्याइतके ते मूर्ख नव्हते.

रेसिडेंटाकडून विनायकराव औरंगाबादकराची राजाकडे रवानगी— राजावर अखेरचा प्रयोग करून पाहण्याकरिता रेसिडेंटाने आपल्या पदरचे दोघे विश्वासू गृहस्थ विनायकराव आनंदराव औरंगाबादकर ^१ व गुंडो लक्ष्मण ^२ यास राजाकडे पाठविले व त्यांस वचन दिले की राजास भरन वसा देऊन सागावें की “ तू आमचे स्वाधीन झाल्यास आम्ही तुला दगा करणार नाही, तुला कैद करणार नाही अगर तुझे राज्यहि घेणार नाही पुन्हा गादीवर बसवू, फक्त तुझे लष्कर तुझे ऐकत नाही त्याचा मोड करून आमचें लष्कर ठेवू व त्या लष्करापुरत्या खर्चाचा मुलूख नर्मदेकडे घेऊ. ” आप्पासाहेबाच्या घाबरलेल्या मनःस्थितीत विनायकराव राजाकडे गेला व रेसिडेंटाचा निरोप त्याने त्यास सांगितला.

आप्पासाहेबाचें रेसिडेंटाकडे प्रयाण. १६-१२-१८१७ इ.- सकाळी राजा न आल्यामुळे ठरल्याप्रमाणे डव्हटन आपलें लष्कर व तोफखाना घेऊन शुक्रवार तळ्याच्या अलीकडे येऊन ठेपला, त्यामुळें राजा अधिकच घाबरला. सरदार व मुत्सद्दी व इतर आप्त त्याला इंग्रजाकडे जाऊं देईनात फक्त नारायण गोपाळ पंडितजी यानें मात्र आप्पासाहेबाचें मन रेसिडेंटाकडे जाण्याबद्दल वळविण्याची खटपट केली व त्याबद्दल नारायण पंडितावर पुढें आप्पासाहेबाची फार इतराजी झाली. नारायण पंडित हा इंग्रजांस अनुकूल होताच हे वेळोवेळी सिद्ध झालें आहे. शेवटी आपणांस दगा

^१ हा गृहस्थ ब्राह्मण असून जालना येथील राहणारा होता. ज. वेलस्लीनें १८०३ साली दुसरे मराठा युद्धांत आसईचे लढाईचे सुमारास जालन्यास तळ असतांना यास आपल्या पदरी ठेवलें. दुसरे मराठा युद्धानंतर नागपुरास इंग्रज रेसिडेंट आल्यावर त्यानें त्यास नागपुरच्या रेसिडेन्सीत ठेवलें. तेव्हांपासून तो तेथेंच नोकर होता.

^२ जो परसोजीचें प्रेत पाहण्यास राजवाड्यांत गेला होता. मागें पा. ४०३

होणार नाही असें विनायकरावाकडून वचनप्रमाण व शपथा^१ घेऊन आप्पासाहेब कोणाचेहि न ऐकतां विनायकरावाबरोबर रेसिडेंटाकडे सीताबर्डीस जाऊन (ता. १६-१२-१७) सकाळी ९ वाजतां त्याचे स्वाधीन झाला. राजा रेसिडेंटाकडे गेला हें कळतांच ज. डव्हटन यानें तळ्याचे जवळच मुक्काम केला.

राजा रेसिडेन्सींत येतांच रेसिडेंटानें त्याचे जवळून आपले लष्करास असा हुकूम घेतला कीं सर्व तोफखाना इंग्रज अधिकारी डव्हटन याचे स्वाधीन करावा. आपले सरदारांस या हुकुमाची रुजवात करून देण्याकरितां राजानें आपला एक मुत्सद्दी त्या हुकमाबरोबर डव्हटन याजकडे पाठविला.

सक्कर-दऱ्याची लढाई १६-१२-१८१७-डव्हटन यास हुकूम मिळतांच तो सर्व लष्कर घेऊन शुक्रवार तळ्याच्या दक्षिणेकडून सक्कर-दऱ्याच्या रोखानें चाल करून गेला. राजाच्या सैन्याने चौदा तोफा भरून ठेविल्या होत्या, परंतु त्याचेमागे दुसरे लष्कर नव्हते, तोफा डव्हटनने हल्ला करून घेतल्या. मराठी लष्कर यावेळी तयार नसल्यामुळें इंग्रजांना कांही प्रतिकार झाला नाही. राजा गेल्यामुळें मराठी लष्कराचे चित्त द्विधा झालें होते. परंतु पुढील तोफखाना घेण्याकरितां इंग्रजी सैन्य सरसावताच मराठी लष्करानें त्याचेवर तोफा व बंदुकी चालविल्या. नागनदीच्या दक्षिणेकडील सक्करदऱ्याच्या पटांगणांत दोन्ही सैन्याचें निकराचे युद्ध

१ ब्राह्मणानें क्रिया करून दगा केला असे कांही पोवाड्यांत आणि भाटांच्या गाण्यांत आपण ऐकतो तें या प्रसंगाबद्दलचे आहे. परंतु विनायकरावानें वचन दिलें ते रेसिडेंटाजवळून वचन घेतले होते तेच दिलें व रेसिडेंटानें तें अक्षरशः पाळलें. गव्हर्नर जनरलला राजास पुन्हा गादीवर बसवावें हें पसंत नसतां हि पूर्वी आपलें वचन गेलें आहे व ते पाळलें पाहिजे असा रेसिडेंट जेन्किन्स यानें आग्रह धरून ता ९ जान्युआरी १८१८ रोजीं राजास राजवाड्यांत आणून पुनः गादीवर बसविले. यात वचनभंग झाला नाही. वरील लोकांकडून ही गोष्ट चुकीनें मनभटासंबधानें सांगण्यांत येते. पण मनभटाचा यात कांहीच संबंध नाही हें कागदपत्रांवरून स्पष्ट दिसतें. (बखर पा. १९६ पहा) तसेंच प्रस्तुत लेखकाचा शारदाश्रम वार्षिकांतील "आप्पासाहेब व मनभट" हा लेख पहा.

झालें.^१ मराठे लष्कर हटत हटत सक्करदरा व तेथील तलावावे पूर्वकडे गेलें व इंग्रजी लष्करानें त्यांची जागा घेतली. मराठी लष्कराने पुन्हां सांवर धरून हल्ला केला परंतु इंग्रजी लष्कराने त्यांना लवकरच पिटाळून त्यांचा पाठलाग केला. यावेळी दुपारचे दीड वाजण्याचा सुमार होता. मराठ्यांचे ४० हत्ती व ४ तोफा मैदानांत सांपडल्या व आणखी २१ तोफा रिकाम्या पडल्या होत्या त्या छावणीच्या जागी सापडल्या. इंग्रजी माहितीप्रमाणे इंग्रजांकडचें सुमारें दीडशें माणूस जाया झाले. या लढाईत मराठ्यांकडील सरदार गणपतराव सुभेदार, निंबाळकर, रामचंद्र बाघ, यशवंतराव दत्ताजी व नारायणराव दत्ताजी, रंगोपंत, जानोजी सखाराम, नारोबा कोलटकर वगैरे होते.

सक्करदन्यावरील मराठी लष्कर दक्षिणोत्तर लांब रांगा धरून पश्चिमाभिमुख उभें होते व इंग्रजी लष्कर तशाच रागांनी पूर्वाभिमुख राहून मराठी लष्करावर चढाई करून येत होतें. एका इंग्रज लष्करी अधिकाऱ्याच्या^२ मते मराठी लष्करात तयारी व व्यवस्थितपणा असता तर त्यांनी पूर्वपश्चिम लांब अशा रागा करून नागपुर शहराचा दक्षिणभाग इमामवाडीपासून तुळशीबागेपर्यंत नागनदीच्या लांबीप्रमाणे सैन्याची रचना करावयास पाहिजे होती. यामुळें सैन्य हटतांच मागे आडोसा मिळून मारा करितां आला असता. राजा इंग्रजांकडे गेल्यामुळें मराठी लष्करांत मानसिक जोम राहिला नव्हता व डव्हटनसारख्या कसलेल्या सेनापतीपुढें व हलक्या इंग्रजी तोफांपुढें त्यांची लवकर पिछेहाट झाली.

मराठी लष्कराची दाणादाण होतांच ते सर्वं मुलूखभर विस्कळित रीतीनें टोळ्याटोळ्यांनी हिडूं लागलें. त्यांना कोणी आवरता नव्हता व पगार देण्याची जोखीम घेणाराहि नव्हता. मुत्सद्दी व सरदार यांपैकीहि कोणाच्या हातात अशी सत्ता अगर खजिना नव्हता व त्यांनीं ती कोणाच्या नांवानें चालवावयाची. रेसिडेंटानें राजाच्या व स्वतःच्या नांवाचे हुकूम जागोजाग पाठवून इंग्रजांची सत्ता बळकट केली. इंग्रजी लष्करानें मराठी

१ नकाशा पहा.

२ Valentine Blacker. P. 128.

लष्कराच्या टोळ्यांचा जागोजाग पाठलाग केला. फक्त रामटेकाजवळ एक बराच मोठा जमाव जमला होता तो तेथे कांही दिवस टिकाव धरून राहिला. गणपतराव सुभेदार पळून पुण्याकडे गेला व बाजीरावाचे लष्करास सोलापुराजवळ मिळाला व बाजीरावाचे लष्कर घेऊन वऱ्हाडच्या दक्षिण सरहद्दीने चंद्रपुरच्या रोखाने आला. चंद्रपुर सर करून बाजीरावाचा व आप्पासाहेबाचा मिलाफ करण्याचा त्याचा विचार होता. आप्पासाहेबाने सीताबर्डीच्या लढाईनंतर खजिना व जडजवाहीर चंद्रपुरास पूर्वीच रवाना केलें होते.

शहरांतील बंदोबस्त.—शहराबाहेर इंग्रजास प्रतिकार करणारे कोणी राहिले नाही; परंतु शहराच्या तटाच्या आत मनभट व त्याचे ५ हजार अरब व हिंदुस्थानी लष्कर शहराचे रक्षण करीत होते. ते सक्कर—दऱ्याच्या लढाईत सामील झाले नव्हते. राजाचा हुकूम शहर इंग्रजाचे ताब्यात देण्याबद्दल आला पण अरब व मनभट हुकूम मानीनात तटाच्या आतील भाग ज्यास किल्ला असे म्हणत तो ताब्यात आल्याशिवाय राजवाडा ताब्यात येईना व तोपर्यंत पूर्ण जय झाला असे म्हणता येईना शेवटी शुक्रवार दरवाजावर तोफा लावून दरवाजा फोडून किल्ला सर करण्याचा डव्हटन यानें निश्चय केला.

ता. १८-१२-१८१७—शुक्रवार दरवाज्याच्या आतील भाग ज्यास किल्ला अथवा महाल असे म्हणत तो शहराचा मुख्य भाग होता. त्यातच राजवाडा व दरवारकचेरी होती. त्यावरच भोंसल्याचे निशाण होते. या भागास तटबंदी होती व शुक्रवार दरवाजा बंद करून आत अरबांचे लष्कर बंदोबस्ताने राहिले होते. आत उच्च दगडी मजबूत इमारती होत्या; त्यावरहि अरब लोक बसलेले होते. ता १८ रोजी इंग्रजी लष्कराने शुक्रवार दरवाज्याकडून हल्ला केला व तोफा चालविल्या. पण अरबांनी तटबंदीच्या आडून व आंतील इमारतीवरून तोफा, जेजाला व बंदुका याचा मारा सुरू केला. त्यामुळे इंग्रजी लष्कर जवळ येऊं शकले नाही.

शुक्रवार दरवाज्यावर तोफा ता. २२-१२-१७:— ता. २१ रोजी आंतील लष्कराशी इंग्रजांनी बोलणें लाबलें की, तुम्ही शहर मुकाटयानें

आमच्या ताब्यांत द्यावें. आम्ही तुमचे सर्व पैसे देऊं; परंतु ते ऐकेनात. शेवटी ता. २२ डिसेंबर रोजीं इंग्रजी सैन्यानें शुक्रवार तलावाची पूर्वेकडील बाजू हस्तगत केली व तेथें मोर्चे बांधले. तळ्याचा हा कांठ शुक्रवार दरवाज्याच्या समोर उंच भागीं असून^१ सुमारे पांचशें कदमांचे अंतरावर आहे. त्यामुळें शुक्रवार दरवाज्यावर व किल्ल्याच्या भिंतीवर तेथून मारा होत असे. तेथें भोंसल्यांच्या हस्तगत केलेल्या तोफा इंग्रजांनी लावल्या व त्यांचा मारा किल्ल्याच्या भिंतीवर व आंतील भागावर सुरू केला. परंतु ह्या तोफा जास्त पल्लेदार नसल्यामुळें त्यांचा किल्ल्याच्या भिंतीवर कांहीं उपयोग झाला नाही. शेवटीं शुक्रवार दरवाज्यावरच त्या तोफा चालविल्या. परंतु तो दरवाजाहि फुटेना. दरवाजा फुटतांच तो उघडून हल्ला करण्याचा इंग्रजांचा बेत होता. तोफांचा मारा शुक्रवार दरवाज्यावर चालूच राहिला.

ता. २४-१२-१८१७— ता. १३ रोजीं सायंकाळी डव्हटन यास त्याच्या एंजिनियरांनीं व अधिकाऱ्यांनीं बातमी दिली की, दरवाजा थोडासा फुटला आहे व त्यांतून हल्ला करून आंत जाता येईल. सबब डव्हटन यानें तिन्ही बाजूनी तीन टोळ्या करून एकदम शहरांत घुसावें असा विचार ठरविला. मुख्य हल्ला शुक्रवार दरवाज्यावरचा. तो त्यानें स्वतःचे देखरेखीखाली ठेविला. ले. क. स्कॉट (सीताबर्डीच्या यद्धांतील योद्धा) यास तुळशीबागेंतील जागा काबीज करून त्यांतील इमारतीच्या आडोशाने राहून तेथील वेशीनें शहरांत घुसण्यास सांगितलें. तिसरी टोळी मेजर पिटमन याचे हाताखालील हैदराबाद सबसीडियरी सैन्याची केली व त्यास शुक्रवार दरवाजा व तुळशीबाग यांच्या टोळ्यांच्या मधोमध भुत्या दरवाज्यावर राहून वेळ पडेल तसा हल्ला करण्यास सांगितलें. या तिन्ही नाक्यांवर सैन्याची भरती पाठविली व दुसरे दिवशीं सकाळी साडेआठ वाजतां ठरल्याप्रमाणें खूण होतांच तिन्ही टोळ्यांनी शुक्रवार तळ्याच्या कांठच्या मोर्चेबंदीवरून व खंदकाच्या आंतून एकदम बाहेर निघून आपआपल्या जागांवर जाऊन हल्ले सुरू केले.

शुक्रवार दरवाज्याजवळ येतांच इंग्रजी सैन्यास दिसलें की, एकदम पुरेसें

१ हल्लीच्या टिळक पुतळ्याजवळ.

लष्कर आंत जाण्याइतकें भगदाड पडलेलें नाही. शिवाय दरवाजाच्या बाहेर व आंतील बाजूस दोन्हीकडून मोठमोठ्या मजबूत घरांमधून अरब शिपाई भरलेले होते व रस्त्यांचीहि त्यांनी नाकेबंदी केली होती. ही गोष्ट मोर्चाचे जागेवरून इंग्रजी सैन्यास दिसली नाही. इंग्रजी सैन्य पुढे येतांच अरबांनीं घरांमधून त्यांचेवर मारा सुरू केला. इंग्रज शिपायांच्या गोळ्या अरबांस लागेनात. अरबाच्या गोळ्यांनी मात्र इंग्रज शिपाई पटापट मरत. शेवटी इंग्रजी शिपाई शेजारपाजारच्या आवारांत जाऊन दडून बसले. त्यांचा दरवाजांपर्यंत सुद्धां रिघाव होत नाही हें पाहून डव्हटन यानें त्यांना परत फिरण्याचा हुकूम दिला व ते आपल्या मोर्चाचे जागेवर परत आले.

तुळशीबागेवरील हल्ला— ले. क. स्कॉट हा तुळशीबागेंत शिरला व त्याने तेथील इमारती व बगीचा काबीज केला. परंतु तिकडच्या बाजूचे शहराचे भितीवरून इंग्रजी लष्करावर मारा होऊं लागला व सर्व बाग उघडीच असल्यामुळें इंग्रज शिपाई मरूं लागले. स्कॉट यास तुळशीबागेचे जें वर्णन मिळालें होतें तें चुकीचें होते

शुक्रवार दरवाजावरील हल्ला फसल्यामुळे डव्हटन यानें स्कॉट व पिटमन या दोघांसहि परत बोलाविलें त्याप्रमाणें ते परत आले. शुक्रवार दरवाजाच्या चकमकीत ले. बेल नांवाचा अधिकारी पडला व कॅमेरान यास जबर जखमा झाल्या व इंग्रजाचें तीनशें माणूस मेले

इंग्रजाजवळ लाब पल्ल्याच्या तोफा व दारूगोळा शिल्लक नव्हता व त्या कामातील वाकबगार माणसेंहि नव्हती. म्हणून डव्हटन यानें आकोल्याहून इंग्रजी तोफखाना बोलाविला. एकंदरीत या हल्ल्यांत इंग्रजांची सर्वत्र पिछेहाट झाली.

अरबांस फोडलें:— आकोल्याहून तोफा येईतोपर्यंत वेळ गमावणे इष्ट नव्हतें म्हणून डव्हटन व रेसिडेण्ट यानी अरबांच्याकडे सिद्दिक अलीखानास मध्यस्थीकरिता पाठविलें व राजा आमचेकडे असतां व त्याचा तुम्हास शहर खालीं करून देण्याचा हुकूम असतां तुम्ही मनभटाचें काय ऐकतां असें बोलणें लावलें. अरब लोक जाणूनबुजून भाडोत्री. त्यांनी बोलणें ना. इ. २८

लावले कीं, आम्हास आमचे पगाराची बाकी द्या व बायकामुलांसुद्धां व मालमत्तेसुद्धां बाहेर सुरक्षित जाऊं द्या म्हणजे आम्ही ताबा सोडतो. रेसिडेंटाने हें कबूल केलें. ता. २९ रोजी अरबांनी आपला मुख्य पीर-जादा पाठवून हा ठराव पक्का केला. अरबांपैकीं कांही महत्त्वाचे लोक नागपुरास हा करार पुरा होईपर्यंत ओलीस दिले. इंग्रजांनी एक पलटण व गोरा अधिकारी बरोबर देऊन अरबांस मलकापुरापर्यंत नेऊन खान-देशाच्या हद्दीत सोडावें. अरबानी अशीरगडाकडे जाऊं नये असे ठरलें. अरबांचे पगाराची बाकी त्यांना देतांच ते आणखी पन्नास हजार रुपये मागूं लागले. शेवटी रेसिडेंटाने तेहि कबूल केले. कारण वेळ गमावून आणखी अडचणी उत्पन्न करण्यापेक्षां आपलें सर्व सैन्य मोकळे करण्याची इंग्रजांस जास्त निकड होती. कारण तिकडे बाजीराव पेशव्याशी तेव्हा युद्ध सुरू होतें.

राजवाड्यावर इंग्रजी निशाण लागलें:— ता. ३० रोजी ठरलेली रक्कम अरबांस देण्यांत आली व त्याच दिवशीं दुपारीं १२ वाजता भुत्या दरवाज्यानें तीन हजार अरब शहराबाहेर निघून गेले. शहराचे दरवाजे उघडले गेले व इंग्रजी लष्कर बिनहरकत शुक्रवार दरवाज्याने किल्ल्यांत शिरलें. सर्व राजवाडा इंग्रजांच्या ताब्यांत आला व सर्व शहरभर इंग्रजांचा पहारा बसला. दुपारी अडीच वाजता भोसल्यांच्या जुन्या राजवाड्यावर एक इंग्रज अधिकारी येऊन त्याने इंग्रजांचें निशाण लावलें व त्याच्या सन्मानाप्रित्यर्थ २१ तोफांची सलामी झाली.

मनभटास कैद—अरब सैन्य जातांच मनभट इंग्रजांच्या स्वाधीन झाला. त्यास इंग्रजांनी कैदेत टाकले.^१ पुढें तो कैदेतच मरण पावला.^२

राजवाड्यावर इंग्रजांचें निशाण लागतच नागपुरचे सर्व सरदार, मान-करी व मुत्सद्दी रेसिडेन्सींत जाऊन रेसिडेंटास त्यांनी सलामी दिली. रेसिडेंटानें आप्पासाहेबाच्या व आपल्या नांवानें सर्व राज्यांत जाहीरनामे लावले व त्या वेळेपुरतें तरी नागपुरचें राज्य इंग्रजांच्या ताब्यांत गेलें

1 Prinsep vol. II. P. 128

२ याबद्दल तपशील कोठें आढळत नाही.

असा देखावा दिसू लागला. ग. ज. याजकडून पुढें हुकूम येईल त्याप्रमाणें पुढे राज्याची व्यवस्था लागेल असें रेसिडेण्टाकडून आश्वासन देण्यात आले.

अरब लोक ता. १ जान्युआरी १८१८ रोजी नागपुराहून निघाले. त्यांचेबरोबर ले. शेरीफ यास देण्यांत आले. ते आकोल्याच्या मार्गाने ता. २१ रोजी मलकापुरास आले. यापैकी दोन तुकड्या रस्त्यातून हैदराबादेकडे गेल्या. रस्त्यात जातांना त्यांनी ले. शेरीफ यास बराच त्रास दिला. मलकापुराहून त्यांचा अशीरगडाकडे जाण्याचा बेत दिसला. त्यावरून त्याची व इंग्रजी पलटणीची थोडीशी चकमक होऊन कांही अरब जखमी झाले. परंतु शेवटी अशीरगडाचा नाद सोडून ते पश्चिमेकडेस खानदेशात निघून गेले.

आप्पासाहेबांशीं तह ६-१-१८१८— आप्पासाहेब इंग्रजांच्या ताब्यात येऊन त्यांच्या सर्व शर्ती पूर्ण झाल्या व सर्व शहर इंग्रजांच्या ताब्यात येऊन सर्वत्र इंग्रजांचा पहारा बसला व स्थिरस्थावर झाले शेवटी ता. ६ जान्युआरी रोजी रेसिडेण्टानें आप्पासाहेबांशी पुढीलप्रमाणे तह पक्का केला व त्याची कायमची वजावणी गव्हर्नर जनरल याची मजुरी येण्यावर अवलंबून ठेवली. आप्पासाहेबाने मुकाट्याने त्यावर सही केली.

१ सबसीडियरी सैन्याचे खर्चाकरिता व कटिजट फौजेचे खर्चाकरिता नमंदेच्या उत्तरेकडील काही मुलूख, वऱ्हाडांत १८०३ चे तहात भोंसल्याचा उरलेला सर्व मुलूख म्हणजे गाविलगड व नरनाळा हे किल्ले व त्याखालचा मुलूख, सिरगुजा व जसपुर ही संस्थाने इतका मुलूख आप्पासाहेबाने इंग्रजांस द्यावा.

२ राज्याचा मुलकी व लष्करी कारभार रेसिडेण्टाच्या सल्ल्याप्रमाणें चालवावा व रेसिडेण्टाच्या विश्वासातील व त्याने पसंत केलेल्या दिवाणाच्या हातानें तो चालावा.

३ राजाने सर्व कुटुंबासुद्धां नागपुरचे महालात रहावें व महालावर इंग्रज शिपायांचा पहारा रहावा.

४ कलष १ मधील मुलूख इंग्रजांच्या ताब्यांत देईपर्यंत पाठीमागील थकलेली सैन्याचे खर्चाची बाकी चकती करावी.

५ नागपुरचे राज्यांतील जे किल्ले इंग्रज मागतील ते राजाने इंग्रजांस द्यावे.

६ मागील युद्धांत ज्या सरदारानी आपले हुकुमाविरुद्ध लढाई केली असें आप्पासाहेबाचे म्हणणे होते त्यांना शक्य असल्यास पकडून इंग्रजांच्या स्वाधीन करावे.

७ सीताबर्डीच्या दोन्ही टेकड्या, रेसिडेन्सीच्या बाजारपेठा व रेसिडेन्सीच्या भोवती जितकी जागा इंग्रजास लागेल तितकी राजाने इंग्रजास द्यावी व सीताबर्डीच्या टेकडीवर व इतर जागेवर इंग्रजाना जी वाटतील ती लष्करी मजबुतीची कामे करण्यास त्यांना मुभा असवी ?

या तहाचा मसुदा ग. ज. याम पोहोचण्यापूर्वी, गव्हर्नर जनरल याने आम्हास विचारल्याशिवाय राजाशी तह करू नये व राज्य परत देण्याचे कबूल करू नये असा रेसिडेन्टास हुकूम पाठविला होता. परंतु तो गेल्यानंतर रेसिडेन्टाचे पत्र व तहाची कलमे व आप्पासाहेब रेसिडेन्सीत येण्यापूर्वी त्यास दिलेले अभिवचन वगैरेची हकीकत त्यास समजली, यामुळे नाइलाज म्हणून ग. ज. याने वरील तह मजूर केला नाही तर नागपुरचे राज्य त्याच वेळी खालसा झाले असते.

आप्पासाहेबाची पुनः गादीवर स्थापना — हा तह ६ तारखेस पक्का झाला व ता. ९ रोजी आप्पासाहेबास परत राजवाड्यात जाण्याची परवानगी मिळाली व त्याप्रमाणे आप्पासाहेब परत आला आप्पासाहेबाने राजवाड्यातल्या बायका व जडजवाहीर भडान्यास लढाईपूर्वीच पाठविले होते त्यांनाहि ता. १९ रोजी इंग्रजी शिपायाबरोबर नागपुरास आणले. या तहाप्रमाणे शहारावर व राजवाड्यावर इंग्रजी पाहारा कायमचा राहिला.

इंग्रजांचा विजयानंद. — सीताबर्डीच्या लढाईने नागपुरच्या राज्याच्या स्वातंत्र्याचा शेवट झाला. कलकत्त्यास नागपुरच्या विजयाची स्तुतिपर वर्णने चटकदार भाषेत प्रसिद्ध होऊं लागली. हिंदुस्थानांतल्या सर्व इंग्रजी ठाण्यांत व छावण्यांत जेव्हा ही बातमी कळली तेव्हां एवढ्याशा इंग्रजी

१ मोठ्या टेकडीभोवतालचा खदक, बुरूज व इमारती ह्या सर्व यानंतरच्या आहेत.

सैन्याने एवढ्या मोठ्या सैन्यावर कसा जय मिळविला याबद्दल सर्वांस आश्चर्य व कोतुक वाटले व या जयाप्रीत्यर्थ सर्वत्र आनंदाच्या तोफा सुटल्या. हिंदुस्थानी लोकांचे मनावर तर या गोष्टीचा अतोनात परिणाम झाला व इंग्रजी लष्करापुढे हिंदी लष्कर कितीहि असले तरी इंग्रजी लष्करच जय पावते ही त्याची भावना दृढ झाली व पुढील दिवस इंग्रजांच्या उदयाचे आहेत हे ओळखून उगवत्या सूर्याप्रमाणे सर्व मुत्सद्दी व महत्त्वाचे लोक मस्थानिकांपेक्षा इंग्रजी रेसिडेंट व अधिकारी यांचीच जास्त खुशामत करू लागले व त्यातच आपला स्वार्थ आहे असे समजू लागले यावेळी देशाभिमानाची कल्पना सर्वत्र लोपली होती व शिपाई, मरदार, मुत्सद्दी सर्वे जण आपआपल्या स्वार्थाकडेच लक्ष देणारे होते मस्थानिकाजवळ पैशाचे अगर माणसाचे वळ राहिलेले नव्हते, व्यक्तिविषयक शौर्य अगर बुद्धिमत्ता हीहि नव्हती उलट इंग्रजाकडेम देशाभिमान, शौर्य, स्वार्थत्याग, चिकाटी, युद्धकलेचे व मुत्सद्दीगिरीचे पूर्ण अनुभवजन्य ज्ञान, पैशाचा व्यवस्थितपणा, साधारण व्यवहारातील सरळपणा व प्रामाणिकपणा, दुमऱ्याच्या मनात आदर व विश्वास उत्पन्न करण्याची हातोटी ही विलक्षण होती नवीन व अल्पमस्याक लोक असल्यामुळे कुचरपणा करण्याची त्यांना मोग नव्हती कुचरपणा केल्यास प्राणाशीच गाठ आहे हे त्यांना पूर्णपणे माहीत होते म्हणून ते जीवाची पर्वा न करता लढत व्यक्तिविषयक हितापेक्षा त्यांच्या देशाचे हिताची व इभ्रतीची त्यांना जास्त पर्वा होती.

आप्पासाहेबांच्या वर्तनावद्दल प्रिन्सेपचे मत—आप्पासाहेबांच्या दृष्टीने त्याने इंग्रजाशी लढण्यात जो मार्ग पकड केला त्यातहि त्याने व्यवस्थितपणा मुळीच दाखविला नाही घरमोडपणा न करता तोच मार्ग त्याने निरकराने चालविला अमता तर ना. २७ नोव्हेंबरचे मीतावडीच्या लढाईनंतरहि त्यास किती सुंदर संधि होती त्याचे वर्णन एका वाकवगार * ग्रथकाराने केले आहे—

“बाजीरावाचे सघात मामील होऊन इंग्रजाशी एकदा लढण्याचे ठरविल्यावर व इंग्रजी सैन्यास पुरून उरेल एवढे मोठे मंन्य जमविल्यावर

आप्पासाहेबानें सीताबर्डीवर हल्ला करण्यास हुकूम दिला. त्यापूर्वी जी दिरंगाई केली व धरसोडपणा दाखविला, तसेच हल्ल्यानंतर आपण हल्ला करण्यास सांगितलेंच नव्हतें म्हणून रेसिडेंटास कळविले व मनभटावर सर्व दोष टाकला व आपली दोषांतून सुटका करून घेण्याचा जो प्रयत्न केला त्यावरून त्याचा शिळपटपणा मात्र दिसून येतो. आपले स्वतःचे मनच त्याला आरंभापासून अखेरपर्यंत समजत नसे. आपण आरंभिलेलें काम निराश होण्याजोगे नसतां हि लागलेच सोडून देण्यांत त्याच्या मनाचा अनिश्चितपणा व कच्चेपणा दिसून येतो. सीताबर्डीवरील हल्ला मागे हटला तरी आमचें लष्कर थोडें असून अगदी थकून गेले होतें म्हणून त्याने पुन्हां हल्ला करण्यास कांहीच हरकत नव्हती. तसे करण्याऐवजी डव्हटनचें भारी सैन्य येईतोपर्यंत तो नागपुरास स्वस्थ बसला. इंग्रजांचे बाहेरून येणारें लष्कर मध्येच अडविण्याचीहि त्यानें कांहीच खटपट केली नाही.

नागपुर प्रांताइतका लढण्यास सोईचा असा प्रांत सांपडणार नाही. डोगर व झाडी यांमुळे लपण्यास जागा विपुल असल्यामुळे गनिमी काव्याने लढण्यास अशी जागा फार उपयोगी. अटकेतून सुटून गेल्यावर त्याच आप्पासाहेबाने थोड्याशा सैन्यानिशी राहून लढाई न देता सहज इंग्रजी सैन्यास कैक दिवस झुलविले यावरून तो यावेळेस शरण न येतां शेवटपर्यंत लढता तर त्याला हा झगडा बरेच दिवस चालविता आला असता व आपल्यामागे इंग्रजी सैन्याचा बराच मोठा भाग गुतवून ठेवून त्याला अप्रत्यक्षपणे आपले सोबत्यास (पेशव्यास) मदत करतां आली असती व सर्व इंग्रजी सैन्यानें चोहोकडून बाजीरावास जसे कोडले तसे त्याला इंग्रजांस कोडता आले नसते.

नागपुरच्या तहामुळें नर्मदेकडील प्रांत इंग्रजांस मिळाला परंतु तो ताब्यांत घेण्याचें काम राहिले. आप्पासाहेबानें सदरहू प्रांताचा ताबा इंग्रजांस देण्याकरितां सर्व मराठी अधिकाऱ्यांना व किल्लेदारांना हुकूम पाठविले. परंतु इंग्रजांना बहुतेक ठिकाणी लढाई करूनच ताबा घ्यावा लागला.

हार्डिमननें जबलपुर घेतलें १९-१२-१८१७:- नागपुरास कांही गडबड पोणार असा रंग दिसतांच गव्हर्नर जनरल याने नर्मदेच्या उत्तरेस असलेले कांही सैन्य नागपुराकडे रवाना केलें होतें. त्यांतच ब्रि. ज. हार्डिमन यास

रेवा प्रातांतून नागपुराकडे जाण्याचा हुकूम पाठविला होता. नर्मदेच्या आस-पास मराठी सैन्याचा जागजागी बराच जमाव होता. जबलपुरासहि त्याचें ठाणें होतें. ता. १९ डिसेंबर रोजीं हार्डिमन याने जबलपुरचे मराठी सैन्यावर हल्ला केला. मराठी लष्कर तीन हजार होतें. परंतु त्याचा मोड होऊन तें शहरांत गेले. दुसरे दिवशीहि हल्ला चालूच राहिला व मराठे जबलपुरची गढी व शहर सोडून निघून गेलें व जबलपुर शहर हार्डिमनचे ताब्यांत आलें. हार्डिमन यानंतर नागपुराकडे गेला परंतु, त्यास रस्त्यातच नागपुरास येण्याची जरूर नाही असे रेसिडेन्टाचें पत्र आल्यामुळे तो परत जबलपुरास येऊन राहिला. ले. क. मॅकमॉरिन हाहि लौकरच त्यास जबलपुरास मिळाला.

श्रीनगर ५-१-१८१८.— गाडरवाड्याचे बाजूस वरेंच मराठी सैन्य जमले आहे असें पाहून डिसेंबरचे शेवटी ले. क. मॅकमॉरिन हा त्याचेवर चालून गेला. श्रीनगर^१ येथे सदूबाबा नावाचा मराठा सरदार सैन्यासह होता व माधवराव नावाचा दुसरा सरदार त्यास येऊन मिळणार होता. मॅकमॉरिनजवळ सैन्य पुरेसे नसल्यामुळे त्याने जबलपुराहून आणखी सैन्य मागविले व मराठ्याचें नवीन सैन्य येण्यापूर्वी श्रीनगरावर हल्ला केला. ता. ५-१-१८१८ रोजी लढाई होऊन श्रीनगर इग्राचे स्वाधीन झाले. हरिपुरावर इग्राजी लष्कर जाताच तेथील मराठी लष्कर सागरकडे निघून गेले. मराठी लष्कर तेथून निघून गेल्यामुळे तो प्रदेश मोकळा झाला.

राजाने आपले अंमलदार नागपुराहून इग्राज अधिकाऱ्याबरोबर देऊन या नवीन मुलुखाचा ताबा देण्यास पाठविलें होते. तरी सैन्याची मदत लागणारच म्हणून हार्डिमन हा जबलपुरासच राहिला. इग्राजी लष्कराने बल्हारीच्या किल्लेदारास किल्ला ताब्यांत मागताच त्याने खुपीने किल्ला ताब्यांत दिला. सोहागपुरचा किल्लाहि तसाच ताब्यांत आला. मंडल्याचा किल्ला ताब्यांत घेणार, परंतु तेथील शिवदीस पगार न मिळाल्यामुळें ती ताबा सोडीना. चौरागड व मंडला हे किल्ले खुपीने ताब्यांत येतील असा रंग दिसेना.

शिवणीचा किल्ला व खंडोपंत.—शिवणीचा किल्ला खंडोपंत नांवाच्या सरदाराच्या ताब्यांत होता. त्याचेजवळ लष्कर फारसें नव्हतें

म्हणून हुसंगाबादेहून मे० मॅकफर्सन यास तो किल्ला घेण्याकरितां रवाना केलें. ता. २१-१-१८ रोजी मॅकफर्सन शिवणीस गेला व खंडोपंतापाशीं किल्ला ताब्यांत मागूं लागला. खंडोपंतानें किल्ला देण्याचें कबूल केले परंतु कांही वेळाची मुदत मागितली. परंतु ती सपल्यावरहि तो किल्ला सोडीना. शेवटी मॅकफर्सन याने किल्ल्यावर तोफा सुरू केल्या. सायकाळपर्यंत तोफांचा मारा चालू राहिला, परंतु कोठेहि खिड पडली नाही. सायंकाळ झाल्यानंतर खंडोपंत व त्याचे लष्कर लहानलहान टोळ्या करून किल्ल्याबाहेर नकळत निघून गेले. त्यापैकी कांही टोळ्या जाताना दिसल्या. त्यावर मॅकफर्सनच्या रोहिला पलटणीने हल्ला करून काही लोक जखमी केले शिवणीचा किल्ला, शहर व तोफा वगैरे सरजामा-सुद्धा इग्रजाचे ताब्यांत आला. खंडोपंत पळून ७।८ कोसावर वैरागड येथे परमसुख नावाचा दुसरा मराठ्याचा अधिकारी शेदीडशे शिपाया-सुद्धा होता त्यास मिळाला. ता. २३ रोजी त्याची व इग्रजी लष्कराचे एका टोळीची चकमक होऊन परमसुख पकडला गेला. खंडोपंत व बाकीचे लष्कर पळून गेले.

घिरूड—नागपुरचे अग्नेयेस १७।१८ कोसांवर घिरूड येथे गणपतराव नावाच्या एका सरदाराने पागापाग झालेले मराठे लष्कर एकत्र करून जमाव केला. त्यावर नागपुरचे इग्रजी लष्कर चालून गेले. परंतु लढाई न होतांच गणपतराव व त्याचें लष्कर लहान लहान टोळ्या करून निघून गेले.

ज. डव्हटन हा नागपुराहून ता. २१ जान्युआरीस खानदेशाच्या रोखानें बाजीरावाचे मागे जाण्यास निघाला. मध्यंतरी नवीन तहाप्रमाणे वऱ्हाडा-तील भोसल्यांचा राहिलेला काही मुलूख व नरनाळा व गाविलगड हे किल्ले ताब्यात घेण्याचें काम राहिले होते. अडगांवच्या इ. स. १८०३ च्या तहाप्रमाणें हा भाग भोसल्यांच्या ताब्यांत राहिला होता. त्यांपैकी अकोट, अडगांव व वडनेर हे परगणे व नरनाळा व गाविलगड हे किल्ले एलिचपुरचा नबाब सलाबतखां यास गव्हर्नर जनरलच्या मंजूरी-वर अवलंबून देण्याचे ठरले होतें व उमरावतीजवळील भातकुली हा

परगणा निजामाचा एक कारभारी हैदराबादचा राजा गोविंदबक्ष यास देण्याचा होता. तसेच मेळघाटाचा तापीपर्यंत भाग १८०३ च्या तहापासून पेशव्याच्या अधिकाऱ्याच्या ताब्यात होता तोहि घेऊन एलिचपुरच्या नबाबाच्या ताब्यांत देण्याचा होता. ही सर्व कामे करण्यास जनरल डव्हटन यास हुकूम दिला होता.

डव्हटन हा आमनेर, हिवरखेड या मार्गाने एलिचपुरास आला. आमनेराहून त्याने मे. पिटमन यास आकोला, उमरावती या भागात पाठविले व वरील परगणे ताब्यात घेण्यास सांगितले. कॅ. जोन्स याजबरोबर थोडेसे लष्कर देऊन त्यास गाविलगडचा ताबा घेण्यास पाठविले राजाचा हुकूम पाहताच किल्लेदाराने किल्ला ताब्यात दिला तसेच अडगांवाहून एक कंपनी नरनाळ्यास गेली तेथील किल्लेदारानेहि किल्ला सोडून दिला. वरील किल्ले व मुख्य एलिचपुरचे नवाबाचे^१ ताब्यात देण्यात आला ही कामे होताच डव्हटन हा मलकापुर्गस गेला व तेथून खानदेशात गेला. होळकराकडील रामदीन नावाचा अधिकारी बाजीराव पेशव्यास मिळण्याकरिता नर्मदा उतरून येत आहे असे समजल्यामुळे डव्हटन त्यास रोखण्याकरिता खानदेशात राहिला.

मंडला २६-४-१८१८:-मंडल्याचा किल्ला नर्मदेच्या एका वाकावार असून तेथे नर्मदा पूर्वेकडून पश्चिमेकडेस येऊन एकदम उत्तरेकडे वळत त्यामुळे दोन्ही प्रवाहाच्या मध्ये किल्ल्यास मोईस्कर जागा झाली आहे. जवळ जवळ तिन्ही बाजूनी नर्मदेच्या प्रचंड प्रवाहाचा आश्रय मिळून फक्त उत्तरेची बाजूच मोकळी राहाते. तिकडे शहर वमलेले आहे व उत्तरेकडून शहरासहि तटबंदी आहे परंतु बाकीच्या बाजूस नदीचा आश्रय असल्यामुळे तटबंदी नाही किल्ल्याच्या व शहराच्या दरम्यान खदक असून नर्मदेच्या एका वाकापासून दुसऱ्या वाकापर्यंत नदीचे पाणी त्यात खेळविलेले असे^२. शहराच्या बाजूने खदकावर एक पूल असे. एकदरीत किल्ल्याच्या तीन बाजूस नर्मदा व चौथ्या बाजूस खदक व पलीकडे शहर व त्या पलीकडे शहराची तटबंदी. यामुळे हा किल्ला बराच मजबूतीचा असे

१ पेढ्यावरील व इतर वेळच्या मोहिमात हा नबाब आपल्या लष्करासह इम्रजाबरोबर होता. २ नकाशा पहा.

शिवंदीचा मागील पगार दिल्यास हा किल्ला आपण खुषीने स्वाधीन करतो असे किल्लेदाराने प्रथम बोलणे लावले होते व त्यामुळे लढाई करावी लागणार नाही असे इंग्रजी अधिकाऱ्यांस प्रथम वाटले. नागपुरच्या दरबारचा व इंग्रजी अधिकाऱ्याचा याप्रमाणे दोन्ही हुकूम किल्लेदाराकडे पाठवून दिले व एक इंग्रजी पलटण ताबा घेण्याकरिता तिकडे गेली. किल्ल्यापासून ३-४ मैलांवर तिचा तळ असता मराठी लष्कराची एक तुकडी त्यांचेवर येऊन पडली व तिने त्यांना पळावयास लावले. यामुळे हा किल्ला खुषीने ताब्यात येत नाही अशी खात्री झाली. जबलपुराहून मे. ज. मार्शल याच्या हाताखाली लष्कर देऊन ते मंडल्याकडे रवाना करण्यात आले. ता. १८-४-१८ रोजी ते लष्कर मंडल्यास पोहोचले व चारी बाजूस वेढा देऊन बसले. काही तुकड्या नर्मदा ओलाडून शहराच्या उत्तर बाजूसहि तळ देऊन बसल्या. शिंद्याचेहि काही लष्कर इंग्रजांच्या मदतीस होते व त्याचा तळ शहराच्या उत्तरेस एका झाडीत होता. तोफखाना व दारूगोळा हे सामान बरेच मागाहून आले. तेथपर्यंत इंग्रज अधिकाऱ्यांनी मान्याच्या जागा नक्की करून ठेविल्या व तोफा व सामान येताच ता. २५ चे रात्री नेमलेल्या जागी मोर्चे बांधून जवळून किल्ल्यावर मारा करावयाचा असा कार्यक्रम ठरलेला होता. त्याप्रमाणे शहराच्या उत्तरेस नदीकाठी तोफाचा मुख्य मोर्चा बांधला होता व त्याचा मारा नेमलेल्या ठिकाणी ता. २६ रोजी सकाळी सुरू झाला. पश्चिमेकडून नदीपलीकडूनहि एक मोर्चा बांधला होता त्याचा मारा शहरावर व किल्ल्यावर होई. तसेच नदीच्या तिन्ही बाजूस नदीपलीकडे मोर्चे बांधले होते व त्यांचा मारा किल्ल्यावर करता येई.

ता. २६ रोजी दुपारी दोन वाजता तटबंदीस लौकरच भगदाड पडले व १२ तासात रस्ता पडेल असे दिसताच मार्शल याने नदीपलीकडे सैन्य उतरवून शहराच्या उत्तरेकडेस आणविले. कल्पनेप्रमाणे भगदाड पडतांच इंग्रजी सैन्याने शहरात घुसून हल्ला केला. काही लोकानी तटबंदीची संबंध भित ताब्यात घेतली व बाकीचे शहरात उतरले. आतील मराठे लष्कराची व त्यांची झुज होऊन त्यांचा मुख्य आनंदसिंग हा पडला. हा मनुष्य आप्पासाहेबाचा फार विश्वासू असून इंग्रजाचा कट्टा शत्रु होता. मराठे लष्कर हटून पुलावरून किल्ल्यांत जाण्याकरितां किल्ल्याच्या दर-

वाज्याशी गेले, परंतु त्याच्या दुर्दैवाने किल्ल्याचा दरवाजा उघडला नव्हता. इंग्रजी लष्करहि त्याच्या मागोमाग किल्ल्यात येईल अशी आतील लोकाना भीति वाटली असावी. परंतु किल्ल्यावरील तोफा व बंदुका चालू केल्या असल्या तर त्याच्या आधाराने हे मराठी लष्कर आत घेता आले असते व त्यापैकी बरेच लोक वाचले असते. परंतु किल्लेदाराने त्यांना वाच-विण्याची काही खटपट केली नाही. किल्ल्याबाहेर त्याचेवर नदीपलीकडील दोन्ही बाजूचे तोफखान्याचाहि मारा सुरू झाला. शेवटी गावातील हे मराठी लष्कर काही कापले गेले. काही नदीत उडी टाकून पलीकडे जात असता बुडाले व थोडेसे लोक पलीकडे गेले ते नदीपलीकडच्या इंग्रजी लष्कराने कैद केले नदीपलीकडे सर्व बाजूनी इंग्रजी लष्कराची नाकेबंदी असल्यामुळे त्यांना टाळून पळणे शक्य नव्हते रात्र पडल्यानंतर सर्व शहरभर रात्री इंग्रजी सैन्य राहिले व दुसरे दिवशी शहरात मोर्चा बांधून किल्ल्यावर मारा करण्याची त्यांनी तयारी चालविली शहरातील हल्ल्यात मराठ्यांचे पाचशे शिपाई पडले. इंग्रजाकडील हानि फारशी झाली नाही.

रात्री अधारात एक होडी किल्ल्यातून नदीत उतरली व लपतछपत नदीपलीकडे चालली. इंग्रजी पाहरेकऱ्याची टेहळणी सर्व नदीभर चालू होती. त्यांनी ती होडी येत आहे असे पाहून दबा धरून ती नदीकाठी येताच समोर येऊन पकडली. त्यांत चार गृहस्थ पळून जाताना सापडले. एक मनुष्य किल्लेदार **राय हजारी** हा होता त्यास धरून इंग्रजी अधिकाऱ्याकडे नेले तेव्हा त्याने सांगितले की किल्ला स्वाधीन करतो, याबद्दल इंग्रजी अधिकाऱ्याशी बोलणे लावण्याकरिताच मी येत होतो व किल्ला लढविण्याचा माझा मुळीच विचार नव्हता व याकरिताच मी किल्ल्यावरून माराहि केला नाही व शहरातील लष्करहि आत घेतले नाही.

किल्लेदाराचे म्हणणे खरे नव्हते व त्याचा विचार बहुधा गुप्तपणे पळून जाण्याचाच असावा. परंतु पहिले दिवशी किल्ल्यावरून मारा न करण्यात व शहरातील लष्कर आत न घेण्यात त्याने मनाचा कच्चेपणा व धरसोड दाखविली. किल्ला लढवावयाचा नव्हता तर ता. १८ पासून ता. २५ पर्यंत इंग्रजी लष्कराचा गराडा पडला अमना त्यास इंग्रजी

अधिकाऱ्यास तसें कळविता आले असतें. परंतु तसें न करतां किल्ला खुषीने ताब्यांत न देतां तो लढविण्याचा त्याने निश्चय केला. परंतु पराकाष्ठेचे प्रयत्न न करतां व शहराचे शिबंदीचा पाठपुरावा न करता त्याने भेकड-पणाच दाखविला. दुसरे दिवशी किल्ल्यावर मारा होणार हे जाणून त्याने मुकाट्याने पळून जाण्याचा निश्चय केला होता असे दिसते.

किल्लेदार पळून गेला हें पाहतांच दुसरे दिवशीं सकाळी किल्ल्यावरील सर्व शिबंदी सुमारे ११०० शिपाई दुर्यम किल्लेदार गंगासिंग यासह शस्त्रें खाली ठेवून किल्ल्याचे दरवाजे खुले करून बाहेर निघाली व इंग्रजांस शरण गेली. निःशस्त्र असल्यामुळे अर्थात् त्याचेवर हल्ला झाला नाही.

ता. २८ रोजी किल्लेदार राय हजारी व गंगासिंग याची कोर्टमार्शल-पुढे चौकशी झाली. किल्लेदाराने किल्ला ताब्यांत न देण्याबद्दल नागपुर-दरबारचा आलेला हुकूम दाखविला. किल्लेदार कुचरपणा करील तर त्यावर नजर ठेवण्याकरितां आनंदसिंग यासहि तेथे पाठविले होते असे समजले. त्यावरून किल्ला न देण्यात त्याची स्वतःची कसूर नाही असे ठरून त्यास दोषमुक्त केले. त्याचप्रमाणे गंगासिंग यासहि दोषमुक्त केले. आनंदसिंग नसता तर कदाचित् किल्लेदाराने मुकाट्यानेच किल्ला अगो-दर इंग्रजांच्या स्वाधीन करून दिला असता हेहि शक्य होते.

मंडल्याचे किल्ल्यात व शहरांत लहान मोठ्या २६ तोफा व मुबलक दारुगोळा होता व त्याचे जोरावर कैक दिवस तो किल्ला लढवितां आला असता. परंतु पुढाऱ्याच्या आगी जोमाचा प्रयत्न व दृढनिश्चय नसल्यामुळे विशेष प्रतिकार न होतांच किल्ला इंग्रजांच्या हाती आला.

चौरागड १२-५-१८१८ — चौरागडचा किल्ला फारच मजबूत म्हणून प्रसिद्ध होता. त्यावर नंतर लष्कर पाठविण्यात आले. पण तें पोहोचण्याच्या पूर्वीच किल्लेदाराने किल्ला मेकमॉरिन याचे स्वाधीन करून दिला, म्हणून लढाईचें काम पडले नाही.

सागर व नर्मदा प्रांत—बाजीराव पेशव्याकडून इंग्रजांस इ. स. १८१८ मध्ये मिळालेल्या प्रांतांत सागर, दमो वगैरे प्रांत यापूर्वीच इंग्रजांकडे आले

होते व ता. ६-१-१८१८ च्या तहाप्रमाणे आप्पासाहेबाकडून इग्रजास बैतुल, शिवणी व नर्मदेकडील इतर मुलूख मिळाला, तो दोन्ही मिळून त्याचा "सागर व नर्मदा प्रात^१" या नावाने एक प्रांत इ. स. १८२० मध्ये करण्यांत आला व त्याचे मुख्य ठिकाण जबलपुर ठरविले. त्यावर प्रथम "कमिशनर व एजंट टु दि गव्हर्नर जनरल" म्हणून एक स्वतंत्र अधिकारी नेमला होता. हा प्रांत राज्यव्यवस्थेकरिता इ. स. १८३६ मध्ये त्यावेळच्या वायव्य सरहद्द^२ प्रांतास जोडण्यात आला होता. इ. स. १८३६ ते १८४३ पर्यंत तो वायव्य प्रांताचे ले. गव्हर्नराचे अमलाखाली व पुन्हा १८४३ पासून १८५३ पर्यंत स्वतंत्र व १८५३ पासून १८६१ पर्यंत पुन्हा वायव्य प्रांतात होता नंतर १८६१ मध्ये सर्व नागपुर प्रात इग्रजाकडे आल्यानंतर तो नागपुरास जोडून सर्वच मुलूख "मध्यप्रात" या नावाने एक नवा प्रात करून त्यावर "चीफ कमिशनर" म्हणून प्राताधिकारी नेमण्यात आला ^३

बाजीरावाचें चंद्रपुरच्या रोखानें पलायन—आप्पासाहेब ता ९ जान्यु-आरीपासून शाततेने नागपुरच्या गादीवर होता. बाजीराव पेशवा पुण्याहून पळत निघाला तो सोलापूर, राक्षसभुवन वगैरेहून वन्हाडात बाशीम येथे आला व तेथून चद्रापुराकडे येण्याचा त्याचा रग दिमू लागला बाजीरावाचे लष्कराबरोबर गणपतराव सुभेदार हा होता. त्याचप्रमाणे बाजीरावाचा आप्पासाहेबाशी पत्रव्यवहार होत आहे व आप्पासाहेब व बाजीराव मिळून चंद्रपुरास येऊन तेथून इग्रजाशी लढणार आहेत अशीहि बातमी रेसिडेन्टास मिळाली. चंद्रपुरचे किल्लेदारास नवीन सैन्यभरती करण्याचा आप्पासाहेबाने हुकूम दिला आहे अशाहि बातम्या समजल्या तशात आप्पासाहेबाचे बाजीरावास गेलेले एक पत्र मध्येच पकडले गेले व ते पुण्याचा रेसिडेंट एन्फिन्स्टन याने नागपुरच्या रेसिडेन्टाकडे पाठविले, त्यावरून व बाजीराव चद्रपुराकडे येत होता यावरून हा संशय दृढ झाला व रेसिडेन्टाने आप्पासाहेबाम केंद करण्याचा निश्चय केला.

१ Saugar & Nerbada Territories.

२ हल्लीचा संयुक्त प्रांत.

३ Foreign Dept. Resolution No. 9 of 2-11-1861.

आप्पासाहेबास कैद केलें १५-३-१८१८:-- सर्व शहर व राजवाडा इंग्रज शिपायाच्याच ताब्यात होता, त्यामुळें राजास धरणें ही अगदी सोपी गोष्ट होती. नागपुर शहरांत एक मद्रासी पलटण पूर्वीच होती. तिचे मदतीस कै. ब्राऊन याचे हाताखाली ता. १५ मार्च रोजी सकाळी दोन बंगाली कपन्या राजवाड्यावर पाठविण्यात आल्या. त्याचेबरोबर रेसिडेन्सीमधील एक गृहस्थ पाठविला होता. त्याने आप्पासाहेबाकडे प्रथम जाऊन त्याने बिनहरकत वरील लष्कराचे स्वाधीन व्हावे असे सांगितलें. आप्पासाहेबाने ते अर्थातच कबूल केले नाही. परंतु तो विरोध तरी काय करणार? बिचारा राजवाड्याच्या आतील भागांत राणीवशांत जाऊन लपून बसला. कै. ब्राऊन हा स्वतः आतील खोल्यात शिरला व त्याने आप्पासाहेबास हाताने धरून बाहेर ओढले व कैद करून रेसिडेन्सीत नेऊन रेसिडेन्टाचे स्वाधीन केलें. आप्पासाहेबाचे दोस्त रामचंद्र बाघ व नागोपंत या दोघासहि त्याचप्रमाणें कैद करण्यात आले. आप्पासाहेबास कैद करताना कोणीहि प्रतिकार केला नाही व कै. ब्राऊन यास जनानखान्यातील बायकांच्या नखाच्या ओरखड्या-शिवाय जास्त दुखापत झाली नाही. शहरात हूं की चू झाले नाही अगर प्रांतांतहि कोठे बडाली झाली नाही.

आप्पासाहेबाचें कैदेतून पलायन १३-५-१८१८:-- आप्पासाहेबास नागपुरास ठेवणें इंग्रजांस धोक्याचे वाटलें म्हणून रेसिडेन्टाने त्यास व त्याचे मित्र रामचंद्र बाघ व नागोपंत याजवर फितुरीचा व इतर आरोप ठेवून त्या त्रिवर्गास प्रयागास पाठविलें. ता. ३ मे रोजी त्यांची नागपुराहून कै. ब्राऊन याचे हाताखालीं रवानगी झाली. ता. १३-५-१८१८ रोजी पहाटचे रात्री जबलपुरचे दक्षिणेस रायचूर मुक्कामी त्यांचा तळ असतां आप्पासाहेबानें पहारेकरी वश करून घेऊन पलायन केलें तो प्रकार असा:--

आप्पासाहेब पळून जाण्यापूर्वी बरेच दिवस हा कट गुप्तपणें चालला होता असें दिसते. तो नागपुराहून निघाला तेव्हांपासूनच त्याचे मागावर त्याच्या पक्षाचे लोक होते. गंगासिंग^१ नांवाचा मनुष्य कांही लोक व द्रव्य घेऊन

१ एक अप्रसिद्ध पावाडा.

हा गंगासिंग मंडल्याचे किल्ल्यावरील नायब गंगासिंग नसून दुसरा असावा. मंडल्याचा किल्ला तारीख २७-४-१८१८ रोजी पडला.

नागपुरपासून त्याचे मागोमाग गुप्तरूपाने निघाला. आप्पासाहेबास कोणी-कडे नेतात हेच प्रथम माहीत नसावें असे दिसते. कारण त्यास कलकत्यास नेतात असा लोकाचा प्रथम समज होता म्हणून ही मंडळी कोणीकडे जाते या पत्त्यावर गंगासिंग होता व दुरून त्याचे मार्गावर लक्ष देत होता व इंग्रजी सैन्याचे जवळपास आपला मुक्काम ठेवीत होता. आप्पासाहेबाची बायको उमाबाई ही मोठी कतव्यनिष्ठ बाई होती असे दिसते व तिनेच गंगासिंगास पाठविले होतें. ती शेवटपर्यंत आप्पासाहेबास पैशाची मदत करीत होती.

ता. ५-५-१८१८ रोजी कॅ. ब्राऊन हा आप्पासाहेब, नागोपंत व रामचंद्र बाघ यांसहित डोंगरताल येथे पोहोचला व ता. १२ रोजी रायचूर येथे त्याचा मुक्काम झाला. ता. १३-५-१८१८ रोजी रात्री पहाटचे ३ वाजता पहारा बदलण्याची वेळ होती. आप्पासाहेबाने फिनूर केलेल्या पहारेकऱ्याची वेळ असताच आप्पासाहेबाने आपल्या तबूत आथरूणावर एकदोन लाब उशा मनुष्यासारख्या निजवून पाघरून घातले व आपण स्वतः पहारेकऱ्यापैकी एकाचा पोषाख चढविला व नवीन पहारा बदलताना पहिल्या गाडाच्या शिपायाबरोबर रागेत मार्च करीत तो नवीन गाडासमक्ष निघून गेला. गाडाच्या अधिकाऱ्याने तबूत बाहेरून पाहिलें तो पलगावर मनुष्य निजल्यासारखें दिसले. आप्पासाहेबाच्या नोकराने सांगितले की राजाची प्रकृति ठीक नाही.

इकडे आप्पासाहेब व गाडाचे नऊ शिपाई रात्रीच लष्करांतून पळून गेले व नेमल्या ठिकाणी गंगासिंग व त्याचे लोक घोडे घेऊन होतें त्यांचेबरोबर पळून गेले ते थेट महादेवाचे डोंगरांत गेले. सकाळ होताच सर्व प्रकार उघडकीस आला व आप्पासाहेबाचा चारी दिशांम पाठलाग झाला. परंतु आप्पासाहेब हाती लागला नाही. बाकीचे गाडे रामचंद्र बाघ व नागोपंत यांस घेऊन ता. १५-५-१८ रोजी जबलपुरास पोहोचले.

आप्पासाहेबास राजवाड्यांत कैद करणारा कॅ. ब्राऊन हाच आप्पासाहेबाबरोबर पाठविला होता. त्यानें ता. १३ रोजी आप्पासाहेब पळाल्या-

बद्दल नागपुरच्या रेसिडेंटास रिपोर्ट पाठविला व पुन्हां दुसऱ्या दिवशी सविस्तर^१ हकीगत कळविली. स्वतः ब्राऊन हा राजाच्या तपासास निघाला. सर्व इंग्रजी अधिकाऱ्यांकडे पत्रे गेली व आप्पासाहेबास पकडण्याकरिता हुकूम सुटले. रेसिडेंटाने आप्पासाहेबास जिवंत पकडून देणारास अगर बातमी देणारास एक लाख रुपयांचे बक्षीस लावले व ते चोहोंकडे जाहीर केले.^२ तसेंच नवीन वसविलेल्या राजे रघूजीकडूनहि तसाच जाहीरनामा काढविला. आप्पासाहेबाबरोबर असलेले रामचंद्र वाघ व नागोपंत व आणखी एक ब्राह्मण यास प्रयागास पाठवून तेथे किल्ल्यात कैदेत ठेवण्यांत आले. त्यांनी रेसिडेंटास पत्रे पाठवून कळविले की, आप्पासाहेबाच्या कटांत आपला संबंध नाही. तशीच त्याची खाजगी पत्रे त्याचे घरी पोचविण्यात येत असत.

ब्राऊनवर कोर्टमार्शलः—कॅ. ब्राऊन यास जबलपुराहून परत नागपुरास बोलावण्यात आले. तेथे त्यास निष्काळजीपणाच्या आरोपावरून कैद केले व त्याचे सुस्तीबद्दल त्याची हुसंगाबादेस कोर्टमार्शलपुढे चौकशी झाली.^३ **राजाराम** नांवाचा मनुष्य आप्पासाहेबाबरोबर होता; त्यास नागपुरास परत आणवून त्याचीहि या कटात सामील असल्याबद्दल चौकशी झाली. त्याचप्रमाणे आप्पासाहेबाचे काही नातेवाईक त्याचेतर्फे नागपुरास खटपट करीत आहेत असे रेसिडेंटास समजल्यावरून त्यांना पकडून प्रयागच्या किल्ल्यात कैदेत ठेविले. **गुजाबादादा गुजर** रेसिडेंट्याच्या परवानगीने प्रयागाहून परत नागपुरास आला.

महादेवाच्या डोंगराच्या पूर्व व उत्तर भागाकडून इंग्रजांनी बरीच नाकेबंदी केली होती. परंतु डोंगरांतून हुसकल्यानंतर आप्पासाहेब अशीरगडच्या किल्ल्याच्या आश्रयाने तिकडे जाईल असा अंदाज होता व तोच पुढे खरा ठरला. त्या बाजूस सर जॉन मालकम हा होता. किल्ल्याच्या भागांत गव्हर्नर जनरलचा एजंट म्हणूनहि त्यास अधिकार होता. बाजी-

१ Nagpur Residency Records.

२ हा जाहीरनामा ता.२१साबान म्हणजे इ.ता.२६-६-१८१८चा आहे.

३ या चौकशीचा निकाल काय झाला हे माहित नाही.

रावाकडून सर्व राज्य घेऊन त्याच्याशी तह करण्याचे महत्त्वाचें काम त्यानें नुकतेंच केलें होतें (३-६-१८). गव्हर्नर जनरल याने मालकम यास आगाऊ सूचना देऊन, आप्पासाहेब शरण आल्यास अगर सामोपचाराच्या गोष्टी बोलावयास लागल्यास त्याच्याशी कोठवर बोलावे याबद्दल आपल्या शर्ती कळविल्या होत्या* (ता. ७-८-१८१८). त्यांत मुख्य शर्त अशी होती कीं, आप्पासाहेबास बाजीराव पेशव्याप्रमाणे पेन्शन देऊन कोठें तरी दूर ठेवावयाचें व पेन्शनाची रक्कम दरसाल एक लक्षापेक्षां जास्त नसावी. पुढें ही रक्कम दोन लक्षांपर्यंत वाढविली व तसें पंचमढीस आप्पासाहेबास कळविलें.

आप्पासाहेबास धरण्याकरितां बक्षीस—ता. १४-८-१८१८ रोजी मालकम यानें नागपुरच्या रेसिडेंटास पत्र लिहिले त्यांत मजकूर कीं, आप्पासाहेबातर्फें बोलण्याकरिता एक गृहस्थ येऊन गेला, परंतु ह्या अटी आप्पासाहेबास मान्य नव्हत्या असे दिसते. ता. १५-९-१८१८ रोजी मेजर ओब्रायन हा जबलपुरच्या कमिशनरास लिहितो की, आपलेकडे आप्पासाहेबाकडून एक मनुष्य आला आहे व नागपुरची गादी परत देण्याचे इग्रज वचन देतील तर आपण स्वाधीन होण्यास कबूल आहो असे त्याचें सांगणें आहे. डिसेंबरमध्ये अशीरगडाजवळ ले. क्रुकशांक नांवाचा अंमलदार होता त्याचेमार्फत त्या भागात एक जाहीरनामा लावला की, जो कोणी आप्पासाहेबाचें मन वळवून त्यास तह करण्यास लावील त्यास मोठें बक्षीस देण्यांत येईल. आप्पासाहेबास धरून देणारास पूर्वी जें एक लाख रुपयाचें बक्षीस लावले होते ते दोन लाख रुपये व दहा हजारांची जहागीर याप्रमाणे वाढविण्यांत आले. परंतु मोठमोठ्यांनाहि लालूच सुटेल असें हे बक्षीस न घेता जंगली गोंडांनी आपले इमान राखलें. जान्युआरी (१८१९) मध्ये हा क्रुकशांक स्वतःच पंचमढीच्या डोंगरांत वेष्टांतर करून गेला. एका गृहस्थाने आप्पासाहेबास युक्तीने पकडून देण्याचें त्यास कबूल केलें. त्यासहि क्रुकशांकच्या म्हणण्यावरून दोन हजार रुपये देण्यांत आले. परंतु आप्पासाहेब सांपडला नाही. इग्रज

* Residency Record unpublished.

लष्कराच्या पुष्कळ टोळ्या महादेवाचे डोंगरांत शिरल्या व कोठें तरी छापा घालून आप्पासाहेबास धरण्याचा त्यांनीं प्रयत्न चालविला. आप्पासाहेबाच्या सैन्याच्या व त्यांच्या कांहीं चकमकीहि झाल्या. शेवटीं त्या डोंगरांत राहणें आप्पासाहेबास सुरक्षित वाटेना. ता. ६-२-१८१९ रोजीं ले. क. स्कॉट यानें रेसिडेंटास रिपोर्ट पाठविला कीं, आप्पासाहेब महादेवाच्या डोंगरांतून निघून बऱ्हाणपुराकडे गेला. त्याच्या लष्कराच्या शेवटच्या टोळीची व इंग्रजी पलटणींची एका जागी चकमकहि झाली.

आप्पासाहेबाचे मदतगार मोहनसिंग व चैनशहा:- आप्पासाहेब महादेवाचे डोंगरांत धवलगिरी व पंचमढी येथें गोंडांच्या आश्रयानें राहून तेथें सैन्यभरती करीत होता. पंचमढीचा ठाकूर मोहनसिंग व हरईचा राजा चैनशहा व इतर गोंड राजांनीं त्यास पूर्ण साहाय्य केलें. इंग्रजांनीं त्याचे पाठीवर चोहोंकडे सैन्य पाठविलें. कांही इंग्रज अधिकारी वेष बदलून पंचमढीच्या डोंगरांत शिरले. आप्पासाहेबाचे हस्तक डोंगराच्या बाहेर बैतुल, मुलताई व बऱ्हाणपुर वगैरे भागांत सैन्यभरती करूं लागले व त्यांनीं कांही मुख ताब्यांतहि घेतला. एकंदर वीस हजार सैन्य जमलें व तें निरनिराळ्या टोळ्या करून हिडूं लागलें. त्यांतच इतर लुटारू लोकहि आप्पासाहेबाचे नांवानें धामधूम करूं लागले. बाजीरावाचें रिकामें झालेलें सैन्यहि त्यांतच मिळालें. बऱ्हाणपुरास आप्पासाहेबाच्या पक्षाचे बरेच लोक होते. शिवाय नागपुरासहि आप्पासाहेबाच्या पक्षाचे कांहीं लोक होते. ते गुप्तपणें पैशाची वगैरे मदत पाठवीत असत.

क. स्पर्कचा नाश. जुलै. १८१८:- बैतुलाहून क. स्पर्क नांवाचा अधिकारी १०० लोकांची एक टोळी घेऊन अशा एका जमावावर तुटून पडला. हा जमाव लहान असेल अशी त्याची कल्पना होती. परंतु तो अंदाज तीन हजारांचा निघाला व त्यानें क. स्पर्क व त्याचे सर्व शिपाई कापून काढले (२१ -७-१८). बैतुल व शिवणीचे आसपास गोंड, अरब व शीख लोकांचा पंधरा हजारांचा जमाव जमला व त्यांनीं मेळघाट, भैसदेही, आतनेर, सातनेर व आमळा वगैरे प्रांत आपल्या ताब्यांत घेतले. बैतुलास ले. क. वॉर्डला म्हणून लष्करी अधिकारी होता. त्याच्याजवळ सैन्य कमी

होतें म्हणून त्यानें नागपुराहून स्वसंरक्षणार्थ आणखी सैन्य मागविलें. कॅ. न्यूटन हा त्या भागांत या लष्करावर चालून गेला परंतु तोहि घाबरला व स्पर्कप्रमाणेंच त्याचीहि गति होते की काय या भीतीनें हुसंगाबादचा लष्करी अधिकारी मॅकफर्सन यानें तिकडे स्वतः कूच केलें. न्यूटनची व आप्पासाहेबाच्या लोकांची एक चकमक झाली. तेव्हां हा जमाव आपल्या कल्पनेपेक्षां बराच लहान आहे असें न्यूटन यास समजलें. गोंडांचे व अरबांचे लष्करांतून एक कैदी सुटून आला त्याने बातमी दिली की, मॅकफर्सन व त्याचे लष्करास गांठून स्पर्कप्रमाणेंच त्याचा पूर्ण नाश करण्याची तयारी झाली आहे.

आप्पासाहेबाचे लोकांनीं ऑगस्ट १८१८ चे आरंभी मुलताई व आस-पासचा भाग आपल्या ताब्यांत घेतला. परंतु जवळ सैन्य नसल्यामुळें बैतुलच्या इंग्रजी अधिकाऱ्याचा कांहीं इलाज चालेना. काही दिवसांनीं लष्कर आल्यावर मुलताईवर इंग्रजांनी चाल केली. परंतु तें येण्यापूर्वीच आप्पासाहेबाचे लोक निघून गेले. मुलताईच्या तीन मुख्य गृहस्थांची कोर्टमार्शलपुढें चौकशी झाली व त्यांना शिक्षा झाल्या. त्याचप्रमाणें बऱ्याच जमीनदार व प्रमुख लोकांस आप्पासाहेबास मदत केल्याबद्दल शिक्षा झाल्या. नागपुर प्रांतांत व नर्मदाभागांत इंग्रजी सत्ता डळमळूं लागली होती. परंतु जालन्याहून डव्हटन व एलिचपुराहून नबाबाचें सैन्य मदतीस आलें व चोहोंकडच्या इंग्रजी पलटणी त्या भागांत जाऊन इंग्रजांचा पुनः जम बसला.

बाळा मोकाशी नांवाच्या एका मनुष्यानेंहि बरेंच सैन्य जमवून धाम-धूम चालविली होती. त्यावरहि इंग्रजी लष्कर जाऊन त्याचा मोड झाला. तसेंच नर्मदेच्या काठांवर प्रतापसिंग नांवाच्या माणसानें कांही दिवस लुटालूट चालविली होती.

रामचंद्र वाघ व नागोपंत यांचे अर्ज प्रयागाहून नागपुरच्या रेसिडेंटकडे इ. स. १८२४ पर्यंत येतच होते. गणपतराव सुभेदार हा अहमदनगरच्या किल्ल्यांत कैदेत होता व मनभट नागपुरास कैदेत होता. रामचंद्र वाघ यास नंतर सोडून दिलें असें दिसतें; कारण १८२३ मध्ये

तो जबलपुरास रहात असतांना त्यास नर्मदा विभागांतून बाहेर काढून दिल्याबद्दल पत्रव्यवहार आढळतो.

मुलताई,* कुपटा, अंबागड, पवरी, आमला, बोरडी व आमनेर-शिलपी, हीं ठिकाणें हल्ला करून घ्यावी लागलीं. महादेवाचे डोंगरांतसुद्धां दऱ्या-खोऱ्यांतून इंग्रजी सैन्य जाऊन त्यांनीं आप्पासाहेबाचें सैन्य हुसकून लावलें. **चौरागड व मंडला** हे किल्ले तर फार प्रयासानें घेतले व दोन्ही किल्ले-दारांची कोर्टमार्शलमार्फत चौकशी झाली.

महादेवाचे डोंगराबाहेरसुद्धां गोंडांनीं हल्ले केले. **चौरागडच्या** किल्ल्यावर **चैनशहा** यानें दोनतीन हजार सैन्य घेऊन तो किल्ला घेण्याचा प्रयत्न केला. परंतु बाहेरच्या इंग्रजी लष्करास ही बातमी समजून तें तेथें आलें व चैनशहास तेथून हाकून दिलें. चैनशहा याची व दुसऱ्या एका इंग्रजी टोळीची महादेवाचे डोंगरांत चकमक होऊन **चैनशहा** पकडला गेला.

मोहनसिंग व चैनशहास पकडलें :—पंचमढीचा राजा ठाकूर **मोहनसिंग** व इतर गोंड राजे इंग्रजी लष्करास शरण गेले व त्या डोंगरांतून आप्पासाहेबाचे सर्व लोक निघून गेले. हरईचा **चैनशहा** यास मे. ओब्रायन यानें डोंगराच्या एका खोल दरीत छापा घालून धरलें. त्यास चांद्याच्या किल्ल्यांत कैदेत ठेवलें तेथें तो महामारीनें मरण पावला. त्याचा मुलगा **सोहनशहा** यास **सोनपुरच्या** आसपासचा मुलूख इंग्रजांनी तोडून दिला व हरईचें राज्य चैनशहाचा पुतण्या **यशवंतशहा** यास देण्यांत आलें.

चित्तूचा मृत्यु :—चित्तू पेंढारी यास माळव्यांतून **मालकम** यानें हुसकल्यानंतर तो कांहीं दिवस अशीरगडच्या आसपास जंगलांत राहिला व नंतर कांहीं माणसें जमवून तो महादेवाच्या डोंगरांत आप्पासाहेबास जाऊन मिळाला. या डोंगरास इंग्रजी लष्कराचा वेढा असल्यामुळें लहानलहान टोळ्यांनीं आप्पासाहेबाचें सर्व लष्कर डोंगरांत जमा झालें व नंतर एकदम निघून बऱ्हाणपुराकडे गेलें. चित्तू पेंढारी यास अशीरगडच्या किल्लेदारानें किल्ल्यांत येऊं दिलें नाहीं व पुढें जंगलांत लपतछपत हिंडतांना त्यास

* मुलताईचे पाटील, देशमुख व देशपांडे यांस सडकेवर काम करण्याची शिक्षा दिली होती.

एका ठिकाणीं वाघानें मारून खाल्लें. त्याचा मुलगा त्याच्या शोधार्थ हिडत असतांना त्यास त्याचें प्रेत सांपडलें.

ता. ६-३-१८२५ रोजीं सागर व जबलपुरचे बाजूस नारोपंत व बाबूपंत नांवांचे आप्पासाहेबाचे दोघे हस्तक आप्पासाहेबाकरितां सैन्य जमवीत होते. त्यांपैकीं ५० लोकांची एक टोळी इंग्रजांनी पकडून कैद केली. तसेंच त्याच सुमारास रावजी नारायण नांवाचा एक मनुष्य सागरकडे आप्पासाहेबाकरितां सैन्य जमवीत होता व त्याचेंहि वरील दोघां हस्तकांशी सूत होतें.

रामरतन बाबू नांवाचा एक मनुष्य आप्पासाहेबाचा मनुष्य म्हणून दिल्लीच्या रेसिडेंटची भेट घेण्याचा प्रयत्न करीत होता. त्याची भेट घेऊं नये म्हणून जबलपुरच्या कमिशनरानें कळविल्याचाहि दाखला सांपडतो (ता. ९-६-१८२८). इ. स. १८२९ च्या सुमारास आप्पासाहेब मारवाडांत होता व त्यास मारवाडांतून हुसकून लावल्याबद्दल अजमीरचा पो. एजंट हा ता. ८-७-१८२९ रोजी कळवितो.

आडाम्स व मॅकमॉरिन हे उत्तरेकडून व स्कॉट हा दक्षिणेकडून पंचमढीचे डोंगरांत शिरले व ते पंचमढीस आले. तेथून त्यांनीं सर्व दरे-खोरे धुडाळले; परंतु आप्पासाहेब व त्याचे लोक पूर्वींच निघून गेले होते. आडाम्स हा जान्युआरीच्या पहिल्या तारखेस पंचमढीस जाणार होता. परंतु जड सामान व हत्ती नेण्यास उशीर लागल्यामुळें आप्पासाहेब निघून गेल्यानंतर १५ दिवसांनीं तेथें पोहोंचला.

आप्पासाहेबाचें महादेवाचे डोंगरांतून अशीरगडाकडे पलायन १-२-१८१९-आप्पासाहेब ता. १ फेब्रुआरी १८१९ रोजी महादेवाच्या डोंगरांतून अशीरगडाकडे जाण्यास निघाला. त्याचेबरोबर चित्तू पेंढारी व ५०० अरब व हिंदुस्थानी सैन्य होतें. बोरडा येथें कॅ. जोन्स म्हणून एक इंग्रज सरदार होता त्यास आप्पासाहेब डोंगरांतून निघाल्याची बातमी लागली परंतु बोरडा येथील अमलदारानें तो शहापुरच्या रस्त्यानें जाणार म्हणून बातमी दिली. ती बहुधा आप्पासाहेबाच्या लोकांची हूल होती. त्यामुळें त्या रस्त्यानें त्यानें नाकेबंदी केली. परंतु दुसरा एक रस्ता होता तो मोकळा राहिला व आप्पासाहेब त्या रस्त्यानें निघून पलीकडेस सावळीगडाच्या रस्त्यानें निघून गेला.

हें समजतांच जोन्स यानें त्यांना गांठण्याचा प्रयत्न केला. परंतु आप्पासाहेबाच्या मागून जाणाऱ्या एका टोळीची व त्याची चकमक होऊन आप्पासाहेबास पुढें जाण्यास आणखी वेळ मिळाला. कांही अंतर पुढें गेल्यावर डांबरघाटाजवळ या लोकांनी पुन्हां जमा होऊन इंग्रजी लष्कराशीं सामना दिला व पुन्हां त्यांची पागापांग झाली (३-२-१९). इंग्रजी लष्करास अडवून आप्पासाहेबास पुढें जावयास वेळ मिळावा अशा तऱ्हेच्या ह्या युक्त्या होत्या. दुसरी एक इंग्रजांची टोळी तापीच्या कांठच्या झिलपी-आमनेरच्या उत्तरेस होती. तिलाहि ही बातमी समजताच तिचा मुख्य ले क. पोलाक हा ता. ४ रोजीं खांडव्याजवळ पिंपळोद येथें आला. कारण अशीरगडास जाणारे दोन रस्ते तेथें फुटत होते. एक वामगडकडून व दुसरा बोरगांवावरून. तसेंच मागें दोन कोस हिवऱ्यावरूनहि एक रस्ता जात होता तेथेंहि नाकेबंदी केली. आप्पासाहेब सावळीगडाहून थेट पश्चिमेकडे येत होता. त्यास मध्येंच गांठण्याची इंग्रज लष्करानें खूप तयारी केली. आप्पासाहेबाबरोबरहि रस्त्याचे माहितगार लोक होतेच. शिवाय पेंढाऱ्यांना या भागाच्या रस्त्यांची माहिती चांगली. ता. ४ फेब्रुआरी रोजीं सायंकाळचे सुमारास हिवऱ्याच्या लष्कराची व आप्पासाहेबाची अकस्मात् गांठ पडली. आप्पासाहेबाबरोबर फारसे लोक नव्हते. त्याचे बरोबरचें लष्कर वगैरे मागें रहात असे. कारण पाठलाग करणाऱ्यांस अडविण्यास तें उपयोगी पडे. इंग्रजी लष्करानें एका अडचणीच्या जागी एका खोल नदीजवळ आप्पासाहेबास गांठलें. परंतु आप्पासाहेबानें त्या खोल पाण्यांतून हिमतीनें घोडा घातला व इंग्रजी लष्कर पहात असतां नदीच्या पार होऊन आप्पासाहेब निघून गेला. बाकीची टोळीहि चोहोंकडे निघून गेली व अंधारामुळे दिसेनाशी झाली. आप्पासाहेबाचा पाठलाग केला परंतु तो सांपडला नाहीं मात्र या हल्ल्यांत इंग्रजी लष्कराच्या हाती आप्पासाहेबाचे कांहीं लोक सांपडले. त्यांत आप्पासाहेबाला फितूर होऊन त्याचेबरोबर रायचुराहून पळालेले कांहीं शिपाई सांपडले. त्यांना इंग्रजांनीं कडक शिक्षा दिल्या. हिवऱ्याची तुकडी व पोलाकची तुकडी बोरगांवाहून सेवळ येथें गेली. हें ठिकाण अशीरगडाच्या किल्ल्यापासून अगदीं जवळ आहे.

अशीरगडांत आश्रयः—आप्पासाहेब अशीरगडांत जाऊन तेथील किल्ले-

दार यशवंतराव लाड याचे आश्रयानें आहे अशी इंग्रजी लष्कराची खात्री झाली म्हणून त्यांनी तेथेंच मुक्काम केला. अशीरगडचा किल्ला शिद्याच्या ताब्यांत असून यशवंतराव लाड हा बाजीराव व आप्पासाहेब यांस अनुकूल होता. इंग्रजांचें त्याचेशीं संधान लागण्याचा संभव नव्हता व शिद्याचा व इंग्रजांचा या वेळी तह असल्यामुळें शिद्याच्या परवानगीशिवाय त्या किल्ल्यावर इंग्रज हल्ला करणार नाहींत असें आप्पासाहेबास वाटलें. किल्लाहि मजबूत असल्यामुळें मोठ्या तोफा व इतर सामुग्रीशिवाय हल्ला करणें सोपें नव्हतें. आप्पासाहेब अशीरगडच्या किल्ल्यांत जाऊं नये म्हणून इंग्रज सैन्यानें खूप तयारी केली होती. परंतु वरप्रमाणे ती सर्व फुकट गेली. सदरहू हकीगत आपले वरिष्ठांस कळवून हें इंग्रजी लष्कर हुकमाची वाट पहात तेथेंच तळ देऊन राहिलें.

अशीरगडास वेढाः—डव्हटन हा खानदेशांत वरखेड (एदलाबादेजवळ) येथील आपल्या छावणीत होता. त्यास बऱ्हाणपुरावर जाण्यास हुकूम झाला. जालन्याहून त्यानें तोफखाना बोलाविला. सर जाँ मालकम हा स्वतः आपलें महूचे छावणीहून सरंजामानिशी अशीरगडाकडे येण्यास निघाला. काळा चबुत्रा येथें डव्हटन व मालकम यांच्या भेटी होऊन किल्ल्याच्या वेढ्याचा कार्यक्रम ठरला. मालकम हा बोरगांवाहून कट्टीघाटांन अशीरगडाजवळ संदलपुर येथें येऊन बसला.

तसेंच आडाम्स यास हुसंगाबादेचा तळ उठवून अशीरगडास बोलाविलें. ले. क. स्मिथ यास पुण्याहून सर्व तोफखाना वगैरे घेऊन अशीरगडास बोलावण्यांत आलें. एकंदरीत माळवा, हैदराबाद, पुणें व नागपुर येथील अत्यंत कसलेले योद्धे व साहित्य अशीरगडास आणविलें. दुसरीकडे कोठेंहि इंग्रजी फौजेस शत्रु उरला नव्हता. यामुळें सर्व फौज बिनहरकत आणतां आली.

अशीरगडचा किल्ला अत्यंत प्रसिद्ध व बळकट. दक्षिणचा दरवाजा म्हणून त्यानें अनेक हल्ले पाहिलेले. कोणत्याहि जेत्यास तो आपल्या ताब्यांत ठेवणें जरूरीचें वाटे. मोंगलांपासून तों मराठ्यांपर्यंत सर्वांना तो दक्षिणेंत येण्या जाण्यास अवश्य असा वाटे. पूर्वीच्या काळांत तरी तो जवळजवळ अभेद्य असाच वाटे.

आप्पासाहेबाचा अशीरगडांत प्रवेश:—अशीरगडाच्या भोंवतालच्या जंगलांत आप्पासाहेबाचे कांहीं लोक होते. त्यांना हुसकून लावण्यास व उत्तरे-कडील खिंडीतून त्यांना पळण्यास रस्ता राहूं नये म्हणून प्रथम स्मिथ व स्किनर यांनीं टेहळणी सुरू केली. ता. १५ फेब्रुवारीस या सैन्याची व चित्तू पेंढान्याच्या टोळीची आकस्मिक गांठ पडली. चित्तू पाहतां पहातां निसटला. आप्पासाहेबहि त्या टोळीत होता. असें समजलें की तो बाकीच्या लोकांसह अशीरगडाच्या किल्ल्यांत गेला. परंतु किल्ल्यावरून गोळ्यांचा मारा सुरू झाल्यामुळें इंग्रज शिपायांस आप्पासाहेबाचा किल्ल्यापर्यंत पाठलाग करतां आला नाही. वास्तविक आप्पासाहेब या टोळीत नव्हता असें पुढें समजून आलें. परंतु तो अशीरगडासच गेला अशी त्या वेळेस इंग्रज अधिकाऱ्यांची खात्री होती.

किल्ल्याचे भोंवतीं इंग्रज सैन्याचा व तोफखान्याचा गराडा पडला, हें पाहतांच किल्लेदार यशवंतराव लाड यानें ता. १८ फेब्रुवारीस डव्हटनकडे बकील पाठवून मालकम यास बोरगांवास त्याचे छावणीत जाऊन भेटण्या-करितां लष्करी परवाना मागितला व त्याप्रमाणें डव्हटन यानें त्यास न अडविण्याकरितां तसा परवाना दिला. परंतु यशवंतराव मालकम यास भेटण्यास गेला नाही. डव्हटन यास मात्र त्यानें कळविलें की आप्पासाहेब किल्ल्यांत नाही. तुम्ही व्यर्थ संशय घेतां.

इकडे शिद्याशी बिघाड होऊं नये म्हणून इंग्रजांनीं तेथील रेसिडेंटमार्फत शिद्याकडून यशवंतरावास हुकूम आणविला कीं, किल्ला इंग्रजांच्या ताब्यांत बावा. यामुळें हल्ल्याची तयारी झाली असतांहि वरील हुकूम येईपर्यंत इंग्रजांनीं हल्ला थांबविला. वरील हुकूम यशवंतरावास पोहोंचविला परंतु त्यानें त्या हुकमावर किल्ला ताब्यांत देण्याचें नाकारलें. शेवटीं हल्ला होण्याचा रंग दिसू लागतांच त्यानें पुढील शर्तीवर किल्ला खालीं करून देण्याचें कबूल केलें. त्या अशा कीं इंग्रजांनीं आधीं वेढा उठवून आपलें सैन्य दूर न्यावें. यशवंतराव व सर्व शिबंदी यांस सुरक्षित बाहेर जाऊं द्यावें; या कराराच्या पूर्णतेसाठीं कोणी मोठा इंग्रज अधिकारी यशवंतरावाकडेस ओलीस ठेवावा. ह्या शर्ती अर्थातच इंग्रजांनीं मान्य केल्या नाहीत व किल्ल्यावर हल्ला करण्याचें नक्की ठरलें.

अशीरगड किल्ल्याचें वर्णनः--पुढील हकीगत सांगण्यापूर्वी अशीरगड किल्ल्याचें थोडें वर्णन करणें जरूर आहे. किल्ल्याचा मुख्य भाग म्हणजे वरचा किल्ला. हा पूर्वपश्चिम ११०० यार्ड लांब असून दक्षिणोत्तर ६०० यार्ड रुंद आहे. वरील सपाटीभोंवतीं तटबंदी आहे ती एका रेषेत नसून जसजसे कडे तुटले आहेत तशी वेडीवांकडी आहे. या मुख्य किल्ल्याची टेकडी इतर टेकड्यांपासून अलग असून सुमारे ७५० फूट उंच आहे. मुख्य किल्ल्याचे भोंवती खडक फोडून स्वाभाविक कड्यांची भित्त केलेली आहे. ती सुमारे १२५ फूट उंच आहे व त्यावर किल्ल्याची बांधीव तटबंदी आहे. तुटलेल्या कड्यांवरून वर चढणे अशक्यच आहे. परंतु दोन जागांवरून चढाव कमी असल्यामुळें वर चढणें शक्य होतें तेथें विशेष बंदोबस्ताची तटबंदी बांधली आहे व तेथेंच तोफांचाहि बंदोबस्त करून चांगल्या मान्याची जागा केली आहे. किल्ल्याच्या आंत पाण्याचा पुरवठा मुबलक असून पाण्याच्या जागीं बाहेरील तोफांचा मारा चालू शकत नाही.

परंतु इतर डोंगरी किल्ल्यांप्रमाणें अशीरगडाचा कच्चेपणा असा आहे कीं बाहेरून हल्ला करणारे सैन्यास किल्ल्याभोंवतालच्या लहानशा टेकड्या व दऱ्या यांचा आश्रय मिळून त्यांना हळूहळू वर चढतां येतें. उत्तरेकडेस अशा एका जागीं खालीं दुसरी भित्त बांधून दुप्पट बंदोबस्त केला आहे. आग्नेयेचे कोपऱ्यास किल्ल्याबाहेर एकदम पडून हल्ला करण्याकरितां विशेष व्यवस्था केली आहे. ती अशी की आंतील लोकांस जरूर वाटल्यास सहज बाहेर जातां यावें. परंतु बाहेरचे लोकांस आंत येतां येऊं नये याकरितां जागोजाग रस्ते बंद करतां येतात. नैऋत्येचे बाजूस किल्ल्याचा मुख्य दरवाजा असून तेथून खाली जाईपर्यंत पांच दरवाजे लागतात व त्यांच्या शेवटी दुसरी तटबंदीची भित्त आहे व तेथें जाईपर्यंत दगडी पायऱ्यांचा चढाव आहे. त्याच्या खालीं “खालचा किल्ला” म्हणून दुसरी तटबंदीची जागा आहे व ती मोठ्या टेकडीच्या खालीं पश्चिमेस एक लहान टेकडी आहे तिच्याभोंवतीं भित्त घालून केलेली आहे. खालच्या किल्ल्यास “मालीगड” असेंहि म्हणतात. लहान किल्ल्याच्या खालींच “पेटा” म्हणून किल्ल्याखालची वस्ती आहे. पेट्यासहि दक्षिणेकडून तटबंदी आहे.

वेढ्याची तयारी—ता. १७ मार्च रोजी रात्री १२ वाजतां ले. क. फ्रेझर याच्या हाताखालच्या सैन्याने आपल्या छावणींत तयार होऊन एक वाजतां कूच करावे व मुख्य किल्ल्याच्या पश्चिमेस खालच्या किल्ल्याच्या पायथ्याशी असलेल्या **पेट्यावर** हल्ला करून तो, दिवस निघण्यापूर्वी काबीज करावा; असा कार्यक्रम ठरून तसे हुकूम देण्यांत आले. वेढ्याची मुख्य व्यवस्था डव्हटनकडे होती. इतर ठिकाणांहून आणखी सैन्य व दारूगोळा येतच होता. प्रथम **पेटा** हस्तगत करण्याचें कारण तेथील घरांच्या आडोशानें तोफांचे मोर्चे खालच्या किल्ल्यावर तोफा चालविण्याकरितां लावण्याचे होते. प्रथम खालचा किल्ला हस्तगत करून तेथें दुसरे मोर्चे बांधून त्यावरून मोठ्या किल्ल्यावर मारा करावयाचा असा बेत होता. इकडे हें काम सुरू करून वरील शिबंदीचें चित्त दुसरीकडे वेधण्याकरितां उत्तरेकडील बाजूने **मालकम**च्या फौजेने तोफा चालवाव्या अशी योजना करण्यांत आली.

डव्हटनची छावणी नंबोल्यास होती. तेथून रात्री हें लष्कर कूच करून बट्टीखेड्याच्या नाल्यांतून **पेट्यावर** गेलें व त्यांनी एकदम त्यावर हल्ला केला व ती जागा सर केली. पेट्यावर हल्ला झाला हें समजतांच खालच्या किल्ल्यावरून त्यावर मारा सुरू झाला. परंतु इमारतीच्या आश्रयानें इंग्रजी सैन्याचें विशेष नुकसान झालें नाहीं. किल्ल्याखाली असलेल्या आडव्या घरांच्या आश्रयानें तोफांचे मोर्चे बाधण्याजोगी सोईची जागा इंग्रजांस सांपडली. तसेंच पेट्याजवळील **लालबाग** व **मोतीबाग** नांवांचीं दोन ठिकाणें काबीज करून तेथेंहि तोफांचे मोर्चे लावले.

पेटा सर केला—दुसरे दिवशी पेट्यांत मोर्चे बांधले व ते खालच्या किल्ल्यावर रोखले. तसेच पेट्याच्या डावीकडे एक टेकडी आहे तीवरहि मोर्चे बांधले, पण ते निरूपयोगी ठरले. याप्रमाणें ता. २० पर्यंत ठिकाणी मोर्चेबंदी होत होती. रात्री मोर्चेबंदी करून दिवस निघण्यापूर्वी खालच्या किल्ल्याच्या मान्यापलीकडे जाऊन शिपायांनीं रहावें असा क्रम चालला. खालच्या किल्ल्यावरील शिबंदीनेंहि वरील मान्याचे आश्रयानें खालीं उतरून कांहीं घरें जाळली. परंतु पेट्यांतील घरांतूनहि इंग्रजी

लष्कर थोडेंबहुत रहातच असे, त्यामुळें इंग्रजांची मोर्चेबंदी पुरी होऊन खालच्या किल्ल्यावर तोफा सुरू झाल्या.

ता. २० रोजीं सकाळीं प्रथम ह्या तोफा सुरू झाल्या व त्यांनी खालच्या किल्ल्याची तटबंदी ढांसळू लागली. त्या माऱ्यातूनहि खालच्या किल्ल्यावरून शिपाई खाली उतरून त्यांनीं पेट्यामधील कांही घरें व रस्ते काबीज केले. परंतु त्यांना लवकरच ते सोडून परत जावें लागलें. परंतु या हल्ल्यांत इंग्रजांकडील मुख्य सरदार ले. क. फ्रेझर हा पडला.

खालचा किल्ला सर—ता. २१ चे सकाळपर्यंत लहान किल्ल्यावर तोफा चालूच राहिल्या व त्यांमुळें त्याची तटबंदी ढांसळू लागली. आतां तेथें टिकाव लागणार नाहीं हें पाहून तेथील शिबंदी खालचा किल्ला सोडून वरील किल्ल्यांत निघून गेली, परंतु हें दिवस निघण्यापूर्वीच झाल्यामुळें रात्रीं इंग्रजी शिपायांस दिसलें नाही व त्यांच्या तोफांचा मारा खालच्या किल्ल्यावर चालूच राहिला. सकाळीं सात वाजतां इंग्रजांकडील दारूगोळ्यास आग लागून दारूची १३० पिपें जळून भडका झाला. ती वेळ पहारा बदलण्याची असल्यामुळें एकंदर शंभर शिपाई व दोन हिंदी लष्करी अधिकारी जळून मेले. हें पाहतांच खालच्या किल्ल्यावरील लोक पुन्हां खालीं उतरले.

ता. २२ मार्च रोजीं मालकमची टोळी उत्तरेकडून निघून पेट्याच्या भागास येऊन तिनें मारा सुरू केला. तसेंच “ मोंगलकी टोपी ” म्हणून किल्ल्याच्या दक्षिणेस एक जागा आहे तेथेंहि मोर्चे बांधले. उत्तरेकडेस रामबाग म्हणून ठिकाण आहे तेथेंहि मोर्चे बांधले. याप्रमाणें चोहोंकडून मारा सुरू झाला. खालचा किल्ला आतां बराच ढांसळला असल्यामुळें तो फक्त हल्ला करून घेण्याचें काम राहिलें. तेथील शिबंदी ता. ३० मार्चचा दिवस निघतांच वरील किल्ल्यांत निघून गेली व सूर्योदयाचे सुमारास इंग्रजी लष्कर वर चढून त्यानें “ माळीगड ” ताब्यांत घेतला व तेथें मोर्चेबंदी सुरू केली. रात्री पेट्यांतील तोफा माळीगडावर न्याव्या व तेथें रात्रीं मोर्चेबंदी करावी असा क्रम सुरू झाला. जागा जवळची असल्यामुळें वरच्या किल्ल्याच्या लांब पल्ल्याच्या जड तोफांचा मारा तेथें होईना, परंतु

बंदुकांचा प्रखर मारा मात्र होऊं लागला.

ता. ३१ रोजीं सागरकडील २००० लष्कर व तोफखाना इंग्रजी सैन्यास येऊन मिळाला व दक्षिणच्या युद्धांत कधींहि झाला नाहीं असा इंग्रजी सैन्याचा व तोफांचा जमाव अशीरगडाभोंवतीं जमला. चोहोंकडून लहानमोठ्या तोफा सुरू झाल्या व मोठ्या किल्ल्याची तटबंदी पडूं लागली. तसेंच कांही जागीं सुरूंग लावून ते उडविण्यांत आले व त्यानेंहि कांहीं तटबंदी ढांसळली.

इंग्रजांना बाहेरून दारूगोळा व दाणा-वैरण यांचा पुरवठा मुबलक होत असे. परंतु आंतील वैरण संपत आली. बाहेरून कांहीं मदत येणेहि शक्य नव्हतें. तटबंदी ढांसळू लागल्यामुळें आंतील लोक घाबरूं लागले. शिद्या-फर्चेचा वकील इंग्रजांकडे होता त्यास त्यांनीं किल्लेदाराकडे बोलणें लावण्यास पाठविलें. परंतु आंतील शिबंदी व किल्लेदार त्याला इंग्रजांकडील हेरचमजत. तसेंच निरनिराळ्या निमित्तानें इंग्रजांचे हेरहि किल्ल्यांत जात. यांतील एक हेर संशयावरून पकडला गेला. तो २० दिवस किल्ल्यावर बंदित ठेवून वरच्या लोकांनीं सोडून दिला. त्यानें वरील हकीगत सांगितली. तोफखान्यावरील जमादार जखमी होऊन मरण पावला.

तहाचें बोलणें:—यशवंतराव लाड यानें तहाचें बोलणे लावयाची इच्छा दर्शविली व त्या कामाकरितां बऱ्हाणपुराहून मुलतानखा नांवाच्या आपल्या विश्वासू गृहस्थास किल्ल्यांत येऊं द्यावें म्हणून मागणें केलें. तो गृहस्थ हजर नसल्यानें त्याचे जागीं बऱ्हाणपुरचे भेदाराच्या हाताखालचा अधिकारी किल्ल्यांत पाठविण्यांत आला. किल्लेदारास जास्त भीति वाटावी म्हणून नेहमीपेक्षां दुपट जोराचा मार किल्ल्यावर सुरू झाला. किल्ल्यावरूनहि तसाच उलट मारा चालू होता. रील लोकांपैकी प्राणहानी फारशी झाली नाहीं परंतु खालच्या लोकांची मात्र फार होत असे परंतु खालचें लष्कर अवाढव्य असल्यामुळें वेढा देणाऱ्या त्याची क्षिति नव्हती.

बाहेरून इंग्रज सैन्यासहि त्रास देणारें कोणी उरलें नव्हतें. शेवटीं निराश होऊन, ता. ७ एप्रिल रोजीं सायंकाळीं किल्लेदारानें दोन वकील खालीं

पाठविले व आपण किल्ला खालीं करून देण्यास तयार आहों असें सांगितलें. किल्ल्याचे आंतील सर्व मालमत्ता नेऊं द्यावी एवढीच किल्लेदाराची शर्त होती. परंतु मालकमसाहेबानें ही शर्त कबूल न करतां उलट निरोप पाठविला कीं, स्वतः यशवंतराव व किल्ल्यावरील मुख्य मुख्य अधिकारी यांना शिद्याकडे पाठविलें जाईल व त्याचेकडून चौकशी होऊन तो त्यांना जी शिक्षा देईल ती देईल. इतर लोकांनीं शस्त्रें खाली ठेवून रिकामे बाहेर जावें त्यांना व त्यांचे बायकामुलांना सुरक्षित बाहेर जाऊं देण्यांत येईल. शिवाय आप्पासाहेबास लपविण्यांत यांपैकीं कोणाचें आंग आहे याचा तपास करून वरील शर्तीची अंमलबजावणी होईल. अद्यापहि आप्पासाहेबास लपविण्याचा जे जे प्रयत्न करतील त्यांना जबर शिक्षा होईल असेंहि बजावण्यांत आलें. आप्पासाहेब किल्ल्यांत आहे अशी सर्व इंग्रज अधिकाऱ्यांची पूर्ण खात्री होती व किल्लेदाराकडून जरी तो आंत नाही असें खात्रीपूर्वक सांगण्यांत येई तरी त्यावर त्यांचा विश्वास बसेना.

शेवटीं ता. ८ एप्रिल रोजी ११ वाजतां यशवंतरावानें वरील शर्ती कबूल करून मारा थांबविण्याची विनंति केली व ती मालकम यानें मान्य करून किल्ल्यावरील मारा थांबविला. तरी या वेढ्यांतील मुख्य अधिकार डव्हटन साहेबाकडे असल्यामुळें व तो यांपैकीं कांही शर्तीं दिल्या करील अशी आशा वाटल्यामुळें यशवंतराव मालकमबरोबर डव्हटन याचा तळ ३।४ मैलांवर होता तेथें गेला. परंतु डव्हटननें त्याचें कांही ऐकिलें नाहीं. यशवंतराव मालकमबरोबर परत येऊन किल्ल्यांत गेला व ठरल्याप्रमाणें किल्ला खाली करून देण्याचें त्यानें कबूल केलें. मालकम खालच्या किल्ल्यांत राहिला व ठरल्याप्रमाणें बजावणी न झाल्यास पुन्हा मारा सुरू होईल हें बजावण्यास त्यानें कमी केलें नाहीं.

यशवंतरावानें किल्ला खालीं केला: किल्ल्यावर इंग्रजांचें निशाण:- ता. ९ एप्रिल १८१९ रोजीं सकाळी ४ वाजतां यशवंतरावानें मालकमाकडे निरोप पाठविला कीं, शिबंदी सकाळीं खालीं उतरूं लागेल. पांच वाजतां वुसरा निरोप आला कीं, इंग्रजी निशाण किल्ल्यावर लावण्याकरितां वर पाठवून द्यावें व शिबंदी खालीं सशस्त्र उतरून पेट्यांत गेल्यावर शस्त्रें खालीं

ठेवील. यामुळे शिपायांना थोडे बरे वाटेल कारण किल्ल्यांतून निःशस्त्र बाहेर निघणे त्यांना जास्त अपमानाचें वाटेल. मालकम यानें शंभर युरोपियन व शंभर काळे शिपाई युनियन जॅकचें निशाण घेऊन किल्ल्यावर पाठविले सकाळीच इंग्रजी निशाण पश्चिमेकडील बुरजावर लावण्यांत आलें व त्याच्या सन्मानार्थ सर्व तोफखान्याची सलामी देण्यांत आली. किल्ल्याच्या दरवाजावर इंग्रजांचा पाहरा बसला.

दुपारीं मालकमच्या लष्करानें पेटचामध्ये एक चतुष्कोण बनविला. यशवंतराव व मुख्य मुख्य अधिकारी किल्ल्यावरून उतरून प्रथम तेथें आले. डव्हटन हा पूर्वीच आपल्या छावणींतून पेटचावर आला होता. तेथें यशवंतराव वगैरेंनीं डव्हटनची भेट घेतली. डव्हटननें त्यांना शस्त्रें जवळ ठेवण्यास परवानगी दिली व किल्ल्यावरून एक एक टोळी क्रमानें आणण्यास सांगितलें. प्रत्येकानें आपली पलटण त्या चतुष्कोणांत आणावी. त्यांनीं बंदुका खाली ठेवाव्या व ढाली, तलवारी व मालमत्ता घेऊन सलाम करून बाहेर निघून जावे असा क्रम चालला. कांहीं लोकांना वाटखर्चीहि देण्यांत आली. याप्रमाणें सुमारे १२०० अरब, मकराणी, सिंधी वगैरे जातीची शिबंदी किल्ला सोडून निघून गेली.

आप्पासाहेब किल्ल्यांत सांपडला नाहीं:—आप्पासाहेबास आश्रय देण्यांत कोणाचें किती आंग होतें व कोणास काय शिक्षा द्यावयाची याची चौकशी करण्याचें कारणच पडलें नाहीं. कारण कानाकोपऱ्यांतून शोधलें तरी आप्पासाहेब किल्ल्यांत सांपडला नाहीं व किल्ल्यांत खरोखर तो कधी तरी आला होता कीं नाहीं, याबद्दलहि शंका वाटूं लागली. १ एवढा खटाटोप ज्या निमित्तानें केला तें मूळच सांपडलें नाहीं. फक्त एक महत्त्वाचा किल्ला हातीं लागल्यामुळे इंग्रजांविरुद्ध आश्रय मिळण्याची एक जागा नाहीशी झाली. अशीरगडचा किल्ला तेव्हांपासून इंग्रजांच्या ताब्यांत राहिला. शिद्यानेंहि त्यावरील आपला हक्क सोडला. किल्ला सर झाल्यानंतर मालकम

१ कित्येकांचे मतें किल्लेदारानें आप्पासाहेबास आंत घेतलें व तेथें तो कांहीं दिवस राहिला व इंग्रजांनीं वेढा दिल्यानंतर वेष बदलून इंग्रजांच्या वेढ्यांतून गुप्तपणें निघून तो बऱ्हाणपुरास गेला.

साहेबानें यशवंतरावास विचारलें कीं, तुझे मालकाचा किल्ला सोडण्याचा हुकूम असतां तूं किल्ला कां दिला नाहीस ? त्यावर यशवंतरावानें सांगितलें कीं, असा किल्ला नुसत्या पत्रावर व हुकुमावर देण्याची आमचेकडे रीत नाही. कारण असे हुकूम पुष्कळदां मर्जीविरुद्ध द्यावे लागत. ते खरे नसतात. यशवंतरावाच्या म्हणण्याप्रमाणें शिंद्याचे असेहि हुकूम यशवंतरावानें दाखविले की, आमचा हुकूम आला तरी तुम्ही किल्ला सोडूं नये व शेवटपर्यंत लढवावा. हा किल्ला परत शिंद्यास न देण्याचें मार्क्स ऑफ हेस्टिंगजनें हेंच कारण दाखविलें होतें व शिंद्याचीं वरील अस्सल पत्रें त्याजकडे पाठविली होती.

आप्पासाहेबाचा अज्ञातवास १८१८-१८२९:—अशीरगडाच्या वेढ्यापूर्वी (ता. १५ फेब्रुवारी १८१९), अशीरगडाच्या वायव्येस खैरी-घाटाजवळ धूळकोटाजवळून आप्पासाहेब निसटला तो बऱ्हाणपुरास जाऊन एका ब्राह्मणाच्या घरी गुप्तपणें राहिला. डव्हटनचें सैन्य त्या भागांत असल्यामुळें तेथून निघून जाणें त्यास धोक्याचें वाटलें. इंग्रजी सैन्य अशीरगडाच्या वेढ्यास गुतल्यानंतर तो गोसाव्याच्या १ वेषानें बऱ्हाणपुराहून

१ नखीबाबा म्हणून एक साधु मालकम याचे मर्जीतला होता त्याने मालकम यास खूप करण्याकरितां आप्पासाहेबाचा तपास करण्यास हेर पाठवून माहिती आणविली व ती माहिती आणणारे मनुष्याबरोबरच ती खालीं लिहिल्याप्रमाणें मालकम यास पत्रानें कळविली (ता. २६-५-१८१९) ती इतर माहितीशी बरोबर जुळते.

“नागपुरवाला राजा आप्पासाहेब अशेरहून निघाले. बरोबर सरंजाम घेऊन खरगोण येथें आले. तेथून सरंजामास रजा देऊन आंगास विभूत लंगोटी लावून एक इसम बरोबर घेऊन राजपिंपळ येथें नर्मदा नदी उतरून अलीमोहन जवळ आले. तेथून आमझेरा, झाबवा जवळून पुढें देवळ्या प्रतापगडावरून उदेपुर, नाथद्वार या रत्यानें लाहोरास जाण्याचा त्यांचा इरादा आहे. पूर्वी महादेवाच्या डोंगरांत राजा होता. त्यानें अगोदरच एक इसम लाहोरास पाठविला होता, तो तेथून परत निरोप घेऊन अशेर येथें आला. तुम्ही आमच्यापाशीं यावे असा लाहोराहून जबाब आल्यावरून ते तेथून गेले असा त्यांचा पत्ता लागला आहे. ही बातमी सांगणारा इसमच हें पत्र घेऊन आपल्याकडे जात आहे. ज्येष्ठ शु ॥ ३ संवत् १८७३”

निघून हंडिया येथें गेला व तेथें नर्मदा उतरून भोपाळचे राज्यांत अरण्यांत लपून राहिला. तेथून त्यानें भोपाळच्या नबाबास आपणातर्फे मध्यस्थी करण्यास निरोप पाठविला. परंतु भोपाळच्या नबाबानें मध्यस्थी करण्याचें नाकारलें. कारण त्यासहि इंग्रजांकडून आप्पासाहेबास पकडण्याविषयीं व अडविण्याविषयीं हुकूम गेला होता. तो इंग्रजांस बातमी देईल म्हणून पुन्हां आप्पासाहेबानें दडी मारली. नंतर बरेच दिवस त्याचा पत्ता लागला नाहीं. मधून मधून भलत्याच ठिकाणाहून तो दिसल्याच्या बातम्या येत, शिंद्यानें त्यास आश्रय देण्याचें साफ नाकारलें. आप्पासाहेबानें शिंदे, होळकर, जयपुर, जोधपूर वगैरे सर्व संस्थानिकांचा आश्रय मागितला. परंतु त्यास कोणीहि आश्रय देईना. नंतर तो वेष पालटीत लाहोरास गेला. तेथें रणजितसिंगानें त्यास कांहीं दिवस आश्रय दिला. परंतु सर्वासच इंग्रजांचा धाक म्हणून त्यानेंहि आप्पासाहेबास शेवटीं काढून दिलें. आप्पासाहेब स्वतः लपतछपत असतांना सुद्धां त्याचे उद्योग चालूच असत. मार्च १८२८ मध्ये वलीदादखा नांवाचा त्याचा हस्तक एलिचपुरच्या नबाबाकडे त्याचा एक खलिता घेऊन आला त्यास एलिचपुरास पकडलें. त्याचेजवळ नागपुरचे रेसिडेंटसहि देण्याचें एक पत्र होतें. त्याचेकडून आप्पासाहेबाचा पत्ता काढण्याचा बराच प्रयत्न झाला पण कांहीं उपयोग झाला नाहीं.

लाहोरास आश्रय—ता. ९-७-१८२४ रोजीं कलकत्याहून नागपुरचे रेसिडेंटस पत्र आलें त्यांत लाहोर दरबारानें आप्पासाहेबाबद्दल पुढील हकीकत * कळविली होती. “ आप्पासाहेब हा सुकाईत मंडी येथें रहात आहे त्यास नागपुराकडून द्रव्याची बरीच मदत होत आहे व तो लाहोर प्रांतांत सैन्य उभें करीत आहे.” तसेंच रेवा येथील राजा व लाहोरचा रणजितसिंग यांचेहि आप्पासाहेबाचे बाबतींत बोलणें चालू असल्याचा दाखला सांपडतो. यावरून दिसतें कीं इतक्या प्रतिकूल परिस्थितींतहि

(ता. २६ मे १८१९) (सरदेसाई रियासत उ. वि. भा. ३ पा. ४१३. ऐ. संकीर्ण साहित्य खंड १ पृ. १६४)

* 1 Nagpur Residency Records,

2 Ludlaw's Br. India Vol. II.

3 Prinsep Vol. I.

आप्पासाहेबांनी आपला उद्योग सोडला नव्हता. १८२९ मध्ये गंगासिंग नांवाच्या वकीलामार्फत दिल्लीच्या रेसिडेंटकडेहि त्यांनी बोलणें लाविलें होतें. त्या वकीलास कैद करण्यांत आलें.

आप्पासाहेबास पकडलें:—यानंतर आप्पासाहेब पळून हिमालयांतील डोंगरी संस्थानात गेला. मंडीच्या राजाने त्यास कांही दिवस आश्रय दिला. मंडी, टेहरी, गढवाल वगैरे डोंगरी मुलखांत तो नंतर हिंडत राहिला. ता. ३-६-१८२९ रोजीं अजमीरच्या पोलिटिकल एजंटचा रिपोर्ट आहे कीं आप्पासाहेब मारवाडांत नागोर येथें आहे. त्यास पकडण्याची खटपट चालूच होती. शेवटीं जोधपुर संस्थानांत लपत छपत असतां इ. स. १८२९ मध्ये त्यास पकडलें. परंतु जोधपुरच्या राजानें त्यास इंग्रजांचे स्वाधीन न करतां आपणच नजर कैदेत ठेवले व तो पळून जाणार नाहीं अशी आपण हमी घेतली व त्यास स्वतःच्या खर्चानें इतमामानें वागविले.

आप्पासाहेबाचा मृत्यु:—आप्पासाहेब याप्रमाणें नजरकैदेत असतांच बरेच दिवसांनी ता. १५-७-१८४० रोजी तेथेंच मरण पावला. तेथील पोलिटिकल एजंटानें वरील गोष्ट नागपुरच्या रेसिडेंटास कळविली. याप्रमाणें आप्पासाहेबाचा शेवट झाला. मरणसमयी आप्पासाहेबाचें वय ४४ वर्षांचें होतें. (जन्म इ. स. १७९६)

आप्पासाहेब जोधपुरास कसा राहिला याबद्दल पुढील दंतकथा प्रसिद्ध आहे. आप्पासाहेब जोधपुरच्या राज्यांत जाऊन तेथें गोसाव्याचे वेषानें रहात असतां एका मंदिरांत एका प्रसिद्ध गाणारणीचें गाणें ऐकून खुष झाला व त्यानें तिला एक हिऱ्याची आंगठी बक्षीस दिली. त्यावरून हा कोणी तरी मोठा मनुष्य असावा असा संशय उत्पन्न झाला. ही गुणगुण पोलिटिकल एजंटच्या कानावर जाऊन त्यास हा आप्पासाहेब असावा असा संशय येऊन त्यानें त्यास धरण्यास माणसें पाठविलीं. आप्पासाहेबास हें कळतांच तो तेथील राजाचें “ मानमंदिर ” “महामंदिर ” अथवा “गुरुद्वार” म्हणून एक देवालय आहे त्यांत पळून गेला. या मान-मंदिराची परंपरा अशी होती कीं या मंदिराचे परिघाचे आंत कोणीहि गुन्हेगार गेल्यास तो ना. इ. ३०

त्या हद्दीत आहे तोंपर्यंत त्यास गुन्हा माफ असे. बाहेर आल्यास त्यास पकडून कैद करण्यांत येई. ही परंपरा त्या राजाचे घराण्यांत पिढ्यानुपिढ्या चालू होती. आप्पासाहेबास ही माहीत होती म्हणून तो त्या महामदिरांत लपून बसला. पोलिटिकल एजंट यास आप्पासाहेब तेथें गेल्याबद्दल बातमी लागली व त्यानें मानसिंग राजास सांगून पाठविलें कीं आप्पासाहेबास कैद करून आमचेकडे पाठवा. राजानें एजंटाजवळ मध्यस्थी केली की आमची परंपरा मोडूनका. मी त्याचे सुरक्षितपणाबद्दल जबाबदार आहे व माझे आश्रयास आलेला मनुष्य पकडून देण्यांत माझी अपकीर्ति होईल. त्यामुळे एजंटानें तें कबूल केलें. मानसिंगराजानें आप्पासाहेबास सन्मानानें ठेविलें. आप्पासाहेबाची समाधि जोधपुरास या गुरुद्वारासमोर आहे असें समजतें.^१

आप्पासाहेबाच्या बायका. १ उमाबाई. २ सावित्रीबाई:—उमाबाई म्हणून आप्पासाहेबाची बायको होती ती शोकानें जून १८१८ मध्येच मरण पावली. सावित्रीबाई म्हणून दुसरी बायको होती तिला नागपुरचें राज्य खालसा झाल्यावर दरसाल दहा हजारांचें पेन्शन चालू होतें. ती बरेच दिवस जिवंत होती. उमाबाईनें आप्पासाहेबास त्याचे पलायनांत व नंतर बरेच द्रव्य पुरविलें. सावित्रीबाई ही आप्पासाहेबाचा तपास लागल्या-नंतरहि त्याचेकडे गेली नाहीं. ती नागपुरासच मरण पावली.

आप्पासाहेबाचे तोतये:—सदाशिवराव भाऊच्या तोतयांप्रमाणें आप्पासाहेबाचेहि कांही तोतये निघाले. इ. स. १८४१ च्या आक्टोबर महिन्यांत एका तोतयानें वऱ्हाडांत व निजामाचे राज्यांत कांहीं सैन्य जमविलें व वर्षेच्या कांठापर्यंत पुंडाई चालविली. बुऱ्हानीसाहेब म्हणून त्याचा एक कारभारी होता. या मंडळीचा विचार चंद्रपुरास जाऊन तेथें ठाणें बसवून नंतर नागपुराकडे जाण्याचा होता. हैदराबाद कंटिजंट फौजेपैकी कांहीं सैन्य त्याच्या पाठीशीं होतें व नागपुरच्या सबसीडियरी सैन्यापैकीं ले. क. डॅम-कर यानें वर्षा नदीच्या जवळपास तोतयाच्या सैन्यावर हल्ला केला, परंतु, तोतयाचें सैन्य पळून गेलें. बुऱ्हानीसाहेब हा जानस्टन नांवाच्या हैदरा-

१ भारत इति. सं. मंडळ त्रैमासिक वर्ष ४ अंक १ ते ४ जोधपुरचे फुनशी देवीप्रसाद यांनीं कळविलेली माहिती.

बादच्या अधिकाऱ्याच्या टोळीच्या हल्ल्यांत हातीं सांपडला, परंतु तोतया तेथून पळून गेला.

रामजी पाटील:— उमरावतीजवळ रामजी पाटील नावाचा एक गृहस्थ होता. त्यानें या तोतया आप्पासाहेबास फार साह्य केले. हा पाटील ह्या भागांत साधु म्हणून प्रसिद्ध होता; त्यासहि पकडण्यांत आले होते. तोतया हा महादेवाचे डोंगरांत पळून गेला व तेथें पकडला गेला. त्यास हैदराबादेस रेसिडेंटकडे पाठविण्यांत येऊन त्याची तेथें चौकशी झाली.

मुगुटराव:— आप्पासाहेबाचा दुसरा तोतया मुगुटराव म्हणून शिंद्याचे राज्यांत निघाला. इ. स. १८४२ मध्ये त्याने सैन्य जमविलें. एप्रिल महिन्यांत तो अशीरगडाजवळ धूळकोट येथील राजाच्या आश्रयानें राहिला. शिंद्याचा सरदार नाना आपटे यानें नंतर त्यास काढून दिल्यावर तो निजामाच्या राज्यांत चारठाणा येथे गेला. तेथून तो वऱ्हाडांत व निजामाचे राज्यांत लुटालूट करित राहिला.

अखेरीस शिंद्याचा सरदार बाबा आपटे यानें त्यास पकडून गढा-कोटचाजवळ इंग्रज सरदार ब्रि. ट्रेमलो याचे स्वाधीन केलें. बळवंतराव व नाना कोतवाल म्हणून त्याचे दोघे हस्तक होते, तेहि पकडले गेले. त्यांस इंदुरास रेसिडेंटकडे पाठविलें.

राघो भारती:— इ. स. १८४८-४९ मध्येहि आप्पासाहेबाचा आणखी एक तोतया निघून त्यानें वऱ्हाडांत व निजामाचे राज्यांत सैन्यभरती केली होती व तो वणीच्या बाजूस बरेच दिवस पुडावा करित होता. त्याचें खरें नांव राघो भारती गोसावी असें होतें. त्यानें चार हजार सैन्य जमविलें होतें. उमरावतीजवळ त्यानें मोठें सैन्य जमविलें व शहरावर हल्ला करण्याची तयारी केली. शेवटी हैदराबाद कंठिजंट फौजेचा ब्रि. ऑन्स्लो यास त्याचेवर पाठविलें. त्यानें त्याचा पाठलाग करून कळंब येथें त्यास गांठलें. परंतु ऑन्स्लो हा त्या छाप्यांत घोड्यावरून पडून मरण पावला. ब्रि. हॅम्टन यानें हल्ला करून तोतयास पकडलें व त्याची मंडळी चारी दिशांस पळून गेली. तोतयास नागपुरास आणून राजाच्या ताब्यांत दिलें व त्यास शिक्षा झाली.

आप्पासाहेबाचे आणखीहि एक दोन तोतये निघाले होते.

एकपक्षीं असें म्हणतां येईल कीं, निजामाप्रमाणें आप्पासाहेबानें ही परिस्थिति ओळखून नाइलाज म्हणून पुढें इंग्रजांशीं विरोध न करतां घाततेनें रहावयास पाहिजे होतें. असें तो करता तर हल्लीच्या निजाम, शिंदे, होळकर, गायकवाड याप्रमाणें तोहि मांडलिक बाहुलें या नात्यानें पुढें राहता. परंतु ही परतंत्र स्थिति त्याचे मानी स्वभावास आवडली नाही असें म्हणावें तर शौर्य व धडाडी दाखवून एक तर जय मिळवावा नाही, तर लढाईत मरून जावें व्रीक्षावृत्तिहि त्यानें दाखविली नाही. तसेंच बाजीरावाप्रमाणें पेनशन घेऊन न राहतां दोन लक्ष रुपयांचें पेनशन सोडून अज्ञातवास पत्करला ही गोष्टहि त्याचा थोडासा बाणेदारपणा दाखविते.

आप्पासाहेबाविरुद्ध रेसिडेंटाने आरोपः— रेसिडेंटानें पुढील आरोप आप्पासाहेबावर ठेवले होते.

१ आप्पासाहेबानें गोंड वगैरे डोंगरांतल्या लोकांस इंग्रजांविरुद्ध चिथावून त्यांचें सामानसुमान व सामुग्री जातांना ती रस्त्यानें लुटविली.

२ चौरागड, मंडला व धामोनी येथील किल्लेदारांना वरपंगीं जरी किल्ले ताब्यांत देण्याचे हुकूम दिले तरी आंतून कळविलें कीं किल्ले ताब्यांत देऊं नका. त्याप्रमाणें किल्लेदारांनीं शांतपणें किल्ले ताब्यांत न देतां ते लढविले व त्यामुळें मार्च, एप्रिल व मे महिन्यांत इंग्रजांना ते किल्ले लढून घ्यावे लागले.

३ आप्पासाहेबानें बाजीराव पेशव्याकडे माणसें पाठवून सैन्याची मदत मागितली व चंद्रपुरचे किल्लेदारास माणसें जमविण्यास हुकूम केला.

४. नागपुराहून निसटून चांद्यास जाऊन स्वतंत्रपणें राहण्याचा आप्पासाहेबाचा विचार कायम झाला होता.

५. परसोजी भोंसल्यास आप्पासाहेबानें मारविलें ही गोष्ट यावेळी उघडकीस आली.

रेसिडेंटानें या आरोपांबद्दल “ आपली खात्री करून घेतली, ” असें याच्या रिपोर्टांत म्हटलें आहे. रेसिडेंटास त्यावेळीं काय लेखी अगर तोंडी

पुरावा उपलब्ध झाला होता हें समजण्यास मार्ग नाही. परंतु आप्पासाहेबास घरल्यानंतर त्यानें व त्याचा कारभारी नागो पंडित यानें हे सर्व आरोप कबूल केले असें रेसिडेंट जॅकिन्स याच्या रिपोर्टांत म्हटलें आहे.

वरील आरोपांपैकीं बराचसा खरा वाटण्याजोगा आरोप म्हणजे आप्पासाहेबाचें बाजीराव पेशव्याशीं सूत असणें हा; दोघेहि समदुःखी व सारख्याच अडचणीत सांपडलेले. दोघेहि एकाच मराठी राज्याचे घटक. इंग्रजांच्या कचाट्यांतून सुटण्याची दोघांचीहि इच्छा व दोघेहि सबसीडियरी भुतानें हीनबल झालेले. यामुळें दोघांचाहि एकमेकांकडे ओढा असणें स्वाभाविक होतें. आप्पासाहेबाचें बाजीरावास गेलेलें एक पत्र पुण्याचा रेसिडेंट एल्फिन्स्टन यानें धरून नागपुरच्या रेसिडेंटाकडे पाठविले होतें, तेंहि तीच गोष्ट दाखवितें. इंग्रज लोकांनीं जो अंदाज बांधला तो एकदर परिस्थितीवरून व स्वसंरक्षणाच्या दृष्टीनें बाजीराव व आप्पासाहेब हे एक होणें त्यांना संभवनीय वाटलें. शिवाय बाजीराव हा पुण्याहून पळत निघाला असतां तो वऱ्हाड व चंद्रपुरच्या रोखानें आला होता. म्हणून वरील गोष्ट पूर्ण संभवनीय वाटण्याजोगी होती. या बाबतीत बाजीराव व आप्पासाहेब यांचा कांही बेत ठरला असावा व सूत्रहि असावें हे खरे दिसतें. परसोजीस आप्पासाहेबानें मारविलें हा आरोप बराच डळमळीत आहे व त्याला खात्रीलायक पुरावा नाही. कदाचित् ती गोष्ट खरीहि असेल, परंतु इंग्रजांनीं त्यावेळीं मात्र या आरोपाबद्दल अवाक्षरहि काढलें नव्हतें व आप्पासाहेब इंग्रजांच्या विरुद्ध उलटल्यानंतरच प्रथम हा आरोप पुढें आला ही गोष्ट लक्षांत ठेवण्यासारखी आहे.

बाजीराव पेशव्याचें पांढरकवडयास आगमनः— याच संबंधांत बाजीरावाचा चंद्रपुराकडे येण्याचाहि धागाडोरा होता, तो सागणें जरूर आहे. बाजीराव पेशवा, पाठीमागें इंग्रजी लष्कर लागल्यामुळें, पळत वऱ्हाडच्या दक्षिण सरहद्दीवरून गणपतराव सुभेदारासह पांढरकवडयावर आला. आप्पासाहेबाचा बेतहि चांद्यास जाण्याचा होता अशी रेसिडेंटास नक्की बातमी लागली होती. चांद्याजवळ दोघांनीं मिळून तेथील तटबंदीत आपलें ठाणें देऊन तेथून पुढील बेत ठरवावेत असा त्यांचा इरादा होता.

परंतु त्यापूर्वीच तारीख १५-३-१८ रोजी आप्पासाहेबास कैद केल्यामुळे चंद्रपुरास जाऊन कांहीं उपयोग नव्हता. बाजीराव चांद्याचे रोखाने येत आहे हें समजतांच रेसिडेंटानें कर्नल स्कॉट यास नागपुराहून पाठविलें व बाजीरावास चांद्याकडे येऊं न देतां मध्येंच अडविण्यास सांगितलें. बाजीरावाची आघाडी फौज ता. २ एप्रिल रोजी चंद्रपुरच्या रोखानें वर्धा नदीवर आली, परंतु स्कॉट यानें त्यांना तेथेंच अडविलें. तेथें शिवणी या गांवाजवळ बाजीरावाच्या सैन्याची इंग्रजी सैन्याशीं लढाई होऊन बाजीरावाचे सैन्याचा पराभव झाला. पांढरकवड्याचे जवळ बाजीरावाचा मुक्काम असतां एका दैवी आपत्तीनेंहि त्याच्या सैन्यास ग्रासलें. त्याच्या सैन्यावर एकाएकीं जोराचा गारांचा पाऊस पडून पुष्कळ लोक मेले व दुखावले. कैक थंडीनें कांकडले. वस्त्रें नाहींत, जागा नाहीं अशी स्थिति झाली. पाऊसहि मनस्वी झाला. म्हणून सुरक्षित ठिकाणीं जाण्याकरितां तळ हलविला तर एके ठिकाणीं नदीच्या पुरांत कांहीं सैन्य वाहून गेलें.^१

बाजीरावाचे मार्गे जालना व पुण्याहून डव्हटन व स्मिथ हे दोघेहि निरनिराळ्या रस्त्यांनी येत होते. नागपुराहून स्कॉट हा वर्धा नदीच्या पूर्वतीरावरून दक्षिणेस येऊं लागला. तो येण्यापूर्वीच बाजीराव चंद्रपुरास जाता तर त्यास किल्ल्याचा आश्रय मिळाला असता. परंतु तो वर्धेच्या पश्चिम तीरावरच वर्णीचे आसपास घुटमळला व नंतर माहूर-पट्टीत जाऊन

१ प्रभाकराच्या पोवाड्यांत या गोष्टीचें वर्णन केलें आहे तें असें:--

पांढरकवड्यावरी रिचविल्या, घनगारा अद्भुत ।

थंडीनें मेले लोक, उठविलें गारपगान्यानें भूत ॥

बेफाम होतें लष्कर, नव्हती कांहीं वार्ता संभूत ।

(चाल) ओढवले कसें सर्वांचें या समर्थी संचीत ॥

अनुचीत घडली गोष्ट दिसेना ठाव लपायाला ।

कोणे ठिकाणी नदीत लागलें सैन्य बुडायाला ।:

प्रभाकर बाजी. पोवाडा.

आकवर्थ व शालिग्राम पोवाडे. केळकर पा. ४०१. पेशवे बखरपान १९००-
हा पाऊस इंग्रजांनी गारपगान्यास पैसे देऊन पाडविला अशीहि मराठ्यांची समजूत झाली होती.

एदलाबाद^१ येथें राहिला. तिकडे दाट झाडी असल्यामुळें त्यास कांहीं दिवस सुरक्षितपणें राहतां आलें.

स्काॅट याचें सैन्य थोडें असल्यामुळें त्यास चंद्रपुरास वेढा देणें शक्य नव्हतें. म्हणून तो बाजीरावानें चंद्रपुराकडे जाऊं नये व त्यास अडवावें या धोरणानें त्याचे रोखावर राहिला. आडाम्स हाहि ता. ५ एप्रिल रोजीं नागपुरास जाऊन ता. ९ ला हिंगणघाट येथें आला व तेथें त्यानें स्काॅट यास चांद्याकडून परत बोलावून घेतलें.

बाजीरावाचें इतस्ततः पांगलेलें सर्व सैन्य एदलाबादेस जमा झालें. त्याचा जमाव वीस हजारांपर्यंत झाला. गणपतराव सुभेदार हा नागपुराहून नागपुराचें लष्कर घेऊन पळाला होता, तोहि त्याचेबरोबर होता. त्यांनीं आतां चंद्रपुरचा नाद सोडला, कारण आप्पासाहेबाच्या मदतीची त्यांना आशा राहिली नाहीं व इंग्रजी सैन्य नागपुराहून व मागाहून येत असल्यामुळें चंद्रपुरास आपण कोंडले जाऊं अशी त्यांना भीति पडली. डव्हटन हा कारंजा, माहूर या मार्गानें पांढरकवड्यास आला व ता. १७-१८ एप्रिल रोजीं त्यानें आपली सर्व तयारी केली. बाजीरावाचे मार्गे डव्हटन व स्मिथ हे पुन्हां लागले. बाजीराव त्यांस झुकांड्या देत देत पश्चिमेकडून उत्तरेकडेस बऱ्हाणपुरच्या रोखानें निघाला. त्याचा बेत अशीरगडच्या किल्ल्यांत जाऊन आश्रय घेण्याचा होता.

चंद्रपुरचा वेढा १३ ते २० मे १८१८:—शिवणी येथें बाजीरावाचें सैन्य मार्गे हटून बाजीराव पश्चिमेकडे गेल्यामुळें आडाम्स यानें चांदा सर करण्याचें ठरविलें व तिकडे आपला मोर्चा फिरविला. हिंगणघाट येथें फौजा व तोफा वगैरे जमा करून तो चांदा येथें ता. ९ मे रोजी आला. चांदा शहरास मजबूत तटबंदी असून ती १५ पासून २० फूट उंच व सहा मैल परिघाची होती. आंत बाले किल्ला म्हणून दुसरा किल्ला होता. त्यावेळी नागपुरच्या बरोबरीनें चंद्रपुरचें महत्त्व होतें व शहराची वस्तीहि तशीच मोठी होती.

ता. १३ मेपासून इंग्रजी लष्करानें भोंवतालच्या टेकड्या व सोइस्कर

जागा पाहून तोफांचे मोर्चे बांधले व शहरावर मारा सुरू केला. तोंपर्यंत तटाचे आतून आंतील लष्कराचाहि बाहेर तोफांचा मारा चालू होता.

कांही दिवस टेहळणी केल्यानंतर आग्नेयेकडील तटाची बाजू तोफांचें माऱ्यास बरी आहे असें इंग्रज अधिकाऱ्यांनीं ठरविलें व त्या जागेवर ता. १७ रोजीं सुमारे ४०० याड्यांवरून तोफांचा मारा सुरू केला, परंतु भिंत पडेना. शेवटीं ता. १८ रोजी रात्री भिंतीपासून २५० याड्यांचे अंतरावर १८ पौडाचे मोठे तोफांचा मोर्चा बांधला. रात्रीहि तटावरून गोळे येऊन मोर्चे बांधणारां-पैकीं कांही लोक मेले. परंतु ता. १९ रोजी सकाळी या मोठ्या तोफांचा मारा सुरू होतांच तट ढासळू लागला व दुपारी ४ वाजतां तटास भगदाड पडलें. हल्ला एकदम करावयाचा परंतु हल्ल्याची पूर्ण तयारी नसल्यामुळें दुसरे दिवशी सकाळी हल्ला करून शहरांत शिरण्याचें ठरविले. रात्रभर फुटलेल्या तटावर तोफा व बंदुकांचा मारा चालूच राहिला; कारण रात्रीं भिंतीची दुरुस्ती झाली असती.

चंद्रपुर पडलेंः— ता. ३० रोजी सकाळी या पडलेल्या तटबंदीतून लष्कराचा हल्ला सुरू झाला. हें बिकट काम नागपूरच्या सबसीडियरी सैन्याचा सरदार स्कॉट यानेंच अंगावर घेतलें. प्रथम पडलेल्या तटाचे जागेवर अर्धा तास तोफांचा मारा केल्यामुळें तिकडून उलट मारा येणे बंद झालें व इंग्रजी लष्करास तटापर्यंत बिनहरकत जातां आलें. स्कॉट आपल्या लष्करासह शहरांत शिरला व भगदाडाजवळ रक्षणाकरितां त्यानें इंग्रजी पाहारा ठेवला. तसेंच शहरांतून बाहेर जाण्याचे रस्तेहि बाहेरून इंग्रजी सैन्यानें रोखून ठेवले. शहराचे आंत इंग्रजी लष्कर शिरतांच प्रत्येक रस्त्यावर चकमकी सुरू झाल्या. आंतील शिबंदी तटाचे भिंतीवरून आंतील इंग्रजी लष्करावर बंदुकांचा मारा करूं लागली व उलट इंग्रजी शिपाईहि त्यांचेवर बंदुका झाडूं लागले. बाहेरून इंग्रजी लष्करास वारंवार मदत येतच होती परंतु आंतील मराठ्यांच्या शिबंदीस मात्र बाहेरचा आधार नव्हता. किल्लेदार गंगासिंग हा निकरानें लढून जखमी होऊन पडला^१ व इतरहि

१ जखमी झाल्यावर त्यानें विषप्राशन केलें. कारण आपणास कैद केल्यावर इंग्रज काय शिक्षा करतील याची त्याला भीति वाटली. Prinsep vol. II

२०० शिपाई गतप्राण झाले. उरले ते वाट सांपडेल तसतसे बाहेर झाडींत पळून गेले जातांनाहि त्यांपैकी कांही मारले गेले व १०० शिपाई कैद झाले. तेथील गोंड राजाहि बाहेर पळून गेला. त्याचे वाड्यांत पुष्कळ मालमत्ता सांपडली. तसेंच कांहीं दिवसांनी जमिनीत पुरलेले नऊ लक्ष रुपये सांपडले. ते पुढे गव्हर्नर जनरलच्या हुकुमाने इंग्रजी लष्करास लुटीचा हिस्सा म्हणून वांटून दिले.

बाजीराव मालकम याचे स्वाधीन झाला ३-६-१८१८ इ.:-बाजीराव अशीरगडाकडे पळाल्यानंतर त्यास चोहोंकडून इंग्रजी सैन्याने कोंडल्या-मूळें तो अशीरगडाच्या किल्ल्याच्या आश्रयास गेला. परंतु शिंद्याच्या किल्लेदाराने त्यास आंत घेतलें नाहीं. कारण इंग्रजांच्या ताब्यांत किल्ला देण्याबद्दल शिंद्याचा हुकूम इंग्रजांजवळ होता. खुद्द बाजीरावाचा भाऊ चिमणार्जा आप्पा व आप्पा देसाई निपाणकर हे परिवारासह बाजीरावास सोडून गेले होते. जिव्हाळ्याचे कोणी राहिलें नाहीं. अशा स्थितीत मालकम साहेबाने त्याचे शी संधान लावलें व बाजीरावाने त्याच्या शर्ती कबूल केल्या व तो ता. ३-६-१८१८ रोजी अशीरगडाजवळ खैरीघाटाचे पायथ्याशीं मालकम साहेबाच्या स्वाधीन झाला. पुण्यास थोडीशी जहागीर तरी देऊन देवा असा बाजीरावाने फार आग्रह धरला. परंतु मालकमनें तें न ऐकतां काशी अगर प्रयागास राहण्यास सांगितलें. परंतु बाजीरावाने कानपुराजवळील ब्रह्मावर्त हें गांव पसंत केलें. त्यास दिलेलें ८ लक्षांचें पेन्शन फार झालें अशी इतर इंग्रज अधिकाऱ्यांनीं कुरकुर केली. परंतु त्यापूर्वीं त्याचा भाऊ अमृतराव यास ८ लक्ष रुपयांचें पेन्शन दिलें होतें; त्यामुळें व पुढील त्रास वाचविण्याकरितां मालकम यानें तें कबूल केलें. जें सैन्य राहिलें तें भाडोत्री अरब वगैरे मुसलमान व परदेशी, निव्वळ पैशाकरितां जमलेलें, त्यांना देण्यास जवळ पैसा नसल्यामुळें त्यांनी त्यास अडवून धाक घातला. अशा स्थितींत आपणास हे आपलेच शिपाई जिवंत सोडतात कीं नाही असा त्यास धाक पडला व बाजीरावाने जवळच तळ पडलेल्या मालकम साहेबास निरोप पाठविला की, यांचे हातून माझा जीव वांचवा. तेव्हां मालकम यानें आपलें सैन्य पाठवून व बाजीरावाच्या सैन्यास गुमची बाकी आम्ही देऊं अशी हमी घेऊन बाजीरावास आपले तळांत

आणलें. तेव्हां बाजीरावाचा जीव खालीं पडला व त्यानें मालकमनें सांगितलेल्या सर्व शर्ती कबूल करून सर्व राज्य सोडल्याबद्दल सही करून दिली (ता. ३-६-१८१८).

बाजीराव व आप्पासाहेब यांचें साम्यः— बाजीराव व आप्पासाहेब यांचें बहुतेक गुणांत साम्य आहे. दोघेहि भिन्ने, रणभीरु, चंचल स्वभावाचे, असत्यवचनी, स्वपरबलाबल न ओळखणारे असे होते. स्वार्थाकरितां दोघांनीहि विचार न करितां सबसीडियरी तह करून इंग्रजी लष्कर छातीवर घेऊन आपलें स्वातंत्र्य गमावलें व नंतर रेसिडेंटचा ससेमिरा रोज पाठीस व सबसीडियरी सैन्याचा तोफखाना समोर रोंखलेला, ही स्थिति सहन न झाल्यामुळें शिंदे, होळकर, भोंसले व पेशवे यांची एक जूट करून मराठी स्वराज्य पुन्हा स्थापण्याच्या दुर्घट उद्योगास दोघेहि लागले. त्यांतहि उच्च हेतु कितपत असेल हीहि शंकाच. दोघांसहि प्रजा अगर मुत्सद्दी अनुकूल नव्हते व एकनिष्ठ सेवकहि नव्हते. धिटाईने व चिकाटीनें लढाई करून आत्मयज्ञ करण्यांतहि जे गुण व हेतु लागतात ते नसल्यामुळें त्यांच्या नाशाबद्दलहि कोणास वाईट वाटलें नाहीं. आपलें स्वकीयांचें राज्य गेलें याबद्दल सर्वसाधारणपणें जो सर्वांस विषाद वाटला त्यापलीकडे त्या दुःखाची अगर संतापाची मजल गेली नाहीं.

बाजीराव व आप्पासाहेब यांच्याबद्दल त्यावेळी गव्हर्नर जनरल मार्क्विस् ऑफ हेस्टिंग्ज यास जे रिपोर्ट गेले त्यांवरून त्यानें जी माहिती लिहून ठेविली ती खालीलप्रमाणें आहे.

“ ता. २९ एप्रिल सन १८१८—ले. क. आडाम्स यानें बाजीरावावर जोराचा आघात केल्याची खुषखबर समजली. बाजीरावाची आपल्या राज्यांत पिछेहाट झाली तेव्हां नागपुरच्या राजानें गुप्तपणें निरोप पाठवून त्यास नागपुरास बोलावलें. कारण त्याच्या अंदाजाप्रमाणें नागपुरास इंग्रजी सैन्य थोडें होतें व राजाचें सर्व सैन्य बाजीरावाच्या पक्षास मिळेल असा त्यानें भरंवसा दिला. सदरहू पत्रव्यवहार नशीबानें आमचे हातीं सांपडला. राजास व त्याचे मुत्सद्द्यांस कैद करण्यांत आलें. कैद केल्यावर वरील मुत्सद्द्यांना समजलें कीं, सर्व मुद्देमाल आमच्या हातीं लागला आहे. तेव्हां

त्यांनीं रेसिडेंटाजवळ सर्व गोष्टी कबूल केल्या व राजाचे तोंडावर त्यास सांगितलें कीं, 'आम्ही मना करीत असतां तुम्ही आग्रहानें आम्हांस ह्या गोष्टी करावयास लावल्या' आप्पासाहेबानें उत्तर दिलें कीं, 'आमचा मालक जो पेशवा त्याशी इमान ठेवून त्याच्या उपयोगी पडणें हें माझें कर्तव्यच होतें व आतां जो प्रसंग आला आहे त्यास सादर राहणें भाग आहे.' दिलेल्या वचनापेक्षां ज्या अर्थी वरील गोष्टीचें जास्त महत्त्व आप्पासाहेबास वाटलें त्या अर्थी ही सुदैवाचीच गोष्ट आहे की मराठी राज्याचा नाश करणें आम्हांस भाग पडले. बाजीराव वर्धा नदीपर्यंत आल्यावर त्याला आप्पासाहेबास कैद करून गादीवरून काढल्याचे वर्तमान समजलें. बाजीरावानें तेथेंच मुक्काम केला. कारण त्यानें शिंद्याकडे वकील पाठविले होते. तिकडील जबाब यावयाचा होता. तितक्यांत दक्षिणेकडून हैदराबादेच्या इंग्रज सैन्यासह ज. डव्हटन जवळ आल्यामुळें त्याला उत्तरेकडील रस्ता धरणें भाग पडले. परंतु तितक्यांत आडाम्स हा त्याच्या समोर आडवा आला. आडाम्सचें पायदळ हें घोडदळाबरोबर ३४ मैलांची मजल मारूं शकलें नाहीं त्यामुळें मार्गें राहिलें. परंतु त्याच्या घोडेस्वारांनी व तोफखान्यानें मराठी लष्करांत धुमाकूळ माजवून दिला. शत्रूचे ४०० लोक पडले आणि पांच पितळी तोफा हाती पडल्या. मूळचा रस्ता सोडणें भाग पडल्यामुळें व लष्कराच्या घोटाळ्यामुळें डव्हटन हा बाजीरावाच्या सैन्यास लवकरच गांठील असें वाटतें व तसें झालें म्हणजे आडाम्सच्या थकलेल्या घोडदळानें जें काम नाइलाजानें अपुरें ठेवलें तें डव्हटनचें लष्कर पूर्ण करील. "१

नागपुर राज्यांतील फितुरी, पक्षभेद वगैरेः— आप्पासाहेबाच्या लष्करांत व मुत्सद्दी मंडळीत फितुरी होती व आंतून बरेचसे सरदार व मुत्सद्दी इंग्रजांना अनुकूल होते असा लोकप्रवाद पूर्वीपासून ऐकूं येतो. या लोकप्रवादाबद्दल लेखी दाखले पोवाडे, बखरी वगैरेंमधून क्वचित् आढळतात.

प्रथम बांकाबाई व तिचे पक्षाची मंडळी ही पहिलेपासून आप्पासाहेबा-विरुद्ध व इंग्रजाना अनुकूल अशी होती. गुजाबादादा गुजर, धर्माजी भोंसला व नरोबा चिटणीस हे बांकाबाईच्या पक्षास असत. सिद्दीक

अलीखान याचें व आप्पासाहेबाचें वांकडें असून तोहि इंग्रजांच्या बाजूचा होता. वकील व मुत्सद्यांपैकीं यशवंतराव रामचंद्र, नारायणराव पंडितजी व नागोपंत^१ हे तर इंग्रजांकडून पेनशन खाऊन त्यांची चाकरी भोंसल्यांच्या दरबारांत बजावीत असत. त्यावेळचा गव्हर्नर मार्क्विस ऑफ हेस्टिंग्ज हा आपल्या खाजगी डायरीत यासंबंधानें लिहितो की, “ या कामांत ^२ आम्हास पैशाचा बराच उपयोग करावा लागला. तेव्हां मार्गांतल्या बऱ्याच अडचणी दूर झाल्या. ” ही गोष्ट वरील उदाहरणांवरून पटते. याशिवाय इंग्रजांचा पैशाचा मारा कोणाकोणावर झाला होता तें उघडकीस आलें नाही.

यशवंतराव रामचंद्र यास काशीस राहण्याकरितां एक चांगलें घर घेऊन देण्याबद्दल नागपुरच्या रेसिडंटाकडून बनारसच्या इंग्रज अधिकाऱ्यांस पत्रें गेल्याचाहि एक दाखला आहे.^३

याप्रमाणें पैशाचा मारा इंग्रजांकडून चालू असतां निवळ स्वार्थाकडे पाहणाऱ्या सर्व मुत्सद्दी व अधिकारी मंडळींत फितुरी झाल्यामुळें कोणीहि मन लावून काम करीत नसे हें उघड दिसतें. सीताबर्डीच्या टेकडीच्या लढाईत व शुक्रवार दरवाज्याजवळील लढाईत मनभट व त्याचे अरब यांनीच काय ती इमानेंइतबारें कामगिरी केली. ता. १६-१२ च्या शुक्रवार तळचाजवळील हल्ल्यांत व ता. २४-१२ च्या सवकरदऱ्याच्या मैदानावरील लढाईत गणपतराव सुभेदार व रामचन्द्र वाघ यांनीच मनापासून युद्ध केलें व शेवटपर्यंत इंग्रजांस शरण न जातां त्यांनीं आपणावर संकट ओढवून घेतलें. पण हेच गणपतराव सुभेदार व रामचंद्र वाघ ता. २६-२७ नोव्हेंबरच्या सीताबर्डीच्या लढाईत मनापासून लढले असते तर सीताबर्डीचा परिणाम कदाचित् तात्पुरता तरी निराळाच झाला असता.

१ नागोपंत पुढें आप्पासाहेबास मदत करूं लागल्यामुळें रेसिडेंटाच्या मनांतून उतरला व पुढें त्यास आप्पासाहेबाबरोबर कैद केलें.

२ Private journal of the Marquess of Hastings.

Pamini office edition P. 254

३ नागपुरच्या सेक्रेटरीएट रेकॉर्डमधील कागदपत्र.

मनभट व बांकाबाईवरील आरोप:- मनभट व बांकाबाई यांनी नागपुरचे राज्य बुडविले असा एक लोकप्रवाद त्यावेळी व अद्याप ऐकू येत आहे. मनभटाचें नांव एवढें दूषित कां झालें हें समजत नाहीं. वास्तविक मनभटाच्या अंकित असलेल्या अरबांनींच शेवटपर्यंत लढाई केली. व पगार तुबला तेव्हां त्यालाच धरलें. इंग्रजांकडून लांच खाल्ल्याचाहि पुरावा त्याचेविरुद्ध दिसत नाहीं.

आप्पासाहेबानें रेसिडेंटाच्या ताब्यांत जावें कीं न जावें याबद्दल त्यावेळी भवति न भवति झाली. त्यांत मनभट, रामचंद्र वाघ, गणपतराव वगैरे बऱ्याचशा मंडळीचें मत आप्पासाहेबानें रेसिडेंटाच्या स्वाधीन होऊं नये असें होतें. परंतु रेसिडेंटाचा वकील विनायकराव औरंगाबादकर यानें स्वतः हमी घेऊन व शपथ देऊन त्यास रेसिडेंसींत येण्याची सल्ला दिली व तेथें नेलें व आप्पासाहेब जेकिन्स रेसिडेंट याचे स्वाधीन झाला. त्यावरून “ब्राम्हणानें क्रिया करून भरंवसा देऊन नेलें व तेथें आप्पासाहेबास कैद केलें.” असा एक प्रवाद ऐकू येतो. यापैकीं मुख्य गोष्ट खरी ही आहे कीं रेसिडेंटानें अप्पासाहेबाच्या सैन्याचा पराभव केल्यानंतर विनायकरावाबरोबर निरोप पाठविला कीं अद्यापहि तुम्ही येऊन आमचे स्वाधीन व्हाल तर थोडासा सैन्याचे खर्चापुरता मुलूख कापून घेऊन मुख्य राज्य व गादी तुम्हास कायम ठेवूं. असें न कराल तर मात्र सर्व राज्य खालसा करून तुम्हास पदच्युत करूं. विनायकरावानें जाऊन याप्रमाणें आप्पासाहेबास सांगितलें व सर्व राज्य समावण्यापेक्षां रेसिडेंटावर विश्वास ठेवून राज्य कायम ठेवणें बरें अशीहि सल्ला दिली व जेकिन्स यानें विनायकरावास भरंवसा दिल्यावरून आप्पासाहेबाच्या जिवास धोका येणार नाही व राज्य खालसा होणार नाही अशी शपथपुरःसर क्रिया केली व त्यावरून आप्पासाहेब रेसिडेंसींत गेला व गव्हर्नर जनरल जें करतील तें मान्य करीन असें त्यानें जेकिन्स यांस लिहून दिलें. त्या वचनाप्रमाणें पुढें बरोबर वर्तणूक झाली आणि यामुळें कोणाकडूनच वचनभंग झाला नाही.

परंतु या गोष्टींतहि अप्रामाणिकपणाचा अगर फसवेगिरीचा दोष विनायकरावावरसुद्धां येत नाहीं. विनायकराव हा आप्पासाहेबाचा नौकर

नसून रेसिडेंटचा नौकर होता. त्यामुळे धन्याशीं बेमानी केल्याचा प्रश्नच उत्पन्न होत नाही. त्यावेळीं परिस्थिति अशी होती कीं, इंग्रजांचें सर्व सैन्य नागपुरास जमलेलें होतें व मराठे सैन्याचा मोड झाला होता व त्यांना यश येण्याचा संभव नव्हता. असें झालें म्हणजे खरोखरच राज्य खालसा होण्याची भीति होती. म्हणून जेकिन्सनें विनायकरावास पक्का शब्द दिला. त्याच्या भरंवशावर त्यानें हि इमान प्रमाण केलें व त्याप्रमाणेंच जेकिन्सहि इमानपूर्वक वागला व त्यानें ग. ज. यास लिहिलें कीं:- “आप्पासाहेब जरी बिनशर्त स्वाधीन झाला आहे तरी राज्य कायम राखण्याचे आम्ही तोंडीं वचन दिलें आहे तेव्हां तें खालसा करूं नये” याच गोष्टीमुळे त्यावेळीं राज्य कायम राहिलें. वास्तविक ग. ज. याचे मनांत राज्य कायम ठेवण्याचें नव्हतें व त्यानें रेसिडेंटानें दिलेल्या वचनाबद्दल आपली नापसंतीहि दर्शविली. परंतु रेसिडेंटानें वचन दिलें एवढ्या गोष्टीवरच त्यावेळीं राज्य कायम ठेवले. वास्तविक त्यावेळीं आप्पासाहेब गेल्यामुळे त्याचें राज्य बुडालें नसून राज्य कायम राहिल्यानंतर व आप्पासाहेब परत येऊन गादीवर बसल्यानंतर तीन महिन्यांनीं निराळ्याच कारणानें त्यास कैद केलें. विनायक आनंदराव हा जरी इंग्रजांच्या बाजूचा होता तरी त्यानें जो सल्ला आप्पासाहेबास दिला तो निव्वळ अप्रामाणिकपणानें दिला व राज्य बुडण्यास त्यानें मदत केली असें म्हणतां येणार नाही. पण आश्चर्य हें कीं, वचनभंगाचा व राजास फसवून रेसिडेंसीत नेल्याचा दोष विनायकरावावर आला नसून लोकप्रवादानें तो बिचाऱ्या मनभटावर घातला.

तिसरा आरोप बांकाबाईवरचा. ही बाई स्वसंरक्षणार्थ इंग्रजांच्या बाजूस मिळालेली होती व अत्यंत महत्त्वाकांक्षी असल्यामुळे तिला आपले हातीं कारभाराचीं सूत्रें पाहिजे होती म्हणून तिचें आप्पासाहेबाशी वाकडें आलें. शिवाय इंग्रजांच्या भेदनीतीमुळे व रेसिडेंटच्या गोडगोड भाषणामुळे तिचा इंग्रजांवर विश्वास बसला. तो स. १८५४ मध्ये तिच्या सर्व विनंतीस, अर्जास व आक्रोशास न जुमानतां इंग्रजांनीं राज्य खालसा केलें व सर्व राजवाड्यांतील संपत्ति जबरीनें नेली तोंपर्यंत कायम होता. परंतु यांतहि तिची जरी प्रथम राजनीतीच्या दृष्टीनें चूक झाली असेल तरी आपलें राज्य बुडविं

अशा फितुरी दृष्टीनें तिनें वरील गोष्टी खास केल्या नाहीत. आप्पासाहेबा-
विषयींचा तिचा द्वेष अनिवार झाल्यामुळें ती इंग्रजांचे बाजूस मिळाली.
उलट भोंसल्यांचें नांव व गादी कायम रहावी याकरितां तिनें पुढें जिवापाड
श्रम केले हें इतरत्र दिसून येईल. अर्थात् परक्या बलिष्ठ शत्रूस घरांत घेऊन
आप्पासाहेबाचा पाडाव करण्याच्या प्रयत्नांत आपलें राज्यच जाईल हें दूर-
दर्शित्व तिला राहिलें नाही. पण बांकाबाईपेक्षां जास्त कर्तृत्ववान् व राज-
कारणी पुरुषांनीं हेंच पाप केलें आहे. त्याची उदाहरणें राघोबादादा व दुसरे
बाजीराव पेशवे हीं यापेक्षांहि ठळक आहेत. आप्पासाहेबानें तरी हेंच केलें.

एकंदरीत नागपुरचें राज्य कोणा एका व्यक्तीच्या फितुरीनें गेलें असें
नसून हिंदुस्थानच्या इतर संस्थानांप्रमाणेंच समाजाच्या व राज्यकर्त्यांच्या सर्व-
साधारण खालावलेल्या नीतिमत्तेमुळें व कर्तव्यशून्यतेमुळें गेलें.

मनभटाबद्दल मिथ्या लोकप्रवादः—पण सर्वांत जास्त आश्चर्याची
गोष्ट म्हणजे **मनभटावरचा** आरोप ही होय. एका पोवाड्यावरून* लोकांची
समज अशी झालेली दिसते की “मनभटानेंच आप्पासाहेबास रेसिडेन्सींत
जाण्याची सल्ला दिली व त्याप्रमाणें आप्पासाहेब रेसिडेन्सींत गेला व इंग्र-
जांनीं त्यास पकडून सर्व राज्य त्याचेकडून लहून घेतलें व याप्रमाणें नाग-
पुरचें राज्य खालसा झालें.” पण यांपैकीं एकहि गोष्ट खरी नाही. ता.
२७ नोव्हेंबरची सीताबर्डीची लढाई एकट्या **मनभटाचे** अरबांनीं लढ-
विली. ता. १६ डिसेंबरची शहरांतली लढाई एकट्या **मनभटाच्या** अर-
बांनीं चालविली. **मनभट** हा अरब लोक निघून जाईपर्यंत इंग्रजांशीं लढत
होता. अरब निघून गेले तेव्हां त्यास इंग्रजांनीं कैद करून जन्मभर कैदेत
ठेविलें. **मनभट** इंग्रजांस कधीच मिळाला नाही. **मनभटानें** आप्पासाहेबास
रेसिडेन्सींत जाण्याची सल्लाहि दिली नाही. मग वचन तर कोठचें? विना-
यक आनंदराव औरंगाबादकराबद्दल अडाणी लोक मनभटच धरून बसले.
काहीं पोवाडे व भाट यांनी हा गैरसमज आणखी पसरविला. खरी
हकीगत त्या वेळच्या इंग्रज लोकांच्या व मराठ्यांच्या लेखांवरून आम्हीं

● बापू शाहीर याचा पोवाडा. (पाठक, मुंबई) हा पोवाडा तत्कालीन
नसून अलीकडचा आहे.

वर दिल्याप्रमाणे घडली आहे मनभट पूर्ण राजनिष्ठ होता व त्याकरितां त्याला कष्ट सोसून कैदेत मरावे लागले. इतर दुर्गुण त्याचे आगी असतील पण तो स्वामिद्रोही खाम नव्हता.

इतर काही मुत्सद्यावद्दल मात्र असे म्हणता येणार नाही. नारायण गोपाळ पंडितजी हा इंग्रजाम अनुकूल असावा अशी शका घेण्यास सबळ कारणे आहेत इंग्रजाच्या फौजेची फुगवून वाढविलेली माहिती त्याने आप्पासाहेबास दिली होती व यामुळे रेसिडेन्सीत जाण्यास आप्पासाहेबाचे मन वळण्यास एक कारण झाले. यामुळे आप्पासाहेबाची पंडितजीवरची मर्जी उतरली व तो त्यास आपले समोर येऊं देईना.^१ नारायण पंडितजीस इंग्रजाकडून पूर्वी व नंतरहि पेनशन चालू होते. बांकाप्राईने इ स १८५३ मध्ये राज्य खालसा झाल्यानंतर राज्य कायम राखण्यादल जी खटपट केली त्यान नारायणरावाचा पुत्र माधवराव यानें नेपाळाम रॅम्मे यास पत्रे दिली व आपला एक मनुष्य पाठविला. याबद्दल रेसिडेन्टाची व नंतर कमिशनर याची त्याचेवर फार गैरमर्जी झाली व त्यास कैद करून त्याची चौकशी झाली. पण पुढे त्याचेवरील सशय दूर झाला.

भाग १४ वा

तिसरा रघूजी व खालसा प्रकरण.

तिसरा रघूजी भोंसले

तात्पुरती इंग्रजी व्यवस्था— सीताबर्डीच्या लढाई नंतर आप्पासाहेबास इंग्रजांनी पुन्हा गादीवर बसविले त्याच वेळेस त्याचेकडून तहात कबूल करून घेतले होते की त्यास गादीवर बसविल्यानंतर मुलकी व लष्करी कारभार इंग्रजाच्या विश्वासाच्या मुत्सद्यानी करावा व त्यांनी रेसिडेन्टाच्या सल्ल्याप्रमाणें कारभार करित जावा. म्हेंसूरचें राज्य टिपूच्या लढाईनंतर

^१ Prinsep Vol. II. P. 222, 225.



तिसरे रघूजी]

[पृ. ४८०]

पूर्वीच्या हिंदु राजाच्या ताब्यात देताना इग्रजांनी ज्याप्रमाणे प्रथम राज्याचा सर्व कारभार आपल्याकडे घेतला त्याचप्रमाणे नागपुरामहि व्यवस्था करण्याचा त्याचा विचार होता म्हैसूरच्या पूर्णेंच्या दिवाणाप्रमाणेच एकादा दिवाण नेमून त्याचे हातून सर्व कारभार करावा अशी रेसिडेंटानें प्रथम योजना केली. या कामास योग्य मनुष्य म्हणून रेसिडेंटाने नारायण गोपाळ पंडितजी याची निवडणूक केली. हा गृहस्थ रेसिडेंटाच्या पूर्ण विश्वासानला होता व त्याने आप्पासाहेब्यास रेसिडेंटकडे जाण्यास त्याचे मन बळविण्याचे कामी रेसिडेंटास फार मदत केली होती, परंतु नारायण पंडित हा भिन्न्या स्वभावाचा असल्यामुळे व वरील कारणानेच आप्पासाहेबाची त्याचेवर इतराजी झाल्यामुळे त्याने नागो त्र्यंबक यास आपले जोडीस दिल्याशिवाय आपण काम करू शकणार नाही असे रेसिडेंटास सांगितले नागो त्र्यंबक हा हिशेबी कामात फार वाकवगार मनुष्य असून आप्पासाहेबाचे विश्वासातला व सीताबर्डीचे लढाईपूर्वी नारायण पंडिताचा जोडीदार होता. रेसिडेंटाने शेवटी नागोपताकडे मुख्य अधिकार ठेवून नारायण पंडितास त्याचा मदतनीस म्हणून नेमले. नारायण पंडित व आप्पासाहेब याचेमध्ये साव्याप्रमाणे नागोपताने वागावे असा रेसिडेंटाचा हेतु होता. याप्रमाणे काही दिवस काम ठीक चालले होतें. ही व्यवस्था आप्पासाहेबास कंद करीपर्यंत चालू होती.

आप्पासाहेबास कंद केले त्याच वेळेस नागोपतासहि कंद करून रेसिडेंटाने आप्पासाहेबाबरोबर पाठविले त्यानंतर तिसरा रघूजी यास गादीवर बसविण्यात आले, परंतु तो अल्पवयी असल्यामुळे कारभार इग्रजाच्या हाती राहिला. नारायण पंडिताविरुद्ध लोकमत फारच होते व त्याने आप्पासाहेबाविरुद्ध इग्रजास सामील होऊन त्यास फसविले असा सार्वत्रिक समज झाला होता. त्यामुळे तोहि कंटाळून त्याने आपल्याकडून कारभार होणार नाही असे रेसिडेंटास सांगितले. त्यामुळे रेसिडेंटाने नबाब सिद्दिक अली-खान यास कारभारी नेमिले. सिद्दिक अली याचे आप्पासाहेबाशी अगदी वाकडें होतें व आप्पासाहेबाविरुद्ध त्याने रेसिडेंटास प्रत्यक्ष मदतहि केली होती. त्यामुळें त्याचेवर रेसिडेंटाचा पूर्ण विश्वास होता. म्हणून रेसिडेंटानें त्याची या कामी निवड केली होती. सिद्दिक अलीनें सर्व कारभार रेसिना. इ. ३१

डेठाच्या सल्ल्याप्रमाणे करीत जावा असे ठरले. परंतु एकट्यावरच हे काम टाकणे योग्य न वाटून रेसिडेटाने सर्व महत्त्वाच्या जागावर इग्रज अधिकारी नेमले. एक इग्रज अधिकारी राजवाड्याच्या प्रत्यक्ष बंदोबस्ताकरिता नेमिला व त्याचे हाती शहरचाहि बंदोबस्त ठेविला. एक शहरच्या पोलीसावर मुख्य म्हणून ठेविला व नागपुर शहर इग्रजी लष्कराच्या ताब्यांत दिले.

देवगड, चादा व छत्तीसगड या तीन भागावर तीन इग्रज अधिकारी नेमिले. राजाच्या सर्व लष्करावरहि इग्रज अधिकारीच नेमिले खजिन्यावरहि मुख्य अधिकारी इग्रजच नेमिला परंतु सिद्दिकअलीचा कारभार रेसिडेटास पसत पडला नाही. प्रत्येक कामातील रेसिडेटाची दबळादबळ सिद्दिक अल्लील सहन होईना व प्रत्येक गोष्ट तो आपल्यापासून गुप्त ठेवतो अशी रेसिडेटाची समजूत झाली.

तिसऱ्या रघूजीस गादीवर बसविल्यानंतर रेसिडेटाने गुजावा दादा गुजर यास काशीहून नागपुरास बोलाविले (ता २-९-१८१८). गुजावा दादा हा बांकाबाईच्या पक्षाचा असून बाकाबाईकडे रेसिडेटाने राजवाड्याची आतील सर्व व्यवस्था ठेविली होती. म्हणून बांकाबाई व गुजावादादा गुजर याजकडे राजवाड्यातील सर्व अधिकार रेसिडेटाने दिला गुजावा दादा व सिद्दिक अली यांचेहि एकमेकाशी वाकडे असल्यामुळे त्यांचे एकमेकाशी पटणे शक्य नव्हते म्हणून राजवाड्याच्या बाहेरचा सर्व अधिकार रेसिडेटाने आपल्याकडे घेतला. आप्पासाहेबाचा इग्रजाशी बिघाड झाला तेव्हापासून बांकाबाई ही आप्पासाहेबाविरुद्ध इग्रजास मिळाली होती.

वरील सर्व व्यवस्था करून राज्यकारभार आपल्याकडे घेतल्याबद्दल रेसिडेटाने सर्व प्रातभर जाहीरनामा काढून प्रसिद्ध केले. नवीन राजाच्या नांवानेहि तसाच जाहीरनामा काढला.

तिसऱ्या रघूजीस लिहण्यावाचण्याचे व राज्यकारभाराचे शिक्षण देण्याकरिता रेसिडेटाने तजवीज केली होती. लिहिणे, वाचणे, हिशेब, फारशी व मराठी या भाषांचें ज्ञान वगैरे गोष्टी त्यास शिकविण्यात आल्या. परंतु त्या वेळच्या रेसिडेटाच्या रिपोर्टप्रमाणे शिकण्याकडे त्याचे विशेष लक्ष नसे.

गुजावा दादाचा व बांकाबाईचाहि शेवटी बिघाड झाला व गुजावा दादाने

(दुसऱ्या) रघूजीची दुसरी बायको अंबिकाबाई इचा पत्र धरला. ही स्थिति तिसरा रघूजी स्वतः कारभार करीपर्यंत चालू होती.

नाग० च्या गादीवर दत्तक पुत्राची स्थापना : तिसरा रघूजी—
आप्पासाहेवास कैद करून पाठविल्यावर गादीवर कोणास बसवावे हा प्रश्न उभा राहिला. याच वेळेस वास्तविक नागपुरचे राज्य खालसा व्हावयाचें. कारण आप्पासाहेवामागे पहिल्या रघूजी भोसल्याच्या वशात कोणी राहिला नव्हता. परंतु आप्पासाहेवास गादीवरून काढण्याबद्दल इंग्रज रेसिडेंट जेन्किन्स व गव्हर्नर जनरल हेस्टिंग्स यांचा पत्रव्यवहार झाला त्याच वेळी गव्हर्नर जनरल याने रघूजीचा मुलीकडील नातू (दुसऱ्या रघूजीची मुलगी बनूबाई इचा मुलगा) बाजीबा यास गादीवर बसवून आप्पासाहेवास काढावे असे ठरविले होते. बनूबाई ही व्यंकटराव नाना गुजर यास दिली होती. तिचा मुलगा बाजीबा उर्फ बाजीराव यास बांकाबाईचे सल्ल्याने ता. २५-६-१८१८ रोजी परसाजीची बायको दुर्गाबाई हिच्या माडीवर देऊन त्याचे नाव तिसरा रघूजी ठेविले व त्यास ता. २६-६-१८१८ रोजी गादीवर बसविले. रघूजी हा १० वर्षांचा असल्यामुळे बांकाबाई इने राजवाड्यातील कारभार पहावा व दरबारातील कारभार गुजाबा दादा गुजर याच्या सल्ल्याने चालवावा असे ठरले. वास्तविक सर्व राज्याचा कारभार इंग्रज रेसिडेंट या हाती आला. रेसिडेंटाने प्रत्येक खात्यावर इंग्रजी अधिकारी नेमले व लष्कर तर पूर्णपणे त्याच्याच ताब्यात होतें. बांकाबाई ही नावाची रीजट राहिली. या व्यवस्थेस गव्हर्नर जनरल याची मजुरातहि मिळाली व इंग्रजी कारभार मुरू झाला. तो इ. स. १८१८ पासून इ. स. १८२६ पर्यंत चालला. बांकाबाईची बरेच दिवसाची स्वतः राज्यकारभार करण्याची इच्छा अशतः तरी तृप्त झाली.

राज्यातील सर्व अधिकारी रेसिडेंटाने हाताखाली असत. त्याने देवगड, चादा व छत्तीसगड या तीन जागी तीन अधिकारी नेमले होते व नागपुरास एक अधिकारी बाकाबाईजवळ ठेवला होता. तो राजवाड्याची व नागपुरचे दरबारची व्यवस्था पहात असे. शिवाय रेसिडेंटाने बचाराव रघुनाथ नावाचा आपल्या तर्फेचा एक मनुष्य राजवाड्यातहि ठेविला

पूर्वीचे बहुतेक अधिकारी व राजाचे नातलग हे नौकरीवरून काढून त्यांना पेन्शन दिले व खर्च बराच कमी केला. लष्कर कमी करून नागपुरास तीन हजार स्वार व चादा व रतनपुर येथे लष्कराच्या दोन तुकड्या एवढेच लष्कर राजाच्या खर्चाने ठेविले. शिवाय इंग्रजांचे सवसीडियरी सैन्य होतेच सर्व लष्कगवर रेसिडेन्टाचे हाताखाली लष्करी सेक्रेटरी म्हणून एक इंग्रज अधिकारी ठेविला व तो लष्कराची देखरेख व पैशाचा बटवडा करीत असे. तसेच पोलिसाचा मुख्य अधिकारीहि इंग्रज असून तो प्रातातील सर्व पोलिसावर देखरेख करीत असे. एकदरीत रीजट हे नावाचेच असून सर्व कारभार प्रत्यक्ष रेसिडेन्टच करी. पण तो राजाच्या नावाने करी. नागपुरास सिटीकोर्ट म्हणून एक कोर्ट ठेविले व त्यावर इंग्रज अधिकारी ठेविला.

या व्यवस्थेने नागपुरच्या राज्यव्यवस्थेने एकदम बदल झाला पूर्वीची अव्यवस्थित पद्धति जाऊन सर्व कामांत व्यवस्थितपणा व नोकरांत कडक शिस्त लागली. खर्च बराच कमी झाला व उत्पन्न वाढले. राज्यातील अदा-धुदी व दंगेधोपे कमी होऊन शांतता नादली. त्यामुळे ज्या लोकानी शेती सोडून दिली होती ते परत येऊन शेती करू लागले. याप्रमाणे शेतीस उत्तेजन मिळाले. दुसरा रघूजी मेल्यानंतर नागपुरास व राज्यात सर्वत्र अदा-धुदी आली होती त्यामुळे सर्व खजिना रिकामा झाला होता. हळूहळू शिल्लक जास्त राहू लागली पूर्वीचे सर्व कर्ज फिटून बरीच मोठी रक्कम खजिन्यात राहिली. एकदरीने या कारभाराने सस्थानी लोकांचा अधिकार जरी गेला तरी नवीन शिस्तीचे बळण लागल्यामुळे राज्याचा व रयतेचा बराच फायदा झाला होता.

जेफ्रिन्स याने सर्व अधिकार आपलेकडे घेऊन सस्थान खालसा केल्यासारखेच केले होते. इतका अधिकार राज्याच्या अंतर्व्यवस्थेत इंग्रज सरकारने चालवावा हे गव्हर्नर जनरल यास पमत नव्हते परंतु रेसिडेन्ट हा स्थानिक बाबतीत जास्त माहितगार; यामुळे त्याने ही व्यवस्था रेसिडेन्टाचे मर्जीप्रमाणे चालू दिली. निदान कांही मुलूख इंग्रजी अमलाखाली ठेवून बाकीचा राजाच्या अमलाखाली ठेवावा व त्यास राज्यकारभाराचा अनुभव द्यावा म्हणजे बाकीचा मुलूख त्याच्या ताब्यांत तो सज्जान झाल्या-

बरोबर दिल्यानंतर त्यास एकदम जड जाणार नाही अशी सूचना ग. ज. याने केली. पण रेसिडेण्टाने कसे तरी ते टाळून सर्व राज्याचा कारभार आपणच इ. स. १८२६ पर्यंत चालविला. इ. स. १८२६ मध्ये अल्पवयी राजास १८ वर्षे पूर्ण होऊन तो सज्जन झाला व त्याचे स्वाधीन सर्व राज्य-कारभार करावा असे गव्हर्नर जनरल याने ठरविले. याच वेळी रेसिडेण्ट जॅकिन्स याने विलायतेस जाण्याकरिता राजा मागितली; परंतु जॅकिन्स हा जुना माहितीगार म्हणून राजाशी नवीन तह करणे, राजाचे हाती कारभार दिल्यानंतर त्यास तो मुरळीत चालविता येईल अशा तऱ्हेने त्यास मदत करण्याकरिता खात्रीची व योग्य माणसे त्याच्या कारभारांत नेमून देणे, राज्यातील नवीन ठेवलेले इंग्रज ऑफिसर कमी करून त्याचे जागी कमी पगाराचे हिंदी अधिकारी नेमणे व एकदरीत कारभार राजाचे हाती देण्याची सर्व तयारी करणे ते जॅकिन्स यानेच जुन्या माहितीवरून करणें सोडरकर होते म्हणूनच जॅकिन्स यास राजा देण्याचे ग. ज. याने नाकारिले. नागपुरचे गस्थान व इंग्रज सरकार यामधील सबंध आप्पासाहेबांशी ना. ६ जान्युआरी १८१८ इ. रोजी झालेल्या तात्पुरत्या तहाने ठरलेले होते. हा तह तात्त्विक तात्पुरता होता व सर्व कलमे स्पष्ट घालून ग. ज. याच्या मजुरातीने दुसरा तह आप्पासाहेबांशी व्हावयाचा होता. ता. १५-१२-१८१७ चा तहनामा तर जास्तच अस्पष्ट होता व ग. ज. खुपीने जे देईल ते घेऊन आप्पासाहेबाने रहावे पत्राचा त्या तहाचा अर्थ होता. म्हणून नवीन तपशीलवार तहनामा होणें जरूर होते. लागलीच आप्पासाहेबांची धामधूम झाल्यामुळे व पुढे तिसरा रघूजी अल्पवयी असल्यामुळे हा तहनामा मागे पडला. तो करून घेऊन तिसऱ्या रघूजीच्या स्वाधीन सर्व राज्यकारभार करावा असा ग. ज. याचा इरादा होता. या तहाचा मसुदानुद्धां आप्पासाहेबांच्याच वेळेस तयार झाला होता. त्यात योग्य ते फेरफार करून नवीन तहनामा करून घेण्याबद्दल व राजा वयांत येण्याचे सुमाराम त्याचे ताब्यात कारभार देण्याबद्दल ग. ज. याने जॅकिन्स यास लिहिले परंतु जॅकिन्स याने ता. ५ एप्रिल १८२६ रोजी लाबलचक्र पत्र लिहून कळविले की इतक्यातच राजाचे हाती कारभार देऊ नये, कारण त्यास अद्याप राज्यकारभाराचे ज्ञान व अनुभव नाही. तसेच नवीन प्रधान-मंडळ बनविणेहि बरेच कठीण आहे असेहि

त्याने कळविले. या व इतर कारणावरून तूर्त कारभार पूर्वीप्रमाणेच ब्रिटिश रेसिडेण्टांमार्फत चालावा अशी त्याने शिफारस केली. परंतु ग. ज. लॉर्ड आम्हर्स्ट यांनी कळविले की राजा वयात आला म्हणजे त्याचे ताब्यात राज्य देण्याचे पूर्वीच हिंदुस्थान सरकाराने व विलायतचे अधिकाऱ्यांनी ठरविले असल्यामुळे आता त्यात बदल करणे आपले हातांत नाही.

नागपुराशी नवीन तहनामा—जॅकिन्स यांनी ता. ५-८-१८२६ रोजी नवीन तहाचा मसुदा ग. ज. याजकडे पाठविला व तो मजूर होऊन आला. ता. १ डिसेंबर १८२६ रोजी राजाकडून मोठा दरबार भरविण्यात आला त्यात रेसिडेण्टाने सदगृह तहनामा वाचवून त्याच्यावर दरबारातच राजाची सही घेतली. ग. ज. यांनी त्यावर ता. १२-१२-२६ रोजी सही करून तो मजूर करून परत पाठविला.

या नवीन तहाची कळमे येणेप्रमाणे होती —

- १ इ. स. १८१६ च्या सवनीडियरी तहाची जी कळमे या तहाशी विसंगत नाहीत ती सर्व कबूल आहेत.
- २ राजाचे सातारच्या राजघराण्याशी व इतर मगठे सस्थानिकाशी असलेले संध व सेनासाहेबमुभा या पदवीशी सलग्न असलेले सर्व मानपान सोडून यावे. फक्त सेनासाहेबमुभा हा किताब मात्र ठेवावा.
- ३ राजाने इगजाच्या मध्यस्थीवाचून इतर सस्थानिकाशी काही व्यवहार करू नये व कोणत्याहि परकी मस्थानाने आपले वकील अगर मुखत्यार ठेवू नये.
- ४ स. १८१६ च्या तहाने जे सवनीडियरी सैन्य इगजानी ठेवले पाहिजे असे ठरले होते त्यात त्यांनी वाटल्यास कमती करावे अगर वाढवावे व ते नागपुराच्या राज्यात वाटेल तेथे ठेवावे.
- ५ सवनीडियरी सैन्याच्या ७॥ लक्ष ५००० खर्चाबद्दल जो मुलूख तोडून देण्याचे आप्पासाहेबाने कबूल केले होते तो मुलूख रघूजीने इगजाम तोडून द्यावा म्हणजे दरसाल ७॥ लक्ष ५००० देण्याची व १८१६ च्या तहाने जी ५००० कटिजट फौज ठेवण्याचीहि जबाबदारी राजावर होती.

ती ठेवण्याचीहि राजास जरूर नाही. याऐवजी बाकीचे राज्य राजाकडे व शपरंपरा ठेवण्याची ह्मी इग्रज सरकार घेत आहे

६ वरील कलमाप्रमाणे देण्याचा म्हणून ठरलेल्या मुलुखान एकमेकाच्या सोईच्या दृष्टीने काही अदलाबदल केलेले आहेत.

७ राजा वयात आला आहे म्हणून राज्य त्याचे ताब्यात दिले आहे.

८ जमा वसूल करणारी शिबदी व थोडेसे दरबारी सैन्य हे खेरीज करून सर्व संस्थानी सैन्य इग्रज अधिकाऱ्याचे ताब्यात ठेवावे व त्याच्या खर्चाची तजवीज राजाने करावी.

९ चादा, देवगड, वरघाट, लाजी, छतिसगड हे जिल्हे व त्याच प्रदेशातील माडलिक यावर अमल इग्रजाचा रहावा व या जिल्ह्याचे खर्च वजा जाता राहील ते उत्तम दरसाल १७ लक्ष रुपये इग्रजानी राजास द्यावे. बाकीचा प्रात व नागपुर यावर अमल राजाने करावा राजाची कारभार करण्याची पात्रता दिसून आल्यानंतर वरील चादा वगैरे जिल्ह्याचा कारभारहि त्याचे स्वाधीन करण्यात येईल मात्र त्या प्रांतातील माडलिक व जमीनदार याच्याशी सर्व व्यवहार इग्रजाचे मार्फतीनेच होईल

१० इग्रज सरकार राज्यकारभाराचे वाचतीत राजास वेळोवेळी जो सल्ला देईल तो राजाने मानावा व राजाने नेमलेले दिवाण इग्रजांच्या भरवशाचे अमावेत. ते राजास व इग्रजास दोघानाहि जबाबदार राहतील रयतेशी पूर्वी इग्रज अधिकाऱ्यानी जे ठराव केले आहेत ते राजाने पाळले पाहिजेत निरनिराळे अधिकारी नेमण्याबद्दल, मस्थानाचा व खाजगीचा खर्च ठगविण्याबाबत व प्रांताच्या कायदेकानूबद्दल रेमिडेट जो सल्ला देईल तो राजाने मान्य केला पाहिजे खजिना व राज्याचे सर्व हिशेब वाटेल तेव्हा तपासण्याचा अधिकार इग्रज रेमिडेटास आहे.

११ इग्रजाची कोणाशी लढाई सुरू झाल्यास आपल्या शक्तीप्रमाणे राजाने त्यांना पैशाची मदत करावी. सदरहू रक्कम इग्रजानी ठरवावी.

१२ राज्यकारभार नीट रीतीने न केल्यास, खर्चापुरती रकम शिल्लक न राहिल्यास, इंग्रजांचा सल्ला न ऐकल्यास सर्व राज्य अगर काही भाग इंग्रजांनी आपल्या ताब्यात घ्यावा व आपले अधिकाऱ्यामार्फत त्याचा कारभार करावा.

१३ वरील कलमाप्रमाणे काही प्रांत इंग्रज सरकाराने आपले ताब्यांत घेतल्यास त्यांनी जमाखर्चाचा प्रामाणिकपणे हिशेब राजास द्यावा व खर्च वजा जाता राहील त्या उत्पन्नाची निदान १/२ रक्कम दरसाल राजास त्याचे हक्काबद्दल म्हणून देत जावी.

१४ सीताबर्डी व इतर मजबूत ठिकाणे अगर किल्ले जे वाटतील ते इंग्रजांनी ताब्यात घ्यावे व तेथे वाटेल ती मजबुती करावी.

वरील तहाने जरी राज्यकारभार प्रत्यक्ष राजाचे हातात आला तरी इंग्रजी अमल पूर्ण राहिला रेसिडेन्टस राजाचे कामात दबळाढवळ करण्याचे इतके अधिकार राहिले की एका इंग्रज अधिकाऱ्याने म्हटल्याप्रमाणे “ राजा राज्य करीत नमून रेसिडेन्टच आपल्या अधिकाऱ्याच्या ऐवजी राजाच्या हाताने राज्य करीत आहे ” अशी स्थिति झाली. रेसिडेन्टाच्या मर्जीबाहेर एवढेसे सुद्धा करण्याचा राजास अधिकार राहिला नाही.

जेकिन्सचे विलायतम प्रयाण— हा तह झाल्यानंतर जेकिन्स याचे नागपुरचे काम पूर्ण झाले व तो ता. २९-१२-१८२६ रोजी कॅ. हॅमिल्टन यास चार्ज देऊन नागपुराहून मुंबईस जाण्यास निघाला. त्याचे मागून मि. वाइल्डर याने ता. १२-४-१८२७ रोजी रेसिडेन्टाचे जागेचा चार्ज घेतला.

जेकिन्सच्या कारकीर्दीचे सिंहावलोकन—जेकिन्स याने जवळ जवळ वीस वर्षे नागपुरच्या रेसिडेन्टाचे काम केले व सर्व गज्यातील उलाढाली याचेच वेळेस झाल्या. इंग्रजांच्या दृष्टीने याने फारच हुशारीने व कर्तवगारीने नागपुरचा कारभार केला व अत्यंत कठिण प्रसंगी न डगमगता धैर्याने अनेक प्रसंग निभावले. नागपुरच्या संस्थानाशी वागताना त्याने इंग्रजांचे हित जरी डोळ्याआड केले नाही तरी त्याने आत्यंतिक कठोरपणाहि दाखविला नाही. ग. ज. च्या मर्जीविरुद्ध त्याने आप्पासाहेबास एक दोन वेळां माफी देऊन पुन्हां गादीवर बसविले. तसेंच आप्पासाहेबास कैद केल्यानंतर



रिचर्ड जेकिन्स]

[पृ. ४८८

त्याने राज्य खालसा करण्याचा सल्ला दिला असता तरी चालण्याजोगें होतें परंतु त्याने दत्तक देऊन घराण्याचें नांव चालू ठेविले. जॅकिन्स असता तर १८५३-५४ मध्येहि तो दत्तक घेववून भोसल्यांचें सस्थान चालविता असे मानण्यास हरकत नाही. जलट सर जॉन मालकम याने दुसरे बाजीरावास पकडलें तेव्हा राज्य खालसा केल्याशिवाय सोडले नाही जॅकिन्स हा बांध्यानें ठेगणा व शरीराने स्थूल होता. राज्यांतील एकूण एक हिंदी मनुष्य त्याच्या ओळखीचा होता व त्याचे नाव “ जकिन साहेब ” नागपुरास प्रत्येकाच्या तोडी असे.

तिसऱ्या रघूजीचें लग्न- तिसरा रघूजी (बापूसाहेब) याचें लग्न ता. २१-५-१८२७ रोजी शिरक्यांची कन्या गंगाबाई इच्याशी झाले. नंतर लवकरच राज्याचा कारभार रेसिडेंटाने राजाचे स्वाधीन केला व त्यास खिलत (पोषाख) दिला. मागील साली केलेला तहनामाहि पुन्हा त्याचेकडून मजूर करून घेतला.

ता. ६-१२-१८२७ रोजी वाइल्डर याने ग ज याजकडे रिपोर्ट पाठविला त्यात राजाच्या चागल्या वर्तणुकीबद्दल व होतकरूपणाबद्दल बरीच तारीफ केली आहे. त्यावेळी खजिन्यात शिल्लकहि बरीच होती व राज्याचें उत्पन्नहि बरे होतें. राज्यांत पोलीस व सैन्याचा बंदोबस्त चागला असून सर्वत्र शांतता नादत होती. ही व्यवस्था राजाचे अमदानीत तशीच चालू राहिली.

तहांत नवीन फेरफार- इ स १८२९ मध्ये ग. ज. लॉर्ड विल्यम बेंटिक याने रेसिडेंटास नागपुराच्या संबधान १८२६ साली झालेल्या तहात फेरबदल करण्याचे मुचविले राजाचें वर्तन इंग्रजास अनुकूल असेंच राहिले व त्याच्या हातात कारभार दिल्यापासून त्याने तो उत्तम तऱ्हेनें चालविला. १८२६ च्या तहाची कलमें ८ व ९ ही राजाच्या इभ्रतीस न शोभण्यासारखी व गैरवाजवी होती हे ग ज. याच्या लक्षांत आले म्हणून ती रद्द करून सबसीडियरी सैन्याशिवाय जें कटिजट व इतर लष्कर राजाने ठेवण्याचें व जे इंग्रजाच्या ताब्यात दिले होते ते परत राजाच्या ताब्यात द्यावें, कलम ९ मधील चांदा, भडारा, देवगड व छत्तीसगड वगैरे जिल्हे परत राजाच्या ताब्यात द्यावे, राजाकडे दिलेले सर्व मुलकी व लष्करी इंग्रज अधिकारी इंग्रजानी काढून घ्यावे व राजाने

सबसीडियरी सैन्याकरितां फक्त ८ लक्ष रु. इंग्रजास द्यावे व सर्व अंतर्व्यवस्था व बंदोबस्त राजाने करावा

इ. स. १८२९ चा तहनामा—याप्रमाणे मागील तहात दुरुरती ग. ज. याने सुचविली. राजाने वरील शर्ती आनदाने कबूल केल्या. परंतु इंग्रजांनी राजास हिंदुस्थानांतील इतर संस्थानिकाच्या दर्जाने व मानाने वागवावे असें सुचविले. यावर पत्रव्यवहार होऊन ता. २६-१२-१८२९ रोजी एक सात कलमी तहनामा करण्यात येऊन त्यावर उभय पक्षांच्या सह्या झाल्या. रेसिडेंट वाइल्डर याने ग. ज. यास सुचविले की चादा वगैरे प्रांत परत राजाच्या ताब्यात द्यावयाचा तो अडीच वर्षांनी द्यावा; कारण या प्रांतांतील जमीनदारांशी ठराव पाच वर्षांचे केलेले असून ते १८३२ साली पुरे व्हावयाचे ठरले होते. शिवाय इंग्रजाकडील तेनाती फौज एकदम काढून टाकल्याने एकदम इतके लोक रिकामे होऊन असतोष माजेल व अडीच वर्षांनी राजाची राज्यकारभार करण्याची पात्रताहि जास्त खात्रीलायक कळून येईल, वगैरे कारणे वाइल्डर याने ग. ज. यास लिहिली होती शेवटीं ता. ६ जून १८३० रोजी हे जिल्हे सर्व राजाचे ताब्यांत द्यावे व जमीनदारांशी इंग्रजांनी केलेले सर्व करार राजाने पाळावे असें ठरले. त्याप्रमाणें हे जिल्हे व पारडी येथील कटिजट फौज राजाच्या ताब्यात देण्यात आली हा नवीन तह झाला तेव्हा शहरात व सीतावडीच्या किल्ल्यावर तोफांची सलामी होऊन नवीन तह जाहीर करण्यात आला. या तहात पुढे राजाच्या म्हणण्यावरून थोडासा फेरफार झाला तो असा की १८२६ च्या तहाचें सहावे कलम रद्द करून आप्पासाहेबाने इंग्रजास दिलेला काही मूलख भोसल्याच्या राज्यात असणें जास्त सोईचे होते म्हणून तो भोसल्यास परत देण्यात आला व त्याऐवजी इंग्रजी मुलुखास लागून असलेला दुसरा प्रदेश इंग्रजास कायमचा दिला. हा तह अखेरचाच होता.

इ. स. १८३१ मध्ये राजारा एक मुलगा झाला. त्या प्रसंगी रेसिडेंट-मार्फत ५५०० रु चा आहेर राजास दिला गेला. परंतु हा मुलगा ५१६ महिन्याचा होऊन ता. २२-१०-१८३१ रोजी मरण पावला. रेसिडेंटाने आपला रेसिडेन्सी सर्जन जॉन वायली एम्. डी. यास औषध देण्याकरिता

पाठविले होते. परंतु राजाकडून डाक्टरांचे औषध देण्याची परवानगी मिळे-पर्यंत त्या मुलाची प्रकृति अखेरच्या स्थितीम आली होती असे त्याने रेसिडेन्टस केलेल्या रिपोर्टात लिहिले आहे. इंग्रजी औषधावर त्यावेळी लोकांचा विश्वास नव्हता म्हणून या डॉक्टराचा लौकर प्रवेश झाला नाही असे यावरून दिसते.

यानंतर राजास संतति झाली असे दिसत नाही. इ. स. १८३७ मध्ये रेसिडेन्टाने दूरदर्शीपणाने हिंदुस्थान सरकारशी पत्रव्यवहार चालविला की राजा जर निपुत्रिक मरण पावला तर राज्याची व्यवस्था काय करावयाची? राजाचे मागे दत्तक घेण्याची परवानगी द्यावयाची की नाही अगर राज्य खालसा करून इंग्रज सरकारने ताब्यात घ्यावयाचे ? राजा यावेळी फक्त २७।२८ वर्षांचा होता. परंतु दुर्दैवाने या भाकिताप्रमाणेच पुढे वस्तुस्थिति झाली हे पुढे दिसून येईल. इंग्रजी अधिकाऱ्यांस इतका दूरवरचा पोच राहिला, परंतु राजास मात्र तो वयातीत आल्यावर मुद्धा आणले समोर पुढील व्यवस्था नक्की करण्याची बुद्धि सुचली नाही.

जवळच्या पूर्वीमुद्धा सर्व जगातील राजकारणातील गुप्त उलाढालीच्या दानम्या प्रत्येक ठिकाणाहून रेसिडेन्टस पुरविल्या जात असत. हिंदुस्थानातील प्रत्येक प्रांत व संस्थाने, तसेच अफगाणिस्थान, ब्रह्मदेश, नेपाळ व तिबेट वगैरे तरहद्दीचे प्रांत व बगदाद, एडन, चीन, जपान, इराण, इजिप्त, युरोप व अमेरिका वगैरेच्या सर्व हालचालींची सर्व माहिती रेसिडेन्टस पुरविली जात असे. त्यामुळे त्याची राजकारणां दृष्टि फार व्यापक बने.

मराठेशाहीन मुद्धा हिंदुस्थानातील ठिकठिकाणच्या बकीलापार्फत अशी माहिती येत असे पण ती निवळ स्थानिक असे. मराठ्यांनी मराहद्दीच्या प्रांतात अगर बाहेर देशी अशी साधने कधीच ठेविली नव्हती. हिंदुस्थाना-बाहेरील भौगोलिक व राजकारणी माहिती नसल्यामुळे हिंदुस्थानी लोक फार मागे राहिले.

तिसऱ्या रघूजीची कारकीर्द अखेरपर्यंत शांततेची झाली. नाही म्हणावयास एक दोन लहानसहान दगधोपे झाले. इ. स. १८४२-४३ मध्ये नरसिंग-पुर व छत्तीसगडात थोडेसे दगधोपे झाले. पण राजाचे लष्कर जाऊन त्याने ते ताबडतोब मोडले.

इ. स १८४१ मध्ये व १८४८ मध्ये आप्पासाहेबाचे तोतये निघून त्यानीहि दगे केले. परंतु ते नागपुर प्रांताच्या हद्दीत येण्यापूर्वीच पकडले गेले. (मागे पान ४६६ पहा.)

लष्करी छावण्या व सैन्यांचीं ठाणीं—भोसल्याच्या लष्कराच्या दोन छावण्या होत्या. एक नागपुरच्या पूर्वेस दोन कोमावर पारडी ऊर्फ महाराज-गज येथे व दुसरी नैऋत्येस सोनेगांव येथे असे. यात प्रत्येकी काही स्वार व काही पायदळ असे. यापैकी पलटणे आळीपाळीने चादा, छत्तीसगड व भडारा येथे वदोवस्ताकरिता जात असत निरनिगळ्या ठेवलेल्या जिपायाची सख्या—रायपुर ११००, चादा ३५०, भडारा २५०, छिंदवाडा २५०, श्री-नगर (नर्मदा दक्षिणतीर) २५०.

पारडीच्या सैन्यात युगोपियन तऱ्हेने शिकविलेले क्वायती सैन्य व काही तोफा असत सोनेगावचे बहुतेक सैन्य हिंदुस्थानी पद्धतीचे असे.

इ स १८८५ मध्ये पारडीच्या सैन्यातील लोकांनी दगा केला तेव्हां रेसिडेन्टाच्या मत्स्याने राजाने बडखोर लोकांपैकी २१३ इसम व अधिकारी वडतर्फ केले या वडतर्फ केलेल्या लोकांच्या पगाराच्या खर्चात एक नवीन पलटण व दोन तिल्लेरीच्या (Artillery) तोफा मोनेगावच्या छावणीत उभ्या करण्याकरिता राजाने आपला वकील माधवराव गोविंद यास रेसिडेन्टाच्या म्यारीत भडारा येथे एक पत्र पाठविले ते उपलब्ध आहे. ते इतक्या मिन्नतवारीने लिहिले आहे की त्यावरून राजाचे सर्व कारभारावर रेसिडेन्टाचा किती दाद वगळा होता हे कळून येण्यासारखे आहे एवढ्या गोष्टीची परवानगी रेसिडेन्टाकडून मिळविण्याकरिता राजा आपल्या वकीलास लिहितो, “तुम्ही या सरकारासून लिहित्याचे पुरतेपणी, मनन करून जितक्या तजविजी माधकवाधस्तेच्या लिहिल्या आहेत याचा खुलासा मुक्तसर माहेव रेसिडेन्ट बहादुरास त्याचे मिजासीचे सतोषाची वेळ व मर्जी खुपयक्त पाहून कामकारभाराचा जिकर व हरएक प्रकर्णी चर्चा होत राहतात त्यात ही गोष्ट काढून ज्यात पलटणभरतीचा हुकूम लवकर होईल ते घडून येण्या-विषयीची परवानगी घेऊन जलद सरकारात लिहून पाठविणें.”

सतीची चाल बंद—इ. स. १८३७ च्या सप्टेंबरच्या महिन्यात इंग्रज

सरकारच्या सूचनेवरून राजाने सर्व राज्यात हुकूम सोडून सतीची चाल बद केली. त्यानंतर विशेष खटपट न करताहि सदरहू चाल अजीबात बद झाली. फक्त छत्तीसगडच्या एका कोपऱ्यात एक उदाहरण घडले त्याशिवाय पुन्हा अशी गोष्ट घडली नाही.

तिसऱ्या रघूजीची काशीयात्रा—इ. स १८३८ चे आक्टोबर महिन्यात राजा काशीयात्रा व गयावर्जन करण्याकरिता नागपुराहून निघाला. बरोबर कॅ. फिट्झेरल्ड हा थोडसे मद्रासी सैन्य घेऊन होता. वरील तीर्थयात्रेस सात महिने लागले पाटीमागे राज्याचा बदोबस्त बांकाबाई ही करीत असं पूर्वीच्या ब्रिटिश कारभाराचे वळण राज्यास लागल्यामुळे बाकाबाईस व राजास विशेष त्रास पडला नाही शिवाय उद्भ्रज सरकार व रेसिडेंट यांची देखरेख चालूच होती.

नागपुरचे निरनिराळे रेसिडेंट—वार्टडर याच्यामागून श्रीम, कर्नल ब्रिगज, कॅव्हेंडिश, मेजर विल्किन्सन, ल. क स्पीयर्स, कॅ रॅमसे, डेव्हिडसन व शेवटी मॅनसेल वगैरे रेसिडेंट नागपुरास झाले. ब्रिगज हा उत्तम फारशी जाणणारा होता व त्याने फेरिस्ताचे भाषांतर, निजामाच्या राज्याचा इतिहास वगैरे ग्रंथ लिहिले आहेत विल्किन्सन हा जाडा मस्कृतज्ञ होता व नागपुरास रेसिडेंट असताना बापूशास्त्री देव व श्रीकृष्णशास्त्री घोंगे नावाचे दोघे शास्त्री त्याम ज्योतिर्गणित शिकवीत असत. कलकत्याच्या रायल एशियाटिक सोसायटीच्या मासिका-तून त्याचे पुष्कळ लेख प्रसिद्ध झाले आहेत स्पीयर्स हा फार आजारी होऊन विलायतेस जाण्याकरिता मुम्बईस जाण्यास निघाला असता रस्त्यात जालना येथे मरण पावला. प्रसिद्ध कॅ. स्लीमन हा जबलपुरास एजंट म्हणून होता. त्याचेहि कांही ग्रंथ प्रसिद्ध आहेत.

जमा व खर्च : खजिन्याची सांपत्तिक स्थिति— राजाच्या हाती कारभार आला तेव्हा सरकारी खजिन्यात तीस लक्ष रुपये शिल्लक होते. ते लवकरच खर्च झाले. काही मुख्य इंग्रजाकडे गेल्यामुळे राज्याचे उत्पन्न कमी झाले. राज्यातील कांही प्रतिष्ठित अधिकाऱ्यानी आपले महालाची जमाबंदी कमी लावावी. इंग्रजी अमलापेक्षा राजाने एकदरीत सर्वच जमिनी-

वरील लागवण कमी केली होती. १८४५ चे सुमारास नागपुर राज्याचें उत्पन्न सरासरी ५० लक्षांचे होते व खर्चहि तितकाच होता. आता आठ लक्षाचा मूलूख गेल्यामुळे उत्पन्न वेचाळीस लक्षावर आले. पूर्वी खर्च जास्त होत असे पण राजाने स्वतः सर्व देखरेख व काटकसर करून खर्च कमी केला व बरेचसे कर्ज फेडून खर्च उत्पन्नाच्या आत आणला. हे करताना त्याला प्रत्येक खात्यात वारीक लक्ष घालून बरेच काम करावे लागले. नवीन तहाप्रमाणे इंग्रज सरकारास सैन्याबद्दल दरसाल देण्याचे आठ लक्ष रुपये तो अत्यंत काळजीपूर्वक व मुदतशीर देत असे. त्यामुळे निजामाप्रमाणे बाकी वाढत वाढत त्यास आणखी प्रान्त तोडून देण्याचा प्रसंग आला नाही. परंतु हे करण्यापूर्वी त्याने आपला खर्च उत्पन्नापेक्षा जास्त आहे व नेहमी १०-१५ लक्ष रुचे कर्ज राहते हे दाखवून दरसाल आठ लक्षाची रकम देण्यास आपणाम अडचण जाते म्हणून ती रकम कमी करावी अशी मागणी करून ज्वटपट करण्यास कमी केले नाही.^१ बरेच दिवस असा पत्र-व्यवहार चालविला होता व रेसिडेटाने आपल्या १८४१ सालच्या रिपोर्टांत एकदा नशी जिफारमहि केली होती परंतु पुढील रिपोर्टांत रेसिडेटाचा अभिप्राय विरुद्ध पडल्यामुळे ही रक्कम अखेर कमी झाली नाही तरी वर सांगितल्याप्रमाणे राजाने काटकसर करून खर्च उत्पन्नाच्या आत आणिला. राज्याचे मुख्य उत्पन्न जमीनमहसुलाचे होते ५० लक्षांपैकी ३६॥ लक्ष रु. जमीनमहसुलाचे उत्पन्न व गायर कलादीचे उत्पन्न सुमारे ८ लक्ष व बाकीचे उत्पन्न शुल्लक असे खर्चापैकी मुख्य बाबी गोडराजाचा हिस्सा १॥ लक्ष, जहागिरी, पेशने व धर्मादाय ६॥ लक्ष; खाजगी खर्च १४ लक्ष, लष्करखर्च १३॥ लक्ष; इंग्रजास फौजेबद्दल ८ लक्ष ह्या असत व रस्ते, शाळा, दवाखाने वगैरे लोकोपयोगी कामावर मुळीच खर्च होत नसे. (जमाखर्चाचे आकडे १८४२-४३ सालच्या रिपोर्टावरून घेतले आहेत.)

प्रांताचे विभाग— प्रांताची अतर्व्यवस्था खालीलप्रमाणे होती:— सर्व प्रांताचे पाच सुभे ऊर्फ जिल्हे केलेले होते. १ देवगड (वरघाट),

१ सागर व नर्मदाप्रांत खरोखर याच कामाकरिता तांडून दिला होता. म्हणून ही रक्कम अजीबात देण्याचे कारण नव्हते. परंतु नवीन तहाच्या वेळी ही गोष्ट लक्षात घेतली नाही असे दिसते

यात उत्तरेकडील घाटावरील सर्व प्रदेश नर्मदेपर्यंत येत असे. २ देवगड (घाटाखालचे), यात नागपूर व भोवतालचा सर्व भाग (वर्धा व वाईनगगा या नद्यांचे दरम्यान) येत असे. ३ वाइनगगा, नागपूर व लतीसगड यांचे मधील प्रदेश. ४ चद्रपुरच्या दक्षिणेकडील सर्व जगली भाग ५ ओरिसापर्यंत सर्व भाग. उत्तरेस अमरकटक व दक्षिणेस वस्तर वगैरे माडलिक राज्ये

या पाच सुभ्यावर 'सुभेदार' म्हणून अधिकारी असत ते बहुधा नाग-पुरच्या राज्यातील जुने माहितगार व घरदाज लोक असत परंतु वगील कारणांमुळे ते नेहमी सुभ्यात रहात नसून बहुधा नागपुरासच रहात

न्यायखाते—दिवाणी व फौजदारी कामाची व्यवस्था पुढे (पान ४९६) लिहिल्याप्रमाणे होती

नागपुर जिल्ह्यातील (शहराबाहेरच्या) व्यवस्था थोडीशी निराळी होती. नागपुर जिल्ह्यास सुभेदार निराळा नसून राजा स्वतःच सुभेदाराचे काम पहात असे व त्याच्या हाताखाली फडणीस म्हणून एक अधिकारी असे नाग-पुरचा सुभेदार या नात्याने राजा सुभेदाराच्या हुकमावरील अपिले स्वतः घेत असे तसेच नागपुर जिल्ह्यास सुभेदार नसल्यामुळे शहर कोतवालाप्रमाणे जिल्हा पोलीस सुपरिटेण्डेंट निराळा असे. त्याच्याकडे जिल्ह्याचा पोलीस बंदोबस्त व शिवाय फौजदारी मुकदमे चालविण्याचे अधिकार असत. त्यास ५० रुपयापर्यंत दंड व एक वर्षपर्यंत कैदेची सजा देण्याचे अधिकार असत. परंतु प्रत्येक शिक्षा दिल्यानंतर राजाकडे माहितीकरिता रिपोर्ट करावा लागे व जास्त शिक्षा देणे असल्यासहि राजाकडे मुकदम्याचा रिपोर्ट पाठवावा लागे. इ. स. १८४५ साली नागपुरच्या सदर दिवाणी कोर्टावर **शिवराव बक्षी*** म्हणून अधिकारी होता. शहर कोतवाल व फौजदारी कोर्टावर दोघे मुसलमान गृहस्थ होते. पोलीस शिपायास बरकदाज असे म्हणत असत.

कोर्टाचें नांव	दिवाणी अधिकार	फौजदारी	अपिलाचे अधिकार	या कोर्टावर अपी कोणाकडे	इतर अधिकार
१ दिवाणी कोर्ट रु १-३०० चे					
नागपुर शहर	मूळ दावे.	रु ५० पर्यंत दंड व १ वर्षाची कैद	ची.कोर्ट(सदर दि. अदालत)	राजाकडे	हा अधिकारी गृह-रचा सिटी मु. उर्फ कोतवाल असे.
१ फौजदागी कोर्ट		(a) सर्व शिक्षेचे रिपोर्ट माहितीकरिता			
नागपुर शहर		(b) राजाकडे पाठवावे लागत जास्त शिक्षा देणे अमल्यास राजाकडे रिपोर्ट.			
१ चीफ कोर्ट रु ३०० चे	रु ३०० चे		नागपुर गृह-रचे दि कोर्टा-वरील अपिले	राजाकडे	
(ना. शहर व जिल्हा) वरील दावे	वरील दावे				
दिवाणी अदालत					
१ कमावीसदार रु. ३०० पर्यंत					
मूळ दावे	रु. १० दंड		दिवाणी अपी. परगण्याचा मुलकी व फौ. अपील व पोलिस अधि-मुभेदाराकडे कारी (हल्लीचा मब-इस्पेक्टर)		
(a) रिपोर्ट सुभेदाराकडे माहिती					
(b) जास्त शिक्षा देणे अमल्यास सुभेदाराकडे रिपोर्ट					
२ सुभेदार रु ३०० चे वर १०० रु. दंड व १ वर्षाची कैद					
	रु ३०० चे वर १०० रु. दंड व १ वर्षाची कैद		कमावीसदाराच्या दि व फौ निकालाविरुद्ध सर्व अपिले	राजाकडे	सर्व सुभ्याचा मुलकी व पोलिस अधिकारी.
(a) राजाकडे माहितीकरिता रिपोर्ट.					
(b) जास्त शिक्षा देणे अमल्यास राजाकडे रिपोर्ट					

नागपुर शहर

जिल्हा अदालत

तिसरे रघूजीचा स्वभाव व कतबगारी— गजाने हुशारीसबधाने निरनिराळ्या रेसिडेटाची भिन्नभिन्न मते दिसून येतात जेकिन्सच्या वेळी राजा अल्पवयी होता व कारभारहि त्याचे हाती आला नव्हता. परंतु त्याचे मताप्रमाणे रघूजी हा “ मोठा हुशार नव्हता व मोठाना कर्तबगार निघेल अशी आशा नव्हती राज्यकारभाराऐवजी हलक्या दजचे करमणुकीचे छदाकडे त्याची जास्त प्रवृत्ति होती. लिहिणे, वाचणे, जमाखर्च व थोडेसे फारशी भाषेचे ज्ञान येण्याइतके त्याचे शिक्षण झाले होते परंतु जाग मोडून काम करण्याकडे त्याची प्रवृत्ति नव्हती.” जुन्या तऱ्हेचे लष्करी शिक्षण त्यास मिळाले होते पण लढाईचा प्रसंग त्यास कधी पडला नाही. वाइल्डर व ग्रीम याचे मत असे होते की “ रघूजी हा फार बुद्धिमान आहे. फक्त काम करण्याचा सराव मात्र पाहिजे ” राज्यकारभाराचे ऐवजी क्षुल्लक गोष्टी व करमणुकी यातच त्याचा वेळ जात असे हे मात्र सर्वांनी लिहिले आहे. एकदरीत रघूजी हा शांत, सुस्वभावी व बुद्धिमान होना असे सार्वत्रिक मत असे तो कोणासहि भेटत असे पण पुढे पुढे तर राज्यकारभारातहि बरेच लक्ष घालून व आग मोडून कामहि करून त्याने स्वजिन्याची व राज्याची स्थिति बरीच सुधारली होती. इंग्रज सरकारची व रेसिडेटाची मर्जी साभाळण्यात त्याने केव्हाहि कसूर केली नाही. कारण त्याचा परिणाम काय होईल याची त्याला पूर्ण ओळख होती. म्हणून रेसिडेटास काय आवडेल हे पाहून त्याप्रमाणे तो आपले वर्तन ठेवीत असे हे मेजर विल्किन्सन व रॅमसे यांनीहि कबूल केले आहे.

तिसरे रघूजीचे वेळेस राज्याची स्थिति—सर्व रेसिडेटानी वेळोवेळी नागपूरच्या राज्याच्या स्थितीसबधाने गव्हर्नर जनरल याजकडे रिपोर्ट केले आहेत त्यावरून राज्याची स्थिति कशी होती हे कळून येते शांतता व सुव्यवस्था यामुळे प्रजेची स्थिति बरीच सुधारत गेली व उत्पन्न वक्तशीर येत गेल्यामुळे ख जन्याची स्थितीहि बरी राहिली पूर्वीच्या दहा वर्षांच्या इंग्रजी कारभाराचे वळण सर्व खात्यास लागल्यामुळे व रेसिडेटाच्या देखरेखीमुळे राजाच्या उधळपट्टीवरहि बराच दाब बसला. राजा राज्यकारभारात बरेच लक्ष घालीत असल्यामुळे अंदाधुदी बरीच कमी झाली. परंतु राजाच्या कारकीर्दीची अखेरची वर्षे याप्रमाणे राहिली नाहीत.

इ. स. १८४९ मध्ये नागपुर शहरात पहिला इंग्रजी तऱ्हेचा दवाखाना उघडण्यात आला. तसेंच त्याच सुमारास मिशनरी रे० स्टिफन हिस्लॉप याने आपल्या मिशनची एक इंग्रजी शाळा सुरू केली. तेथे बायबल शिकविण्यात येत असे. त्यामुळे या शाळेविरुद्ध मोठा गिल्ला झाला.

स्टिफन हिस्लॉप मिशनरी—स्टिफन हिस्लॉप हा मोठा कडवा मिशनरी होता. नागपुरच्या स्कॉच ख्रिस्ती मिशनचा तो जनकच होता असे म्हटले तरी चालेल तो इ. स. १८४५ मध्ये नागपुरास आला व त्याने नागपुरास व नागपुर प्रांतात लोकाना ख्रिस्ती धर्माची दीक्षा देण्याची सुरवात केली. सीतावर्डीच्या टेकडीस लागून असलेले एक घर त्याने घेऊन तेथे मिशन हाऊस ठेविले. हल्ली तो बगला जी. आय. पी रेल्वे कपनीने धिकत घेतला आहे व रेल्वेपुलाच्या जवळ जो गवती बगला दिसतो तोच तो असावा. लवकरच शहरात एक शाळा काढावी असे त्याच्या मनात आले. परंतु ख्रिस्ती धर्माचे शिक्षण देणारी, बायबल शिकवून हिंदु लोकास वाटविणारी शाळा शहरात हिंदु राजा घालू देईल की नाही याची हिस्लॉप यास मोठी भीति वाटली. परंतु डकडे सर्व अधार होता. प्रयत्न करताच हिस्लॉप यास राज-महालाच्या मुख्य रस्त्यावर शुक्रवार दरवाज्याच्या समोर म्हणजे हल्ली जेथे हिस्लॉप कॉलेज आहे तेथे नाक्याचे जागी एक घर मिळाले व तेथे ३० मुलांची शाळा सुरू झाली. ती सुरू होताच आपणास कल्पनेवाहेर यश आले असे वाटून हिस्लॉप यास मोठा हर्ष झाला. पुढे याच शाळेचे कालांतराने हल्लीच्या हिस्लॉप कॉलेजात रूपांतर होऊन सदरहू शाळा व कॉलेज नाग-पुरच्या शिक्षण सस्थापैकी एक प्रमुख सस्था झाली आहे.

हिस्लॉपच्या मनाचा कोतेपणा—हिस्लॉप याच्या स्वभावात परधर्म सहिष्णुता विलकूल नव्हती. त्यावेळी अशी रीत असे की मुख्य मुख्य हिंदू सणाच्या दिवशी राजाच्या दरबारात त्या त्या सणाचे सामाजिक कार्यक्रम होत व रेसिडेंट व इतर इंग्रज अधिकारी त्या त्या वेळी हजर राहून थोडा-बहुत भाग घेत. ही गोष्ट एकमेकाचे स्नेह-संवर्धनाच्या व सामाजिक समेलनाच्या दृष्टीने महत्त्वाची असे. फक्त धार्मिक कामात मात्र ते भाग घेत नसत. याप्रमाणे रंगपंचमीच्या उत्सवात रेसिडेंट व इतर इंग्रज लोक येऊन

रगगुलालादि क्रीडांत सामील होत व आनदाने परत जात. तसेच दसऱ्याच्या स्वारीच्या वेळी राजा हत्तीवर सीमोल्लंघनास जाई त्या वेळीहि रेसिडेंट व लष्करासह इग्रज लष्करी अधिकारी राजवाड्यासमोर जाऊन सैन्याची व तोफाची सलामी देत व राजाच्या स्वागीवरोवर शहराबाहेर काही अंतरावर जाऊन भग रेसिडेन्सीकडे परत जात. शमीपूजन वगैरे धार्मिक विधी-करिता मात्र ते थांबत नसत.

वास्तविक या प्रकारात राजकीय व सामाजिक भागच असल्यामुळे ख्रिस्ती धर्माविरुद्ध यात काही नसे. परंतु हे पाहून हिस्लॉप साहेबाच्या आगाचा तिळपापड होई. त्याने मुंबई येथील “बॉम्बे टेलिग्राफ ” नावाच्या पत्रात हे प्रकार धर्माविरुद्ध आहंत म्हणून रेसिडेन्टाविरुद्ध टीका सुरू केली (इ. स. १८४६) तसेच दरबारी कागदपत्रात वर “श्री ” अगर देवाचें नाव लिहिणे, कोर्टातील शपथात गगाजलाचा उपयोग करणे, रेसिडेन्सी खाजिन्यातून सीतावर्डीच्या एका हिंदु देवळास वर्षासन देणे वगैरे क्षुल्लक गोष्टीतहि त्याने रेसिडेन्टाच्या पाठीमागे लकडा लावावा. त्याच्या म्हणण्यावरून त्या देवळाचे वर्षासन अखेर रेसिडेन्टाने बंद केले

हिस्लॉपच्या शाळेत हळूहळू विद्यार्थी इग्रजी शिकण्याकरितां येऊ लागले व लोकाना ख्रिस्ती करण्याचाहि उद्योग हळूहळू सुरू झाला. त्यामुळे मुले वाटतील म्हणून लोक भिऊ लागले व आपल्या मुलाना त्या शाळेत जाऊ देईनात. बापाच्या इच्छेविरुद्ध एक मुलगा त्या शाळेत गेला म्हणून त्याच्या बापाने त्यास मारहाण केली व घराबाहेर काढून देण्याची धमकी दिली. त्यामुळे मुलाने शाळा सोडून दिली. हिस्लॉप साहेबास हे समजताच त्याने बापास मुलास मारण्याचा कायद्याने हक्क नाही म्हणून त्याचेवर काम चालविण्याचे उद्देशाने ते प्रकरण रेसिडेन्टापर्यंत नेले. पण रेसिडेन्टाने तिकडे लक्ष दिले नाही.

तरी हळूहळू मिशनचे कामास यश येऊ लागले. बाबा पांडुरंग या नावाचा ब्राह्मणाचा एक १५ वर्षाचा मुलगा हिस्लॉप साहेबाच्या मोहात सांपडला व ख्रिस्ती होण्यास तयार झाला व पळून मिशन हाऊसमध्ये लपून बसला. त्याच्या बापाने पुष्कळ प्रयत्न केला. परंतु त्याचा प्रवेश मिशन

हाऊसमध्ये होईना व त्याच्या मुलाचा पत्ता लागेना. शेवटी बाप थकून राजाकडे गेला व त्याने रेसिडेन्टास लिहिले. रेसिडेन्टाने हिस्लॉप यास लिहून त्या मुलाची सुटका करविली व त्यास बापाचे ताब्यात देवविले

परंतु शेवटी बाबा काही दिवसांनी ख्रिस्ती झालाच व मिशनमधील एका मुलीशी त्याने लग्न केले त्याची पहिली बायको जिवंत होती परंतु ती आपल्या आईबापाकडेच राहिली पुढे बाबाची ख्रिस्ती बायको मरण पावली व नंतर त्याची पहिली हिंदु बायको कटाळून नाइलाजाने बाबाकडे आली व तिलाहि ख्रिस्ती धर्माची दीक्षा देण्यात आली.

हिस्लॉपसाहेबाने नंतर आपले कार्य वऱ्हाडाकडे वळविले व तेथे नारायण शेपांडे नावाचा एक ब्राह्मण ख्रिस्ती उपदेशक ठेविला त्याने रे० सिद्धोबा भिसाळ याचे हाताखाली उमरावती येथील शाखा सुरू केली. क० मॅकेंझी नावाचा उमरावतीस कमिशनर होता. त्याने आग्रा येथून बलदेवसिंग म्हणून एक निराश्रित रजपूताचा मुलगा आणिला होता त्यावर या मिशनऱ्याचा पहिला प्रयोग होऊन त्यास ख्रिस्ती वनविण्यात आले

ख्रिस्ती करण्याच्या उद्योगात उत्तर मिशनऱ्याप्रमाणे हिस्लॉप साहेबासहि बराच त्रास भोगावा लागला बाबाप्रमाणेच गणू नावाच्या एका तेलगू गवड्याच्या मुलास मिशन हाऊसमध्ये नऊन ठेवण्यात आले ते त्याच्या बापाम व इतर लोकांम समजताच ४०० लोक मिशन हाऊसवर चाल करून गेले व दगा करून त्यांनी आपल्या मुलाम सोडवून आणिले. एकदा हिस्लॉप साहेब हा शहरात हिंडत असता त्याम लोकानी धरून खूप मारले, इतके की त्याचे सर्व कपडे रक्ताने भरले व तो बेहोष पडला. शेवटी त्याच्या शाळेतील एका जुन्या विद्यार्थ्याने त्याम ओळखले व सोडवून त्याच्या घरी पोहोचते केले. तो मिशनरी आहे हे न ओळखता रेसिडेन्टाकडील कोणी इंग्रज आहे असे समजून लोकानी त्यास मारले असे नंतर ममजले

कलंकी ब्राम्हण प्रकरण— हिस्लॉप याच्या लेखावरून नागपुर, चांदा वगैरे वाजूस जे कलंकी ब्राम्हणाचे ग्रामण्य आतापर्यंत चालू होते त्याचा थोडासा पत्ता लागतो. इ. स. १८४५ च्या सुमारास या ग्रामण्याला आरंभ झाला असे दिसते. खानदेशांतील एका हुशार मुसलमानाने मुसलमानी धर्म

प्रसाराची एक युक्ति काढली. तो नागपुरास आला व गुप्त रूपाने ब्राम्हण वगैरे उच्चवर्णीय हिंदु लोकांच्या भोळसटपणाचा फायदा घेऊन त्यांजमध्ये साधु म्हणून मिरवू लागला. कलियुग संपून आता श्रीविष्णूचा कलकी अवतार येणार आहे. पाढऱ्या घोड्यावर हातांत खड्ग धारण करून तो सर्व लोकांत मचार करून धर्मनिष्ठ लोकांचे परित्राण व अधर्मी म्हणजे या पथांत न येणारे लोकांचा तो नाश करणार आहे. असा उपदेश त्याने मुरू केला. पथात येणाऱ्या लोकांस तो गुप्त रूपाने उपदेश व दीक्षा देत असे. त्यातच काही महत्त्वाचे आचारगुप्त रूपाने परिपाळण्याची शपथ असे. दीक्षा घेताना जानवें काढून टाकावयाचे व एक गुळाची अगर पोटात गूळ घालून पिठाची गाय करून ती कापून दीक्षा घेणाराने भक्षण करावयाची. ह्या दोन मुख्य गोष्टी या पथात घेताना तो करवीत असे व हाच प्रकार कुलाचार अगर पथाचा मुख्य आचार म्हणून गुप्तपणे चालविण्याची शपथ असे

नागपुरचे वरेच ब्राह्मण व इतर उच्च वर्णीय हिंदु याप्रमाणे या “कलकी” पथांत सामील झाले व तो पथ नागपुरच्या आसपासहि वाढत चालला वरोडा, चादा येथपर्यंतहि त्याचा प्रसार झाला. ही गोष्ट गुप्त न राहता इतर ब्राम्हणाना समजली व त्यांनी “कलकी” पथीयाना जाती-बाहेर टाकले. हे ग्रामण्य वाढत जाऊन राजाच्या कानावर गेले. शेवटी त्याने राजोपाध्यामार्फत सर्व ब्राम्हणांची सभा भरवून कलकी ब्राम्हणाना प्रायश्चित्त देऊन पक्तिपावन करून घ्यावे असा हुकूम दिला. त्याप्रमाणें बऱ्याच कलकी ब्राम्हणाना प्रायश्चित्त देऊन शुद्ध करून घेतलें व सर्वांची एका पंक्तीस जेवणे झाली. याप्रमाणें हा वाद मिटल्यासारखा झाला परंतु अशिक्षित व जुन्या विचाराचे काही ब्राम्हण ऐकेनात व उलट या जेवणाच्या ब्राम्हणांवरहि त्यांनी ग्रामण्य पुकारले शेवटी त्यांनाच विचाऱ्याना प्रायश्चित्त घ्यावें लागले व मूळचे कलकी पथीय ब्राम्हण कलकीच राहिले. अलिकडे पाचपंचवीस वर्षांत लोकांच्या विचारांत बदल होत चालला व अनेक धर्म-गुरूंच्या निर्णयांवरून व विचारी लोकांच्या उपदेशावरून लोकमत निवळून कलंकीयाचा कलंक आता साफ निघून गेला आहे व त्याचेवरचा वरेच दिवसांचा अन्याय दूर झाला आहे.

इकडे हा धर्मबुडवेपणा चालू असताना हिस्लाँपमाहेब या झगड्याकडे फारच बारकाईने पहात होता व हा झगडा वाढून हिंदुसमाजाचा हा तुकडा वेगळा पडल्यास आपणास आत्मसात् करता येईल या आशाळभूत नजरेने तो या समाजाकडे पहात होता तो म्हणतो*—“मला फार दुःख वाटते ते हें की या लोकांपर्यंत माझा प्रवेशच होत नाही एक तर या लोकांची भाषा मला समजत नाही व कोणालाहि विचारावे तर ते सागतात की कलकी कोण आहेत हे आम्हास माहीत नाही कलकी लोकहि राजाच्या भीतीने आपण कलकी आहो हे लपवून ठेवतात.”

राजाचे रेसिडेटांशीं संबंध व राजाच्या वर्तणुकीची दुसरी बाजू— तिसरा रघूजी हा जरी स्वभावतः बरा होता तरी भोंवतालच्या वाईट परिस्थितीचा परिणाम त्याचेवर आल्याशिवाय राहिला नाही. अल्प वयात राज्याचे अधिकार त्यास मिळाले होते. त्याच्या शिक्षणाविषयी व त्यास कायमचे चांगले वळण लावण्याबद्दल काही विशेष व्यवस्था नव्हती व रेसिडेटाशिवाय घरात अगर दरबारात दुसऱ्या कोणाचा योग्य दाब त्याचे-वर नव्हता. घरात बांकावाईचें बरेच वजन होतें व ती फार शहाणी व कर्तबगार बाई होती, परंतु तिची देखरेख मर्यादितच राहणार. रेसिडेटाचा दाब हाहि राजकारणापुरताच राहणार व त्याप्रमाणे तो होताहि. परंतु खाजगी नीतिमत्तेच्या कामात ते बहुधा लक्ष घालीत नसत व तसे करणें शक्य अगर योग्यहि झाले नसते. जोपर्यंत रेसिडेंट मजबूत असत अगर दुर्लक्ष करीत असत तोपर्यंत राजाच्या विरुद्ध विशेष ओरड झाली नाही. शिवाय प्रथम राजा अल्पवयी व कमी अनुभवाचा व रेसिडेन्ट वयस्क व जास्त अनुभवी. इ. स. १८४५ पर्यंत राजाच्या विरुद्ध विशेष काहूर उठले नव्हतें. राजा सर्व वेळ चैनीत घालवितो व राज्यकारभाराकडे लक्ष देत नाही त्यामुळे खर्च उत्पन्नापेक्षा जास्त होतो, राजा स्वतः लक्ष घालील तर खर्च बराच कमी होईल, एवढीच काय ती तक्रार इ. स. १८४५ पर्यंत होती.

परंतु यानंतर पारडे फिरले. स्पीयर्स हा रेसिडेंट राजाच्या अतर्व्यवस्थेत विशेष बारकाईने पहात नसे. तो गेल्यावर कॅ. रॅमसे जो नागपुरासच

* Stephen Hislop, D. H. Smith (Murray) 1888

असिस्टंट रेसिडेंट होता तोच तात्पुरता रेसिडेंट झाला. कायमचा रेसिडेंट डेव्हिडसन हा आजारी पडल्यामुळे दोन वर्षेपर्यंत रॅमसे हाच रेसिडेंट राहिला. तो कायमचा नसल्यामुळे त्याचे वजन राजावर विशेष पडेना व राजा जास्त स्वच्छंदी बनू लागला. सस्थानांतून स्वतःच्या चैनीकडे पैसा मनमुराद घेता येईना, कारण पूर्वीच्या रेसिडेंटानी फारच लकडा लावल्यामुळे त्यास आपला खाजगी खर्च मर्यादित आणावा लागला. पैशाची जरूर लागल्यामुळे तो अप्रामाणिक व हलक्या लोकांच्या हाती सापडला ते वाईट रीतीने राजास पैसा उत्पन्न करून देऊ लागले. पैसे घेऊन सरकारी नोकऱ्या देणे, मोठमोठ्या दिवाणी व फौजदारी मुकदम्याचे निकाल लुचपत अगर नजराणा घेऊन अन्यायाचे करणे, बेवारास लोकांच्या इस्टेटी गिळकृत करणे, वगैरे अनीतिमान राज्यकर्त्यांचे सर्वसाधारण दोष राजात उत्पन्न झाले रेसिडेंटाने गुप्त हेराचे खाते यासर्व गोष्टीकडे जागरूकपणे पहात असे व ही सर्व खडान्खडा माहिती रेसिडेंटास रोज मिळे राजाकडे आज कोण गृहस्थ आला व काय बोलला, कोण अधिकारी काढला, कोण नेमला हे सर्व रेसिडेंटाने कळत असे “ आमच्या गुप्त हेराकडून अमकी बातमी आज कळली ” अशा तऱ्हेचे उल्लेख त्या वेळच्या रेसिडेंटाने रिपोर्टाने अद्याप आढळतात.

इ. स. १८४५ सालापर्यंत रघूजीची तीन लग्ने झाली होती परंतु त्यावेळी एकच बायको अन्नपूर्णाबाई ही जिवंत होती दोघी मेल्या होत्या. राजास दोन मुली व एक मुलगा होऊन सर्व मुले लहानपणीच मेली त्या वेळी त्याचे वय ३७ वर्षांचे होते. परंतु, गैरवाजवी वर्तनाने व मादक द्रव्याच्या सेवनाने त्याची प्रकृति इतकी खालावली होती की त्यास यापुढे सतति होणे शक्य नाही असे आपले अनुमान त्याच वेळी रेसिडेंटाने ग. ज. यास कळविले होते. तरीमुद्धा यानंतर रघूजीने आणखी पाच बायकाः

* रघूजी मेला तेव्हा त्यास अन्नपूर्णाबाईशिवाय आणखी दान बायक होत्या अन्नपूर्णाबाई रघूजीनंतर लौकरव मेली दर्याबाई नावाची रघूजीची सहावी बायको होती, ती वरेच दिवस जिवंत होती तिच्या दिनचर्येबद्दल रघूजी असताना जे नियम घालून दिले होते त्याची इ. स. १८५५ ची कलमबंदी यादी प्रसिद्ध आहे (ना. भो. का. प. २९ पहा) तीवहन गजाचे घरातील मामुली व्यवस्था कशी होती ते दिसून येते

केल्या. त्यांना सतति कांहीच झाली नाही. एवढ्यानेच पूर्ण झालें नाही. त्याच्या आवडत्या दोन नाटकशाळा जानी व धुमन नावाच्या पूर्वीच होत्या व आणखीहि इतर पाचसहा झाल्या नाटक शाळांपैकी जानी इच्यामुळें रघूजीस दारू पिण्याचे व्यसन लागले; ते मरेपर्यंत कायमच होते रोज एका बाटलीपेक्षा जास्त ब्रॅंडी तो पीत असे इ स १८५० च्या रेसिडेन्टाच्या एका आठवड्याच्या डायरीन राजाकरिता काचेची भांडी व शापेनच्या बाटल्या विलायतेतून खरेदी करण्याचे काम लिहिलेले होते. त्या डायरीची नक्कल कलकत्त्याम गेली. ती ग. ज. याच्या समोर आल्यावर त्याने रेसिडेन्टास लिहिले की राजाकरिता दारू खरेदीची कामे करणे गैरशिस्त आहे (Residency Records.). कैक वेळा अतिरेक होऊन तो अस्ताव्यस्त पडत असे ही सवय त्याला इ. स १८४५ च्या सुमारास लागली. यानंतर त्याचा वेळ कामात मुळीच जात नसे रेसिडेन्टाच्या वकीलास सुद्धा राजाकडून काही काम करून घेणे कठीण पडे. गाणे, नाच, जुवेबाजी व पतगाच्या शर्यती या हलक्या कर्मणुकीच्या खेळात त्याचा बहुतेक वेळ जाऊ लागला. कुस्त्याच्या शर्यतीचाहि त्याला नाद असे.

शेवटी शेवटी रघूजीचें रेसिडेन्टाशी पटेनासे झाले त्यातल्या त्यात कॅ. रॅमसे याचे त्याच्याशी वारवार खटके उडत रॅमसे याने काही वडे अधिकारी लाचखाऊ आहेत म्हणून ते काढून टाकण्याम व नवीन चांगली माणसे नेमण्याबद्दल राजास तगादा लावला. राजाने मागितले माझी माणसे प्रामाणिक आहेत. शेवटी दोघांचें भाडण ग. ज. कडें जाऊन त्यानेहि राजास दटावणी दिली शेवटी राजास न मने घ्यावे लागले त्याने रेसिडेन्टास निराशेने कळविले की, तुम्ही म्हणाल ती माणसे मी नेमतो. तुमचा शब्द म्हणजे मला हुकूमच आहे पारडी व सोनेगावच्या सैन्याचा पगार तुवला होता व सावकाराचे कर्ज खजिन्यावर होते ते ग्राजगी शिल्लक बाहेर काढून राजाने वरेंचसे वारले. कैक वेळा तर रेसिडेन्टाच्या जाचामुळे राजा बेफाम होऊन कामकाज सोडून खोलीत स्वतःस कोडून घेऊन वसे. रेसिडेन्टाचे हेर राजाभोवती नेहमी असत. त्यामुळे राजा आपले मुख्य अमलदार घेऊन खोलीत गुप्तपणे कारभार करी. त्यावर रेसिडेन्टानें ग. ज. यास रिपोर्ट केला की, " राजा माझे बातमीदाराचा प्रवेश द्रोणार

नाही अशा ठिकाणी बसून सल्ला मसलत करतो, त्यामुळे त्याच्या हालचाली मला समजत नाहीत.”

एकदरीत राजाचे आयुष्य मोठेमे मुखकर नव्हते शिवाय राजास प्रजेच्या कल्याणाची विशेष पर्वा नव्हती अगर लोककल्याणाच्या काही गोष्टीहि त्याने केलेल्या दिसत नाहीत. त्यामुळे तो विशेष लोकप्रिय होता अशा- तलाहि भाग नाही. शिवाय रेसिडेन्टास अशी अदाधुदी दिसत असल्यामुळे त्यासहि राजाविरुद्ध कारवाई करण्याची संधि मिळे. या कष्टमय जीव- नानेहि राजाच्या व्यसनात जास्त भर पडली. रघूजी मरेपर्यंत त्याचे पुढे कोणत्याच रेसिडेन्टाशी जमले नाही.

तिसऱ्या रघूजीच्या कारकीर्दीत प्राताचा जमाखर्च पुढील प्रमाणे होता—

उत्पन्न	(आकडे हजाराचे)	खर्च
मालकाळी	३७००	गोडराजाचा हिस्सा १२५
खडण्या	२८३	नेमणुका, जहागिरी व. ४३५
अवकारी	१७७	देवरथान, धर्मदाय व १६७
पाढरी	७६	काळी व शेलीम
सायर (जकात)	६४३	खात्याचा खर्च. ६३६
सिवाई (दड, फी वगैरे).	८८	चिल्हर २७
ऐनदफा (धान्याची वाढ		खाजगी १३
व कर्जावरील व्याज)	८७	सैन्य १४२
टाकसाळ	२३	इंग्रज सरकारास देण्याचे ९३९

एकूण ५० लक्ष ८२ हजार

५०॥ लक्ष अदाज

१०० मुर्ती रुपये=११५ नागपुरी.

इ. स. १८३७ मध्ये व पुन्हा इ. स. १८४४ मध्ये रघूजी आजारी पडला होता व त्या आजारातून राजा न उठल्यास राज्याची विल्हेवाट कशी लावावयाची याबद्दल रेसिडेन्टाने ग. ज. याजकडे विचारणा केली होती व त्यावर ग. ज. याने रेसिडेन्टास हुकूम देऊन ठेविला होता की “असा प्रसंग आल्यास राजास त्या वेळी औरस अगर दत्तक पुत्र नसल्यास एकदम संस्थान

तुम्ही आपले ताब्यात घ्यावे. नंतर ग. ज. हे योग्य वारसाची चौकशी करतील. तसेच राजाचे पाठीमागे दत्तक वगैरे घेण्याचा कोणाचा अधिकार आहे हे पाहून योग्य तो हुकूम करतील. एकदरीत वरील गोष्टी त्या वेळच्या परिस्थितीवर अवलंबून राहतील ” या हुकुमाप्रमाणे वेळ येईल तेव्हा अमल-बजावणी करण्यास इंग्रजी रेसिडेंट नेहमी तयार होते.

परंतु इकडे राजमहालात सर्वत्र अधार होता राजाने स्वतः दूरवर विचार करून पुढील व्यवस्था आपल्या हाताने करून ठेवावयाची ती काहीच ठेवली नाही. त्यास मूलबाळ होण्याची मुळीच उमेद नव्हती. शिवाय त्याच्या ४१५ राण्या असल्यामुळे त्याच्यामध्ये भांडणे लागण्याची भीति होती. मेल्या-नंतर दत्तकाची परवानगी ब्रिटिश सरकार देईल अगर नाही हीहि शका दुसऱ्या सस्थानातील पूर्वीच्या अनुभवावरून त्यास यावयास पाहिजे होती शिवाय घराण्यात दुसरा मनुष्य उरलेला नव्हता व सस्थान खालसा होण्याची धास्ती होती परंतु राजाचा स्वभाव अदूरदर्शी, तामसी व गर्विष्ठ असा होता. त्याच्या कल्पनाहि बऱ्याच आकुचित होत्या मॅनसेल रेसिडेंट याने आपल्या रिपोर्टात म्हटल्याप्रमाणे “ आपणास पुत्र नाही व दत्तक घ्यावा लागतो ही एक नशीवाची कमतरता जगात दाखविणे हे त्याच्या मानी स्वभावास आवेनासे होते. ” व म्हणून हा प्रसंग त्याने शक्य तोवर टाळला व आपण मेल्यानंतर आपल्यामागे राणी कोणी तरी दत्तक घेऊन त्या दत्तकास गादी मिळेलच अशीहि त्याची स्वाभाविक कल्पना असावी. तिसरा रघूजी ज्याप्रमाणे दत्तक होऊन गादीवर आला त्याप्रमाणेच पुढेहि होईल अशी त्याची कल्पना असली पाहिजे परंतु दुसरा दूरदर्शी मनुष्य इतका बेसावध न राहता व आपले समक्ष दत्तक घेऊन अगर इंग्रज सरकाराकडून दत्तकाची परवानगी घेऊन ठेवून पुढील व्यवस्था नक्की करून ठेवता. तशी कांहीच सावधगिरी राजाने केली नाही यामुळे त्याचा परिणाम त्याचे घराण्यास कायमचा भोगावा लागला व त्याचे मागे नागपुरचे राज्य खालसा करण्यास इंग्रजी अधिकाऱ्यास निमित्त मिळाले वृद्ध बाकाबाईस व राजाभोवती असणाऱ्या मुत्सद्यांसहि ही गोष्ट सुचावयास पाहिजे होती. परंतु त्यांना एक तर पुढील अंदाज आला नाही अगर राजाच्या स्वभावामुळे त्याचे काही चालले नसावे.

तिसरा रघूजी हा वयाच्या ४७ व्या वर्षी नागपुर येथे राजवाड्यात ता. ११ डिसेंबर १८५३ रोजी सकाळी ६ वाजता मरण पावला. मरणापूर्वी तो २५-२६ दिवस आजारी होता. त्याला दम्याचा व मूळव्याधीचा आजार होता परंतु मूळव्याधीबद्दल त्याने अखेरपर्यंत कोणाजवळहि सांगितले नाही. शेवटी शेवटी काही वाह्य उपचार केले. परंतु रेसिडेन्सी सर्जनने ऑपरेशन करण्याबद्दल म्हटले असता त्याने ऑपरेशन करण्याचे अजीवात नाकारले. तसेच ताप वगैरे असताना स्नान करणे, हिडणे, खाणे, मद्यादि पिणे व निरोगी माणसाप्रमाणे सर्व व्यवहार करणे हे चालूच होते शेवटी आतील आतडी सुजून व लघवी होणे बंद होऊन त्याचा अंत झाला.

राजा बराच आजारी पडला तेव्हा रेसिडेण्ट मॅनसेल याने भेटण्याची फार इच्छा दर्शविली. परंतु रेसिडेण्टाविषयी पराकाण्टेचा तिटकारा राजाचे मनात भरला असल्यामुळे त्याने रेसिडेण्टास भेटण्यास येऊ दिले नाही यावरून एकमेकाची मने एकमेकाविषयी किती कलुपित झाली होती हे दिसून येईल व या विरोधभासाचा विपरीत परिणाम इंग्रजी रेसिडेण्टावर होऊन पुढील व्यवस्थेत रेसिडेण्टाचा कल सस्थान ग्वाल्हा करण्याकडेच राहिला असावा व त्याप्रमाणे सस्थान अखेर ग्वाल्हा जाले राजाच्या मरणाच्या वेळेस मात्र रेसिडेण्ट हजर होता.

राजाचे और्ध्वदैहिक दुपारी १२ वाजता जाले मीनावर्डीच्या किल्ल्यावरून व कामठीच्या लष्करातून राजाच्या बराच्या वर्षाडनक्या (४३) तोफा त्याच्या सन्मानार्थ उडविण्यात आल्या कलकत्त्यास फोर्ट सेंट जॉर्जच्या किल्ल्यातूनहि हे वर्तमान समजताच दर मिनिट्यास एक याप्रमाणेच तोफा उडविण्यात आल्या. मतीची चाल नागपुरचे राज्यात पूर्वीच बंद केली असल्यामुळे मती जाण्याची इच्छा कोणाहि राणीने दर्शविली नाही. राजाच्या मागे चार राण्या जिवंत होत्या.

रेसिडेण्ट मॅनसेल याने शिक्कामोर्तब व पत्रिना नाट्यात घेऊन सर्व राज्यकारभार आपल्या हातात घेतला. लष्कराचा व राजवाड्याचा बंदोबस्त पूर्वीच रेसिडेण्टाचे हाती होता त्यामुळे त्यास काहीच अडचण पडली नाही. सस्थानातील सर्व अधिकारीहि रेसिडेण्टाचा अधिकार पूर्वीपासून

जाणूनच होते. तेहि रेसिडेटाच्या हुकुमाप्रमाणे वागू लागले व सर्व राज्य अत्यंत शांततेने व बंदुकीची एक गोळीहि न सोडता राजा मेला त्याच दिवशी इंग्रज रेसिडेटाच्या ताब्यात आले. रेसिडेटाने सावधगिरी म्हणून कामठीवरून लष्कर आणून ठेवले व राजवाड्यावरहि जास्त पहारा ठेविला. पण कोठेच काही गडबड झाली नाही. अर्थात् पुढे काय व्यवस्था होणार आहे याची राज्यात कोणालाच काही कल्पना नव्हती

नागपुरास रेसिडेट येऊन राहणे, सबसीडियरी तह होणे व राजा मरताच रेसिडेटाने सर्व राज्य आपल्या ताब्यात घेणे ह्या क्रमप्राप्त पायऱ्या एका-मागून एक कशा शांतपणाने होत गेल्या हे विचार करण्यासारखे आहे. लष्करी सामर्थ्यावरच राज्याची मालकी अवलंबून असते हे तत्त्व जगाच्या आरंभापासून अखेरपर्यंत अबाधित रहात आले व राहणार याचा हा एक लहानसा नमुना आहे जगातील सर्व करारमदार, तहनामे व कायद्याची व न्यायाची तत्त्वे मनगटाच्या जोरापुढे कुचकामाची ठरतात हा सर्वत्र अनुभव आहे.

राजाचे और्ध्वदैहिक नाना अहीरराव (रघूजीचा भाचा) याचे हातून करविले. त्याचा मुलगा यशवतराव^१ यास दत्तक घेण्याचे सर्वांनी ठरविले. परंतु राजाचे सर्व अत्यविधी झाल्यानंतर रेसिडेटाची व इंग्रज सरकारची रीतसर परवानगी वगैरे घेऊन दत्तकाचा विधी व समारंभ करावा असे सर्वांनी ठरविले. अस्थि प्रयागास नेण्याकरिता ठेवून रक्षा चिन्नूरजवळ कालेश्वरघाट येथे गोदावरीत टाकविली. सीताबर्डीवर फौज तयार ठेवण्यांत आली तमेच पारडी येथील राजाच्या सैन्याचा मुख्य अधिकारी जनरल चिंतामणराव भाऊ^२ व सोनेगावचे छावणीवरील मेजर मानाजी हे इंग्रजांचे वतीचेच होते. त्यांना आपले फौजेत जाऊन राहण्याचा व शिपायाच्या हालचालीकडे बारीक नजर ठेवण्याचा हुकूम रेसिडेटाने दिला. काही सुभेदार नागपुरास होते त्यांना रेसिडेटाने आपआपल्या सुभ्यावर जाऊन राहण्यास सांगितले. रेसिडेट आपल्या रिपोर्टांत लिहितो की “मी एकहि

१ काही ठिकाणी या यशवतरावाच्या हातूनच क्रियाकर्मांतर करविले असे सापडते.

२ याचे वंशज नागपुरास कप्तान या आडनावाने प्रसिद्ध आहेत.

महत्वाचा मनुष्य असा ठेवला नाही की, ज्याला मी राजी करून घेतले नाही. मी स्वतः राजवाड्यात रोज जाण्याचा क्रम ठेविला आहे मी ता. १३ डिसेंबर रोजी बांकाबाई व तिसऱ्या रघूजीच्या राण्या यांच्या समाचारास गेलो व राजाच्या मरणाबद्दल दुःख प्रदर्शित केले. आमच्या इकडच्या तिकडच्या साधारण गोष्टीच झाल्या पण त्यातल्या त्यात बांकाबाई ही आपल्याकडून मधून मधून म्हणतच होती की, “ नागपुरचे राज्य भोसले घराण्यातच पुढेहि रहावे ”

हे शेवटचे वाक्य वाचकानी नीट ध्यानात ठेवावे कारण पुढील घडामोडींशी याचा बराच संबंध येणार आहे

ता १४-१२-१८५३ रोजी रेसिडेंट मॅनसेल याने नागपुरच्या परिस्थितीसंबंधाने व राज्याच्या पुढील व्यवस्थेसंबंधाने आपला सविस्तर रिपोर्ट पाठविला. त्यात प्रथम त्याने राजाच्या कारकीर्दीतील कारभागाचे वर्णन केले आहे त्याचा सारांश हाच की “ राजाने अत्यंत अदाधुर्दीने राज्य चालविले राजाची खाजगी व राज्यकारभारातील नीतिमत्ता अगदी वाईट होती रेसिडेन्टाशी वर्तन अत्यंत बेपर्वाईचे होते इतके की रेसिडेन्टाने भेट घेण्याची इच्छा दर्शविली तरी तो भेट सुद्धा घेत नसे व आपला रेसिडेन्टाविषयी निरस्कार उघडपणे दाखवी ” पुढील व्यवस्थेसंबंधी रेसिडेंट म्हणतो “ राजाच्या हल्ली चार राण्या जिवंत आहेत. १ अन्नपूर्णाबाई, २ दर्याबाई, ३ आनंदीबाई व ४ कमलजाबाई. मुलगा अगर मुलगी नाही व राण्यांपैकी कोणी गरोदरहि नाही मी दोन वर्षांपासून राजास मुचवीत आलो की दत्तक वगैरे घ्यावयाचा असल्यास तुमची इच्छा काय ती आताच मागून ठेवा व पुढील व्यवस्थाहि कळवा. परंतु पूर्वी अगर अखेरच्या दुखण्यात त्याने दत्तकाबद्दल कधीहि इच्छा दर्शविली नाही. साताऱ्याचे राज्य खालसा झाल्यापासून ह्या गोष्टीची दरबारचे लोकांत बरीच चर्चा झाली होती यावरून राजाने दत्तक घेतला नाही तो मुद्दाम विचार करूनच, घेतला नाही असे वाटते याचे कारण असे की आपणास मुलगा नाही ही कमीपणाची गोष्ट जाहीरपणे कबूल करण्याचे राजास आवडेना तसेच बाधकाम खात्यावरील दरोगा जगदेव मोरे नावाच्या एका हलक्या मनुष्याने राजाच्या मनात भरविले की दत्तक घेतल्यास इंग्रज लोक तुम्ही त्याचे ऐकत नाही व राज्य नीट चालवीत नाही

या सबबीवर तुम्हास गादीवरून काढून टाकतील व मुलास गादीवर बसवतील. नागपुरचें राज्य संपादन करणारा पहिला राजा रघूजी याचे घराण्यांतला कोणीहि पुरुष राहिला नाही.”

नागपुरच्या राजास दत्तकाची परवानगी द्यावी की नाही हा प्रश्न पूर्वी दोन तीन वेळां निरनिराळ्या रेसिडेण्टानी ग. ज. यांना विचारला होता व प्रत्येकाने आपआपले मतहि कळविले होते. इ. स. १८३७ मध्ये कॅव्हेंडिश याने आपले असे मत दिले होतें की राजास (ति. रघूजी याम) दत्तकाचा हक्क नाही ग्वाल्हेर, हैदराबाद, लखनो ही राज्ये कंपनी सरकारने हल्लीच्या राजास दिली नसून त्याचीच आहेत म्हणून त्याची गोष्ट निराळी परंतु नागपुर, म्हैसूर, सातारा ही राज्ये कंपनीने हल्लीच्या राजास दिली आहेत. सबब राजाचे औरस मततीशिवाय इतरांस गादीवर बसण्याचा हक्क नाही. इ. स. १८८० मध्ये मेजर विल्किन्सन याने मात्र याच विषयावर लिहिताना कॅव्हेंडिश याचे मत खोडून काढून कळविले की “ या दोन्ही तऱ्हेच्या सस्थानिकांत या बाबतीत मुळीच फरक नसून ग्वाल्हेर, हैदराबाद, वगैरे सस्थानिकास जसा दत्तक घेण्याचा हक्क आहे तसा नागपुरच्या राजास अगर तो भेल्यावर त्याचे राणीस आहे ” इ. स. १८४४ मध्ये कर्नल स्पीयर्स या रेसिडेण्टानेहि या विषयावर पुनः गव्हर्नर जनरल यास विचारणा केली परंतु ग. ज. याजकडून कोणासहि याबद्दल उत्तर मिळाले नाही

मॅनसेल याने विल्किन्सन याचे मत आपणास पसत नाही. कॅव्हेंडिश प्रमाणेच आपलेहि मत आहे असे कळविले. तो म्हणतो, “ नागपुरची गादी पुढे चालवावी की नाही हा प्रश्न दत्तकाच्या हक्काशिवाय इतर गोष्टींचा विचार करून सोडवावा. या बाबतीत इंग्लंडातील लोकमत व हिंदुस्थानातील इतर सस्थानात या गोष्टीने लोकांचा काय ग्रह होईल व हिंदुस्थानी लोकाना जबाबदारीच्या जागा मिळण्याचे क्षेत्र आकुचित करण्यापासून काय परिणाम होईल या गोष्टीचा विचार केला पाहिजे याच्या उलट गोष्टीहि त्या बरोबरच विचार करण्यासारख्या आहेत त्या अशा की सर्व हिंदुस्थानच्या लष्करी बदोबस्तात एवढा मोठा प्रात हिंदी राजाच्या ताब्यात असल्यामुळे या प्रातातून पैशाची काहीच मदत होत नाही अगर झाल्यास फार थोडी होते.

उलट संस्थानिकाचे लष्कर रहात असल्याने त्याच्यावर नजर ठेवणे व त्या करिता आपलेहि जास्त लष्कर ठेवणे जरूर पडते. शिवाय मुलखाची व्यवस्था चांगली राहणे याहि दृष्टीने विचार केला पाहिजे.

“नागपुरचे राज्य कायम ठेवणेच असल्यास हल्ली लष्करी खर्चाकरिता इंग्रज सरकारास जी आठ लक्षाची रकम मिळते ती वीस लक्ष रुपये घेण्यांत यावी. बाकीचे पचवीस लक्षाचे उत्पन्न राजाच्या मुलकी व लष्करी खर्चास पुरेसे होईल. तसेच राजालाहि आपले सैन्य कमी करावे लागेल व जे राहील त्यावर इंग्रज अधिकारी नेमावे लागतील. म्हणजे त्या लष्कराचा काही धाक राहणार नाही. नाही तर राजाचे लष्कराचा एक खर्च व त्याचे लष्कराविरुद्ध इंग्रज सरकारास ठेवावे लागणाऱ्या दुसऱ्या लष्कराचा दुसरा खर्च याप्रमाणे दुहेरी खर्च चालू राहणार !

“नागपुरची गादी कायम ठेवण्याचे ठरविल्यास वांकावाई इत्या तिच्या ह्यातीपावेतां सर्व अधिकार द्यावेत व तिने रेसिडेटाचे सल्ल्याने कारभार चालवावा. असे केल्याने गादी कायम राखल्याचेहि श्रेय मिळेल व आपलाहि मनलव साध्य होईल. इंग्रज लोक हिंदी संस्थाने बुडविण्याच्या मागे लागले आहेत हा लोकांचा ग्रह नाहीसा होईल. वांकावाईस राज्य देण्याचे पसत नसल्यास व गादी चालविणेच असल्यास मी नाना अहीरराव याचा मुलगा यशवंतराव अहीरराव याचे नाव सुचवितों हा मुलगा १८ वर्षे वयाचा असून स्वभावाने बरा आहे. त्याचे मराठी व फारशी शिकणे चालू आहे. जरी तो मोठा हुपार नाही तरी सांगितले तसे वागण्यासारखा आहे. त्याचे लग्न झालेले नाही. शरीराने जरी तो अशक्त आहे तरी गेल्या तीन वर्षांत त्यास कोणताहि आजार झाला नाही. हाच मुलगा दरबारच्या सर्व लोकांनाही पसत पडेल.”

शेवटी रेसिडेटाने आपले मत दिले की, “नागपुरचे राज्य बुडविल्यास या राज्याशी सबंध असलेल्या सर्व लोकांस अतोनात वाईट वाटेल हे खरे; परंतु साधारण जनतेत मराठे हे परकेच असल्यामुळे मागील राजासारख्या त्रासदायक राज्यातून आपली सुटका व्हावी हीच त्याची इच्छा राहणार. जेकिन्सने पूर्वी नामधारी राजा ठेवून जशी व्यवस्था चालविली होती,

तशीच मी सुचविल्याप्रमाणे कांही व्यवस्था झाल्यास इंग्रजांच्या छत्राखाली आपल्याच लोकानी चालविलेले राज्य लोकांना फार पसत पडेल."

एकदरीत मॅनसेल याने भोसल्याचे राज्य वारस नसल्यामुळे बुडविण्याचीच सल्ला दिली. परंतु तसे न झाल्यास नांवाची गादी चालवून सर्व सत्ता इंग्रजांच्या हातात रहावी अशीहि दुसरी योजना सुचविली व तिच्या योगाने दोन्हीहि गोष्टी साधतील असे त्याचें म्हणणे पडले. एकदरीत न्यायापेक्षा स्वार्थाकडेच त्याच्या रिपोर्टाचा कल जास्त होता. परंतु दुर्दैवाने त्यावेळी लॉर्ड डलहौसी हा गव्हर्नर जनरल होता. हा गृहस्थ हिंदी सस्थाने खालसा करण्याच्या कामात अध्वर्यु होता. हा रिपोर्ट कलकत्त्यास पोहोचला त्यावेळी गव्हर्नर जनरल हा ब्रह्मदेशात पेगू येथें होता. त्याच्या मागे गव्हर्नर जनरल याचे कौन्सिलचा प्रेमिडेट डारिन् व मेवर्स कर्नल लो व हॅलिडे यांनी रेसिडेन्टास जशी व्यवस्था आहे तशीच चालू ठेवण्याचा व इंग्रज सरकारतर्फे कोणास कोणतेहि अभिवचन न देण्याचा हुकूम दिला रेसिडेन्टाचा रिपोर्ट ग. ज. यास ब्रह्मदेशात पेगू येथें मिळाला व परत कलकत्त्यास आल्यावर लॉर्ड डलहौसी याने व त्याच्या कौन्सिलने ता. २८ जानेवारी १८५४ रोजी विलायतेस कंपनीच्या बोर्ड ऑफ डायरेक्टर्स याजकडे आपले म्हणणे कळविले.

हिंदी सस्थाने कायम ठेवावीत की नाही व दत्तकाची परवानगी देत जावी अगर नाही या प्रश्नाचा खल हिंदुस्थानातील व इंग्लंडातील इंग्रज मुत्सद्यामध्ये बरेच वर्षांपासून चालू होता. निदान नागपुरच्या कोणत्याहि तहात परवानगीशिवाय दत्तक घेणार नाही अशी शर्त नव्हती म्हणून करारमदाराच्या दृष्टीने भोसल्यानी आपला दत्तक घेण्याचा हक्क घालविला नव्हता. हिंदुधर्म शास्त्राप्रमाणे राण्यास दत्तक घेण्याचा अधिकार होता व त्यास रेसिडेन्टाचे परवानगीची कोणत्याहि तहाप्रमाणे जरूर नव्हती. तेव्हा रेसिडेन्टास अगर इंग्रज सरकारास तरी आम्ही दत्तकाची परवानगी देत नाही असे म्हणण्याचा अधिकार कसा प्राप्त झाला हे कळत नाही. हा अधिकार ओढून ताणून इंग्रज सरकाराने आपले हाती घेऊन हिंदुस्थानातील बरीच संस्थानें खालसा केली त्यांतच नागपुरचे संस्थान खालसा झाले.

गव्हर्नर जनरल याच्या रिपोर्टातील मुख्य मुद्दा हा होता की “ राजाने दत्तक घेतला नाही व घेण्याची इच्छाहि त्याने कधी दर्शविली नाही. त्याचप्रमाणे राजा मेल्यानंतर त्याचे राण्यापैकी कोणीहि दत्तक घेतला नाही अगर घेण्याची इच्छा दर्शविली नाही. दत्तक घेतल्यास दत्तकाची पालनकर्ती त्याची दत्तक आई होईल व मग आपले महत्त्व जाईल म्हणून बाकाबाईचीहि इच्छा दत्तक घेण्याची नाही. त्यामुळे आज मिनीस गादीस कोणीहि हक्कदार अस्तित्वात नाही. तिसरे रघूजीस गादी इंग्रजांनी आप्पासाहेबाचे राज्य घेतल्यानंतर खुपीने दिलेली असल्यामुळे आतां ती गादी दुसऱ्यास देणें अगर न देणे ही इंग्रजांच्या खुपीची गोष्ट आहे. नागपुरच्या लोकांच्या कल्याणाचे दृष्टीने, हिंदुस्थानच्या राजकारणाच्या दृष्टीने व इंग्लंडच्या हिताच्या दृष्टीने—कोणत्याहि दृष्टीने पाहिले तरी आता कोणी मराठा राजा नागपुरच्या गादीवर बसविणे ठीक होणार नाही. इंग्रजी राज्यापासूनच लोकांचे कल्याण होईल. शिवाय इंग्लंडची भरभराटी व व्यापार कायमावर अवलंबून असल्यामुळे हा कायसाचा प्रात इंग्रजांच्या हाती आल्यापासून इंग्लंडच्या कारखानदारांचा व व्यापाऱ्यांचा चांगला फायदा होईल. तसेच पश्चिमेस खानदेश व बऱ्हाड व पूर्वेस ओरीसा हे प्रात पूर्वीच इंग्रजांच्या ताब्यांत आलेले असल्यामुळे मुलखाचा, पैशाचा व लष्करी सोईचा मोठा फायदा हे राज्य इंग्रजांनी घेतल्यासच होईल. मराठ्यांचे जुलमी व त्रासदायक राज्य जाऊन इंग्रजांचे चांगले राज्य आल्याबद्दल सर्व नागपुरच्या लोकाना आनंदच वाटेला. ”

एकदरीत ग ज याने शिफारस केली की नागपुरचे राज्य खालसा करून इंग्रजी मुलखास जोडावे. राण्या व बाकाबाई याना चांगल्या पेन्शनच्या नेमणुका करून द्याव्या. तसेच भोसल्यांच्या नोकरांचीहि चांगली सोय करावी.

राण्या दत्तक घेऊ इच्छीत नाहीत व संस्थान खालसा करावें असें जाहीर रीतीने कोणी सागेपर्यंत असें अनुमान गृहीत धरणें हे चुकीचें आहे. राजानें दत्तक घेतला नाही यावरून त्याचा तसा विचारच नव्हता असेंहि म्हणतां येत नाही. राजाला हें पूर्णपणें माहित होतें की आपण दत्तक न घेतला ना. इ. ३३

तरी आपल्या मार्गे राणीला दत्तक घेता येईल. रेसिडेटाने राजाला असे कधी सांगितले नव्हते की तुम्ही स्वतः दत्तक न घेतल्यास पुढे राणीस दत्तक घेता येणार नाही व राज्य खालसा होईल. अशा स्थितीत रेसिडेटाने व ग. ज. यांनी आपल्या रिपोर्टात लिहिलेले सर्व तर्क एकागी व आपमन-लबीपणाचे होते.

राण्याची व बाकावाईची दत्तकावद्दल इच्छा दिसत नाही हे रेसिडेटाने विधान चुकीचे आहे याबद्दल ग. ज. याच्या कौन्सिलातील मेबर कर्नल लो याने पुढीलप्रमाणे लिहिले आहे.

“ रेसिडेटाचे म्हणणे की बाकावाईची व लोकाचीहि इच्छा दत्तकाविरुद्ध व सस्थान कायम ठेवण्याच्या विरुद्ध आहे व इंग्रजांनी राज्य खालसा करून आपल्या अमलाखाली घ्यावे अशी आहे परंतु हे म्हणणे त्याच्याच म्हण याप्रमाणे चुकीचे दिसते रेसिडेटाच्या रिपोर्टात म्हटले आहे की, पहिले दिवशी रेमिडेंट दुखवट्याची भेट घेण्यास राजवाड्यात गेला तेव्हा मुद्रा बाकावाईने मुचविले होते की नागपुरच्या राज्याचा सबंध भोसले घराण्याशी पुढेहि कायम रहावा यावरून बाकावाईची स्पष्ट इच्छा व मागणी रेमिडेंटसम कळली होती शिवाय सरकारी रिपोर्टापूर्वी रेमिडेंट मॅनसेल याचे एक खाजगी पत्र मला पहाण्यास मिळाले होते त्यात मॅनसेल याने लिहिले होते की दरवारेचे लोक मला म्हणत होते की, दत्तक देऊन राज्य चालवावे. ” यावरून रिपोर्टाने रेसिडेटाने लिहिलेल्या गोष्टी खऱ्या नसून राज्य खालसा करण्याच्या त्याच्या शिफारशीच्या पुष्टिकरणार्थ त्याने उभीच दडपून दिल्या आहेत; असा प्रच्छन्न आरोप कर्नल लो याने केला आहे व तो सर्वस्वी खरा होता असे म्हणावे लागते.

कर्नल लो याच्या स्पष्ट व निर्भीड व प्रामाणिक व्यक्तिवादाचा ग. ज. व कौन्सिलचे दुसरे दोघे मेबर याच्या मनावर कांहीच परिणाम झाला नाही. उलट खाजगी पत्राचा उपयोग केल्याबद्दल कर्नल लो यास माफी मागावी लागली. नागपुरचे राज्य खालसा करावे अशीच शिफारस ग. ज. याने बोर्ड ऑफ डायरेक्टर्स याचेकडे केली.

बोर्ड ऑफ डायरेक्टर्स यांनी ग. ज. यांची शिफारस मान्य करून नाग-

पुरचे राज्य खालसा करण्याचे ठरविले व त्याप्रमाणे ग. ज. यास कळविले. कर्नल लो याच्या युक्तिवादासबधाने एवढाच उल्लेख केला आहे की ' भोसल्याच्या राज्यात लोकाना फार त्रास होता व इंग्रजी राज्याने प्रजेस फार सुख होणार आहे ' ही गोष्ट कर्नल लो यासहि मान्य आहे. मग राज्य खालसा करण्यास हरकत कोणती ? शिवाय कर्नल लो याच्या शिफारसीप्रमाणे हिंदी लोकाना अधिकाराच्या जागा जरूर दिल्या जातील असे अभिवचन देण्यात आले तसेच राण्याना व इतराना भरपूर पेन्शन द्यावे असेहि बोर्ड ऑफ डायरेक्टर्स यानी सुचविले. ग. ज. याने त्याप्रमाणे राज्य खालसा केले हे जाहीर करण्याबद्दल व सर्व राज्यकारभार हातात घेण्याबद्दल हुकूम सोडले. रेसिडेन्ट मॅनसेल यास नागपुर प्रांताचा कमिशनर म्हणून नेमले व या नात्याने त्याने ता. १३ मार्च १८५४ रोजी कारभार सुरू केला

रेसिडेन्ट हा आता कमिशनर झाला व त्याने बांकाबाई व रघूजीच्या राण्या याना कंपनी सरकारने राज्य खालसा केल्याबद्दल आलेला हुकूम कळविला. तसेच पारडी व सोनेगाव येथील राजाच्या सैन्याच्या छावण्यास व सुभेदाराना व सर्व मूलकी अधिकाऱ्यांना प्रांतोप्रांती हुकूम गेले तसेच भोसल्याच्या राज्यात जी लहान लहान मांडलिक सस्थाने होती त्यांनाहि कळविण्यात आले. दरबार वगैरे विशेष गाजावाजा न करताना इंग्रजी राज्य सुरू होऊन भोसल्याचे राज्य गेल्याबद्दल सर्वांना कळले. बहुतेक इंग्रजी सैन्य नागपुरास ठेवण्यात आले. परंतु नागपुरास अगर राज्यात कोठे दगा धोपा वगैरे झाला नाही.

गव्हर्नर जनरल व कर्नल लो यानी विलायतेस पाठविलेले खलिंते मॅनसेल यास पाहण्यास मिळाले नव्हते. त्याच्या पहिल्या रिपोर्टांत त्याने दत्तकाबद्दल आपले एकतर्फी व काहीसे कल्पित व राज्य खालसा करण्यास उपयोगी पडतील अशाच धोरणाने या विषयाचा उल्लेख केला. परंतु कर्नल लो याने आपल्या व्यवहारज्ञानावरून खरी स्थिति ओळखली व आपलें कर्तव्य केले याबद्दल त्यास धन्यवाद दिले पाहिजेत. लॉर्ड डलहौसी यासहि हे समजले नसेल असे नाही. परंतु राज्य-लालसेच्या दृष्टीने त्याने व इतर कौन्सिल मेंबरांनी तसेच विलायतच्या बोर्ड ऑफ डायरेक्टर्स यानीं

खऱ्या खोट्याचा विचार न करता निवळ अन्यायानें राज्य खालसा केले असेच म्हणावे लागते. मॅनसेल याने आपला राज्य खालसा करण्याचा हेतु माध्य झाला असे पाहून राज्य खालसा झाल्यानंतर जो दुसरा रिपोर्ट पाठविला त्यावरून खरी स्थिति जास्त खात्रीलायक समजते. ता. २९ एप्रिल १८५४ रोजी मॅनसेल याने पुढील व्यवस्थेसंबंधी आपला रिपोर्ट पाठविला त्यात तो म्हणतो. “ राजाच्या सर्व कुटुंबाची दृच्छा अशी आहे की एखादा दत्तक बसवून गादी पुढे चालवावी जेकिन्सच्या वेळेपासून राजा नावाचाच राहून सर्व अधिकार इग्रजाच्या हातात रहावेत व राजाचा खर्च यथास्थित चालावा या गोष्टीची सवय सर्वांना झाली आहे. म्हणून जो तो आपल्या स्वतःच्या मुखाकडे पहात आहे.

“ दरवार वक्रीलाम जेव्हा मी प्रथम विलायत सरकारचा हुकूम कळविला तेव्हा त्याने मला कळविले की बाकाबाई व अन्नपूर्णाबाई याचेकडून आपला दत्तक घेण्याचा हक्क आहे व दत्तक घेऊन गादी चालवावी याबद्दल त्या मजकडे लिहिणार आहेत. तसेच त्याचे म्हणणे पडले की राण्याना व बाकाबाईला तसेच दरवारच्या सर्व लोकांना असे वाटत आहे की राण्याशी अगर दरवाराशी या बाबतीत काहीच बोलणे चालणे न करिता राज्य खालसा करण्यात मोठा अन्याय झाला. मलाहि काही अशी असे वाटते की राण्याच्या असहाय स्थितीमुळे व दरवारच्या सर्व प्रमुख लोकांना आपण दत्तकाच्या बाबतीत खटपट केली तर रेसिडेन्स राग येईल व त्याच्या विरुद्ध दागल्यासारखे होईल अशी भीति वाटत असल्यामुळे कोणीहि कलकत्त्यास अगर विलायतेस राज्य खालसा करण्याविरुद्ध अद्याप कांही खटपट करीत नाही. तसेच मजकडेहि अद्याप काही रीतसर व लेखी अर्ज आला नाही राज्य खालसा केल्याबद्दल आपली तक्रार व नापसंती दर्शविण्याची इच्छा आतां नाहीशी होत चालली आहे अगर मनांतल्या मनांत दबून राहिली आहे व आता माझ्या हातांत आपल्या पुढील नेमणुका बागैरे करण्याचे सर्व अधिकार आल्यामुळे मला खुष करण्यातच आपला व्यक्तिशः फायदा आहे असें प्रत्येक मनुष्य समजून जो तो दत्तकाच्या बाबतीत व राज्य खालसा करण्याविरुद्ध आपण कांही खटपट करीत नाही असें श्रेय मिळवून मला खुष करण्याचा प्रयत्न करीत आहे. ”

वरील उताऱ्यातील प्रत्येक वाक्यावरून खरी स्थिती काय होती हे कळून येतं. रेसिडेन्टाच्या हातान सर्व अधिकार असल्यामुळे त्याच्या हुकमा-शिवाय दत्तक घेऊ देणं अगर न देणं, घेऊ दिल्यास कोणता मुलगा घेणं, इ. आपणास काही करता येणार नाही. रेसिडेन्टाच्या व गव्हर्नर जनरलच्या या शिफारसीस कौन्सिलचे दोघे मेबर डॉरिन व हॅलिडे यांनी आपली पूर्ण संमति दिली. परंतु त्यातहि कर्नल लो यास वरील पोकळ व मतलबी युक्तिवाद पटला नाही व त्याने एकट्याने मात्र आपलें इमान जागृत ठेविले. त्याने आपली **भिन्न-मतपत्रिका** (मिनिट) लिहून बोर्ड ऑफ डायरेक्टर्सकडे पाठविली व नागपुरचें राज्य खालसा करणे अन्यायाचे होणार आहे असे बजाविले आपल्या म्हणण्याचा काही उपयोग होणार नाही हे तो पक्के जाणून होता व तसे त्याने आपल्या मिनिटांतहि स्पष्ट लिहिले. परंतु आपले कर्तव्य त्याने केले याबद्दल तो स्तुतीस पात्र आहे. कर्नल लो याच्या मिनिटातील मुख्य मुद्दे खाली लिहिल्याप्रमाणे आहेत:-

“हिंदी सस्थाने खालसा करणे हे सोपे आहे व इंग्रजांनी मनांत आणल्यास क्रमाक्रमाने निरनिराळ्या सत्रबीवर सर्व सस्थाने हळू हळू खालसा होतील परंतु तसे करणे धोक्याचं आहे. मॉक्विस् ऑफ हेस्टिंग्ज, सर टॉमस मनरो, सर जॉन मालकम, एल्फिन्स्टन व लॉर्ड मेटकॉफ या मुत्सद्यांचे मतहि याप्रमाणेच होते. इंग्रजी राज्य सुरू होताच त्या प्रांतातील धनिक व वजनदार लोक नाहीसे होतात. कारण आपण हिंदी लोकाना मोठाल्या मुलकी अगर लष्करी अधिकाऱ्याच्या जागा देत नाही. तसेंच पेन्शन वगैरे रूपाने देशांतील बराचसा पैसा परदेशात जातो व देशात खर्चिला जात नाही. आपण परके असल्यामुळे हिंदी लोकात मिसळून रहात नाही. दुष्काळाच्या दिवसात सस्थानातले धनिक लोक व जहागीरदार आपण पैसे देऊन लोकांस जगवितात तसे आपण करीत नाहीं. त्यामुळे दुष्काळांत इंग्रजी मुलुखांत जास्त लोक मरतात पुढील वीस वर्षांत यामुळे नवीन कोणताच मुलूख घेऊं नये व आपल्या प्रांतात लोक जास्त धनिक व खुष राहतील याबद्दल काळजी घ्यावी. ज्याने आपले करार मोडले नाहीत अशी कोणतीच संस्थाने खालसा करू नयेत व त्याच्या मनांत आपलेविषयी विश्वास उत्पन्न होईल असे वर्तन ठेवावें. मंकटाच्या

वेळी संस्थानिकाकडून आपणास मदत होईल इतका त्याचा विश्वास आपल्यावर असावा. अफगाणिस्थानातील लढाईच्या वेळी कर्नल सदरलंड अजमीर येथे असताना व मी लखनौ येथे असताना संस्थानिकानी या प्रकारे आम्हास पैशाची व लष्कराची फार मदत केली. व आम्ही आमचे व संस्थानिकाचे लष्कर पाठवू शकलो. याप्रमाणे खुष ठेवलेल्या संस्थानिकांची आपणास फार मदत होते. मॅनसेल याच्या सूचनेप्रमाणे राणीचे माडीवर दत्तक देऊन संस्थान चालवावे व दरसाल बारा लक्ष रुपये जास्त घेत जावेत म्हणजे संस्थानातील लोकहि संस्थान खालसा केले नाही याबद्दल आपणास धन्यवाद देतील व त्याचे आपल्याविषयी चांगले मत राहील व आपला पैशाच्या दृष्टीने व राजकीय महत्त्वाच्या दृष्टीने बराचसा फायदा होईल सिध्द खालसा केल्यामुळे, ग्वाल्हेरावर स्वारी केल्यामुळे व सातारचे राज्य खालसा झाल्यामुळे इंग्रजाविषयी संस्थानिकाची व लोकांची मने साशंक व कलुषित झालेली आहेत. त्यांना जास्त चेतविणे योग्य नाही त्यामुळे हिंदी लोकांच्या मनात इंग्रजाविषयी तिरस्कार उत्पन्न होईल. ज्या संस्थानिकाना औरस सतति नाही ते आपल्यामागे आपल्या राण्याची व इतर लोकांची सोय व्हावी म्हणून राज्याचे हित न पाहता आपला फायदा करून घेण्याकरिता बरेच जुलूम करतील व पैसे उकळतील सातारचे राज्य खालसा केले त्या सबधाने माझ्याशी ज्या ज्या लोकांचे भाषण झाले त्यांनी हा एक अन्यायच झाला व 'बळी तो कान पिळी' असा न्याय झाला असे आपले मत दर्शविले व असाच अन्यायाचा प्रकार इंग्रजांकडून पुढेहि होऊन सर्व संस्थाने राज्यलोभाने इंग्रज अन्यायाने खालसा करतील अशी भीति त्यांना उत्पन्न झाली. कारण सातारचे राज्य खालसा करण्याला राजाकडून काही आगळीक झाली नसताना राज्य खालसा झाले ही गोष्ट सर्वांना अन्यायाची वाटते.

“नागपुरचे राज्य खालसा केल्यास अशाच प्रकारचे लोकांचे मत होईल. सर्वांना हे माहीत आहे की नागपुरच्या राजाने इंग्रज सरकारशी लढाई केली नाही, पैसे देण्यात कुचराई केली नाही, आपणास काही त्रास उत्पन्न होईल अशा रीतीने राज्यकारभार केला नाही. राजा मेल्यावर त्याच्या जागी वारसाबद्दल तडे चालले नाहीत. असे असताना राज्यांतील आंतील

कारभारात इंग्रजांना पडण्याचे कारण नाही. राजाने आपल्या हयातीत जरी दत्तक घेतला नसला तरी राजाच्या राण्यांनी आतापर्यंत नागपुरच्या प्रमुख लोकांच्या सल्ल्याने कोणी तरी दत्तक खास घेतला असता. आतापर्यंत घेतला नाही याचें कारण इंग्रज रेसिडेन्टाच्या भीतीमुळेच. याशिवाय दुसरे कारण नाही. नागपुरचे राज्य खालसा केल्यास सर्व हिंदु सस्थानिकांना असेच वाटेल की ग्वाल्हेरीस बायजावाई शिंदे यांना ज्याप्रमाणें दत्तक देवविला त्याच प्रमाणे नागपुरच्या रेसिडेन्टाने रघूजीच्या राणीस दत्तक देववून नागपुरचे स्थान पुढे चालविण्यास पाहिजे होते व राज्य खालसा करण्यात आपण राज्य मिळवण्याकरिता अन्याय केला असे त्यांना वाटून आपल्या प्रामाणिकपणाबद्दल त्याचे जें चागले मत होते ते कलुषित होईल. ”

या मिनिटात कर्नल लो याने राज्यकारणाच्या मुद्यावरच जोर दिला आहे परंतु यानंतर कर्नल लो याने दुसरे मिनिट लिहिले त्यात फक्त कायदेशीर हक्काचा विचार केला आहे. कॅव्हेंडिश, मॅनसेल व गव्हर्नर जनरल यांचा भ्रामक युक्तिवाद त्याने फार उत्तम तऱ्हेने खोडून काढला आहे. त्याने लिहिले आहे की, “ आप्पासाहेबास राज्यावरून काढून राज्य मेहेरबानीने देणगी म्हणून रघूजीस दिले म्हणून दत्तकाचा हक्क गेला या युक्तिवादात काही अर्थ नाही. आप्पासाहेबानंतर रघूजीशी जो तह झाला तो इतर सस्थानिकांप्रमाणेच रघूजीसहि लेखून त्याच नात्याने झाला. दत्तकाचा अधिकार नाही अगर या बाबतीत इतर संस्थानिकाहून काही कमी हक्क रघूजीस राहतील असे तहांत कोठे नमूद केले नाही. उलट राज्य रघूजीस वंशपरंपरा कायम राहील असेच लिहिलें आहे व हिंदु शास्त्राप्रमाणे व चालीरीतीप्रमाणें राणीस दत्तक घेण्याचा अधिकार असतो हे तत्त्व जॅकिन्सच्या रिपोर्टापासून नागपुरच्या गादीसंबंधी वेळोवेळी मान्य करण्यात आले आहे. ”

राणीने आतापर्यंत दत्तक का घेतला नसावा याबद्दल कर्नल लो यानें लिहिलें आहे की, “ राजा मेल्याबरोबर रेसिडेन्टाने एकदम सर्व राज्य, व खजिना आपल्या ताब्यात घेतला. लष्कर जय्यत तयार ठेवले. असे करण्यांत रेसिडेन्टाचा जरी कांही दोष नसला तरी पण त्याचा अप्रत्यक्ष परिणाम हाच

होणार की घिटाईने आपला दत्तक घेण्याचा हक्क राण्यानी सागणे शक्य नव्हते. योग्य मार्ग म्हटला म्हणजे हाच आहे की रेसिडेण्टानें सर्व मोठमोठे लोक बोलावून राण्यांची दत्तकाबद्दल काय इच्छा आहे हे उघडपणें विचारावें व कोणी अगर कोणास दत्तक घ्यावे याबद्दल काही तंटा अगर मतभेद असल्यास त्याबद्दल चर्चा करून योग्य निवड करून दत्तक ठरवावा व सस्थान कायम ठेवावें. राजानें रेसिडेण्टाशी दत्तकाच्या बाबतीत काही भाषण केलें नाही अगर अशा विचित्र परिस्थितीत राण्यानी आपली दत्तकाची इच्छा अगर हक्क दाखविला नाही यावरून त्याची दत्तक घेऊं नये अशीच इच्छा आहे अगर त्यांना दत्तक घेण्याचा हक्क नाही असे म्हणता येणार नाही. राज्याची पुढील व्यवस्था ठरविणे हे सर्व रेसिडेण्टाच्या हातात होते हे वाकाबाई, राण्या व इतर मुत्सद्यांना माहित होते. वांकाबाईने व इतर मुत्सद्यांनी 'कोणी तरी दत्तक बसवून राज्य चालवावे' अशी इच्छा पहिले पामून रेसिडेण्टास कळविली होती व पुढे स्वतः रेसिडेण्ट आपणास विचारील अगर रेसिडेण्ट गव्हर्नर जनरल याच्या हुकमाची वाट पहात असेल अशा भरवशावर हे सर्वजण स्वस्थ बसले असाहि बराच नभय आहे की रेसिडेण्टानेहि त्यांना वरिष्ठाच्या हुकमाची सबब दाखविली असेल. परंतु यापेकी खरी स्थिति आपल्या पहिल्या रिपोर्टांत न दाखविता रेसिडेण्टाने उलट असे भासविले की राजालाहि स्वतः दत्तक घेण्याची इच्छा नव्हती, अगर आपल्या मागे आपल्या राण्यानी दत्तक घेऊन गादी पुढे चालवावी अशीहि त्याची इच्छा नव्हती. आपला अधिकार दत्तक घेतल्यास आपल्या सुनेच्या हातात जाईल म्हणून वाकाबाई दत्तकाच्या विरुद्ध होती. वाकाबाईच्या व गत-राजाच्या इच्छेमुळे राणीच्या मनातहि दत्तक घेण्याचें नव्हते म्हणूनच आतापर्यंत दत्तक घेतला गेला नाही अगर दत्तकाबद्दल आपली इच्छाहि कोणी मजबूत दर्शविली नाही." परंतु यांतील प्रत्येक गोष्ट वस्तुस्थितीस सोडून होती. मॅनसेल, लॉर्ड डलहौसी व कौन्सिलचे इतर मेम्बर्स यांच्या नीतिमतेस या गोष्टीने कलक लागला आहे व त्याच्या उलट कर्नल लो याची उज्वल नीतिमत्ता उठावदार रीतीने स्पष्ट दिसून येत आहे.

मॅनसेल याने नंतर ज्या शिफारसी केल्या त्यांत "एखादा दत्तक बसवून नागपुरास एक लहानसें नावापुरतें सस्थान चालवावें

व त्यास सरासरी सहाव्या हिस्शाचे उत्पन्न ठेवावे म्हणजे बरे दिसेल ” अशी शिफारस केली. परंतु ग. ज. यानें ती धुडकावून लावली व लिहिलें की “ असे होते तर ही शिफारस पूर्वीच करावयाम पाहिजे होती. आतां विलायतेपर्यंत सर्व गोष्टी ठरून गेल्या आहेत. आता मॅनमेल याने अशी शिफारस करावी हेच आश्चर्य आहे ” याप्रमाणे मॅनसेलची कानउघाडणी करण्यात आली. मॅनमेल याने बाकाबाई व इतर राण्या यांना देण्याच्या तहाहयात नेमणुकीबद्दल पुढीलप्रमाणे शिफारसी केल्या होत्या.

बांकाबाई— वार्षिक एक लक्ष बीस हजार रु.

अन्नपूर्णाबाई— ,, ,, साठ हजार रु.

दुसऱ्या राण्या—प्रत्येकी वार्षिक चाळीस हजार रु (दुर्गाबाई, आनदीबाई, कमळजाबाई).

आप्पासाहेबाची बायको सावित्रीबाई—वार्षिक दहा हजार रु

नाटकशाळा व इतर बायकामंडळी— ” बीस हजार रु.

राजाची एक अनौगम मुलगी व नात यासहि काही नेमणूक देण्याबद्दल शिफारस केली होती.

गव्हर्नर जनरल यास ह्या रकमा जास्त वाटल्या. “ सातारचे राज्य इ. स. १८४८ मध्ये खालसा केले तेव्हा दत्तकास १६ लक्ष रु. चे जवाहिर व बीस हजाराचे जमीनीचे उत्पन्न व राण्यास प्रत्येकी पंचेचाळीस, तीस व पंचवीस हजाराची नेमणूक करून दिली होती व सातारचे राजघराणे सर्व मराठ्यात श्रेष्ठ त्या मानाने ह्या नेमणुका फार आहेत. ” या सवबीवर ग. ज. याने पुढील नेमणुका ठरविल्या.

बाकाबाई—एक लक्ष बीस हजार रु.

वडील राणी अन्नपूर्णाबाई—पन्नास हजार रु.

इतर राण्या—प्रत्येकी पंचवीस हजार रु.

सावित्रीबाई (आप्पासाहेबाची बायको)—दरसाल दहा हजार रु.

इतर—बीस हजार रु.

याशिवाय नागपुरच्या गोडराजाला नागपुर दरबारातून पूर्वीपासून मिळत असलेले ११ लक्ष रुपयाचें पेन्शनहि त्यास पूर्वीप्रमाणें मिळत जावे असें ठरले

राजवाड्यात खाजगी इस्टेट वीस लक्ष रुपये रोकड व ५० ते ७५ लक्षांचे जवाहीर होते जवाहीर विकून व बरील रक्कम मिळून सर्व रकमेचा एक “ भोसले घराण्याचा निधि ” करण्यात यावा व तो घराण्याच्या मुख्य पुरुषाच्या ताब्यात राहून घराण्यातील इतर लोकानाहि त्यातून नेमणुका द्याव्या, अशी मॅनसेल याने शिफारस केली होती. ती ग. ज. यास पसंत पडून अवश्य तेवढे अगावरील जवाहीर ठेवून बाकीचे विकून सर्व मिळून “ भोसले-फड ” म्हणून एक निधि ठेवण्याचा त्याने हुकूम दिला. भोसले घराण्यातील कोणी पुरुष न राहिल्यामुळे “ भोसला ” कोणीहि राहिला नाही हे नीट लक्षात ठेवण्याबद्दलहि सूचना मॅनसेल यास दिली गेली. पुढील पत्रव्यवहारात सावधपणे भोसले घराण्याचा उल्लेख करण्याबद्दलही एक सूचना केली.

या भोसले फडातून एखादे चिरस्थायी लोकोपयोगी काम भोसले घराण्याने करावे अशीहि सूचना मॅनसेल याने केली होती. त्याच्या मताने कन्हान नदीवरील पूल अगर एखादे कॉलेज या पैशाचे काही भागातून काढून त्यास भोसल्याचे नाव द्यावे असे होते.

मॅनसेल याने भोसल्याचे एक लहानमे सस्थान ठेवावे म्हणून जी शिफारस केली त्यामुळे गव्हर्नर जनरलाचे पित्त इतके भडकून गेले की त्याने आपल्या उत्तरात त्याची चांगली खरडपट्टी काढली व अनेक कारणे दाखवून त्यास कमिशनरचे कामास नालायक ठरविले व त्याच उत्तरांत लिहिले की तुमचे जागी दुसरा मनुष्य येईल त्यास चार्ज देऊन तुम्ही मोकळे व्हावे. तुमच्या जोगी दुसरी एखादी जागा तुम्हांस देण्यात येईल मॅनसेलच्या रिपोर्टांत एक वाक्य असे होतें की “ राजास ज्या ज्या सुधारणा मी रेसिडेंट या नात्याने सांगत होतो त्या राजाने न ऐकल्यामुळे त्याच्यामध्ये व माझ्यामध्ये जे झगडे झाले त्यांच्या त्रासामुळे राजाची प्रकृति जास्तच बिघडून त्यास मरण आले.” ह्या वाक्याचाहि गव्हर्नर जनरलने फायदा घेतला व मॅनसेल यास नालायक म्हणून शिक्का दिला. त्याचे जागी कॅ. ईलियट याची कमिशनर म्हणून नेमणूक झाली.

मॅनसेल याने इतर सुधारणा सुचविल्या होत्या; त्यात दोन महत्त्वाच्या आहेत. एक इंग्लंडच्या धर्तीवर काही जमिनी पूर्ण हक्काच्या म्हणून लोकांना

विकावयाच्या. सरकारी जमाबदीच्या पंचवीस पट रक्कम घेऊन ती जमीन पूर्ण मालकीच्या हक्काने सरकारने लोकास विकावी म्हणजे त्या जमिनी-पासून पुढें सारा घेण्याचा हक्क राहिला नाही अशी ही योजना होती. यामुळे सरकारास बरीचशी रक्कम एकदम मिळेल अशी कल्पना होती पण अशा जमिनी एकंदर जमिनीच्या एक चतुर्थांशापेक्षा जास्त देऊ नयेत व ज्या द्यावयाच्या त्या पडीत व लागवडीस न आलेल्या जमिनीपैकीच द्यावयाच्या अशीही योजना होती ह्या विषयाचा पुढे बराच उहापोह झाला हे पुढें दिसून येईल.

मॅनसेलची एंजिनियरिंग कॉलेजची योजना — मॅनसेलची दुसरी शिफारस म्हणजे एंजिनियरिंग व उद्योगधंदे शिकविणारे एक कॉलेज स्थापन करावयाचे. मॅनसेलचे म्हणणे की “लहान^१ सहान कारकून, मुलकी व पोलिस अधिकारी निर्माण करणे हे निरर्थक आहे. सर्वसाधारण जनतेची सुधारणा करणे, व्यापार, कारखाने, शेती व तत्संबधी शास्त्रे यात लोकांचा प्रवेश सुगम करणे हे काम आपण केले पाहिजे. तुम्ही म्हणाल तर असे कॉलेज नागपुरास काढण्याबद्दलची सविस्तर योजना मी तयार करून पाठवितों व हे कॉलेज एक राष्ट्रीय संस्था म्हणून आपल्या राज्याचे स्थापनेचे एक स्मारक म्हणून राहील व तिचा परिणाम सर्व देशभर होईल.” यापेक्षा जास्त कळकळीचे विचार कोण इग्रज काढू शकेल ?

मॅनसेल याच्या पहिल्या रिपोर्टाच्या मानानें दुसरा रिपोर्ट बराच उदारपणाने लिहिला आहे. तरीसुद्धा पहिल्याहि रिपोर्टात राज्य खालसा करावे अशी स्पष्ट शिफारस त्याने केली नव्हती व दुसऱ्या रिपोर्टात तर नावापुरतें तरी नागपुरचे संस्थान कायम ठेवावे अशी स्पष्ट शिफारस त्याने केली होती. ग. ज. डलहौसी याच्याइतका अनुदारपणा मात्र मॅनसेलने दाखविला नाही. तरी दुसरा एकादा प्रामाणिक व सरळ मनाचा रेसिडेंट नागपुरास असता तर डलहौसी याची अन्यायी वासना तृप्त झाली नसती.

मॅनसेल याचे राजकारणातील काही हस्तक होते. त्यांना पेन्शन चालू

होतें. परंतु त्यांना अखेरचें बक्षीस व इतरानाहि तशीच कामगिरी करण्यास उत्तेजन द्यावे म्हणून मॅनसेल याने खाली लिहिल्याप्रमाणें तहाहयात जहागिरी देण्याची सूचना केली होती.—

पर्वतराव गुजर —	५००० रु. मालीना.
जलालुद्दीन खान —	५००० " "
गणपतराव व त्याचा भाऊ } माधवराव नारायण पडिनजी }	५००० " " हे नागयण गोपाळ पडिनजी याचे पुत्र

परंतु गव्हर्नर जनरल याने ही शिफारस मजूर केली नाही.

• बांकाबाई व राण्यांचे नंतरचे प्रयत्न—राज्य खालसा केल्यानंतर बांकाबाईने ग. ज. जनरल याजकडे अनेक अर्ज पाठविले. त्यात स्पष्ट लिहिले की रेसिडेटाने आम्हास सर्व काही तुमचे इच्छेनुसार हॉर्डेल अशा थापा दिल्या व कलकत्याहून लिहून आल्यावर तुमच्याशी बोलू असे सांगून वेळ घालविला व शेवटी तीन महिन्यांनी येऊन सांगितले की गादीस वारस नसल्यामुळे राज्य खालसा केले. वास्तविक आम्ही व राण्या दत्तक घेण्यास तयार होतो व तसे रेसिडेटास मागितलेहि हेतु की तुमच्या व आमच्या सल्ल्याने जो तुम्ही पसत कराल तो दत्तक आम्ही घेऊ व नागपुरची गादी पूर्वीप्रमाणे चालू ठेवा. त्यावर रेसिडेटाने वरप्रमाणे आम्हास विश्वास दाखवून थावविले. आताहि तुम्ही पसत कराल तो दत्तक आम्ही घेण्यास तयार आहो. बांकाबाईने पूर्वी आपण इग्रजाच्या किती उपयोगी पडलो व पुत्रासारखा आप्पासाहेब त्याचेहि विरुद्ध इग्रजाम मदन केली त्याचे काही तरी स्मरण ठेवा असेहि लिहिले.

परंतु सर्व अर्जांवर उत्तर एकच की वरील गोष्ट आता पक्की ठरून गेली आहे. आता त्यात हात घालता येत नाही.

कलकत्यास ह्णमंतराव वकीलाची रवानगी— अर्जांनी दाद लागत नाही असे पाहून बाकाबाईने कलकत्यास दोन वकील पाठविले व गव्हर्नर जनरल यास भेटून व अर्ज देऊन गादी कायम ठेवण्याची खटपट करण्याचें त्यांना सांगितले. ते वकील कलकत्यास जाऊन राहिले व त्यांनाही अनेक अर्ज केले व भेट मागितली. परंतु खमंग गव्हर्नर त्यांची भेटहि घेईना व

अर्जहि घेईना. त्यास उतर मिळाले की आम्ही तुम्हास ओळखीत नाही, आमचा कमिशनर नागपुरास आहे. त्याचे मार्फत खुद्द राण्यानी काय अर्ज करावयाचे ते करावे. थेट कलकत्यास अर्ज आम्ही घेत नाही. बाकाबाईचा व अन्नपूर्णाबाईचा “ बापू हणमंतराव ” नावाचा वकील या कामाकरिता बरेच दिवस कलकत्यास राहिला व त्याने अनेक खटपटी केल्या पण सर्व व्यर्थ गेले.

राजवाड्यातील व इतर ठिकाणचा माल इंग्रजी अधिकाऱ्यानी जप्त करून नेला. हत्ती, घोडे व इतर जनावरे उघड लिलावाने हरास करून विकली. राण्याच्या ताब्यात काही दागिने व सामान ठेवून बाकीचे सर्व विकण्यात आले. काही तेथे विकले जाईना ते कलकत्यास नेऊन विकले *

*त्यावेळी कलकत्यास लिलावाचा जो जाहीरनामा छापण्यात आला होता तो खालील लिहिल्याप्रमाणे :-

GRAND PUBLIC SALE
OF THE
NAGPORE JEWELS.

HAMILTON AND COMPANY

Have the honour to announce, that they have been
favoured with the

COMMANDS OF GOVERNMENT

To submit to Public and Universal Sale,

THE WHOLE OF THE
NAGPORE JEWELS,
etc., etc., etc.,

These Magnificent Ornaments (the largest and Most Valuable Collection ever exhibited in Calcutta), are now on View at Messrs Hamilton & Company's Show Rooms.

THEY COMPRISE

DIAMONDS, of Immense Size and Weight, and of Pure Water, Set as Armlets, Bracelets, Rings and Large Diamond

जी बाकाबाई इग्रजास इतकी अनुकूल होती व ज्यामुळे तिचा एवढा वडेजाव होता तिची स्थिति आता अगदीच केविलवाणी झाली. तिच्या समोर तिच्या वाड्यातील माल, जनावरे, खजिना व जवाहीर नेऊन भराभर विकू लागले. १०० रु ची वस्तू पाच रुपयास विकली जाई. तिनें अर्ज,

Drops of various weights. One of these Diamonds is Considerably Larger than the 'Darya-i-Noor.'

PEARL NECKLACES, very Large and Uncommon, Single, Double and Four-Rows, with Diamond Pendants or Dook Dhookies.

LARGE EMERALD NECKLACES. Elegantly Carved and Polished. SEVERAL Superb Drop Shaped DIAMONDS and other NECKLACES, HINDOOSTANEE EAR RINGS, Very Handsome, set with Diamonds and Pearls.

VARIOUS Diamond, Ruby and Emerald JEEGAHS, SERPECHES, GOSE PAICH and RAJEH SYE or HEAD ORNAMENTS.

A VERY Elegant Diamond TORRAH or TURBAN ORNAMENT, Containing many Drops.

SEVERAL PEARL Ditto Ditto

A CHARCOBE or ROYAL DRESS COAT, Ornamented with Beautiful Diamonds, Pearls, Rubies, and Emeralds all over.

SEVERAL GOLD and Enamelled HORSE TRAP-PINGS, set with Diamonds, Rubies, Emeralds Cat's Eyes; and Pearls; GUNDAS; HYKULS, KULGEE; and FLOWER ORNAMENTS for HORSES' HEADS. SADDLES; CHAR MAJAHs, or SADDLE CLOTHS, Embroidered with Diamonds, Emeralds, Rubies and Pearls.

VERY Handsome Gold and Enamelled ANKOOSES, or GUZBAGS, for driving elephants, Set with Diamonds, Rubies, Emeralds etc., Gauntlets set with Ditto, Ditto. Ditto.

प्रोटेस्ट (निषेध) वगैरे सर्व करून पाहिले. परंतु त्यास कोणी विचारीना. तिच्याकडे कोणी जाऊ येऊं लागला तर त्याच्याकडे कमिशनरची वक्रदृष्टि होई म्हणून तिच्याकडे कोणीहि जाईना. भडारा जिल्ह्यातील रामपायली परगण्याचा गोविंदराव म्हणून एक कमाविसद्धार होता त्यास आपला वकील

GOLD and Enamelled UTTER and PAUN DAUNTS, ROSE WATERSPRINKLERS, SPICE BOXES, SURROY, WATER JUGS, KULLUM DAUNS, etc. etc., Set all over with Purely White Diamonds.

A VERY Elegant Gold and Enamelled HOOKAH, Set all round with Beautiful Large and Pure Water Diamonds, with Chillum Cup, Surpose, Mouth Piece Kirrenah Mounted with Diamonds, and a Snake Embroidered with Pearls and Rubies and Large Emerald Pendants.

A LARGE number of Gold, Diamond, and Ruby Mounted Swords, PHINOCEROS HIDE SHIELDS, DAGGERS, KNIVES, BOWS, ARROWS, QUIVERS etc., etc.,

SEVERAL Very Costly SWORD BELTS and KNOTS, Studded with Diamonds, Rubies, Emeralds and Pearls.

PURE GOLD AND SILVER ORNAMENTS, viz. PAUN AND UTTER DAUNS, ROSE WATER SPRINKLERS, SPICE BOXES, SALVERS with Enamelled Work, WATER JUGS, etc. etc.

GOLD JEWELLERY; viz. Several Bracelets, Necklaces, Armlets, Waist Chains or Chunder Hairs, Ear-rings, Bangles, Anklets, Toe Rings etc. etc.

ARMOUR: viz. Steel Gauntlets, Helmets Coats, Spears, Battle Axes, Kandahs, Knives, Shields, Several of them Inlaid with Gold etc. etc.

PLATE CHESTS, Containing English made Silver. Electro-Plated Ware and Porcelain Dinner and Dessert Services to dine 100 Persons.

(CALCUTTA MORNING CHRONICLE 12-10-1855.)

म्हणून कलकत्यास पाठविण्याकरिता बाकाबाईने बोलावले त्याप्रमाणे तो आला व बाईस भेटला. एवढ्यावरून कमिशनराने त्यास कामावरून बडतर्फे केले व बाईसहि लिहिले की आमचे नौकरास तुम्ही हुकूम वगैरे पाठवू नये.

कलकत्यास व नेपाळास वकील—बाकाबाईने नंतर त्याच गोविंदरावास आणखी लोक बरोबर देऊन कलकत्यास खटपटीकरिता पुन. पाठविले. कमिशनरामार्फतहि खटपट करण्याचा प्रयत्न केला. परंतु मॅनसेलचे उदाहरण पाहून नवीन कमिशनर ही गोष्ट आपण बोलणार नाही असे म्हणू लागला. बाकाबाईने बिजेशंकर म्हणून मनुष्य नेपाळात कॅ. रॅमसे हा रेसिडेंट होता त्याचेकडे पाठविला. हा रेसिडेंट पूर्वी नागपुरास असि रेसिडेंट होता तो तरी आपल्याकरिता गव्हर्नर जनरलजवळ भीड खर्च करील अशी भोळ्या बाकाबाईस आशा वाटली ही मडळी रवाना झाल्याबद्दल कमिशनराने कलकत्यास कळविले. बिजेशंकर हा माधवराव नारायण व गणपतराव पडितजी या दोघा बंधूंचा नोकर होता, म्हणून या बंधूवरहि कमिशनराची इतराजी झाली. कारण माधवराव हा पूर्वी राजानर्फे रेसिडेंटकडे वकील होता व या नात्याने तो इंग्रजाच्या वराच उपयोगी पडला होता. म्हणूनच त्या बंधूंना पाच हजारांची जहागीर द्यावी अशी मॅनसेलने ग. ज. कडे शिफारस केली होती. शिवाय त्याचा बाप नारायण गोपाळ पडितजी हा तर आप्पासाहेबांच्या वेळेपामून इंग्रजास अनुकूल होता. इंग्रजास अनुकूल असल्यामुळे त्याचेवर राजाची अवकृपाहि झाली होती व रेसिडेंटच्या वजनाने त्याला पुन. राजाने लावून घेतले होतें. माधवरावास या बद्दल कमिशनराने तबी दिली व दोन्ही भावाम नौकरीवरून दूर केले. परंतु त्याचे म्हणणे पडले की बाकाबाईने बोलवल्यावरून आपण तिजकडे जातो येतो व तिचे म्हणण्यावरून आपण रॅमसे साहेबास एक पत्र दिले. यापलीकडे आपला वरील प्रकरणाशी काही सबंध नाही. नेपाळच्या राजाशी कांही कारस्थान करण्याकरितांच बिजेशंकर हा गेला आहे अशी कमिशनराची व गव्हर्नर जनरल यांची समजूत झाली. म्हणून कमिशनराने माधवराव व गणपतराव यांस पकडून अटकेंत ठेवले व त्यांची लेखी जबानी घेतली. त्यांनी आपण दिलेल्या पत्राचा नमुना दाखविला तेव्हा कमिशनरची खात्री झाली की नेपाळ दरबारशी कांही कारस्थान नाही. रॅमसेकडे पत्र पाठविण्याचें

कारण की मॅनसेल याशी बोलतांना त्याच्या बोलण्यात असे आलें होतें की रॅमसे याने गव्हर्नर जनरलाकडे राजाविरुद्ध रिपोर्ट केला होता. रॅमसे असि. रेसिडेंट असताना मॅनसेल प्रमाणेंच त्याचेहि राजाशी नेहमी खटके उडत. त्यामुळे ही आपत्ति आली व रॅमसे हा अनुकूल रिपोर्ट करील तर त्याचा कांही उपयोग होईल अशी बाकाबाईची समजूत झाली होती.

पारडी येथील सैन्य जनरल चिंतामणराव भाऊ याचे हाताखाली होते व सोनेगावचे सैन्य मसाजी याचे हाताखाली होते. हे दोघेहि तसेच नोकरीवर कायम राहिले

राजवाड्यातून निरनिराळ्या वस्तू हलवून त्या बाहेर नेऊन विकण्याचे काम रोज सुरू होतें व बाकाबाईचा विरोधहि चालूच होता. हे काम करण्यातील हस्तक पर्वतराव गुजर व जमालुद्दीन हे दोघे होते व त्यावर मुख्य अमलदार कॅ. क्रिस्टन् हा होता. एकदा बाकाबाईने सामान नेऊ देणार नाही व तुम्ही न थांबाल तर मी राजवाड्यास आग लावून देईन, अशी आतताई सुरू केली. पण तिच्या ओरडण्यास कोण भितो? तिने वकीलामार्फत नोटिसा दिल्या व सर्व प्रकार करून पाहिले की निदान जंगम माल तरी वांचावा. राजवाड्यातील खजिन्यातून पैसे नेऊन कमिशनरने सैन्याचा व इतर पगार वांटण्यासहि सुरवात केली व बाई जागचे जागी जळफळत राहिली.

जमालुद्दीन यास मारहाण--ता. ११-१०-१८५४ रोजी सकाळी पर्वतराव हा बाईजवळ बसला व जमालुद्दीन पालखीत बसून सिलेखान्यात जाण्याकरिता चादणी चौक म्हणून मुख्य चौक होता तेथे आला. राजवाड्यातील लोक बदलून गेले होते व इग्रजाचे शिपाई होते त्याचीहि आतून राण्याच्या बाजूने सहानुभूति होती. जमालुद्दीन पालखीतून उतरताच राजवाड्यातील लोकानी त्याचेवर हत्ता करून त्यास खूप मारले. तो आधीच लगडा होता त्यास लोकर पळताहि येईना. त्याची पालखी मोडून टाकली पाहरेकरी हासत उभे राहिले. परंतु जमालुद्दीनच्या सुदैवाने क्रिस्टन् हा राजवाड्यांत बाहेरचे बाजूस होता त्यास हे समजताच तो आंत आला व त्याने पाहरेकऱ्यास दटावून जमालुद्दीन याची सुटका केली. ही गडबड ऐकतांच ना. इ. ३४

राजवाड्यात बरेचसे लोक जमले. सीताबर्डीसहि खबर गेली. रसिडेंताने कामठीवरून काही जास्त पलटणी सीताबर्डीवर आधीच आणून ठेवल्या होत्या त्यापैकी काही लष्कर शहरांत पाठविले व काही गडबड होते की काय अशी भीति वाटू लागली पण सर्व क्षणिकच होतें. त्याच दिवशी राजवाड्यातून हत्याराच्या १३ पेट्या भरून सीताबर्डीस नेल्या.

आपला कोणताहि इलाज चालत नाही व आता आशा करणें व्यर्थ आहे असे समजल्यावर बाकाबाईने व राण्यांनी माल नेण्यास अडथळा करणें सोडून दिले. राजवाड्याच्या आतील टाक्यापैकी ४ लक्ष रुपये एके वेळी नेण्यात आले. अन्नपूर्णाबाईच्या खोलीतल्या टाक्यातील रुपये व मोहराहि तशाच नेण्यात आल्या.

रसिडेटाच्या मांगण्यावरून बाकाबाईने सर्व वकील व मध्यस्थी काढून टाकले व सरकार देईल ते आम्ही घेऊं असे म्हणून गादीविषयी सर्व नाद सोडून दिला. राण्याच्या खोल्यात बीस हजार मोहरा होत्या. परंतु त्यापैकी एक हजार मोहरा त्यांनी कमिशनराकडे पाठविल्या. बाकाबाईच्या जवरीने खोल्यात घुसून घेण्याचाहि विचार चालला. परंतु गव्हर्नर जनरलाने तसे न करण्याबद्दल कमिशनराला हुकूम पाठविला.

इंग्लंडांत बाकाबाईचे वकील—हणमतारावानंतर पांडुरंगपंत* म्हणून दुसरा एक वकील बाकाबाईने कलकत्त्यास पाठविला. शिवाय विलायतेंत जाऊन तेथे बोर्ड ऑफ डायरेक्टर्स व पार्लमेंटमध्ये खटपट करण्याकरिता तिघे वकील बाकाबाई व इतर राण्या मिळून लेखी मुखत्यारपत्र देऊन पाठविले. हे तिघे गृहस्थ मद्रासचे होते. त्यात एक ई. लॅंगले नावाचा युरोपियन व दोघे मुसलमान गुलाम **कार्झिम** व सय्यद **इब्राहीम** नावाचे होते. ते विलायतेंत गेले व तेथें त्यांनी कंपनीचे डायरेक्टर व पार्लमेंटचे मेबर यांच्या भेटी घेतल्या. त्यांना विलायतेंत समजले की, नागपुरचा कमिशनर **प्लौडन** याने राण्याच्या तर्फेचे म्हणून शिवराव वगैरे नऊ आसामी कैद केले व राजवाड्यावर लष्करी पाहारा ठेवला, तसेच कमिशनराकडून इतर रीतीनेहि राण्यांना त्रास होत आहे. हे ऐकून त्यांनी

* याचे पूर्ण नाव पांडुरंग गंगाधर पाणतावणे.

कमिशनराविरुद्ध विलायतेत चळवळ सुरू केली व तमें पत्र कमिशनरामार्फत बाकाबाईकडे पाठविले. तें अर्थात् कमिशनरास वाचण्यास सापडले. त्यातील विधाने खोटी असल्याबद्दल कमिशनराने वरील तिघास कळविले. परंतु त्याचा परिणाम असा झाला की कमिशनराम व इंग्रज सरकारास आपला राग येईल या भीतीने बाकाबाईने कमिशनरामार्फत वरील तिघा वकीलास कळविले की, असे काही झाले नाही व यापुढे तुम्ही काही खटपट करू नये, तुमचे मुखत्यारान्न रद्द केले आहे. आम्ही सर्वस्वी कमिशनर व गव्हर्नर जनरल याच्या भरवशावर टाकले आहे याप्रमाणें वरील गृहस्थाचे सर्व प्रयत्न फसले.

अन्नपूर्णाबाईचा मृत्यु व जानोजी दत्तक घेतला—राज्य खालसा झाल्या पासून अन्नपूर्णाबाईने आथळण धरले व ती ता. १४-११-१८५५ रोजी मरण पावली. त्यानंतर (नोव्हेंबर १८५५ मध्येच) बाकाबाईने नाना अहीरराव याचा मुलगा यशवंतराव यास बाकीच्या तिघी राण्यांकडून दत्तक घेवविला व त्याचे नाव जानोजी असे ठेविले. वास्तविक रघूजी मरण पावला त्याच वेळी हा मुलगा पसत केला होता व त्याचे वापाकडून राजाचे और्ध्वदैहिक करविले होते. परंतु इंग्रज सरकारची परवानगी मिळाली म्हणजे दत्तकाचा विधि व समारंभ करावयाचा होता.

बांकाबाईचा मृत्यु—७-९-५८ रोजी मध्यरात्रीचे सुमारास बांकाबाई ही राजवाड्यात मरण पावली. ता. ७ रोजी सकाळी तिने (त्रिवक्त्री) नाना अहीरराव यास कमिशनराकडे पाठविलें व अखेरची भेट घेण्याकरिता बोलावले. रेसिडेंट हा १-२ इंग्रज अधिकाऱ्यांसह राजवाड्यांत बाकाबाईच्या खोलीत गेला. तिघी राण्या पडद्याआड पण बाकाबाईच्या जवळ बसल्या होत्या व बाकाबाई जमिनीवर आथळणावर होती. दत्तक जानोजी जवळ उभा होता. बांकाबाईचा आवाज खणखणीत असून ती पूर्ण शुद्धीत होती दत्तक जानोजीस आता मी तुमच्या पदरांत घालते, तुम्ही त्याचें पितृतुल्य पालन करा व भोंसल्याचे घराण्याचे हक्काचा पुनः विचार करण्याबद्दल तुम्ही जानोजीतर्फे खटपट करा असे तिने प्लौडन यास विनविले. तुम्ही खटपट केल्यास भोंसल्याची गादी कायम राहील

अशी माझी खात्री आहे असे तिने सांगितले. शेवटपर्यंत तिला आशा होती व तिची धडपड चालूच होती पण दुर्दैवाने तिला यश आले नाही कमिशनराने तिला आश्वासन दिले की जानोजीस काही उत्पन्न व सन्मानाची पदवी देऊन भोसले घराण्याचे काही महत्त्व कायम ठेवण्याबद्दल पुन्हा विचार व्हावा म्हणून मी खटपट करीन परंतु या पलीकडे मी काही आशा देऊ शकत नाही त्याच दिवशी रात्री ती मरण पावली मरण समयी तिचे वय ३७ वर्षांचे होते.

वांकाबाईंचे आचरण फार धार्मिकपणाचे असे. स्नान व पूजा झाल्याशिवाय ती पाणीमुद्रा पीन नसे याप्रमाणे ४० वर्षे तिचे आचरण चालू होते. तिच्या अखेरच्या आजारात वैद्यांनी औषधे आणली पण स्नान न झाल्यामुळे तिने ती घेतली नाहीत वांकाबाई अतःकरणाने दयाळू व परोपकारी होती इंग्रजावर तिने आमरण पूर्ण विश्वास ठेवला व जरी राज्य खालसा केल्यामुळे तिच्या मनास मोठा धक्का बसला तरी तिला शेवटपर्यंत आशा वाटे की, इंग्रज सरकार भोसल्याची गार्दी कायम ठेवील आप्पासाहेबांशी द्रोह केल्याबद्दल तिला मोठा पश्चात्ताप होई.

वाकाबाई बुद्धीने अत्यंत तीक्ष्ण असे व तिला राज्यकारभारातल्या बऱ्याचशा गोष्टी समजत. तिचे भाल विशाल असून मुद्रा नेजरवी असे. तिचे माहेर वऱ्हाडातील वेणीकोठे येथील महाडिकाचे होते

कमळाबाई ही ता. २९-११-१८५९ रोजी मरण पावली

१८५७ चें पंडांत नागपुरची स्थिति- उत्तरेकडील शिपायांचे बडाची हकीकत नागपुरास सभजताव तेथेहि गडबड सुरू झाली. बगाली शिपायांतील वडखोराचे हेर नागपुरास येऊन गेले कामठी येथे काही मद्रासी पलटणी होत्या. त्याशिवाय दुमरी इंग्रजी फौज या प्रांतात नव्हती. राजाचे जुने विनकवायती लष्कर टाकळी येथे होते. त्यात घोडेस्वाराची एक पलटण, एक पायदळाची व थोडासा तोफखाना होता. घोडेस्वारात नागपुरच्या मुसलमानांची बरीच भरती होती व पायदळ हिंदुस्थानी लोकांचे होते. परंतु हे लष्कर तेव्हाच बदलण्यासारखे होते. त्याच्यामध्ये प्रथम गडबड सुरू झाली; त्याचप्रमाणें कामठीचे सैन्यांतहि फितुर झाला. परंतु

ते सैन्य नागपुरच्या सैन्याची वाट पहात होते. प्रथम नागपुरच्या सैन्याने एकदम हल्ला करून कमिशनर व इतर युरोपियन अधिकाऱ्यांची कत्तल करून दारूगोळा व तोफा हस्तगत करून सीताबर्डीचा किल्ला ताब्यात घ्यावा व मग कामठी येथील सैन्यानेहि या सैन्यास मिळावे असा त्याचा बेत ठरला होता याबद्दल थोडीशी गुणगुण अधिकाऱ्याच्या कानावर गेली होती व ते फार बारकाईने चौकशी करीत होते. परंतु हा कट इतका दाट असेल अशी त्याची कल्पना नव्हती.

प्लौडन हा या वेळी कमिशनर होता. तो नेहमीप्रमाणे असावध राहिला. परंतु डेप्युटी कमिशनर **एलिस**^१ हा सावध होता नवीन असल्यामुळे त्याला सर्व लोकांची विशेष माहिती नव्हती मार्च १८५७ मध्ये पारडी येथील लष्करांत चपात्या फिरविल्या गेल्या. १३ जून रोजी एकदम कमिशनरच्या बगल्यावर व सीताबर्डीवर हल्ला करण्याचा त्याचा दिवस ठरलेला होता या कटात नागपुरचे बरेच मुसलमान^२ प्रामुख्याने सामील होते.

उत्तर हिंदुस्थानात जबलपुराकडे इंग्रजी सैन्याची जरूर होती म्हणून **प्लौडन** याने घोडेस्वाराची एक तुकडी शिवणीस पाठविण्याचा हुकूम दिला टाकळीच्या सैन्याने आपण होऊन कमिशनरस निरोप पाठविला की आम्ही जबलपुरास जाण्यास तयार आहो व कामठीचे सैन्य रवाना झाले म्हणजे दुसरे दिवशी आम्ही निघू अर्थात् आपले जाणे लाबविण्याची व प्लौडन यास फसविण्याची ही युक्ति होती.

ता. १२ जून रोजी **फैझबक्ष** नावाचा एक मुसलमान व त्याचा मुलगा **स्टिफन हिस्लॉप** मिशनरी याचे बगल्यावर रात्री गेले. फैझबक्षचा मुलगा पूर्वी हिस्लॉपच्या शाळेत होता त्यामुळे त्याला हिस्लॉपविषयी कळकळ असे.

१ R. S. Ellis, C. B. हा नंतर मद्रास सरकारचा चीफ सेक्रेटरी झाला

२ या पूर्वी गहरातील मुसलमानात एका गोष्टीवरून नाराजी उत्पन्न झाली होती. शहराचे हद्दीत मृतास पुरू नये असा नवीन हुकूम अधिकाऱ्यानी काढला होता. तो शहरातील मुसलमानास न आवडून त्यांनी त्याविरुद्ध चळवळ केली. परंतु त्याचा काही उपयोग न होता तो हुकूम त्यांना पाळावा लागला.

या दो णी हिस्लॉप यास बातमी दिली की ३१४ दिवसात नागपुरचे सर्व इग्रजाची कत्तल होणार आहे म्हणून तुमची बायकामुले एकदम मुबईस पाठवा. हिस्लॉप हे वर्तमान दुसरे दिवशी एलिस यास सांगण्यास गेला व ते सागत असताच प्लौडन हा टाकळी सैन्यास इतक्या आतुरतेने शिवणीस जाण्यास तयार झाल्याबद्दल शाबासकी देण्यास जाताना त्याना भेटला. त्यालाहि हे वर्तमान हिस्लॉपने सांगितले.

बंडखोराची अशी खूण ठरली होती की शहरातील मुसलमानानी व टाकळीच्या सैन्याने तयार रहावे व खुणेकरता दारूचे फुगारे उडवावे. ते आकाशात दिसताच सर्वांनी एकदम कमिशनरीवर व सीताबर्डीवर हल्ला करावा

ता. १३ जून १८५७ रोजी शनिवारी रात्री दहा वाजण्याच्या सुमारास मिशन हाऊसचे जवळ “ मोतीबाग ” म्हणून बगीचा होता. त्यात ४०० मुसलमान जमले व टाकळीकडून लोक येण्याची वाट पहात बसले टाकळीचे स्वारहि घोडे तयार करून बसले परंतु त्यानी पायदळाच्या लायनीत एक दफेदार पाठविला होता तो परत येण्याची वाट पहात बसले. या मनुष्यास तेथील एका मद्रासी हवालदाराने पाहिले व पकडून सर्व कारस्थान उघडकीस आले. हवालदाराने सर्व अधिकाऱ्यास धोक्याची सूचना दिली व इग्रज व ख्रिस्ती या लोकात पळापळ सुरू झाली. सर्व इग्रज बायकास कामठीस रवाना केले व तेथून लष्कर नागपुरास बोलावले. कोणी कामठीस पळाले, कोणी सीताबर्डीच्या किल्ल्यात आश्रय धरून बसले इग्रज अधिकाऱ्यानी सीताबर्डीच्या किल्ल्यावर बंदोबस्त करून तोफा रोखून ठेविल्या. मद्रासी पलटणीच्या वर्तनावरून ते या बंडात सामील होणार नाहीत अशी अधिकाऱ्यास खात्री पटली परंतु घोडेस्वार आपले घोडे सज्ज करून खूण मिळताच उठाव करण्यास तयार होते. त्यानी एक मनुष्य पायदळात उठावणी करण्यास पाठविला होता तो परत येण्याची ते वाट पहात होते. तिकडील वेत फिसकटल्यामुळे त्यांचा धीर सुटून ते अस्वस्थ झाले. पायदळ व तोफखाना याच्या इमानावर नागपुरची सर्व भिस्त होती. पायदळाचे अधिकारी गैरहजर असल्यामुळे कमिशनरचा असिस्टंट कंवरलेज याने पायदळाचे अधिकार आपणाकडे घेतले. त्यास दिमून आले की पायदळ व तोफखान्यातील लोक बदलले नसून वाटेले

तो हुकूम ऐकण्यास तयार आहेत. हें पाहताच एलिस निर्धास्त झाला. घोडे-स्वाराचे पलटणीतहि लोक घाबरून अधिकारी तेथे जाताच त्यानी घोड्या-वरील जीन उतरले. एलिस व इतर अधिकारी रात्री शहरांत फिरले नेव्हा त्यांना सर्व स्थिरस्थावर दिसले.

इकडे बडखोर लोकानी योजनेप्रमाणे एकदम अमलबजावणी केली नाही व सर्व काम अर्धवटच केलें. एकाचा विश्वास दुसऱ्यास लागेना यामुळे सुदैवाने रात्रभर काही जास्त गडबड झाली नाही व दारूचे फुगारे काही उडाले नाहीत. एकदा बत्ती लावण्याचाच अवकाश की, त्याच्या ज्वाला एकदम भडकून नागपुरचे व कामठीचें सर्व सैन्य बडात सामील झाले असतें

रविवारी (ता १४) कामठीहून एकदम सैन्य बोलावण्यात आले ते येताच धरपकड सुरू झाली. कटातील प्रमुख लोक धरून त्यांना एकदम फांशी दिले. घोडेस्वारातील जो दफेदार पायदळात गेला होता त्यासहि फांशी दिले. त्यामुळे एकदम वचक बसला. शहराच्या सर्व लोकांची हत्यारे काढून घेतली फौजबक्ष यास एकदम शहर-कोतवालाची जागा मिळाली व त्याने कडवाल्यांना हुडकून काढून कडक शिक्षा देवविल्या

मराठे मडळीतहि खळबळ उडाली होती व लोकांच्या टोळ्या जागोजाग हिडत होत्या. त्यांना फक्त कोणी पुढारी पाहिजे होता वृद्ध बाकाबाई त्या वेळी जिवंत होती. तिने हा सर्व जमाव राजवाड्यात बोलावला व कोणीहि काही गडबड करूं नका असा उपदेश केला. त्यातील प्रमुख लोकाम तर तिने रोज आपलेकडे येऊन हजेरी देण्यास मागितले. व कोणीहि बंडात समील आहे असे मला समजले की तो जरी माझा आप्त असला तरी मी त्याला धरून देईन अशी भीति घातली. त्या वेळी बाकाबाईच्या चिथावणीचा एक शब्द पुरे होता की सर्व नागपुरभर एकदम भडका उडाला असता. तिने पूर्वी वरीच वर्षे राज्याची सूत्रे हलविली होती व त्यामुळे सर्व प्रमुख लोकावर तिचे बरेच वजन होते बाकाबाईचा असा कल पाहून मराठे मडळीत पुढे काही गडबड झाली नाही. बाकाबाईचे या वर्तनामुळेच पुढे जानोजीस दत्तकपुत्र म्हणून इंग्रजांनी मान्य करून काही उत्पन्न व राजा ही पदवी दिली

तफज्जुल हुसेनखान—हा टाकळीच्या लष्करावर एक कप्तान होता. त्यानंतर पोलीस स्वाराचा रिसालदार म्हणून त्यास नेमले होते. टाकळीचे लष्कर बदलले म्हणून त्यातील मुख्य ऑफिसराना कैद करण्याचे कमिशनराने ठरविले. पण कोणास पाठवावे हा विचार पडला तफज्जुलखान हा त्याच सैन्यांत पूर्वी असल्यामुळे त्याने हे काम आगावर घेतले व फक्त एक जिपाई बरोबर घेऊन जाऊन त्याने सर्व सैन्यास परावृत्त केले व त्या अधिकाऱ्यास कैद करून आपल्या बरोबर आणले त्यास पुढे सरदारबहादुर हा किताब व सहा हजार ५ उत्पन्नाची जहागीर देण्यात आली हा गृहस्थ पजाबी होता यानेच पुरावा गोळा करून स्वारापैकी पाच अधिकारी व शहारातील दोघे मुसलमान या कटात सामील असल्याचे उघडकीस आणले व त्यांना शहराच्या तटाच्या भितीवर फाशी दिले.

नवाब **सिद्दिक अलीखान** याचा एक मुलगा **महमद कादर अलीखान** हाहि या कटात सामील होता असे समजले असता त्यासहि एकदम फाशी दिले.

कामठी व नागपुर येथील शेट **वनसीलाल अदीरचंद** यानेहि सत्तावन सालचे बडाचे वेळी इंग्रजांस पेशाने व इतर पृष्कळ मदत दिली त्याबद्दल त्यास रायबहादुर ही पदवी व सोन्याचे कडे बक्षीस दिले तसेच नागपुरचा गावकार **तेजराम** यानेहि तशीच मदत दिल्याबद्दल त्यासहि वरप्रमाणे बक्षीस मिळाले या दोघांना मारवाडात जहागिरी देण्याबद्दल जयपुरच्या राजाकडेस लिहून गेले, परंतु त्याने ती गोष्ट अमान्य केली तसेच **नागन्ना नायलू** नावाच्या गृहस्थानेहि कामठीस बडाचे वेळी फार मदत केली त्यावरून त्यास “ राजा ” हा किताब देण्यात आला. सागरचे राजे **कृष्णराव** यानीहि बडाचे वेळी मदत दिल्याबद्दल त्यास “ रावमाहेब ” हा किताब मिळाला

जबलपूरचे **गोकुळदास** यासहि वरप्रमाणेच “ राजा ” हा किताब मिळाला.

इतर अनेक लोकांस इनामे, पेन्शने, पदव्या ^१ वगैरे बक्षीसे मिळाली.

१ हिदुस्थानी लोकाना पदव्या देण्याची कल्पना इ. स १८२९ मध्ये प्रथम निघून ग. ज. याने ता. ३०-५-१८२९ रोजी हा ठराव सर्व प्रांतात जाहीर केला होता.

नागपुरास याप्रमाणे बंडाचा स्फोट झाला नाही. परंतु उत्तरेकडील नर्मदा विभागात मात्र बंडाच्या ज्वाला येऊन पोहोचल्या होत्या. प्रातःभर आटा, चपात्या, गूळ, शेंदूर, विड्याची पाने, नारळ, सुपारी व लाल निशाण वगैरे बंडाच्या सूचना गुप्तपणे फिरत होत्या. त्या जिनसा पकडून, फिरविणाऱ्या लोकांना कैद करण्याबद्दलचे हुकूम सर्व इंग्रजी अधिकाऱ्यास दिले गेले. झाशी, सागर, जवळपुर, मडला व छत्तोसगडात थोडीशी गडबड उडून गेली होती. बऱ्हाणपूर व अशीरगड येथील शिद्याचे व इंग्रजांचे शिबंदी सैन्य फितूर झाले होते. त्याची हत्यारे हिसकून घेऊन त्याचा लोकसच मोड झाला (जून १८५७).

तात्या टोपे—हा १८५८ चे आक्टोबरात चंदेरी येथे विठ्ठवा नदी उत्तरून दक्षिणेत मेळघाटात आला. नोव्हेंबर महिन्यात त्याने २५०० लोकांसह गोहाणपुरावर चाल करून ते शहर लुटले डिसेंबरात तो सातपुड्यात मोठा येथे मेळघाटाच्या उत्तरम आला गुलताई शहर त्याने लुटून जाळले. परंतु नागपुराहून त्या बाजूम इंग्रजी सैन्य रवाना झाल्यामुळे तो पूर्वस वळला व त्याने मेळघाटातील गोंड, भिल्ल व कोरक याम उडविले. त्याच वेळी त्याचा एक हस्तक **सीताराम** यानेहि सातपुड्याच्या उत्तरेस पुष्कळ भिल्ल जमविले. तो आपण नानासाहेब पेशव्याचा नोकर आहे असे मागत असे. क. कीटिंग याने त्याचा मोड केला **तात्या टोपे** व रावसाहेब पेशवा (नानासाहेबाचा पुतण्या) व बादेवाले नवाब यांचा मोड झाल्यावरहि त्यांना पकडण्याकरिता जवळपुर, सागर वगैरे भागात दहा हजार रुपये व नानासाहेबास पकडण्याबद्दल पन्नास हजारांच्या वक्षीसाचे जाहीरनामे त्यागले होते (१८५८).

क. ईलियट हा ऑफिस कमिशनर होता. तो विलायतेस रजेवर गेल्यावर जॉर्ज प्लौडन हा नागपुरास कमिशनर व ग जनरलाचा एजंट झाला त्याच्या हाताखाली असिस्टंट एजंट म्हणून एक अधिकारी होता प्लौडन हा अतिशय सुस्त व टाळाटाळी करणारा भनुष्य होता कोणत्याहि कामाचा झटपट निकाल करणे त्याचेकडून होत नसे स्वभावानेहि तो विचित्र, उर्मट व अनुदार असा होता. बाकाबाई व इतर राण्या यांनी

जानोजीस दत्तक म्हणून मजुरी देऊन त्यास भोंमल्याच्या नावास माजेसे उत्पन्न व राजा ही पदवी द्यावी म्हणजे राज्य गेल्यानंतर त्याची काही स्मृति तरी कायम राहील असे मागणे केले प्लाडनने त्यांना हो हो म्हणून थापा दिल्या. परंतु तसे वर काही लिहिले नाही. राजवाड्याच्या खर्चा-करितां दरमहा सात हजारची मजुरी आणवून तेवढे मिळेल असे एका युरोपियन अधिकाऱ्यामार्फत राण्यास कळविले व पुढे तपशीलवार शिफारशी करण्याचे ते मुळीच केले नाही. सात हजार रुपयात राजवाड्याचा प्रचंड खर्च, राण्या व नाटकशाळा याचा खर्च भागेना. राण्यांना देण्यात येणारे पेनशन कमी झाले. बाकाबाई मरण पावल्यामुळे राजवाड्यात वजनदार कोणी राहिले नाही. दर्याबाई वडील राणी व आनंदीबाई धाकटी राणी यांच्यात कलह सुरू झाले. काही मडळी या पक्षास व काही त्या पक्षास होऊन दर्याबाईच्या पक्षाने कमिशनरस अनुकूल करून घेऊन सर्व अधिकार दर्याबाईकडे सोपविला. ती बाई अगदीच भोळसर असल्यामुळे तिला काहीच व्यवस्था करता येईना तसाच जानोजी हा त्रिशकूपमाणे लटकत राहिला त्याला स्वतःचे काहीच अस्तित्व नव्हते राण्यांना व नाटकशाळाना काही पेनशन तरी मिळे. परंतु त्याच्या दत्तकपणास सरकाराची मान्यता सुद्धा मिळाली नव्हती तर मग उत्पन्न तर दूरच. धड इकडे ना तिकडे अशी त्याची अवस्था झाली.

कॅ. इव्हान्स बेल याची शिफारस १८५६-कॅ. इव्हान्स बेल नावाचा कमिशनरचा एक असिस्टंट होता त्याचा हुद्दा असिस्टंट टु गव्हर्नर जनरल्स एजंट असा होता रेसिडेन्टाची जागा बदलल्यापासून नागपुरचा कमिशनर हाच गव्हर्नर जनरलचा एजंट होता व त्याच्या हाताखाली हा अधिकारी होता भोसल्याच्या गादीची वाताहत झाल्याबद्दल त्याला बरेच वाईट वाटले व या घराण्याविरुद्ध झालेला हा धडधडीत अन्याय त्याच्या लक्षात आला तशात कमिशनरने चालविलेली ही टाळाटाळ त्याने पाहिली शेवटी त्याने स्वतःच एक मेमोरँडम तयार केले व कमिशनरमार्फत ते गव्हर्नर जनरल याजकडे पाठविले त्यात त्याने भोसल्याच्या विरुद्ध झालेला अन्याय उघड करून दाखविला व जानोजी भोसला हा नागपुरकर भोसल्याचा खरा व कायदेशीर वारस असल्यामुळे त्याच्या अन्यायाचे काही तरी परिमार्जन

करावें म्हणून शिफारस केली नागपुरची गादी आता परत मिळणे अशक्यच आहे हे त्याच्या लक्षात आले. पण राज्य गेले तर गेले, परंतु एका मोठ्या जमीनदारीवजा सस्थानाप्रमाणे तरी हे सस्थान जहागीर रूपाने अगर कसे तरी इभ्रतीने कायम रहावे, निवळ नगदी पेन्शनरूपाने राहू नये व जानोजी यास दत्तक म्हणून मान्य करून भोसल्याचे नाव नागपुरचा राजा म्हणून कायम ठेवावे असे त्याने सुचविले

ही शिफारस बेल यानें आपला वरिष्ठ कमिशनर याम न विचारता केली व कमिशनराकडे पाठविली. कमिशनराने ते आवडले नाही व त्यावर त्याने पुढील शेर दिला -

“ हे मेमोरँडम बेल याने माझी सल्ला न घेता व मला न विचारता तयार केले व इतक्या आकस्मिक रीतीने बेल माहेबाचे चमत्कारिक विचार प्रथमच मजपुढे आले आहेत ”

परंतु बेल एवढेच करून थांबला नाही त्याने आपल्या शिफारसी थेट गव्हर्नर जनरलाकडे परभागेहि पाठविल्या प्लौडन याने अमिस्टट एजटाची जागाच काढून टाकली व बेल याम नागपुरच्या डेप्युटी कमिशनरच्या हाताखाली अमिस्टट कमिशनर म्हणून नेमले त्या वेळी एलिम नावाचा गृहस्थ डेप्युटी कमिशनरच्या जागी होता राण्याचे पगार, राजवाड्याचा खर्च व व्यवस्था ही डेप्युटी कमिशनरामार्फत होत असे व या कामाकारिता त्याने बेल यास वारवार राजवाड्यात पाठवावे वाक्यार्तिने व राण्यानी त्याचेजवळ वारवार कुकूर करावी व त्यानी कमिशनर हा तुम्हास वचन दिल्याप्रमाणे लौकच शिफारसी करील व हिंदुस्थान सरकाराकडून जानोजीच्या मान्यतेचा व उत्तराचे प्रस्तावना समाधानकारक निकाल करील असे वारवार सांगावे एलिस व बेल हे दोघेहि गृहस्थ प्रामाणिक व स्वतंत्र विचाराचे होते व “ लो ” याजप्रमाणेच त्याचेहि मन होतें की राज्य खालसा करण्यात त्या वेळचा रेमिडेट व गव्हर्नर जनरल यांनी प्रामाणिकपणाचे आचरण केले नाही व कसेहि करून नागपुरचे राज्य मिळवून करावे या उद्देशाने राजाचा व राण्याचा दत्तक घेण्याचा उद्देशच नव्हता वगैरे खोटे रिपोर्ट केले व अन्यायाने हे राज्य खालसा केले, राण्याची कोंबलवाणी

स्थिति व प्लौडन याचा हलगर्जीपणा व अरेरावी याचाहि त्यांना तिट-
कारा आला.

१८५७ सालचं बडाच्या ज्वाला नागपुरापर्यंत आल्या होत्या व त्या वेळी नुकत्याच झालेल्या अन्यायामुळे वांकावाई व राजघराण्याशी सबंध असलेले सर्व लोक नाराज झालेले होते. अशाच स्थितीत वांकावाईने जे वर्तन केले त्यामुळे वाईट प्रसंग आला नाही. ही वाकावाईची वर्तणूक नागपुरच्या अधिकाऱ्यांसमोर होती नागपुरचा डेप्युटी कमिशनर या नात्याने एलिसवर ही जबाबदारी होती. त्यास वरील सर्व गोष्टी समजल्या व त्या प्लौडन यासहि माहितच होत्या तरी प्लौडन याने त्याबद्दल काहीच रिपोर्ट गव्हर्नर जनरल याजकडे केला नाही.

राण्याना ही स्थिति दुसऱ्हा झाली १८५९च्या फेब्रुआरीमध्ये तर त्यांनी कमिशनर यास एक व कॅ. बेल यास एक अशी पत्रे पाठविली व बेल यास निरोप पाठविला की, या प्रकरणाचा लोकर निकाल न झाल्यास कमिशनरच्या बगल्याच्या कपौडान तबू ठोकून आम्ही तेथे धरणे धरून बसू प्लौडन खबीरच राहिला परंतु कॅ बेल हा स्वतः राण्यान भेट-
ण्यास गेला व त्यांना समजाविले की, अनेक कारणांमुळे हिदुस्थान सर-
कारकडून उगीर झाला आहे. तरी लोकरच निकाल हाईल

शेवटी बेल याने स्वतःच ग ज क्यानिंग याजकडे सर्व प्रकरणाचा रिपोर्ट केला व प्लौडनच्या सर्व वागणुकीचा उल्लेख केला राणीकडे भेटण्यास गेल्याबद्दल प्लौडनने बेल यास दोष दिला व पुन्हा राण्यास न भेटण्याबद्दल वचन मागितले बेल अशा धमकावणोस भिंगारा नव्हता. त्याने असे वचन देण्यास नाकारले. प्लौडन याने रागावून बेल यास सरपेड केले व ग ज याजकडे त्याचे विरुद्ध रिपोर्ट केला बेल यानेहि आपल्या तर्फाचा सर्व रिपोर्ट पाठविला.

परंतु प्लौडन याच्या पापाचा घडा भरत आला होता अनेक महत्त्वा-
च्या कामाचे रिपोर्ट त्याजकडून न गेल्यामुळे व त्यामुळे कामाचा घोटाळा होत असल्यामुळे हा मनुष्य या जागेच्या लायक नाही असे ठरवून गव्हर्नर जनरल याने त्यास कामावरून दूर केले व बंगाल सरकारच्या ताब्यात

दिले (३-१०-१८५९) त्याच्या जागेवर नागपुरास डेप्युटी कमिशनर असलेला व पूर्वी ऑफि कमिशनरचे काम केलेला मे ईलियट याची नेमणूक झाली. हा मध्यतरी रजेवर गेला होता व नुकताच परत आला होता त्याचे जागी काम करीत असलेला एलिम हा नंतर रजेवर इंग्लंडात गेला होता

एलिम हा विलायतेत असताना वेलकडून त्याला प्लोडनला काढण्या-पूर्वीच्या सर्व गोष्टी समजल्या होत्या प्रामाणिक वेल यास सस्पेड केल्याबद्दल व भोसल्याची राद अज्ञूनहि लागत नाही या गोष्टीबद्दल त्याला वाईट वाटले त्याने मोठ्या प्रयासाने नागपुरकर भोसल्याबिरुद्ध कसकसे अन्याय झाले व त्याचे राज्य कसे अन्यायाने खालसा झाले याची सविस्तर माहिती कागदपत्रावरून लिहिली. त्याप्रमाणे हल्लीहि प्लोडन याचा गुस्तीमुळे भोसल्यावर कसा अन्याय होत आहे हे स्पष्ट लिहून वाकानार्म व राण्यास वचन दिल्याप्रमाणे जानोजी भोसल्यास दत्तक म्हणून कबूल करून त्यास काही उत्पन्न व पदवी देण्याबद्दल शिफारस केली व परभारे मेजरेटरी ऑफ स्टेटकडे मजगू मेमोरंडम मध्येर १८५० मध्ये रवाना केले त्यात वऱ्याचशा गोष्टी प्रथम उघडकीस आल्यामुळे निकडे मोठी खळबळ उडाली व मेजर ऑफ स्टेट याने बरील मेमो गव्हर्नर जनरलला हटे रवाना करून एक स्वतंत्र अधिकारी नेमून या प्रकरणाची चौकशी करण्यास मागितले व एलिम यासहि नागपुरास जाऊन आपल्या कामावर रुजू होण्यास व या प्रकरणाची सर्व माहिती पुरवण्यास हुकूम दिला (२३-९-१८५९). परंतु हा हुकूम कलकत्त्यास पोहोचण्यापूर्वीच प्लोडन यास गव्हर्नर जनरल याने नागपुराहून काढून टाकले होते ग ज याने कलकत्त्याहून प्लोडनच्या वर्तमानची चौकशी करण्याकरिता एक स्पेशल अधिकारी पाठविला व भोसल्याच्या पुढील व्यवस्थेबद्दल त्वरित शिफारसी पाठविण्याबद्दल नवीन कमिशनर मेजर ईलियट यास हुकूम पाठविला

मेजर ईलियट याने आपल्या रिपोर्ट ना १८-१-१८६० रोजी रवाना केला. त्याच्या मुख्य शिफारशी पुढीलप्रमाणे होत्या —

१ जानोजी याचे दत्तक कबूल करून त्यास तिसऱ्या रघूजीचा पुत्र म्हणून मान्यता द्यावी भोसले घराण्याचा मुख्य पुरुष म्हणून तो समजला जावा.

२ राजवाड्याची मालकी, व व्यवस्था त्याजकडे रहावी. राण्याचे व इतराचे पेन्शन त्याचेमार्फत दिले जावे.

३ त्यास पुणे, सातारा, अहमदनगर व सोलापूर वगैरे जिल्ह्यांतील भोंसले घराण्याचें सर्व वतन व तत्संबधी जमिनी, मोकासे व इतर उत्पन्न दिले जावे व त्याच्या वननाचे मोकासा गाव देऊन (ता कोरेगाव, जि. सातारा) यावरून “ देऊरचे राजेबहादूर ” ही पदवी त्यास व त्याचे ओरस अगर दत्तक वंशजास वंशपरंपरा दिली जावी. फक्त चांगले वर्तनाची शर्त त्यास लागू राहिल.

४ सालीना तीस ते चाळीस हजाराचे जहागिरीचे उत्पन्न जानोजीस द्यावे. शिवाय दरमहा दहा हजार रुपये म्हणजे वार्षिक १ लक्ष २० हजार रु. नगदी पेन्शन त्यास दिले जावे.

नवीन जहागीर देण्याची शर्त ग ज याने कबूल केली नाही. बाकीच्या सर्व शर्ती मजूर केल्या फक्त १ लक्ष २० हजार रु पेन्शन देण्याचे ते कायमचे न समजता प्रत्येक पिढीस त्याबद्दल फेरविचार होऊन कमीजास्त करण्याचा अधिकार हिदुस्थान सरकारने आपल्या हाती ठेवला.

ग ज. लॉर्ड क्यानिंग याच्या सहीने ता. १०-१०-१८६१ रोजी “राजाबहादुर ऑफ देऊर” च्या वंशपरंपरा पदवीची सनद फारशी भाषेत लिहिलेली अशी जानोजीस देण्यात आली.

वरप्रमाणे व्यवस्था अमलात आली व भोसल्याच्या घराण्याची दुसरी पायरी संपली.

वरील जानोजी भोसले हे डिसेंबर १८८१ साली मरण पावले व त्याचे दोघे पुत्रार्पका राजेबहादूर रघोजीराव हे विद्यमान असून राजे लक्ष्मणराव हे १९३२ साली मरण पावले. उभयतासहि पुत्र आहेत. त्यांचीही व्यवस्था वरप्रमाणेच चालू आहे. त्याचे धार्मिक वर्तनाने त्यांनी सर्व जनतेत मोठा आदर संपादन केला आहे राजे लक्ष्मणराव हे अनेक सार्वजनिक कामात लक्ष घालीत असत व नवीन काळातील प्रगतीच्या ओघाबरोबर जाण्याचा प्रयत्न करीत. राजेबहादूर रघोजीराव हे जुन्या वळणातील घराण्याचे आदर्श आहेत.

भोसला फंड—भोसल्याचे जवाहीर व इतर सामान विकले त्याच्या किमतीचा अदाज ७०-७५ लक्षाचा होता. परंतु प्रत्यक्ष विकण्यात अदाजे २६ लक्ष रुपये आले व शिवाय ७ लक्षाची रोकड मिळाली या रकमेचा एक “भोसला फंड” म्हणून निधी करून ती रक्कम भोसले घराण्याची अनामत म्हणून ठेवण्यात यावी व तिचा विनियोग भोसले घराण्याच्या हिताकारिता करावा असे ठरले होते यामुळे त्याचे पेनशनाच्या उत्पन्नात भर पडून त्याची सापत्तिक स्थिति चांगली राहिल अशी कल्पना होती परंतु पुढे यातच काही भर घालून त्याचे व्याजातून भोसल्यास पेन्शन द्यावे अशी कल्पना निघाली जानोजीचे पेनशन वगैरे ठरल्यानंतर या भोसले फंडाचे काय करावे याबद्दल आपल्या सूचना पाठविण्याबद्दल गव्हर्नर जनरल याने कमिशनर यास लिहिले (१८५९) परंतु तो फंड आता सरकारजमा झाला असून त्यावर भोसल्याचा काही हक्क राहिला नाही.

जमीनधाऱ्याची पद्धति— मराठ्यांच्या कारकीर्दीत नागपूर प्रांताची जमीनधाऱ्याची पद्धति मौजावार म्हणजे हल्लीच्या मालगुजारी पद्धतीची होती व सर्व गावाचा एक ठराव असून मालगुजारी प्रत्येक वहीतदाराम जमिनीच्या मगदुराप्रमाणे जमीन लावून काही सरकारा ठराव जमन मुदतीचा नसून फार तर ५ वर्षांचा असे. इंग्रजी अमल सुरू झाल्यानंतर हा ठराव ३० वर्षांचा केला व सर्व जमिनीची मोजणी होऊन प्रत्येक शेताचा सारा ठरविण्यात आला मालगुजाराम त्याच्या हिश्याबद्दल शेकडा ४० रु ठेवून सरकारने शेकडा ६० रु द्यावे असा ठराव केला. मालगुजारी हक्क दुसऱ्यास तबदील करता येतो वहीतदाराचे हक्क शेतकऱ्यापुरते मरक्षित आहेत परंतु ते तबदील करता येत नाहीत शेतकऱ्याच्या मालमत्तेस त्यामुळे किंमत नाही; परंतु मालमत्ता कायम राहण्याच्या दृष्टीने ही पद्धति शेतकऱ्याचे फायद्याची आहे शिवाय हा कायदा सहज उल्लंघन करण्यासारखा असल्यामुळे त्याचा विशेष उपयोग होत नाही व हल्लीच्या सुधारलेल्या काळात फार दिवस टिकण्यासारखा नाही

कायम धारा—मध्यप्रान्त कायम धाऱ्याची पद्धति सुरू करण्यासबरोबरच दिवस विचार चालू होता (१८६१ ते १८६४) इ. स. १८६०

मध्ये हिंदु. सरकारानें क० वेअर्ड स्मिथ नावाचा अधिकारी उत्तरबगाल प्रांतांत या कामाकरिता नेमला होता त्याने केलेला रिपोर्ट हा कायम धारा पद्धतीचा मूळ पाया समजला जातो. ही पद्धति मध्यप्रांतात मुरु करावी असे पुष्कळ अधिकाऱ्यांचें मत पडले चीफ कमिशनर टॅपल यानेहि तशी शिफारस केली होती. परंतु तूर्त २० वर्षांची जमाबदी जाहीर करावी व तिचा अनुभव पाहून नंतर वाटल्यास तो अगर पुढील जमाबदीचा ठरलेला सारा कायमचा म्हणून ठरवावा असा सेक्रेटरी ऑफ स्टेटने हुकूम दिला वरील मुदतीत कायम धाऱ्याच्या पद्धतीबद्दल हिंदुस्थान सरकारचे विचार पार बदलून गेले व ३० वर्षांच्या ठरावाचे तत्त्व सर्व हिंदुस्थानभर अमलात आले.

वीस पट अगर पचवीस पट भाग घेऊन काही जमिनी पूर्ण मालकी हक्कानें लोकाना द्याव्या म्हणजे सरकारने त्या जमिनीवरील दरसाल साग घेण्याचा हक्क विक्री करावा ही पद्धतहि कायमची नापजूर करण्यात आली.

पूर्वीच्या पद्धतीप्रमाणे निरनिराळे कर अमलात होते * ते सर्व बद होऊन नवीन तऱ्हेचे कर उत्पन्न झाले.

भाग १५

उपसंहार

मराठ्यांच्या इतिहासात नागपुरच्या राज्यस्थापनेस बरेच महत्त्व आहे. नागपुरकर भोसल्याच्या राज्यामुळे मराठी साम्राज्याची सीमा पश्चिम समुद्रापासून तो पूर्वसमुद्रास जाऊन भिडली व पहिल्या रघूजीची घडाडी त्याच्या मागील पुरुषाच्या आगी असती तर सर्व बगाल, बिहार हे प्रांतहि त्याच्या अमलाखाली आले असते. उत्तरेकडील शिंदे व होळकर व पूर्वेस भोसले मिळून मराठी राज्य जवळजवळ एकछत्री झाले असते. बगालच्या

* ह्या कराचे तपशीलवार वर्णन खालील रिपोर्टात दिले आहे.

Jenkins Report 1827. P. p. 118—24.

„ Supplement P. 55.

राजकारणात इग्रजाशी सामना देण्यात भोंसले अपुरे पडले व थोड्याशा घडाडीने व चतुराईने प्रथम जें कार्य सुसाध्य होते ते पुढे अवघड होऊन दुःसाध्य झाले.

भोसल्यांच्या घरगुती भांडणामुळे जानोजी व दुसऱ्या रघूजीचा पूर्वभाग व्यर्थ गेला. तसेच पेशवे व भोसले यांच्या भाडणामुळे दोघाचाहि जोर कमी होऊन दक्षिणेतील दोघाचाहि प्रतिस्पर्धी जो निजाम त्याचा अतोनात फायदा झाला. किंबहुना त्यामुळेच निजामाचे राज्य कायम राहिले. या भाडणात दोन्ही पक्षाच्याहि कमीजास्त प्रमाणात चुका होत गेल्या. त्यातल्या त्यात राक्षसभुवनाच्या लढाईपूर्वी भोसल्याचें निजामास मिळणें व पहिल्या मराठा युद्धात इग्रजाकडून लुचपत घेऊन पुणे दरबारशी विश्वासघात करणे ह्या चुक्या इतिहासात अक्षम्य होत व अशा मनोवृत्तीचा देशात प्रसार झाला असता कोणत्याहि देशाचे स्वातंत्र्य चिरकाल टिकणें शक्य नाही. अशी अवनति वरच्या वर्गात शिरली की ती खालच्या वर्गापर्यंत पाझरत जाते व असेच मराठी साम्राज्याच्या उतर कारकीर्दीत झाले. सस्थानिक निकट स्वार्थाकडे पाहणारे, मुत्सद्दी, सैनिक, सावकार व इतर सर्वच तसे याप्रमाणे स्थिति झाल्यावर राज्य बुडण्यास वेळ तो किती लागणार ?

वरील दोष सोडून दिले तर भोसल्यांच्या राज्यस्थापनेमुळे या प्रांतात मानवी सुधारणांचा प्रसार होऊन बराचसा जगली भाग शेती, व्यापार, व उद्योगधंदे यांचा प्रसार झाल्यामुळे भरभराटीस आला. चोहोकडून व विशेषतः पश्चिम महाराष्ट्रातून व वऱ्हाडातून विद्वान् शूर व कर्तबगार माणसे येथे आर्काविली जाऊन नागपुर हे अशा लोकांचें केंद्र बनले. नागपुरच्या नामांकित पंडितांची परंपरा शेवटपर्यंत चालू होती ती भोसल्यांच्या राजाश्रयामुळेच. नागपुर, चद्रपुर, उमरेड येथील विणकामाचे धंदे यांचीहि एके काळी जी उर्जितावस्था झाली होती तीहि त्याच कारणाने. भंडाऱ्यापासून छत्तीसगडापर्यंत अनेक तलाव, पाटबंधारे भोसल्यांच्या कारकीर्दीतच झाले व त्यामुळे शेतीस उत्तेजन मिळाले. एकदरीत या “ झाडीच्या ” देशाची सर्व दृष्टीने सुधारणा होण्यात भोसल्यांच्या व त्यांच्या पदरच्या लोकांचा भाग बराच मोठा आहे.


पुरवणी १

उमरावतीकर भोंसले

मार्गे लिहिल्याप्रमाणे * उमरावतीकर भोंसल्याच्या वंशाची हकीगत पुढे दिली आहे. रूपाजी, सावाजी व रायाजी याचा वंश खुटल्यानंतर पुढे फक्त बापूजीचा वंश राहिला. बापूजी यास तीन पुत्र. पहिला बिवाजी याचा पुत्र प. रघूजी हा नागपुरच्या गादीचा संस्थापक, दुसरा सताजी हा दिल्लीस पडला. तिसरा राणोजी ऊर्फ सवाई सताजी. हाच उमरावतीकराचा मूळपुरुष. त्याचा पुढील वंश खाली दिल्याप्रमाणे:—

राणोजी उ. सवाई सताजी

उमरावतीकर



दागिन्याकरिता मारला गेला.

कृष्णराव दादा

वाळासाहेब

बाबासाहेब (विद्यमान)

राणोजी यास शाहू राजाने-९-१०-१७२२ (राज्या. श. ४९) रोजी उमरावती परगणे वडनेर बिबी म्हणजे वऱ्हाडातील प्रसिद्ध उमरावती हे नाव

मोकासा दिले. यावरूनच राणोजी यास व त्याच्या शाखेस 'उमरावतीकर' हे नाव पडले उमरावतीस भोंसल्याची गढी अद्याप कायम होती यानंतरहि शाहूने राणोजीस वऱ्हाड नागपुराकडील तळेगाव, गिरोली, आर्वी, नाचणगाव, कुन्हें, पटूर, विरूळ, गिरड व केळझर वगैरे गावे मोकासा दिली. उमरावती व वरील गावाच्या अस्सल सनदा या घराण्यात अद्याप कायम आहेत.

माळवा, वसई, वुंदेलखड वगैरे मोहिमातील राणोजीच्या कामगिरीविषयी मागे १ वेळोवेळी उल्लेख आलाच आहे रघूजीप्रमाणेच राणोजी याने पूर्वेकडेस हातपाय पसरण्याचा उपक्रम केला होता असे दिसते. भडारा जिल्ह्यातील प्रसिद्ध आवागड किल्ल्याची एक सनद त्याने मिळविलेली कायम आहे.

रामाऊ भोंसली—सावाजी मरण पावल्यामुळे त्याचे मोकासे त्याची स्त्री रामाऊ इजकडे इ. स. १७१७ मध्ये आल्यावरून मागे लिहिले आहे ती गावे कुमठे, मरळी व पुसे ही ती मरेपर्यंत तिच्या ताब्यात होती रामाऊ ही सन १७५७ मध्ये मरण पावली तिला सनति नगल्यामुळे ती गावे नानासाहेब पेशव्याने राणोजीकडून पंधरा हजार रुपये नजराणा घेऊन राणोजीस दिली २ ती त्याचेकडे मरेपर्यंत होती वरील राणोजीची सनद कार्तिक शु ११ शके १६७९ (इ. ता २१-११-१७५७) ची आहे. त्यात म्हटलें आहे की, “ साल मजकुरी रामाबाईस देवाजा जाहली.

१ भाग ३ पहा

२ ऐति पत्र. ले० ९३-९४-९५ म्हा. (नाग. भो. का प ५८, ५९ ६१) साताऱ्यास रामाऊचा गोठ म्हणून पेट होती तिचे उत्पन्न पुढे नागपुरकर भोंसल्यास मिळू लागले दु. रघूजीच्या कारकीर्दीत म्हाोजीचे हातची एक कलमबंदी उपलब्ध आहे तीत एक कलम खाली लिहिल्याप्रमाणे आहे.

“ सवाल ५-साताऱ्यातील रामाऊचा गोठ पूर्वीपासून चालत आला तो अलीकडे चालत नाही ऐशास सुदामत प्रमाणे पेट करून देववावी.

जबाब—नाना साहेबाचे कारकीर्दीत चालत आल्यास चालेल ”

नाग. भो. का १७ ऐ. प १३५

त्याजवरून तुम्ही रामाबाईचे १ पुतणे हे जाणोन तुम्हांस तीन गाव सदरहू प्रमाणें करार करून दिले असेत. ”

वरील नजराणा पटविल्यानंतर सुद्धां तीन वर्षेपर्यंत या गांवाचा अंमल राणोजीस मिळाला नाही. त्या वेळच्या कारभाराप्रमाणें स्थानिक अधिकाऱ्यांनी राणोजीस ताबा न दिल्यामुळे इ. स. १७६० पावेतो पेशव्यास वरील अधिकाऱ्यास पुनः पुन्हा हुकूम सोडावे लागले.

राणोजी भोसल्यास शाहूकडून एकंदर ४३ गावें मिळाली होती व रघूजीनें त्यास २७ महाल दिले. त्यात खानदेश, वऱ्हाड व हडीया या भागातील महालांची नावे आहेत २ रघूजी हा राणोजीस नागपुरास घेऊन आला असा बखरीत उल्लेख आहे. परंतु तो नागपुरास न राहता उमरावतीसच रहात असावा ३

राणोजी हा इ. स. १७६० पर्यंत जिवंत असल्याचा लेखी दाखला सापडतो. परंतु यानंतर इ. स. १७७३ पर्यंत त्याबद्दल लेखी दाखला मिळत नाही. ता. २३-४-१७७३ रोजी साबाजी भोसल्याने अनंतभट चितळे ४ उमरावतीचा कमावीसदार यास हुकूम पाठविला आहे. त्यात तो म्हणतो, “मौजे मजकूर (उमरावती) हा गाव पेशजी तीर्थस्वरूप कैलासवासी राणोजी बुवा भोसले याजकडे मोकसा होता. तो हल्ली सन ११८३ चे सालापासून चिरजीव राजेश्री राणोजी ५ भोसले याजकडेस मोकसा दिला आहे. तरी मौजे मजकूरचे मोकसाबद्दल सुदामत प्रमाणे म ॥ निल्लेकडे अमल देणे ” नेहमीप्रमाणे अमल या हुकमावरहि दिला गेला नाहीच. म्हणून

१ छापील प्रतीत रामाबाई लिहिले ते चुकीचें असून खरे नाव रामाबाई होते हे मागे सांगितलेच आहे. (मागे पा ५० पहा.)

२ बखर पा. ४१ पहा.

३ उमरावतीस कुभारवाड्यात भोसल्याची गढी कायम होती. ती अलीकडे नाहीशी झाली आहे

४ हा ५० रघूजीच्या वेळचा प्रसिद्ध शिक्केनवीस असावा. तसे नसल्यास त्याचा नातू असावा.

५ हा राणोजी जिजाजीचा मुलगा व वडील राणोजीचा नातू. याचा बाप जिजाजी हा या वेळी नुकताच कुभारीच्या लढाईत पडला होता.

साबाजीने पुन्हा दुसरा खरमरीत हुकूम ता ५-६-१७७३ रोजी अनत भटास पाठविला.

राणोजीचा मृत्यु—यावरून दिसते की, राणोजी हा इ.स. १७७३ पूर्वी काही दिवस मरण पावला होता इ.स. १७२० पासून इ.स. १७६० पर्यंत तरी या पुरुषाची कारकीर्द कर्तबगारीने भरलेली आहे मरणाचे वेळेस त्याचे वय ६०।७० वर्षांचे तरी असले पाहिजे

धाकटा राणोजी—राणोजीनंतर उमरावती गावाची सनद चि. राणोजी यास दिल्याचे साबाजीच्या वर लिहिलेले हुकमात आहे या राणोजीचे नाव काही वशावळीत सापडत नाही. परंतु एका वशावळीत तो जिजाजीचा पुत्र म्हणून सापडतो व वरील दोन अस्सल कागदावरून हा वडील राणोजीचा नातू असावा हे सिद्ध होते. याचा बाप जिजाजी हा नुकताच कुमारीच्या लढाईत पडला होता नाही तर सनद त्याच्याच नावाने झाली असती. शिवाजी याने इ.स. १७७५ च्या सुमारास बड केल्याचा दाखला आढळतो १

या वडामुळेच उमरावतीकर भोसल्याचा व नागपुरकराचा बेबनाव झाला व उमरावती वगैरे गावे मुघोजी व रघूजी यांनी उमरावतीकरापासून हिसकून घेतली. इ.स. १७९४ मध्ये नाना फडणीसाने उमरावतीकर मखोजी भोसल्यास तीनशे स्यार घेऊन बोलाविले त्या वेळी सखोजीने नानाजवळ तक्रार केली की, “उमरावती हा गाव आमचेकडे चालत होता तो अलीकडे चालत नाही यास्तव रा. रघूजी भोसले सेनासाहेबपुढा याजकडील कुशावा २ यासी बोलून उमरावती गाव व ऐवज महाल निसवत हिस्सा वाटणीप्रमाणे पावन होता तो देऊन आमचे आम्हाकडे चालते करावे. येविसी राजश्री दाजीवा फडके व गोविंदराव पिंगळे यास पत्रे लिहिली आहेत त्यास ते बोलतील त्याप्रमाणे कामकाजाचा बदोवस्त करून दिव्हा पाहिजे” हे झाले म्हणजे आपण स्वारामुद्धा येतो असे सखूजीने कळविले त्यावर नानाने ता. ४-११-१७९४ रोजी उत्तर दिले की “त्याप्रमाणे पत्रे लिहीत आहोत

१ मागे पान २०९ पहा.

२ चिटणीस

व सेनासाहेबाचे येणे इकडे होईल त्यावेळेस त्यांस समक्ष मांगू. तुम्ही हुकमाप्रमाणे तीनशे स्वारानिशी यावे.”

सखोजी--या पत्राप्रमाणे सखोजी गेला होता अगर नाही हे नक्की समजत नाही. परंतु बहुधा तो गेला असावा असे वाटते. या वेळेस निजामाचा व पेशव्याचा बेवनाव झाला होता व लढाई होईल असा अदाज दिसत होता त्याप्रमाणे खडर्चाची प्रसिद्ध लढाई झालीच (ता. ११-३-१७९५). या लढाईकरिता नानाची ही लष्कराची जमवाजमव चालली होती. नाग-पुरकर रघूजी भोसल्याची फौजसुद्धा या लढाईत मदतीस आली होती.

परंतु यानंतर उमरावती वगैरे गावे उमरावतीकरास मिळाल्याचे दिसत नाही. उलट नागपुरकरानी उमरावतीकरास नागपुरास आणून भंडार दरवाजा-जवळ नजर कैदेत ठेविले.

सखोजीचा पुत्र कृष्णराव व नातू बाळासाहेब हे इंग्रजी अमदानीत पोलिटिकल पेनशनर होते. बाळासाहेब हा इंदुरासहि रहात असून त्यास तेथील दरबारातून काही नेमणूक मिळते. त्याचे मागे त्याचा पुत्र बाबासाहेब हा नागपुरास रहात असून त्यास त्याचे वडिलाचे पेनशन वगैरे काहीच मिळत नाही व सापत्तिक दृष्ट्या त्याची स्थिति खालावलेली आहे.

जिजाजी हा कुमारीच्या लढाईत पडल्याबद्दल मागे उल्लेख आलाच आहे.^१ त्याचा पुत्र धाकटा राणोजी यास वडील राणोजी नंतर उमरावती वगैरे गावाची सनद मिळाली. पुढे याच्याहि वशात कोणी न राहिल्यामुळे तिसरा भाऊ सखोजी याच्या शाखेत उमरावतीची सनद गेली व ते बरेच दिवस या गावाचा उपभोग घेत होते. शिवाजी भोसल्याच्या बडानंतर ते गाव नागपुरकरानी त्याचेकडून काढून घेतले व त्यांना नागपुराम आणून ठेवले हे मागे सांगितलेच आहे

^१ पान १९७ पहा (इ. स. १७७३).

पुरवणी २

नाग० भोंसल्यांचे शिक्के.

- १ परसोजी-प० सेनासाहेब सुभा
श्रीमछिव प्रसन्न. परसोजी (गोल शिक्का राज. ख. १५ पा. १०२)
- २ साबाजी-प० परसोजीचा भाऊ.
श्रीसाबाजी भोसले. (गोल शि० राज. ख. १५ पा. १०२)
- ३ कान्होजी.
श्री शाहुनृपतिनिष्ठस्य पर्सोजी तनुजन्मनः ।
कान्होजी भोसलस्येय भाति मुद्रा यशस्करी ॥
(राज. १५ पा. ३२८)
- ४ प० रघूजी—
प्रथमचा-पार्वतीकान्त विश्रात मनसोति यशस्विनः ।
बिवात्मजस्य मुद्रैपा राघवस्य विराजते ॥
नतरचा—
श्रीशाहुराजपदाभोजभ्रमरायितचेतसः ।
बिवात्मजस्य मुद्रैपा राघवस्य विराजते ॥
- ५ जानोजी- प० रघूजीचाच शिक्का याचे वेळेसहि सापडतो
- ६ मुधोजी—
शाहुराजप्रसादेन रघूजी सुयशोधरः ।
तत्सूनोस्तु मुधोनाम्नस्तस्य मुद्रा विराजते ॥
- ७ साबाजी—
रघुवीर चरणी तत्पर
साबाजी भोसले निरतर
- ८ दु. रघूजी—
राजाशाहुपदाभोज भ्रमरायिनचेतसः ।
जानुपुत्रस्य मुद्रैपा राघवस्य विराजते ॥
- ९ रायाजी—
श्रीमच्छाहपदासक्त कान्होजी पुण्यजन्मनः ।
रायाजी

पुरवणी ३
मध्यप्रांताचे चीफ कमिशनर व गव्हर्नर
(म. प्रां. सिव्हिल लिस्टवरून)


No.	Name	Date of assuming charge	No of office.	Name	Date of assuming charge	No of office.
1	Col. E. K. Elliot	11	12 61	7	Col. R. H. Keatings, V.C., C.S.I., Offg.	8 7 70
2	Lt. Col. J. K. Spence, Offg.	27	2 62		Mr. J. H. Morris, C.S.I..	6 7 72
3	Mr. Richard Temple, Offg.	25	4 62	8	Mr. C. Grant, Offg.	11 4 79
4	Col. E. K. Elliot	18	12 63		Mr. J. H. Morris, C.S.I..	15 11 79
	Mr. J. S. Campbell, Offg.	12	3 64	9	Mr. W. B. Jones, C.S.I..	30 4 83
	Mr. Richard Temple	17	3 64		Mr. C. H. T. Crosthwaite	Officiating
	Mr. J. S. Campbell, Offg.	24	4 65	10		Confirmed
5	Mr. Richard Temple	6	11 65			27 1 85
	Mr. J. H. Morris, C.S.I., Offg.	4	6 67			15 12 85
6	Mr. G. Campbell	27	11 67	11	Mr. D. Fitzpatrick	19 2 87
				12	Mr. J. W. Neill, Offg.	24 3 87
	Mr. J. H. Morris, C.S.I..	16	4 68	13	Mr. A. Mackenzie, C. S. I.	22 7 89
		Confirmed		14	Mr. R. J. Crosthwaite	18 11 90
		27	5 70	15	Mr. J. W. Neill	

No	Name	Date of assuming charge of office.	Name	Date assuming charge of Office.
	Mr. A. P. MacDonnel, C. S. I.	28 1 91	The Hon. Mr. J. O. Muller, C. S. I.	4 5 05
16	Mr. J. Woodburn, C. S. I.	Officiating { 28 5 93 Confirmed 1 12 93	The Hon. Mr. S. Ismay, C. S. I.	Officiating, { 27 7 06 to 2 10 06
17	Sir C. J. Lyall, K.C. S.I., C. I. F.	21 12 95	The Hon. Mr. F. A. T. Phillips, I. C. S.	S. p. t. 5 to 24 3 07
18	The Hon. Mr. D. C. J. Ibbetson, C. S. I.	14 7 98	The Hon. Mr. R. H. Craddock, C. S. I., I. C. S.	25 3 09
19	The Hon. Sur. A. H. L. Fraser, K. C. S. I.	Officiating { 28 11 99 Confirmed 6 3 02	The Hon. Mr. F. A. T. Phillips, I. C. S. The Hon. Sir R. H. Craddock, K. C. S. I., I. C. S.	Officiating, 20 5 09
20	The Hon. Mr. J. P. Hewett C. S. I., C. I. E.	Officiating { 16 9 02 Confirmed 2 11 03	The Hon. Mr. H. A. Crumpp, C. S. I., I. C. S.	22 11 09 S. p. t. fr. { 26 1 12 to 16 2 12
21	The Hon. Sir. F. S. P. Lely. K. C. I. E., C. S. I.	Officiating { 18 3 04 Confirmed 23 12 04	The Hon. Mr. M. W. Fox Stiangways, C. S. I., I. C. S. The Hon. Sir B. Robertson K. C. S. I., C. I. E., I. C. S....	S. p. t, fr, 17 2 12 3 8 12

No.	Name	Date of assuming charge of office	Name	Date of assuming charge of office
	The Hon. Mr. H. A. Crump, C. S. I., I. C. S.	Officiating { 1 1 14 to 8 4 14 9 4 14 to 25 1 20 S. p. t. { 26 1 20 to 16 12 20	H. E. Sir M. S. D. Butler, K. C. S. I., C. B., C. I. E., C. V. O., C. B. E., I. C. S.	{ 17 12 27 to 29 11 29 and from 29 3 30 30 11 29 to 28 3 30 Acting, 30 7 32 to 24 11 32 25 11 32 to 15 9 33 16 9 33 up to date
	The Hon. Sir B. Robertson, K. C. S. I., K. C. M. G., C. I. E., I. C. S.	{ 32 to 25 1 20 S. p. t. { 26 1 20 to 16 12 20	Hon. Mr. S. B. Tambe H. E. Sir A. E. Nelson, K. C. I. E., O. B. E., J. P., I. C. S.	
29	<i>Governors</i> H. E. Sir F. Sly, K. C. S. I., I. C. S.	{ 17 12 20 to 25 1 25 26 1 25	H. E. Sir M. S. D. Butler, K. C. S. I., C. B., C. I. E., C. V. O., C. B. E., I. C. S.	
30	H. E. Sir M. S. D. Butler, K. C. S. I., C. B., C. I. E., C. V. O., C. B. E., I. C. S.	{ 25 1 25 26 1 25	H. E. Sir H. C. Gowan, K. C. S. I., C. I. E., V. D., I. C. S., J. P.	
31	H. E. Mr. J. T. Marten, C. S. I., I. C. S.	officiating { 20 8 27 to 16 12 27		

नागपुरकर भोंसल्यांची वंशावळ

बिबाजी=२ बायका.



करांडे सरदार (मराठे)

रघूजी (प. रघूजी बरोवर आला)

बापूजी

(नाव सापडत नाही)

राणोजी (रघूजीचा पुतण्या)

पुढे माहिती मिळत नाही

नागपुरकर भोंसले (पुढे चालू)
पहिला रघूजी से सा. ३ = १ सकवारवाई, २ सुलाबाई वगैरे १३ बायका.
(उ० बाबासाहेब) (मृ. ता. १४-२-१७५५ इ.)

१	२	३	४
जानोजी से. सा. सु. ४	मुधोजी (आप्पा०)	साबाजी (नाना)	बिबाजी (आबा)
(मृ. २१-५-१७७२)	सेनाधुरधर (मृ. १९-५-१७८८)	(मृ. इ. १७७५)	=
३० रघोजी (बापूसाहेब दत्तक)	=	१ उमाबाई (सती)	
से. सु. ५ (मृ. २२-३-१८१६)	१ चिमाबाई २ कमलजाबाई.	२ आनंदीबाई	
=		(मृ. ७-१२-१७८७)	
१ गोजराबाई २ पार्वतीबाई	१	२	३
३ अबिकाबाई ४ बाकाबाई	रघूजी	खडोजी	व्यंकोजी
	(जानोजीस	उ०	उ० मन्याबापू.
	दत्तक)	चिमणाबापू	
		मृ. १६-८-१७८९	
१	२	३	४

मुधोजी उ० आप्पासाहेब = १ उमाबाई २ सावित्रीबाई
(मृ. १५-७-१८४०)

परसोजी बाळासा० बनूबाई साळूबाई गंगाबाई
१ काशीबाई, = व्यंकटराव गुजर
२ अहिल्याबाई ३ दुर्गाबाई

ति. रघूजी दत्तक

नागपुरकर भोंसले (पुढें चालू)

तिसरा रघूजी से. सु. ८

(दुर्गाबाईस दत्तक) - बायका ८

(मृ. ११-१२-१८५३ इ.) यानंतर राज्य खालसा

जानोजी (पेनशनर) = बायका ६ अजीराबाई, काशीबाई वगैरे
 (त्रिवकजी उ. नाना अहिरराव याचा हा मुलगा यशवतराव
 तिसऱ्या रघूजीचे बायकोस दत्तक दिला) मृ. डिसेंबर १८८१

मा. अंजीराबाई

१ | पुत्र

राजेवहादूर रघूजीराव
 (विद्यमान)

कु. फत्तेसिंगराव
 वि.

कु. जुयसिंगराव
 वि.

मा. काशीबाई---

२ | पुत्र

राजे लक्ष्मणराव
 (मृ. १९३२)

३ भागिरथीबाई

=

मोहिते.

४ पार्वतीबाई

=

शिरके

५ बनूबाई

१

२

३

४

प्रतापसिंह

राजारामसिंह

विजयसिंह

तेजसिंह


(सर्व विद्यमान)

उमरावतीकर भोंसले (पुरवणी १ पहा)

मूळ पुरुष (वापूजीचा पुत्र)

राणोजी ऊ सवाई सनाजी (मृ अजमाते १७७० इ.)

वाप वापूजी (परमोजीचा भाऊ) नाग. भो. वशावळ १ पहा



अहीरराव, नागपूर (मराठे)

मूळ मालजी अहीरराव प्रथम नागपुरास आला
त्याचा पुत्र लक्ष्मणराव.

रामचंद्रराव

|
त्रिवर्कजी नाना

|
यशवतराव आप्पा
(ति. रघूजीचे
बायकोस दत्तक.)
जानोजी भोसले.

|
अहिलोजीराव
दादा सा

(मृ. १९०६) (आप्पा भो याम दिली)

|
मुलगी
जानकीवाई

|
रामचंद्रराव वगैरे

विद्यमान पुरुष अहिलोजीराव.

कप्तान* (ऋ. दे. ब्रा) नागपूर

आनंदराव (आप्पा) रिमालदार

|
बाबासाहेब

|
०


|
चिंतामणराव भाऊ (जनरल) १८५३.

|
विनायकराव (दादा साहेब)

|
आनंदराव (रावसाहेब)

(विद्यमान)

*आनंदराव दारव्हाहून आले. अरवाचे रिमालदार. चिंतामणराव सोने-
गावचे भोसल्याचे लष्करात प्रथम मेजर व नंतर जनरल झाले (१८५३).




कोन्हेरराम कोल्हटकराचे आश्रयाने नागपुरास येऊन राजोपाध्ये झाले.

कुणभट- रतनपुर येथें बिवाजीचा कारभारी.

मनभट- आप्पामाहेबाचा कारभारी.

या शिवाय रहाळकर याचे घराणें उपाध्ये म्हणून आहे

काळीकर- नागपूर (ऋ. दे. ब्रा.)



बाळाजी हा दु. रघूजीचे वेळेस खजिन्याचे व काळीच्या उत्पन्नाच्या हिशेबाचे काम करित असे.

नारायण काशी हा सदर खजानजी होता.

विठ्ठलराव हे इंग्रजीत मुनसफीचे काम करित होते.

विनायकराव हे सुशिक्षित असून कौन्सिल ऑफ स्टेटचे मेबर आहेत.


मुधोजीचा दिवाण रामाजी केशव तिखे याचे मार्फतीने त्याचा आप्त उमाजी महादेव हा सिलेखान्यावर व फडणीसाचे कामावर आला. त्याचे हाताखाली बाळाजी केशव हा होता. उमाजी महादेवाचे मृत्यूनंतर बाळाजीसच ते काम दिले. उमाजीचा पुत्र विश्वनाथ हा इ. स. १८०४ मध्ये यशवंतराव होळकराकडे वकीलीस असताना होळकर इंग्रजाच्या एका लढाईत मरण पावला. दुसरा मुलगा महादजी हा नागपुरास होता. त्यास बाळाजी-कडून त्याचे हक्काबद्दल काही नेमणूक मिळत असे.

बाळाजी केशव याचा मुतालिक सदाशिव जगन्नाथ आबदेव म्हणून होता. याचेहि घराणें नागपुरास आहे.

(बक्षी)

काळू-नागपुर (ऋ. दे. ब्रा.)

काळोजी



१. भवानीपत हे वऱ्हाडातील मंगरूळ तालुक्यातील खडी-धामणी वगैरे गावाचे वतनदार कुळकर्णी दारव्हास सावाजीकडे गेले. तेथून जानोजीने नागपुरास नेले.

२. प. रघूजीचे वेळेस व्यकाजी व राघोपंत हे बक्षी होते. जानोजीने त्याचे घराण्यांतून बक्षीगिरीचे काम काढून भवानी काळोस दिले. त्यानें तें आपला पुतण्या पाडुरग गणेश याम दिले. ते या घराण्यात शेवटपर्यंत चालू होते.

३. शिवराव हा ति. रघूजीचे वेळेस नागपुरास सदर दिवाणी कोर्टावर मुख्य होता.

कोठेकर (ऋ. दे. ब्रा.)

आनदराव

भालचंद्र दाजी

त्रिवकराव

(हल्ली वंशज नागपूर, बालाघाट वगैरे ठिकाणी आहेत)

१ वखर पान १८३ पहा.

गंगथडीत (निजामराज्य) कोठे म्हणून गाव आहे तेथील राहणारे.
गंगथडीचा मुभा भोमल्याकडे होता तेथे गुभेदार होते. तेथे भाऊबद आहेत.

(११९९ फ ते १२१३ फ) व पा. १६४ टीप पहा

खळदकर-दिग्रज (मराठे)

खाबोजी (प रघूजीचे वेळेस नाग०स आला.)

देवराव

विठ्ठलराव

पाटुरंग

भगवन

खंडेराव

पर्वतराव

नन्होना

माधवराव (व.पा. १९५)

त्रिवकराव

गोपाळराव

भाऊभा०

नरनागराव

नीळकंठराव (रा. व.)

विद्य० दिग्रज येथे


१ मूळ पुरुष जेजुरीजवळ खळद गावचे पाटील.

२ इतर शाखेचेहि वंशज जागोजाग आहेत.

३ माधवराव आप्पासाहेबाचे वेळेस होना.

कोल्हटकर-मुजुमदार (को. ब्रा.)


रामाजी नारायण (रा. पाडववाडी नजीक, वाई)



१ कोन्हेरराम प. रघूजीचा दिवाण. २ भास्करराम- बगल्यात खून.
 ३ रामचंद्र काशीकडे वऱ्हाडचा सुभा होता तो त्याचे अज्ञानपणांत ताईचा
 मानलेला भाऊ कृष्णाजी गोविंद हा करीत असे. कृष्णाजी याचे ठाणे पातुर
 येथे असे. ताई व कृष्णाजी पातुरासच रहात होते


घाडगे, नागपूर (मराठे)

बाजीराव



खाडेकर (कऱ्हा. ब्रा).

संभाजी




१ या घराण्याची एक शाखा फडणीस म्हणून सातान्यास आहे.

२ माहिती गणपतराव खाडेकर रा उज्जनी याजकडून.


चिटणीस (मुतालिक) प्रभु

यशवत (जानोजीचे वेळेस)



खैर (कन्हा. ब्रा. सागरचे राजे)

गोविदपंत बुंदेले. (१७३१-६१)



१ राधाबाई व रखमाबाई यास अडीच लक्ष रु० पेनशन मिळत असे.

२ बळवंतरावापासून जबलपुरास राहण्याचा हुकूम आहे पेनशन हल्लीं सालिना पाच हजार रुपये मिळते.

२ गुजर नागपूर (मराठे)

नवलोजी = ठकूबाई (मुधोजीची मुलगी)

गुजाबादादा (आप्पासा० व तिसरे रघूजीचे वेळी)


यशवंतराव = सख्याबाई.

नवलोजीराव (दत्तक)

(अपघाताने मृत्यु. ता. १-९-१९०८)

पुढे वश नागपुरास

शिवाय एक शाखा-पर्वतराव व त्याचा पुत्र पाडुरगराव.



१ पुढें वंश दमो जिल्ह्यात असून त्यास काही पेनशन मिळतें.


पान नं. ५६८* पहा.

१ गुजर नागपूर (मराठे)

मूळ जानराव गुजर प. रघूजीवरोबर आला त्याचा पुत्र

सिंदोजी गुजर (व. ३४) वामनराव गुजर (व ५२)

व्यकटराव नाना=बन्वाई (दु रघूजीची मुलगी)



जमादार (रजपूत)

झामसिंग (गाविलगडचा किल्लेदार)

परमोदसिंग

बेनीसिंग


पुढे वंशज बैतूल जिल्ह्यात भैसदेही येथे आहेत.

१ झामसिंग प. रघूजीने बंगाल्यातून पाडाव करून आणिला.

* पान ५६७ वरून—२ शंकरशहा व रघुनाथशहा हे बडान सामील झाल्या-मुळें त्यास तोफेच्या तोडी दिले.


३ हिरदेशहाने मंडल्यास राजधानी आणून जवळच रामनगर येथे राज-वाडा बांधला. त्यावर त्याने आपली वंशावळी व प्रशस्ति संस्कृत भाषेत खोदविली आहे.

४ सग्रामसिंहाने चौरागड व मिगोरगड हे किल्ले बांधले.



काशीराव याने ना भो. छापीळ बखर लिहिली


गोसावी*



* नागपुरचे महेशपुरी याचा याशी काही संबंध नाही. ते पदमपुरी मठाचे वंशज

चिटणीस नागपूर (चा का. प्रभु)

रखमाजी गणेश (रणदिवे)



१ रखमाजी हा सातारचे चिटणीस गोविंदराव याचा मामेभाऊ. प रघूजी बरोबर नागपुरास आला

२ चिमाजीस पुत्र नसल्यामुळे त्याने आपले मामाचा मुलगा कृष्णराव माधव यासच पुत्रवत् मानून आपले मागे चिटणीशी मिळावी अशी व्यवस्था केली (अप्र. का.)

३ सर्व सुभ्यात चिटणीजीचे कामावर या घराण्यातर्फे कारकून जात असत.

४ कृष्णराव माधव हा वऱ्हाडात कुऱ्हे येथे स १२१३ फसलीत (इ स १८०३) दु० रघूजीबरोबर असताना मरण पावला. कुऱ्हे येथे यशवंतराव रामचंद्र हा वेलस्लीशी देवगावचा तह करून रघूजीची समति घेण्याकरिता आला होता. तेथे रघूजीच्या सैन्याचा तळ होता

चोरघोडे (ऋ दे ब्रा)

दिवाकर पुरुषोत्तम उ०

देवाजीपत (नरखेडचा गहणार)

|

कोका बापू (दामीपुत्र)

!

(प्रत्यक्ष वंशज कोणी नाहीत)

१ दिवाकरपतामार्गे त्याचा भावा बळवंत विष्णु हा काही दिवस काम करीत होता. नंतर त्याचा भाऊ जनार्दन विष्णु हा काम करीत होता. त्याचेहि कोणी वंशज नाहीत (अप्र का)

२ दिवाकरपताचा मेहुणा एक शिवराम हरी म्हणून होता तो मुधोजी तर्फे नागपुरचा कमाविमदार होता

जाचक (वर्धा जिल्ह्यात-मराठे)

नन्होजी (प. रघूजीवगेवर)

|

रखमाजी

|

मल्हारगव	जोन्याजीगव	नन्होजी
----------	------------	---------

रखमाजी जा० अप्र पत्र.

१ पदमोजी जाचक (पे. द २० पा. ४०)

२ दारकोजी जाचक औरिमान बागभाटीचा किल्लेदार (मृ १७७६)

(Per. calendar P. V. P 15)

३ दारकोजीचा पुत्र हैवनगव हाहि बागभाटीचा किल्लेदार

(इ १७७६ पासून)

४ वंशज वर्धा जिल्ह्यात आर्वी तहमिर्लीन मोगठा वगैरे गावचे मालगुजार आहेत.

चंद्रपुरचे गोंड राजे

भीमबल्लासिंग (शिरपुर येथें)

—
हीरासिंग

—
केसरसिंग

—
दिनकरशहा

—
रामसिंग

—
सुरजा बल्लालशहा

—
खाडक्या बल्लालशहा (बल्लाळपुरास आला)

—
हीरशहा

—
काडीशहा उ० कर्णशहा (वंशज)

—
नावाजी

—
धुडीरामशहा

—
कृष्णशहा


—
वीरशहा

—
रामशहा

—
नीळकंठशहा

पुढें वंशज चंद्रपुरास आहेत. हल्ली यादवशहा नावाचा प्रमुख आहे.

नीळकंठशहाचे वेळेस नाग० भो० राज्य खालसा केले. त्याचे वंशजास सालीना ५०० रु. पेन्शन व काही हक्क मिळतात. भाग २ पहा.



सुंदर बहिराजी प्रभु याचेनंतर मुधोजीने मुकुंदजी बाबाजी प्रभु यास जामदारखान्याचे काम दिले. मुकुंदजीतर्फे नारो रघुनाथ प्रभु हा काम करीत होता व त्याचे हाताखाली नारो शकर हा कारकून होता. नारो रघुनाथ यास मुधोजीने पुढे महिपत दिनकर याचे जागी चंद्रपुरास सुभेदार नेमिले व नारो शकर यास जामदारखान्याचे काम सांगितले हा प्रथम सातान्याहून आकोटास कोणा मुसलमानाकडे नोकर होता. त्याने त्यास कैद केले. ब्रम्हेद्रस्वामीच्या शिफारशीवरून रघूजीने सोडवून नागपुरास आणिले. (भा. ३ पहा.) रघूजीवरोवर प्रथम सातान्याकडून आला ही समजूत चुकीची आहे. (ब्र. स्वा. च. ले. २९५ पहा.)

नाईक (गाडकवाड)

दारकोजी-विश्रामजी.

गिरमाजी नाईक (सिलेखान्याचा मुख्य)

राणोजी.

पुढें वंशज नागपुरास

जवाहीरखाना व सिलेखाना.

तिखे नागपुर (ऋ. दे. ब्रा.)

केशव

रामाजी (चंद्रपुरास मुधोजीचा दिवाण)

गवाजी

माधवराव नाना

गणपतराव

माधवराव नाना

जनार्दन

१ रामाजी केशव यास व मोरोपत फडणीस यास मुधोजीने महिपत-
राव दिनकर याचे मार्फतीने गायकवाडाकडून आणलें. पुढें रामाजीस
चंद्रपुरास दिवाण केले. मळ प्रण्याकडील राहणारे.

२ गवाजी हा कुभारीच्या लढाईनंतर नागपुरास येताना मरण पावला
(इ. १७७३)

३ माधवराव बिबाजीजवळ छत्तीसगडात होता. त्यास मुधोजीने नागपूरास आणले.

४ गणपतराव हा आप्पासाहेबाचे कारकीर्दीत फौजेवर मुख्य होता.

तुळजोराम-सरदार (क्र. दे. ब्रा.)

તુઢજોરામ (પ. રધૂજીવરોવર સાતાન્યાકડૂન આલા.)

यमाजी

पुत्र (हैद्राबादेकडेस गेला)

पूढे माहिती मिळत नाही.

तुळजोरामपंत हा रघूजीचा प्रख्यात सरदार होता. त्याने बंगाल, कटक पर्यंत स्वाऱ्या केल्या. रघूजीच्या सर्व स्वाऱ्यात हा रघूजी कराडचाप्रमाणे प्रमख सरदार होता.

दिवाण शिवणीकर (पठाण.)

महमदअलीखा (मृ. १७५९)

मजीदखां (मृ. १७७४)

ताजखान (व. पा. ७३)

म० अमीनखा (मृ. १७९८)

म० जमानखा

पुढे वश शिवणी येथे. हल्ली सुजातअलीखा.

१ मजीदखान हा जानोजीच्या पक्षास होता. जानोजीने यास चद्रपुरचे वेढ्यावर ठेविले होते. व. पा. ६६

२ पाचगावचे लढाईत मजीदखान व त्याचा पुत्र म० अमीनखा हे साबाजीच्या पक्षास हजर होते. व. पा. ११५

३ ताजखान याने नारायण पेशव्याचा मारेकरी म० ईसफ यास पकडलें. त्याबद्दल त्यास एक गाव जहागीर मिळाले.

दुबे (हिंदुस्थानी कान्यकुब्जवा.)

शिवभद्र

बेनीराम

विश्वभर


रामभद्र

हरिभद्र

पुढें वशज हुशगाबाद जिल्ह्यांत आहेत.

बेनीराम हा कलकत्त्यास भोसल्यातर्फे वकील होता. हे सर्व भाऊ इंग्रजांस अनुकूल होते.

देवगडचे गोंडराजे (राजगोंड)



नाईक - नवघरे- नागपुर (मराठे कु)

उदाजी ना. (ब. पा. १७०)

वऱ्हाडांतील चिखली तालुक्यातील मगरूळ (नवघऱ्याचे) या गांवचे पाटील.

नाईक - मापारी - नाग. (मराठे कु.)

व्यकटराव

गणपतराव

१ वऱ्हाडांतील मेहेकर तालुक्यांतील लोणार येथील पाटील.

धर्माजी भोंसले, नागपुर (मराठे दासीपुत्र)

लक्ष्मणराव (प. रघूजीचा दासीपुत्र)

अर्जुनजी

धर्माजी (आप्पासाहेबाने ठार मारले.)

कृष्णाजी

पुढे वंश नागपुरास

-----०-----

नगरनाईक काळे (नागपुर व काशी) यजु दे. ब्रा.

माधोजी नाईक

लक्ष्मीकात नाईक

(वंशज काशीस राहातात)

मूळ राहाणार तळेगाव दशसहस्त्र. वऱ्हाड.

नरसिंगराव भवानी प्रभु

बधु

भवानी

लक्ष्मण

नरसिंगराव बुवाजी
(प. रघूजीबरोबर)

काशीराव (सातारा) फडणीस

व्यंकटराव

महीपतराव

लक्ष्मणराव

जगजीवन

शिवराव

जीवनराव

राजेश्वर

मूळपुरुष सिद्दीकअलीखान हा टिपूचा नातलग होता.

श्रीरंगपट्टणाहून टिपूकडून कांही राजकारणाकरितां दु. रघूजीकडे आला. तो गगथडीत त्यास भेटला. तसेच त्यास रघूजीने नागपुरास आणलें. त्याचे-बरोबर प्रथम शंभर स्वार होते. नंतर त्याने अनेक पराक्रमाची कामें केली. विशेषतः मीरखान पेढान्याविरुद्ध त्याने जय मिळविला. त्याबद्दल रघूजीने त्याचा फार सन्मान केला. आप्पासाहेबाचे वेळेस त्याचेवर इतराजी झाल्यामुळे त्यास कैदेत टाकले. पुढे सोडले. पुढे तो इग्रजांच्या बाजूस राहिला. तिसऱ्या रघूजीच्या वेळेस रीजन्सीमध्ये कारभारी होता.

मोहपा जहागीर तीस हजाराची या घराण्यात होती. न० ताकीअलीच्या वेळेस ती गेली त्यानंतर या घराण्यातील पुरुषास काही पेनशन मिळत होते. ते कमी होत होत आता नाहीसे झाले आहे त्याचे घराजवळील भागास नबाबपुरा असे म्हणतात.

या घराण्यातील कादरअलीखान यास सत्तावन सालाचे बडाचे वेळेस बडात सामील असल्याच्या आरोपावरून सीताबर्डीचे किल्ल्यांत फांशी दिले. तो एवढा जबरदस्त होता म्हणतात की दोनदा फास तुटले हा पहिल्या नबाब सिद्दीकअलीखानाचा चुलतभाऊ होता असे वंशज सांगतात. काही ठिकाणी तो त्याचा मुलगा होता असे आढळते.

नाईक- शेडेवाले नागपुर (मराठे कु.)

१ व-हाडात चिखली तालुक्यांतील धोत्र (नायकाचे) या गावचे राहणार.

नाईक - तुपकर - नागपुर (मराठे कु.)

गगाजी नाईक

↓

लक्ष्मण नाईक

↓

मारुती नाईक (पेनशनर)

वंशज नागपुरास आहेत.

व-हाडातील चिखली तालुक्यातील आढेरा येथील पाटील.

निवाळकर

पिराजी नाईक

महादाजी व पा. ७१

पटवर्धन झिपरे (को बा)

शिवकेनवीस

(सावकार) रघुनाथभट = बचावार्ड (प रघूजीचा शिवका
इचे ठानातील पाटलीचा होता)

महादेवभट

|
वाळकृष्णभट (सावकार)

==

बट्टिणावार्ड
(काशीस मृत्यु)|
रघुनाथराव (मुधोजीने शिवकेनवी-
सिचे काम काढून
दुसऱ्यास दिले)गणपतराव
|
नारायणराव(वाटाणपुरास भमकुटे याचे आश्रयान गेला)
(हत्ती बसज काशीस)

१ वाळकृष्णभटाचे मध्यस्थीने एल्लचपुरास सावाजी व रघूजी याचा
समेट झाला

पान्तावणे (बा दे)

विश्वनाथपत (मिरपुरचा निवलेदार)

|
वेगोबादादा (पाचगावचे लढाईत जखमी)|
गगाधर (सीताबडीचे लढाईत हजर)|
पाडुरग

पाडुरग गगाधर हा ति. रघूजीचे मरणानंतर कलकत्यास अन्नपूर्णावार्ड-
तर्फे वकील म्हणून गेला होता.

पोतनीम नागपूर (जामदार प्रभु)

शकराजी रखमाजी (परघूजीचे वेळी पोतनीम
व जामदार ब पा ३४)

सुंदर बहिराजी (पुतण्या)

बहिराजी	भगवतराव	व्यंकटराव	सदाशिवराव
	सदा	सयाराम	

१ सुंदर बहिराजी यांचे टातागान्धी दवाजी नारायण डोंगरेव व
बाबूजी भरे हे कारकुनी करत असत तेथे बरच प्रसिद्धास आले

जामदारग्याच्याचे काम नारायण यांना ' नारायण गेले

(जामदार वशा पत्ता)

पंडितजी, नागपूर (य द आ)

नारायण गोपाळ

माधवराव (तात्यामा०)	गणपतराव (बापूमा०)
शकरराव	

वशाज नागपूरम धनतार्याम आह


१ नारायण गोपाळ हा नागपूरम फाशीचा माधकार गणपतराव गोपा-
ळदास यांचे पेढीवर मनीम होता त्याचे देशाभेष्टावरून दृ० रघुजीर्षी
गवध आला नारायण गोपाळ हा आपणामाहेवाचे वेळेस प्रसिद्धीम आला.
रेमिडेटाकडे आप्पा मा० तर्फे वकील

२ माधवराव भंडार्याम मुभेदार

३ गणपतराव मुरू इंग्रजीत अरील कोटावर जज व चद्रपुंगम मुभेदार.

४ जवळपुंग व नागपूरचे बाजूम याम मोकामे वगैरे आहेत

फडणीस, नागपुर (ऋ. दे. ब्रा.)




पुढील वंश नागपुर व जवळपास आहे.

१ आनंदराव व अमृतराव यांनी फडणीसीचें काम केलें.

२ कृष्णराव हा रायपुरचा सुभेदार व गोपाळराव हा नागपुरचा सुभेदार होता.

३ तात्यासाहेब हा दर्यावाईचा (ति. रघूजीची वायको) कारभारी होता.

बक्षी. कडेवाळीकर. (ऋ. दे. ब्रा.)




१ जानोजीनें महीपतरावाची बक्षीगिरी काढून भवानी काळो यास दिली.

२ महीपतरावाचे हाताखाली अवधूतपंत व त्याचा पुत्र सखाराम अवधूत हे होते तेहि प्रसिद्ध होते.

बारामतीकर जोशी

केसोबा नाईक



१ मूळ घराने केळशी (जि. रत्नागिरी). केसोबा काशीस सावकार

२ बाबूजी नाईक बारामतीकर प्रसिद्ध सावकार व मुत्सद्दी. मराठेशाहीत पेशव्यांचा प्रतिस्पर्धी व रघूजी भोसल्याचा पक्षपाती. कवि मोरोपंत याचा आश्रयदाता.


३ आंबूजी यास बाळाजी विश्वनाथ पेशव्याची कन्या दिली होती.

४ नारायण ऊर्फ नानाजी कृष्ण जोशी हा नागपुरास भोसल्याचा सरदार रघूजी करांडे याचा कारभारी होता. जानोजी व मुधोजी याचे भाडणांत करांडे हा मुधोजीच्या पक्षास गेल्यामुळे हाहि मुधोजीच्या पक्षास गेला व त्याचा कारभारी झाला. त्यामुळे त्यावर जानोजीचा मोठा रोष होता. (पे. द. भा. २० पा. ९०, ९५, ९६ पहा.)

नंतर मुधोजी व साबाजी यांच्या भांडणांत हा साबाजीच्या पक्षास गेला. पांचगावचे लढाईत (२६-१-१७७५ इ.) हा साबाजीचे पक्षास होता. तो एका स्वतंत्र अंबारीत असताना मुधोजीने बंदुकीची गोळी मारून त्यास ठार केलें. साबाजी यासहि मुधोजीने गोळी मारून ठार केले. त्याचे वंशज सातान्यास आहेत.

(मार्गे पा. २०६-२०७ पहा. नाग. भो. बखर पा. ११६.)

बिनीवाले (ऋ. दे. ब्रा.)




१ गुडो शंकर हा दु. रघूजीच्या सर्व मोहिमात हजर. मीरखान पेंढारी याचेशी झालेल्या लढाईत जखमी.

२ रंगराव हा पांचगांव, बदामी व खडर्चाचे लढाईत हजर व जखमी. कटक प्रांतांतील एका मोहिमेत पडला.

३ सीताराम यास इंग्रजीत ६६६ रु. पेन्शन मिळत असे.

४ पुढें वंशज किनगांव जटू व भुमराळे (बन्हाड बुलढाणा जि०) येथें भोंसल्यांच्या जहागीर गांवी आहेत.

भुसकुटे. बन्हाणपूर. (को. ब्रा.)



रामचंद्र बल्लाळ यास नानासाहेबानें ता. १७-२-१७५४ मध्ये नेमाड प्रांताचे मंडलोई व सरकानूनगो नेमलें.

मुनशी नागपुर (ऋ. दे. ब्रा.)

नागनाथ

|
भवानी

(एलिचपुराहून आले)

|
लक्ष्मण

|
श्रीधर (वापू)
(मृ०काशीस मार्च १८२५)

|
नारायण

|
श्रीधर

|
श्रीकृष्ण

|
श्रीधर (विद्य.)

|
नारायण

|
आप्पाजी

|
केशव=

|
सखूबाई

|
पुढे मुलीचा वंश आहे.
वाईकर व बक्षी

भवानी नागनाथ व श्रीधर लक्ष्मण हेच दोन पुरुष प्रसिद्धीस आले.

मोहिते नागपुर (मराठे)

केदारजी

|
मानसिंगराव (प.रघूजीचा जावई)

पुढे वश नागपुरास

केदारजी मोहिते याचे पुत्र मानसिंगराव यास प. रघूजीची मुलगी बाकाबाई ही दिली होती त्यामुळे नागपुरास आणिले व. ४८; कृष्णाजी व. ६३.

राजाराम मुकुंद - कटकचा मुभेदार.


|
सदाशिव

पुढे माहिती मिळाली नाही.

रिसालदार. नाग. (ऋ. दे. ब्रा.)

वकील, नागपुर (ऋ. दे. ब्रा.)

दादो (एलिचपूरचे राहणार)



१ रामचंद्र व गोविंद हे एलिचपुरास इस्मायलखान नबाबाचे पदरी होते. साबाजीने नागपुरास आणिले. रामचंद्र दादो अनेक कामी वकिलीवर होता.

२ यशवंतरावाची बहीण श्रीधर मुनशीचे भावास दिली होती.

३ यशवंतराव देवगाव येथे वेलस्लीगी झालेल्या तहात (१८०३ इ) दु. रघूजीचा वकील होता व त्या तहावर यशवंतरावाची सही आहे. त्यास इंग्रजांकडून सालीना १५ हजार रुपयांचे पेनशन होते.

४ केशवराव भोसल्यातर्फे हैदराबादेस व जयकृष्ण हा ग्वाल्हेर, पुणे वगैरे दरबारी वकील होता. जयकृष्ण पायदळावर मुख्य होता. माधवराव निजामाकडेस नोकर राहिला.

लष्करी (ऋ. दे. ब्रा.)

महादाजी बल्लाळ लष्करी.

पुढे माहिती मिळाली नाही.

मूळ पुरुष वणीचा राहणार.

वाघ. नागपुर (मराठे)

आनंदराव (प० रघूजी ब.)

रामचंद्र वाघ (आप्पासा०चे वेळेस प्रसिद्धीस.)

पुढे माहिती मिळाली नाही.

रामचंद्र वाघ हा दु० रघूजीचे शेवटी व विशेषत. आप्पासाहेबाचे बरोबर यास कैद करून प्रयागास पाठविले. तो तेथे कैदेत होता पुढे जबलपुरास होता असा दाखला सापडतो. त्यापुढील माहिती मिळत नाही.

शिरके नागपुर (मराठे)

संभाजी (प रघूजीची वायको सकवारबाई

इचा भाऊ ब ४८.)

|
गुणाजी

|
बहिराजी (दादबा)

पुढे माहिती मिळाली नाही

वैद्य. वाई (को. ब्रा)

विश्वनाथ

|
बाबूराव

|
नारायण

पुढे वंश वाई (जि.सातारा येथे आहे पुण्यासहि वाडा आहे.)

पुणे दरबारचे वकील नागपुराम.

सखदेव (ब्राह्मण)

तिमाजी सखदेव

|

व्यकोजी सखदेव (कटकचा सुभेदार.)

पुढे वश नागपुरास

तिमाजी सखदेव चद्रपुरच्या गोंड राजाचा दिवाण होता. प० रघूजीने चद्रपुर घेतलें तेव्हां त्याकडे आला. व. ४२

सुभेदार भंडारा (ऋ. दे. ब्रा.)

व्यंकटराव पाडुरंग (छत्तीसगडचा सुभेदार)

| (तात्या)

|

सखाराम

(छत्तीसगडचा सुभेदार)

|

गणपतराव (भंडार्याचा सुभेदार)

|

गोविंदराव

(नागपुर.)

|

सदाशिवराव

(भंडारा विद्य.)

निळकंठराव

(भंडारा विद्य.)

(वशज नागपुर व भंडारा येथें आहेत.)

१ मूळपुरुष भोकरधन तालुक्यातील राहणारे. तिकडे बोरगावी भाऊबंद आहेत.

सुभेदार परांजपे (को. ब्रा.)

बाळाजी

|

विठ्ठल बल्लाळ

|

गणपतराव

(पुढे माहिती मिळत नाही.)

१ विठ्ठल बल्लाळ हा जानोजी व दु० रघूजीचे वेळेस मोठा प्रसिद्ध सरदार होता. खड्यांचे लढाईत भोसल्याचे सैन्यावर मुख्य होता.

२ गणपतराव हा आप्पासाहेबाचे वेळेस मुख्य सरदार असून सीताबर्डीचे व सक्करदऱ्याचे लढाईत हजर होता. त्यानंतर पळून गेला व दु० बाजीरावास घेऊन आला. पुढें अहमदनगरचे किल्ल्यात कैदेत मरण पावला.

३ पुढील माहिती मिळत नाही.

नागपुर प्रांताच्या इतिहासाची सूची

अ

अकबर-१४

अकबरशहा-देवगडचा गोंड राजा
३०, ७३, ९८, ९९

अचलेश्वर-३५

अँडम्स-(ले क.) ३८१, ४००, ४०६,
४२५, ४५३, ४५५, ४७१,
४७४, ४७५

अनंतभट चितळे-६१

अन्नपूर्णाबाई-(ति. रघू. बायको)
५०३, ५०९, ५१६, ५२१,
५३१ (मृत्यु).

अबुलफजल-(ऐने अकबरीचा कर्ता)
१७, १८

अमडापुर-१७१

अमरकंटक-११

अमृतराव ढगे-२१८

अमृतराव पांडुरंग काळू(बक्षी)-
३७६, ४०९, ४२५

अमृतराव पेशवा- ३१९, ३२१,
३२४, ३३४, ४७३

अमृतराव माधव चिटणीस-२१२

अमीरखान पेढारी-पुढे टोकाचा
नबाब(मीरखान पहा) ३०१,
३६१, ३६२, ३७२, ३७३,
३७४, ३७६, ३८४

अँलन-२३८, ३५३

अलमअलीखान-मोंगल सरदार
बाळापुरच्या लढाईत मृत्यु ५४

अलीखान-अलिभाई, अलिकरवाल
पहा ७९

अलीकरवाल-अलिभाई पहा. रघू-
जीचा सरदार ९५

अलिभाई-अलिकरवाल पहा ११३,
११४

अलिवर्दीखान-बंगालचा नबाब.
८४, ८६, ८७, ८८, ९२,
९४, ९५, ९७, ९८, २२१, २३६,
३४८, ३४९

अशीरगड-- वेढा ४५५, ४६३,
किल्याचे वर्णन ४५७

अहमदशाहा वली-बहामनी ३३७

अँडरसन-२४६, २४८, २५८,
२६०, २६२, २६३, २६४, २६५
२६६, २७२, २७५

अहीरराव-मालजी ३७५, ३७६

आ

आकोट-१९५

आटोळे-सताजी, कृष्णाजी पहा

आत्माराम शिवराम तावोळी-

३८०, ३९२

आन्ध्र-३

आधार-१५

आनंदराव गोपाळ-१६९

आनंदराव धुडिराज कोठेकर-गंग-
थडीचा सुभेदार-२१५

आनंदराव वाघ-१०६, ११६

आनंदरूप- (लाला) भोसल्याचा

कलकत्यास वकील २३६, २५२

आनंदसिंग-४४२, ४४४

आनंदीबाई पेशवे-१३८

आनंदीबाई (बिबाजीची बायको)

२१४, २९४, ३०६

आनंदीबाई (ति रघू. बायको)-

५०९, ५२१, ५३८

आन्सलो (ब्रि.)-४६७

आप्पा देसाई निपाणीकर-३३२,

४७३

आप्पासाहेब-२९१, ३०४, ३०९,

३८५, ३८६, ३८७, ३९५,

३९९ तैनातीतह, ८०५ गादीवर

बसला, ४०८ वस्त्रे घेतली,

४३५ तह, ४३६ पुन्हा गादीवर

स्थापना, ४४६ कैद, ४४६-४४७

पलायन; धरण्याकरिता बक्षीस-

४४९, अशीरगडाकडे पलायन-

४५३, ४५५, अज्ञातवास-४६३,

पकडला-८६५, मृत्यु-४६५,

बायका-४६६, तोतये-४६६, ४६७

आवाजी भोसले-१५५, १५६

आमनेर-१६१, १७४, १७५

आम्हर्स्ट-ग. ज. ४८६,

आलमचंद-८४, ८५, ८६, ८९

आवजी कवडे-पहिल्या बाजीरावाचा

सरदार ७८, ७९, ८०

आवंडे नागनाथ-१८३

आसफखान-१४, १५

आसफज्या-हैद्राबादचा नबाब १३०

आळेगांव-लढाई १३८

आंबेगड किल्ला-१२८

इ

इब्राहिमखान गारदी-११०, १११

ईलियट- नागपुरास वकील मृत्यु-

२४३, २४५

इलियट- (कॅ.) नाग. कमिशनर

५३७, ५४१

इस्माइलखान पन्ही- एलिचपुरचा

नबाब १५४, १६२, १७३

१९९, २०३

इंद्रसेन-अंडरसन पहा.

उ

उचेंहरा-४

उदय-५४

उदयगिरी-७

उदाजी नवघरे-३७६

उदिष्टीन-वॉटरस्टन पहा-

उदेपुरी गोसावी- १२७, २३० ते

२३७, २८८, ३५१, ३५२, ३९५

उमरावतीकर भोंसले-२०९ वंशा-

बळ ५४६, ५५८

उमाजी विनायक प्रभु-१०७, १२४,

उमाबाई-आप्पा सा ची बायको

४४७, ४६६

उत्कल-१, ७

उच्चकल्प-परिव्राजक ३, ४

ए

एदलाबाद-१६०, १६६

एलिचपूर-वेढा १९९, २०१.

एलिस-५३३-५३५, ५३९-५४१,

एल्फिन्स्टन-(माउट स्टुअर्ट)

नागपुर व पुणे येथे रेसिडेड-

३३६, ३४१, ३४५, ३४७,

३६०, ३६४, ३७९, ३८५,

४०७, ५१७.

ओ

ओरिसा—१, (भाग ११ पहा.)

ओन्नायन—(मे.) ४४९, ४५२

क

कटक—२१८ (ओरिसा पहा.)

कटवा—८८, १११-११३

कडेवळीत—८३

कनकापुर—तह १८१, १८२

कमलावती—दुर्गावतीची बहीण १६

कमळजावाई—ति. रघू. बायको
५०९, ५२१.

करांडे—रघूजी, राणोजी, वापू,
नाना पहा

करीमखान—पेढारी ३८४, ३८५

कलचूरि—वश ५, ११

कलिंग—१, ७

कलिंगराज—६

कलंकी—ब्राम्हण ५०० ते ५०२

कवर्धा—७

कळंब—(शिलालेख) ३९

कॅबेल—२४६

कॅनिंग—लॉर्ड ग. ज. ५४०, ५४२

कॅमेरॉन—४३३

कॅव्हेंडिश—रेसिडेंट ४९३, ५१०, ५१९

काकतीय—७

कादर अलीखान—५३६

कादरबक्ष—(पेढारी) ३८५

कायगांव टोंके—१६०

कारनेक—(मे०) २२२

कारंजा—१६०, १६६

काशीकोसल—२

काशीवाई—(प. रघू. आई) ५२, ६८

काशीवाई—(दु. परसोजीची बायको)

४००

काशीराव कीलहटकर—भास्कर

रामाचा मुलगा—९३, १२३

काशीराव राजेश्वर गुप्ते—(नागपु-
रचा बखरकार) १७६

काशीराव लक्ष्मण प्रभु—१०६,
१५७

कान्होजी भोंसले—(दु. सेना साहेब
सुभा)—५२, ५५, ५६

राणोजी व रघूजीची वांटणी—५७

शाहूची गैरमर्जी—५७

साताप्राहून पलायन—५८

रघूजीशी लढाई व कैद—६३, ६४

साताच्यास रवानगी—६४, ६५

मलक्या महार साधूचा शाप—

६७, ६०

काळू—भवानी काळो, गणेश काळो,
पांडुरंग गणेश, वळवंतराव पहा

कार्नवालिस—(लॉर्ड ग. ज.)

२८३, २९१, २९२, ३७९.

कॉलिन्स (क.)—शिद्यांकडे इ. चा
वकील ३२५, ३७९

क्लाइव्ह (लॉर्ड) २३१-२३५

क्लार्क (ले.)—४२२

कीर—(मे. ज.) ३८१

क्रिकटन—५२९

कुरमखेड—१६६

कुश—१

कुशस्थळी—१

कुशवती—१

कुम्भारी—लढाई व तह १९७, १९८

कूट (क.)—२२२

क्रुकांक—(ले.) ४४९

कृष्णाजी अनंत तांबे—१६२

कृष्णाजी गोविंद- ताईबाई कोल्ह-
 टकर इचा कारभारी ९६,
 ११६, १२३
 कृष्णाजी आटोळे-७९, १०६, ११६
 कृष्णराव बल्लाळ काळे-१६६,
 १७५, २१०
 कृष्णाजी मोहिते-३९४
 कृष्णराव माधव चिटणीस-२१३,
 २१६, ३१३, ३२२
 कृष्णशहा (चंद्रपुर)-३७
 कृष्णभट उपाध्ये-२१४
 केनी-३३९-३४२, मृत्यु-३४१
 केशवराज (देऊळ)-१९
 केशव रामचंद्र-२१६, २१७
 केसरसिंग (चंद्रपुर)-३२
 केसरीसिंग (गढा)-२३
 कोकलदेव-५
 कोकशहा-२८
 कोठेकर-आनंदराव धुडिराज पहा
 कोलब्रुक (हेनरी टॉमस्)-३१०,
 ३१२, ३१४, ३६९
 कौन्हेरराम कोल्हटकर-प. रघूजीचा
 दिवाण ६०, ६१, ६८, ९६,
 १०३, १०७
 कोडीशहा ऊर्फ कर्णशहा-३६
 क्लोज - (क) पुण्याचा रेसिडेंट
 ३१८, ३१९, ३७६, ३७७, ३८४
 ख
 खल्लार.-६
 खानजमान (मोगल सरदार)-२१
 खानडौरान (मोंगल सरदार)-
 २१, ७६
 खारवेल-७
 खेमानसिंग-७५

खेर-बाळाजी गोविंद, गंगाधर
 गोविंद पहा
 खेरला (किन्ला)-३८
 खैरागड-७
 खैरियार-५
 खोलापूर-१६५
 खंडेराव दरेकर-१९९, २००
 खंडेराव होळकर-३१५, ३२३
 खंडोजी ऊर्फ चिमणाबापू भोसले-
 १९६, २०४, २०८
 सेनावहादरपद-२१२
 बदामीची स्वारी-२१३
 मृत्यु-२१५; २१६, २९१
 खंडोपंत-४३९, ४४०
 खांडक्या बल्लाळशहा-३३, ३४
 ग
 गढा येथील गोंड राजघराणे-१०
 गणपतराव तिखे-३९७
 गणपतराव नारायण पंडितजी-
 ५२४, ५२८
 गणपतराव सुभेदार (परांजपे)-
 २१७, ४०९, ४१८, ४२३, ४२६,
 ४३०, ४३१, ४४५, ४५१, ४६९,
 ४७१, ४७६
 गणेश काळो-१९२
 गणेश संभाजी खांडेकर-१३३,
 १६१, १९२, १९३, १९४, २३६,
 २३७, २३८, ३५१, ३५२, ३५४,
 ३५६
 गमाजीबाबा - यमाजी शिवदेवाचा
 पुत्र सदाशिव-१३९, १४२, १५२,
 १५३, १५४
 गहान (ले. क.)-३८४, ४०६, ४२४
 गंगाजी नाईक गडकरी-३९२

गंगाधर गोविंद खेर-२४४
 गंगाधरराव चिटणीस (प) -३०९,
 ३८७
 गंगाराम-महाराष्ट्र पुराणाचा कर्ता
 १०७
 गंगासिंग-मडल्याचा दुय्यम किल्ले-
 दार ८८८
 ग्रॅट (ले०)-४२३
 गाजीखान-३०९
 गाविलगड-१६९, १७२, २०१
 गाडर्ड-(ज०) २११, २४५, २४८,
 २५३, २५७, २६८, २७८,
 २७९, ३०३
 गांगेय-५
 गिरमाजी खंडेराव-१०६, ११६
 ग्रीम (रेसिडेंट) ४९३, ४९७
 गुजर-जगदेवराव, जानराव, पर्व-
 तराव, गुजावादादा, पहा
 वशावळ ५६६
 गुजावादादा गुजर-२१७, ३०९,
 ३७९, ३८७, ३९४, ३९५, ३९७,
 ४००, ४२६, ४४८, ४७५, ४८२,
 ४८३
 गुप्त-३
 गुलाम हैदरबक्ष-३७६
 गुंडो लक्ष्मण (दडिगे)-४०३, ४२८
 गोकुळदास (राजा)-५३६
 गोपाळ संभाजी खांडेकर-१६१,
 १९४
 गोपाळसिंग (खदारचा राजा)-
 मोगलाचा सरदार-१५८
 गोपाळराव पटवर्धन-१३७, १५२,
 १६८, १७६, १७९
 गोपाळपुरी-(इयंजांचा वकील) २३७
 ना इ ३८

गोपाळराव भाऊ-शिद्याचा सरदार
 ३३४, ३३५
 गोपिकाबाई पेशवे- १३८, १४९
 गोविंद कृष्ण काले- ३००
 गोविंदबक्ष (राजा)- निजामाचा
 सुभेदार ४४१
 गोविंदराव गायकवाड-१६७, १६८
 गोविंद दादो- ११६
 गोविंद मल्हार- १७२
 गोविंदराव मुगुटराव- १९६
 गोविंद शिवराम खाजगीवाले-१८३
 घ
 घाटगे-झुजारराव बाबाजी १०६-
 नारायण बाजी-३७६
 रघुनाथ बाजी ३७४
 जिजावा-३७३
 जयराम-३७१
 च
 चतुरसिंग भोमले-११५, १९३
 चंपमन-नागपुरास वकील २७८, २८०
 चंद्रपुर-राजघराणे ३१, ३४, ३५,
 खालसा ९९, १५५, १७५-१७८
 चंद्रशहा-१६
 चंदाजी भोसले-३०७
 चंदासाहेब-अर्काटचा नबाब ८०, ८२
 चालुक्य-३
 चार्ल्सवर्थ-४१९
 चामर्स-क ३३९, ३४०, ३४२
 चांद्रमुलतान-देवगडचा गोडराजा
 २९, ३०, ६९
 चांदा-चंद्रपुर ३८
 चिटणीस-रखमाजी गणेश, चिमाजी
 रखमागद, अमृत माधव, कृष्णराव

माधव, मगाधर माधव, पहा
वशावळ ५७०
चिल्का सरोवर-८५, २१८
चित्तु पेढारी-३७२, ३८४, ३८५,
४५२, ४५३
चिमणाजी रखमागद चिटणीस—
१६८, १८८, २०३, २१३
चिमणाजी रघुनाथ पेशवा ऊर्फ
चिमाजी आप्पा-४७३
चिमणाबापू-१९६, २०४, २०८,
२१२, बदामीची स्वारी-२१३
मृत्यु-२१५, २१६, २२५, २२९,
२५३, २५४, २५६, २५७, २५८,
२५९, २६१, २७०, २७१, २७२,
२७५, २७७, २८२, २८४, २८५,
२८६, २९२, ३०६, ३०८, ३५१
चिमाजी आप्पा (प. बाजीरावाचा
भाऊ)-माळव्यावर स्वारी ६४,
६५, ७९
चिमावाई(मुधोजीची बायको)--
१९६, २१२, २१६, २१८,
३०८, ३०९
चिंतामणराव भाऊ(ज.)-५०८, ५२९
चितो अनत-१६४
चितो विठ्ठल-१६४
चित्रकोट (चक्रकोट)-७
चेदिदेश-१, ५
चेदिवंश-७
चैनशहा(हरईचा राजा)-४५०, ४५२
चौरागड (किल्ला)-१५, २२
ज
जगत्शेट-८४, ८५, ८६, ८९, १११
जगदेवराव गुजर-१९६, २०३
जगन्नाथ धोंडाजी-१६६

जगन्नाथपुरी-२१८
जदुराय-११, १२
जमालुद्दीनखान-५२४, ५२९
जयदेव बाजपई-२०
जयकृष्ण माधवराव-२१७
जयगांवित् (पडित)-२७
जयराम घाडगे-३७१
जहांगीर-१७
जाचक-पदमोजी, नरोजी, रखमाजी.
पहा.
जाजळदेव-६
जातवा-देवगडच्या राजघराण्याचा
मूळ पुरुष-२७
जानकीराम-अलिबर्दीखानाचा कार-
भारी-९५, ११३
जानराव गुजर-१०६
जानराव- २८६, २८७.
जॉनस्टन- २२०
जानोजी भोंसले सेनासाहेबसुभा
९७, ९८, ११४, ११५, ११८,
१२१, १२३, १६२, १७२, १७३,
१७८, १८८, १८९, २२२, २२४,
२३१, २३३, २३४, २३५, २३९,
२४०, ३४८, ३५०, ३५२
मुधोजीगी भाडण- ११५
नजराणा- ११६
निजाम अल्लीशी युद्ध- ११९
नांदगाव रहाटगांवच्या लढाईत
मुधोजीवर जय- १२६
मुधोजीशी तह-१२७
नानासाहेबाबरोबर उत्तर हिंदु-
स्थानात गेला- १३१, १३२
सेनासाहेब सुभ्याची सनद-१३३
निजामाचे कटांत पेशव्याविरुद्ध

मामील-१४० ते १४६
 निजामाशी भेट- १४३
 निजामाबरोबर पेशव्यावर स्वारी
 १४६
 पुण्याची जालपोळ व लूट १८९-५०
 मोगलाकडून फटला-१५१, १५२
 चंद्रपुरच्या किल्ल्यात तटा-१५५
 निजामाशी तह- १५९
 पेशव्याची पहिली स्वारी- १६०
 पेशव्याशी तह- १६४, १६५
 पेशव्याची दु. स्वारी- १६७
 चंद्रपुरचा वेढा- १७५, १७६
 जानोजीचा पेशव्याकडून पाठलाग
 -१७९
 कनकापुरचा तह- १८०, १८१
 जानोजी (दु. राजेवहादूर)- ५३१,
 ५३८, ५४१, मृत्यु ५४२
 जाफरखान- बगालचा सुभेदार ८८
 जामदार-नागपुर-५१, बशावळ ५७३
 जिजाजी भोसले-१९७, ५४९
 जिजाबा घाटगे-जवळपुरचा
 सुभेदार- ३७३
 जिजाबाई- कोल्हापुरकर मभाजीची
 स्त्री १४२
 जीवनपुरी गोसावी-उदेपुरीचा
 चेला-२२९
 जेकिन्स रिचर्ड- नागपुरचा रेसि-
 डेंट-३७८, ३८४, ३८५, ३८८,
 ३९५, ३९६, ३९८, ४०६, ४१६,
 ४२५, ४६९, ४८३ ते ४८६
 विलायतेस प्रयाण ४८८, ४९७
 जेन्किन्स (चार्ल्स कॅ०)--- रेसिडेंट
 जेकिन्सचा भाऊ-४१४
 जैनुद्दीन-११२

जोन्स-(कॅ०) ४४१, ४५३, ४५४.
 झ
 झामसिंग (गाविलगडचा किल्लेदार)-
 ११९, २१६, ३३७.
 झिंगाबाई (दु० रघू० बहीण)-२१६
 झुझारसिंग-१९, २२.
 झुनजारराव घाटगे-१९६
 ट
 टिपू सुलतान-२८१, २८२, २८३,
 २९२
 टेम्प्लो-(ब्रि०) ४६७
 ठ
 ठकाबाई गुजर-३९८
 ड
 डलहौसी लॉर्ड ग ज -५१२, ५२०,
 ५२३
 डव्हटन--(ब्रि.) ३८१, ४००,
 ४१३, ४२७, ४२९, ४३०,
 ४३२, ४३३, ४३८, ४४०,
 ४४१, ४५१, ४५५, ४५६,
 ४६२, ४७०, ४७१
 डहल-४
 डार्लिन-ग. ज च्या कौंसिलचा
 मेबर-५१२, ५१७
 डीवाइन-शिवाचा सरदार-३२९
 डुमास-परेच गव्हर्नर-८०, ८१, ८२
 डुप्ले-परेच गव्हर्नर-८२
 डेव्हिडमन रेसिडेंट-४९३, ५०३
 त
 तफज्जुल हुसैनखान-५३६
 तळेगांव मोझरी-१६२
 ताराबाई कोल्हटकर-भास्कररामाची
 बायको- ९६, १२३
 ताजखान गोहिला शिवणीकर-२१०

तात्या टोपे-५३७

ताराबाई-१२२, १३४

तिवसे-१७२

त्रिकलिंग-७

त्रिपुर- (तेवर) ५

त्रिबकजी गव्हाणे-१०६

त्रिबकजी- राजे भोसले- वावीकर-

११५, ११६, १२४-१२८, १४१

तुम्माण- (हैहयवशी राजाची
राजधानी) ६

तुळजाराम- रघूजीचा सरदार-

७१, ९७, १०५, १०७, १६२,

१७३

तोषल- ७

थ

थेऊर-१८६

द

दत्ताजी गणेश खाडेकर-१९४

दमलचेरी-लढाई ८१

दमाजी गायकवाड-१४७, १८८

दर्याबाई (प रघू बायको) -१९५

दर्याबाई (ति. रघू. बायको)-५०३,

५०९, ५३८

दर्यापुर-१६०, १६३, १६४, १६६

दर्यादेव - बस्तरचा राजा-२९८

दलपतशहा-गढा येथील गोडराजा-

१२, १३

दक्षिण कोसल-१

दंडदेव-आरिसातील एक सस्थानिक

-८५

दामाजी खोलकुटे-१८८, १८९

दामोदर भंज (मयूरभजचा सस्था-

निक)-३५५

दिनकर विनायक प्रभु-६२, १०७,
११५

दिनकरशहा-गोडराजा ३२

दिलेरखान (मोगल सरदार)-२३

दिवाकर पुरुषोत्तम चोरघोडे ऊर्फ
(देवाजीपत)

१२७, १२८, १३०, १५२, १६१

१६२, १६५, १६८, १७४, १७८

१८०, १८१, १८३, १८५, १८७

१८८, १८९, १९०, १९६, १९९,

२१०, २११, मृत्यु- २१३, २२४,

२३४, २४७, २४९, २५४, २५६,

२६०, २६९, २७२, २७८, २८५,

२८६

दिवाकरपंत- नरनाळ्याचा किल्ले-
दार ३०४

दुर्गाबाई-परसोजीची बायको ४८३,
५२१

दुर्गावतो-गढा येथील दलपतशहा-
ची राणी-१२, १३, १५

दुरुगशहा-गोडराजा-२९८

दुर्लभराम -अलिवर्दीचा कारभारी,
जानकीराम याचा पुत्र ९७, ३५१

देऊर(गाव)-रघूजीस मोकासा ५९, ६०

देवगड-गोड राजघराणे-२७, ७०,
खालसा-९८

देववा संत-७२

देवनाथ महाराज-३०४

देवाजी डोंगरदेव-२०३

देवाजीपंत-दिवाकरपंत पहा

दोस्तअली-अर्काचा नबाब ८०, ८१

दौलतराव शिदा-३१५, ३१६,

३२०, ३२१, ३२५, ३२७, ३२८,

३२९, ३३२, ३३३, ३९२

ध

धर्माजी भोसले ३७१, ३८७, ३९४,
३९५, ३९६, ३९७, ४७५
धुंडिरामशहा-चंद्रपुरचा गोडराजा
३६

न

नरनाळा-१७३
नरसिंगराय (खेरला) ३८
नरसिंगराव तिम्राजी प्रभु-१०७,
११५
नरहर बल्लाळ रिसबूड-११६,
१६९, १७१
नरहरशहा-२५
नरिंदशहा-(नरेद्रशहा) २३
नन्होजी जाचक-१०६, ११६,
१२०, ३४९
नन्होबा चिटणीस-३९४, ६००
नवलोजी गुजर-३९४
नवसाहसांक-६
नागदेव-११
नागवंशीराजे-७
नागन्ना नायडू-५३९
नागार्जुन-२, ३, ८
नागो त्रिंबक(आप्पासा० कारभारी)
३८६, ३९५, ३९६, ३९७, ६०४,
६२६, कैद-६४६, ४६७ ४४८,
४५१, ४६९, ४७६, ६८१
नादीरशहा-७९
नांदगांव पेठ-१६२-६३, १७२, १७३
नांदगांव रहाटगाव-लढाई २१६
नाना अहीरराव-५०८, ५११
नाना करांडे-२०६, २०७
नानासाहेब पेशवा-८९, ९०, ९३,

९८, शाहूमार्फत रघूजीची भेट-
९३, १०६, १२८, १३१,
नाना फडणीस-१७९, २११, २५६,
२७६, २८०, २८३
नामदारखा एलिचपुरचा नवाब-
३३४

नामदारखा पेंढारी-३८५
नारायण कृष्ण ऊर्फ नाना जोशी-
बारामतीकर-२०६, २०७
नारायण काशी काळीकर-३८७,
नारायण नागरे-४०९, ४१६
नारायण गोपाळ पंडितजी-३८७
३९६, ४०४, ४१६, ४२७
४२८, ४७६, ४८०, ४८१
नारायण बाजी घाडगे- ३७६
नारायण बाबूराव वैद्य-पेशव्याचा
नाग वकील-३२०
नारायण यशवत-चिटणिसाचा कार-
भारी-३८७, ३९४, ३९५, ४७५
नारायण शेषाद्रि-५००
नारायणराव दत्ताजी-४३०
नारायणराव पेशवे-१९८, १९९,
खून-२००
नारोशंकर-जामदार घराण्याचा मूळ
पुरुष-५१
नारोशंकर-पेशव्याचा सरदार राजे-
बहादूर-१७५
नारो सखाराम-४०९, ४२६, ४२७
नारोपंत-नारो कृष्ण काळे-२५७,
२५८, २७२-२७४, २७७
नारोबा कोल्हटकर-४३०
नॉक्स-२२०
निजाम अलीखान-११९, १२१,
१३०, १३१, १३५

निजाम उल्मुल्क-उदय-५४, ७६,

भोपाळची लढाई-७७, ८९

निजामशहा-(गोडराजा) २५, ८६

निवाळकर- उमाजी-पिराजी पहा

नीळकंठशहा-चंद्रपूर ३७. ९९

न्यूटन-(कॅ.) ४५१

नेव्हीन-(डॉक्टर) ४२२.

प

पटणें (ओरिसा)- ४

पडतुर- १६९

पदमोजी जाचक- ७८

परसोजी भोसले-प सेना. नृ ४४,

४६, सनद ४७, मृत्यु ४९.

परसोजी भो० (वाळामा)- दु.

रघूजीचा पुत्र लग्न २१६, २९१

३०८, ३८५, ३८७, ३८८, ३९३,

३९४ गादी ३९७; मृ ४०३

परशुरामभाऊ पटवर्धन-२१०, ३००

परमसुख- ४४०

पर्वतराव गुजर- ५२४, ५२९

पारित्राजक (उच्चकल्प)- ४

पवनी- ७१

पहाडसिंग घुदेलाल- २२, २३, २४

पाचगांव- लढाई २०५

पाटणा-पटणें पहा

पाटणसांवंगी-लढाई ७१

पाथरी- १८०

पांडुरंग गणेश काळू-२०८, २१७,

२९५, ३९४

पांडुरंग गगाधर पाणतावणे- ५३०

पांढरकवडा- १७६

पार्वतीबाई- दु. रघू बायको ४००

पिराजी नाईक निवाळकर-१२४,

१२६- २७, १३९, १४६, १५२

१६५, १६९, १७२, १७३

पिलाजी जाधव-९३

पिटमन-(मे.) ४२४, ४३२, ४४१

पीयर्स-(क.) २५०, २६०, २६१,

२६५, २६६, २६८

पीरतसिंग-(मोनपुरचा सस्थानिक)

२९४

पीरशहा (साधु)- ७२

पूर्णरया- म्हैसुरचा दिवाण ४८१

पेंडगांव- तह १३९

पेरन्- ३२९

पोलाक-(ले क.) ४५४

पंचगव्हाण- १७०

प्रतापसिंह-तजावरचा राजा-८०

प्रतापसिंह- ४५१

प्रमोदसिंह- ३३७, ३३८

प्राक्कोसल- २

प्रिन्सेप-(इतिहासकार)-४३७

प्रेमनागयण (प्रेमशहा) गोडराजा-

१७, २०

प्लौडन्-(नाग कमिशनर)-५३०,

५३२-३४, ५३७, ५३९-४१

फ

फनेउल्ला (इमादशाही)-३३७

फनेचंद-जगत्शेठ पहा ८४, ८५, ८६

फत्तेसिंग भोसले-८०, ८३

फार्ज (मे)-३५७

फास्टर(जॉज)-नाग. वकील २८३,

२८७, २९१, २९२, २९४, २९६

फिट्झेरल्ड (कॅ.) -४१४, ४१५,

४२२, ४२४

फरेझर-४५८, ४५९

फैझबक्ष-५३०

ब

बखतबुलंद-देवगडचा गोंडराजा-

२४, २९, ७०

बगाजी रघुनाथ-२१८

बचाराव रघुनाथ-४८३

बच्चाजी विश्वनाथ-१६२

बडनेर गगाई-१७३

बदामीची स्वारी-२१३

बनसीलाल अबीरचंद-५३६

बनसीपुरी गोसावी-उदेपुरीचा गुरु

२३०

बनूवाई-प रघू. ची मुलगी-४८३

बयाबाई-प रघू. ची आजी-५२, ५८

ब्रम्हेश्रवाजी-३२४

बलसोर बदर-२१८

बल्लाळपुर (बल्लाळशहा) चद्र-

पुरच्या गोडराजाची राजधानी-

३३, ३४

बल्लाळशहा-बल्लाळपुर-३३, ९९

बसालत जग-१३०

बहादुरशहा-देवगडचा गोडराजा ३०

बळवंतराव महिपत गुप्ते-१९६

बळवंतराव भवानी काळो-२१५,

२१७

बक्षी-व्यकाजी व राघो-१०७

बक्षीराम सुभेदार-३७६

बॅपटिस्ट-३७७

ब्लॅट-२९७, २९८

बांकाबाई-दु. रघू. ची बायको-

२९१, ३८८, ३९४, ३९७, ३९८

४००, ४२५, ४२६, ४७५, ४७७

४७८, ४८२, ४८३, ५०९, ५११

५१३, ५१४, ५१५, ५१६, ५२०

५२१, ५२४-५२६, ५२८, ५३०

५३१, ५३२, ५३५, ५३८, ५४०

५४१

बाजीराव-गुजर ति. रघू. पहा.

बाजीराव-पेशवा पहिला-२५,

माळव्यावर स्वारी-६४; ६५,

७६, भोपाळची लढाई- ७७

बाजीराव पेशवा-दुसरा ३१५ ते

३२०, ३२१, ४३१, ४४५,

४६९, ४७०, ४७३, ४७४

बापू करांडे-रघूजी करांडे याचा

पुत्र-१२०, १६९, १७०, १८०

बापू कान्हो-१९३

बापू घाडगे-३५६

बापूजी नाईक-ओरीसाचा सुभेदार

३५३

बापूजी भोसले-५० रघू० चा आज

४४ ते ४७, ५०, मृत्यु-५१, ५१

बापूशास्त्री देव-४९३

बापू हणमतराव ५२४, ५२५

बाबाजी चद्रपुरचा गोडराजा-३६

बाबाजी घाडगे-झुजारराव १०

बाबूजी नाईक-८२, ८३

बाबूराव कोन्हेर कोल्हटकर-कोनं

रामाचा पुत्र १०३, मुजुमदार

११५, ११६, ११८, १२४, १३

१९३

बाबूराव वैद्य-वाईकर २०८, २१

बाराभाटी (किल्ला)-८६, २१८

ब्राऊन (कॅ.)-४४६, ४४७

कोर्टमार्शल-४४८

बाळकृष्णभट पटवर्धन-१०१

बाळा मोकाशी-४५१

बाळाजी काळीकर-३९४

बाळाजी केशव-१२६-१२८, १

बाळाजी केशव सप्रे-१६९, १७०
 बाळाजी कोन्हेर-२१८, ओरी-
 साचा सुभेदार-३५५
 बाळाजी गोविंद खेर-२४४, २४८,
 ३७४
 बाळाजी नारायण जामदार-३८७
 बाळाजी यशवंत-शिद्याचा वकील-
 ३२१, ३८०
 बाळाजी विश्वनाथ पेशवे-५२
 बाळापुर-लढाई-५४, ५५, १६०,
 १६२
 बाळोजी कुजर-३२०, ३३२
 ब्रौटन (ले. क.)-३५७, ३७९
 बॉकन-३२९
 बिजेशंकर-५२८
 बिबाजी-परसोजीचा आज्ञा-४४, ६८
 बिबाजी-प. रघू. चा बाप-६८
 बिबाजी भोंसले-प. रघू.चा मुलगा-
 ११४, ११७, ११८, १२२, १२३
 २११, मृत्यु-२१४, २९१, ३०६
 बिबाजी वंजाळ-१०६, ११६
 ब्रिगज (रेसिडेंट)-४९३
 बीरनारायण गढा येथील दुर्गावतीचा
 पुत्र-१४, १५
 बीरशहा-चंद्रपुर-३७
 बीरसिंग बुन्देला-ओरछा येथील
 संस्थानिक-१७, २०
 ब्रुक- (कॅ.)-४२०, ४२१
 बुन्हाणशहा-देवगडचा गोंडराजा-
 ३०, ७४, ९८, १९०, २८४
 बेनीराम पंडित-भोंसल्याचा कल-
 कल्याचा वकील-२१२, २४०
 ते २४२, २४५ ते २४७, २५५

ते २५८, २६२ ते २६५, २६९,
 २७१, २८८, ३५३, ३५४,
 बेनीसिंग-जमादार गाविलगडचा
 किल्लेदार २१७, ३३३, ३३६
 ते ३३८, ३४०, ३४१, मृत्यु
 ३४३; ३७४
 बेल (कॅ.)-४३३, ५३८ ते ५४१,
 बेली (कॅ.)-२५८
 बेन्स (कॅ.)-३३१
 बॅटिक-लॉर्ड विल्यम ४८९

भ

भगवन्त विष्णु- नागपुरचा कल-
 कत्यास वकील- ३५२, ३५३
 भंडारा-७१, ७२, १७५
 भद्रावती-३, ४, ३१
 भवानजी आटोळे- १६२, १९६
 भवानराव प्रतिनिधी-१३९, १५२
 भवानी काळोळ- १८७, १८८,
 १९०, १९१, १९२, १९६, २०७,
 २१२, २२५-२२६, २२७, २२९
 २३२, २३९, २५६, २५८, २५९
 २६३, २६५, २६९, २७२, २७५
 २८६, २९५, ३०८, ३१३, ३५०
 ३५१, ३५२
 भवानीपंत मुनशी- १५१, १८७,
 १८८, १९०, १९१, १९६,
 मृत्यु-२१६, २६६, २८६, २८८
 भवानी शिवराम- (साबाजीचा
 दिवाण) १९६, २०७, २०९
 भानक- भांदक पहा.
 भाम- वन्हाडांतील भोंसल्यांचे ठाणे
 ३०, ४६
 भवानराव- प्रतिनिधी १३९, १५२

भास्करराम कोल्हटकर- ६१, ६८,
८७, ८८, ८९, ९०, ९१, ९२,
खून- ९५, ९६, १०५, १०७,
१०८, ११३, २२८

भीम बल्लाळसिंग- गोंडराजा ३२
भुवनेश्वर- ७

भोपाळ- लढाई ७६, ७७.

म

मजीदखान रोहिला -(शिवणीचा
नबाब-११५

मधुकरशहा-१६

मनभट जोशी - उपाध्ये-२१४,
३८६, ३९५, ४०५, ४०८, ४०९,
४१७, ४२३, ४२५, ४२६, ४२७,
४२९, ४३३, कैद-४३४; ४३८
४५१, ४७६ ते ४८०

मनरो (बि)-३८१

मनरो (सर टॉमस)-५१७

मनरो (सर हेम्टर)-२५२

मनोजी-२६३, २६४

मराठे व रजपुत-४२

मलक्या महारसाधु-पोवाडा-कान्हो-
जीस शाप-६७

मसलुद्दीन-२२४

मसाजी-५२९

महमद अमीनखान- शिवणी छपारे
कर २१७, ३७४

महमदअली अर्काटचा नबाब-२७९

महमदअली (शेख-भोंसल्याचा
नोकर)-२८७

महमद इसफ-नारायणरावाचा मारे-
करी-२०४, २०५, २०६

महमद टाकी-८४, ८५

महमद-यारखान २२७

महमद रेझाखान-मुशिदाबादच्या
नबाबाचा नायब-२३४, २३५,
३५२

महाकोसल-२.

महादजी भोंसले-२१४

महादजी शिंदे-१५१, २७८ ते
२८१, ३१५

महादजी फडणीस-प्रभु १०७

महादजी बल्लाळ-गुरुजी १७६

महादजी बल्लाळ लष्करी-१५७,
१९२, २१५, २८६, २९५

महादाजी हरी-ओरीसाचा सुभेदार
२९६, ३५३, ३५४

महाभवगुप्त-(जनमेजय) ४

महाभवगुप्त-(भीमरथ) ४

महाराजशहा-२४, २५

महाराष्ट्रपुराण-१०७

महाशिव गुप्त- (ययाति) ४

महासुदेव- (वाकाटक) ३

महिपतराव- रायपुरचा सुभेदार-
२९४

महिपतराव काशी प्रभु-२०९, २१४

महिपतराव दिनकर प्रभु (गुप्ते) -
मुधोजीतर्फे चंद्रपुरचा किल्लेदार-

११५, १५६, १७६, १७७, १७८,

१९६, २०१, २०२, २०५,

२०७, २०८, २०९, २११, २१२,

२१४, २१५

महेंद्र- कोसलाधिपति- ८

मल्हार शामजी-३२३

मल्हारराव होळकर- ९३, १४७,

१४८, १५०, १५१, १५२,

मन्याबापू- २९५, ३३२, ३३३,

३६२, ३६३, ३६४, ३७९, ३८०
 मृत्यु- ३८६
 मंडला-२३
 मॅक्डोनल्ड-(क.) ४१९, ४२०
 मॅन्सेल (रेसिडेंट)- ४९३, ५०६,
 ५०७, ५०९, ५१०, ५१२,
 ५१४, ५१५, ५१६, ५१९, ५२०,
 ५२२, ५२३, ५२९
 मॅक्फर्सन-(मेजर)-४४०, ४५१
 मॅक्फर्सन (ग. ज.)-२८२
 मॅक्मॉरीन (ले. क.)-४३९, ४४४,
 ४५३
 मॅक्स्वेल (क.)-३२८
 मॅक्स्वेल (ले.)-४१४
 मॅकेन्झी (क.)-वन्हाडचा कमि-
 शनर-५००
 मॅकेन्झी (मेजर)-४१४
 मॅलेट-पुण्याचा रेसिडेंट-२८२, २८३
 माणकोजी भोडटे-३७६
 माधवराव खळदकर-४९, ४१८,
 ४२३
 माधवराव गोविंद-४९२
 माधवराव नारायणराव पंडितजी-
 ४८०, ५२४, ५२८
 माधवराव नीलकंठ-३३१
 माधवराव पेशवे-१३४, १३८,
 १४७, १५४, १५९, १६०,
 १६३, १६६, २२५, २३७
 भोंसल्यावर स्वारी-१६०
 भोंसल्यावर दु. स्वारी-१६७, १६८
 पुण्यास पळापळ- १७९
 नागपुर लुटले- १७५
 भंडारा घेतला- १७५

चंद्रपुरचा वेढा- १७५ ते १७७
 कनकापुरचा तह- १८०, १८१
 माधवराव रामचंद्र-२१६
 माधोजी नाईक काळे-३९३
 मानसिंग ऊर्फ बाबजी जाधव
 सिदखेडकर-५५, १२२
 मानसिंगराव मोहिते- १२३
 मॉनसन-(क.) ३६०
 मानाजी-(मे.) ५०८
 मालकम सर जॉन- ३४७, ३८१,
 ३८३, ४४८, ४४९, ४५२, ४५५,
 ४५६, ४५८, ४५९, ४६१,
 ४६२, ४७३, ४८९, ५१७
 मालजी अहीरराव-३०९, ३७५, ३७६
 मालविकाग्नि मित्र- २
 मार्निट्‌डेल-३७६
 माशल (मे. ज.)-४४२
 मॉट-२३८ ते २४०
 मिंटो (लॉर्ड ग. ज.) -३६४,
 ३७०, ३७८
 मिर्झा मसलुद्दीन-३४८
 मीरकासम अली-बगालचा नबाब-
 १५८, २१९, २२१, २२२
 मीरखान-अमीरखान पहा.
 मीरजाफर-२१९, २२५, २२७, ३५१
 मीरझैनुल्लाहुद्दीन- इंग्रजाचा नाग-
 पुरचा वकील-२३०, २३२ ते २३६
 मीरहबीब- ८५-८८, ९७, ९८,
 १०९, ११३, २१८, ३४८
 मुकुंदराय-३८
 मुगुटराव-४६७
 मुधोजी भोंसले-परसोजीचा बाप ४४
 मुधोजी भोंसले-ग. रघू. मुलगा-

११४, ११५, ११७, १२३
नादगांवच्या लढाईत मोड-१२६
जानोजीशी तह- १२७
नानासाहेबाबरोबर उत्तर हिंदु-
स्थानात गेला-१३२, १५१, १६२
चंद्रपुरच्या किल्ल्याबद्दल तटा-
१५५, १९६, कुंभारीची लढाई
१९७, १९८, एलिचपुरचा वेढा
१९९, समेट- २०१, एलिच-
पुरास पठाणांचा हल्ला- २०३
पाचगांवची लढाई- २०५, २४०
ते २४२, २४४, २४६, २४८ ते
२५०, २५२, २५४, २५६,
२५७, २७०, २७४, २७७,
२७८, २८१, २८२, २८४,
२८५, २८७, २८८ मृत्यु- २९१

मुनशी-

भवानी मुनशी पहा
श्रीधर लक्ष्मण मुनशी पहा

मुबारीखान (मोगल सरदार)
साकर खेड्याचे लढाईत मृत्यु ५५
मुरादखान औरंगाबादचा सुभेदार-
१३८ सय्यदलखरखान पहा. १४८,
१५४

मुरारनाईक गडकरी-३९२

मुर्शिदकुलीखान-बगालचा सुभे-
दार-जाफरखान पहा. ८४ ते ८६
मुर्शिदकुलीखान-ओरिसाचा नायब
-८५, ८६

मुर्शिदाबाद-८४, २१९

मेट्टकाफ (दिल्लीचा रेसिडेंट)-३८४

मेट्टकाफ (लॉर्ड)-५१७

मेहकर (गांव)-१८४

मेहेकर श्रीपतराव-९५

मैनाबाई- व्यंकोजीची बायको-
मृत्यु-३८७

मोरो धोंडाजी-निजामाचा सरदार
-१५९

मोरो रघुनाथ फडणीस-१२६,
१४६, १५५, १६१

मारोबादादा फडणीस-१८३,
१८५, २४८

मोहनसिंग -(ठाकूर) पंचमढीचा
राजा-४५०, ४५२

मोहनसिंग भोसले-प. रघू. लेक-
वळा-१२४

मोहिते-मानसिंगराव पहा.

मौर्य-३

य

यशवंतराव अहीरराव- ५०८,

५११. दु. जानोजी पहा.

यशवन्त कोन्हेर कोल्हटकर-१३३

यशवन्तराव दत्ताजी- ४३०

यशवन्तराव पिलाजी प्रभु- ६२

यशवन्तराव पोतनीस प्रभु- १०७

यशवन्तराव भवानीशंकर काळू-
२१४, २१७, ३०९, ३८७

यशवन्तराव भाऊ - (शिंद्यांचा
सरदार)- ३८५

यशवन्तराव रामचंद्र- भोसल्यांचा
वकील २१६, ३२३, ३४३, ३४५
३६२, ३८७, ३९५, ४७६

यशवन्तराव लाड-

४५५, ४५६, ४६०, ४६१

यशवंतराव होळकर-३१५, ३१६,
३१७, ३१९, ३२१, ३२२, ३२५,
३६०, ३६१, ३७२, ३७५, ३९१

यशवन्तशहा- हरईच्या चैनशहा-
चा पुतण्या-४५२

यादव भास्कर- शिद्याचा दिवाण-
३२१, मृत्यु ३२९

रखमाजी जाचक-३२३, ३४९-५०

रखमाजी गणेश प्रभु- चिटणीस-
१०५, १०७, ११५, १२४

रघुनाथ पंडित- जानोजीचा कल-
कत्त्यास वकील २२७, २३१, २५१

रघुनाथ भट झिपरे (पटवर्धन)
सावकार ६०, ६१, १०७

रघुनाथराव पेशवे-राघोबादादा पहा.

रघुनाथराव बाजी घाटगे-

२१७, ३७४

रघुनाथशहा-२५

रघुनाथसिंग- देवगडचा दिवाण-
७२, ९८

रघूजी भोंसले पहिला-

गढामंडल्यावर स्वारी-२५

कान्होजी व राणोजीशी वांटणी-

५७, कान्होजीवर रवानगी-५९,

देऊरगांव मोकासा-५९, शिक्का

६१, ६९, कान्होजीशी लढाई व

कैद- ६३, ६४, माळव्यावर

स्वारी- ६४, ६५, रायाजीशी

समेट ६५, ६६, सरंजामाबद्दल

भांडणें- ६६, ६७, लहानपण-

६८, राणोजी, चांद सुलतान यां-

कडेस नोकरी- ६८, ६९, शाहूशी

करार व सनद- ६९, देवगडवर

स्वारी-७१, ७४, अलाहाबादेवर

स्वारी- ७८, आवजी कवड्याचा

मोड- ७९. कर्नाटकावर स्वारी

८०, ८३, बंगाल्यावरील स्वाभ्या-

८७, ९२, ९४, ९६, शाहूमार्फत

नानासाहेबाशी समेट ९३, अलि-

वदीशी तह- ९८, देवगड खालसा

९८, नरनाळा, गाविलगड व

माणिकदुर्ग खालसा-९९, छत्तिस-

गड- ९९, १००, गढामंडला

खालसा- १००, मृत्यु १०३,

स्वभाव वर्णन १०३, १०४

जन्मकुंडली- १०५

रघूजी भोसले दुसरा- ३२७, ३२९

३३२, ३६०, ३६१, ३६३, ३६४

३६५, ३७०, ३७८, ३८०, ३८५

मृत्यु ३८६, ३८७

स्वभाव वर्णन- ३८८, ३९२

रघूजी भोसले तिसरा

गादीवर स्थापना- ४८३, लग्न-

४८९, काशीयात्रा- ४९३ स्वभाव

४९७, मृत्यु- ५०७

रघूजीराव राजेबहादूर- ५४२

रघूजी करांडे- ५ रघू० सरदार-

७२, ७५ १०५, ११६, ११९,

१२०, १२४, १२५ ते १२७,

१३०, १३१, १५०, १६५

रणजितसिंग- ३६८, ४६४

रणसिंग निवाळकर- १९६

रतन कुंवर-देवगडची राणी- ३०,

७१, ७२

रतनपुर-हैहय वंशी राजे- ५, ६

रसेल- ४०६

रहाटगांव-नादगांव-रहाटगाव पहा.

रमसे- रेसिडेंट- ४९३, ४९७,

५०२ ते ५०४, ५२८, ५२९

राघो बक्षी- १०७, १९२

राघो- भारती- ४६७

राघोजी गायकवाड- ९५, ९६
 राघोजी जाधव शिंदखेडकर- ५५
 राघोबादादा पेशवे- (रघुनाथराव
 पहा) १२९, १३४, १३६,
 १३७, १३८, १५४, १५९, १६२,
 १६५, १६७, १६८, १७७, २००,
 २३१, २३४, २४८, २५१, २५२,
 २७१, २७९
 राजर्षितुल्य कुल- ४
 राजाराम मुकुंद- कटकचा सुभेदार
 २१६, २१८, २४९, २७२-२७५,
 २७७, २९४, २९६, ३५३ ते ३५६
 राजाराम वाळके-१९१
 राजीम पेढारी-३८५
 राजे टाकळी-१६६
 रॉजर्स (कॅ.)-३५४
 राणीताल-१४
 राणोजी करांडे-१६५
 राणोजी भोसले उमरावतीकर ऊर्फ
 सवाई संताजी-५१-५४, ५७
 वसईची मोहीम-५३
 कान्होजीशी वाटणी-५७
 माळव्यावर स्वारी-६४, ६५,
 ६८, ५४६ ते ५४९
 राणोजी भोसले (धाकटा) उमरा-
 वतीकर-५४९
 राणोजी शिंदे-९३
 रामकृष्ण वाजपाई-२३
 रामचंद्र काशी कोल्हटकर-९६
 रामचंद्र गणेश कानडे-१६८, १७५,
 १७६, १८९
 रामचंद्र जाधव-१३५, १३७,
 १४०, १४८, १६८, १६९
 रामचंद्र दादो-२०८, २१६

रामचंद्र देव-(ओरिसांतील एक
 सस्थानिक)-८६
 रामचंद्र यादव (देवगिरी) ८, ७३
 रामचंद्र वाघ-२१७, ३३१, ३८६,
 ३९३, ३९५, ४०४, ४०५, ४०८,
 ४०९, ४१८, ४२३, ४२६, ४२७,
 ४३०, कैद-४४६, ४४७, ४५१, ४७६
 रामजी पाटील-४६६
 रामटेक-३, ८, ७३, १०५
 रामनगर-शिलालेख-२३, २७
 रामभद्र-बेनीराम णडिताचा भाऊ
 २४५, २५६
 रामराजे छत्रपती-१३४, १४२,
 २४१, २४२
 रामशहा (चंद्रपुरकर)-३७
 रामसिंग(चंद्रपुर)-३२
 रामाऊ-सावाजीची बायको-५०,
 ५६, ६८, ५४७, ५४८
 रामाजी केशव तिखे-१२४, १२६,
 १५६, १९६, ३३७, ३९७
 रामाजी बल्लाळ गुणे-पेशव्याचा
 नाग. वकील-१४१, १४२, १४३,
 १५२, १९५, १९८
 रामाजीपंत कोल्हटकर-६०, ६८,
 १०५
 रायपुर हैहयवंश-६
 रायहजारी-मडाल्याचा सुभेदार-
 ४४३, ४४४
 रायाजी भोसले भामकर कान्हो-
 जीचा मुलगा-रघूजीशी समेट-५६
 ५७, ६५, ६६, अखेर-६७, ६८
 रावजी परशराम घडयाळजी-४०४
 राष्ट्रकूट-३
 राक्षसभुवन-लढाई-१५३

रुकनुडौला-निजामाचा दिवाण-
१६०, १६६, १६८, १८४,
१९९, २०१

रूपाजी भोसले- परसोजीचा चूलता
४४, ४५

रूपनाथ- २

रेनेल- २३८

ल

लक्ष्मणजी जाचक- ३५३

लक्ष्मणराव काशी प्रभु- १९८, २००
२०१ समेट २०९, २११

लक्ष्मणराव राजे-(भोसले) ५४२

लक्ष्मीकांत नाईक काळे- ३९२

लावनवाड्याचा घाट-१६६, १७५

लांजी- ९

लाईड- क. -नंतर सर वुड्ल्यम
४१४, ४१८, ४१९, ४२०,
४२१, ४२३, ४२४

क्लार्क (ले.)- ४२२

लेक (ज०)-३२९, ३४७, ३६१

लेकी- २९०, २९२, २९५

लेस्ली(क०)-२४४ (मृत्यु),
२४५ ते २४७, २५१-२५३

लो (क०)-ग० ज० च्या कौन्सिलचा
मेबर- ५१२, ५१४, ५१५,
५१७, ५१९, ५२०.

व

वथिरागड (वैरागड)-७

वजीर अहमदखान-भोपाळचा नबाब
३७७

वलीशहा- देवगडचा गोंडराजा-
३०, ७३

वसील महमद-३८४, ३८५

वत्स-१

वंगेश्वर-६

वंग-१

वंशावळी-५५५

वाइल्डर-४८८ ते ४९०, ४९७

वाइली (डॉक्टर)-४९०

वाकाटक-राजवंश-३, ३१

वाशीम-१८३, १८४, १९२

वॉर्डला (ले. क.)-४५०

वॉंदरस्टन (ले.)-२४५-२४८, २७९

विक्रमजित-२१

विक्रमादित्य-५

विठोजी होळकर-३१६

विठ्ठल दिनकर-छत्तीसगडचा सुभे-
दार २१५, २९८, २९९

विठ्ठल बल्लाळ सुभेदार (परांजपे)
प. रघू. सरदार-१०१, १०६,
१६९-१७१, २०५, २१७, ३००
३०१, ३३३, ३७४

विठ्ठल शामराज-१८८, १९३

विठ्ठल शिवदेव-१६४

विठ्ठल सुंदर राजेबहादर-निजामाचा
दिवाण-१३८, मृत्यु-१५३, १५४

विदर्भ-१

विनायक आनंदराव औरंगाबादकर
-४२८, ४२९, ४७७, ४७८

विनायकदास राजा-निजामाचा
सरदार-१५०, १५४

विनायकराव पेशवा अमृतरावाचा
पुत्र-३१९

विनीतपुर (सोनपुर)-६

विश्वासराव पेशवे-१३५

विश्वंभर पंडित बेनीराम पंडिताचा
भाऊ-२१२, २१८, २४५, २६३

२६५, २६६, २६९, २७०,
२७२, २८८
वेश्वंभर वद्य प्रभु-१०७
वेष्णाप्पा म्हैसूरचा सरदार-३१४
वेलिकन्सन (मे.) ४९३, ४९७, ५१०
वेळकर भोंसले, वंशवृक्ष-
४०, ४१
वेलस्ली (जनरल) ३२०, ३२१,
३२४, ३२५, ३२७, ते ३३०,
३३२, ३३४ ते ३३६, ३४३,
३४५, ३६०, ३६३, ३६८,
३६९, ३७९
वेलस्ली (मार्क्विस् ऑफ) ग० ज०
३१७
वैरागड-७, ३६, ४०.
व्यंकटराव काशी प्रभु- १९६, १९८
२०० ते २०२, २०८
व्यंकटराव कृष्ण- ३२३, ३२४
व्यंकटराव नाना गुजर- ४८३
व्यंकटराव मोरेश्वर- पेशव्यांचा
नागपुरास वकील- १२५, १२७,
१३०, १४३, १५७, १५८, १६२
व्यंकाजी बक्षी- १०७
व्यंकोजी त्रिमळ फडणीस- ३५४
व्यंकोजी नाईक पिदडी-३९२, ३९३
व्यंकोजी ऊर्फ मन्याबापू भोसले-
१९६, बदामीची लढाई- २१३
२८४, २८५, २९१, ३०६, ३०९
३३१ ते ३३३, ३६२, ३७९,
३८०, ३८५, मृत्यु ३८६
व्यंकोजी सकदेव- ओरिसाचा
सुभेदार- २१८, ३५५, ३५६
व्यंकोबा शास्त्री- ३०८
व्याघ्रराज- (उच्चकल्प) ३

व्हॅन्सीटार्ट- २२१, २२७.
श
शरभपुर वंश-४
शशिप्रभा-६
शहाआलम-२२१
शामसिंग-२९८
शामजी-२२९
शाहूराजा-९३
शिवराज शहा-२५
शिवाजी विनायक प्रभु-६२, १०७
११५
शिवाजी केशव टाळकुटे-९९,
१०६, १०७, ११६, १८८, १९६
शिवाजी महाराज-४०, ४१, ४३, ४५
शिवाजी भोसले- (उमरावतीकर)
बड-२०९, ५४९
शिवभट साठे कटकचा सुभेदार-
११६, ११८, १२४, १६१, २१८,
२२०, २२३, २२५, २२९, २३२,
२३६, २३९, ३४९, ३५०,
३५१, ३५५, ३५६
शिवराव बक्षी-४९५
शिरके-सभाजी पहा
शिशुपाल-१
शिसोदे-४१-४३
शिगरू-सिगरू-३२८
शेरजंग-३२८
शेरिफ(ले.)-४३५
शंकरभट भदे-३८६
शंकर शहा-२५
श्रीकृष्ण शास्त्री घोंगे-४९३
श्रीधर लक्ष्मण मुनशी-२१६, २९५,
३१३, ३२३, ३२४, ३६०, ३८६
श्रीपतराव मेहेकर-९५

श्रीपुर-४

सकवारबाई- शाहूची राणी- ८३

सखाराम बापू- १३७, १३८, १४७

१५०, १५१, १५४

सखोजी भोंसले उमरावतीकर-

५४९, ५५०

सदाशिवराव भाऊ पेशवे- ११८,

१२८, १२९, १३१, १३५

सदाशिव राजाराम- राजाराम

मुकुद याचा पुत्र- २१६

सदाशिव हरी- मुघोजीचा दिवाण

११५, १२४, १२६, १५५, १५६

सदूबाबा- ४३९

सफदरजंग-अयोध्येचा नबाब ९०

समुद्रगुप्त-स्वारी- ७

सय्यद लष्करखान-मुरादखान पहा

सर जॉन शोअर- ३५८

सरफराजखान- ८४, ८५, ८६,

सलाबतजंग- एलिचपुरचा नबाब

४४०.

सलाबतजंग- ११९, १३१

सवाई जयसिंग-८९

सवाई माधवराव-२०८

सहस्रार्जुन- ५

सेडलर (कॅ०)-४१४, ४१५, ४१९

संग्रामशहा- १२

संताजी आटोळे- ६२

संताजी भोंसले- बापूजीचा मुलगा-

५१, ५२

संभाजी कोल्हापुरकर- १३४

संभाजी शिर्के- १०६

स्टर्लींग-३५५

साउथबी- ३९६, मृत्यु- ४२२

साकरखेडा- लढाई-५५, १६२.

साबाजी भोमले-परसोजीचा भाऊ-

४४, ४५, मृत्यु- ५०

साबाजी भोसले- (प. रघूजीचा

पुत्र)-११४, ११८, १६१, १६२

१६४, १९२, कुंभारीची लढाई

व तह-१९७, १९८, एलिचपुरचा

वेढा-१९९, २००, २०२, २४०

सावित्रीबाई- (आप्पासा० ची.

बायको) ४६६, ५२१.

स्काॅट- (ले.क) ४०६, ४०९ ते

४११, ४१५, ४३२, ४३३

४५०, ४५३, ४७०, ४७२

स्पार्क- (क०) ४५०

सिद्दिक अली खान- नबाब-३०९,

३७५, ३७६, ३९५, ३९६,

४०४, ४०९, ४२६, ४२७,

४३३, ४७५, ४७६, ४८१, ४८२

सिंदोजी गुजर २०६

सिंदोबा मिसाळ- ५००

सिंधुराज- ६

सिंहण- ६, ९

स्किनर- ४५५, ४५६

स्टिव्हनसन (क०)- ३२०, ३२६

३२७, ३३० ते ३३२, ३३४

३३६, ३३८, ३३९

स्मिथ- ३८१, ४५५, ४५६,

४७०, ४७१,

स्पीयर्स (ले.क.)- रेसिडेंट- ४९३

५०२, ५१०

स्लीमन (क.)- ४९३

सुजाउद्दीन- ८४, ८५

सुजाउद्दौला- ८८, १५८

सुजातखा-आकोला येथील सुभेदा

६३

सुदेवराय- ५
 सुन्दरकराय- २१, २२
 सुमेरशहा- २५
 सुरजाबल्लाळशहा- ३२,
 सुरतसिंग- बुदेत्याचा वकील- ९८
 सुरतसिंग हजारी- भोंसल्याचा
 सरदार- १६१, १६२
 सुरभी पाठक- ११
 सुलतानखां- पन्ही- एलिचपूरचा
 नबाब १२१, ३३४
 सेवकरामलाला- पेशव्याचा कल-
 कत्यास वकील- २५७
 सैफउद्दौला- मुर्शिदाबादचा नबाब-
 २३४, ३५२
 सोनबडी लढाई- ७२
 सोनपुर- (विनीतपुर) ६
 सोनाळो- १७०
 सोमवंशी राजे- ४
 स्टोन- ४२३
 सोहनशहा- हरईच्या चैनशहा-चा
 मुलगा- ४५२
 हरिभद्र- बेनिराम पडिताचा
 पुतण्या- २४५
 हरीपाटील- भंडान्याचा किल्लेदार
 ७२, ७५.
 हरीपंत फडके- २१०, २८२
 हरीसिंग- गोंड राजा- २३, ३२
 हंसपुरी गोसावी ११८
 हॅस्टन- ब्रि. ४६७
 हलीडे- ग. ज. च्या कौन्सिलचा
 मॅंबर- ५१२, ५१७

हाजी अहमद-अलीवर्गेखानाचा भाऊ
 ८४, ८६, १११
 हार्डीमन - (ब्रि.) ४३८
 हारकोर्ट (क.) ३५०
 हिरदेशहा- १७, २१, २२, २७
 हिरशहा-चद्रपुर- ३६
 हिस्लॉप (स्टिफन) मिशनरी-
 ३१५, ४९८, ४९९, ५००,
 ५०२, ५३३, ५३४
 हिस्लॉप- (सर टॉमस)-ज०-३८१
 हिंगणी- ४४
 हिंगणीकर भोसले ४०
 वशवृक्ष ४१
 हिंदुपंत बुदेले- २३३
 हुएनसंग- (चिनी प्रवासी) २, ८
 हुसेनअली (सय्यद)- ५२
 हृदयराम- २६३, २६४
 हेअर (क) ३७७
 हेस्टिंगज- (मार्क्विम आफ) ३६८,
 ३७०, ३८१, ४०१, ४७४, ५१७
 हेस्टिंगज (वॉरन)- २११, २१२,
 २२०, २२२, २४२, २४३, २४४ ते
 २४७, २५४, २५५, २५७, २५९,
 २६०, २६६, २७२, २७३, २७५,
 २७७, २७८, २८२, ३७८
 हैदरअली- १५९, १८६, २२८,
 २५२, २५३, २६८, २७१, २७३,
 २७४, २७६, २७७, २८१
 हैबतराव जाचक- ३५४
 हैहय- ५, ९
 हीयरसे- (लि.)- ४२२

या ग्रंथावरील कांहीं अभिप्राय

१

श्री. यादवराव काळे यांनी नागपूरच्या इतिहासाची मुद्रिते मला आगाऊ वाचण्यास दिली याबद्दल मी त्याचा आभारी आहे. इतर विषयाप्रमाणेच इतिहासासंबंधानेहि हल्लीचे युग विशिष्ट अभ्यासकाचे असून प्रत्येकाने लहानसे क्षेत्र आवून घेऊन तेवढ्यातच आपल्या बुद्धीचे व श्रमाचे सार्थक करून दाखविणे किती जरूर आहे हे मी प्रसंगानुसार वारवार सांगत आलो आहे मराठ्यांच्या इतिहासावर अलोकडे इतके साहित्य निरनिराळ्या भाषांतले प्रसिद्ध होत आहे की, त्या सर्वांचा एका व्यक्तीकडून परामर्श घेणे शक्य नाही. या दृष्टीने श्री. काळे यांच्या या नवीन पुस्तकाने मराठ्यांच्या इतिहासातील एका अत्यंत महत्त्वाच्या भागाचे साधार व नि पक्षपात विवेचन वाचकास उपलब्ध होत आहे हे मी आपल्या इतिहासाचे मोठे सुदैव समजतो त्यांनी काही वर्षांपूर्वी वऱ्हाडचा इतिहास लिहिला, त्याच वेळी नागपूरचा समग्र इतिहास तयार करण्याचे काम त्यांनी आगावर घ्यावे असे मला वाटले होते, आणि आता ते त्याच्याच हातून सिद्धीस गेले ही मोठी मतोपाची गोष्ट आहे या पुस्तकाचा मुख्य गुण हा आहे की, प्रत्येक लहानमोठ्या मुद्याची प्रकाशित आधाराच्या साह्याने तपासणी करून मत्स्य प्रतिपादन करण्याचा कसोशीचा प्रयत्न करण्यात आला आहे. नागपूर प्राताशी, तेथील स्थलाशी व व्यक्तीशी पूर्ण परिचित असलेल्या गृहस्थाशिवाय वाहेरच्या इसमाकडून हे काम इतके चोख होणे शक्य नव्हते रघूजी भोसल्याच्या व भास्कररामाच्या बगालच्या स्वाऱ्याची भीमासा या पुस्तकात यथायोग्य करण्यात आली आहे खरे म्हटले तर श्री काळे यांनी आपले पुस्तक इंग्रजीत प्रसिद्ध केले असते तर ते समग्र ह्दो वाचकास उपलब्ध होऊन त्यामुळे हल्लीचा विकृत इतिहास सुधारण्यास पुष्कळच मदत झाली अमती अद्यापि तसा योग जुळून यावा अशी माझी फार इच्छा आहे.

प्रकृति नादुरुस्त असताहि केवळ आवडीच्या विषयात कालक्षेप करून श्री यादवरावांनी या पुस्तकाने मराठ्यांच्या ऐतिहासिक ग्रंथात महत्त्वाची भर टाकली आहे त्याचा योग्य तो उपयोग मराठी वाचक करून घेतील अशी मला आशा आहे

कामशेत
ता १-७-१९३४ }

गो. स. सरदेसाई

Mr. Y. M. Kale's **History of Nagpur** is really an encyclopaedia of information on the past history and cultural Life of the Central Provinces and Berar. It represents a life's labour in research and excursion to historical places and personal inquiry. The present edition has been enriched by incorporating the fresh information brought to light by the publication of Mr. G. S. Sardesai's series of **Selections from the Peshwas' Daftar**, and thus enables us to correct many prevailing errors.

The book will be very helpful to other workers who wish to make a minute specialised study of any sub-division of the many subjects embraced in this volume, as I cannot imagine a better starting point and guide for such research than this learned and full volume.

3rd August, }
1934.

Sd/- **Jadunath Sarkar,**
KT., C I. E., M. A.,
Hony Member, Royal Asiatic Society
of Great Britain.

रा. यादवराव काळे यांचा नागपुरचा इतिहास म्हणजे मध्यप्रांत व व्हाडच्या ऐतिहासिक व सांस्कृतिक आयुष्याच्या माहितीचा एक वृहत्कोशच आहे. ग्रंथकाराने सर्व आयुष्यभर अनेक ऐतिहासिक स्थळे स्वतः पाहून व स्वतः चौकशी करून केलेल्या संशोधनाचा हा इतिहास एक निदर्शक आहे. रा. गो. स. सरदेसाई यांनी छापलेल्या पेशवे दप्तराच्या खंडातील नवीन माहितीचा उपयोग या ग्रंथाने केल्यामुळे हा ग्रंथ पूर्ण झाला आहे व त्यायोगाने हल्ली प्रचलित असलेल्या पुष्कळ चुका दुरुस्त झाल्या आहेत.

या ग्रंथाने समाविष्ट झालेल्या अनेक विषयांचे मोठेभाग पाहून त्याचा वारकाईने विशेष अभ्यास करणाऱ्या लोकांस या ग्रंथाची फारच मदत होईल कारण की, या विद्वत्तापूर्ण व विस्तृत ग्रंथापेक्षा संशोधनास जास्त उपयोगी व मार्गदर्शक सूत्रग्रंथ दुसरा कोणताही दिसत नाही.

३ ऑगस्ट }
१९३४

(सही) जदुनाथ सरकार
नॉईट, सी आय् ई, एम् ए
ऑ. मेबर रॉयल एशियाटिक सोसायटी ग्रेट ब्रिटन

